

Dave #  
10-11-11

Cont







no

1010





نصائح طبری

تألیف

(عہد بنی عباس)

جلد سوم حصہ دوم

تصنیف

امام ابی جعفر محمد بن جریر الطبری

ترجمہ


مولوی سید محمد ابراہیم صاحب ایم اے

رکن سررشتہ تالیف و ترجمہ جامعہ عثمانیہ

۱۳۵۴ھ م ۱۳۳۲ھ م ۱۹۳۵ء

طبع و نشر





297.0

ت 18



# فہرست امین

## تاریخ طبری جلد سوم حصہ دوم

(عہد بنی عباس)

صفحات	مضامین	صفحات	مضامین
۲	۱	۲	۱
۱۴-۲۸	یحییٰ کا حرم منج	۱-۷	خلافت ہارون الرشید
۲۸-۳۱	جعفر کی ولایت مصر	۷-۸	۱۷۱ھ ہجری کے واقعات
۳۱-۳۲	۱۷۷ھ ہجری کے واقعات	۸-۹	۱۷۲ھ ہجری کے واقعات
۳۲-۳۶	۱۷۸ھ ہجری کے واقعات	۹-۱۱	۱۷۳ھ ہجری کے واقعات
۳۶-۳۷	۱۷۹ھ ہجری کے واقعات	۱۱-۱۲	۱۷۴ھ ہجری کے واقعات
۳۷-۴۳	۱۸۰ھ ہجری کے واقعات	۱۲	۱۷۵ھ ہجری کے واقعات
۴۳-۴۴	۱۸۱ھ ہجری کے واقعات	۱۲-۱۳	امین کی بیعت
۴۴-۴۵	۱۸۲ھ ہجری کے واقعات	۱۳-۱۴	۱۷۶ھ ہجری کے واقعات
۴۵-۴۶	۱۸۳ھ ہجری کے واقعات		



صفحات	مضامین	صفحات	مضامین
۱۳۱-۱۳۷	ہارون کی موت کا سبب اور مقام	۴۷-۴۸	سلسلہ ہجری کے واقعات
۱۳۲-۱۳۳	ہارون کے عہد کے والیان مالک	۴۸-۴۹	سلسلہ ہجری کے واقعات
۱۴۰-۱۴۳	رشید کے عادات اور خصائل	۴۸-۵۸	سلسلہ ہجری کے واقعات
۱۶۱-۱۶۲	” کی منکوحہ بیویاں	۵۹-۶۳	ہارون الرشید کا فرمان اپنے عمال کے نام
۱۶۲	” کی اولاد ذکور	۶۳	سلسلہ ہجری کے واقعات
۱۶۲-۱۶۸	” کی اولاد اناث	۶۳-۷۵	جعفر بن یحییٰ کا قتل
۱۶۸-۱۶۹	امین کی خلافت	۷۵-۸۴	جعفر کا قتل
۱۶۹-۱۷۰	امین اور مامون کی مخالفت اور اسکے	۸۴-۹۲	عبد الملک بن صالح پر رشید کا غضب
۱۷۰-۱۷۲	اسباب و واقعات	۹۲-۹۴	اور اس کی وجہ
۱۷۲-۱۷۴	امین کا خط مامون کے نام	۹۴-۹۷	رومیوں کا نقص معاہدہ
۱۷۴-۱۸۳	امین کا خط اپنے بھائی صالح کے نام	۹۷-۹۸	ابراہیم بن عثمان بن ہنیک کا قتل
۱۸۳-۱۸۴	سلسلہ ہجری کے واقعات	۹۸-۹۹	سلسلہ ہجری کے واقعات
۱۸۴-۱۸۵	سلسلہ ہجری کے واقعات	۹۹	سلسلہ ہجری کے واقعات
۱۸۵-۱۸۶	امین اور مامون کی باہم نزاع	۹۸-۱۰۳	رشید کا سفر رے
۱۸۶-۱۸۷	سلسلہ ہجری کے واقعات	۱۰۳-۱۰۴	سلسلہ ہجری کے واقعات
۱۸۷-۱۸۸	علی بن عیسیٰ کی پیش قدمی	۱۰۴-۱۰۸	رافع بن لیث کی بغاوت
۱۸۸-۱۸۹	عبد الرحمن بن جبلة الانباری طاہر کے مقابلہ	۱۰۸-۱۰۹	سلسلہ ہجری کے واقعات
۱۸۹-۱۹۰	پر جاتا ہے۔	۱۰۹-۱۱۰	علی بن عیسیٰ پر رشید کی ناراضی اور اسکی طرہ
۱۹۰-۱۹۱	اس سال طاہر ابن الحسین کو ذوال یمینین	۱۱۰-۱۱۶	ہشتم برائین کا والی خراسان مقرر ہونا اور اسکا
۱۹۱-۱۹۲	کا لقب دیا گیا۔	۱۱۶-۱۲۸	علی بن عیسیٰ اور اسکی اولاد کے ساتھ سلوک
۱۹۲-۱۹۳	عبد الرحمن کا قتل	۱۲۸-۱۳۰	رشید کا جواب
۱۹۳-۱۹۴	سلسلہ ہجری کے واقعات	۱۳۰-۱۳۱	سلسلہ ہجری کے واقعات
۱۹۴-۱۹۵	عبد الملک بن صالح کی ولایت شام	۱۳۱-۱۳۲	سلسلہ ہجری کے واقعات



صفحات	مضامین	صفحات	مضامین
۳۶۸-۳۶۶	سلسلہ ہجری کے واقعات	۲۶۴-۲۵۹	امین کی خلافت سے برطرفی اور قید
۳۶۶-۳۶۸	ابراہیم بن موسیٰ العلوی کا مین میں خروج	۲۶۵-۲۶۰	محمد بن زید المہلبی کا قتل اور طاہر کا اموار میں داخلہ
۳۶۸-۳۶۶	ابراہیم اور عقیلی کی سرگزشت	۲۶۰-۲۴۳	طاہر کا قبضہ مدائن پر اور مصر پر اسکی بیعت
۳۶۸-۳۶۸	ہرثمہ کا مامون کے پاس خراسان روانہ ہونا اور اس سفر کے واقعات	۲۴۳-۲۴۸	مامون کے لیے حرین میں بیعت
۳۸۰-۳۸۰	بغداد کا ہنگامہ	۲۴۸-۲۴۸	فوج کی طاہر سے بغاوت
۳۸۳-۳۸۳	سلسلہ ہجری کے واقعات	۲۸۱-۲۸۱	سلسلہ ہجری کے واقعات
۳۸۳-۳۸۳	منصور بن المہدی کی امارت بغداد	۲۸۲-۲۸۲	امین کا محاصرہ
۳۹۰-۳۹۰	بغداد کے رضا کاروں کی حمیت	۲۸۲-۲۸۲	قصر صالح کی جنگ
۳۹۵-۳۹۵	علی الرضا کی ولایت عہد	۲۸۸-۲۸۸	طاہر اور امین کی فوجوں کے ہاتھوں بغداد کی بربادی
۳۹۶-۳۹۶	ابراہیم بن المہدی کی بیعت کا ذکر	۲۹۰-۲۸۸	باب الشماسیہ کی لڑائی
۳۹۸-۳۹۸	سلسلہ ہجری کے واقعات	۲۹۴-۲۹۰	سلسلہ ہجری کے واقعات
۴۰۰-۴۰۰	ابو السرایا کے بھائی کی کوفہ میں بغاوت	۲۹۵-۲۹۵	خزیمہ بن خازم کی امین سے علیحدگی
۴۰۶-۴۰۶	سہل بن سلام کی گرفتاری	۲۹۵-۳۰۱	اور طاہر کی اطاعت
۴۰۹-۴۰۹	مامون کی مرو سے مراجعت	۳۰۱-۳۰۱	امین کا قتل
۴۱۴-۴۱۴	سلسلہ ہجری کے واقعات علی الرضا کی وفات	۳۲۶-۳۰۱	طاہر کے مقابلے میں فوج کی بغاوت
۴۱۵-۴۱۵	عیسیٰ کی گرفتاری	۳۳۰-۳۲۶	امین کے حالات کنیت عہد خلافت اور عمر
۴۱۹-۴۱۹	ابراہیم کی خلافت سے علیحدگی	۳۳۲-۳۳۲	امین کے واقعات
۴۲۱-۴۲۱	ابراہیم کی روپوشی	۳۵۶-۳۳۲	خلافت مامون عبدالرشید بن ہارون
۴۲۲-۴۲۲	سلسلہ ہجری کے واقعات	۳۵۸-۳۵۶	سلسلہ ہجری کے واقعات
۴۲۵-۴۲۵	عراق میں مامون کی آمد	۳۵۸-۳۵۸	محمد بن ابراہیم ابن طباطبایا کا خروج
۴۲۵-۴۲۵	سلسلہ ہجری کے واقعات	۳۶۶-۳۵۸	
۴۳۰-۴۲۵	طاہر کی ممالک مشرقی کی ولایت		



صفحات	مضامین	صفحات	مضامین
۴۹۲-۵۱۲	سلسلہ ہجری کے واقعات	۴۳۱	سلسلہ ہجری کے واقعات
۵۱۲-۵۱۷	مامون کی وفات	۴۳۱-۴۴۷	عبداللہ بن طاہر کی ولایت رقبہ
۵۱۷-۵۱۸	مامون کی وفات کا وقت، مدفن، م	۴۴۷	سلسلہ ہجری کے واقعات
۵۱۸-۵۱۹	تاز جنازہ کی امامت، عمر اور عہد خلافت	۴۴۷-۴۴۸	عبدالرحمن العلوی کا خروج
۵۱۹-۵۳۹	مامون کی سیرت اور حالات زندگی	۴۴۸-۴۵۱	طاہر کی موت
۵۳۹-۵۴۰	ابو اسحاق المقصم محمد بن یارون الرشید	۴۵۱	سلسلہ ہجری کے واقعات
۵۴۰-۵۴۱	کی خلافت	۴۵۱-۴۵۲	سلسلہ ہجری کے واقعات
۵۴۱-۵۴۲	سلسلہ ہجری کے واقعات	۴۵۲-۴۵۸	سلسلہ ہجری کے واقعات
۵۴۲-۵۴۳	سلسلہ ہجری کے واقعات	۴۵۸-۴۶۰	ابراہیم بن عائشہ کا قتل
۵۴۳-۵۴۴	بابک کا خروج	۴۶۰-۴۶۱	مامون کا بیاہ بوران سے
۵۴۴-۵۴۵	افشین اور بابک کی لڑائی	۴۶۱-۴۶۲	عبداللہ بن طاہر کی فتح مصر اور عبید اللہ
۵۴۵-۵۴۶	مقصم کا سفر قاطول	۴۶۲-۴۶۳	کی اماں طلبی
۵۴۶-۵۴۷	مقصم کی فضل بن مروان سے ناراضی	۴۶۳-۴۶۴	فتح اسکندریہ
۵۴۷-۵۴۸	کی وجہ نیزان تک اسکی رسائی کی وجہ	۴۶۴-۴۶۵	اہل قلم کی بغاوت
۵۴۸-۵۴۹	سلسلہ ہجری کے واقعات	۴۶۵-۴۶۶	سلسلہ ہجری کے واقعات
۵۴۹-۵۵۰	سلسلہ ہجری کے واقعات	۴۶۶-۴۶۷	سلسلہ ہجری کے واقعات
۵۵۰-۵۵۱	افشین اور بابک کی لڑائی	۴۶۷-۴۶۸	سلسلہ ہجری کے واقعات
۵۵۱-۵۵۲	بابک کے سردار طرہاں کا قتل	۴۶۸-۴۶۹	غسان بن عباد کی ولایت سند
۵۵۲-۵۵۳	سلسلہ ہجری کے واقعات	۴۶۹-۴۷۰	سلسلہ ہجری کے واقعات
۵۵۳-۵۵۴	افشین اور آذین کی لڑائی	۴۷۰-۴۷۱	سلسلہ ہجری کے واقعات
۵۵۴-۵۵۵	شہر بڈ کی فتح اور اس کی تفصیل	۴۷۱-۴۷۲	سلسلہ ہجری کے واقعات
۵۵۵-۵۵۶	سلسلہ ہجری کے واقعات	۴۷۲-۴۷۳	سلسلہ ہجری کے واقعات
۵۵۶-۵۵۷	یادشاہ روم کے اس حملے کے اسباب اور واقعات	۴۷۳-۴۷۴	علی بن ہشام اور حسین بن ہشام کا قتل



مضامین	صفحات	مضامین	صفحات
مقتضی کا جہاد	۶۰۹-۶۲۸	۲۲۹ء ہجری کے واقعات	۶۹۵-۶۹۶
مقتضی کی عباس بن مامون پر ناراضی	۶۲۸-۶۲۸	ان اسباب کا ذکر خلیفہ سے اس سال	۶۹۶-۷۰۰
اور اس کی قید	۶۳۹	دانش نے اپنے اہل قلم سے یہ سلوک کیا	۷۰۰
۲۲۴ء ہجری کے واقعات	۶۳۹	۲۳۰ء ہجری کے واقعات	۷۰۰
مازیار بن قارن کی مقتضی سے بغاوت	۶۳۹-۶۵۱	بدویوں کی حوالی مدینہ میں	۷۰۳-۷۰۰
کے اسباب اور واقعات	۶۵۱-۶۶۸	فقہہ انگریزی اور اس کا تدارک	۷۰۳
ابو خاش شاعر کا قصہ	۶۶۸-۶۶۸	۲۳۱ء ہجری کے واقعات	۷۰۳
منکبجہ والا شروسی کی بغاوت	۶۶۸-۶۶۸	بنو سلیم کا حالت قید میں قتل	۷۰۳-۷۰۶
۲۲۵ء ہجری کے واقعات	۶۶۸-۶۶۸	اور اس کے اسباب	۷۰۶-۷۱۲
افشین سے مقتضی کی ناراضی کے	۶۶۸-۶۶۸	احمد بن نصر کی بغاوت	۷۱۲-۷۱۲
اسباب اور واقعات	۶۶۸-۶۶۸	مسلمانوں اور رومیوں کے درمیان	۷۱۲-۷۱۲
۲۲۶ء ہجری کے واقعات	۶۶۸-۶۶۸	تبیہ یوں کا تبادلہ	۷۱۲-۷۱۲
افشین کی موت کا واقعہ	۶۶۸-۶۶۸	۲۳۲ء ہجری کے واقعات	۷۱۲
۲۲۶ء ہجری کے واقعات	۶۶۸-۶۶۸	بنی نسیر کے خلاف بغاوت	۷۱۲-۷۱۲
ابو حرب کی بغاوت	۶۶۸-۶۶۸	پیش قدمی	۷۱۲-۷۱۲
مقتضی کا مرض الموت اور سیرت	۶۶۸-۶۶۸	دانش کی موت	۷۱۲-۷۱۲
مقتضی کے اخلاق اور سیرت کا بیان	۶۶۸-۶۶۸	دانش کا طبع اور	۷۱۲-۷۱۲
ابو جعفر ہارون الرشید کی خلافت	۶۶۸-۶۶۸	عہد خلافت	۷۱۲-۷۱۲
۲۲۸ء ہجری کے واقعات	۶۶۸-۶۶۸	دانش کے خاص واقعات	۷۱۲-۷۱۲







## خلافت ہارون الرشید

جس جمعے کی رات کو ان کے بھائی موسیٰ البادی نے انتقال کیا  
 اسی رات کو رشید ہارون بن محمد بن عبد اللہ بن محمد بن علی بن عبد اللہ بن العباس  
 کی خلافت کے لئے بیعت ہوئی جس روز رشید منصب خلافت پر فائز  
 ہوئے ان کی عمر بائیس سال کی تھی اکیس سال بھی بیان کی گئی ہے  
 ان کی ماں یمن کے مقام جرش کی رہنے والی خیران نام چھوڑی  
 تھی یہ مقام رے میں جب کہ ۱۴۵ھ ہجری کے ماہ ذی الحجہ کے ختم میں  
 تین راتیں باقی تھیں منصور کے عہد خلافت میں پیدا ہوئے تھے براۓ  
 یہ کہتے ہیں کہ ہارون یکم محرم ۱۴۹ھ ہجری کو پیدا ہوئے تھے کیونکہ فضل  
 بن یحییٰ ان سے سات دن بڑا تھا اور وہ ۱۴۸ھ ہجری کے ماہ ذی الحجہ  
 کے ختم پر جب کہ سات راتیں باقی تھیں پیدا ہوا تھا فضل کی ماں یمن  
 بنت منیر رشید کی دودھ پلانے والی مقرر کی گئی رشید نے فضل کے ساتھ  
 یمن کا اور فضل نے رشید کے ساتھ خیران کا دودھ پیا۔ جس رات  
 ہادی کا انتقال ہوا اسی رات کو ہرثمہ بن اعین نے ہارون الرشید کو باہر  
 لا کر بیعت کے لیے دربار میں بٹھایا اور ہارون نے یحییٰ بن خالد بن برمک  
 کو قید سے رہا کر کے اپنے پاس بلایا یہی رات تھی جس میں ہادی نے



یہی اور ہارون کے قتل کر دینے کا مصمم ارادہ کر لیا تھا یہی حاضر ہوا اسے وزیر مقرر کیا گیا اس نے یوسف بن القاسم بن صبیح میر منشی کو طلب کر کے اسے فرامین لکھنے کا حکم دیا دوسرے دن صبح کو تمام فوجی عہدہ دار دربار میں حاضر ہوئے یوسف نے لکھڑے ہو کر تقریر کی اس میں حمد و ثنا کے بعد نہایت خوبی سے ہادی کی موت ہارون کی خلافت اور اس حکم کا جو انہوں نے لوگوں کو عطا یا دینے کے متعلق دیا تھا اعلان کیا۔ اس موقع پر یوسف نے جو تقریر کی تھی وہ یہاں نقل کی جاتی ہے۔

”تمام تعریفیں اللہ بزرگ و برتر کے لیے ہیں اور رحمت و سلامتی

اس کے نبی صلعم پر ہو، اے اہلیت نبوت خلافت اور رسالت اور اے

اس حکومت کے انصار اور اعوان اور فرمان بردار جماعت یاد رہے کہ

اللہ نے اپنے فضل و احسان سے تم کو جو بے شمار نعمتیں ہمیشہ کے لیے عطا فرمائی

ہیں ان میں اس کا سب سے بڑا احسان یہ ہے کہ اس نے تم کو اتحاد

و اتفاق دیا۔ تمہاری بات و ردی تمہارے بازو قوی کر دیئے، تمہارے

دشمن کو کمزور کر دیا۔ اور اس تحریک کو جو حق و صداقت پر مبنی تھی غالب

کیا اور تم سے اللہ نے یہ کام لے کر تمہاری عزت افزائی کی اور اللہ بیشک

قوی اور غالب ہے، اس طرح تم اللہ کے برگزیدہ دین کے انصار بنے

اور اللہ کی شمشیر برہنہ کے ذریعے سے تم نے اہل بیت نبی کی حمایت

کی اور تمہارے ذریعے سے اللہ نے ان کو ظالموں غداروں، قاتلوں

اور مسلمانوں کے رویے کو غصب کر کے حرام کھانے والوں کے پنجے

سے نجات دلائی ان نعمتوں کو یاد کر کے تم اللہ کا شکر ادا کرو اور اس بات

سے آگاہ رہو کہ اگر تم نے اپنے طرز عمل کو بدلا اللہ بھی اپنے سلوک کو

بدل دے گا اللہ نے اپنے خلیفہ موسیٰ الہادی کو اپنے پاس بلا لیا

اور ان کے ولی عہد ستودہ صفات رشید اب تمہارے امیر المومنین ہیں

جو بہت ہی مہربان اور رحیم ہیں وہ تمہارے نیک کردار کو صلہ و نیکے

اور تمہارے خطا و ار سے درگزر کریں گے اللہ اپنی نعمتوں سے ان کو



بہرہ اندوز کرتا رہے اس منصب خلافت کی ان کے لئے حفاظت کرے  
 اور ان کو اپنے دوستوں اور فرماں برداروں کی طرح دوست رکھے ہم  
 اپنی طرف سے یہ وعدہ کرتے ہیں کہ وہ تمہارے ساتھ شفقت  
 اور نرمی برتنگے استحقاق کے مطابق تمہارے عطایا تم کو دیں گے اور ان  
 مقررہ عطایا کے علاوہ وہ خلفاء کے حق کا جو روپیہ سرکاری خزانوں میں  
 جمع ہے اس میں سے بطور مدد معاش اتنی رقم ماہانہ اضافہ دیں گے  
 اس مدد معاش کی وجہ سے تمہاری مقررہ عطایا میں کوئی کمی نہ کی جائیگی  
 اور نہ یہ رقم اس میں سے آئندہ وضع ہوگی اس کے بعد جو روپیہ بچ رہے گا  
 اسے وہ ناگہانی حوادث اور فتنوں کے انسداد کے لیے جو اطراف و اکناف  
 سلطنت میں مبادا پیش آئیں اس وقت تک جمع رکھیں گے جب تک  
 کہ توفیر آمدنی سے سلطنت کا مالیہ اپنی سابقہ خوشحالی پر عود کرے چونکہ  
 اللہ عز و جل نے تمہارے متعلق امیر المومنین کے حسن رائے میں تجدید کی  
 اور ان کو تمہارا خلیفہ بنا کر تم پر احسان عظیم کیا ہے اس لئے اب  
 تم پھر اللہ کی حمد اور اس احسان عظیم پر اس کا شکر ادا کرو کیونکہ شکر از دیاد  
 نعمت کا باعث ہوتا ہے اور اللہ سے امیر المومنین کی درازی عمر و اقبال  
 کی دعا مانگو تا کہ تم ان سے بہرہ ور ہو سکو اور اب خلوص نیت سے انکی  
 بیعت کرنے کے لئے اٹھو اللہ ہر سمت سے تمہاری حفاظت اور اعانت  
 کرے گا اور تمہارے ذریعہ سے (تمہارے ہاتھوں) تمام معاملات درست  
 کرائے گا اور وہ اپنے نیک بندوں کی طرح تم سے حسن سلوک  
 کرے گا۔

محمد بن ہشام المخزومی بیان کرتا ہے کہ موسیٰ کی وفات کے بعد  
 یحییٰ بن خالد رشید کے پاس آیا وہ اس وقت بغیر ازار پہنے لحاف  
 میں پڑے سو رہے تھے یحییٰ نے امیر المومنین کہہ کر ان کو بیدار کیا  
 رشید نے کہا تم کو ہر وقت میری خلافت کی سوچتی ہے کب تک اس سطح  
 تم مجھے پریشان کرتے رہو گے تم جانتے ہو کہ یہ شخص میرا کیسا



دشمن سے اگر اسے اس کی خبر ہو گئی تو بتاؤ کہ وہ میری کیا درگت کرے گا  
یحییٰ نے کہا اب پریشان ہونے کی ضرورت نہیں یہ دیکھو موسیٰ کا وزیر  
حرانی موجود ہے اور یہ اس کی مہر خلافت ہے، یہ سن کر رشید اپنے بستر  
پر اٹھ بیٹھے اور انھوں نے کہا کہ تم مجھے مشورہ دو کہ میں کیا کروں،  
ابھی یہ گفتگو ہو ہی رہی تھی کہ ایک دوسرا چوہدار حاضر ہوا اور اس  
نے کہا کہ آپ کے ہاں لڑکا پیدا ہوا ہے رشید نے کہا کہ میں نے اس  
کا نام عبداللہ رکھ دیا اور اب پھر انھوں نے یحییٰ سے کہا کہ مجھے مشورہ  
دو یحییٰ نے کہا کہ آپ فوراً اس کے ارمنی گھوڑے پر سوار ہو جائیں رشید  
نے کہا میں نے یہ بات مانی اور میرا یہ بھی ارادہ ہے کہ میں اس کی  
پشت پر صبح کی نماز عیسا باد میں پڑھوں گا اور ظہر کی نماز بغداد میں  
پڑھوں گا نیز یہ کہ ابی عصمہ کا سرا بھی میرے سامنے پیش کیا  
جائے۔

رشید فوراً بستر سے اٹھے کپڑے پہنے اور روانہ ہو گئے نماز  
صبح سواری پر پڑھی ابو عصمہ کو اپنے سامنے قتل کرا کے اس کے کاسۂ سر  
کو ایک نیزے کے سرے پر بندھوایا اور اسے اسی طرح لئے ہوئے  
بغداد آئے اس کے قتل کی وجہ یہ ہوئی کہ ایک دن رشید اور جعفر بن  
موسیٰ الہادی گھوڑوں پر سوار سیر کے لیے جا رہے تھے جب یہ عیسیٰ باد  
کے کسی پل کے قریب پہنچے تو ابو عصمہ نے مڑ کر ہارون سے کہا کہ  
تم ٹھہرو اور ولی عہد بہادر کو پہلے گزر جانے دو ہارون نے کہا جناب والا  
نے جو حکم دیا ہے میں اس کی بجا آوری کرتا ہوں ہارون اپنی جگہ ٹھہر گئے  
اور جعفر پہلے گزر گیا چنانچہ یہی واقعہ ابو عصمہ کے قتل کا سبب ہوا،  
بغداد آتے ہوئے جب ہارون پل کی کرسی پر آئے تو انھوں  
نے غوطہ زنوں کو طلب کیا اور یہ بات بیان کی کہ ہدیٰ نے مجھے ایک  
انگوٹھی دی تھی جس کی قیمت ایک لاکھ دینار تھی اور اسے جبل کہتے  
تھے اسے پہنے ہوئے میں ایک دن اپنے بھائی سے ملنے گیا ان



سے مل کر واپس جا رہا تھا کہ سلیم الاسود مجھ سے اسی مقام پر آ ملا اور اس نے کہا کہ امیر المومنین آپ کو حکم دیتے ہیں کہ یہ انگوٹھی آپ میرے حوالے کریں میں نے اس کو اسی جگہ دریا میں پھینک دیا تھا۔  
غوطہ زنوں نے اسے ڈھونڈ نکالا اس کے ملنے سے ہارون بے حد مسرور ہوئے۔

ہادی نے رشید کو ولی عہدی سے علیحدہ کر کے اپنے بیٹے جعفر کو ولی عہد بنالیا تھا اس وقت عبداللہ بن مالک ہادی کا کوٹوال تھا، ان کے مرنے کے بعد ہی اسی رات کو خزیمہ بن خازم اپنے پانچ ہزار مسلح موالی کو لے کر جعفر پر چڑھ دوڑا اور اس نے جعفر کو اس کے بستر ہی پر جا دبا یا اور کہا کہ یا تو اپنی ولی عہدی سے دست بردار ہو جاؤ ورنہ ابھی کام تمام کئے دیتا ہوں، دوسرے دن علی الصبح تمام لوگ جعفر کے آستانے پر حاضر ہوئے خزیمہ اسے لے کر سامنے آیا اور اس نے اسے محل کے پھاٹک کے بالا خانے پر کھڑا کیا اس وقت تک تمام دروازے بند تھے جعفر نے سب کے سامنے آ کر اسلان کیا کہ اے مسلمانو! جس کی گردن پر میری بیعت کی ذمہ داری ہے میں اسے اس سے بری الذمہ قرار دیتا ہوں خلافت میرے چچا ہارون کا حق ہے میرا اس میں کوئی حق نہیں۔

عبداللہ بن مالک کے مندوں پر حج کے لیے پیادہ جانے کی وجہ یہ تھی کہ جب اس نے اس حلف کے کفارے کے متعلق جو اس نے جعفر کی بیعت کر کے اپنے اوپر عاید کیا تھا فقہاء سے فتویٰ پوچھا تو انہوں نے کہا کہ تمام دوسری قسموں کا کفارہ یہیں ہو سکتا ہے لیکن اس سے عہدہ براہوں کی صرف یہی ایک صورت ہے کہ پیادہ حج کیا جائے اسی بنا پر وہ پیادہ حج کرنے گیا۔

خزیمہ کی اس کارروائی سے رشید کے دل میں اس کی وقعت پیدا ہو گئی اور اسے بڑا سوخ حاصل ہو گیا موسیٰ کے انتقال کے دن



چونکہ رشید ابراہیم التحرانی اور سلام الارش سے ناراض تھے انھوں نے حکم دیا کہ ان دونوں کو قید کر دیا جائے اور ان کی تمام جائداد ضبط کر لی جائے ابراہیم یحییٰ بن خالد کے پاس اسی کے گھر میں قید تھا محمد بن سلیمان نے ہارون سے اس کی سفارش کی کہ آپ اس کی خطا معاف کر دیں اور اسے رہا کر دیں اور میں اسے اپنے ساتھ بصرے لیے جاتا ہوں ہارون نے اس درخواست کو منظور کر لیا۔

اس سال رشید نے عمر بن عبد العزیز العنبری کو مدینہ رسول اللہ صلعم کی ولایت سے برطرف کر کے اس کی جگہ اسحاق بن سلیمان بن علی کو مقرر کر دیا۔

اس سال محمد بن ہارون الرشید پیدا ہوا۔ یہ اس سنہ کے ماہ شوال کے ختم ہونے میں ابھی تیرہ راتیں باقی تھیں کہ جمعے کے دن پیدا ہوا۔ مامون اس سے پہلے اسی سال نصف ماہ ربیع الاول میں جمعہ کی رات کو پیدا ہوا تھا اس سال رشید نے یحییٰ بن خالد کو وزیر مقرر کیا اور کہا کہ میں اپنے اوپر سے اس ذمہ داری کو اتار کر تمام رعایا کے معاملات تمھارے سپرد کرتا ہوں تم اپنی صوابدید پر کام کرنا جسے مناسب سمجھنا مقرر کرنا جسے مناسب سمجھنا برطرف کر دینا اور اپنی رائے سے تمام امور سلطنت طے کرنا انھوں نے اپنی مہر بھی اس کے حوالے کر دی چنانچہ خیران تمام امور کی دیکھ بچال کرتی تھی یحییٰ تمام معاملات اس کے سامنے پیش کرتا اور اسی کی رائے کے مطابق حکم نافذ کرتا۔

اس سال ہارون نے حکم دیا کہ ذوی القربی کے سہرام مشخص کئے جائیں اور پھر ان کے مطابق انھوں نے وراثت کو بنی ہاشم میں برابر برابر تقسیم کیا۔ نیز اس سال انھوں نے ان سب لوگوں کو جو کسی خطا کی وجہ سے بھاگے ہوئے یا روپوش تھے عام معافی دی البتہ زندقیوں کو جن میں یونس بن فروہ اور یزید بن الفیض تھے معاف نہیں کیا طابیسین



میں سے طباطبائی ظاہر ہوئے یہ ابراہیم بن اسماعیل اور علی بن الحسن بن ابراہیم بن عبد اللہ بن الحسن ہیں۔ اس سال رشید نے سرحدوں کو جزیرہ اور قنسرین کی ماتحتی سے علیحدہ کر کے ان کو ایک آزاد ادارہ بنایا اور اس کا نام عواصم رکھا۔ اس سال ابوسلیم فرج ایک ترک خادم کے ذریعے سے طرسوس آباد کیا گیا اور لوگ اس میں جا بسے۔

اس سال خود ہارون الرشید مدینۃ السلام سے حج کرنے گئے انھیں کی امارت میں حج ہوا انھوں نے اہل حرین کو بہت کچھ دیا اور وہاں بے شمار روپیہ تقسیم کیا، یہ بھی بیان کیا گیا ہے کہ اس سال حج کے ساتھ وہ جہاد کے لیے بھی گئے تھے۔

اس سال سلیمان بن عبد اللہ البکائی کی امارت میں موسم گرما کا جہاد ہوا۔ اس سال اسحاق بن سلیمان الہاشمی مدینہ کا والی تھا عبید اللہ بن قثم مکہ اور طائف کا عامل تھا موسیٰ بن عیسیٰ کوفہ کا والی تھا اور اس کی طرف سے اس کا بیٹا عباس بن موسیٰ کوفے پر اس کا نائب تھا۔ بصرہ، بحرین، عمان فرض، یمامہ اور صنعاء اہواز اور فارس کا والی محمد بن سلیمان بن علی تھا۔

## ۱۱۰ ہجری شروع ہوا

### اس سال کے واقعات

اس سال ابوالعباس الفضل بن سلیمان الطوسی خراسان سے مدینۃ السلام واپس آیا جس وقت یہ مدینۃ السلام آیا ہے۔ اس وقت مہر خلافت جعفر بن محمد بن الاشعث کے پاس رہتی تھی اب رشید نے اسے جعفر سے لے کر ابوالعباس کے سپرد کر دیا مگر کچھ ہی مدت



کے بعد ابوالعباس نے وفات پائی رشید نے مہر خلافت سنجی بن خالد کے سپرد کر دی اس طرح دو وزارتیں سنجی کے تفویض ہو گئیں۔  
اس سال رشید نے ابوہریرہ محمد بن فروخ کو قتل کر دیا، یہ جزیرہ کا والی تھا ہارون نے ابو حنیفہ حرب بن قیس کو اس کی گرفتاری کے لئے بھیجا وہ اسے ہارون کے پاس مدینۃ السلام لے آیا اور قصر الخلد میں اس کی گردن مار دی گئی۔

اس سال ہارون کے حکم سے طالبین مدینۃ السلام سے خارج البلد کر کے مدینہ رسول بھیج دیئے گئے البتہ عباس بن حسن بن عبد اللہ بن علی بن طالب کو رہنے دیا گیا اس کا باپ حسن بن عبد اللہ ہی مخروبین میں میں تھا۔ اس سال فضل بن سعید الحوری نے خروج کیا ابوالخالد المرورونی نے اسے قتل کر دیا۔ اس سال روح بن حاتم افریقیا آیا اس سال ماہ رمضان میں خیزران حج کے ارادے سے مکے گئی اور اس نے حج کے زمانے تک وہیں قیام کیا اور پھر فریضہ حج ادا کیا، اس سال عبد الصمد بن علی بن عبد اللہ بن العباس کی امارت میں حج ہوا۔

## سالہ ہجری شروع ہوا

### اس سال کے واقعات

اس سال رشید مرج القلعہ اس خیال سے گئے کہ وہاں کسی عمدہ جگہ کو اپنی فرود گاہ کے لیے انتخاب کریں یہ خیال اس لیے پیدا ہوا کہ مدینۃ السلام کی آب و ہوا اب ان کے ناموافق مزاج ہو گئی تھی اور اسی وجہ سے وہ مدینۃ السلام کو نجا رکھنے لگے تھے وہ مرج القلعہ جا کر بیمار پڑ گئے اور واپس چلے آئے۔  
اس سال رشید نے یزید بن مزید کو ارمینیا کی ولایت سے علیحدہ



کر کے اس کی جگہ عبید اللہ بن المہدی کو مقرر کیا۔ اس سال سلیمان بن علی کی قیادت میں موسم گرما کا جہاد ہوا۔ اور یعقوب بن ابی جعفر المنصور کی امارت میں حج ہوا۔ اس سال ہارون نے اس عشر کو جواہل سواد سے نصف پیداوار لینے کے بعد لیا جاتا تھا معاف کر دیا۔

## ۳۷۱ ہجری شروع ہوا

### اس سال کے واقعات

اس سال محمد بن سلیمان نے بصرہ میں جمادی الآخر کی بالکل آخری تاریخوں میں انتقال کیا، اس کے مرنے کے ساتھ ہی رشید نے اس کے تمام مال متروکہ پر قبضہ کرنے کے لیے سرکاری عامل بھیج دیئے چنانچہ نقد روپے پر قبضہ کرنے کے لیے خود ان کے ہتھم خزانہ کی طرف سے ایک شخص بھیجا گیا، اسی طرح لباس، فرش، غلہ، چوپائے (یعنی گھوڑے اور اونٹ) عطریات، جواہر اور دوسرے اسباب اور سامان معیشت پر قبضہ کرنے کے لیے اسی شعبے کا ایک ایک عہدہ دار مدینۃ السلام سے بصرے بھیجا گیا ان عہدہ داروں نے بصرے آکر اپنے اپنے شعبے کی ہر اس شے پر جو محمد نے بطور ترکہ چھوڑی تھی اور جو خلافت کے زیبا تھی قبضہ کر لیا انھوں نے صرف کاٹھ کباڑ چھوڑ دیا۔ چھ کرور نقد ملے، دوسرے اشیاء کے ساتھ یہ رقم بھی کشتیوں پر بار کی گئی۔ جب ان کشتیوں کی آمد کی اطلاع رشید کو ہوئی تو انھوں نے حکم دیا کہ زر نقد کے علاوہ اور تمام دوسری چیزیں سرکاری توشہ خانے میں داخل کر دی جائیں روپیہ کے متعلق انھوں نے یہ کیا کہ اپنے مصاحبین اور ندیموں کو بڑی بڑی رقموں کے چک لکھوا کر دے دیئے گویوں کو بھی چک دئے مگر وہ اتنی چھوٹی رقموں کے متعلق تھے



کہ سیاہی میں ان کا اندراج نہیں کیا گیا ان چکوں کو انھوں نے اپنی رائے سے لوگوں کو دیدیا انھوں نے اپنے اپنے وکیل بھیج کر چکوں کے مطابق وہ تمام نقد روپیہ وصول کر لیا اور اس میں سے ایک دینار یا درہم بھی مٹری خزانے میں داخل نہیں ہوا اسی طرح انھوں نے محمد کی اس اجائداد غیر منقولہ رشید نام کو جو اہواز میں واقع اور بہت سیر حاصل تھی اپنے صرف خاص میں شامل کر لیا۔ اس کے گوشہ خانے میں اس کے عہد طفولیت کے کپڑوں سے لے کر جبکہ وہ لکھنا سیکھتا تھا اور جس کی وجہ سے ان پر سیاہی کے دھبے موجود تھے جو دو سال کے تھے اس کے زمانہ وفات تک کے کپڑے موجود تھے جو تحائف علاقہ سندھ کران، کرمان فارس، اہواز، یمامہ، رے اور عمان سے اس کے پاس آئے تھے جن میں ہر قسم کا خشک میوہ، روغنیاں، مچھلیاں، غلے پنیر وغیرہ شامل تھے اس کے ہاں سے برآمد ہوئے ان میں سے اکثر خراب ہو چکے تھے جعفر اور محمد کے مکان سے بالسنو مرتبان مٹری ہوئی چیزوں سے بھرے ہوئے راستے پر پھینک دیئے گئے تھے جو سب کے لیے ایک مصیبت ہو گئے تھے کہ ان کی بدبو کی وجہ سے کوئی شخص مرید سے گزر نہیں سکتا تھا۔

اس سال ہارون اور ہادی کی ماں خیران نے وفات پائی یحییٰ بن حسن اپنے باپ کی روایت بیان کرتا ہے کہ جس روز خیران نے انتقال کیا یہ شکار ہجری کا واقعہ ہے میں نے رشید کو اس حال میں دیکھا کہ وہ ایک سعیدیہ جتہ پہنے اوپر سے ایک پرانی نیلگوں طیلیان اوڑھے تھے جو ان کی کمر سے بندھی ہوئی تھی اور ننگے پاؤں تابو کا پایہ پکڑے کچر اور مٹی میں چلے جا رہے تھے اسی طرح وہ قریش کی ہڑواڑ آئے اپنے دونوں پاؤں دھوئے پھر موزہ پہن کر اس کی نماز جنازہ پڑھی اور قبر میں اترے جب مقبرہ سے باہر آ گئے تب ان کے لیے کرسی رکھی گئی جس پر وہ اب بیٹھے گئے فضل بن ربیع



کو بلایا اور مہدی کے حق کی قسم جسے وہ بہت ہی خاص وقت پر ذکر کرتے تھے کھا کر کہا کہ میں ہر شب ارادہ کرتا تھا کہ تم کو کوئی اہم منصب دوں یا تمہارے ساتھ کچھ اور سلوک کروں مگر میری ماں مجھے اس سے روکتی تھی اور میں اس کے امتثال امر میں چپ ہو جاتا تھا اب میں ہر خلافت تمہارے حوالے کرتا ہوں تم اسے جعفر سے لے لو۔  
 فضل بن ربیع اسماعیل بن صبیح سے کہنے لگا چونکہ میں ابوالفضل کی عزت کرتا ہوں اس لیے اس بارے میں اُسے خود لکھنا اور اس طرح ہر لینا تو مناسب نہیں سمجھتا کیا بہتر ہوتا کہ وہ خود ہی بھیجتے۔  
 فضل نفقات عامہ اور خاصہ کا بہت مقرر کیا گیا نیز باؤ و ریا اور کوفہ کے پانچوں پر گئے اوس کے تفویض کر دیے گئے ۱۸۷ھ تک اس کا عروج برابر بڑھتا گیا۔

یہ بھی بیان کیا گیا ہے کہ محمد بن سلیمان اور خیزران کا ایک ہی دن انتقال ہوا تھا اس سال رشید نے جعفر بن محمد بن الاشعث کو خراسان سے واپس طلب کر کے اس کی جگہ اس کے بیٹے عباس بن جعفر بن محمد بن الاشعث کو خراسان کا والی مقرر کیا۔  
 اس سال ہارون کی امارت میں حج ہوا۔ بیان کیا گیا ہے کہ انھوں نے مدینۃ السلام سے احرام باندھ لیا تھا۔

## ۱۸۷ھ ہجری شروع ہوا

### اس سال کے واقعات

اس سال شام میں فرقہ واری ہنگامہ برپا ہوا۔ رشید نے اسحاق بن سلیمان الهاشمی کو سندھ اور مکران کا والی مقرر کیا۔ اور امام یوسف



بن ابی یوسف کو قاضی مقرر کیا۔ اس وقت ان کے باپ بقید حیات تھے اس سال روح بن حاتم نے انتقال کیا۔ رشید باقرونی اور بازبدی گئے باقرونی میں انھوں نے ایک قصر تعمیر کیا۔ عبدالملک بن صالح کی قیادت میں موسم گرما کا چھاؤ ہوا۔ ہارون الرشید کی امارت میں حج ہوا۔ یہ پہلے مدینہ گئے وہاں انھوں نے بہت سا روپیہ تقسیم کیا چونکہ اس سال مکہ میں ہیضہ ہو گیا تھا اس لیے وہ مکہ میں آٹھویں ذی الحجہ کو پہنچے اور سعی اور طواف کر کے چلے آئے وہاں قیام پذیر نہیں ہوئے۔

## ۱۵۱ ہجری شروع ہوا

### اس سال کے واقعات

رشید نے اپنے بیٹے محمد کو مدینہ اسلام میں اپنے بعد اپنا ولیعہد مقرر کیا اور اس کے لئے تمام عہدیداروں اور فوج سے باقاعدہ بیعت لی امین نام رکھا اس وقت امین کی عمر پانچ سال تھی۔

### امین کی بیعت

فضل بن یحییٰ بن خالد کاموئی روح بیان کرتا ہے کہ میں نے دیکھا کہ عیسیٰ بن جعفر فضل بن یحییٰ کے پاس آیا عیسیٰ نے اس سے کہا میں تم سے خدا کا واسطہ دے کر درخواست کرتا ہوں کہ تم میرے بھانجے یعنی محمد بن زبیدہ بنت جعفر بن المنصور کی ولی عہدی کے لئے بیعت کرالو وہ تمھاری اولاد کے برابر ہے اس کی خلافت تمھاری خلافت



فصل نے اس کا وعدہ کر لیا اور اب اس نے اس معاملہ پر توجہ شروع کی چونکہ اب تک رشید کا کوئی ولیعہد نہ تھا اس وجہ سے بنی عباس کے کچھ لوگ خلافت پر نظر رکھتے تھے اسی وجہ سے جب رشید نے امین کے لیے بیعت لی تو ان لوگوں نے امین کی کنسی کی وجہ سے اس تجویز کو ناپسند کیا۔ مگر محمد بن الحسین بن مصعب نے یہ بیان کیا ہے کہ جب فضل بن یحییٰ خراسان گیا تو اس نے وہاں بہت سارے پیغمبر کیا اور فوج کو متواتر کئی تنخواہیں دیں اس کے بعد اس نے محمد بن رشید کی بیعت کا لوگوں پر اظہار کیا سب نے اس کی بیعت کی اور امین اس کا نام قرار دیا جب رشید کو اس کی اطلاع ہوئی اور تمام مشرق نے اس کی بیعت کر لی تو اب انہوں نے بھی محمد کی ولیعہدی کے لیے بیعت لی اور اس کے لیے تمام سلطنت میں احکام نافذ کئے جس کی بنا پر ہر جگہ بیعت ہو گئی۔ اس سال رشید نے عباس بن جعفر کو خراسان کی ولایت سے علیحدہ کر کے اس کی جگہ اپنے ماموں غطریف بن عطا کو مقرر کیا اس سال یحییٰ بن عبد اللہ بن حسن ولیم گیا اور وہاں اس نے شورش برپا کی، اس سال عبد الرحمن بن عبد الملک بن صالح موسم گرما میں جہاد کے لئے گیا اور اقریطیہ تک جا پہنچا، مگر واقعی کہتا ہے کہ اس سال عبد الملک بن صالح جہاد کے لئے گیا تھا اس ہم میں شدت برفباری سے مسلمانوں کے ہاتھ پاؤں رہ گئے، اس سال ہارون الرشید کی امارت میں حج ہوا۔

## ۱۷۱ ہجری شروع ہوا

### اس سال کے واقعات

رشید نے فضل بن یحییٰ کو علاقہ جبال - طبرستان - دناوند، قوس، آرمینہ اور آذربائیجان کا والی مقرر کیا۔ اس سال یحییٰ بن عبد اللہ بن حسن



بن حسن بن علی بن ابی طالب نے ولیم میں خروج کیا۔

## یحییٰ کا خروج

ابو حفص الکرمانی نے بیان کیا کہ یحییٰ بن عبد اللہ بن حسن بن حسن بن علی بن ابی طالب کے متعلق پہلی اطلاع یہ ملی کہ اس نے ولیم میں خروج کیا ہے اس کی طاقت اور شوکت بہت بڑھ گئی ہے بہت سے اضلاع اور شہروں کے باشندے اس کی طرف جھک پڑے ہیں اس خبر سے رشید بہت غمگین ہوئے اس زمانے میں انھوں نے بنیہ بھی نہیں لی انھوں نے فضل بن یحییٰ کو پچاس ہزار فوج کے ساتھ یحییٰ کے مقابلہ کے لئے روانہ کیا فضل کے ہمراہ تمام بڑے سپہ سالار تھے نیز انھوں نے فضل کو اضلاع۔ جبال۔ رے۔ جرجان، طبرستان، قوس، دناوند اور رویان کا والی بھی مقرر کر دیا اور بہت سا روپیہ اس کے ساتھ کر دیا فضل نے ان اضلاع کو اپنے سپہ سالاروں میں تقسیم کر دیا اس نے قنشی بن الحجاج بن قتیبہ بن مسلم کو طبرستان کا والی مقرر کیا اور علی بن الحجاج الخراسانی کو جرجان کا والی بنایا اسے پانچ لاکھ درہم دئے اس نے ننہر بن پریر اور ڈالاشعرا نے اس کی تعریف میں قصیدے لکھے اس نے بیش بہا ضلے اور انعام ان کو دیئے اکثر لوگوں نے شعر کے ذریعہ اس تک رسائی حاصل کی اس نے بھی ان کو خوب روپیہ دیا اب خود فضل بن یحییٰ اس ہم پر روانہ ہوا اس نے امیر المومنین کے آستانہ پر منصور بن زیاد کو اپنا نائب بنایا یہ فضل کی تمام عرضداشتیں رشید کی خدمت میں پیش کر کے ان کے جوابات اسے ارسال کر دیتا تھا چونکہ منصور برا مکہ کا پرانا دوست اور رفیق تھا اس لئے وہ سب اپنے معاملات میں اس پر اور اس کے بیٹے پر پورا اعتماد رکھتے تھے اب فضل اپنی چھاؤنی سے روانہ ہوا رشید ہر خط



میں اسے لطف و احسان اور انعام و اکرام کرنے کی ہدایت کرتے تھے۔  
 فضل نے یحییٰ سے مراسلت شروع کی اپنے خطوط میں نہایت  
 نرم لہجہ اختیار کیا اس کی خوشامد کی اسے اللہ کا واسطہ دیا عواقب سے  
 ڈرایا اور مشورہ دیا کہ تم اپنی اس معاندانہ روش کو ترک کر دو اور تمہارے  
 ساتھ بہت حسن سلوک کیا جائے گا۔

فضل طالقان رہے اور دستبنی کے علاقہ میں اشب نام ایک  
 موضع میں فروکش ہو گیا وہاں نہایت شدید سردی پڑی اور برفباری  
 ہوئی، یہ بغیر پیش قدمی کئے اسی مقام پر پھرا رہا اور یہاں سے اس نے  
 یحییٰ کو متواتر خطوط لکھے نیز ولیم کے رئیس کو اس معاملہ میں لکھا کہ میں  
 تم کو ایک کروڑ درہم دوں گا تم یحییٰ کو اپنے علاقہ سے خارج کر دو،  
 بلکہ افضل نے یہ رقم اس کے پاس بھیج دی، یحییٰ نے مصالحت قبول کی  
 اور اپنے آپ کو اس کے حوالے کر دینے پر اس شرط پر آمادگی ظاہر  
 کی کہ رشید اپنے ہاتھ سے ایک پرچہ پر وعدہ امان لکھ کر اسے بھیجیں  
 فضل نے رشید کو لکھا اس سے رشید بہت خوش ہوئے اور ان کی  
 نظر میں فضل کی عزت اور بڑھ گئی، انہوں نے یحییٰ بن عبد اللہ کے  
 لیے معافی نامہ لکھا اس پر تمام فقہاء قضاۃ بنی ہاشم کے اعیان اور  
 اکابر مثلاً عبد الصمد بن علی، عباس بن محمد، محمد بن ابراہیم موسیٰ بن عیسیٰ اور  
 ان کے ہم مرتبہ دوسرے عمائد کی شہادت ثبت کی نیز اس کے  
 ساتھ بہت سے تحائف، خلعت اور انعام جنس و نقد کی شکل میں  
 بھیجے فضل نے یہ سب کچھ یحییٰ کے پاس بھیج دیا، یحییٰ فضل کے پاس  
 آگیا اور فضل اسے بغداد لے آیا یہاں رشید اس سے بہت اچھی طرح  
 پیش آئے اس کی تعظیم و تکریم کی بہت سارو پیہ یکمشت اسے دیا  
 اور بڑی مقدار میں اس کی مدد معاش مقرر کر دی، چند روز تو اس نے  
 یحییٰ بن خالد کے مکان میں بسر کئے اس کے بعد رشید نے ایک  
 بہت پر تکلف مکان اس کے قیام کے لئے دیا۔ بجائے اس کے



کہ وہ یحییٰ کا انتظام کسی دوسرے کے سپرد کرتے خود رشید ہی اس کی  
سربات کے کفیل تھے یحییٰ کے مکان سے چلے جانے کے بعد  
انھوں تمام لوگوں کو حکم دیا کہ وہ اس کی ملاقات اور سلام کے لیے اس کے  
پاس جائیں اسی کے ساتھ رشید نے حد سے زیادہ فضل کا اعزاز اور  
اکرام کیا۔

مروان بن ابی حفصہ اور ابو ثمامہ الخطیب نے اس سلسلہ میں  
فضل کی تعریف میں قصیدے لکھے فضل نے ابو ثمامہ کو خلعت کے علاوہ  
ایک لاکھ درہم نقد دیئے ابراہیم نے اس قصیدہ کو راگ میں بٹھا کر  
گایا۔

عبد اللہ بن موسیٰ بن عبد اللہ بن حسن بن بیان کرتا ہے کہ جب یحییٰ  
بن عبد اللہ و یلم سے آئے تو میں ان سے ملنے گیا وہ اس وقت  
علی بن ابی طالب کے مکان میں مقیم تھے میں نے ان سے کہا اے  
چچا جان نہ آپ کے بعد اب کوئی خبر دے گا اور نہ میرے بعد کوئی خبر سنے گا  
بہتر ہے کہ آپ مجھے اپنے معاملے کی حقیقت سے آگاہ کریں انھوں  
نے کہا بخدا میری مثال خیشی بن اخطب کے ان اشعار کے مصداق  
تھی۔

لعمرك ما لآمر ابن اخطب نفسہ: وكنة من یخذل الله یخذل

یجاہد حتی ابلغ النفس حدها: وقلقل یبغی الغر کل مقلقل

(ترجمہ) تیری عمر کی قسم ابن اخطب نے کوئی ایسی بات نہیں  
کی جو اس کے لئے باعث ننگ و غار ہو مگر کیا کیا جائے جس کی مدد  
اللہ نہ کرے وہ بے یار و مددگار رہ جاتا ہے، اس نے طلب مجد  
و عزت میں نہ کوئی کسر اٹھا رکھی اور نہ کوئی جتن باقی چھوڑا۔

توفیقوں کے ایک بزرگ نے بیان کیا کہ ایک مرتبہ ہم عیسیٰ بن جعفر سے ملنے گئے  
وہ اس وقت تکیوں پر جو ایک دوسرے پر ان کے لیے رکھے گئے تھے



ٹیکادے کھڑے تھے اور کسی بات کو یاد کر کے خود بخود ہنس رہے تھے ہم نے  
 اس کی وجہ دریافت کی کہنے لگے آج مجھے اس قدر خوشی ہوئی ہے جو  
 کبھی نہیں ہوئی تھی ہم نے کہا اللہ جناب والا کی خوشی میں اور اضافہ کرے کہنے  
 لگے میں چاہتا ہوں کہ سند پر بیٹھے بغیر کھڑے ہوئے اس واقعہ کو بیان  
 کروں میں آج امیر المؤمنین رشید کی خدمت میں باریاب تھا انھوں نے  
 یحییٰ بن عبد اللہ کو طلب کیا وہ فولادی بیڑیاں پہنے قید خانے سے حاضر  
 کیا گیا بنگار بن عبد اللہ بن مصعب بن ثابت بن عبد اللہ بن الزبیر بھی اٹھی  
 خدمت میں حاضر تھا، بنگار آل ابی طاب کا شدید دشمن تھا اور ہمیشہ ہارون  
 سے ان کی شکایت کیا کرتا تھا اسی وجہ سے ہارون نے اسے مدینہ کا ولی  
 مقرر کر کے اسے آل ابی طاب پر سختیاں کرنے کی ہدایت کی تھی۔  
 جب یحییٰ کو آواز دی گئی تو رشید نے ہنستے ہوئے اس سے کہا کہ  
 آئیے آئیے یہ تو اس بات کا مدعی ہے کہ ہم نے اسے زہر دے دیا ہے  
 یحییٰ نے کہا ادعا کیا معنی یہ دیکھو میری زبان کا کیا حال ہے اس نے اپنی  
 سنز شدہ زبان باہر نکالی جو آبلوں سے پر تھی اسے دیکھ کر رشید کا رنگ  
 متغیر ہو گیا اور ان کا غضب اور بڑھ گیا۔  
 اس رنگ کو دیکھ کر اب یحییٰ نے منت سماجت شروع کی اور کہا  
 امیر المؤمنین ہم آپ کے عزیز قریب ہیں ترک یا ویلیم نہیں ہیں ہم اور آپ  
 ایک ہی خاندان سے ہیں میں آپ کو اللہ اور رسول اللہ صلی علیہ وسلم سے اپنی قربت  
 کا واسطہ دے کر درخواست کرتا ہوں کہ آپ اس قید اور عذاب سے  
 مجھے رہا کریں، یہ سن کر ہارون کا دل تو نرم ہوا مگر اس زبیری نے رشید سے  
 بڑھ کر کہا امیر المؤمنین اس کی نرم اور عاجزانہ باتوں میں نہ آئیے  
 یہ باغی نافرمان ہے اور اس کی یہ تمام گفتگو مکر اور خبت نیت پر مبنی ہے  
 اسی لئے ہمارے شہر مدینہ میں بغاوت برپا کر کے اسے ہمارے رہنے  
 کے قابل نہ رکھا۔  
 اس گفتگو کو سن کر یحییٰ کو طیش آگیا اس نے امیر المؤمنین سے اجازت



لئے بغیر بکار سے کہا اللہ تم کو سمجھے باتم ہو کون تمہارے لئے میں نے  
 مدینہ کو ناقابل سکونت بنادیا کیا خوب! الزبیری نے کہا امیر المومنین سن لیجئے  
 جب آپ کے سامنے اس کی یہ گفتگو ہے تو آپ کی غیبت میں تو یہ کیا کچھ نہ کہہ سکا  
 ہماری اہانت کے لئے یہ کہتا ہے کہ تم کیا ہو! نیچلی نے اسے خطاب کر کے  
 کہا ہاں ٹھیک کہتا ہوں تم ہو کون اللہ مدینہ کو تم سے بچائے! عبد اللہ بن  
 الزبیر مہاجر تھے یا رسول اللہ صلعم تو ہوتا کون ہے کہ کہہ سکے کہ ہمارے مدینہ کو  
 ہمارے لئے ناقابل سکونت بنادیا گیا! میرے آبا اور ان کے آبا کی وجہ  
 سے تمہارا باپ ہجرت کر کے مدینہ آیا تھا!

اب اس نے رشید کو خطاب کر کے کہا امیر المومنین اصل میں تو  
 اہل عزت ہم اور آپ ہیں اگر ہم نے آپ کے خلاف خروج کیا تو ہم  
 کہہ سکتے ہیں کہ تم نے تو اپنا پیٹ بھر لیا اور ہمیں بھوکا چھوڑ دیا۔ تم نے  
 تو کپڑے پہنے اور ہمیں ننگار بنے دیا تم تو سوار یوں پر بیٹھ گئے اور ہمیں  
 پیدل رہنے دیا ہم آپ کے مقابلہ پر اپنے خروج کی یہ توجیہ کر سکتے  
 ہیں اور اب بھی ہیں اس وجہ سے مورد الزام قرار دے سکتے ہیں تو  
 یہ برابر کی چوٹیں ہیں عوض معاوضہ ہو گیا اس کے بعد یہ یقینی بات ہے  
 کہ امیر المومنین ضرور اپنے قریبی اعزاء پر فضل اور احسان کریں گے مگر  
 سوال یہ ہے کہ یہ اور ان ایسے دوسرے فرد یاہ اشخاص کو یہ کیسے  
 جرات ہوئی کہ وہ آپ کے اہلبیت پر زباں درازیاں کریں اور آپ  
 سے ان کی چغلی خوری کرتے رہیں بخدا یہ ہماری شکایت آپ کی خیر خواہی  
 کی نیت سے نہیں کرتا ہے بلکہ جس طرح یہ آپ سے ہماری چغلی خوری  
 کرتا ہے اسی طرح ہمارے پاس اگر بغیر ہماری بھلائی کی نیت کے  
 آپ کی چغلی خوری ہم سے کرتا ہے مطلب یہ ہے کہ ہمارے آپ کے  
 تعلقات خراب ہوں اور ہم میں سے جو بھی برباد ہوا اسے بغلیں بجانے  
 کا موقع ملے! امیر المومنین خدا کی قسم ہے کہ جب میرا بھائی محمد بن عبد اللہ مارا  
 گیا تو میرے پاس تعزیت کے لیے آیا اور اس نے کہا کہ اس کے



قاتل پر اللہ کی لعنت ہو نیز اس نے تقریباً بیس شعروں کا مرثیہ مجھے سنایا اور یہ بھی کہا کہ اگر خلافت کے لیے تم جدوجہد کرو تو میں سب سے پہلے تمہارے ہاتھ پر بیعت کرنے کے لیے تیار ہوں اور یہ کہ بصرہ کیوں نہیں چلتے ہم بالکل تمہارے ساتھ ہیں۔

یہ سن کر زبیری کا رنگ متغیر ہو کر سیاہ پڑ گیا ہارون نے کہا سنتے ہو یہ کیا کہہ رہا ہے اس کا کیا جواب ہے اس نے کہا امیر المومنین یہ جھوٹا ہے میں نے ایک حرف بھی اس قسم کا اس سے نہیں کہا ہارون نے یحییٰ بن عبد اللہ سے کہا وہ مرثیہ سنا سکتے ہو جو اس نے محمد کا کہا تھا اس نے کہا ابھی سن لیجئے اور سنا دیا۔ زبیری کہنے لگا امیر المومنین اس خدا کے واحد کی قسم جس کے سوا کوئی دوسرا معبود نہیں جو کچھ اس نے کہا اس میں سے کوئی بات بھی نہیں ہوئی اور نہ میں نے یہ قصیدہ لکھا۔ اپنے اس قول کی شہادت کے لیے اس نے ایک طویل جھوٹی قسم کھائی ہارون نے یحییٰ سے کہا سنو اس نے تو اپنے انکار پر قسم کھائی ہے کیا ایسے گواہ ہیں جنہوں نے یہ مرثیہ اس کی زبانی سنا ہے یحییٰ نے کہا امیر المومنین ایسے گواہ تو نہیں ہیں مگر آپ مجھے اجازت دیں کہ میں جس طرح چاہوں اس سے حلف لوں ہارون نے کہا اچھا تم حلف لو اس نے زبیری سے کہا یوں قسم کھاؤ "اگر میں نے یہ مرثیہ کہا ہو تو میں اللہ کی طاقت اور قوت کی حمایت سے نکل کر اپنی طاقت اور قوت کے سپرد ہوتا ہوں" زبیری نے کہا امیر المومنین یہ کیا حلف ہے جو مجھ سے یہ لینا چاہتا ہے میں پہلے ہی خدا کے واحد کی قسم کھا چکا ہوں اب یہ مجھ سے ایسے الفاظ ادا کرانا چاہتا ہے جس کے مفہوم ہی سے میں آگاہ نہیں ہوں یحییٰ بن عبد اللہ کہنے لگا امیر المومنین اگر یہ سچا ہے تو اسے اس طرح قسم کھانے میں کیوں تامل ہے ہارون نے زبیری سے کہا کیوں قسم نہیں کھاتے حلف اٹھاؤ، زبیری نے کہا "میں اللہ کی طاقت و قوت کی حمایت سے نکل کر اپنی طاقت اور قوت کے سپرد ہوتا ہوں" اتنا کہتے ہی وہ کاپنے لگا اور کہنے لگا امیر المومنین اس قسم کا کیا



مطلب ہے جو یہ مجھ سے ادا کر رہا ہے میں تو پہلے ہی سب سے بڑی شے  
یعنی خدائے بزرگ و برتر کی قسم کھا چکا ہوں، مارون نے کہا اب تو اسی طرح قسم کھانا پڑیگی  
ورنہ میں سمجھوں گا کہ وہ سچا ہے اور پھر تم کو اس کی سزا دوں گا اب  
اس نے کہا ”اگر میں نے مجھ کا مرثیہ لکھا ہو تو میں اللہ کی طاقت اور قوت  
کی حمایت سے نکل کر اپنی قوت و طاقت کے سپرد ہوتا ہوں“ یہ حلف اٹھا کر  
وہ مارون کے پاس سے اٹھ کھڑا ہوا باہر نکلتے ہی اسے فاج ہوا  
اور اسی وقت وہ مر گیا یہ واقعہ بیان کر کے عیسیٰ بن جعفر کہنے لگا کہ مجھے  
خوشی اس بات کی ہوئی کہ زبیری اور یحییٰ کے درمیان جو واقعہ پہلے پیش  
آچکا تھا اُسے یحییٰ نے بلا کم و کاست حرف بحرف صحیح بیان کر دیا۔  
البتہ بنی زبیر بکار کی موت کی وجہ یہ بیان کرتے ہیں کہ اس کی  
بیوی نے جو عبد الرحمان بن عوف کی اولاد میں تھی اسے قتل کر دیا اس کی  
وجہ یہ ہوئی کہ باوجودیکہ وہ اپنے خاوند کو چاہتی تھی پھر بھی اس نے  
اس پر ایک جاریہ رکھ لی اس وجہ سے وہ اس کی دشمن ہو گئی، اس نے  
بکار کے دوزنگی غلاموں سے کہا کہ یہ فاسق تم کو قتل کر دینا چاہتا ہے  
نیز اس نے ان کو کچھ دے کر ہموار کر لیا اور کہا کہ تم دونوں اس کے  
قتل کرنے میں میری اعانت کرو وہ راضی ہو گئے بکار سوراٹھا یہ اس کے  
حجرے میں ان دونوں غلاموں کو لے کر گئی وہ دونوں اس کے منہ پر بیٹھ گئے  
اور دم گھٹنے کی وجہ سے وہ مر گیا اس کے بعد اس عورت نے ان دونوں  
کو اتنی نمید پلائی کہ بستر کے پاس ہی ان کو قے ہو گئی پھر اس نے ان کو  
باہر نکال دیا اور اپنے مقتول خاوند کے سر اپنے ایک بول رطہ دی صبح کو اس کے  
تمام اعضا جمع ہوئے تو اس کی بیوی نے کہا کہ نشہ سے اس کا دماغ  
متاثر ہوا اس لیے ہوشی میں اس کے حلق میں ایسا پھندا پڑا کہ سانس  
رک گئی اور وہ مر گیا، ان دونوں غلاموں کو پکڑ کر جب خوب پیٹا گیا تو  
انہوں نے اقرار کیا کہ ہم نے اس کی بیوی کے حکم سے اسے قتل  
کیا ہے، اس شہادت کے بعد اس کی بیوی کو گھر سے نکال دیا گیا



اور متوفی کے مال متروکہ میں سے اسے کوئی ورثہ نہیں دیا گیا۔  
 جس روز رشید نے یحییٰ بن عبد اللہ بن حسن کو اپنے سامنے بلایا  
 اس روز قاضی ابوالبحتری اور محمد بن الحسن ابویوسف کے دوست بھی وہاں  
 موجود تھے رشید نے وہ عہد امان منگوایا جو انھوں نے یحییٰ سے کیا تھا اور محمد  
 بن الحسن سے پوچھا کہ اس عہد نامہ کے متعلق تمہاری کیا رائے ہے آیا  
 یہ صحیح ہے محمد بن الحسن نے کہا بے شک یہ صحیح ہے اس میں کوئی قانونی  
 سقم نہیں ہے رشید اس سے حجت کرنے لگے محمد نے کہا یہ امان تو ایک طرف رہا اگر وہ  
 لڑا ہوتا اور پھر اس نے پیٹیم پھیری ہوتی تب بھی وہ مامون تھا۔ اس  
 فتویٰ کی وجہ سے رشید محمد بن حسن سے برواشتہ خاطر ہو گئے اس کے بعد  
 انھوں نے ابوالبحتری سے کہا تم اس تحریر کو غور سے پڑھ کر اپنی رائے  
 دو اس نے کہا یہ عہد نامہ اس اور اس وجہ سے ناقص ہے، اسے سن کر  
 رشید نے کہا میں نے تم کو قاضی القضاۃ مقرر کیا تم بے شک اس عہد نامہ  
 کی قانونی حیثیت سے زیادہ واقف ہو پھر انھوں نے اسے بھاڑ کر پرزے  
 پرزے کر دیا اور ابوالبحتری نے اس پر تھوک دیا بکار بن عبد اللہ بن مصعب  
 اس وقت دربار میں موجود تھا اس نے یحییٰ بن عبد اللہ کو مخاطب کر کے  
 اس کے منہ پر کہا تو نے ہمارے اتحاد کو توڑ دیا۔ تو جماعت سے غلطی ہو گیا  
 تو نے ہماری مشترکہ بات کی مخالفت کی تو نے ہمارے خلیفہ کو برباد کرنے  
 کا ارادہ کیا اور تو نے یہ کیا اور یہ کیا یحییٰ نے کہا تم پر اللہ کی رحمت ہو تم ہو  
 کون ہو رشید اپنی ہنسی ضبط نہ کر سکے اور خوب ہنسنے لگی کھڑا ہوا کہ پھر جیل  
 جائے مگر رشید نے اس سے کہا کہ پلٹ آؤ اور حاضرین دربار سے مخاطب  
 ہو کر کہا تم لوگ دیکھ رہے ہو اب تک علالت کے آثار اس میں موجود ہیں  
 اگر یہ فرجاتا تو سب لوگ یہی کہتے کہ ہم نے اسے زہر دیدیا یحییٰ نے کہا  
 بیشک میں تو جب سے قید ہوا ہوں مسلسل بیمار چلا آتا ہوں اور اس قید  
 سے پہلے بھی میں بیمار تھا، اس واقعہ کے ایک ماہ بعد ہی یحییٰ نے  
 انتقال کیا۔



عبداللہ بن العباس بن الحسن بن عبید اللہ بن العباس بن علی جو خلیفہ  
 شہور تھا بیان کرتا ہے کہ ایک دن میں اور میرے باپ رشید سے  
 ملنے کے لئے ان کے آستانہ پر حاضر تھے اس روز اس قدر سپاہی  
 اور عہدیدار وہاں تھے کہ ہم نے کسی دوسرے خلیفہ کی بارگاہ پر ان  
 سے پہلے یا بعد اتنا مجمع نہیں دیکھا اب فضل بن الربیع باہر آیا اور  
 اس نے میرے باپ سے کہا کہ اندر چلئے تھوڑی دیر کے بعد وہ پھر  
 آیا اور اب اس نے مجھ سے کہا کہ چلئے میں اندر گیا جب میں ان کے  
 قریب پہونچا تو میں نے دیکھا کہ وہ ایک عورت سے باتیں کر رہے ہیں  
 میرے باپ نے مجھے اشارے میں یہ بات کہی کہ وہ نہیں چاہتے کہ آج  
 کوئی آئے مگر حاضرین دربار کی کثرت دیکھ کر میں نے بطور خاص تمہارے  
 لئے اجازت لی تاکہ جب لوگ اس طرح اندر آتے تمکو دیکھیں گے ان کے  
 دلوں میں تمہاری عزت اور وقعت ہوگی، ہمیں دربار میں آئے تھوڑی  
 دیر گزری تھی کہ فضل بن الربیع نے اندر آ کر رشید سے عرض کیا کہ عبداللہ  
 بن مصعب الزبیری حاضر اور اجازت کا خواستگار ہے رشید نے کہا مگر  
 میں تو آج کسی سے بھی ملنا نہیں چاہتا۔ فضل نے کہا وہ کہتا ہے کہ میں  
 ایک خاص بات امیر المومنین سے کہنا چاہتا ہوں رشید نے کہا تم اس  
 سے جا کر کہو کہ وہ تم سے کہدے فضل نے کہا میں نے پہلے ہی یہ اس  
 سے کہا تھا مگر اس نے کہا کہ میں صرف امیر المومنین ہی سے بیان  
 کروں گا رشید نے کہا اچھا بلاؤ فضل اسے بلانے گیا اور اب وہ پھر  
 اس عورت سے باتیں کرنے لگے میرے باپ میرے پاس آئے  
 اور کہنے لگے کہ اسے کچھ کہنا نہیں ہے وہ صرف حاضرین آستانہ  
 کو یہ جتنا ناچاہتا ہے کہ ہمیں امیر المومنین نے کسی خصوصیت کی وجہ سے  
 نہیں بلایا بلکہ یہ کہ ہم بھی ان سے کچھ عرض کرنے آئے ہیں جس طرح  
 کہ وہ اب آ رہا ہے اتنے میں زبیری اندر آ گیا اور اس نے کہا امیر المومنین  
 میں کچھ عرض کرنا چاہتا ہوں انہوں نے کہا کہو اس نے کہا وہ راز کی



بات ہے رشید نے کہا عباس سے کوئی بات راز نہیں یہ سن کر میں دربار سے جانے کے لیے اٹھا رشید نے کہا اے میرے دوست تم سے بھی کوئی بات راز نہیں میں اپنی جگہ بیٹھ گیا۔ رشید نے زبیری سے کہا کہ کیا بات ہے اس نے کہا امیر المومنین بخدا مجھے آپ کے لیے آپ کی بیوی کی طرف سے آپ کی بیٹی سے آپ کی اس جاریہ سے جو آپ کے ساتھ سوتی ہے اور اس خدمتگار سے جو آپ کو کپڑے پہناتا ہے اور ان عہدیداروں کی طرف سے جو دنیا کے مقابلہ میں آپ سے بہت ہی خاص تعلق رکھتے ہیں اور ان کی طرف سے جو آپ سے بہت دور کا واسطہ رکھتے ہیں خطرہ ہے میں نے دیکھا کہ رشید کا رنگ متغیر ہو گیا انھوں نے کہا اچھا کہو پھر کیا ہے اس نے کہا کہ یحییٰ بن عبد اللہ کی دعوت میرے پاس آئی ہے اور جب یہ تحریک باوجود میری اس کی عداوت کے مجھ تک پہنچی ہے تو ضرور آپ کے آستانے پر کوئی شخص ایسا باقی نہ ہوگا جو آپ کی مخالفت کے لیے اس کے ساتھ نہ ہو گیا ہوگا رشید نے کہا کیا یہ بات تم اس کے منہ پر کہہ سکتے ہو اس نے کہا جی ہاں رشید نے حکم دیا کہ یحییٰ کو حاضر کیا جائے وہ حاضر ہوا زبیری نے اس کے روبرو وہی بات دوبارہ بیان کی یحییٰ نے کہا امیر المومنین اگر یہ بات ایسے شخص کے متعلق کہی جاتی جو آپ سے بہت ہی کم مرتبہ کا ہوتا اور ایسے شخص کے بارے میں کہی جاتی جس کے اعوان اور انصار میرے انصار کے مقابلہ میں بہت زیادہ ہوتے تو بھی اب ایسی صورت میں کہ آپ مجھ پر پوری طرح قابو پا چکے ہیں میں آپ کی دسترس سے بچ نہیں سکتا تھا۔ علاوہ اس کے کہ میں بالکل بے بس اور مجبور ہوں یوں بھی میں آپ کا عزیز قریب ہوں بہتر یہ ہے کہ آپ میرے معاملہ میں جلد بازی نہ فرمائیں بلکہ مہلت دیں ممکن ہے کہ آپ کو میرے خلاف اپنے ہاتھ اور زبان سے کام ہی لینا پڑے اور اس کے بغیر ہی آپ میرے معاملہ سے عہدہ برآ ہو جائیں نیز یہ ممکن ہے کہ یہ شخص ایسے طریقے پر جسے آپ



نہیں جانتے آپ سے قطع رحم کرتا ہوں، تھوڑی دیر تو قف فرمائے میں آپ کے سامنے اس سے مباہلہ کرتا ہوں۔ رشید نے کہا عبد اللہ اگر تم مباہلہ کے لئے تیار ہو تو کھڑے ہو جاؤ اور نماز پڑھ لو، پہلے خود یحییٰ نے کھڑے ہو کر قبلہ رو جلد جلد دو رکعت نماز پڑھی عبد اللہ نے دو رکعتیں پڑھیں پھر یحییٰ دوزانو بیٹھا اور عبد اللہ سے کہا کہ تم بھی اسی طرح بیٹھو پھر یحییٰ نے اپنا دامن ہاتھ اس کے دامن ہاتھ میں ڈال کر کہا اے بار الہ اگر یہ بات تیرے علم میں آچکی ہے کہ میں نے عبد اللہ بن مصعب کو اس شخص (اس نے اپنا ہاتھ رشید پر رکھا اور اشارہ بھی کیا) کی مخالفت میں دعوت دی ہے تو مجھے اپنے عذاب سے ہلاک کر دے اور مجھے میری طاقت و قوت کے سپرد کر دے ورنہ تو عبد اللہ کو اس کی اپنی طاقت و قوت کے سپرد کر اور اسے اپنے عذاب سے ہلاک کر دے آمین اے رب العالمین عبد اللہ نے بھی کہا آمین۔ اب یحییٰ بن عبد اللہ نے عبد اللہ بن مصعب سے کہا کہ جس طرح میں نے ان جلوں کو ادا کیا ہے اسی طرح تم کہو چنانچہ عبد اللہ نے کہا اے بار الہ اگر تیرے علم میں یہ بات آچکی ہے کہ یحییٰ بن عبد اللہ نے مجھے اس شخص کی مخالفت میں شرکت کی دعوت نہیں دی تو مجھے تو میری طاقت و قوت کے سپرد کر دے اور اپنے عذاب سے مجھے ہلاک کر دے ورنہ تو اسے اسکی طاقت و قوت کے سپرد کر اور اپنے عذاب سے اسے ہلاک کر آمین اے رب العالمین۔

اس گفتگو کے بعد دونوں علیحدہ ہو گئے یحییٰ کو پھر قید میں لیجانے کا حکم دیا گیا وہ قصر کے ایک سمت میں قید کر دیا گیا جب وہ اور عبد اللہ بن مصعب دربار سے چلے گئے تو رشید نے میرے باپ سے کہا کہ میں نے اس کے ساتھ یہ کیا اور یہ کیا انھوں نے اپنے احسانات بتائے اس پر میرے باپ نے اس کی سفارش میں خود اپنی جان کے خوف سے غیر موثر سے ایک دو کلمے کہہ دیئے، رشید نے ہمیں برخاست کا حکم دیا اہم پلٹ آئے میں حسب عادت اپنے



باب کا سیاہ لباس اتارنے لگائیں ان کا بکوس کھول رہا تھا کہ غلام نے  
 آکر کہا کہ عبد اللہ بن مصعب کا آدمی حاضر ہے، میرے باپ نے کہا بلا لو  
 وہ اندر آیا میرے والد نے پوچھا کیوں آئے کہنے لگا میرے مالک نے  
 خدا کے واسطے آپ سے یہ درخواست کی ہے کہ آپ اسی وقت ان  
 کے پاس آئیں، میرے والد نے کہا کہ ان سے جا کر کہہ دو کہ میں اس وقت تک  
 امیر المؤمنین کی خدمت میں حاضر تھا ابھی آیا ہوں خود آنے سے معذور  
 ہوں مگر میں اپنے بیٹے عبد اللہ کو تمہارے پاس بھیجتا ہوں جو چاہو اس کے  
 کہہ دو تم جاؤ یہ تمہارے پیچھے ہی آتا ہے۔

اس کے جانے کے بعد انہوں نے مجھ سے کہا کہ اس نے  
 مجھے اس لئے بلایا ہے کہ جو جھوٹا حلف اس نے کیا ہے اس میں میں  
 کچھ اس کی مدد کروں حالانکہ اگر میں ایسا کروں تو گویا میں نے رسول اللہ  
 صلی اللہ علیہ وسلم سے اپنی قرابت کا کوئی لحاظ یا خیال نہیں رکھا اور اسے قطع کر دیا  
 اور اگر اس کی مخالفت کروں تو وہ میری امیر المؤمنین سے شکایت کرے  
 گا، قاعدہ ہے کہ لوگ مصیبت کے وقت اپنی اولاد کو ذریعہ نجات بناتے  
 ہیں تم جاؤ اور جو بات وہ کہے اس کا صرف یہ جواب دو کہ میں اپنے والد  
 سے جا کر کہتا ہوں میں تم کو بھیج تو رہا ہوں مگر مجھے تمہارے متعلق اندیشہ  
 ضرور ہے۔

جب عبد اللہ بن مصعب وغیرہ کے جانے کے بعد ہم ویر تک رشید  
 کی خدمت میں رکے رہے اور پھر پلٹ کر آنے لگے تو اس وقت میرے  
 والد نے مجھ سے یہ بات کہی تھی کہ کیا تم نے اس غلام کو نہیں دیکھا جو ایوان  
 میں عقب سے نکل کر یکایک سامنے آگیا تھا اِنَّ اللّٰہَ وَاَنَا الْیَّہْدٰی لِرَجْعُوْنَ میں سمجھتا  
 ہوں کہ ہم ابھی ایوان سے باہر بھی نہ ہوئے ہوں گے کہ اس نے یہ سحنی کا کام  
 تمام کر دیا ہوگا اور عبد اللہ بن مصعب کو اب ہماری بھی فکر ہوگی،  
 میں اس کے آدمی کے ساتھ اپنے گھر سے چلا کچھ راستہ طے کرنے  
 کے بعد جب کہ میں اپنے اس طرح اس کے پاس جانے پر پریشان سا تھا



میں نے اس کے غلام سے پوچھا کہ تو اس کا خیال کیا ہے اور کیوں اس نے اس وقت میرے والد کو بلوایا ہے اس نے کہا جب وہ ڈیورھی سے آئے تو اپنے گھوڑے سے اترتے ہی پیٹ پیٹ لکارتے لگے میں نے اس کی اس بات پر مطلقاً کوئی توجہ نہیں کی اور اسے کوئی وقعت نہیں دی جب ہم کوچہ کے سرے پر پہنچے یہ سر بند کوچہ تھا غلام نے دونوں پھاٹک کھولے وہاں پہنچتے ہی ہم نے دیکھا کہ عورتیں بال بکھرے ڈوریوں سے گات باندھے اپنے منہ پیٹ رہی ہیں اور واویلا کرتی رہی ہیں معلوم ہوا کہ عبداللہ بن مصعب ختم ہو چکا اس منظر کا میرے قلب پر خاص اثر پڑا اور میں نے اپنے گھوڑے کی باگ اپنے گھر کے طرف موڑی اور اس قدر تیزی سے کہ جس کا اتفاق مجھے آج تک اس دن سے پہلے یا بعد نہیں ہوا اسے بھگاتا ہوا میں اپنے گھر آیا چونکہ میرے والد میری وجہ سے متفکر تھے اس وجہ سے تمام غلام خدمتکار اور شاگرد پیشہ ڈیورھی پر میرے لیے چشم براہ تھے مجھے دیکھتے ہی وہ دوڑ کر میرے والد کے پاس گئے انھیں میرے آنے کی اطلاع کی وہ خود محض قمیص پہنے اور لنگی باندھے خوفزدہ مجھے لینے بڑھے اور گھبرا کر بلند آواز میں پوچھا خیر ہے میں نے کہا وہ مر گیا کہنے لگے اس اللہ کا شکر ہے جس نے اُسے ہلاک کر دیا اور تم کو اور ہم کو اس کی طرف سے ہمیشہ کے لیے مطمئن کر دیا۔

ابھی ان کی بات پوری بھی نہیں ہوئی تھی کہ رشید کے خدمتکار نے حاضر ہو کر کہا کہ امیر المومنین فرماتے ہیں کہ ابھی آپ اور یہ دونوں ان کی خدمت میں حاضر ہوں، جب ہم رشید کی خدمت میں جا رہے تھے تو میرے باپ نے راستے میں مجھ سے کہا کہ بھئی پر اللہ کی رحمت ہو اگر اس کے اہلبیت اس کے بنی ہونے کا دعویٰ کریں تو یہ دعویٰ صحیح ہوگا اب تو وہ اللہ کے پاس ہوگا کیونکہ خدا مجھے یقین ہے کہ اسے قتل کر دیا گیا۔ ہم رشید کے پاس آئے دیکھتے ہی انھوں نے کہا اے عباس بن الحسن کچھ خبر ہے کہ کیا ہوا میرے والد نے کہا امیر المومنین اس خدا کا



ہزار ہزار شکر ہے کہ اس نے امیر المومنین کو قطع رحم کے ارتکاب سے بچا لیا اور اسے اس کی کذب بیانی کے پاداش میں ہلاک کر دیا رشید کہنے لگے نہیں جی بخدا وہ تو زندہ اور سلامت ہے سر پر وہ اٹھایا گیا یحییٰ اندر آیا اسے دیکھ کر میرے والد کھوئے گئے دوسری طرف اسے دیکھتے ہی رشید نے لکھار اے ابو محمد تم کو معلوم ہے کہ اللہ نے تمہارے سرکش دشمن کو ہلاک کر دیا یحییٰ نے کہا اللہ کا شکر ہے کہ اس نے میرے دشمن کے کذب کو امیر المومنین پر آشکار کر دیا اور قطع رحم سے بچا لیا امیر المومنین بخدا اگر حقیقت یہ ہوتی کہ میں خلافت کا طالب اس کا خواہشمند یا اس کے لیے ساعی ہوتا تو بھلا مجھ پر کیا گذرتی میں درحقیقت نہ خلافت کا طالب ہوں نہ اس کا امیدوار اگر مجھے یہ بات معلوم ہوتی کہ صرف عبد اللہ بن مصعب کے ذریعہ میں اس کے حاصل کرنے میں کامیاب ہو سکتا ہوں اور اس وقت صرف ہم تین آدمی ہیں وہ اور آپ ہی اس دنیا میں باقی ہوئے تب بھی میں آپ کے خلاف اس کی مدد حاصل نہیں کرتا اس کے بعد اس نے فضل بن الربیع کی طرف اشارہ کر کے کہا کہ آپ کی مصیبتوں میں ایک یہ ہے اس شخص کا یہ حال ہے کہ اگر آپ اسے دس ہزار درہم دیں اور پھر اسے میرے ہمراہ صرف ایک کھجور زیادہ ملنے کی توقع ہو تو وہ ضرور آپ کو بیچ ڈالے رشید کہنے لگے مگر اس عباسی کے حق میں سوائے خیر کے اور دوسری بات نہ کہنا رشید نے اسے اس روز ایک لاکھ دینار دیئے وہ چند ہی روز قید رہا تھا۔

ابو یونس نے بیان کیا ہے کہ اس مرتبہ کی قید کو شامل کر کے رشید نے یحییٰ کو تین مرتبہ قید کیا تھا اور چار لاکھ دینار اسے دیئے۔

اس سال شام میں نزاری اور یمانی قبائل عرب کے درمیان فرقہ دارانہ نزاع ہوئی اس وقت ابوالہیذام نزاری عربوں کا سرغنہ تھا۔

شام میں نزاری اور یمانی عربوں کی جنگ

جس وقت شام میں یہ فتنہ رونما ہوا اس وقت موسیٰ بن علی حکومت کا



عادل تھا اس جھگڑے میں طرفین کے ہزار ہا آدمی کام آگئے، رشید نے موسیٰ بن یحییٰ بن خالد کو شام کی ولایت تفویض کی اور کئی فوجی اور ملکی عہدہ دار مع باقاعدہ سپاہ کی ایک معقول جمعیت کے اس کے ساتھ کیے موسیٰ کے شام آتے ہی فریقین نے اپنے معاملہ کو صالح بن علی الہاشمی کے تفسیہ پر موقوف کر دیا۔ موسیٰ شام میں فروکش ہو گیا اس نے اہل شام کے درمیان صلح و صفائی کرادی فتنہ دب گیا سب معاملات ٹھیک ہو گئے اس کی اطلاع رشید کو مدینۃ السلام میں ہوئی رشید نے بانیان فساد کے معاملہ کو یحییٰ کے سپرد کر دیا کہ وہ اپنی صوابدید کے مطابق جو چاہے ان کے ساتھ کرے مگر اس نے ان کو اور انکی غیر آئینی کارروائیوں کو معاوضہ کر دیا اور انھیں بغداد بلایا اس سال رشید نے عطف لیف بن عطا کو خراسان کی ولایت سے علیحدہ کر کے اس کی جگہ ہمزہ بن مالک بن ہیشم الخزاعی کو مقرر کیا، عروسی حمزہ کا لقب تھا۔ نیز اس سال انھوں نے جعفر بن یحییٰ بن خالد بن برمک کو مصر کا والی مقرر کیا اور جعفر نے عمر بن ہرآن کو مصر کا والی بنایا۔

## جعفر کی ولایت مصر

جب رشید کو معلوم ہوا کہ موسیٰ بن عیسیٰ عادل مصر بغاوت پر آمادہ ہے تو کہنے لگے بخدا میں اپنے ایک سب سے زیادہ منحوس اور خسیس شخص کو مصر کا والی مقرر کروں گا ایسا کوئی شخص ہمارے ہاں موجود ہو تو اس کی نشاندہی کی جائے، لوگوں نے عمر بن ہرآن کا نام لیا یہ اس وقت تک خیران کی سرکار میں ایک منشی تھا اس نے خیران کے علاوہ کسی دوسری جگہ ملازمت ہی نہیں کی، یہ جھنگا نہایت بد شکل تھا بہت ہی معمولی کپڑے پہنتا تھا اس کی خست کا اندازہ اس سے ہو سکتا ہے کہ اس کا چغہ جو اس کے لباس میں سب سے ارفع ہوتا وہ تیس درہم مالیت کا ہوتا تھا۔ اس کے تمام کپڑے تنگ اور کوتاہ ہوتے تھے آستین بھی چھوٹی



رکھتا تھا سواری میں ایک خچر تھا جس کی ایک باگ ڈور تھی اور ایک فولاد لگام تھی اپنے غلام کو اپنے پیچھے ہی بٹھالیتا، رشید نے اسے بلا کر اسے مصر کا والی امور عامہ مقرر کر دیا۔ اس نے کہا امیر المؤمنین میں ایک شرط پر اس خدمت کو قبول کرتا ہوں انہوں نے پوچھا وہ کیا اس نے کہا وہ یہ کہ اس عہد پر رہنا یا اس سے علیحدہ ہونا میرے اختیار میں رہے تاکہ جب میں اس علاقہ کا انتظام درست کر دوں تو واپس چلا آؤں، رشید نے یہ شرط منظور کر لی اور اب وہ مصر روانہ ہو گیا۔

اس کے والی مصر ہونے کی خبر موسیٰ بن عیسیٰ کو مصر میں ہو گئی وہ اس کا منتظر رہا عمر بن ہرآن اس طرح مصر آیا کہ وہ خود ایک خچر پر سوار تھا اور سامان کے خچر پر اس کا غلام سوار تھا، مصر آتے ہی یہ سیدھا موسیٰ بن عیسیٰ کے قصر گیا وہاں دربار لگا ہوا تھا یہ سب کے آخر میں بیٹھ گیا جب سب لوگ اٹھ گئے تو موسیٰ نے اس سے کہا اے شیخ کچھ کہنا چاہتا ہوں اس نے کہا جی ہاں اللہ امیر کو شاد کام رکھے پھر اس نے سرکاری مراسلے لیجا کر اس کے حوالے کیے موسیٰ نے کہا اچھا تو ابو حفص آتا ہے اللہ اسے سلامت رکھے عمر نے کہا میں ابو حفص ہوں موسیٰ نے پوچھا تمہارا نام عمر بن ہرآن ہے اس نے کہا ہاں موسیٰ کہنے لگا فرعون پر اللہ کی لعنت ہو کیا یہی مصر ہے جس کی حکومت پر اسے ناز تھا۔ یہ کہہ کر اس نے اپنی خدمت کا جائزہ اس کے حوالے کر دیا اور مصر سے چلا گیا۔

عمر بن ہرآن نے اپنے غلام ابو ذرہ کو ہدایت کر دی کہ سوائے ان تحائف کے جو تھیلوں میں رکھ سکیں اور کوئی ہدیہ سواری کا جانور، لونڈی یا غلام قبول نہ کرنا چنانچہ جب لوگ اسے تحائف بھجیتے تو وہ ہر قسم کی کھانے کی چیزوں اور خشک و تر میوؤں کو رد کرتا البتہ نقد روپیہ اور کپڑے قبول کرتا اور ان کو عمر کی خدمت میں پیش کر دیتا عمر نے یہ طریقہ اختیار کیا کہ وہ ان نذرانوں پر ان کے داخل کرنے والوں کے نام لکھ کر ان کو محفوظ کر دیتا اب اس نے مالگزاری کی وصولیابی شروع کی، مصر میں ایک



اچھی خاصی جماعت ایسے لوگوں کی پیدا ہو گئی تھی کہ وہ بلا وجہ ادائی خراج  
 میں التوا کے عادی تھے نیز وہ کم بھی ادا کرنے لگے تھے عمر نے ایک  
 شخص سے ادائی خراج کا مطالبہ شروع کیا اس نے فوری ادائی سے  
 اپنی ناقابلیت کا ادا کیا عمر نے قسم کھا کر کہا کہ اگر تو اپنی خیریت چاہتا  
 تو اب تجھے تمام سرکاری مطالبہ مدینۃ السلام کے خزانہ عامرہ میں داخل کرنا  
 پڑے گا یہ سن کر اس نے کہا کہ میں یہیں داخل کرتا ہوں آپ اسے قبول  
 کر لیں اور مجھے اس مشقت سفر سے معافی دیدیں عمر نے کہا مگر اب تو میں  
 قسم کھا چکا ہوں اور اس کے خلاف ورزی کسی طرح نہیں کروں گا۔  
 عمر نے اسے دو سپاہیوں کی نگرانی میں مدینۃ السلام روانہ کر دیا۔ چونکہ  
 اس زمانے میں عمال ممالک براہ راست خلیفہ وقت سے مراسلت کرنے  
 کے مجاز تھے اس وجہ سے عمر نے ایک معروضہ بھی رشید کے نام اس  
 مضمون کا کہ میں نے فلاں بن فلاں سے ادائی خراج کا مطالبہ کیا اس  
 نے مجھ سے التوا کی درخواست کی اور مہلت مانگی میں نے اسے مہلت  
 دیدی اس کے بعد میں نے اس سے پھر مطالبہ کیا اس مرتبہ اس  
 نے مجھ سے حجت کی اور ٹالنے لگا اس وقت میں نے قسم کھائی کہ اب  
 تجھے اپنا تمام زر لگان مدینۃ السلام کے بیت المال میں داخل کرنا پڑے گا  
 اس پر اس قدر رقم واجب الادا ہے میں اسے امیر المومنین کے سپاہیوں  
 میں سے فلاں بن فلاں فلاں بن فلاں اور فلاں بن فلاں کی قیادت  
 میں بارگاہ سامی میں بھیجتا ہوں مناسب ہو کہ امیر المومنین اس کی رسید سے  
 مجھے مطلع فرمائیں، لکھ کر ان محافظ سپاہیوں کے ساتھ بارگاہ خلافت  
 میں بھیج دیا۔ اس واقعہ کا اثر یہ ہوا کہ پھر کسی شخص نے ادائی خراج  
 میں کوتاہی حیل و حجت اس سے نہیں کی اس نے پہلی اور دوسری فصل کا  
 خراج بلا عذر پورا وصول کر لیا تیسری فصل پر جب اس نے مطالبہ کیا تو لوگوں  
 نے اپنی ناقابلیت ادائی کا عذر کر کے التوا کی خواہش کی اس نے تمام  
 مالگزاروں اور تاجروں کو طلب کر کے ان سے خود خراج کا مطالبہ کیا



انہوں نے اقتصادی مشکلات کی بنا پر ادائی فراج سے انکار کیا عمر نے حکم دیا کہ جو تحائف ان لوگوں نے ہمیں بھیجے تھے وہ سب لائے جائیں اس نے تحصیلوں پر نظر کی اور صرف کو طلب کیا اس نے تمام زر نقد تولیا عمر نے وہ رقم ان کے بھیننے والوں کے حساب میں بطور زر لگانا محسوب کر لی اس کے بعد اس نے کپڑوں کے پٹارے منگوائے ان کو ہراج کر کے خود اسے خرید لیا اور ان کی قیمت بھی مطالبہ لگان میں محسوب کر لی پھر اس نے کہا صاحبو! جس طرح میں نے تمہارے مسئلہ تحائف کو تمہاری ضرورت کے وقت کے لئے بجا رکھا اسی طرح تم ہمارا مطالبہ لگان بے باق کر دو اہل مصر نے سارا خرچ ادا کر دیا اس طرح مصر کی آمدنی بہت بڑھ گئی اور جب وہ تمام انتظام ٹھیک کر چکا تو بغداد واپس چلا آیا۔ یہ بات معلوم نہیں کہ جس قدر آمدنی عمر کے زمانے میں مصر سے ہوتی اتنی کسی اور شخص کے عہد حکومت میں وہاں سے وصول ہوتی ہو۔

چونکہ اسے اختیار حاصل تھا کہ جب تک چاہے وہ مصر میں رہے اور جب چاہے واپس چلا آئے اس اختیار کی وجہ سے وہ خود ہی وہاں سے چلا آیا جب روانہ ہوا تو وہی شکل تھی کہ ایک خچر پر خود سوار تھا اور ایک دوسرے خچر پر اس کا غلام ابودر سوار تھا۔

اس سال عبدالرحمان بن عبدالملک موسم گرما میں جہاد کے لئے گیا اور اس نے ایک قلعہ فتح کیا۔

اس سال سلیمان بن ابی جعفر المنصور کی امارت میں حج ہوا، واقعی کے بیان کے مطابق ہارون کی بیوی زبیدہ بھی اس سال حج کے لئے گئی تھی اس کے بھائی اس کے ساتھ تھے۔

## سلسلہ ہجری شروع ہوا

اس سال کے واقعات

اس سال رشید نے جعفر بن یحییٰ کو مصر کی ولایت سے علیحدہ کر کے



اسحق بن سلیمان کو والی مصر مقرر کیا اور حمزہ بن مالک کو خراسان کی ولایت سے علیحدہ کر کے خراسان کو بھی سمجھتاں کے ساتھ شامل کر کے فضل بن یحییٰ کی ولایت میں دیدیا۔ اس سال عبدالرزاق بن عبد الحمید الربیع کی قیادت میں موسم گرما کی مہم نے جہاد کیا۔ واقدی کے بیان کے مطابق اس سال شب یکشنبہ میں جب کہ ماہ محرم کے ختم میں چار راتیں باقی تھیں نہایت شدید سیاہ اور سرخ رنگ کی آندھی چلی پھر شب چہارشنبہ کو جبکہ ماہ محرم کے ختم میں دو راتیں باقی تھیں تمام فضا میں شفق پھیل گئی اور یکم صفر جمعہ کے دن پھر نہایت شدید سیاہ آندھی چلی اس سال ہارون کی امارت میں حج ہوا۔

## سالہ ہجری شروع ہوا

### اس سال کے واقعات

اس سال بنی قیس و قضاہ وغیرہ حوینوں نے مصر میں ہارون کے عامل مصر اسحق بن سلیمان کے خلاف بغاوت کر دی اور اس سے لڑے رشید نے ہرثمہ بن اعین کو کئی سرداران عساکر کے ساتھ اسحق بن سلیمان کی مدد کے لیے مصر بھیجا۔ اہل حوت نے امان کی درخواست کر کے اطاعت قبول کر لی اور تمام سرکاری مطالبات کو ادا کر دیا، اس زمانے میں ہرثمہ رشید کی طرف سے فلسطین کا عامل تھا، اس فتنہ کے ختم ہونے کے بعد ہارون نے سلیمان کو مصر سے واپس بلا لیا اور اس کی جگہ تقریباً ایک ماہ ہرثمہ والی رہا اس کے بعد رشید نے اسے بھی واپس بلا لیا اور عبد الملک بن صالح کو والی مصر مقرر کیا۔



اس سال اہل افریقیہ نے عبدویہ الانباری کی قیادت اور اس کے زیر قیادت باقاعدہ سپاہ کی معیت میں بغاوت کی فضل بن روح بن حاتم قتل کر دیا گیا آل مہلب کے جو لوگ وہاں تھے ان سب کو خارج البلد کر دیا گیا، رشید نے ہرثمہ بن اعین کو ان کی سرکوبی کے لیے بھیجا اس کے جاتے ہی تمام باغی مطیع و منقاد ہو گئے۔ بیان کیا گیا ہے کہ جب اس عبدویہ نے افریقیہ پر قبضہ کر کے حکومت کے خلاف علانیہ بغاوت کی اور اپنی خود مختاری کا اعلان کیا تو اس کی شان و شوکت بہت بڑھ گئی، ہزار ہا آدمی اس کے تابع فرمان ہو گئے اور اطراف و اکناف ملک سے لوگ جوق در جوق اس کے پاس آ گئے، یحییٰ بن خالد بن برمک اس وقت رشید کا وزیر تھا اس نے یقطین بن سکیا اور منصور بن زیاد کو اس فتنہ کے دبا دینے کے لیے روانہ کیا نیز یحییٰ نے عبدویہ کو مسلسل بہت سے خط لکھے ان میں اسے حکومت کی اطاعت قبول کر لینے کی ترغیب اور انکار کی صورت میں تہدید کی گئی نیز یہ وعدہ کیا گیا کہ تمہاری تمام خطائیں معاف کر دی جائیں گی تم کو امان دی جائیگی اور بہت کچھ انعام و صلہ دیا جائے گا، اس وعدہ و عید کا اثر یہ ہوا کہ اس نے تسلیم خم کر کے حکومت کی اطاعت قبول کی اور بغداد آیا، یحییٰ نے جو وعدے اس سے کئے تھے وہ سب کے سب اس نے پورے کیے اس کی بہت خاطر و مدارات کی اور رشید سے بھی اس کے لیے معافی حاصل کی، اسے صلہ دیا اور ریاست دی۔

اس سال رشید نے اپنے تمام معاملات یحییٰ بن خالد بن برمک کے تفویض کر دیے، اس سال ولید بن طریف الشاری خارجی نے جزیرہ میں خوارج کا شعار بلند کیا اور وہ ابراہیم بن خازم بن خزیمہ کو نصیبین میں چاکر قتل کر کے جزیرہ سے آرمینیا چلا گیا۔ اس سال فضل بن یحییٰ خراسان کے والی کی حیثیت سے خراسان آیا وہاں اس نے بڑی عمدہ حکومت کی بہت سی مساجد اور رباط بنائیں دریا پار کے علاقہ پر جہاد کیا اشروسینہ کا



بادشاہ خاراخرہ جو خلافت اسلامیہ کی الماعت سے منحرف ہو کر قلعہ بند  
تھا فضل کے پاس آیا۔

اس نے خراسان میں خالص عجمیوں کی ایک فوج تیار کی اس کا نام  
عباسیہ رکھا اور اس کو یہ اختیار دیا کہ وہ اپنے سردار خود منتخب کیا کرے اس  
فوج کی تعداد پانچ لاکھ تک پہنچ گئی تھی اس میں سے بیس ہزار آدمی بغداد  
آئے اس جماعت کو بغداد میں کرنبیہ کہتے تھے ان کی باقی جماعت اپنے  
اپنے مختص ناموں اور وفاتر کے ساتھ خراسان ہی میں رہی، مروان بن  
ابی حفصہ شاعر نے اس موقع پر فضل کی تعریف میں ایک قصیدہ کہا، خراسان  
جائے سے پہلے جب کہ فضل اپنی چھاؤنی میں فروکش تھا اس وقت بھی اس  
شاعر نے اس کی سجاوت کی تعریف میں چند شعر کہے اور اسے سنائے  
فضل نے لباس اور چہرے کے علاوہ ایک لاکھ درہم اس مدح کے صلہ میں  
اسے دئے خود مروان بن ابی حفصہ نے ایک مرتبہ یہ بات کہی کہ اس سفر  
میں مجھے سات لاکھ درہم انعام ملا۔ اس کے بعد پھر اس نے اور سلم الخاسر  
نے فضل کی تعریف میں قصیدے لکھے۔

فضل بن اسحق الباشمی بیان کرتا ہے کہ ابراہیم بن جبریل فضل بن یحییٰ  
کے ساتھ خراسان روانہ ہوا چونکہ یہ بادل ناخواستہ خراسان گیا تھا اس وجہ  
سے فضل کے دل میں اس کی یہ بات بیٹھ گئی تھی۔  
ابراہیم کہتا ہے کہ کچھ روز کا بھلا وادیکر ایک دن فضل نے مجھے بلایا  
میں نے اس کے سامنے پہنچ کر اسے سلام کیا اس نے سلام کا جواب نہیں  
دیا میں نے اپنے دل میں کہا کہ آج خیر نہیں فضل لیٹا ہوا تھا مجھے دیکھ کر وہ  
اچھی طرح اٹھ بیٹھا کہنے لگا ابراہیم درومت چونکہ تم پر میں قدرت رکھتا ہوں  
اسی خیال سے میں تم کو کوئی نقصان نہیں پہنچانا چاہتا اس کے بعد اس نے  
مجھے سجستان کا عامل مقرر کر دیا اور جب میں نے اپنے علاقہ کی آمدنی اس کے  
پاس بھیجی تو وہ سب اس نے مجھے عطا کر دی نیز اس کے ماسوا پانچ لاکھ  
درہم اپنے پاس سے اور بھیجے۔



فضل بن اسحق کہتا ہے کہ ابراہیم فضل کا کو تو ال اور محافظ دستہ فوج کا افسر بھی تھا فضل نے اسے کابل بھیجا ابراہیم نے کابل کو فتح کیا اور وہاں اسے ہر قسم کی بیشمار غنیمت ملی، راوی کہتا ہے کہ مجھ سے فضل بن العباس بن جبریل نے جو اپنے چچا ابراہیم کے ہمراہ تھا بیان کیا ہے کہ اس ہیم میں ابراہیم کو سات کروڑ درہم وصول ہوئے اس کے علاوہ چار کروڑ درہم زر خراج اس کے پاس تھے، جب یہ بغداد آیا اور یغین میں اس نے اپنا محل تعمیر کیا تو اس نے فضل سے درخواست کی کہ آپ میرے مکان اگر میری عزت افزائی کریں اور جو احسان و اکرام آپ نے مجھ پر کیا ہے اس کو خود بچھیں اس نے اس موقع پر فضل کی نذر کے لیے بہت سے تحائف قیمتی اشیاء اور سو نے چاندی کے برتن ہتیا کئے اور وہ چار کروڑ درہم بھی محل کے ایک گوشہ میں رکھوا دیے، جب فضل اس کے گھر آکر بیٹھا اس نے وہ تمام چیزیں نذر میں پیش کیں فضل نے ان کے لینے سے انکار کر دیا اور کہا کہ میں تو صرف اس لیے آیا تھا کہ تمہاری دل شکنی نہ ہو، ابراہیم نے کہا یہاں جو کچھ ہے یہ سب آپ کا احسان ہے فضل نے کہا ہیم اس سے زیادہ تمہارے ساتھ سلوک کرنا چاہتے ہیں!

ان تمام پیش بہا اشیاء میں سے اس نے سوائے ایک سنجری کوڑے کے کوئی چیز نہیں لی البتہ وہ کوڑا لے لیا اور کہا کہ یہ شہسواروں کے کام کی چیز ہے، ابراہیم نے کہا یہ خراج کی رقم حاضر ہے فضل نے کہا یہ بھی تم لے لو ابراہیم نے دوبارہ کہا کہ یہ سرکاری روپیہ تو لے لیجئے فضل نے کہا کیا تمہارے ہاں اس کے رکھنے کی گنجائش نہیں ہے، یہ کہہ کر وہ چلا گیا۔

جب فضل بن سخی خراسان سے عراق آیا تو خود رشیدستان ابی جعفر تک اس کے استقبال کو گئے اور وہیں تمام بنو ہاشم ملے اور فوجی عہدہ دار اہل قلم اور اشراف و عمائد اس سے ملنے گئے اس نے ایک ایک کو دس دس اور پانچ پانچ لاکھ درہم دئے، مروان بن ابی حفصہ شاعر نے اس موقع پر اس کی مدح میں ایک قصیدہ لکھا۔



خالد بن عبد اللہ القسری کے آزاد غلام رزام بن سلم کے بھائی حفص بن سلم نے بیان کیا ہے کہ جب فضل بن یحییٰ خراسان سے عراق آیا تو میں اس سے ملنے گیا اس وقت بہت سی تھیلیاں اس کے سامنے رکھی تھیں اور وہ سر بہر تقسیم کی جا رہی تھیں اور ان میں سے ایک تھیلی بھی کھولی نہ گئی اس پر میں نے یہ شعر پڑھا۔

کفی اللہ بالفضل بن یحییٰ بن خالد ۛ وجود ید یہ بخل کل بخیل

(ترجمہ) فضل بن یحییٰ بن خالد اس کے دونوں ہاتھوں کی سخاوت

کے ذریعہ اللہ نے ہر بخیل کے بخل کی اذیت سے اپنے بندوں کو بچالیا

شعر سن کر مروان بن ابی حفصہ نے مجھ سے کہا کاش کہ یہ شعر مجھے مل جاتا کیوں کہ مجھ پر دس ہزار درہم کا قرض ہے۔ اس سال معاویہ بن زفر بن عامر کی قیادت میں موسم گرما کی ہم نے جہاد کیا اور موسم سرما کی ہم نے سلیمان بن راشد کی قیادت میں جہاد کیا اس کے ساتھ سہلی کا بطریق البید بھی شریک جہاد تھا اس سال محمد بن ابراہیم بن محمد بن عسلی عامل مکہ کی امارت میں حج ہوا۔

## ۱۷۹ ہجری شروع ہوا

اس سال کے واقعات

اس سال فضل بن یحییٰ خراسان پر عمرو بن شرجیل کو اپنا قائم مقام بنا کر بغداد آیا۔

اس سال رشید نے منصور بن یزید بن منصور الحمیری کو خراسان کا والی



مقرر کیا۔ نیز اس سال خراسان میں حمزہ بن اسکر السجستانی خارجی نے خروج کیا، اس سال رشید نے محمد بن خالد بن برمک حاجب کو برطرف کر کے اس کی جگہ فضل بن الربیع کو اپنا حاجب مقرر کیا۔

اس سال ولید بن طریف انشاری خارجی آرمینیا سے جزیرہ واپس آیا اس کی طاقت و شوکت بہت بڑھ گئی ہزار ہا آدمی اس کے ساتھ ہو گئے رشید نے یزید بن مزید الشیبانی کو اس کے مقابلہ پر بھیجا پہلے تو یزید اس کے مقابلہ پر سے لومڑی کی طرح کنائی کاٹ گیا مگر پھر اس نے ولید کو ہیت کے اوپر بے خبری میں جالیا اور اسے اور اس کے بہت سے ساتھیوں کو قتل کر دیا جو باقی بچے وہ تتر بتر ہو گئے۔

اس ولید کے مقابلہ میں اللہ نے جو کامیابی رشید کو عطا کی اس کے شکریں انھوں نے اس سال کے ماہ رمضان میں عمرہ ادا کیا اس کے بعد وہ مدینہ چلے آئے اور موسم حج تک مدینہ میں اقامت گزیر رہے پھر انھیں کی امارت میں حج ہوا یہ مکہ سے منیٰ اور وہاں سے عرفات پیدل گئے اور پیادہ ہی انھوں نے تمام مناسک حج ادا کئے حج کے بعد وہ براہ بصرہ مدینۃ السلام واپس آ گئے۔ واقعہ یہ ہے کہ رشید عمرہ ادا کر کے موسم حج تک مکہ ہی میں مقیم رہے تھے۔

## ۱۸۰ ہجری شروع ہوا

اس سال کے واقعات

اس سال شام میں عربوں کے قبائل میں فرقہ وارانہ فساد ہو گیا اور اس نے خطرناک صورت اختیار کر لی اس کی اطلاع رشید کو ہوئی وہ



بہت پریشان ہوئے انھوں نے اس کے انتظام کے لئے جعفر بن یحییٰ کو شام کا والی مقرر کیا اور اس سے کہا کہ اس کام کے لئے یا تم جاؤ اور یا میں جاؤں اس کے جواب میں جعفر نے کہا میں آپ کی خاطر اپنی جان لڑاتا ہوں یہ بہت سے سپہ سالاروں، جانوروں، اور ہتھیاروں سے مسلح شام روانہ ہوا اس نے عباس بن محمد بن المہدی بن زہیر کو اپنا کو تو ال مقرر کیا اور شبیب بن حمید بن قحطیبہ کو اپنی فوج خاصہ کا افسر اعلیٰ بنایا۔ یہ فتنہ پردازوں کے پاس گیا اور ان میں مصالحت کرادی البتہ اس نے ان ڈاکوؤں اور ٹھگلوں کو جو اس فتنہ میں شریک تھے قتل کر دیا نیز اس نے شام میں کوئی گھوڑا اور نیزہ باقی نہیں چھوڑا سب ضبط کر لئے اس کا نتیجہ یہ ہوا کہ آتش فساد سرد ہو گئی اور امن و امان بحال ہوا اس کامیابی کے بعد جب جعفر شام سے روانہ ہوا تو منصور النعمیری نے اس کی مدح میں ایک قصیدہ لکھا جس میں اس کے کارنامے کو سراہا۔

جعفر بن یحییٰ نے صالح بن سلیمان کو بلقاء اور اس کے ملحقہ علاقہ کا والی مقرر کیا اور عیسیٰ بن علی کو شام پر اپنا جانشین مقرر کیا اور خود عراق پلٹ آیا رشید نے بیش از بیش اس کی عزت افزائی کی، جب یہ رشید کی خدمت میں حاضر ہوا تو اس نے پہلے ان کے دونوں ہاتھوں اور پیروں کو بوسہ دیا پھر سامنے کھڑے ہو کر دست بستہ عرض پرداز ہوا۔

”امیر المؤمنین اس خدا کا شکر ہے کہ جس نے میری پریشانی کو اطمینان نصیب کیا میری دعا قبول کی میری التجا پر رحم کیا میری مدت عمر میں اتنا اضافہ کر دیا کہ مجھے اپنے آقا کی صورت دکھائی ان کی ملاقات سے میری عزت بڑھائی اور مجھ پر یہ احسان کیا کہ مجھے ان کے ہاتھ چومنے کا موقع دیا مجھے ان کی خدمت میں دوبارہ حاضر کر دیا۔ بخدا جب میں جناب والا سے اپنی علیحدگی اور ان قدرتی اسباب کو جن کی وجہ سے مجھے جناب والا سے خفت ہونا پڑا یاد کرتا تھا تو اسی وقت میرے دل میں یہ بات آ جاتی تھی کہ یہ مجھے اپنے گناہوں اور سرتاپا خطاؤں کی سزا ملی ہے، امیر المؤمنین اللہ مجھے



آپ پر سے قربان کر دے اگر مجھے کچھ اور دن آپ سے دور رہنا پڑتا تو مجھے اندیشہ تھا کہ آپ کے قرب کی تمنا اور آپ کے فراق کے غم میں میری عقل زائل ہو جاتی اور میں خود بے تاب ہو کر آپ کے دیدار سے بہرہ ور ہونے کے لئے حاضری کی اجازت طلب کرتا۔

اس خدا کا شکر ہے کہ جس نے اس غیبت کے زمانے میں مجھے سلامتی اور عافیت دی، میری دعا قبول کی اور اپنی اطاعت کی توفیق سے تمھارے رکھا اور اس نے مجھے معصیت سے بچایا کہ اب میں آپ کے حکم اور اجازت سے شام چھوڑ کر حاضر خدمت ہوا ہوں اور موت نے مجھے اس حاضری سے باز نہیں رکھا، میں سب سے بڑی قسم یعنی خدا کی قسم کھا کر عرض کرتا ہوں کہ مجھے وٹوں کا مل تھا کہ اگر تمام دنیا مجھے پیش کش کی جاتی تب بھی میں آپ کی قربت کو اس پر ترجیح دیتا اور آپ کی خدمت میں حاضری کے مقابلہ میں اس کی کوئی حقیقت نہیں سمجھتا۔

اس کے بعد جعفر نے اسی موقع پر کہا۔  
 ”اللہ ہمیشہ سے آپ پر آپ کی نیت کے مطابق احسان کرتا رہا ہے اور آپ کی انتہائی آرزو کے مطابق آپ کی رعایا کی اطاعت کو درست کرتا رہا ہے، وہ ان سب کی حالت کو آپ کے لئے درست کر دیتا ہے ان کے نظام کو یکجا کر دیتا ہے ان کے افتراق کو متحد کر دیتا ہے جن میں آپ کا اور ان کا دونوں کا فائدہ ہے اور وہ اس طرح کہ وہ سب کے سب آپ کی اطاعت قبول کرتے ہیں اور آپ کی خوشنودی کو اختیار کرتے ہیں اس احسان پر اللہ کا ہزار ہا شکر واجب ہے، امیر المومنین میں اہل شام کو اس حال میں چھوڑ کر آیا ہوں کہ وہ آپ کے بالکل مطیع و متقاد ہیں اپنے کئے پر نادم ہیں آپ کی ذات سے وابستہ ہیں آپ کے ہر فیصلہ پر تسلیم خم کرنے کے لئے تیار ہیں آپ سے معافی کے خواستگار ہیں، آپ کے حکم پر بھروسہ رکھتے ہیں، آپ کے فضل کے امیدوار ہیں، آپ کے جذبہ انتقام سے بے خوف ہیں، انہی جو حالت اس استلاف کے وقت ہے وہی ان کے باہمی اختلاف کے



وقت تھی اور جو حال ان کا اس الفت کے زمانے میں ہے وہی حال ان کا رکاوٹ کے وقت تھا امیر المومنین نے تو پہلے ہی انکی معذرت کرنے اور معافی کی درخواست پر ان کو معاف کر دیا ہے اور ان کی خطاؤں سے درگزر کیا ہے اللہ نے جو کامیابی مجھے ان کے مقابلہ پر عطا فرمائی ہے کہ ان کی آتش غیظ کو اس نے بجھا دیا ان میں جو شریر اور سرکش تھے ان کو دوڑ بھینک دیا اور دوسری جماعتوں میں مصالحت کرادی مجھے ان کے ساتھ حسن سلوک کی توفیق عطا کی اور ان کی مدد سے بہرہ ور کیا یہ سب کچھ آپ کی برکت نصیب کی سعادت اور اقبال دائمی کی بدولت اور اس وجہ سے کہ وہ آپ سے ڈرتے بھی ہیں اور آپ کو اپنا امید گاہ بھی سمجھتے ہیں۔

بجدا امیر المومنین میں نے ان کے مقابلہ میں اول سے لے کر آخر تک آپ ہی کی ہدایت پر عمل کیا اور جو حکم اور طرز عمل جناب والا نے میرے لئے ارشاد کیا تھا اسی پر میں کاربند ہوا۔ چنانچہ انھوں نے آپ کے حکم کو سن کر تسلیم خم کر دیا کیونکہ وہ جانتے ہیں کہ اللہ تعالیٰ ہمیشہ آپ کو کامیاب کرتا رہا ہے اور وہ آپ کی سلطوت سے خائف ہیں جو کچھ اس معاملہ میں مجھ سے بن پڑا اس کی کوئی حقیقت نہیں کیونکہ اگرچہ میں نے اپنی انتہائی کوشش صرف کر دی مگر مجھے محسوس ہوا کہ جس قدر آپ کے احسانات عظیمہ کا بارگراں میرے سر پر ہے اسی قدر ان کے حق کی ادائی سے میں اپنے کو معذور و مجبور پاتا ہوں اگرچہ اللہ کی جس قدر مخلوق آپ کی رعایا ہے ان میں میں آخری آدمی ہوں گا جس کے دل میں یہ آرزو بھی پیدا ہو کہ وہ آپ کے احسانات کا کچھ بھی حق ادا کر سکے یہ جو کچھ میں نے کیا ہے وہ صرف اس لئے کہ میں آپ کی فرماں برداری میں اپنی جان اور ہر وہ شے جو آپ کے موافق مزاج ہو خرچ کروں ورنہ جو احسانات آپ کے میرے اوپر ہیں جو میرے علم میں کسی دوسرے کے ساتھ آپ نے نہیں کئے ان کے ہوتے ہوئے میں کیوں کر آپ کے حق سے عہد و براہو سکتا ہوں آپ کی عنایتوں اور احسانات نے



مجھے فرد روز گزار بنا دیا ہے، میں کیوں کر آپ کا شکر ادا کر سکتا ہوں یہ جرأت بھی محض آپ کے اس اکرام کی وجہ سے مجھے ہوتی ہے جو آپ کا میرے ساتھ ہے۔ میں کیوں کر آپ کا شکر ادا کر سکتا ہوں آپ کے احسانات اس قدر ہیں کہ اگر اللہ تعالیٰ ان کے شمار ہی سے مجھے اس حق سے عہدہ برآ کرتا تو میں ان کی محض شمار سے بھی قاصر رہتا۔ میں کیوں کر آپ کا شکر ادا کروں تمام عالم کو چھوڑ کر صرف آپ میری جائے بنا میں میں کیوں کر آپ کا شکر ادا کروں آپ اتنی تکلیف بھی میرے لئے نہیں کرتے جتنی کہ میں خود پسند کرتا ہوں، میں کیوں کر آپ کا شکر ادا کروں آپ ہر روز ایک ایسا احسان عظیم میرے اوپر کر دیتے ہیں کہ جو آپ کی تمام گزشتہ عنایتوں کو بے حقیقت کر دیتا ہے، میں کیوں کر آپ کا شکر ادا کروں آپ جو میرے ساتھ نیا احسان کرنے میں اپنے تمام پرانے احسانات کو فراموش کر دیتے ہیں، میں کیوں کر آپ کا شکر ادا کروں آپ اپنی زندگی کی درازی کے ساتھ ساتھ میرے مرتبہ کو میرے ہمسروں پر بڑھاتے رہتے ہیں میں کیوں کر آپ کا شکر ادا کروں آپ میرے مالک ہیں میں کیوں کر آپ کا شکر ادا کروں آپ میرے محسن ہیں ہاں البتہ میں اس اللہ سے جس نے مجھے بغیر کسی استحقاق ذاتی کے آپ کی ذات سے اس قدر متمتع و مستفید کیا ہے یہ درخواست کرتا ہوں کہ جب کہ میں آپ کے احسان کا عشر عشر سے بھی کم حق ادا نہیں کر سکتا تو وہ میرے اس عجز کی اپنی طرف سے اپنی قدرت اور اپنے وسعت ظرف کے مطابق آپ کو جزائے خیر دے اور میری طرف سے آپ کے حق اور احسان عظیم کا آپ کو عوض دے یہ صرف اسی کے ہاتھ میں ہے اور وہی اسے کر سکتا ہے،

اس سال رشید نے مہر خلافت کو جعفر بن یحییٰ سے لے کر اس کے باپ یحییٰ بن خالد کے سپرد کر دیا۔ اس سال جعفر بن یحییٰ خراسان اور سجستان کا والی مقرر کیا گیا اور جعفر نے محمد بن الحسن بن قحطبہ کو ان دونوں صوبوں پر اپنا عامل مقرر کیا۔ اس سال رشید رقبہ آنے کے ارادہ سے بغداد سے براہ موصیٰ شام روانہ ہوئے جب یہ بروان پہنچے تو انہوں نے عیسیٰ بن جعفر کو خراسان کا والی مقرر کیا اور جعفر بن یحییٰ کو خراسان کی ولایت سے علیحدہ کر دیا۔ اس طرح



جعفر کل میں دن خراساں کا والی رہا۔ اس سال جعفر بن یحییٰ امیر المومنین کی فوج خاصہ کا افسر اعلیٰ مقرر کیا گیا۔

اس سال رشید نے موصل کی فصل اس وجہ سے منہدم کرادی کہ خارجیوں نے وہاں سے خروج کیا تھا اس کے بعد وہ رقمہ چلے گئے اور وہیں مستقل طور پر سکونت پذیر ہو گئے۔

اس سال انھوں نے ہرثمہ بن اعین کو افریقیا کی ولایت سے علیحدہ کر کے اسے مدینۃ السلام بلا لیا جعفر بن یحییٰ نے اسے فوج خاصہ پر اپنا نائب مقرر کر لیا۔

اس سال مصر میں نہایت شدید زلزلہ آیا جس کی وجہ سے اسکندریہ کے مینار کی چوٹی گر پڑی۔

اس سال فراشتہ الشیبانی خارجی نے جزیرہ میں خروج کیا مسلم بن بکار بن عقیلی نے اسے قتل کر دیا۔

اس سال حمزہ جماعت نے جرجان میں خروج کیا علی بن عیسیٰ بن ملہان اس ہنگامہ کے متعلق بارگاہ خلافت میں یہ عرضداشت بھیجی کہ عمر بن محمد العمری نے اس جماعت کو میرے خلاف آمادہ پیکار کیا ہے اور یہ شخص زندیق ہے

رشید نے حکم دیا کہ اسے قتل کر دیا جائے چنانچہ مرو میں اسے قتل کر دیا گیا۔

اس سال فضل بن یحییٰ طبرستان اور رویان کی ولایت سے علیحدہ کر دیا گیا اور اس کی جگہ ان علاقوں پر عبداللہ بن خازم مقرر کیا گیا، نیز فضل کورے کی ولایت سے بھی علیحدہ کیا گیا اور اس کی جگہ رے پر محمد بن یحییٰ بن الحارث

بن شخیر والی رے مقرر ہوا۔ اور سعید بن مسلم جزیرہ کا والی مقرر ہوا اس سال معاویہ بن زفر بن عاصم کی قیادت میں موسم گرما کی مہم نے جہاد کیا۔ اس سال

رشید مکہ سے واپسی میں بصرہ آئے یہ محرم میں بصرہ پہنچے چند روز محدثہ میں مقیم رہے پھر وہاں سے عیسیٰ بن جعفر کے قصر واقع خربتہ میں چلے آئے

پھر یحییٰ بن خالد کی بنائی ہوئی نہر سیحان کو دیکھنے کے لئے کشتی میں گئے اور انھوں نے نہر ابلہ اور نہر معقل کے دہانے بند کروائے اور اس طرح



نہر سیحانی میں پانی کی بہم رسانی متیقن ہو گئی اس کے بعد جبکہ ماہ محرم کے ختم میں بارہ راتیں باقی تھیں وہ بصرہ سے مدینۃ السلام روانہ ہوئے اور وہاں پہونچکر پھر حیرہ گئے اور وہیں قیام پذیر ہوئے حیرہ میں انھوں نے اپنی سکونت کے لئے مکانات بنوائے اپنے ساتھیوں کو بھی زمین کے قطعات تعمیر المکنہ کے لئے مفت دئے تقریباً چالیس روز ان کے قیام کو گزرے تھے کہ اہل کوفہ نے ان کے خلاف ایک ہنگامہ برپا کر دیا اور ان کے اس ہمسایگی کو پسند نہیں کیا اس بنا پر رشید پھر مدینۃ السلام چلے آئے اور وہاں سے رقبہ چلے گئے رقبہ جاتے وقت انھوں نے امین کو مدینۃ السلام پر اپنا نائب بنایا اور دونوں عراق و کنا والی مقرر کیا۔ اس سال موسیٰ بن عیسیٰ بن موسیٰ بن محمد بن سلی کی امارت میں حج ہوا۔

## ۱۸۱ ہجری شروع ہوا

### اس سال کے واقعات

اس سال رشید خود روم کے علاقہ میں جہاد کے لئے گئے اور انھوں نے قلعہ صفصاف کو بزور شمشیر منہر کیا، نیز عبد الملک بن صالح بھی رومیوں سے لڑا اور بڑھتے ہوئے انکو راجا پہنچا اور شہر مطمورہ کو فتح کر لیا۔ اس سال حسن بن قحطبہ اور حمزہ بن مالک نے وفات پائی اس سال محرمہ جماعت نے جرجان پر غلبہ پالیا۔

اس سال رقبہ میں فزوکش ہو کر رشید نے پہلی مرتبہ اپنے مراسلات کی ابتدا میں محمد صلعم پر درود اور سلامتی بھیجنے کا طریقہ جاری کیا۔ اس سال ہارون الرشید کی امارت میں حج ہوا یہ حج ادا کر کے بہت ہی جلد مکہ سے روانہ ہو گئے یحییٰ بن خالد جو پیچھے رہ گیا تنہا غمرہ میں ان سے آکر ملا



اور اس نے اپنی خدمت سے استعفا دید یا رشید نے اسے قبول کر لیا یحییٰ نے  
مہر خلافت رشید کو واپس دیدی اور مکہ میں قیام کی اجازت مانگی رشید نے اس کی  
درخواست قبول کی اور یحییٰ مکہ پلٹ آیا۔

## ۱۸۲ ہجری شروع ہوا

### اس سال کے واقعات

اس سال رشید مکہ سے واپس آ کر رقبہ گئے اور وہاں انہوں نے اپنے  
بیٹے محمد الامین کے بعد اپنے بیٹے عبداللہ المامون کی ولی عہدی کے لئے تمام  
فوج سے بیعت لی اور مامون کو جعفر بن یحییٰ کے سپرد کر کے اسے مدینۃ السلام  
بھیج دیا۔ ان کے اہلبیت میں سے جعفر بن ابی جعفر المنصور اور عبدالملک بن صالح  
اور امراء عساکر میں سے علی بن عیسیٰ مامون کے ساتھ تھے، مدینۃ السلام آنے  
کے بعد یہاں بھی اس کے لئے بیعت لی گئی اس کے باپ نے اسے خراسان  
اور اس کے ملحقہ ہمدان تک کے علاقہ کا والی مقرر کیا اور مامون اس کا  
نام رکھا۔

اس سال خزر کے بادشاہ خاقان کی لڑکی فضل بن یحییٰ کے پاس آنے  
کے لئے روانہ ہوئی یہ برزخہ میں آکر مر گئی اس وقت سعید بن سلم بن قتیبۃ الباہلی  
آرمینیا کا والی تھا اس کے مرنے کے بعد ان خزر سرداروں نے جو اس کے ہمراہ  
تھے اس کے باپ سے جا کر یہ کہا کہ آپ کی بیٹی کو دھوکہ سے قتل کیا گیا ہے  
اس سے اس کے دل میں کینہ بیٹھ گیا اور اب وہ مسلمانوں سے لڑنے کی  
تیاری کرنے لگا،

اس سال یحییٰ بن خالد مدینۃ السلام واپس آ گیا اس سال عبدالرحمان



بن عبد الملک بن صالح کی قیادت میں موسم گرما کی بہم لے جہاد کیا اور وہ بڑھتا ہوا  
اصحاب الکھف کے شہر و قسوس تک جا پہنچا۔ اس سال رومیوں نے اپنے  
بادشاہ قسطنطین بن ایون کی دونوں آنکھیں اندھی کر دیں اور اس کی ماں بیٹی کو اپنی  
ملکہ تسلیم کیا اس نے اعظم لقب اختیار کیا۔  
اس سال موسیٰ بن عیسیٰ بن موسیٰ بن محمد بن علی کی امارت میں حج ہوا۔

## ۱۸۲ ہجری شروع ہوا

### اس سال کے واقعات

اس سال خزر خاقان کی بیٹی کی موت کا بدلہ لینے کے لئے باب اللہ اب سے  
بڑھ کر وہاں کے مسلمانوں اور قسوسوں پر حملہ آور ہوئے اور انہوں نے تقریباً ایک لاکھ  
کو لوٹ لی غلام بنالیا یہ اس قدر اہم واقعہ تھا کہ عہد اسلام میں اس سے پہلے اس کی نظیر  
نہ تھی رشید نے یزید بن مزید کو آذربائیجان کے ساتھ آرمینیا کا وائی مقرر کیا بہت سی  
باقاعدہ فوج اس کی امداد کو بھیجی اور خزیمہ بن خازم کو نصیبین پر پڑاؤ ڈالنے کا  
حکم دیا تاکہ بوقت ضرورت یہ اہل آرمینیا کی مدد کر سکے۔  
خزر کی آرمینیا پر یورش کی مذکورہ بالا توجیہ کے علاوہ یہ بات بیان کی گئی  
ہے کہ سعید بن سلم نے منجم سلمیٰ کی تبر سے گردن مار دی اس کے بیٹے نے خزر  
کے علاقہ میں جا کر انہیں سعید پر حملہ کرنے کی ترغیب اور تحریص کی موقع کو  
فہمت سمجھ کر قوم خزر نے شنگاف کو وہ سے گھس کر آرمینیا پر حملہ کر دیا، سعید نے  
شکست کھائی خزر نے زبردستی مسلمان عورتوں سے تمنع کیا اور تقریباً تین  
ہجرت وہ آرمینیا پر قابض رہے پھر ہارون نے خزیمہ بن خازم اور یزید بن مزید  
کو آرمینیا بھیجا اور انہوں نے سعید کی لگاڑی ہوئی بات پھر درست کر لی خزر  
کو وہاں سے نکال دیا اور شنگاف کو پھر بند کر دیا۔



اس سال رشید نے علی بن عیسیٰ بن مایان والی خراسان کو واپس طلب کیا اس کی وجہ یہ تھی کہ اس کے متعلق رشید سے شکایت کی گئی کہ وہ حکومت کی مخالفت کے لئے بالکل آمادہ ہے علی بن عیسیٰ اپنے بیٹے کو خراسان پر اپنا قائم مقام بنا کر جسے رشید نے بھی تسلیم کیا بارگاہ خلافت میں حاضر ہوا اور اس نے بہت بڑی رقم رشید کو نذر دی۔ رشید نے اسے دوبارہ اپنے ایٹھے مامون کی جانب سے ابوالنخعیب کے مقابلہ کے لئے خراسان بھیج دیا۔ اور وہ خراسان پلٹ آیا۔

(۶۴۹)

اس سال ابوالنخعیب وہیب بن عبد اللہ النسائی حریش کے مولیٰ نے خراسان کے شہر سا میں خروج کیا۔ اس سال موسیٰ بن جعفر بن محمد نے بغداد میں وفات پائی اور محمد بن السہاک القاضی نے وفات پائی۔ اس سال عباس بن موسیٰ الہادی بن محمد بن عبد اللہ بن محمد بن عیسیٰ کی امامت میں حج ہوا۔

## ۱۸۴ ہجری شروع ہوا

### اس سال کے واقعات

اس سال کے ماہ جمادی الآخر میں ہارون رقتہ سے دریائے فرات میں کشتیوں کے ذریعہ سفر کر کے مدینۃ السلام واپس آئے یہاں آکر انھوں نے رعایا سے بقایا کی وصولیابی کا مطالبہ کیا اور اس کام کے لئے عبد اللہ بن ہشیم بن سام کو مقرر کیا اور اسے قید کرنے اور مارنے پینے کا بھی اختیار دیا۔ رشید نے حماد البربری کو مکہ اور یمن کے خراج کا محصل اور داؤد بن یزید بن حاتم المہلبی کو سندھ سجیہ الحری کو علاؤ جبل اور مہر ویتہ الہرازی کو طبرستان کا افسر خراج مقرر کیا، افریقیہ کی حکومت ابراہیم بن الاغلب نے اپنے ہاتھ میں لے لی پھر رشید نے بھی اسی کو افریقیہ کا والی مقرر کر دیا۔



اس سال ابو عمر و الشاری نے خروج کیا رشید نے زہیر القصاب کو اس کے مقابلہ پر بھیجا زہیر نے شہر زور میں اسے قتل کر دیا۔ اس سال ابو النخیب نے امان کی درخواست کی علی بن عیسیٰ نے اسے امان دی۔ ابو النخیب مرویش اس کے پاس آیا علی نے اس کی بڑی خاطر اور تکریم کی۔ اس سال ابراہیم بن محمد بن عبد اللہ بن محمد بن علی کی امارت میں حج ہوا۔

## ۱۸۵ ہجری شروع ہوا

### اس سال کے واقعات

اس سال اہل طبرستان نے اپنے والی ہرویہ الزاری کو قتل کر دیا رشید نے اس کی جگہ عبد اللہ بن سعید الحارثی کو طبرستان کا والی مقرر کیا۔ اس سال عبد الرحمان الانباری نے ابان بن قحطبہ الخارجی کو مرج قلعہ میں قتل کر دیا اس سال حمزہ الشارعی نے خراسان کے شہر یاذغیس میں شورش برپا کر دی عیسیٰ بن علی بن عیسیٰ نے حمزہ کے دس ہزار ساتھیوں پر اچانک حملہ کر کے سب کو تہ تیغ کر دیا اور وہ ان کا تعاقب کرتا ہوا کابل، زابلستان اور قندھار جا پہنچا۔

اس سال ابو النخیب نے دوبارہ نسائیں خروج کیا اور اس نے نسائیں ابیوردطوس اور نسیا پور پر قبضہ کر کے مرد پرہ پیشقدمی کی اور اس کا محاصرہ کر لیا مگر پھر اس نے شکست کھائی اور وہ سرخس چلا گیا یہاں اس کی طاقت و شوکت زیادہ ہو گئی، اس سال یزید بن مزید نے برزخہ میں انتقال کیا اور اس کی جگہ اسد بن یزید مقرر کیا گیا۔ اس سال قطیب بن موسیٰ نے بغداد میں انتقال کیا۔ اس سال کے ماہ جمادی الآخر میں عبد الصمد بن علی نے انتقال کیا اس کا کوئی دانت آج تک نہیں گرا تھا یہ اپنے دودھ کے دانتوں کے ساتھ قبر میں دفن ہوا۔



اس سال رشید موصل کے راتے سے رقبہ آنے کے لئے مدینۃ السلام سے روانہ ہوئے۔

اس سال یحییٰ بن خالد نے رشید سے عمرہ اور جوار کی اجازت مانگی رشید نے اسے اجازت دی یہ شعبان میں روانہ ہوا اور ماہ رمضان کا عمرہ ادا کیا پھر جدہ میں سب سے علیحدہ ہو کر حج کے موسم تک اقامت کی پھر حج کیا، اس سال مسجد حرام میں بجلی گری جس سے دو آدمی ہلاک ہو گئے۔ اس سال منصور بن محمد بن عبد اللہ بن محمد بن علی کی امارت میں حج ہوا۔

## ۱۸۶ ہجری شروع ہوا

### اس سال کے واقعات

اس سال علی بن عیسیٰ بن مایان ابو النخعیب سے لڑنے مرو سے نساء گیا وہاں اس نے ابو النخعیب کو قتل کر دیا اس کے بیوی بچوں کو لونڈی غلام نبالیا اور اب تمام خراسان میں امن و امان ہو گیا۔ جب رشید کو معلوم ہوا کہ احمد بن عیسیٰ بن زید کے معاملہ میں شہامہ بن اشرس نے جھوٹ بولا ہے انھوں نے اسے قید کر دیا۔

اس سال جعفر بن ابی جعفر المنصور کا ہرثمہ کے پاس انتقال ہوا۔ اور عباس بن محمد نے بغداد میں وفات پائی۔

اس سال ہارون الرشید کی امارت میں حج ہوا۔ یہ اس سال کے ماہ رمضان میں حج کے ارادے سے رقبہ سے روانہ ہوئے انبار سے گزرے مگر مدینۃ السلام نہیں آئے البتہ مدینۃ السلام سے سات فرسنگ کے فاصلہ پر دریائے فرات کے کنارے مقام الدارات پر انھوں نے پڑاؤ کیا تھا، وہ رقبہ پر ابراہیم بن عثمان بن نہیک کو اپنا قائم مقام بنا کر چھوڑ آئے تھے،



اس سفر میں ان کے دونوں بیٹے اور ولی عہد محمد الامین اور عبداللہ المامون ان کے ہمراہ تھے یہ پہلے مدینہ آئے اہل مدینہ کو انہوں نے تین عطیے دیئے پہلے لوگ ان کے پاس آتے وہ ان کو عطا دیتے پھر محمد کے پاس جاتے وہ ان کو عطا دیتا پھر مامون کے پاس جاتے وہ ان کو عطا دیتا مدینہ سے فارغ ہو کر وہ مکہ آئے یہاں بھی انہوں نے عطا دی اس طرح دس لاکھ پچاس ہزار دینار خرچ ہوئے!

ابراہیم بن محمد الجعفی کے بیان کے مطابق رشید نے اپنے بیٹے محمد کو بروز پنجشنبہ ماہ شعبان ۱۳۱ ہجری میں اپنا ولی عہد مقرر کیا اور امین اس کا لقب مقرر کیا تھا ۱۳۱ ہجری میں انہوں نے شام اور عراق سے ویدئے پھر ۱۳۱ ہجری میں انہوں نے اپنے بیٹے عبداللہ المامون کی ولی عہدی کے لئے بیعت لی اور ہمدان سے لے کر اقصائے ممالک محروسہ خلافت تک کا علاقہ اسے دیدیا۔

قاسم بن الرشید عبدالملک بن صالح کے زیر تربیت تھا جب رشید نے محمد اور مامون کے لئے بیعت لی تو عبدالملک بن صالح نے ان کو یہ شعر لکھ بھیجے:

یا ایھا الملک الذی      لوکان نجماً کان سعداً

اعقد لقاسم بیعة      واقدح لہرقی الملک زنداً

اللہ فردٌ واحدٌ      فاجعل ولاۃ العہد فرداً

ترجمہ۔ اے وہ بادشاہ کہ اگر وہ ستارہ ہوتا تو ضرور مبارک ہوتا آپ قاسم کے

لئے بھی بیعت لیجئے اور اسے بھی ملک میں حصہ دیجئے اللہ فرد واحد ہے

آپ اپنے ولی عہدوں کی تعداد بھی فرد رکھیے

انہیں اشعار نے سب سے پہلے قاسم کی ولی عہدی کا خیال رشید کے دل میں پیدا کیا چنانچہ اب انہوں نے اس کے لئے بھی بیعت لی اور مامون اس کا لقب قرار دیا۔ جزیرہ سرحدات اور عواصم اس کے تفویض کئے۔



جب انہوں نے اپنے سارے ملک کو اس طرح تقسیم کر دیا تو اس پر عوام میں مختلف خیال آرائیاں ہونے لگیں بعض لوگوں کا یہ خیال تھا کہ اس طرح انہوں نے سلطنت کے نظام کو مضبوط کر دیا ہے دوسرے لوگ یہ کہتے تھے کہ یہ آپس میں لڑمیں گے اور اس تقسیم کے نتائج رعایا کے حق میں نہایت خوفناک ہوں گے۔ کسی نے اس پر شعر کہے اور ان میں بھی اس اندیشہ کا اظہار کیا ہے <sup>۱۶</sup> ہجری میں ہارون نے مع محمد اور عبداللہ کے حج کیا ان کے دوسرے امراء عساکر و زرا اور قاضی اوان کے ساتھ تھے رقبہ میں انہوں نے اپنے حرم، خزانہ، اموال اور فوج پر ابراہیم بن عثمان بن نہیک العللی کو اپنا قائم مقام بنا کر متعین کر دیا اپنے بیٹے قاسم کو مبلغ بھیجا اور اس کے ہمراہی امراء عساکر اور سپاہ کے ساتھ اسے وہیں پڑاؤ ڈال دینے کا حکم دیا۔ مناسک حج ادا کرنے کے بعد انہوں نے عبداللہ المامون کے حق میں دو وثیقے لکھوائے جن کے لکھنے میں فقیہوں اور قاضیوں نے اپنا تمام علم صرف کر دیا ان میں سے ایک کے پورا کرنے کی ذمہ داری محمد پر تھی جس میں اسے تاکید کی گئی تھی کہ وہ اس وثیقہ کی مندرجہ باتوں کو پورا کرے گا اور جو علاقے عبداللہ کو دئے گئے ہیں وہ اس کے تفویض کردے گا نیز جو املاک آمدنی جو اہرات اور مال اور اسباب عبداللہ کے لئے مشخص کر دیا گیا ہے وہ اس کے حوالے کر دے گا۔ دوسرا وثیقہ وہ بیعت نامہ تھا جو انہوں نے اپنے عمائد خاص اور عوام الناس سے مع اس کی تمام شرطوں کے عبداللہ کے لئے لی تھی اور جس کی بجا آوری محمد اور ان سب پر واجب قرار دی۔

رشید نے بیت اللہ میں ان عہد ناموں کے مطابق محمد سے بیعت لی اور اس پر اللہ ملائکہ اپنے لڑکوں، عزیزوں، موالیوں، امیروں و وزیروں کا ہتھوڑا اور دوسروں کو جو کعبہ میں حاضر تھے اس بیعت پر شاہد بنایا اور اس طرح اسکی تکمیل کر کے وہ دونوں عہد نامے بیت اللہ میں محفوظ کر ائے اور بیت اللہ کے حجابوں سے کہا کہ ان کو احتیاط سے رکھنا اور کسی کو باہر نہ لیجا لے دینا۔ عبداللہ بن محمد، محمد بن یزید المہتمی اور ابراہیم الحجبی بیان کرتے ہیں کہ



رشتہ کعبہ میں حاضر ہوئے انھوں نے بنی ہاشم کے عمائد امرائے عساکر اور فقہاء کو وہاں بلایا ان کے حکم سے وہ بیعت نامہ پڑھ کر عبد اللہ اور محمد کو سنایا انھوں نے اس پر حاضرین کو شاہد بنایا اور پھر حکم دیا کہ اسے کعبہ پر آویزاں کر دیا جائے جب اسے آویزاں کرنے کے لئے اٹھانے لگے وہ ہاتھ سے گر گیا اس پر لوگوں نے کہا کہ یہ فال بد ہے اس قرار واد پر عمل ہونے سے پہلے ہی یہ کالعدم ہو جائیگی۔

### وہ عہد نامہ حسب ذیل ہے

بسم اللہ الرحمن الرحیم۔ یہ عہد نامہ امیر المومنین عبد اللہ ہارون کے لئے محمد بن امیر المومنین ہارون نے صحت عقل میں اپنی خوشی سے بغیر جبر واکراہ کے لکھا ہے۔

امیر المومنین نے اپنے بعد مجھے ولی عہد خلافت مقرر کیا ہے اور اس کے لئے تمام مسلمانوں سے بیعت لی ہے اور انھوں نے عبد اللہ بن امیر المومنین ہارون کو میری رضامندی اور دلی خوشی سے بغیر جبر واکراہ کے میرے بعد ولی عہد خلافت اور مسلمانوں کے تمام امور کا سربراہ بنایا ہے اور اسے تمام خراسان اس کی سرحدوں، علاقوں، جنگوں، فوجوں، لگان، حکومت، ڈاک، خزانے، صدقات، عشر عشور اور اس سے متعلق تمام کاروبار کا اپنی زندگی میں اور اپنے بعد بھی خود مختار فرماں روا مقرر کیا ہے، میں نے اپنی دلی رضامندی سے امیر المومنین ہارون کے سامنے یہ عہد کیا ہے کہ انھوں نے میرے بھائی عبد اللہ کے لئے جو عہد ولایت خلافت اور مسلمانوں کی حکمرانی کے متعلق میرے بعد کے لئے کیا ہے میں اسے پورا کروں گا اسی طرح انھوں نے عبد اللہ کو خراسان اور اس کے توابع کی جو حکومت کئی سپرد کی ہے یا امیر المومنین نے جو جاگیر اس کو دی ہو، کوئی آمدنی اس کے لئے لکھی ہو، اپنی جائیداد میں سے جو کوئی جائیداد دی ہو، یا خرید کر کوئی جائیداد یا آمدنی دی ہو، اپنی زندگی اور صحت کی حالت میں زر نقد اسے دیا ہو، زیورات ہوں، جواہرات ہوں، دوسرا سامان ہو، لباس ہو، مکان ہو، جانور ہوں غرض کہ



کم یا زودہ جو کچھ ہو گا وہ سب کا سب عبداللہ بن امیر المومنین ہارون کو  
دید یا جائے گا اور میں اس ایک ایک شے سے واقف ہوں جو امیر المومنین  
نے عبداللہ کو دی ہیں، اگر ابھی امیر المومنین پر حادثہ موت واقع ہو جائے اور  
خلافت محمد بن امیر المومنین کو پہنچے تو محمد پر واجب ہے کہ وہ امیر المومنین کے  
اس حکم کو جو انھوں نے عبداللہ بن امیر المومنین ہارون کی ولایت  
خراسان اور سرحد ذات خراسان کا دیا ہے اور  
قرباسمین میں اپنے الہیت میں سے جن جن لوگوں کو عبداللہ کے ساتھ کر دیا ہے  
اس کی بجا آوری کرے اور عبداللہ بن امیر المومنین کو خراسان رہے اور اس  
تمام علاقہ کا جسکی امیر المومنین نے تعیین کر دی ہے والی مقررہ کر کے روانہ کر دے  
چاہے عبداللہ بن امیر المومنین کی چھاؤنی اور سلطنت سے کتنے ہی دور و دراز مقام  
پر ہو تب بھی اس حکم کی بجا آوری کی جائے گی نیز ان تمام لوگوں کو جن کو امیر المومنین  
نے عبداللہ کے ساتھ کیا ہے ان کے متعلق عبداللہ کو اختیار ہے کہ وہ ان کو رہے  
سے لے کر انتہائے سرحد خراسان تک، جہاں چاہے متعین کرے، محمد بن  
امیر المومنین کو یہ اختیار نہیں ہے کہ وہ کسی سردار، سپاہی یا پیادہ کو جن کو امیر المومنین  
نے عبداللہ کے ساتھ کیا ہے اس کے پاس سے ہٹا کر دوسری جگہ تبدیل کر دے  
یا خود عبداللہ بن امیر المومنین کو خراسان اس کے تمام توابع اور رہے کے ہمدان  
سے متصلہ علاقہ سے لے کر خراسان کی انتہائی سرحد تک جس علاقہ کی فرمانروائی  
امیر المومنین ہارون نے اسے دی ہے جس میں اس کی سرحدیں، تمام شہر اور ہر  
وہ علاقہ جو خراسان سے منسوب ہو سب داخل ہے بے دخل کیا جائے محمد کے لئے  
یہ بھی جائز نہیں کہ وہ کسی شخص کو اپنی طرف سے ان علاقوں پر بھیجے یا عبداللہ  
کے ساتھیوں اور امرا میں سے کسی کو اس سے توڑے یا اس پر کسی کو والی مقرر  
کرنے یا اس پر اس کے کسی عامل اور والی پر کسی کو مفتش محاسب یا نگراں مقرر  
کرے نیز یہ کہ اس کے چھوٹے یا بڑے کسی کام میں خرابی نہ پیدا کرے  
اور اس کی مطلق العنان فرمانروائی میں کسی قسم کی مداخلت نہ کرے اور امیر المومنین  
نے اپنے جن اعزاء، مصاحبین، قضاۃ، عاملوں، کاتبوں، امراء، خادموں، موالیوں



اور سپاہ کو عبداللہ کے ساتھ کر دیا ہے ان کے ساتھ کوئی ایسی کارروائی نہ کرے جس سے ان کی حالت میں خرابی پیدا ہو اور خود ان کے ساتھ یا ان کے رشتہ داروں، موالیوں اور دوسرے متعلقین کے ساتھ نہ ان کی جان کے بارے میں نہ مال و متاع، املاک و زمین، مکانات احاطے، سامان غلہ مویشی کے بارے میں چھوٹے ہوں یا بڑے خود کوئی نقصان ان کو پہنچائے گا اور نہ اپنے حکم، رائے خواہش اور اجازت سے کسی اور شخص کے ذریعہ ان امور میں ایسی مداخلت کرے گا جس سے ان کو نقصان پہنچے اور نہ ان معاملات میں کسی کے لئے ممانعت کو جائز رکھیں گے، نیز بغیر عبداللہ بن امیر المومنین کی رائے اور اسکے قضاۃ کی رائے کے وہ ان لوگوں کے متعلق، اس کے قاضیوں کے متعلق، عاملوں کے متعلق یا ان لوگوں کے متعلق جو آئندہ اس کے حکم سے کسی سرکاری عہدے پر سرفراز ہوں گے اپنی طرف سے کوئی حکم دے گا نیز اگر ان لوگوں میں سے جن کو امیر المومنین نے اپنے اعزائیں سے مصاحبین میں سے امرا میں سے عہدہ داروں میں سے نشیوں میں سے مددگاروں میں سے موالیوں میں سے اور سپاہ میں سے عبداللہ بن امیر المومنین کے ساتھ کر دیا ہے کوئی شخص عبداللہ کی ملازمت، اس کی چھاؤنی اس کی متعینہ جگہ کو عبداللہ کے حکم کی خلاف ورزی کرے یا مخالفت پر آمادہ ہو کر چھوڑ کر محمد کے پاس چلا آئے گا تو محمد بن امیر المومنین پر لازم ہے کہ وہ اسے ذلت و حقارت کے ساتھ اپنے یہاں سے نکال دے اور عبداللہ کے پاس پہنچا دے تاکہ عبداللہ اپنی رائے اور حکم سے اس کے ساتھ جو چاہے سلوک کرے۔

اگر محمد بن امیر المومنین، عبداللہ بن امیر المومنین کو اپنے بعد ولی عہدی سے علیحدہ کرنا چاہے یا خراسان، اس کی سرحد اس کے توابع اور اس علاقہ سے جس کی سرحد ہمدان سے مل گئی ہے اور ان اضلاع کی ولایت سے جن کو امیر المومنین نے اپنے اس فرمان میں معین کر دیا ہے برطرف کرنا چاہے یا ان امرا میں سے جو قریاسین میں موجود تھے اور جن کو امیر المومنین نے عبداللہ کے ساتھ کیا ہے، کسی کو اس سے توڑنا چاہے یا جو اختیارات اور عطا امیر المومنین نے عبداللہ کو دی ہیں، کم ہوں یا زیادہ ان میں کسی کو جہ یا حیلہ سے



کچھ بنیادہ کمی کرنا چاہئے تو امیر المومنین کے بعد عبد اللہ بن امیر المومنین کو خلافت ملے وہ محمد بن امیر المومنین پر مقدم سمجھا جائے اور امیر المومنین کے بعد ہی حکومت کا مالک ہوگا اور امیر المومنین ہارون کے تمام خراسانی امراء منصبدار، اور تمام چھاؤنیوں اور شہروں کے مسلمانوں پر عبد اللہ کی اطاعت واجب ہوگی اور ان پر ضروری ہوگا کہ جب تک ان کی جان میں جان ہے وہ اس کا ساتھ دیں اس کے مخالف سے لڑیں اس کی مدد کریں اور اس کی مدافعت کریں اور ان میں سے کسی شخص کے لئے چاہے وہ کہیں ہو یہ جائز نہ ہوگا کہ وہ عبد اللہ کی مخالفت کرے، اس کے حکم سے سرتابی کرے یا اس کی اطاعت سے نکل سکے۔

اور اگر محمد بن امیر المومنین عبد اللہ بن امیر المومنین ہارون کو اپنے بعد ولی عہدی سے علیحدہ کر کے اس کے بجائے کسی دوسرے کو ولی عہد بنائے یا جو چیزیں امیر المومنین ہارون نے اپنی زندگی اور صحت کی حالت میں عبد اللہ کو دیدی ہیں جن کو انھوں نے تفصیل سے اپنے اس فرمان میں لکھ دیا ہے جو انھوں نے اس کے سامنے بیعت اللہ الحرام میں لکھا ہے اور نیز اس فرمان میں لکھا ہے ان میں سے کم کرنا چاہئے تو کسی شخص کو بھی اس بارے میں محمد کی اطاعت نہ کرنا چاہئے اور اس وقت عبد اللہ بن امیر المومنین کی بات قابل پذیرائی نہ ہوگی نیز لوگوں نے جو بیعت محمد بن امیر المومنین ہارون کی ولی عہدی کی ہے اگر وہ ان اشیاء میں جو امیر المومنین نے عبد اللہ کے لئے مختص کر دی ہیں کچھ کمی کرے تو کسی پر اس کی بیعت کی ذمہ داری باقی نہ رہے گی اور وہ آزاد ہوں گے اور اس وقت محمد بن امیر المومنین پر واجب ہوگا کہ وہ عبد اللہ بن امیر المومنین ہارون کے آگے سر اطاعت ختم کر دے اور خلافت اس کے سپرد کر دے۔

محمد بن امیر المومنین اور عبد اللہ بن امیر المومنین کو یہ بھی حق نہیں ہے کہ وہ قاسم بن امیر المومنین ہارون کو ولایت عہد سے علیحدہ کریں یا اپنی اولاد، اعزایا اغیار میں سے کسی کو بھی اس پر مقدم کر دیں البتہ جب عبد اللہ بن امیر المومنین خلیفہ ہو تو اسے قاسم کے متعلق یہ اختیار ہے کہ چاہے وہ اسے ولی عہدی سے علیحدہ کر کے اپنے کسی بیٹے یا بھائی کو ولی عہد بنائے یا کسی اور کو قاسم پر مقدم کر کے قاسم کو اس کے



بعد ولی عہد برقرار رکھے اس معاملہ میں وہ اپنی صوابدید پر عمل کرنے کا مجاز و مختار ہے، اے مسلمانو! امیر المومنین نے اپنے اس فرمان میں عبد اللہ کے متعلق جو احکام اور وصایا لکھے ہیں ان سب کی بجا آوری تم پر واجب ہے اور اس کے لئے تم سے اللہ اس کے رسول اور تمام مسلمانوں کی ذمہ داری پر وہ موقوف عہد لیا جاتا ہے، جو اللہ نے اپنے ملائکہ خاص اور انبیاء اور مرسلین سے لیا ہے اور جسے اس نے تمام مسلمانوں اور اہل ایمان سے لیا ہے کہ تم عبد اللہ بن امیر المومنین کے حق میں جو کچھ لکھا گیا ہے، اور محمد عبد اللہ اور قاسم امیر المومنین کے صاحبزادوں کے متعلق جو کچھ اس فرمان میں لکھا گیا ہے اور جس کی بجا آوری تم پر لازم قرار دی گئی ہے اور جسے خود تم نے اپنے اوپر واجب کیا ہے ضرور پورا کرو گے، اگر تم نے ان شرائط کی جو اس فرمان میں درج ہیں خلاف ورزی کی یا اسے بدل دیا تو تم اللہ اس کے رسول اور تمام مسلمانوں کے ذمہ سے خارج سمجھے جاؤ گے اور تم میں سے ہر شخص کے پاس آج جس قدر مال ہے یا آج سے پچاس سال آئندہ تک جو وہ کمائے گا وہ سب مساکین کے لئے صدقہ ہو جائے گا اور تم میں سے ہر ایک کو بیت اللہ الحرام کے پچاس حج یا پیادہ نذر واجب کے طور پر کرنے پڑیں گے جس کے معاوضہ میں کوئی اور شے کفارہ نہیں ہو سکے گی، نیز تمہارے وہ تمام لونڈی غلام جو اب تمہارے قبضہ میں ہیں یا آج سے پچاس سال آئندہ تک تم کو بھرت ہوں وہ سب آزاد ہوں گے، اسی طرح تمہاری ہر بیوی پر تین طلاق بائن قطعی جس سے رجعت نہ ہو سکے واقع ہوں گے، اس معاملہ میں اللہ تمہارے مقابلہ پر کفیل اور نگران ہے اور صرف اس کی نگرانی کافی ہے۔

ذیل میں وہ اقرارنامہ درج کیا جاتا ہے جو عبد اللہ بن امیر المومنین نے اپنے قلم سے کعبہ میں تحریر کیا۔

”یہ تحریر عبد اللہ بن امیر المومنین کے لئے عبد اللہ بن امیر المومنین ہارون نے اپنی طرف سے بخوشی و صحت عقل اور سلامتی شعور کے ساتھ اس لئے لکھی ہے کہ وہ جانتا ہے کہ اس میں اس کی اس کے اہلبیت کی اور تمام مسلمانوں کی فلاح اور بہبود مضمر ہے۔“



امیر المومنین ہارون نے میرے بھائی محمد بن ہارون کے بعد مجھے ولی عہد خلافت اور امیر المومنین مقرر کیا ہے نیز انھوں نے اپنی زندگی ہی میں مجھے سرحد خراسان اس کے اضلاع اور تمام توابع اور ملتحقات کا والی مقرر کیا ہے اور محمد بن ہارون سے یہ اقرار لیا ہے کہ انھوں نے اس کے بعد مجھے جو ولی عہد خلافت اور امیر المومنین مقرر کیا ہے اور خراسان اور اس کے توابع اور ملتحقات کی جو ولایت مجھے دی ہے اسے وہ پورا کرے گا نیز امیر المومنین نے جو جاگیریں مجھے دی ہیں جو جائیداد خرید کر دی ہے یا بیٹے خرید کر دیئے ہیں یا مر لے دیئے ہیں یا جن کو خود میں نے خریدا ہے نیز امیر المومنین نے جو مال جواہرات، لباس سامان معشت جانور غلہ وغیرہ وغیرہ مجھے عنایت کیا ہے ان میں محاسبہ کے لئے وہ مجھ سے اور نہ میرے کسی کارندے سے کوئی تعارض کرے گا اور وہ نہ مجھے اور نہ میرے کسی آدمی کو تنگ کرے گا اور نہ میرے اور میرے آدمیوں کے معاملات میں کسی قسم کی مداخلت کرے گا۔ اور نہ ان لوگوں کے معاملہ میں جو میرے ہمراہ ہیں یا جن سے میں آئندہ خدمات لوں ان کی جان و مال، اعزاء، اقربا جانور اور دوسرے چھوٹے یا بڑے معاملات میں دخل دے کر ان کو نقصان پہونچائے گا محمد نے ان سب باتوں کو مان کر اس کے متعلق ایک اقرار نامہ لکھ دیا ہے جس میں اس نے اقرار واثق کیا ہے کہ وہ ان باتوں کو پورا کرے گا، امیر المومنین ہارون نے اس اقرار نامہ کو پسند کر کے منظور کر لیا ہے اور چونکہ امیر المومنین کو یقین ہے کہ محمد نے جو اقرار نامہ لکھا ہے وہ اس کے خلوص اور صدق نیت پر مبنی ہے اس وجہ سے میں نے امیر المومنین کے سامنے اس بات کا اقرار کیا ہے اور میں اپنے اوپر یہ عہد لازم کرتا ہوں کہ میں محمد کا مطیع اور فرماں بردار رہوں گا، ان کی مخالفت نہیں کروں گا اس کے ساتھ خلوص برتوں گا، ان کو دھوکا نہ دوں گا، میں نے اس کی خلافت کے لئے جو بیعت کی ہے اسے پورا کروں گا۔ اس کے ساتھ بے وفائی نہیں کروں گا، اس کی بیعت سے علیحدہ نہ ہوں گا، اس کے احکام کو نافذ کروں گا حکومت کی ذمہ داریوں سے عہد براہونے میں اس کے ساتھ مل کر کام کروں گا اور اپنی سمت میں اس کے دشمن سے جہاد کروں گا مگر یہ اسی



وقت ہو گا جب کہ وہ بھی ان تمام باتوں کو جو امیر المومنین نے میرے لئے مختص کر دی  
ہیں اور جن کو اس نے اپنے اس عہد نامے میں جو اس نے امیر المومنین کو  
لکھ کر دیا ہے تصریح اور تفصیل کر دی ہے اور جسے امیر المومنین نے منظور کیا ہے  
پورا کرے اور کسی بات میں وہ مجھے تنگ نہ کرے اور نہ ان امور میں سے  
جن کے ایفا کو امیر المومنین نے اس پر میرے لئے لازم قرار دیا ہے کوئی  
کمی کرے، اگر محمد بن امیر المومنین کو فوج کی ضرورت ہوگی اور وہ مجھے حکم بھیجے  
گا کہ میں اسے اس کے پاس بھیج دوں یا کسی سمت کو جس کا اس نے حکم دیا  
ہو گا بھیج دوں یا اس کے کسی ایسے دشمن کے مقابلہ پر جس نے اسکی مخالفت  
کی ہو یا اس کی یا میری اس حکومت میں سے جو امیر المومنین نے ہم دونوں کے  
کے سپرد کی ہے وہ کسی حصہ کو علیحدہ کرنا چاہتا ہو تو مجھ پر فرض ہے کہ میں اس  
کے احکام کی بجا آوری کروں، اس کی مخالفت نہ کروں، اور نہ جس بات کے  
لئے وہ مجھے لکھے اس سے ذرا سی کوتاہی کروں،

اگر محمد چاہے کہ وہ اپنے بیٹوں میں سے کسی کو میرے بعد خلیفہ اور  
امیر المومنین مقرر کرے تو اس کا اسے اس وقت تک حق ہے جب تک  
وہ ان باتوں کو جن کو امیر المومنین نے میرے لئے مختص کر دیا ہے اور جس  
کے ایفا کے لئے انھوں نے اس سے میرے لئے عہد لے لیا ہے جس  
کے ایفا کو خود اس نے میرے معاملہ میں اپنے اوپر لازم کیا ہے پورا کرے  
اور اس وقت مجھ پر لازم ہو گا کہ میں اس کے اس قسم کے انتظام کو نافذ کروں  
اسے تمام و کمال بجا لاؤں نہ اس میں کمی کروں نہ تبدیلی اور نہ اسے بدل کر اس  
پر اپنے کسی بیٹے کو مقدم کروں یا خلق خدا میں سے کسی دور یا قریب کے شخص  
کو اس پر مقدم کروں البتہ اگر خود امیر المومنین ہی میرے بعد اپنے کسی اور بیٹے  
کو ولی عہد مقرر کر دیں تو اس صورت میں مجھے اور محمد دونوں پر ان کے تقرر کی  
بجا آوری ضروری ہوگی۔

میں امیر المومنین اور محمد کے سامنے اس بات کا اقرار کرتا ہوں کہ جب  
تک محمد ان تمام باتوں کو جو امیر المومنین نے میرے لئے بالتصریح مختص کر کے



ان کے ایفا کا محمد سے اقرار واثق لیا ہے اور جسے اس نے اپنے مرقومہ  
 عہد نامہ میں لکھ دیا ہے پورا کرے گا میں ان تمام باتوں کو جن کو  
 میں نے اپنے اس اقرار نامے میں تسلیم کیا ہے پورا کروں گا۔ اور  
 اس کے لئے میں اپنے اور اللہ کا عہد و پیمان، امیر المومنین کا ذمہ  
 اپنا ذمہ، اپنے اجداد کا ذمہ اور تمام اہل ایمان کا ذمہ، اور جو سخت  
 سے سخت عہد اللہ تعالیٰ نے اپنے تمام انبیاء و مرسلین سے لیا  
 ہے اس کا ذمہ اور اس سخت حلف کو جس کے ایفا کا اللہ نے حکم دیا  
 ہے اور جس کی خلاف ورزی کرنے یا بدلنے کی سخت ممانعت فرمائی  
 ہے اپنے سر لے کر اس بات کا اقرار کرتا ہوں کہ اگر میں ان باتوں میں  
 جن کو میں نے تصریح کے ساتھ اپنے اس اقرار نامے میں لکھ دیا ہے  
 ذرا سی کوتاہی کروں، الٹ دوں، بدل دوں، ان کی خلاف ورزی کروں  
 یا بے وفائی کروں، تو میں اللہ عزوجل، اس کی حفاظت اس کے  
 مذہب اور محمد صلعم سے قطعی بے تعلق ہو جاؤں گا اور قیامت کے  
 دن اللہ کے سامنے کافرو مشرک ہو کر جاؤں گا، میری ہر بیوی پر  
 جو اس وقت میرے نکاح میں ہے یا جسے میں آئندہ تیس سال  
 میں اپنے نکاح میں لاؤں تین طلاق قطعی واقع ہوں گی جس سے  
 رجعت ممکن نہیں، نیز میرا ہر مملوک جو آج میرے قبضہ میں ہے یا جو آئندہ  
 تیس سال میں مجھے ہمدست ہو وہ سب اللہ کے لئے آزاد ہوں گے،  
 اور مجھے بیت اللہ کے تیس حج پیادہ پانڈرو واجب کے طور پر کرنے  
 پڑیں گے جن کا کفارہ نہیں نیز میرا تمام مال جو اس وقت میرے پاس  
 ہے یا جسے آئندہ تیس سال میں حاصل کروں، وہ کعبہ کا ہدیہ ہو گا۔  
 جو کچھ میں نے امیر المومنین کے سامنے اقرار کیا ہے اور جسے  
 پابند تحریر کیا ہے اس سب کا ایفا میرے لئے لازم ہے اور اس کا  
 وہی مطلب ہے جو ظاہر ہے کچھ اور نہیں،  
 یہ عہد نامہ ذی الحجہ ۳۰۰ میں لکھا گیا، اس پر سلیمان بن امیر المومنین اور فلاں فلاں کی شہادت ہے۔



# ہارون الرشید کا فرمان

## اپنے عمال کے نام

”بسم اللہ الرحمن الرحیم۔ اما بعد۔ اللہ امیر المؤمنین کا اور اس خلافت کا جو اللہ نے ان کے سپرد کی ہے محافظ ہے اس نے اپنی خلافت اور سلطنت کے ذریعہ ان کی عزت افزائی کی ہے اور ان کے تمام اگھے اور پچھلے معاملہ کو بنایا ہے، مشرق و مغرب میں اپنی امداد اور تائید سے ان پر احسان کیا ہے، تمام مخلوقات کے مقابلے میں وہی ان کا محافظ اور نگراں ہے، اس کی ان تمام نعمتوں پر میں اس کا شکر ادا کرتا ہوں اور تعریف کرتا ہوں۔ اور درخواست کرتا ہوں کہ وہ اپنے اس احسان اور اکرام کو پورا کرے اور مجھے ایسے اعمال کی توفیق عطا کرے جس کی وجہ سے میں اس کے فضل مزید کا مستوجب بنوں۔

مجھ پر تم پر اور تمام مسلمانوں پر اللہ کا یہ بڑا فضل و احسان ہے کہ اس نے امیر المؤمنین کے بیٹے محمد اور عبد اللہ کو وہ مرتبہ عظمیٰ دیا جس کی تمام امت آرزو مند تھی اور اللہ نے سب کے دلوں میں انکی محبت ڈال دی۔ ان کی طرف میلان پیدا کر دیا اور ان پر اعتماد قائم کیا تاکہ امت کے دین کا استحکام ہو، اس کے معاملات درست رہیں، اس میں اتحاد رہے، اس کی سیاست استوار رہے، اور وہ اختلاف اور تفریق کے ہلکے نتائج سے مامون و مضنون رہے اس وجہ سے انھوں نے اپنی عنان حکومت ان کے سپرد کر دی اور یکے عہد اور سخت قسموں کے ساتھ انھوں نے ان دونوں کی بیعت کر لی، یہ بیعت اللہ کے ارادے سے قائم ہوئی ہے کسی کو اس سے انحراف کا اختیار نہیں چونکہ یہ بیعت اللہ نے اپنی پسند، مشیت اور سابقہ علم



کی وجہ سے نافذ کی ہے اس لئے اب اس کے کسی بندے کو اس کے نقص، ازالہ یا تبدیل کا حق نہیں رہا۔

اس معاملہ میں امیر المومنین اپنے لئے، ان دونوں کے لئے اور تمام امت کے لئے اللہ سے توقع رکھتے ہیں کہ وہ اسے سرانجام کو پہنچائے گا۔ اللہ کے حکم کو نہ کوئی روک سکتا ہے اور نہ پلٹ سکتا ہے، جب سے تمام امت نے محمد بن امیر المومنین اور اس کے بعد عبد اللہ بن امیر المومنین کی ولی عہدی خلافت پر اتفاق کیا ہے امیر المومنین ایسی تدبیر پر غور و غوض کرتے رہے جس میں ان دونوں کی اور تمام رعایا کی صلاح اور فلاح ہو ان کی بات سنی رہے اتفاق و اتفاق رہے، کفار منافقین مفسدوں اور فتنہ انگیزوں کی جو ہماری خوشحالی اور عزت و شوکت کے دشمن ہیں دراندازیوں اور معاندانہ کارروائیوں کے بار آور ہونے کا کوئی موقع نہ رہے اور ان کی ان تمام امیدوں پر جو وہ ان دونوں کے حق کو دست برد کرنے کے لئے موقع کی تاک میں لگائے بیٹھے ہیں پانی پھر جائے۔

امیر المومنین اس معاملہ میں اللہ سے طلب خیر کرتے ہیں اور اس کام کے کرنے کے لئے جس میں ان دونوں کی فلاح، تمام امت کی فلاح اور اللہ کے حق اور حکومت کی قوت و شوکت ان دونوں کے مفاد کا استحکام ان کی حالت کی درستی ہماری خوشحالی اور اقبال مندی کے مخالفین کی سازش سے بچاؤ ان کے حسد و نفاق اور عناد کی مداخلت اور اس فتنہ انگیز کوشش کی جو ان دونوں کے درمیان فساد پیدا کرنے کے لئے ہو روک تھام ہے اللہ سے عزم راسخ کی استدعا کرتے ہیں اور اس کام کے لئے وہ اللہ کے ارادے کی تائید سے ان دونوں کو بے کرہیت اللہ الحرام گئے وہاں انہوں نے ان سے یہ عہد لیا کہ وہ ان کے حکم کی بلاچون و چرا بجا آوری کریں گے اور اس کے لئے انہوں نے ان دونوں سے اپنے لئے اور ان کے لئے عہد نامے لکھوائے جس میں انہوں نے یکے عہد و پیمان اور سخت قسموں کے ساتھ ایک نے دوسرے کے لئے اس بات کا وعدہ کیا ہے کہ ان



کے متعلق امیر المومنین نے جو کچھ طے کر دیا ہے اس پر وہ کاربند ہوں گے تاکہ ان میں الفت و دوستی رہے وہ ایک دوسرے کے ساتھ حسن سلوک کریں مدد دیں اور حفاظت کریں اس میں نہ صرف ان کی بھلائی ہے بلکہ تمام رعایا کی جسکی نگرانی اللہ نے امیر المومنین کے سپرد کی ہے نیز اللہ عز و جل کے دین اس کی کتاب اس کے نبی صلعم کی نسبت کا استحکام اور استقامت ہے اور صرف اسی طرح مسلمانوں کے دشمن سے چاہے وہ کوئی ہو اور کہیں ہو کامیابی سے جہاد کیا جاسکتا ہے اور ظاہر و باطن دشمن، منافق، مخالف اور گمراہ کن بندگان اغراض نفسانی کی ان امیدوں کا قلع قمع ہو سکتا ہے جن کے اپنے مکرو فریب سے ان دونوں کے درمیان عداوت پیدا کر کے بار آور ہونے کی ان کو مستعد بنائے۔ اسی طرح اللہ کے دشمن اس کی عطا کردہ نعمتوں کے دشمن، اور اس کے دین کے دشمن امت اسلام کے آپس میں اختلاف پیدا کرنے اور اللہ کی سر زمین میں فساد برپا کرنے کی جو آرزو رکھتے ہیں اور بدعت اور گمراہی کی طرف جو بلانا چاہتے ہیں ان کے تمام منصوبوں کا انسداد ہے اور یہ جو کچھ کہا گیا ہے اس میں امیر المومنین کو اپنے دین، اپنی رعایا اور اپنے نبی محمد صلعم کی امت کی فلاح پیش نظر ہے اللہ اور تمام مسلمانوں کی خیر خواہی متصور ہے اور اسی طرح اللہ کی اس حکومت کی جو اس نے صرف امیر المومنین کو عطا کی ہے مدافعت ہو سکتی ہے اور اسی طرح ہر اس کام کے لئے جس سے اللہ کی قربت اس کی پسندیدگی حاصل ہو اور جو اس تک پہنچنے کا وسیلہ بن سکے کوشش کی جاسکتی ہے۔

جب امیر المومنین مکہ آئے تو انھوں نے اپنی رائے سے محمد اور عبد اللہ کو آگاہ کیا جسے انھوں نے بخوشی قبول کیا اور اس کے ایفا کا حتمی وعدہ کیا اور بیت اللہ الحرام میں اپنے ہاتھ سے امیر المومنین کے لئے ان کے ان اعزا امراء مصاحبین اور قضاۃ کے سامنے جو حج میں شریک تھے اور خانہ کعبہ کے حاجیوں کے سامنے دو اقرار نامے جن پر ان کی شہادت ثبت ہے لکھ کر دیئے، امیر المومنین نے وہ دونوں اقرار نامے خدام کعبہ کے سپرد کر دیئے تاکہ وہ ان کو کعبہ کے اندر لٹکادیں، اس سے فارغ ہونے کے بعد امیر المومنین نے



اپنے قضاۃ اور دوسرے ان لوگوں کو جن کے سامنے وہ اقرار نامے لکھے گئے  
تھے حکم دیا کہ وہ اس کی خبر تمام ان لوگوں کو جو بیت اللہ الحرام میں حج یا عمرہ کی نیت  
سے حاضر ہیں کر اس اور ان تمام شرابخواروں کو پڑھ کر سنائیں جو ان کے سامنے قضا  
تھری میں آئی ہیں تاکہ ان کے سامنے والے ان کو بھی طرح اسے کہیں میں سمجھو  
کہ ان کے اور سمجھ کر ان کو اپنے دوسرے بھائیوں اور وطنوں کو جو پناہوں پہنچاؤ  
میرے اس حکم کے مطابق میرے عقیدے سے سمجھو ہمیں سب کے سامنے  
وہ دونوں اقرار نامے پڑھ کر سنائے جس سے تمام حاضرین بیت اللہ واقف  
ہو گئے اور اس طرح وہ بھی اب اس پر شہادتیں گئے اور ان کو یہ معلوم ہو گیا کہ  
امیر المومنین نے جو کچھ کیا ہے وہ ان کی اطلاع اور پیروی کے لئے ہے تاکہ  
ان کا خون نہ بہے ان کی بات نبی ہے اللہ کے رحمن اس کے دین کے  
رحمن اس کی کتاب اور تمام مسلمانوں کے دشمنوں کے منصوبوں پر پانی پھیر دے  
اس لئے انہوں نے امیر المومنین کے لئے دعا کی تھی اور ان کا شکریہ  
کیا، ان دونوں اقرار ناموں کی جو ان کے بیٹے محمد اور عبد اللہ نے کہہ کے  
اندھ رکھے کہ امیر المومنین کو روئے میں لگیں اس فرمان کے ذیل میں اس کا نام  
اللہ عزوجل کی بے حد تعریف کرو اور اس کا شکر ادا کرو کہ اس نے امیر المومنین  
کے بیٹے محمد اور عبد اللہ کو دلی ہمد و ثناء بنا کر امیر المومنین پر ان پر تمام  
امت اسلام پر احسان عظیم کیا ہے جو مسلمان وہاں ہوں ان کے سامنے میرا  
فرمان پڑھو ان کو اس کا مطلب سمجھاؤ ان پر ان سے رحمت لے لو اور اسے  
اپنے دفتر میں نیز امیر المومنین کے دوسرے امراء اور علما کے راہنوں میں  
جو وہاں ہوں ثبت کر دو اور یہ سب کا ردوائی مکمل کر کے امیر المومنین کو اس  
کی اطلاع دو

وہ محرم سنہ جہری کے ختم میں سات راتیں باقی تھیں جب سحر کے وقت  
اس فرمان کو اسماعیل بن سبیح نے لکھا  
بارون الرشید نے عبد اللہ المامون کے لئے ایک لاکھ دینار کا  
حکم دیا جو رقم سے بچا کر بغداد میں اس کو اسے دیئے گئے۔



مقام عمر بن حفص بن یحییٰ کے قتل کے بعد رشید رقبہ چلے گئے پھر جب خراسان سے علی بن عیسیٰ بن ماہان کی مسلسل شکایتیں ان کو موصول ہوئیں اور ان کے ہاں بھی اکثر لوگوں نے اس کی شکایت کی تو اب انھوں نے اس کے برطرف کرنے کا ارادہ کر لیا اور اس خیال سے کہ ایسے وقت میں ان کو خراسان کے قریب آجانا چاہئے وہ رقبہ سے بغداد آئے، ایک مدت تک بغداد میں قیام کے بعد وہ قریب سن ۱۸۹ ہجری کا واقعہ ہے اور کئی قاضیوں اور دوسرے لوگوں کو انھوں نے وہاں بلایا اور اس بات پر ان کو گواہ بنایا کہ ان کی چھاؤنی میں جو مال و متاع، خزانے اسلحہ، جانور اور دوسری چیزیں موجود ہیں وہ سب عبد اللہ المامون کی ہیں اب ان کو ان میں کم یا زیادہ کا کوئی حق نہیں نیز انھوں نے اپنے ہمراہیوں سے عبد اللہ المامون کے لئے تجدید بیعت کرائی اور اپنی فوج خاصہ کے سردار ہرثمہ بن عین کو انھوں نے بغداد بھیجا اور وہاں جو لوگ موجود تھے اس نے اس عہد نامے کے بموجب جو رشید نے مکہ میں لیا تھا محمد بن عبد اللہ اور قاسم کے لئے دوبارہ بیعت لی اس عہد نامے میں قاسم کی ولی عہدی کے معاملہ کو عبد اللہ پر محول کیا گیا تھا کہ جب وہ سریر آرائے خلافت ہو تو اسے اختیار ہے کہ چاہے وہ قاسم کو ولی عہد برقرار رکھے یا اسے علیحدہ کر دے۔

## سنہ ۱۸۷ ہجری شروع ہوا

اس سال کے واقعات

اس سال رشید نے حفص بن یحییٰ کو قتل کروایا اور وہ برا مکہ کی تباہی کے درپے ہو گئے۔

حفص بن یحییٰ کا قتل

اس کے اسباب اور دوسرے واقعات



جس وجہ سے رشید نے جعفر سے ناراض ہو کر اسے قتل کر دیا اس میں اختلاف ہے، اس کے متعلق مختلشوع بن جبریل اپنے باپ کی روایت بیان کرتا ہے کہ میں رشید کے دربار میں حاضر تھا اتنے میں یحییٰ بن خالد دربار میں حاضر ہوا اور بغیر اجازت باریابی اندر چلا آیا رشید کے قریب پہنچ کر اس نے سلام کیا رشید نے بے التفاتی سے اس کو جواب دیا جس سے یحییٰ فوراً سمجھ گیا کہ اب ان کی بات بگڑ گئی۔ رشید نے مجھ سے کہا جبریل کیا ایسا ہی ہوتا ہے کہ تم اپنے گھر میں ہو اور اس وقت کوئی شخص بے اجازت تمہارے پاس چلا آئے میں نے کہا جناب والا ایسا تو نہیں ہوتا اور نہ کوئی شخص ایسا خیال کر سکتا ہے کہ وہ بغیر اجازت اندر چلا آئے رشید کہنے لگے تو ہماری حالت کس قدر افسوس ناک ہے کہ لوگ بغیر اجازت اندر چلے آتے ہیں اس پر یحییٰ نے عرض کیا امیر المومنین اللہ نے مجھے جناب والا کی خدمت میں رسوخ عطا فرمایا ہے یہ پہلی مرتبہ نہیں ہے کہ میں اس طرح بغیر اجازت آپ کی خدمت میں حاضر ہوا ہوں خود امیر المومنین نے اس امتیاز خاص سے مجھے سرفراز فرمایا ہے اور یہ بات مشہور ہو چکی ہے مجھے تو امیر المومنین کی خدمت میں اس وقت بھی باریابی ہوئی ہے جب کہ وہ اپنے بستر پر بھی بالکل برہنہ اور کبھی صرف ازار میں ملبوس ہوتے تھے اور کبھی یہ بات میرے علم میں نہیں آئی کہ امیر المومنین نے میری اس بے تکلفی کو برا سمجھا ہو ورنہ اگر میرے آقا مجھے حکم دیں تو میں تو اس کے لئے بھی تیار ہوں کہ درباریوں کے دوسرے کیا بلکہ تیسرے طبقہ میں شامل کیا جاؤں۔ یہ جواب سن کر رشید شرمندہ ہو گئے۔ چونکہ تمام خلفاء میں وہ سب سے زیادہ بامروت تھے اس لئے اس گفتگو کے دوران میں وہ نظریں نیچی کئے زمین دیکھتے رہے اور اس کی طرف آنکھ نہیں اٹھائی اور کہنے لگے اس بات سے میرا مقصد تمہاری دل آزاری نہ تھی مگر لوگ ایسا کہتے ہیں۔ اون کے لب و لہجہ سے میں نے محسوس کیا کہ ان سے سچی کات کوئی معقول جواب نہ بن پڑا اس وجہ سے انہوں نے اس طرح بات بنا دی پھر رشید خاموش ہو گئے اور یحییٰ دربار سے چلا گیا۔



ثمامہ بن اشرس نے یحییٰ بن خالد کے زوال کی وجہ یہ بیان کی ہے کہ محمد بن اللیث نے ایک خط رشید کو لکھا اس میں ان کو بند و نصیحت کی اور لکھا کہ اللہ کے سامنے یحییٰ بن خالد تمہارے کسی کام نہیں آسکتا حالانکہ تم نے اسی کو اپنے اور اللہ کے درمیان حائل کر رکھا ہے جب تم خدا کے سامنے اپنے اعمال کی جوابدہی کے لئے کھڑے ہو گے اور تم سے پوچھا جائیگا کہ تم نے اللہ کے بندوں اور علاقوں کے ساتھ کیا کیا اور تم یہ جواب دو گے کہ خداوند میں نے تیرے بندوں کے تمام معاملات یحییٰ کے سپرد کر دیے تھے تو کیا تم سمجھتے ہو کہ تمہارا یہ ہذر اللہ کے یہاں مقبول ہوگا، اپنے خط میں محمد بن اللیث نے اسی طرح رشید کو خوب ڈرایا اور دھمکایا تھا۔

رشید نے یحییٰ کو طلب کیا اس سے پہلے ہی یحییٰ کو اس خط کے آنے کی اطلاع ہو چکی تھی رشید نے اس سے پوچھا تم محمد بن اللیث کو جانتے ہو اس نے کہا جی ہاں جانتا ہوں رشید نے پوچھا وہ کیسا آدمی ہے یحییٰ نے کہا اس کے مسلمان ہونے میں بھی شبہ ہے رشید نے حکم دیا کہ اسے جیل خانے میں قید کر دیا جائے چنانچہ وہ ایک عرصہ ورازتک جیل میں مقید رہا۔

جب رشید براکہ سے ناراض ہوئے تو ان کو محمد بن اللیث یاد آیا حکم دیا کہ اس کو دربار میں حاضر کیا جائے جب وہ آگیا تو ایک طویل گفتگو کے بعد رشید نے اس سے کہا محمد کیا تم مجھے دوست رکھتے ہو اس نے کہا بخدا ہرگز نہیں رشید نے کہا کیا کہہ رہے ہو اس نے کہا جی ہاں میں سچ کہتا ہوں آپ نے بغیر میرے کسی جرم یا خطا کے محض ایک حاسد ملعہ مسلمانوں اور اسلام کے دشمن کے مجھ پر کہنے پر مجھے بیڑیاں پہنا دیں اور اپنے اہل و عیال سے جدا کر دیا ایسی حالت میں میں کیوں کر آپ کو دوست رکھ سکتا ہوں رشید کہنے لگے بے شک تم سچ کہتے ہو اور اب انھوں نے محمد کو رہا کر دیا اور پھر پوچھا محمد کیا تم مجھ کو دوست رکھتے ہو اس نے کہا بخدا امیر المومنین ہرگز نہیں البتہ یہ بات ضرور ہے کہ میرے قلب میں آپ کی



طرح سے ہر علم و خسر تھا، عمل کیا ہے، اپنے علم و پاک ایک لاکھ درجہ  
 دے جائیں جب وہ دیر سے دینے کے لئے لگا ہوا اب اپنے سے پھر  
 پوچھا تم اب تو تم مجھ سے خوش ہو اور مجھے اچھا سمجھنے ہو گئے اس لئے  
 کہانی ہاں اب کیوں نہیں آپ نے مجھ پر احسان ہوا اگر ہم کیا ہے میں اب کیوں  
 آپ کو اچھا نہ سمجھوں گا؟ اپنے لئے انہ اس شخص سے تمنا، اللہ عام لئے میں  
 نے تم پر ظلم کیا ہے اور مجھے تمہارے سے غارت ہوا، اب وہ سر کے دلوں  
 نے بھی برا لگائی بہت سی شکایتیں ان سے کہیں ان کے اقبال کے زوال  
 کی یہ پہلی علامت تھی وہ ظاہر ہوئی۔

اس واقعہ کے بعد میری پرشیدہ کی خدمت میں حاضر ہوا وہ سب  
 تمام غلام اس کے استقبال کو بڑھے پرشیدہ نے اپنے ہاتھ دھر دے کہا کہ  
 غلاموں کو حکم دیدو کہ جب یہی قہر میں آئے تو وہ اس کی نصیحت کے لئے کھڑے  
 نہ ہوا کریں چنانچہ جب یہی آئے تو کوئی غلام اس کی نصیحت کے لئے کھڑا نہ  
 رہا بلکہ وہ کہہ کر اس کا رنگ زرد ہو گیا اور اب غلاموں کا یہ سہم ہو گیا  
 کہ یہی کوئی دیکھ کر اس سے منہ پھیر لیتے، بسا اوقات یہی ہوتا کہ یہی نے  
 کے لئے پانی وغیرہ مانگتا تو وہ اسے نہ دیتے زیادہ سے زیادہ کہنے کے  
 جب وہ کئی مرتبہ لکھا تب اسے یاد دیتے۔

ابو محمد البزہی میں کے متعلق یہ کہا جاتا ہے کہ وہ اس جہد کے مالک  
 سے سب سے زیادہ دلف تھا کہتا ہے کہ اگر کوئی یہ کہے کہ رشید نے  
 جعفر بن یحییٰ کو بغیر یحییٰ بن عبد اللہ بن جن کی وجہ کے قتل کر دیا تو اسے ہرگز ہار نہ  
 کر دے واقعہ یہ ہے کہ رشید نے یحییٰ کو جعفر کے حوالے کر دیا تھا اور جعفر نے اسے  
 قہر رکھا تھا، ایک رات جعفر نے یحییٰ کو اپنے پاس بلا کر اس کے حوالے سے  
 شخص کوئی بات پوچھی یحییٰ نے اس کا جواب دیا اور یہ کہنا کہ تم میرے حوالے  
 میں اللہ سے ڈرو اور اس بات سے کہو کہ کل قیامت کے دن تم مجھ پر  
 سواڑ میں تمہارے مدعی ہوں کیوں کہ مجھ ان میں سے خود کوئی جرم کیا ہے  
 نہ کسی مجرم کو پناہ دی ہے۔



اس جواب سے جعفر اس قدر متاثر ہوا کہ اس نے بچی سے کہا کہ اللہ کی سرزمین وسیع ہے جہاں چاہو چلے جاؤ میری طرف سے اجازت ہے۔ بچی نے کہا کیسے جاؤں مجھے یہ ڈر ہے کہ کچھ روز کے بعد گرفتار کر کے پھر تمھارے پاس یا کسی دوسرے کے پاس قید کر دیا جاؤں گا، جعفر نے اپنے خاص آدمی کو اس کے ساتھ بھیج دیا جو بچی کو ایسے مقام تک پہنچا آیا جہاں اب اسے کوئی خطرہ نہ تھا۔

اس واقعہ کی خبر فضل بن الربیع کو بھی اپنے ایک خاص منبر کے ذریعہ ہو گئی اس نے پہلے تو اس کی تحقیق کی اور جب یہ بات پایہ ثبوت کو پہنچ گئی اور اچھی طرح متحقق ہو گئی تو اس نے رشید سے اس کی جا کا اطلاع کی۔ رشید نے ظاہر تو یہ کیا کہ گویا ان کو اس خبر کی ذرا پروا نہیں اور اس سے کہا کہ تم کو اس معاملہ سے کیا سروکار ہے ممکن ہے کہ میرے حکم سے اس نے ایسا کیا ہو اس بات کو سن کر فضل چپ سا ہو گیا۔

جعفر ان کی خدمت میں حاضر ہوا انھوں نے دن کا کھانا طلب کیا اور دونوں کھانے لگے بلکہ رشید اپنے ہاتھ سے اسے کھلاتے اور باتیں کرتے جاتے تھے آخر میں انھوں نے پوچھا بھئی بن عبد اللہ کا کیا حال ہے اس نے کہا وہ اسی طرح بیٹریاں پہنے ایک تنگ کوٹھری میں قید پڑا ہے رشید نے کہا کیا میری جان کی قسم کھا کر تم کہہ سکتے ہو کہ ایسا ہی ہے اب جعفر ذرا گایہ اپنے زمانے میں سب سے زیادہ ذہین اور سمجھدار آدمی تھا فوراً اتار لیا کہ امیر المومنین کو اس کے معاملہ کی کچھ خبر ہو گئی ہے کہنے لگا اے میرے آقا آپ کی جان کی قسم ایسا نہیں ہے میں نے اسے یہ سمجھ کر کہ اب اس میں کچھ مہم نہیں رہا اور یہ آپ کا کچھ بگاڑ نہیں سکتا غور ہا کر دیا ہے رشید نے کہا تم نے بھیک کہا ممکن ہے کہ میں خود بھی یہی چاہتا ہوں۔

اس گفتگو کے بعد جب جعفر ان کے پاس سے اٹھا تو وہ اسے جب تک وہ نظر اتار ہا گھورتے رہے جب وہ نظر سے اوجھل ہونے لگا تو کہنے لگے اگر میں اسے قتل نہ کر دوں تو اللہ تعالیٰ مجھے حالت کفر میں اسلام کی



نکواری سے قتل کرے۔ چنانچہ ایسا ہی ہوا کہ انہوں نے جعفر کو قتل کر دیا۔

ابوہیس بن ہدیر بیان کرتا ہے کہ ایک شخص رشید کے سامنے منور ہوا اور اس وقت تکھی سے دو چار تھے اس شخص نے عرض کیا کہ امیر المؤمنین میں آپ کے فائدہ کی ایک بات بیان کرتا ہوں رشید نے ہرگز کو علم دیا کہ تم اس سے جا کر یوحید کو ہرگز لے اس سے کہا کہ کیا بات ہے اس نے بتائے سے انکار کیا اور کہا کہ یہ ایک راز ہے جو صرف خلیفہ سے تعلق رکھتا ہے ہرگز رشید سے اکر یہ بات کہدی رشید نے کہا کہ اس سے کہو کہ وہ لڑائی پر حاضر ہے میں فرصت پا کر اس سے باتیں کروں گا چنانچہ جب وہ پھر کے وقت سب لوگ ان کے پاس سے چلے گئے انہوں نے اس شخص کو اپنے پاس بلایا اس نے کہا کہ میں تنہائی چاہتا ہوں ہارون نے اپنے بیٹوں کو دیکھا اور کہا کہ کچھ تم اب جاؤ وہ فوراً اٹھ کر چلے گئے صرف خاقان اور حسین وہاں بٹھے رہے اس شخص نے ان دونوں کی طرف منور سے دیکھا رشید نے ان سے کہا کہ ذرا آپ بھی اس وقت ہٹ جائیں تو مناسب ہے چنانچہ وہ دونوں بھی اٹھ گئے اب رشید نے اس شخص سے پوچھا کہ کیا بات ہے اس نے کہا میں اس شرط سے بیان کرتا ہوں کہ آپ پہلے سے مجھ سے وعدہ امان کریں رشید نے کہا ہاں ضرور میں وعدہ امان بھی کرتا ہوں اور یہ بھی وعدہ کرتا ہوں کہ تم کو العوام وہاں گا اب اس شخص نے کہا کہ میں علوان کی ایک سراسے میں مقیم تھا وہاں میں نے یحییٰ بن عبد اللہ کو دیکھا اس نے ایک موقی اونٹنی صمدی بن برکمی تھی اس پر ایک سبز رنگ کا موٹا اونٹنی جو فائیس رکھا تھا اس کے ہمراہ ایک بہت بڑی سفر تھی اگرچہ وہ لوگ اس کے ساتھ ہم سفر تھے مگر وہ اس سے منھ دہرتے تاکہ نہ دیکھنے والے بھی سمجھیں کہ ان سے اس سے کوئی شراساتی نہیں ہے حالانکہ وہ اس کے یار و مددگار ہیں ان میں سے ہر شخص کے پاس سرکاری پدا ہے کہ اگر کوئی ان سے باز پرس بھی کرے تو اس پر وہاں کی وجہ سے ان کا کچھ نہ بگاڑ سکے

رشید نے کہا کیا تم یحییٰ بن عبد اللہ کو پہچانتے ہو اس نے کہا میں بہت



عرصہ سے اس کو جانتا ہوں اور اسی قدیم شناسائی کی وجہ سے تو میں نے کل اس کو اچھی طرح پہچان لیا۔ رشید نے کہا اچھا اس کا علیہ تو بیان کرو اس نے کہا کہ وہ چوکور کو ہلکا سا نولا ہے، کشادہ پیشانی ہے اس کی آنکھیں بہت خوبصورت ہیں اور پیٹ بڑا بے رشید نے کہا بالکل ٹھیک ہے اچھا کچھ تم نے اس کی زبانی سنا؟ اس نے کہا میں نے اسے کچھ کہتے تو نہیں سنا البتہ میں نے یہ دیکھا کہ وہ نماز پڑھ رہا ہے اور اس کا ایک غلام جس کو میں عرصہ سے جانتا ہوں سرائے گے دروازے پر بیٹھا ہوا ہے جب اچھی نماز پڑھ چکا تو غلام نے ایک موٹا سوتی رومال لا کر اسے دیا جسے اس نے اپنی گردن پر لپیٹ لیا اور شہینہ کا جبہ اتار لیا۔ زوال کے بعد اس نے دوسری نماز پڑھی میرا خیال ہے کہ وہ عصر کی ہوگی میں اس کو غور سے دیکھ رہا تھا اس نے پہلی دونوں رکعتیں بہت طویل کیں اور آخری قصیر رشید کہنے لگے تم نے واقعہ کو خوب یاد رکھا ہے بیشک یہ نماز عصر تھی اور اسی وقت میں وہ لوگ نماز عصر پڑھا کرتے ہیں اللہ تم کو اس کی جزائے خیر دے اور تمہاری سچی مشکور ہو تم کون ہو اس نے کہا میں آپ کی سلطنت کے متوسلین کی اولاد ہوں میرا اصلی وطن تو مرو ہے مگر پیدائش مدینۃ السلام کی ہے رشید نے پوچھا تم مدینۃ السلام میں رہتے ہو اس نے کہا جی ہاں میرا مکان یہیں ہے۔

رشید بہت دیر تک سر نیچا کئے ہوئے سوچتے رہے پھر کہنے لگے اگر میری خیر خواہی میں تم کو تکلیف برداشت کرنا پڑے تو کیا تم اسے خوشی سے برداشت کر لو گے اس نے کہا جس طرح امیر المومنین چاہیں میں حاضر ہوں رشید نے کہا اچھا یہیں ٹھہرو میں ابھی آتا ہوں یہ کہہ کر وہ لپک کر اس کو ٹھہری میں لگے جو ان کی پشت پر واقع تھی اور وہاں سے دو ہزار دینار کی ایک تحصیل نکال کر لائے اس سے کہا کہ یہ لو اور چل دو اور دیکھو کہ میں تمہارے ساتھ کیا کرتا ہوں اس شخص نے وہ تحصیل لے لی اور اسے اپنی چادر سے چھپا لیا رشید نے غلام کو آواز دی خاقان اور حسین جواب میں حاضر ہوئے رشید نے کہا اس حرا ضرورے کو خوب تمہارا رو چنا ہے ان دونوں نے تقریباً سو تحفے اس



کے لئے پھر ان سے کہا کہ وہ لوگ کل میں موجود ہیں ان سب کے سامنے  
کو اسی طرح لکھا تو اس وقت اس کا ہاتھ اس کی گردن میں پڑا اور اٹھا اور سب  
سے کہہ کر جو شخص امیر المؤمنین کی خدمت میں ہوا اس کا رخ کر کے یہاں کے تھے  
دوست اور مددگاروں کی شکایت کر کے اس کی بھی سزا ہے اس وقت  
نے سب لکھ کر پھاڑ دی کی تو اس کا رخ مایوس ہو گیا کہ جب تک کہ اس کو اپنے  
کا مقابلہ نالہ نہیں ہو کسی شخص کو اس شخص کا نہ حال معلوم ہو اس لئے وہ اپنے دوست  
ہوئی جو اس لئے بیچہ سے لگی تھی۔

ابو جہیم بن الہدی کہتا ہے کہ میں ایک مرتبہ حضرت ابی بکر کے پاس  
کے اس محل میں تھے اس نے خود جانا اٹھنے کیا اس نے مجھ سے کہا حضرت  
ابن زیاد بھی حبشہ میں ہے میں نے کہا کیا وہ اب حضرت نے کہا میں نے اس سے  
پوچھا تھا کہ تم کو میرے اس مکان میں کوئی حبشہ آکر نہیں آتا اس نے کہا :  
قرب ہے کہ اس میں دینٹ لگاتی تھی ہے اور نہ گلاب اس میں ہے کہ  
کہ میرے خیال میں تو اس میں صرف حبشہ ہے کہ تم نے اس پر تقریباً ہر  
دو ہفتے کے میں حبشہ کی لڑی تم سے کہ ضرور کوئی شخص اس وہ سے  
امیر المؤمنین سے قریب لگات کر کے اس سے حضرت نے کہا کہ وہ اس بات سے  
واقف ہیں کہ اس نے تم سے بہت زیادہ بگڑ گئے کی قرب تو وہ کے لئے اور پھر  
وہ سے چکے نہیں میری خواہ اس کے علاوہ ہے میں نے کہا کہ اس میں تو اس سے  
اس طرح شکایت کر کے گا کہ امیر المؤمنین جب صرف ایک مکان میں  
تھے میں لاکھ دہم طرح کر رہے ہیں تو اس کے دوسرے صدق و صداقت  
اور اغراضات میں کتنا صرف ہوتا رہا کہ امیر المؤمنین آپ کے خیال میں اتنی قدر  
کہاں سے اور کیوں کر ہوتی ہوگی یہ سب اس لئے ہے کہ نور ان کے دل میں  
ہائے گا اور قصاری طرف سے وہ بدل رہا نہیں گئے حضرت نے کہا کہ وہ میری  
بات نہیں گئے تو میں عرض کروں گا کہ امیر المؤمنین نے بہت سے لوگوں کے  
ساتھ اس بات پر علم کئے اپنی وہ دیکھیں سے ان کو ان کا حال کہ پانچ گھنٹہ  
ہے کہ انہوں نے اپنی دولت کو چھپایا یا بہت میں سے ہر اسے ہم غلامی کر



میں نے جب آپ کی ان نعمتوں کو دیکھا جس سے میں بہرہ مند ہوا ہوں تو میں نے اشاعت کے لئے ان کو پہاڑ کی چوٹی پر جما دیا اور پھر لوگوں کو دعوت دی کہ آؤ اور دیکھو۔

ابراہیم بن المہدی دوسرے سلسلہ روایت سے بیان کرتا ہے جعفر بن یحییٰ رشید کے دربار میں اس کا سر پرست تھا اور اسی نے ابراہیم کو رشید کے ہاں پیش کیا تھا کہ ایک دن جعفر نے مجھ سے کہا کہ مجھے شب بیدار ہو گیا ہے کہ رشید کو وہ خلوص میرے ساتھ اب نہیں رہا ہے جو پہلے تھا مگر اسی کے ساتھ میں نے خیال کیا کہ ممکن ہے کہ ان کے سلوک کی یہ تبدیلی خود میرے خیالات کا پرتو ہو اس لئے میں چاہتا ہوں کہ میرے علاوہ کوئی دوسرا شخص اس کی جانچ کرے تم اس کام کے اہل ہو آج جب تم دربار میں شریک ہو تو ذرا غور سے ان کی ہر بات کو دیکھنا اور جس نتیجہ پر تم پہنچو اس سے مجھے اطلاع دینا۔

میں نے اس روز دربار میں اس بات کا خاص طور پر خیال رکھا اور جب رشید دربار سے اٹھ گئے تو سب سے پہلے میں وہاں سے باہر نکل آیا اور ایک درخت کے نیچے جو ہمارے راستے میں واقع تھا اپنے ملازمین کے ساتھ چھپ کر ٹھہر گیا نیز میں نے شمع بجھوا دی اب دوسرے درباری ایک ایک میرے پاس سے گزرنے شروع ہوئے میں ان کو دیکھتا تھا مگر خود دکھائی نہ دیتا تھا جب سب چلے گئے تو اب جعفر آیا اور اس درخت سے بڑھتے ہی اس نے مجھے آواز دی میں باہر نکل آیا اس نے پوچھا کہو کیا دیکھا میں نے کہا یہ میں بعد میں بیان کروں گا پہلے یہ کہو کہ تم کو میرے یہاں ہونے کا علم کیوں کر ہوا اس نے کہا اس عنایت کی وجہ سے جو تم میرے حال پر کرتے ہو مجھے یقین تھا کہ تم بغیر مجھ سے ملے اور دربار کے رنگ سے آگاہ کئے چلے نہ جاؤ گے نیز میں یہ بھی جانتا تھا کہ تم اس وقت نماز میں جگہ میں ٹھہرنے کو کبھی پسند نہ کرو گے اور ہماری راہ میں اس جگہ سے بہتر چھپ کر ٹھہرنے کی کوئی دوسری جگہ نہ تھی اس بنا پر میں نے یہ نتیجہ نکالا کہ تم ضرور یہاں ٹھہرے ہوے ہو میں نے کہا بے شک تمہارا خیال صحیح ہے اس نے کہا اچھا کہو تم نے کیا رنگ دیکھا میں نے کہا میں نے یہ بات محسوس کی جب تم متانت اور جمیدگی



سے کوئی بات کہتے تھے وہ اسے مذاق میں اڑا دیتے تھے اور جب تم مذاق میں کوئی بات کہتے تھے وہ اسے خاص اہمیت دیتے تھے، اس نے کہا میں بھی ایسا ہی سمجھتا ہوں تمہارا خیال بالکل درست ہے اچھا اب اپنے گھر جاؤ۔ میں چلا آیا۔ علی بن سلیمان کہتا ہے کہ میں نے ایک دن جعفر بن یحییٰ کو یہ کہتے سنا کہ ہمارے اس گھر میں کوئی عیب نہیں ہے سوائے اس کے کہ اس کا مالک اب زیادہ عرصہ زندہ رہنے والا نہیں، اس سے مراد وہ خود تھا۔

موسیٰ بن یحییٰ کہتا ہے کہ جس سال میرے باپ کا انتقال ہوا وہ حج کے لئے گئے ان کے تمام بیٹوں میں سے صرف میں ان کے ہمراہ تھا وہ کعبہ کے پردوں کو پکڑے ہوئے یہ دعا مانگ رہے تھے کہ خداوند! میرے گناہ اتنے ہیں کہ جن کو صرف تو ہی شمار کر سکتا ہے اور تو ہی ان کو جانتا ہے اے خداوند! اگر تو ان کی مجھے پاداش دینے والا ہو تو اسی دنیا میں ان کی سزا دیدے چاہے اس میں میری سماعت، بصارت و دولت اور اولاد ہی جاتی رہے تو مجھے معاف کر دے اور آخرت میں مجھے سزا نہ دے۔

احمد بن الحسن بن حرب بیان کرتا ہے کہ میں نے یحییٰ کو بیت اللہ کے مقابل کعبہ کے پردوں کو تھامے ہوئے یہ دعا مانگتے سنا کہ اے خداوند! اگر تیری خوشنودی صرف اسی طرح حاصل ہو سکتی ہے کہ جو نعمتیں تو نے مجھے دی ہیں تو وہ تو مجھ سے لے لے یہاں تک کہ اگر تیری خوشنودی کے حاصل کرنے کے لئے میرے اہل و عیال اور اولاد بھی مجھ سے جبین لی جائے تو میں اس کے لئے بھی تیار ہوں سوائے میرے بیٹے فضل کے اسے تو چھوڑ دے۔

یہ دعا کر کے وہ جانے لگا مسجد کے دروازے کے قریب پہونچ کر وہ تیزی سے دوبارہ پلٹ کر کعبہ کے پاس آیا اور کہنے لگا اگرچہ مجھ سے گنہگار کو زیبا نہیں کہ وہ تیری رحمت کا امیدوار ہو اور تیری تعریف اور تقدیس کرے مگر خداوند! میں فضل کو بھی قربان کرنے کے لئے آمادہ ہوں۔

یہ حج سے واپسی میں انبار میں فروش ہوئے، رشید نے عمر میں منزل



کی ان کے ہمراہ ان کے دونوں ولی عہد امین اور مامون بھی تھے فضل امین کے ہمراہ اور جعفر مامون کے ہمراہ فروکش ہوا یحییٰ اپنے کاتب خالد بن عیسیٰ کے ساتھ فروکش ہوا محمد بن یحییٰ ابن نوح ہنتم توشکنانہ کے ساتھ فروکش ہوا اور محمد بن خالد نے عمر میں رشید کے ساتھ مامون کے پاس قیام کیا۔ ایک رات رشید نے فضل کو تنہائی میں باریاب کیا پھر اسے خلعت سے سرفراز کر کے حکم دیا کہ تم محمد الامین کے ساتھ چلے جاؤ۔

موسیٰ بن یحییٰ کو بلا یا اور اس کا قصور معاف کر دیا یہ اس سفر کے ابتدا میں جب حیر آئے تھے تو وہاں اس سے ناراض ہو گئے تھے علی بن عیسیٰ بن ماہان نے خراسان کے متعلق رشید سے اس کی شکایت کی اور کہا کہ تمام خراسانی اس کے مطیع و فرمان بردار ہیں اس سے محبت کرتے ہیں یہ ان سے خط و کتابت کے ذریعہ سازش کر رہا ہے کہ چیکے سے نکل کر خراسان چلا جائے اور پھر اہل خراسان کو بے کربغاوت کر دے یہ بات رشید کے دل میں بیٹھ گئی اور وہ اس سے بدظن ہو گئے چونکہ موسیٰ بڑا بہادر شہسوار تھا اس وجہ سے جب علی بن عیسیٰ نے اس کی شکایت کی تو وہ فوراً رشید کے دل میں جا گریں ہو گئی مگر اس وقت تو انھوں نے معمولی طور پر اپنی ناراضی کا اظہار کیا اس کے بعد موسیٰ بہت مقروض ہو گیا اور اپنے قرض خواہوں سے روپوش ہو گیا رشید سمجھے کہ جیسا کہ ان سے کہا گیا تھا وہ ضرور خراسان چلا گیا ہے جب اس خج کے سفر میں وہ حیر آئے تو موسیٰ بغداد سے ان کی خدمت میں حاضر ہوا رشید نے اسے عباس بن موسیٰ کے پاس کو فیہ نظر بند کر دیا یہ پہلا نقصان تھا جو براہمہ کو پہنچا فضل بن یحییٰ کی مال جس کی بات کو رشید رو نہیں کرتے تھے ان کی خدمت میں ان کی سفارش کرنے کے لئے سفر طے کر کے حاضر ہوئی رشید نے کہا چونکہ اس کی مجھ سے شکایت کی گئی ہے اس لئے اگر اس کا باپ اس کی ضمانت کر لے تو میں اسے رہا کر دوں گا یحییٰ اس کا ضامن ہو گیا اور رشید نے موسیٰ کو یحییٰ کے حوالے کر دیا پھر رشید اس سے خوش ہو گئے انھوں نے اس کی خطا معاف کر دی خلعت سے سرفراز کیا۔

چونکہ فضل بن یحییٰ نے ان کے ساتھ شراب پینا چھوڑ دیا تھا اس لئے رشید اس سے ناراض تھے اور ان پر اس کی موجودگی گراں تھی اس پر فضل کہا کرتا تھا کہ اگر مجھے معلوم ہوتا کہ محض پانی سے دیرینہ تعلقات اس طرح



ختم ہو جاتے ہیں تو میں کبھی شراب کو ہاتھ نہ لگاتا۔ یہ گانے کا بھی شوقین تھا۔  
 جعفر رشید کی خلوت کی صحبت میں شریک ہوتا تھا اگرچہ اس کا باپ  
 اسے اس سے روکتا تھا مگر وہ نہ مانتا ان کی صحبت میں شریک ہوتا اور جیسا  
 وہ کہتے اس پر آمادہ ہو جاتا۔

جب یحییٰ نے دیکھا کہ جعفر کسی طرح رشید کی محبت سے باز نہیں آتا  
 اس نے جعفر کو لکھا میں نے تم کو چھوڑ دیا ہے اب کچھ نہیں کہوں گا زمانہ خود  
 تم کو سبق دیدے گا اس وقت تمہاری آنکھیں کھل جائیں گی تم کو اس مصیبت  
 سے بہت زیادہ ڈرنا چاہئے تھا کہ جس کا کوئی مددوار نہیں،

یحییٰ نے خود رشید سے بھی یہ بات کہی تھی کہ میں آپ کے ساتھ  
 جعفر کی ہر وقت کی معیت کو اچھا نہیں سمجھتا کیوں کہ اس کی وجہ سے مجھے  
 آپ کی طرف سے خمیازہ بھگتنا پڑے گا مناسب یہ ہے کہ آپ اسے کسی  
 اہم خدمت پر متعین کر کے بھیج دیں اس طرح میں آپ کی طرف سے مامون  
 ہو جاؤں گا رشید نے اس کے جواب میں کہا اے میرے باپ اس ترکیب  
 سے تمہارا مقصد اپنی حفاظت نہیں ہے بلکہ تم چاہتے ہو کہ فضل کو جعفر پر پیش کر دو  
 احمد بن زہیر اپنے چچا زہیر بن حرب کی روایت بیان کرتا ہے کہ جعفر

اور برامکہ کی تنہائی کی وجہ یہ ہوئی کہ رشید کو جعفر اور اپنی بہن عباسہ بنت المہدی  
 کے بغیر چین نہیں آتا تھا جب وہ شراب پینے بیٹھتے تو ان دونوں کو بلاتے  
 جعفر کو بھی اس بات کا علم ہو چکا تھا کہ وہ اس کے اور عباسہ کے بغیر رہ  
 نہیں سکتے رشید نے جعفر سے کہا کہ میں چاہتا ہوں کہ عباسہ سے تمہاری  
 شادی کروں تاکہ جب میں اسے اپنی محبت میں بلاؤں تو تم آزادی سے اسے  
 دیکھ سکو مگر شرط یہ ہے کہ میاں بیوی کا تعلق قائم نہ کرنا۔

رشید نے عباسہ سے اس کا نکاح کر دیا اب جب وہ شراب پینے  
 بیٹھتے تو دونوں کو طلب کرتے پھر خود مجلس سے اٹھ جاتے اور ان دونوں  
 کو تنہا چھوڑ جاتے چونکہ دونوں بالکل جوان تھے اور شراب کے نشہ سے مست  
 ہوتے اس حالت میں جعفر اس سے مجامعت کر لیتا عباسہ حاملہ ہوئی اور اس کے



لڑکا پیدا ہوا اسے خوف ہوا کہ اگر رشید کو اس کا علم ہوگا تو اس کی جان خطرہ میں پڑ جائیگی اس نے اس بچے کو اپنی ملوک اناؤں کے ساتھ مکہ بھیج دیا، عرصہ تک یہ بات رشید کو معلوم نہ ہوئی مگر ایک مرتبہ عباسہ نے اپنی کسی چھوڑی کو مارا اس نے رشید سے جا کر اس بچے کی ولادت اور دوسرے واقعات کی اطلاع دی اور ان لونڈیوں کے جو اس بچے کے ہمراہ بھیج گئی تھیں نام ان کا پتہ اور وہ زیور اور جواہر جو عباسہ نے اس بچے کے ساتھ کر دئے تھے سب تباہ کئے، جب ہارون اس مرتبہ حج کے لئے مکہ گئے انہوں نے چھوڑی کی نشاندہی کے مطابق اس بچے کو تلاش کیا وہ بچہ اور اس کے ساتھ والیاں حاضر ہوئیں رشید نے ان سے واقعہ پوچھا انہوں نے بھی اس کے متعلق اس چھوڑی کے بیان کی تصدیق کر دی جس نے عباسہ کے خلاف رشید کو سارے واقعہ سے مطلع کیا تھا، پہلے تو رشید کا ارادہ ہوا کہ اس کمسن بچے کو قتل کر دیں مگر پھر خوف خدا سے وہ اس ارادے سے باز رہے، جعفر کا یہ دستور تھا کہ جب رشید حج سے واپس آتے تو وہ مقام عقان میں ان کی دعوت کرتا اس سال بھی اس نے وہیں دعوت کا انتظام کیا اور شرف ملاقات چاہا رشید نے ناسازی طبیعت کا عذر کیا اور اس کی دعوت میں نہ گئے، جعفر برابر رشید کے ہمراہ رہا جب یہ اپنی انبا کی منزل میں فروکش ہوئے تو اس کے اور اس کے باپ کے ساتھ جو واقعہ پیش آیا اسے ہم اب بیان کریں گے۔

## جعفر کا قتل

فضل بن سلیمان بن علی کہتا ہے کہ رشید نے ۱۸۶ھ ہجری میں حج کیا وہ مکہ سے واپسی میں محرم ۱۸۷ھ ہجری میں حیرہ آئے یہاں وہ عون العبادی کے قصر میں کئی روز مقیم رہے پھر کشتیوں کے ذریعہ سفر کر کے عمر آئے جو انبار کے پہلو میں واقع ہے ماہ محرم کے آخری دن منیچر کی رات کو انہوں



نے اپنے خدمتگار مسرور کو جعفر کے پاس بھیجا۔ اس کے ساتھ حماد بن سالم ابو عصمہ بھی باقاعدہ سپاہ کی ایک جماعت کے ساتھ تھا اس جماعت نے رات کے وقت جعفر کا محاصرہ کر لیا اور اب مسرور اس کے پاس گیا، اس وقت ابن خثیمہ شوع طیب اور مشہور نابینا گویا ابو زکار الکلوذانی اس کے پاس بیٹھے تھے اور وہ عیش و نشاط میں مصروف تھا، مسرور اسے دھکے دیتا ہوا وہاں سے نکال کر اس مکان میں لایا جہاں رشید مقیم تھے اور گدھے کی رستی سے باندھ کر اسے وہیں قید کر دیا۔ پھر رشید کو جا کر اطلاع کی کہ میں اسے گرفتار کر کے لے آیا ہوں رشید نے اس کی گردن مار دینے کا حکم دیا مسرور نے اسے قتل کر دیا۔

مسرور بیان کرتا ہے کہ جب رشید نے جعفر کے قتل کا عزم کر لیا انہوں نے مجھے اس کے پاس بھیجا، حسب الحکم میں اس کے پاس آیا اس وقت مشہور نابینا گویا ابو زکار اس کے پاس تھا اور یہ شعر گا کر اسے سنا رہا تھا،

فَلَا تَبْعُدْ فَكُلَّ فِتْنٍ سِيَّاتِي ۝ عَلَيْهِ الْمَوْتُ يَلْمُ قُلُوبًا وَيُفَادِي

(ترجمہ) خدا کرے کہ تم ہمیشہ رہو ورنہ تو ہر شخص پر صبح یا شام موت طاری

ہو نے والی ہے۔

اس پر میں نے کہا اے ابو الفضل دیکھو میں تمہارے لئے موت کا پیام لے کر آیا ہوں امیر المومنین نے طلب کیا ہے چلو۔ اس نے میرے ہاتھ جوڑے میرے پیروں پر گر گیا اور انھیں چوما اور درخواست کی کہ میں اسے اتنی بہلت دوں کہ گھر میں جا کر وصیت کر آئے، میں نے کہا اب اندھ جانے کی تو اجازت نہیں دی جاسکتی البتہ جو تم کو اپنے بعد کے لئے کہنا ہے کہدو، چنانچہ وہ جو وصیت کرنا چاہتا تھا اس لئے کر دی اور اپنے تمام مملوک آزاد کروائے اتنے میں امیر المومنین کے دوسرے ہر کارے میرے پاس پہنچ گئے اور انہوں نے کہا کہ اسے فوراً لیچلو میں اسے لیکر ان کے پاس آیا اور اس کی میں نے ان کو اطلاع کی وہ اپنے بستر پر لیٹ چکے تھے



وہیں سے انھوں نے مجھے حکم دیا کہ اس کا سر لے کر آؤ میں نے جعفر سے آکر ان کا حکم بیان کیا اس نے کہا اے ابو ہاشم میں تم کو یاد دلاتا ہوں انھوں نے یہ حکم ضرور حالت نشہ میں دیا ہو گا تم صبح تک تو میرے معاملہ کو ٹال دو یا دو بارہ ان سے میرے متعلق حکم حاصل کرو، میں اب پھر پلٹا کہ ان سے دوسری مرتبہ حکم لوں میری آہٹ پا کر کہنے لگے حاضرا دے جعفر کا سر لے کر آ۔ میں نے پھر جعفر سے آکر کہا کہ یہ حکم ہوا ہے اس نے مجھ سے درخواست کی کہ میں تیسری مرتبہ اس کے بارے میں حکم حاصل کروں میں پھر ان کی خدمت میں حاضر ہوا اس مرتبہ انھوں نے ڈنڈے سے میری خبر لی اور کہنے لگے کہ اگر اب تو اس کا سر لئے بغیر میری پاس آیا تو مجھے ہمدی کا بیٹا نہ سمجھنا اگر میں کسی دوسرے کو بھیج کر پہلے تیرا سر نہ اتر والوں اور تیرے بعد اس کا اس اہدید کے بعد میں ان کے پاس سے نکلا اور پھر جعفر کا سر لے کر ان کی خدمت میں حاضر ہوا۔

نیز رشید نے اسی رات اپنے آدمی بھیج کر یحییٰ بن خالد اس کے تمام لڑکوں مولیوں اور اس کے متعلقین میں دوسرے ان لوگوں کو جو بھاگ کر جا رہے تھے گرفتار کر لیا اس طرح جو لوگ اس جگہ موجود تھے ان میں سے ایک بھی بچکر بھاگ نہ سکا۔ فضل بن یحییٰ اسی رات اپنے مقام سے ہٹا کر رشید کے ایک مکان میں قید کر دیا گیا اور یحییٰ بن خالد کو اسی کے مکان میں قید کر دیا گیا، ان کی تمام املاک ضبط کر لی گئیں سپاہیوں نے ان میں سے کسی کو بھی مدینۃ السلام یا کسی دوسرے مقام کو جانے نہیں دیا۔ رشید نے اسی رات اپنے خدمت گار رجاہ کو رقم بھیجا تا کہ وہ وہاں براۓ کی جتد املاک نقد و جنس کی شکل میں ہوں اس کو ضبط اور ان کے تمام مولیوں اور ملازموں کو گرفتار کر کے ان کے ساتھ اپنی صوابدید کے مطابق سلوک کرے۔ نیز انھوں نے اسی رات کو تمام اطراف و اکناف سلطنت میں اپنے عمال کے نام احکام بھیج دیے کہ ان کے ماتحت علاقہ میں براۓ کی جو جائیداد اور املاک ہوں ان کو ضبط کر لیں اور ان کے جو کارندے وہاں متعین ہوں



ان کو گرفتار کر لیں۔

صبح کو رشید نے جعفر بن یحییٰ کا لاشہ شعبۃ الخفائی، ہرثمہ بن امین اور ابراہیم بن حمید المروری کے ساتھ جن کے عقب میں انھوں نے اپنے دوسرے خدمتگاروں اور معتدین کو جن میں مسرور بھی تھا بھیجا تھا جعفر بن یحییٰ کے مکان کو بھیجا یا۔ ابراہیم بن حمید اور اپنے خدمتگار حسین کو فضل بن یحییٰ کے مکان بھیجا، یحییٰ بن عبدالرحمان اور اپنے خدمتگار رشید کو یحییٰ اور محمد بن یحییٰ کی قیام گاہ کو بھیجا اور ہرثمہ بن امین کو بھی اس کے ساتھ کیا اور حکم دیا کہ ان کا تمام مال ضبط کر لیا جائے۔

رشید نے سندی الحارثی کو حکم بھیجا کہ وہ جعفر کے لاشہ کو مدینۃ السلام لے جائے اس کے سر کو جسر الاوسط پر نصب کر دے، اس کے جسد کو کاٹ کر اس کا ایک حصہ جسر الاعلیٰ پر اور دوسرا جسر الاسفل پر نصب کر دے سندی نے حسب حکم جعفر کے جسد کو قطع کر کے مختلف مقامات میں نصب کر دیا نیز خدمتگاروں نے ان ہدایاں کی جو ان کو دی گئی تھیں بجا آوری کی، فضل، جعفر اور محمد کے چھوٹے چھوٹے بچے گرفتار کر کے رشید کی خدمت میں پیش کئے گئے رشید نے ان کو چھوڑ دیا انھوں نے یہ اعلان کر دیا کہ براۓ کے تمام حقوق ملکی بابتہ حفاظت جان و مال سلب کئے جاتے ہیں البتہ انھوں نے محمد بن خالد اس کی اولاد اور ملازموں کو اس حکم سے اس لئے مستثنیٰ کر دیا کہ ان کو معلوم ہوا کہ صرف یہی ان میں ایسا شخص ہے جو ان کا سچا خیر خواہ رہا ہے اور وہ اس سازش میں شریک نہیں ہے جو دوسرے براۓ ان کے خلاف کر رہے تھے، عمر سے روانہ ہونے سے پہلے انھوں نے یحییٰ کو چھوڑ دیا یحییٰ کے بیٹوں فضل، محمد اور موسیٰ اور ابوالہدیٰ ان کے بہنوئی کو ہرثمہ بن امین کی نگرانی میں دیدیا یہ ان کو لے کر رقبہ آیا جس روز رشید رقبہ آئے اسی دن انھوں نے ابراہیم بن عثمان بن ہشیک کو انس بن ابی الشیخ کے قتل کا حکم دیا اور قتل کے بعد اسے سولی پر لٹکا دیا گیا، یحییٰ بن خالد کو فضل اور محمد کے ساتھ



دیر القایم میں قید کر دیا گیا اور ان کی نگرانی کا ذمہ دار مسرور اور ہرثمہ بن اعین کو بنایا گیا، رشید نے کچھ ملازم اور دوسری ضروریات زندگی ان کے ساتھ رہنے دیں، فضل کی ماں زبیدہ بنت نبیر اور دنا نبیر یحییٰ کی جاریہ اور کچھ اور خدمتگاروں اور لونڈیوں کو ان کے ساتھ رہنے کے لئے کر دیا گیا۔ ان لوگوں کو حالت قید میں کوئی تکلیف نہ تھی البتہ جب رشید کا عبد الملک بن صالح پر غنا ہو اور اب لوگوں نے پھر اس کی اور برا مکہ کی رشید سے مزید شکایتیں کیں تو جس طرح عبد الملک کے ساتھ سختی کا سلوک کیا جانے لگا اسی طرح برا مکہ پر بھی اب سختیاں ہونے لگیں۔

جعفر بن ابی اسحاق اللہبی بیان کرتا ہے کہ جس رات کو رشید نے جعفر کو قتل کیا اس کی دوسری صبح کو انس بن ابی اسحاق ان کی خدمت میں پیش کیا گیا، رشید کے اور اس کے درمیان کچھ مکالمہ ہوا رشید نے اپنی منہ کے نیچے سے ایک تلوار نکالی اور حکم دیا کہ ابھی اس سے اس کی گردن اڑا دی جائے اس وقت انھوں نے اپنی مثال میں یہ شعر پڑھا جو اس سے قبل انس کے قتل کے موقع پر کہا گیا تھا۔

تَلَطَّ السِّيفُ مِنْ شَوْقٍ إِلَى الْإِنْسِ      فَالسِّيفُ يَلْحِظُ وَالْإِقْدَارُ يَنْتَظِرُ  
تلوار نے بنیابی سے انس کی جانب اپنی زبان وراز کی، اب تلوار غور

سے دیکھ رہی ہے اور موت منتظر ہے۔ انس کو قتل کر دیا گیا اس کے قتل سے پہلے ہی تلوار پر خون دوڑ گیا تھا رشید کہنے لگے اللہ عبد اللہ بن مصعب پر رحم کرے اس کی تلوار کیسی اچھی ہے، مگر تمام دوسرے لوگ یہ کہتے ہیں کہ یہ تلوار زبیر بن العوام کی تھی، بعض ارباب سہر نے یہ بات بیان کی ہے کہ عبد اللہ بن مصعب رشید کا جاسوس تھا یہ تمام لوگوں کی خبریں ان سے جا کر بیان کرتا تھا اس نے انس کے متعلق کہا تھا کہ یہ زندیق ہے اسی وجہ سے رشید نے اسے قتل کر دیا یہ برا مکہ کے دوستوں میں تھا۔

سندی بن شاہک بیان کرتا ہے کہ میں ایک دن بیٹھا ہوا تھا کہ یکایک



ایک شاگرد پیشہ نے جو ڈاک کے ذریعہ سفر کر کے آیا تھا ایک چھوٹا سا خط مجھے دیا میں نے اس کی ہر توڑی تو دیکھا کہ وہ خط خود امیر المومنین کے ہاتھ کا لکھا ہوا ہے اور اس میں تحریر ہے۔

”بسم اللہ الرحمن الرحیم“ اسے سندی جب تم میرے اس خط کو پڑھو اگر بیٹھے ہو فوراً اٹھ کھڑے ہو اور اگر کھڑے ہو تو بغیر بیٹھے اسی وقت میرے پاس پہنچو میں نے سواری منگوائی اور اسی وقت ان کی خدمت میں روانہ ہو گیا رشید اس وقت عمر میں تھے ان کو میرا سخت انتظار تھا چنانچہ اس کے بعد عباس بن الفضل بن الربیع نے مجھ سے بیان کیا کہ امیر المومنین دریا کے فرات میں ایک کشتی پر سوار تمہارا انتظار کر رہے تھے اتنے میں ایک غبار اٹھا مجھ سے کہنے لگے کہ عباس یہ ضرور سندی اور اس کے ہمراہی ہوں گے میں نے کہا بیشک امیر المومنین میرا بھی یہی خیال ہے اتنے میں تم آپہنچے۔

میں اپنی سواری سے اتر کر ٹہر گیا رشید نے مجھے پاس بلوایا میں سامنے جا کر مودب خاموش کھڑا ہو گیا تھوڑی دیر کے بعد انھوں نے خدمتگاروں کو برخواست کا حکم دیا وہ چلے گئے اور اب وہاں صرف عباس بن الفضل اور میں رہ گئے، تھوڑی دیر خاموش رہنے کے بعد اب انھوں نے عباس سے کہا کہ تم بھی جاؤ اور حکم دیا کہ وہ تختے جو کشتی پر بچھائے گئے ہیں اٹھائے جائیں عباس نے حکم کی بجا آوری کی مجھ سے کہا قریب آؤ میں ان کے قریب گیا یو چھا جانتے ہو کہ میں نے تم کو کیوں بلایا ہے میں نے اپنی قطعی لاعلمی ظاہر کی کہنے لگے میں نے تم کو ایک ایسے کام کے لئے بلایا ہے کہ اگر اس کی خبر میری قیص کے بوتا م کو ہو جائے تو میں اسے ابھی فرات میں پھینک دوں اچھا تمہارے خیال میں میرا سب سے معتد علیہ امیر کون ہے میں نے کہا ہرثمہ کہنے لگے ٹھیک کہتے ہو اور میرا سب سے زیادہ معتد علیہ خادم کون ہے میں نے کہا مسرور الکبیر کہنے لگے بالکل ٹھیک کہتے ہو اچھا تم اسی وقت جاؤ اور نہایت تیز گامی سے طی مسافت کر کے مدینۃ السلام پہنچو وہاں پہنچتے ہی اپنے بھروسہ کے آدمیوں اور



فوجی دستوں کو جمع کر کے حکم دو کہ وہ اور ان کے شاگرد پیشہ کیل کاٹنے سے  
درست رہیں اور بگل کی آواز پر تم براکہ کے مکانات جانا اور سب کی پہرہ بندی  
کرنا ایک ایک ڈیوڑھی کی ناکہ بندی اپنے فوجی دستوں کے ایک ایک  
سردار کے سپرد کر دینا کسی شخص کو نہ اندر آنے دینا نہ باہر جانے دینا البتہ  
محمد بن خالد کے ساتھ کوئی تعارض نہ کرنا یہ ناکہ بندی میرے حکم کے لئے  
تک برابر قائم رہے۔

اب تک انہوں نے براکہ کو نہیں چھڑا تھا۔ میں تیزی سے گھوڑے  
کو دوڑاتا ہوا مدینہ اسلام آیا میں نے اپنے تمام آدمی جمع کر کے ان کو حسب الحکم  
ہر کام کے لئے تیار کر لیا تھوڑی ہی دیر کے بعد ہرثمہ بن اعین جعفر بن یحییٰ  
کا مقتول جسد ایک خچر پر بلا زین کے بار کئے ہوئے لے کر میرے پاس  
پہونچا اور امیر المومنین کا خط مجھے دیا جس میں مجھے حکم دیا گیا تھا کہ میں اس  
شخص جسد کے دو ٹکڑے کر کے اس کو تین ٹکڑوں پر لٹکا دوں میں نے  
حسب الحکم بجا آوری کی۔

محمد بن اسحق کہتا ہے کہ جعفر کا جسد بہت دن تک اسی طرح مصلوب  
رہا، جب رشید خراسان جانے لگے تو میں بھی اس مقام سے گذرا اور میری  
نظر اس پر پڑی جب وہ دریا کے مشرقی کنارے پر حزمیہ بن خازم کے دروازے  
آئے تو انہوں نے ولید بن حشم الشاری کو جیل خانہ سے طلب کر کے احمد  
بن جفید الخثلی اپنے مشہور تلور کے کو اس کی گردن اڑا دینے کا حکم دیا  
احمد نے اسے قتل کر دیا اس وقت انہوں نے سندھی کو دیکھا اور کہا کہ مناسب  
یہ معلوم ہوتا ہے کہ اسے (یعنی جعفر) جلا دیا جائے ان کے جانے کے بعد  
سندھی نے کانٹے اور ایندھن جمع کر کے جعفر کی لاش جلا ڈالی۔  
جب رشید نے جعفر بن یحییٰ کو قتل کر دیا تو کسی نے یحییٰ سے کہا کہ  
امیر المومنین نے تمہارے بیٹے جعفر کو قتل کر دیا ہے اس نے کہا اسی طرح  
ان کا بیٹا قتل کیا جائے گا۔ پھر اس سے کہا گیا کہ تمہارے تمام مکان  
ویران و برباد کر دئے گئے یحییٰ نے کہا اسی طرح ان کے قصر و ایوان



ویران ہو جائیں گے۔

بشار الترقی نے بیان کیا ہے کہ جس دن کے آخر میں رشید نے جعفر کو قتل کیا ہے اس روز وہ جبکہ عمر میں فروکش تھے شکار کے لئے گئے یہ جمعہ کا دن تھا اور صرف جعفر بن یحییٰ تنہا ان کے ہمراہ تھا ان کے دونوں ولی عہد بیٹے بھی ساتھ نہ تھے جعفر ان کے ساتھ ساتھ چل رہا تھا انھوں نے اپنا ہاتھ اس کے شانے پر رکھ چھوڑا تھا اور اس سے پہلے خود اپنے ہاتھ سے انھوں نے جعفر کو غالیہ ملا تھا۔

وہ اس تمام دن ایک لمحہ کی جدائی بھران کے ہمراہ تھا سرشام شکار سے واپس آئے جب رشید محل میں جانے لگے انھوں نے جعفر کو سینے سے لگا لیا اور کہنے لگے کہ اگر آج میری رات عورتوں کے لئے مخصوص نہ ہوتی تو میں تم کو جدا نہ کرتا تم اپنی قیام گاہ جاؤ اور وہاں خوب دور شراب چلاؤ۔ او عیش و طرب کی بزم مناؤ تاکہ جو کیفیت میری ہو وہی لطف تم کو بھی حاصل ہو۔ جعفر نے کہا بخدا میں ان چیزوں کا دلدادہ نہیں ہوں میں تو صرف آپ کی محبت میں ان چیزوں سے لطف اندوز ہو جاتا ہوں۔

رشید کہنے لگے تم کو میری جان کی قسم ہے آج ضرور پناہ ان کے پاس سے اپنی قیام گاہ آیا اس رات رشید کے خدمتکار گھنٹے گھنٹے کے بعد نفل، بخورات اور پھول لے کر اس کے پاس آتے رہے جب رات اچھی طرح بھیک گئی انھوں نے مسرور کو اس کے پاس بھیجا اور اسی کی نگرانی میں جعفر کو قید کر دیا گیا اور پھر اس کے حکم سے اسے قتل کر دیا گیا، فضل، محمد اور موسیٰ بھی قید کر دیے گئے سلام الارش کو یحییٰ کے دروازے پر متعین کیا گیا البتہ محمد بن خالد یا اس کے بیٹوں اور ملازمین سے کوئی تعارض نہیں کیا گیا۔

سلام یہ کہتا ہے اس وقت جب کہ یحییٰ کے مکان کے پردے کھول دیے گئے تھے اور اس کا تمام مال ضبط کر کے قلمبند کر لیا گیا تھا اس کے پاس آیا کہنے لگا اے ابوسلمہ قیامت اسی طرح آئے گی



جب میں پلٹ کر رشید کی خدمت میں آیا تو میں نے بچی کی بات ان سے بیان کی جسے سن کر وہ دیر تک سر نیچا کئے سوچتے رہے۔

ایوب بن ہارون بن سلیمان بن علی بیان کرتا ہے کہ چونکہ میں بچی سے خاص تعلق رکھتا تھا اس بنا پر جب وہ انبار آیا تو میں اس سے ملنے گیا میں اس شام کو جو اس کے عروج اور اقتدار کی آخری شام تھی اس کے پاس موجود تھا یہ اپنی تباہ کن کشتی میں بیٹھ کر امیر المومنین کی خدمت میں گیا اور فوج خاصہ کے سردار کے دروازے سے انکی خدمت میں باریاب ہوا اس نے لوگوں کی ضروریات دوسرے مہات سلطنت سرحدوں کی اصلاح اور بحری لڑائی وغیرہ کے متعلق معاملات کو ان سے بیان کیا اور ضروری احکام حاصل کئے ان کے پاس سے نکل کر اس نے لوگوں سے کہا کہ امیر المومنین نے تمہاری درخواستیں قبول کر لی ہیں اور ان کے متعلق احکام دے دیئے ہیں اس نے ابوصالح یحییٰ بن عبدالرحمن کو بلا کر حکم دیا کہ ان افرامین کو نافذ کر دو پھر وہ ہم سے ابو مسلم اور اس کے معاذ بن مسلم کو روانہ کر دینے کے واقعات بیان کرتا رہا بعد مغرب وہ اپنے مکان میں چلا گیا اسی رات کی صبح کو ہم کو جعفر کے قتل اور براک کے زوال کی خبر ملی میں نے اس کو جعفر کی تعزیت لکھی اس کے جواب میں اس نے لکھا کہ ”ہم اللہ کے فضل سے خوش ہیں اور جانتے ہیں کہ اس میں ہماری بھلائی ہوگی، اللہ تعالیٰ کبھی اپنے بندوں سے بغیر ان کے گناہوں کے مواخذہ نہیں کرتا اور تیرا رب ہرگز بھی اپنے بندوں پر ظلم نہیں کرتا بلکہ اکثر اوقات وہ معاف کر دیتا ہے اور اس پر اللہ کا شکر ہے“

جعفر شب شنبہ غرہ ماہ صفر ۱۸۰ ہجری میں سن ۳۱۱ سال کی عمر میں قتل کیا گیا، وزارت سترہ سال براک میں رہی۔

مسرور نے بیان کیا ہے کہ میں نے رشید سے عرض کیا کہ جعفر عرض پر داز ہے کہ صرف ایک مرتبہ آپ اسے دیکھ لیں کہنے لگے کہ یہ نہیں ہو سکتا وہ جانتا ہے کہ اگر میری نظر اس پر پڑ گئی تو پھر میں اسے



قتل نہیں کروں گا۔  
اکثر شعرائے عصر نے ان کے متعلق قصائد اور ان کے مرثیے  
لکھے،

اس سال دمشق میں مضر بن ابی یزید اور یزید بن ابی سہب  
ہو رشید نے محمد بن منصور بن زیاد کو دمشق بھیجا اس نے ان کے درمیان  
مصالحت کرا دی۔

اس سال مصلحہ میں زلزلہ آیا جس سے شہر پناہ کا کچھ حصہ منہدم ہو گیا  
اور تھوڑی دیر رات میں آبرسانی کا سلسلہ مسدود ہو گیا۔ اس سال عبدالسلام  
خارجی نے آمد میں خروج کیا یحییٰ بن سعید العقیلی نے اسے قتل کر دیا۔ اس سال  
یعقوب بن داؤد نے رقبہ میں وفات پائی۔

اس سال رشید نے اپنے بیٹے قاسم کو کفار سے جہاد کرنے موصوم کرنا  
میں بھیجا اور اسے اپنا ذریعہ تقرب بنانے کے لئے اللہ کی راہ میں قربان  
ہونے کے لئے بخش دیا اور اسے عواصم کا والی مقرر کر دیا۔  
اس سال عبدالملک بن صالح پر رشید کا عتاب نازل ہوا اور انھوں  
نے اسے قید کر دیا۔

## عبدالملک بن صالح پر رشید کا غضب

اور اس کی وجہ

احمد بن ابراہیم بن اسماعیل نے بیان کیا کہ عبدالملک بن صالح کا ایک  
بیٹا عبدالرحمن تھا یہ سربر آوردہ آدمی تھا عبدالملک اسی سے اپنی کنیت کرتا  
تھا یہ عبدالرحمن اپنے باپ کی اکثر شکایت کرتا رہتا تھا اس نے اور قمامہ  
نے رشید سے عبدالملک کی شکایت کی کہ وہ خلافت کا امیدوار ہے رشید



نے اسے پکڑ کر فضل بن الربیع کے پاس قید کر دیا۔

بیان کیا گیا ہے کہ جب رشید عبدالملک سے ناراض ہوئے تو وہ ان کی خدمت میں پیش کیا گیا رشید نے اس سے کہا کیا جس قدر عظیم احسان میں نے تجھ پر کئے ہیں تو ان پر پانی پھیر رہا ہے اور ان نعمتوں کی ناشکری کرتا ہے عبدالملک نے کہا حقیقت حال یہ نہیں ہے اگر میں ایسا کرتا تو مجھے ندامت سے دوچار ہونا پڑتا اور سزا کا مستوجب ہوتا یہ سب کچھ حاسدوں کی شرارت ہے، چونکہ مجھے آپ کی جناب میں قربت دوستی اور دیرینہ نیازمندی حاصل ہے اس وجہ سے سب لوگ مجھ سے جلتے ہیں آپ امت اسلام کے لئے رسول اللہ کے جانشین اور ان کے خاندان کے لئے ان کے امین ہیں امت پر آپ کی اطاعت اور خیر خواہی اور آپ پر اس کے معاملہ میں انصاف اتفاقیہ واقعات میں بروہاری اور خطاؤں پر معافی فرض ہے۔ رشید نے کہا زبان سے اس طرح خوشامد کی باتیں بناتے ہو اور اپنے دل میں میرے خلاف منصوبے تیار کرتے ہو یہ دیکھو تمھارا کاتب قمارمہ موجود ہے یہ تمھارے دل کی کھوٹ اور فساد نیت کو تمھارے منہ پر بیان کرے گا سنو وہ کیا کہتا ہے عبدالملک نے کہا اس نے آپ سے بالکل خلاف واقعہ بات کہی ہے اور ممکن ہے کہ وہ میرے سامنے مجھ پر افترا اور بہتان لگا سکے۔

قمارمہ طلب کیا گیا رشید نے اس سے کہا بغیر کسی خوف اور تردد کے صاف صاف بیان کرو اس نے کہا میرا یہ دعویٰ ہے کہ یہ آپ سے غدیر کرنے اور آپ کی مخالفت کے لئے کمر بستہ ہے، عبدالملک نے کہا قمارمہ تم کیا کہہ رہے ہو اس نے کہا بیشک تم چاہتے ہو کہ امیر المومنین کو اچانک قتل کرو عبدالملک کہنے لگا جب یہ میرے منہ پر مجھ پر بہتان باندھ رہا ہے تو میرے عقب میں تو اس نے کیا کچھ میرے خلاف جھوٹی باتیں نہ کہی ہوں گی۔

رشید نے کہا اور یہ کچھ تمھارا بیٹا عبدالرحمن موجود ہے اس نے مجھ سے تمھاری سرکشی اور فساد نیت کی شکایت کی ہے۔ اگر مجھے تمھارے



خلافت کسی دلیل اور ثبوت کی ضرورت ہو تو ان دونوں سے زیادہ ثقہ شاہد  
تمھارے معاملہ میں اور کون ہو سکتا ہے ان کے بیان کا تمھارے پاس کیا  
جواب ہے عبد الملک نے کہا ان دو گواہوں میں سے ایک سرکاری مامور  
معلوم ہوتا ہے اور دوسرا وہ ہے جسے میں نے اپنی الفت پیری سے خارج  
کر دیا ہے اس وجہ سے وہ میری شکایت کرنے پر مجبور ہے جو شخص اسی کام  
کے لئے مقرر کیا گیا ہے اس کا ایسا میری نسبت کہنا درست ہے اور اگر کہنے  
والا عاق ہے تو وہ پہلے ہی ناحق شناس اور ناشکر ہے اللہ عزوجل نے خود  
اپنے کلام میں ایسے شخص کی عداوت سے مطلع کر کے تنبیہ کر دیا ہے اللہ تعالیٰ  
فرماتا ہے ان من انزواجک واولادک واکوعد واکوفا حدسہم و ترجمہ بیشک  
تمھاری بیویوں اور اولاد میں سے تمھارے دشمن بھی ہیں تم ان سے تنبیہ

رہو۔

اس گفتگو کے بعد رشید دربار سے اٹھ کھڑے ہوئے کہنے لگے اگرچہ  
تمھارا معاملہ بالکل واضح ہو چکا ہے مگر جب تک مجھے تمھارے بارے میں اللہ  
کی مرضی کا علم نہ ہو میں کوئی کارروائی نہیں کرنا چاہتا اسی کو میں اپنے اور  
تمھارے درمیان حکم بناتا ہوں عبد الملک نے کہا میں اس بات سے  
بالکل خوش ہوں اللہ حکم ہو اور امیر المومنین حاکم کیوں کہ میں جانتا ہوں  
کہ امیر المومنین اپنی خواہش اور ارادے پر اللہ کے حکم اور اس کی کتاب کو ترجیح  
دیں گے اور اسی کو اختیار کریں گے۔

اس کے بعد رشید نے ایک دوسری مجلس اس معاملہ کے لئے منعقد  
کی عبد الملک نے دربار میں آکر سلام کیا رشید نے اس کا جواب نہیں دیا  
عبد الملک نے کہا کہ آج تو اس معاملہ کے متعلق میں کوئی جواب دہی نہیں کرتا  
رشید نے پوچھا کیوں اس نے کہا اس وجہ سے کہ اس کی ابتدا ہی خلاف  
سنت ہوئی ہے تو اس کا انجام معلوم ہے رشید نے پوچھا کیا ہوا اس نے  
کہا میں نے آپ کو سلام کیا آپ نے اس کا جواب تک نہیں دیا کہم از کہم  
آپ میرے ساتھ عوام کا سا برتاؤ تو کریں رشید نے کہا سنت رسول اللہ صلی



اقتدا میں اور عدل کے لئے انہماک اختیار میں اور اس لئے کہ سلام کی عادت رہے  
 میں تم کو سلام کرتا ہوں السلام علیکم۔ عبد الملک سے خطاب کرتے کرتے  
 اب انہوں نے سلیمان بن ابی جعفر کی طرف مڑ کر کہا اے ایدہ حیات ویرید قتلی  
 الی آخرہ، (ترجمہ) میں تو اس کی حیات چاہتا ہوں اور وہ میرے قتل  
 کے ورپے ہے، اس کے بعد انہوں نے کہا بخدا گویا اپنی آنکھ سے دیکھ  
 رہا ہوں کہ خون کی نالیاں بہ رہی ہیں اور آتش جنگ مشتعل ہے، جس میں ہاتھ  
 اور سر کٹ کٹ کر گر رہے ہیں، ذرا دم لو۔ کچھ خبر ہے اللہ نے میرے ذریعہ  
 دشوار کو تمھارے لئے سہل کیا ہے، کدورت کو صاف کیا ہے اور تمام معاملہ  
 کو درست کیا ہے، اس مصیبت سے پہلے جس میں تمھارے ہاتھ اور پاؤں کٹ  
 جائیں گے میں تم کو آگاہ کرتا ہوں اور ڈراتا ہوں کہ اپنے آپ کو بچاؤ۔  
 عبد الملک نے کہا امیر المومنین آپ اس خلافت کے معاملہ میں جو اللہ  
 نے آپ کو دی ہے اور اس رعایا کے بارے میں جس کی نگرانی اللہ نے آپ  
 کی سپرد کی ہے اللہ سے ڈرتے رہیں شکر گزاری کے بجائے ناپاس شناسی  
 اختیار نہ کریں، صلہ کے بجائے سسرانہ دیں۔ بخدا میں نے ہمیشہ آپ کے ساتھ  
 خلوص برتنا ہے اور سچی اطاعت شعاری کی ہے میں نے اپنے ان دونوں  
 قوی بازوؤں کے زور سے جو یلیم کے دونوں ستونوں سے زیادہ سخت اور  
 مضبوط ہیں آپ کی حکومت کی چولیں مضبوط کی ہیں اور آپ کے دشمن کو تباہ و برباد کیا ہے  
 میں خدا کا واسطہ دے کر آپ سے کہتا ہوں کہ آپ محض ایک جھوٹے  
 مفتری کی جھوٹی شکایت اور ایک جانی دشمن کی چسلی کی بنا پر اپنے ایک  
 عزیز قریب سے بدگمان نہ ہوں اور اس سے اپنا تعلق ختم نہ کریں میں نے  
 نہایت دشوار کاموں کو آپ کے لئے سہل کیا ہے اور تمام امور سلطنت  
 کو درست کیا ہے میں نے آپ کی اطاعت کو لوگوں کے قلوب میں جانشین  
 کیا ہے کتنی راتیں ایسی مجھ پر گزری ہیں کہ ان میں میں نے آپ کی خاطر  
 سخت تکلیف اٹھائی ہے اور کتنے نازک مواقع ایسے پیش آئے ہیں جہاں  
 میں آپ کے لئے ثابت قدم رہا ہوں ان مواقع پر میری مثال ان شعروں



کی مصداق تھی جو بنی جعفر بن کلاب کے کسی شخص نے کہے ہیں۔

وَمَقَامُ ضَيْقٍ فَرَجَتْهُ ۖ بَيْنَانِي وَلِسَانِي وَجَدَل

لَوْ قَوْمُ الْفِيلِ أَوْ فَيَّالَهُ ۖ ذَلَّ عَنْ مِثْلِ مَقَامِي وَجَلَّ

بہت سے ایسے مشکل مواقع پیش آئے کہ میں نے ان کو اپنے ہاتھ زبا  
اور طاقت سے سہل بنا دیا کہ اگر وہاں زبردست ہاتھی ہوتا تو وہ بھی اپنی جگہ  
چھوڑ کر ہٹ جاتا۔

رشید نے کہا اگر میں بنی ہاشم پر مہربان نہ ہوتا تو ضرور تجھے قتل کرتا۔  
زید بن علی بن الحسین العلوی بیان کرتا ہے کہ جب رشید نے عبدالملک  
بن صالح کو قید کیا تو عبداللہ بن مالک ان کا کو تو ال حاضر خدمت ہوا اور  
اس نے کچھ عرض کرنے کی اجازت چاہی رشید نے کہا کہو کیا ہے اس  
نے کہا امیر المؤمنین خدائے بزرگ و برتر کی قسم ہے کہ عبدالملک ہمیشہ سے آپ کا  
مخلص اور وفا شعار رہا ہے آپ نے اسے کیوں قید کر دیا۔ رشید نے کہا کیوں  
مجھے یہ اطلاع ملی ہے کہ وہ میرے خلاف سازش کر رہا ہے اور مجھے یہ  
اندیشہ ہے کہ وہ میرے ان دونوں بیٹوں امین اور مامون میں لڑائی کرادے گا  
اگر تم یہ مناسب سمجھتے ہو کہ ہم اسے قید سے رہا کر دیں تو ہم تمہاری ذمہ داری  
پر اس کے لئے تیار ہیں چھوڑ دیں گے۔ عبداللہ بن مالک نے کہا اب جب کہ  
آپ نے اسے قید ہی کر دیا ہے تو میں یہ تو مناسب نہیں سمجھتا کہ فوراً اسے  
رہا کر دیا جائے البتہ یہ مناسب سمجھتا ہوں کہ اسے صرف نظر بند کر دیا جائے  
اور وہاں اس کا وہی اعزاز قائم رہے جو آپ کے اور اس کے شایان  
ہے۔ رشید نے کہا البتہ اس کے لئے میں تیار ہوں۔

رشید نے فضل بن الربیع کو طلب کیا اور حکم دیا کہ تم عبدالملک  
بن صالح کے پاس اس کے قید خانے میں جاؤ اور کہو کہ تم کو حالت قید  
میں جن جن ضروریات کی ضرورت ہو اس کے متعلق حکم دے دو انکو بھیجا کر دیا  
جائے گا۔ فضل نے اس سے پوچھ کر اس کے مطالبات رشید سے



بیان کئے۔

اسی سلسلہ میں ایک دن رشید نے عبد الملک بن صالح سے کہا کہ تو صالح کا بیٹا نہیں ہے اس نے پوچھا پھر میں کس کا ہوں رشید نے کہا تو مروان الجوری کا بیٹا ہے عبد الملک کہنے لگا دونوں بڑے جواں مرد تھے مجھے کچھ پروا نہیں کسی کا بھی ہوں۔

رشید نے اسے فضل الزبیع کی نگرانی میں قید کر دیا یہ رشید کی زندگی میں مقید رہا ان کی وفات کے بعد محمد نے اسے رہا کر کے شام کا صوبہ دار مقرر کر دیا۔ اس نے رقبہ کو اپنا مستقر بنایا اس نے محمد سے یہ بھی عہد کیا تھا کہ اگر تم مارے گئے اور میں اس وقت زندہ رہا تو بھی میں کبھی ماموں کے ہاتھ پر بیعت نہیں کروں گا مگر یہ محمد سے پہلے ہی مر گیا اور سرکاری مکانات میں سے کسی جگہ دفن کیا گیا، جب ماموں اپنے عہد خلافت میں روم جانے لگے تو انہوں نے عبد الملک کے کسی بیٹے کو حکم بھیجا کہ تم اپنے باپ کو میرے مکان سے نکال لے جاؤ چنانچہ اس کی ہڈیاں دفن سے برآمد کر کے دوسری جگہ منتقل کی گئیں۔ اس نے محمد سے یہ بھی کہا تھا کہ اگر کبھی تم کو اپنی جان کا خوف ہو تم میرے پاس آ جا نا خدا کی قسم میں تمہاری حفاظت کروں گا۔

بیان کیا گیا ہے کہ اسی زمانے میں رشید نے یحییٰ بن خالد سے کہلا کر بھیجا کہ عبد الملک بن صالح میرے خلاف بغاوت کرنا چاہتا ہے تم اس سے باخبر ہو لہذا اس کے متعلق تم کو جو بات معلوم ہو اس سے مجھے اطلاع دو اگر تم مجھ سے سچا واقعہ بیان کرو گے تو میں تم کو بحال کر دوں گا یحییٰ نے کہا بھلا امیر المومنین میں اس بات سے قطعی ناواقف ہوں کہ عبد الملک نے کوئی ایسا منصوبہ باندھا ہو جو آپ کے خلاف ہو اور اگر مجھے کوئی ایسی اطلاع ملتی تو آپ نہیں بلکہ میں اس کا حریف ہوتا کیونکہ آپ کی حکومت تو اصل میں میری حکومت تھی اور اس کی نیکی اور بدی کا تمام اثر مجھ پر تھا ایسی صورت میں عبد الملک کے لئے



یہ بات کیونکر مناسب تھی کہ وہ مجھے اپنے منصوبے میں شامل کرنے کی آرزو کرتا اور اگر میں اس کا ساتھ دینے کے لئے آمادہ بھی ہو جاتا تو مجھے اس بات کی امید ہرگز نہ ہوتی کہ جو مرتبہ اور عزت رسوخ اور اقتدار آپ نے مجھے دیا ہے وہ مجھے وہ دیتا۔ خدا کے لئے آپ میرے متعلق ایسا گمان ہرگز نہ کریں بلکہ میں تو یہ چاہتا ہوں کہ عبدالملک ایک معتد اور ذمہ دار آدمی ہے میری خوشی تو یہ ہے کہ ایسا آدمی آپ کے ساتھ رہے اور اس کی نیک چلنی عزت نفس اور بردباری کی وجہ سے جس کے آپ خود مداح تھے آپ اس کے ساتھ اپنے دوستانہ تعلقات قائم رکھیں۔

جب رشید کے پیامبر نے ان سے آکر بھٹی کا یہ جواب عرض کیا انہوں نے اسے دوبارہ اس کے پاس بھیجا اور کہا کہ اس سے جا کر کہہ دو کہ اگر وہ عبدالملک کی اس سازش کا پتہ نہ دے گا تو میں اس کے بیٹے فضل کو قتل کر دوں گا بھٹی نے کہا کہ جا کر عرض کر دو کہ ہم آپ کے قبضہ میں ہیں آپ جو چاہیں کریں بالفرض اگر اس واقعہ میں کوئی بھی اصلیت ہو تو اس کا مجرم میں ہوں نہ کہ فضل، فضل نے کیا کیا ہے کہ اسے اس کی سزا دی جائے پیامبر نے فضل سے کہا کہ چونکہ امیر المومنین کے حکم کی بجا آوری ضروری ہے لہذا موت کے لئے تیار رہو۔ فضل کو یقین ہو گیا کہ میں اب مارا جانے والا ہوں اس نے اپنے باپ سے آخری ملاقات کی اور وصیت ہوا اس لئے بھٹی سے کہا آپ مجھ سے خوش ہیں بھٹی نے کہا کہ ہاں میں تم سے راضی ہوں اور اللہ بھی تم سے راضی ہو، تین دن تک باپ بیٹے ایک دوسرے سے علیحدہ رکھے گئے مگر جب کوئی بات بھٹی کے خلاف ثابت نہ ہوئی تو پھر ان دونوں کو حسب سابق یکجا کر دیا گیا۔ چونکہ اس زمانے میں بدامی کے دشمن مسلسل رشید سے ان کی شکایتیں کرتے رہتے تھے اس وجہ سے رشید نے بہت سخت سخت خطا ان کو لکھے۔

جب مسرور نے قتل کے لئے لے جانے کے لئے فضل کا ہاتھ



پڑا تو اس وقت یحییٰ سے ضبط نہ ہو سکا اور اس نے اپنے دل کا غبار نکالا اور مسرور سے کہا کہ رشید سے جا کر کہہ دو کہ اسی طرح تمہارا بیٹا بھی مارا جائیگا مسرور کہتا ہے کہ جب رشید کا غصہ فرو ہوا تو انہوں نے مجھ سے پوچھا کیا ہوا میں نے یحییٰ کا قول اس سے بیان کیا کہنے لگے مجھے اس کے کہنے سے اندیشہ ہو گیا ہے کیونکہ بہت کم ایسا ہوا ہے کہ مجھ سے کوئی بات آئندہ کے لئے کہی گئی ہو اور وہ اسی طرح پیش نہ آئی ہو۔

ایک دن رشید سیر کے لئے جا رہے تھے عبد الملک بن صالح بھی سواری میں ہمراہ تھا جبکہ وہ رشید کے ساتھ ساتھ جا رہا تھا کہ ایک پہلو سے یکایک ایک شخص نے بلند آواز سے رشید سے کہا کہ امیر المومنین اس کی امیدوں کا خاتمہ کر دیجئے اس کی آزادی سلب کر لیجئے اور اس کی مشکیں بندھو ادھیجئے اگر آپ ایسا نہ کریں گے تو یہ آپ کے خلاف بغاوت کرے گا۔

رشید نے عبد الملک کو دیکھا اور کہا سنتے ہو یہ کیا کہہ رہا ہے اس نے کہا یہ نافرمان، سازشی جاسوس اور حاسد ہے رشید نے کہا تم سچ کہتے ہو دوسرے لوگ اپنی ناقابلیت کی وجہ سے پیچھے رہ گئے اور تم آگے بڑھ گئے اپنی کوتاہی اور ناقابلیت کی وجہ سے ان کے دلوں میں حسد کی چنگاریاں دبی ہوئی ہیں اسی لئے وہ تمہاری شکایتیں کرتے ہیں، عبد الملک نے کہا خدا کرے کہ ان کے قلوب کی یہ آگ کبھی نہ بجھے اور وہ اسی طرح جل کر مریں تاکہ یہ تکلیف ان میں دو امانتوارث ہو جائے!

ایک مرتبہ رشید منہج سے جو عبد الملک کا مستقر تھا گزرے اور اس کے مکان کو دیکھ کر پوچھا یہ تمہارا مکان ہے عبد الملک نے کہا کہ اصل میں تو یہ جناب والا کا ہے اور اسی نسبت سے میرا بھی ہے انہوں نے پوچھا مکان کیسا ہے عبد الملک نے کہا کہ میرے متعلقین کی عمارت سے نیچا اور منہج کے دوسرے مکانوں سے بلند واقع ہوا ہے رشید نے پوچھا رات کیسی ہوتی ہے اس نے کہا تمام رات گویا صبح ہے!



اس سال ماہ شعبان میں قاسم بن الرشید روم کے علاقہ میں گھس گیا اور  
اس نے قرہ کا محاصرہ کر لیا۔ نیز اس نے عباس بن جعفر بن محمد بن الاشعث  
کو کسی دوسری سمت بھیجا اس نے قلعہ شان کا محاصرہ کر لیا جب محصورین  
محاصرہ کی شدت سے عاجز آ گئے تو روم نے مسلمانوں سے یہ درخواست  
کی کہ ہم ان تین سو بیس مسلمان قیدیوں کو جو ہمارے پاس ہیں رہا کر دیں گے  
اگر تم ان دونوں مقامات کو چھوڑ کر چلے جاؤ گے مسلمانوں نے یہ درخواست  
قبول کی اور قرہ اور قلعہ شان سے صلح کر کے واپس چلے گئے، اسی جہاد  
میں رومیوں کے علاقہ میں علی بن عیسیٰ بن موسیٰ نے وفات پائی یہ قاسم کے  
ساتھ تھا۔

اس سال بادشاہ روم نے اس صلح کو توڑ دیا جو اس سے قبل  
رومیوں اور مسلمانوں کے درمیان ہوئی تھی نیز اس نے زر ضمانت دینے  
سے انکار کر دیا۔

## رومیوں کا نقض معاہدہ

جس وجہ سے مسلمانوں اور ملکہ روم ریشی کے درمیان معاہدہ صلح  
طے پایا تھا اس کو ہم پہلے بیان کر چکے ہیں اس کے ایک عرصہ کے بعد  
رومیوں نے ملکہ کے خلاف بغاوت کر دی اسے تخت سے اتار دیا اور  
اب اس کی جگہ تقفور جس کے متعلق رومی یہ کہتے ہیں کہ وہ عرب کے قبیلہ  
غسان کے کسی شخص جفہ نام کی اولاد میں تھا بادشاہ بن بیٹھا۔ اس سے  
پہلے وہ روم کا افسر خراج تھا تخت سے علیحدگی کے پندرہ ماہ بعد ریشی  
مرگئی اب تقفور کا اقتدار اور اس کی حکومت استوار ہو گئی اور تمام  
رومی اس کے مطیع اور فرماں بردار ہو گئے اس نے رشید کو یہ خط  
لکھا۔



”یہ خط نقفور بادشاہ روم کی طرف سے رشید بادشاہ عرب کو ارسال کیا جاتا ہے اما بعد مجھ سے پہلے جو ملکہ تھی اس نے تم کو شطرنج کا رخ اور اپنے کو پیدل بنالیا تھا اور اسی کمزوری کی وجہ وہ تمکو زرفدیہ ادا کرتی تھی حالانکہ سزاوار یہ تھا کہ تم اسے زرفدیہ دیتے مگر یہ عورتوں کی فطری کمزوری اور حماقت تھی جس کی وجہ سے اس نے یہ بے عزتی گوارا کی میرے اس خط کو پڑھتے ہی تم تمام زرواصلات واپس کرو اور اور آئندہ کے لئے اپنی جان کی ضمانت کے لئے زرفدیہ ادا کرو ورنہ اب تمکو ارہمارے اور تمھارے درمیان حکم ہے۔

خط پڑھ کر رشید فرط غضب سے آگ ہو گئے اس حالت میں کسی شخص کو کچھ کہنے کی تو کیا مجال تھی کوئی ان کو دیکھ بھی نہیں سکتا تھا ان کے تمام مضامین اس خوف سے کہ مبادا ان کی کسی بات یا فعل سے وہ اور بھڑک اٹھیں دربار سے چلے گئے خود وزیر سلطنت پریشان تھا کہ اس حالت میں کوئی مشورہ دے یا انھیں اپنی صوابدید پر کاربند ہونے

دے۔

رشید نے دوات طلب کی اور اسی خط کی پشت پر اپنے

ہاتھ سے یہ جواب لکھا۔

”بسم اللہ الرحمن الرحیم“ یہ خط امیر المومنین ہارون کی جانب سے روم کے کتے نقفور کے نام بھیجا جاتا ہے، اے کافر زادے میں نے تیرا خط پڑھا اس کا جواب تو اپنی آنکھ سے دیکھ لے گا تجھے سننے کی نوبت بھی نہیں آئیگی والسلام“

رشید اسی دن رومیوں سے نبرد آزما ہونے چل کھڑے ہوئے وہ پیہم کوچ کرتے ہوئے ہر قلعہ پہنچے اس کا محاصرہ کر لیا اسے بزور شمشیر فتح کیا انھوں نے بہت سا مال غنیمت لوٹ لی غلام اور اسیران جنگ حاصل کئے، شہر کو برباد کر کے جلا دیا اب نقفور نے اس شرط پر کہ وہ سالانہ خراج ادا کرتا رہے گا صلح کی درخواست کی رشید نے



۱ سے منظور کر لیا۔

وہ اس مہم سے واپس ہو کر رتہ آتے تھے کہ ان کو اطلاع ملی کہ  
نقفور نے معاہدہ صلح کو توڑ کر اس کی خلافت ورزی کی ہے چونکہ سب سے  
نہایت شدید تھی اس وجہ سے نقفور کو ان کے واپس آنے کی ہرگز  
امید نہ تھی اسی اطمینان پر اس نے بد عہدی کی اس کی اطلاع دار الخلافہ  
آئی اس اندیشہ سے کہ مکرر پیش قدمی سب کے لئے باعث خطر ہوگی کسی  
شخص کو یہ جرأت نہ ہوئی کہ وہ اس کی اطلاع بلا واسطہ ان کو دے  
اہل چندہ کے ایک شاعر ابو محمد عبد اللہ بن یوسف نے جس کے متعلق  
یہ بھی بیان کیا جاتا ہے کہ یہ حجاج بن یوسف ایتھی ہے اس واقعہ کی ان  
کو خبر کرنے کے لئے اپنے اشعار کو ذریعہ ارسال بنایا۔ عبد اللہ بن یوسف  
اسماعیل بن ابوالقاسم ابوالقنایہ اور تھمی نے اس موضوع پر شعر کہے اور  
جب عبد اللہ بن یوسف نے اپنے اشعار سنائے تو شدید کہنے لگے کیا  
خوب نقفور نے یہ کیا ہے نیز ان کو اس بات کا بھی علم ہو گیا کہ ان کے  
وزرا نے ان تک اس خبر کو پہنچانے کی یہ ترکیب کی تھی اسے سنتے  
ہی وہ نہایت سخت محنت اور کلفت سفر برداشت کرتے ہوئے پھر  
اس کے مقابلے کے لئے پلٹے اور خود اس کے مرکز پر حملہ کر کے اس کا  
محاصرہ کر لیا اور اپنی تمام شرائط منوا کر اور اپنے دلی منصوبوں کو پورا کر کے  
وہاں سے واپس آئے۔

واقعی کے بیان کے مطابق اس سال ابراہیم بن عثمان بن نہیک  
قتل کیا گیا، واقعی کے علاوہ دوسرے ارباب سیر کہتے ہیں کہ ابراہیم  
۱۸۱ ہجری میں قتل کیا گیا۔

## ابراہیم بن عثمان بن نہیک کا قتل

ابراہیم بن عثمان اکثر جعفر بن یحییٰ اور برامکہ کا تذکرہ کرتا رہتا ان کی



محبت میں اور ان کی بربادی پر اظہار غم کے لئے رویا کرتا محض گریہ سے  
تجاوز کر کے وہ بڑا ملکہ کے بدلہ لینے والوں کے زمرہ میں شامل ہوا جب  
خلوت میں اپنی باندیوں کے ساتھ خوب شراب پی کر بدست ہو جاتا  
تو کہتا: ”غلام میری تلوار ذوالمنیہ مجھے دے“ اس نے اپنی تلوار کا نام  
ذوالمنیہ رکھا تھا غلام تلوار لا کر اسے دے دیتا یہ اسے بنیام سے نکال کر  
ہائے جھڑپاے میرے آقا پکارتا اور کہتا کہ میں تمہارے قاتل کو قتل  
کر کے رہوں گا اور تمہارے خون کا بدلہ ضرور لوں گا جب اس کی  
یہ بات بڑھ گئی اس کے بیٹے عثمان نے فضل بن الربیع سے اگر تمام  
قصہ بیان کیا فضل نے رشید کو اطلاع کی رشید نے عثمان کو بلایا اور  
پوچھا کہ یہ فضل نے کیا بات بیان کی ہے اس نے اپنے باپ کا تمام  
واقعہ بیان کیا رشید نے اس سے پوچھا کہ تمہارے علاوہ کوئی اور بھی  
شاید ہے اس نے کہا جی ہاں ان کا خدمتگار نوال، رشید نے پھر  
کسی کی اطلاع کے نوال کو اپنے پاس بلا کر اس سے پوچھا اس  
نے کہا کہ ابراہیم نے یہ بات ایک ڈو مرتبہ نہیں بلکہ متعدد بار کہی ہے  
مگر پھر بھی رشید کہنے لگے کہ یہ بات نامناسب ہے کہ میں اپنے ایک  
خاص آدمی کو ایک نو عمر چھوکرے اور ایک خستی کے بیان پر قتل  
کر دوں مگر اسے کہ ان دونوں نے اس کے خلاف اس لئے کوئی سازش  
کی ہو کہ لڑکا تو اپنے باپ کا عہدہ چاہتا ہو اور خدمتگار مدت دراز کی  
خدمت گزاری کی وجہ سے اس کا دشمن ہو گیا ہو۔

چند روز انھوں نے اس معاملہ میں کوئی مزید کارروائی نہیں  
کی خاموش رہے، پھر انھوں نے خیال کیا کہ ابراہیم بن عثمان کا اتھا  
لینا چاہئے تاکہ اس کی طرف سے جو بدگمانی اور اندیشہ ان کے دل  
میں پیدا ہو گیا ہے وہ بھی نکل جائے۔ انھوں نے اس غرض کے  
لئے فضل بن الربیع کو بلایا اور اس سے کہا کہ میں چاہتا ہوں کہ ابراہیم  
بن عثمان کے بیٹے نے اس کی جو شکایت کی ہے اس کے متعلق



ابراہیم کا امتحان لوں، جب دسترخوان اٹھا دیا جائے تم شراب منگو انا او  
ابراہیم سے کہنا کہ چونکہ امیر المومنین کے دل میں تمہاری خاص جگہ ہے اس  
لئے وہ چاہتے ہیں کہ آج تم ان کے ساتھ شراب میں شرکت کرو انہوں  
نے تم کو دعوت دی ہے حاضر رہو اور جب وہ ابھی طرح پی لے تم ہیں

تنہا چھوڑ کر باہر چلے جانا۔

فضل نے حسب عمل کیا پہلے تو ابراہیم شراب کے لئے تیار ہو کر  
بیٹھ گیا مگر جب فضل بن الربیع ایک دم جانے کے لئے کھڑا ہوا تو یہ  
بھی اٹھا مگر رشید نے اسے حکم دیا کہ اپنی جگہ پر بیٹھو، جب وہ بالکل  
مطمئن ہو کر بیٹھ گیا تو آپ رشید نے غلاموں کو اشارہ کیا کہ چلے جائیں  
وہ سب ہٹ گئے رشید نے اس سے کہا ابراہیم اگر میں اپنا کوئی  
خاص راز تم سے بیان کر دوں تو کیا تم اس کی حفاظت کرو گے اس  
نے کہا میرے آقا میں تو آپ کے غلامان خاص اور خادمان مستمد میں  
سے ہوں یہ کیونکر ممکن ہے کہ میں آپ کے راز کو افشا کروں گا۔

رشید نے کہا بہت روز سے میرے دل میں ایک بات ہے  
میں چاہتا تھا کہ تم سے بیان کروں اب میرے سینہ میں اتنی وسعت نہیں  
کہ اسے وہ منہ حال سکے اس کی وجہ سے میری رائیں بیداری میں گزرتی  
ہیں، ابراہیم نے کہا جناب والا ضرور مجھ سے بیان کریں میں کبھی دوبارہ  
اسے آپ سے بھی بیان نہیں کروں گا اور کبھی تنہائی میں بھی اسے اپنی  
زبان سے نہ نکالوں گا، رشید نے کہا سنو بات یہ ہے کہ بعض بن یحییٰ  
کو قتل کر کے میں اس قدر نادم ہوں کہ اس ندامت کا اظہار بھی الفاظ  
میں نہیں کر سکتا کاش میری سلطنت چلی جاتی مگر وہ زندہ رہتا اس کے  
قتل کے بعد سے نیند اور لطف زندگی میرے لئے حرام ہیں۔

ان الفاظ کو سنتے ہی ابراہیم کی آنکھوں سے لے اختیار  
اشک مسلسل رواں ہوئے اور وہ کہنے لگا اللہ ابوالفضل پر اپنا رحم  
کرے اور اس کی خطاؤں کو معاف کر دے اسے میرے مالک اس کے



قتل میں آپ نے بڑی غلطی کی اور اس کے معاملہ میں آپ سے لغزش ہوئی دنیا میں ایسے آدمی کہاں نصیب ہیں وہ اس زمانے میں سب سے بڑا متقی تھا، یہ سن کر رشید نے کہا حرافضہ دیے تجھ پر اللہ کی لعنت ہو نکل یہاں سے ابراہیم کھڑا ہوا مگر یہ حالت تھی کہ زمین اس کے تلووں سے نکل گئی تھی اس نے اپنی ماں سے آکر کہا کہ اب میری جان گئی اس نے کہا انشاء اللہ ایسا نہ ہو گا اچھا کہو تو کیا ہوا۔ ابراہیم نے کہا ہوا یہ کہ رشید نے اس طرح میرا امتحان لیا ہے کہ اگر میری ہزار جانیں بھی ہوتیں تو بھی ان میں سے ایک نہ بچ سکتی، اس کے تھوڑی دیر کے بعد اس کے بٹے نے آکر اس پر تلوار ماری جس کے زخم سے وہ چند ہی راتیں بسر کرتے مر گیا۔

اس سال عبید اللہ بن العباس بن محمد بن علی کی امارت میں

جمع ہوا۔

## ۱۸۸ ہجری شروع ہوا

اس سال ابراہیم بن جبریل موسم گرما میں رومیوں سے جہاد کے لئے گیا، وہ درہ صفاف سے رومیوں کے علاقہ میں در آیا۔ خود نقفور اس کے مقابلہ پر بڑھا مگر اس کے عقب میں کوئی اہم معاملہ ایسا اُسے پیش آیا کہ وہ ابراہیم کے مقابلہ سے پسا ہو کر پلٹ گیا واپسی میں مسلمانوں کی ایک جماعت سے اس کا مقابلہ ہو گیا اس طرح اسے تین مرتبہ جنگ کا صدمہ برداشت کرنا پڑا اس نے شکست کھائی بیان کیا گیا ہے ان لڑائیوں میں چالیس ہزار سات سو رومی کام آئے ان کے چار ہزار جانور پکڑے گئے۔

اس سال قاسم بن الرشید نے وابق میں جہاد کے لئے قیام کیا



اس سال رشید کی امارت میں حج ہوا وہ پہلے مدینہ آئے یہاں انہوں نے اہل مدینہ کو نصف عطا دی و اقدی وغیرہ کئے بیان کے مطابق یہ رشید کا آخری حج ہوا۔

## سنة ۱۸۹ ہجری شروع ہوا

اس سال امیر المومنین ہارون الرشید رہے گئے۔

### رشید کا سفر

بیان کیا گیا ہے کہ علی بن عیسیٰ کو خراسان کا صوبہ دار مقرر کرنے میں رشید نے یحییٰ بن خالد سے مشورہ کیا تھا یحییٰ نے اس کے تقرر کی مخالفت کی اور کہا کہ آپ ایسا نہ کریں، رشید نے اس مشورہ کو نہ مانا اور علی بن عیسیٰ کو خراسان کا والی مقرر کر دیا، اس نے وہاں جا کر اہل خراسان پر بہت سختیاں اور مظالم کئے اور بہت سی دولت جمع کر لی اور اس قدر گھوڑے، اشیاء خورد و نوش کپڑے، مشک اور نقد رقم بطور ہدیہ رشید کی خدمت میں ارسال کی جس کی نظر اس سے پہلے نہیں ملتی، ان کے معائنہ کے لئے رشید شامیہ میں ایک بلند جوتڑے پر بیٹھے وہ تمام ہدایا بالترتیب ان کے سامنے پیش کئے گئے ان کو دیکھ کر رشید ششدر ہو گئے یحییٰ پہلو میں کھڑا تھا رشید نے اس سے کہا ابو علی یہ اس شخص نے ہمیں تحفے بھیجے ہیں جس کے متعلق تم نے یہ مشورہ دیا تھا کہ میں اسے خراسان کا والی مقرر نہ کروں مگر ہم نے تمہاری بات نہ مانی اور مخالفت کی اور اس میں برکت ہوئی۔ جس کا نتیجہ یہ سامنے موجود ہے



اس معاملہ میں دیکھ لو کہ تمھاری رائے کسی قاصر رہی اور ہماری رائے کسی بار آور ثابت ہوئی۔

یہی نے کہا امیر المومنین اگرچہ میں چاہتا تو یہ ہوں کہ میری یہ رائے صائب ہو اور میرا یہ مشورہ قرین صواب ہو مگر اس سے بڑھکر میں اس بات کو پسند کرتا ہوں کہ امیر المومنین کی رائے زیادہ صائب ان کی فرا زیادہ کارگر اور ان کا علم اور معرفت میرے علم و معرفت سے کہیں اعلیٰ اور افضل ہو اگر مجھے اس بات کا قوی اندیشہ نہ ہوتا کہ اس کی ولایت کے عواقب اور نتائج برے ہوں گے جن سے اللہ آب کو محفوظ اور مامون رکھے تو بیشک ان سب اشیاء کی خوبی اور کثرت قابل تحسین ہوتی رشید نے پوچھا وہ کیا ہے یہی نے کہا کہ میں خیال کرتا ہوں کہ علی بن عیسیٰ نے یہ تمام نوا اور عمائد اور اشراف خراسان پر ظلم کر کے جمع کئے ہیں اور ان میں سے اکثر کو اس لئے زبردستی حاصل کیا ہے اگر امیر المومنین مجھے حکم دیں تو میں ایک گھنٹہ میں اس سے دو چند کر خ کے بعض تاجروں سے حاصل کر کے امیر المومنین کی خدمت میں پیش کئے دیتا ہوں

رشید نے پوچھا یہ کیونکر کیجی نے کہا عون جو ہری ہمارے پاس جواہرات کا ایک صندوق لایا تھا ہم نے ستر لاکھ قیمت لگائی مگر اس نے دینے سے انکار کر دیا حکم ہو تو ابھی میں اپنے واروغہ کو اس کے پاس بھیج کر اس صندوق کو دوبارہ دیکھنے کے لئے منگواتا ہوں اور پھر صاف انکار کر دوں گا کہ میرے پاس وہ جواہرات نہیں آئے اس طرح ہمیں ستر لاکھ کا یہ نفع حاصل ہوگا اسی طرح میں بڑے تاجروں میں سے صرف دو کے ساتھ ایسا عمل کروں گا اور یہ طریقہ اخفائے حال اور عواقب مضر سے زیادہ بچانے والا ہے نسبت اس طریقہ کار کے جو علی بن عیسیٰ نے ان تحائف کے حاصل کرنے اور جمع کرنے میں اختیار کیا ہے اس طرح میں تین گھنٹے میں امیر المومنین کے لئے ان تمام تحائف کی قیمت سے



زیادہ کا مال جمع کئے دیتا ہوں اور یہ میرا طریقہ زیادہ سہل اور مامون بھی ہے  
 عیسیٰ نے تو تین سال میں یہ جمع کئے ہیں۔ یحییٰ کی یہ بات رشید کے دل نشین ہو گئی اور اب انھوں نے  
 پھر کبھی علی کا تذکرہ یحییٰ کے سامنے نہیں کیا جب اس نے خراسان میں  
 ایک ہنگامہ برپا کر دیا وہاں کے عمائد اور اشراف کو اپنے مظالم سے اپنا  
 دشمن بنا لیا ان کی جان اور مال پر دست درازی کی تو وہاں کے سربراہ اور  
 عمائد نے رشید کو اس کی شکایت لکھی نیز تمام علاقہ خراسان کے لوگوں نے  
 رشید کے اعزاء اور مصاحبین کو اس کی شکایت میں سسل خط لکھے جس  
 میں اس کی زشت خوئی، حرص اور قابل اعتراض طریقہ ملاقات اور سلوک  
 کی شکایتیں کی گئیں اور امیر المومنین سے یہ درخواست کی کہ آپ اس کے  
 بجائے اپنے کسی خاص معتمد علیہ امیر اور حامی سلطنت کو یہاں کا والی مقرر  
 کر کے بھیج دیں رشید نے یحییٰ بن خالد کو بلایا اور اس سے علی بن عیسیٰ  
 کے برطرف کرنے میں مشورہ لیا اور کہا کہ کوئی ایسا شخص بتاؤ کہ جو خرابیاں  
 اس فاسق نے وہاں پیدا کر دی ہیں وہ اس کی اصلاح کرے یحییٰ نے  
 یزید بن مزید کا نام تجویز کیا مگر رشید نے اسے نہ مانا۔

رشید سے کہا گیا کہ علی بن عیسیٰ آپ کی بغاوت پر آمادہ ہے  
 اسی بنا پر یہ مکہ سے واپس آکر سعید سے رے روانہ ہوئے، جمادی الاولیٰ  
 کے ختم میں بھی تیرہ راتیں باقی تھیں کہ انھوں نے نہروان آکر پڑاؤ کیا ان  
 کے ہمراہ ان کے دونوں بیٹے مامون اور قاسم بھی تھے۔ یہاں سے یہ رے  
 چلے جب قرامین آئے تو قاضیوں وغیرہ کی ایک جماعت یہاں ان کی  
 خدمت میں حاضر ہوئی انھوں نے ان سب کو اس بات پر شاہد مقرر کیا  
 کہ میرے اس پڑاؤ میں جس قدر مال و متاع جانور اسلحہ اور دوسری چیزیں  
 موجود ہیں یہ سب میں عبد اللہ المامون کو دیتا ہوں اب ان میں میرا بالکل  
 کوئی حق نہیں ہے، نیز انھوں نے اپنے مصاحبین اور حاضرین دربار سے  
 مامون کے لئے تجدید بیعت کرانی ہرثمہ بن عین اپنی فوج خاصہ کے



افسر اعلیٰ کو بغداد بھیجا اور اب انہوں نے دوبارہ اپنے دربار کے تمام  
حاضرین سے محمد بن ہارون الرشید، عبد اللہ اور قاسم کے لئے ولایت  
عہد کی بیعت لی، البتہ قاسم کی ولی عہدی کی توثیق اور تنسیخ مامون کے  
حوالے کی کہ جب وہ خلیفہ ہو تو اسے اختیار ہے کہ چاہے اسے ولی عہد  
رکھے یا علیحدہ کر دے۔

جب ہرثمہ بغداد سے واپس آگیا تو اب رشید رے روانہ ہوئے  
تقریباً چار ماہ رے میں قیام پذیر رہے علی بن عیسیٰ خراسان سے بہت سا  
روپیہ، جانور، تحائف سامان، مشک سونے چاندی کے برتن جو اہر اور  
دوسری نوادراشیا لے کر حاضر دربار خلافت ہوا اور یہ سب چیزیں اس  
نے رشید کے نذر تکیں اور اس کے بعد اس نے رشید کے ساتھ جو ان  
کے بیٹے اعزاز کا نائب خدمت گار اور امراہم سفر تھے ان سب کو  
علیحدہ علیحدہ حسب مراتب نذرانے اور تحائف پیش کئے۔ جب رشید  
نے دیکھا کہ اس کا طرز عمل اس اطلاع کے بالکل خلاف ہے جو اس  
کی شکایت میں ان کو موصول ہوئی تھی وہ اس سے خوش ہو گئے اور  
اسے اس کی خدمت پر خراسان واپس بھیجا بلا خود بھی اس کی مشایت  
کی۔

بیان کیا گیا ہے کہ قاسم کے لئے اس وقت جو عہد ولایت لیا  
گیا وہ اس کے بھائی محمد اور عبد اللہ کے عہد ولایت کے بعد لیا گیا  
اور اب اس کا نام موتمن رکھا گیا اور اس کے لئے ہارون نے ہرثمہ کو  
ماہ رجب ۱۸۹ ہجری کی گیارہ تاریخ کو سیحہ کے دن مدینۃ السلام  
بھیجا۔

رے سے رشید نے اپنے خدمتگار حسین کو طبرستان بھیجا اسے  
تین خط لکھ کر دیئے ایک خط میں شروین ابی قارن کے لئے وعدہ امان  
لکھا تھا دوسرے میں وند اہر مزمازیار کے دادا کے لئے وعدہ امان  
تھا تیسرے میں مرزبان بن حبتان شاہ ولیم کے لئے وعدہ امان تھا



شاہ ولیم رشید کی خدمت میں حاضر ہوا رشید نے اسے خلعت و انعام سے سرفراز کر کے اسے اس کی ریاست کو بھیج دیا۔ سعید الحارثی چار سو طبرستانی بہادروں کو لے کر دربار خلافت میں حاضر ہوا ان سب نے رشید کو نذر دی اور بندگی عرض کی۔ ونداہر فر بھی رشید کی خدمت میں حاضر ہوا اس نے وعدہ امان کو قبول کر کے ہمیشہ مطیع و فرمانبردار اور خراج ادا کرنے کا پختہ وعدہ کیا نیز شروین کی طرف سے بھی اسی قسم کی ضمانت کی جسے رشید نے منظور کر لیا اور اسے پھر اس کے علاقہ کو جانے کی اجازت دی ہرثمہ بن عیین کے اس کے ہمراہ بھیجا ہرثمہ نے اس کے اور شروین کے بیٹے کو بطور پرغال اپنے ساتھ لے لیا، خزیمہ بن خازم والی آرمینا بھی رے میں رشید کی خدمت میں حاضر ہوا اور اس نے بہت سے تحفے نذر گزرائے۔

اس سال رشید نے عبداللہ بن مالک کو طبرستان، رے، رویان و نبادند قوس اور ہمدان کا والی مقرر کیا۔ اسی سفر کے اثنائے میں ہارون نے محمد بن الجبید کو ہمدان اور رے کے درمیانی راستے کا محافظ مقرر کیا، اور عیسیٰ بن جعفر بن سلیمان کو عمان کا والی بنایا۔ اس نے جزیرہ ابن کاوان کی سمت سے سمندر کو عبور کر کے وہاں ایک قلعہ سر کیا اور دوسرے کا محاصرہ کر لیا۔ ابن مفلح اللادی نے اس پر بغاوت گری کی عیسیٰ نے اسے گرفتار کر لیا اور اسے لے کر ذی الحجہ میں عمان آگیا۔

اس سال رشید علی ابن عیسیٰ کے رے سے خراسان واپس جانے کے چند روز بعد وہاں سے واپس روانہ ہوئے قربانی کا دن ان کو قصر المصووس میں ہوا یہاں انھوں نے قربانی کی اور وہ دو شنبہ کی رات میں جب کہ ماہ ذی الحجہ کے ختم میں دو راتیں باقی تھیں مدینۃ السلام آئے جب پل سے گزرنے لگے تو حکم دیا کہ جعفر بن یحییٰ کے لاشہ کو جلا دیا جائے یہ بغداد کے کنارے کنارے



گذر گئے شہر کے اندر نہیں آئے نہ وہاں قیام کیا بلکہ اسی وقت سیدھے  
رقہ جانے کے لئے چلے گئے اور سیلچین آکر انھوں نے منزل کی۔  
رشید کے ایک امیر نے یہ بات بیان کی کہ جب رشید بغداد  
پہنچے تو کہنے لگے کہ میں اس شہر سے بغیر قیام کئے گذر رہا ہوں حالانکہ  
شرق و غرب میں اس سے زیادہ مامون اور آرام دہ دوسرا شہر  
کوئی نہیں یہ میرا اور میرے آبا کا وطن ہے جب تک ہمارا خاندان  
باقی ہے اور وہ اس شہر کی حفاظت کرتے ہیں گے یہ بنی العباس کی  
حکومت کا پایہ تخت رہے گا میرے بزرگوں کو آج تک اس شہر  
میں کوئی واقعہ یا حادثہ ایسا پیش نہیں آیا جو بد اقبالی اور نحوست کا باعث  
ہو باعتبار قیام گاہ کے بھی یہ اگرچہ بہترین مقام ہے مگر میں ایسی  
جگہ رہنا چاہتا ہوں جہاں سے ہمارے دشمنوں، منافقوں اور ملعون خاندان  
بنی امیہ کے طرفداروں کی جن کے ساتھ دوسرے سازشی، باغی، چور  
ڈاکو اور ہزن مل گئے ہیں اچھی طرح سرکوبی ہو سکے اگر یہ بات  
پیش نظر نہ ہوتی تو میں اپنی مدت العمر کبھی بغداد سے باہر نہ جاتا۔  
اس سال مسلمانوں اور رومیوں کے درمیان فدیہ کا معاہدہ  
طے پایا جس کی رو سے رومی علاقہ میں اب کوئی مسلمان ایسا نہ رہا جو فدیہ  
دے کر رہا نہ کرالیا گیا ہو۔  
اس سال قاسم نے دابق میں جہاد کی نیت سے قیام کیا۔  
اس سال عباس بن موسیٰ بن عیسیٰ بن موسیٰ کی امارت میں حج ہوا۔

## سالہ ہجری شروع ہوا

اس سال کے واقعات

اس سال رافع بن لیث بن نصر بن یسار نے سمرقند میں



ہارون کے خلاف بغاوت کی۔

## رافع بن لیث کی بغاوت

————— (بقیہ) —————

اس کی بغاوت کی وجہ یہ ہوئی کہ یحییٰ بن الاشعث بن یحییٰ الطائی نے اپنے چچا ابو نعمان کی لڑکی سے شادی کی تھی یہ ایک خوش بیان اور مالدار عورت تھی، یحییٰ نے مدینۃ السلام میں اقامت اختیار کی اور اپنی بیوی کو سمرقند میں چھوڑ دیا، جب اسے مدینۃ السلام میں رہتے ہوئے ایک زمانہ دراز گزر گیا اور اس کی بیوی کو یہ بھی معلوم ہوا کہ میرے شوہر نے کئی باندیاں رکھ چھوڑی ہیں جو صاحب اولاد بھی ہو گئی ہیں تو اب اس نے اس سے اپنی گلو خلاصی چاہی مگر اس کے شوہر نے اسے طلاق دینے سے انکار کر دیا۔ رافع کو اس عورت کا حال معلوم ہوا اس کے دل میں عورت اور اس کے مال کا لالچ پیدا ہوا اس نے کسی کے ذریعہ اس سے یہ کہلا کر بھیجا کہ ایک ہی صورت میں خلع ممکن ہے اور وہ یہ ہے کہ تم شرک اختیار کرو اور اس کے لئے کچھ معتبر لوگوں کو اپنے پاس بلاؤ اور ان کے سامنے اپنے بال کھولو اس کے بعد توبہ کر لینا تا کہ پھر تمہارے ساتھ میں نکاح کر سکوں۔ اس نے یہی طریقہ اختیار کیا، رافع نے اس سے نکاح کر لیا اس کی اطلاع یحییٰ بن الاشعث کو ہوئی اس نے رشید کی خدمت میں یہ معاملہ پیش کیا رشید نے علی بن عیسیٰ کو حکم بھیجا کہ تم رافع اور اس کی بیوی میں افتراق کرو اور رافع کو سزا دو اور اس پر حد زنا جاری کر کے اسے قید کرو اور بیڑیاں پہنا کر ایک گدھے پر سوار کر کے تمام سمرقند میں تشہیر کے لئے اسے پھراؤ تاکہ تمام لوگوں کو عبرت ہو۔



سلیمان بن حمید الازدی نے حد سے تو اسے بچا لیا البتہ بیڑیاں پہنا کر  
گدھے پر سوار تمام سمرقند میں اسے تشہیر کے لئے پھرایا یہاں تک کہ رافع  
نے اپنی بیوی کو طلاق دیدی، تشہیر کے بعد اسے سمرقند کے جیل میں  
قید کر دیا گیا وہ ایک رات کو حمید بن ابیسیح کو تو اس سمرقند کی نگرانی سے بچ کر  
بھاگ گیا اور عیسیٰ بن عیسیٰ کے پاس بلخ پہنچا اس سے ایمان چاہی مگر علی نے  
ایمان دینے سے انکار کر دیا بلکہ چاہا کہ اسے قتل کر دے مگر اس کے بیٹے  
عیسیٰ بن عیسیٰ نے اس کی سفارش کی اور اس نے بھی دوبارہ اس عورت  
کو علی کے سامنے طلاق دی علی نے اسے سمرقند واپس جانے کی اجازت  
دیدی اس نے سمرقند آکر عیسیٰ بن عیسیٰ کے عامل سلیمان حمید الازدی پر چاٹک  
حملہ کر کے اسے قتل کر دیا۔ علی بن عیسیٰ نے اپنے بیٹے کو اس کی سرکوبی کے  
لئے بھیجا، مگر اس کے آنے سے پہلے ہی اہل سمرقند سباع بن سعدہ کے  
پاس آئے انھوں نے اسے اپنا رئیس بنایا اس نے رافع کو گرفتار کر کے  
قید کر دیا۔ مگر اب رافع کے طرفدار سباع پر چڑھ دوڑے اور انھوں نے  
اسے گرفتار کر کے قید کر دیا اور رافع کو اپنا رئیس بنایا اس کے ہاتھ پر  
بیعت کی ماوراء النہر کے باشندے بھی اس شورش میں شرکت کے لئے  
اس کے پاس آئے عیسیٰ بن عیسیٰ سے اس کا مقابلہ ہوا رافع نے اسے  
شکست دے کر بھگا دیا۔ اب علی بن عیسیٰ فوج کی بھرتی اور لڑائی کی  
تیاری کرنے لگا۔

اس سال موسم گرما میں رشید نے جہاد کیا انھوں نے اپنے بیٹے  
عبد اللہ المامون کو رقبہ میں اپنا قائم مقام بنا کر متعین کیا تمام امور سلطنت  
اس کے تفویض کر دیئے اور اس کے لئے تمام اطراف و اکناف سلطنت  
میں فرمان نافذ کر دیا کہ تمام عہدہ دار مامون کے احکام کی بجا آوری کریں  
نیز انھوں نے منصور کی مہر خلافت بھی جسے وہ بہت مبارک سمجھتے  
تھے اور وہی مہر خلافت تھی مامون کو دیدی اس پر منقوش تھا اللہ ثقتی  
آمنت بہ۔



اس سال فضل بن سہل مامون کے ہاتھ پر اسلام لایا۔ اس سال رومی عین زریہ اور کنیہ سودا آئے، غارتگری کی اور قیدی پکڑ کر لے گئے مگر اہل مصیصہ نے قیدیوں کو ان سے چھڑا لیا۔

اس سال رشید نے ہرقلہ فتح کیا اور وہاں سے اپنی فوجیں روم کے علاقہ میں پھیلا دیں، بیان کیا گیا ہے کہ اس مہم میں رشید کے ہمراہ ایک لاکھ پینتیس ہزار تو باقاعدہ تنخواہ یاب فوج تھی رضا کار اور دوسرے وہ لوگ جن کا نام دیوان میں درج نہ تھا اس کے علاوہ تھے۔ عبداللہ بن مالک نے ذی الکلاع پر دھاوا کیا اور اس کا محاصرہ کر لیا۔ رشید نے داؤد بن علی بن موسیٰ کو ستر ہزار فوج کے ساتھ روم کے علاقہ میں گردآوری کے لئے بھیجا، شریل بن محسن بن زائدہ نے قلعہ صقالیہ اور دبستہ فتح کئے یزید بن مخلد نے صفصاف اور طقوبیہ فتح کئے۔ رشید نے اس سال کے ماہ شوال میں ہرقلہ فتح کیا تھا انھوں نے اسے بالکل ویران کر دیا اس کی تمام آبادی کو لونڈی غلام بنا لیا۔ رشید تیس دن ہرقلہ میں رہے تھے انھوں نے حمید بن مہیوف کو سوا حل بحر شام کا مصر تک والی مقرر کیا، حمید قبرس پہنچا، وہاں اس نے شہر مسمار کئے ان کو جلادیا اور سولہ ہزار لونڈی غلام پکڑ کر رافقہ لایا، ان کی فروخت قاضی ابوالنجیری کے سپرد کی گئی اسقف قبرس کی دو ہزار دینار قیمت اوٹھی ماہ رجب کے ختم میں دس راتیں باقی تھیں جب رشید روم کے علاقہ میں جہاد کے لئے بڑھے تھے انھوں نے اس موقع کے لئے ایک ٹوپی بنوائی تھی جس پر لکھا تھا مجاہد حاجی اسی وہ اس جہاد میں پہنا کرتے تھے۔ ہرقلہ سے رشید روانہ کئے وہاں انھوں نے پیراؤ کیا پھر وہاں سے بھی بڑھے اور اس مقام پر عقبہ بن جعفر کو اپنا قائم مقام بنایا اور اسے حکم دیا کہ وہاں ایک سرکاری قصر تعمیر کرے، نقفور نے خراج اور زرخیزیہ اپنا اپنے ولی عہد اپنے رُوسا اور اپنے علاقہ کے تمام باشندوں کا جو بقدر سچاس ہزار دینار کے ہوتا تھا رشید کی خدمت میں بھیج دیا۔ اس نے اپنی ذات کا جزیہ چار دینار اور اپنے بیٹے استبراق



کے دو دینار بھیجے تھے، نقفور نے اپنے دوست سے بڑے امیروں کے ہاتھ ایک خط ایک جاریہ کے متعلق جو ہر قلعہ میں مسلمانوں کو حاصل ہوتی تھی رشید کو بھیجا وہ خط یہ ہے:

یہ خط عبد اللہ ہارون امیر المومنین کے نام نقفور بادشاہ روم کی طرف سے بھیجا جاتا ہے، سلام علیک اے بادشاہ مجھے آپ کی جناب میں ایک ایسی ضرورت پیش آگئی ہے کہ اگر اسے آپ پورا کر دیں تو اس میں آپ کا دینی یا دنیاوی کوئی ضرر نہیں وہ بہت معمولی بات ہے اہل ہر قلعہ کی باندیوں میں ایک لڑکی میرے بیٹے کی مخطوبہ ہے اسے آپ براہ ہر بانی میرے بیٹے کو مرحمت فرمادیجئے میں اس عنایت کا نہایت شکر گزار ہوں گا و سلام علیک و رحمۃ اللہ وبرکاتہ "خط میں اس نے یہ بھی درخواست کی تھی کہ آپ مجھے خوشبودار مصالح اور اپنے خاص خیموں میں سے ایک خیمہ بطور تحفہ مرحمت فرمائیں۔ رشید نے حکم دیا کہ اس لڑکی کو حاضر کیا جائے، وہ پیش کی گئی اسے آراستہ کیا گیا اور وہ ایک تخت پر خود اس خیمہ میں جس میں رشید رہتے تھے بٹھائی گئی اور رشید نے اس لڑکی کو مع خیمہ اور اس کے تمام ظروف اور بیش قیمت سامان کے ساتھ نقفور کے وکیل کے سپرد کر دیا۔ اور جو دوسری چیزیں عطریات وغیرہ کی قسم سے اس نے مانگی تھیں وہ بھی بھیجیں نیز کھجور، دوسرے خشک میوے، منقہ اور تریاق بھیجا۔ رشید کے وکیل نے یہ تمام چیزیں نقفور کو دیں نقفور نے اسے ایک کیت گھوڑے کا بوجھ اسلامی درہم جن کی مقدار پچاس ہزار تھی اسے دے دی نیز دیبا کے سوتھان دو سوتھان بزیون کے، بارہ شکاری چار شکاری کتے اور تین سواری کے گھوڑے بطور خلعت اسے دے دی، نقفور نے رشید سے یہ شرط کی تھی کہ وہ ذی الکلاع سلمہ اور قلعہ سنان کو برباد نہ کریں گے رشید نے اس سے یہ اقرار لیا تھا کہ اب وہ ہر قلعہ کو آباد نہ کرے گا اور نیز یہ کہ وہ تین لاکھ دینار بطور تادان جنگ رشید کو دے گا۔



اس سال قبیلہ عبدالقیس کے ایک خارجی سیف بن بکر نے خروج کیا رشید نے محمد بن یزید بن مزید کو اس کے مقابلہ پر بھیجا مگر نے اسے عین النورہ میں قتل کر دیا۔  
 اس سال اہل قبرس نے عہد نامہ صلح کی خلافت ورزی کر کے غدر کر دیا معیوف بن یحییٰ نے جہاد کیا اور اس کے بہت سے باشندوں کو لوٹدی غلام بنالیا۔ اس سال عیسیٰ بن موسیٰ الہادی کی امارت میں حج ہوا۔

## ۱۹۱ ہجری شروع ہوا

### اس سال کے واقعات

اس سال ایک خارجی ثروان بن سیف نے حو لایا کی سمت میں خروج کیا یہ علاقہ سواد میں ایک جگہ سے دوسری جگہ منتقل ہوتا رہتا تھا رشید نے طوق بن مالک کو اس کی سرزنش کے لئے بھیجا طوق نے اسے شکست دی اور زخمی کر دیا تقریباً اس کے تمام ساتھی قتل کر دئے گئے طوق کو تو یہ بھی لگمان تھا کہ اس نے ثروان کو قتل کر دیا ہے اس نے فتح کی خوشخبری رشید کو لکھی ثروان زخمی ہو کر میدان جنگ سے بھاگ گیا۔  
 اس سال ابوالنداؤ نے شام میں خروج کیا رشید نے اس کی تلاش کے لئے یحییٰ بن معاذ کو بھیجا اور اسی کو شام کا واپسی مقرر کر دیا۔  
 اس سال مدینہ السلام میں برہناری ہوئی۔ اس سال حماد البربری نے یسہم الہامی کو گرفتار کر لیا۔ اس سال رافع بن لیث کے معاملہ نے سمرقند میں نازک صورت اختیار کر لی۔  
 اہل نسیف نے رافع کو لکھا کہ ہم آپ کے مطیع و منقاد ہیں آپ اپنے کسی شخص کو ہمارے پاس بھیجیں جو عیسیٰ بن عیسیٰ کے قتل میں ہماری مدد کرے



رافع نے رئیس شاش کو اس کے ترک سپاہیوں کے ساتھ اور اپنے ایک دوسرے امیر کو نسف بھیجا انہوں نے آکر عیسیٰ بن عسلی کا محاصرہ کر لیا اور قتل کر دیا یہ ماہ ذیقعدہ کا واقعہ ہے مگر اس جماعت نے عیسیٰ کے ساتھیوں سے کوئی تسارض نہیں کیا۔

اس سال رشید نے اپنے خادم حمویہ کو خراسان کی ڈاک کا عامل مقرر کیا اس سال یزید بن محمد الہبیری نے دس ہزار فوج کے ساتھ رومی علاقہ پر جہاد کیا وہیں نے اسے ایک تنگ درہ میں گھیر کر طرسوس سے دو منزل فاصلہ پر مع پچاس آدمیوں کے قتل کر دیا۔ باقی بیچ کر چلے آئے۔

رشید نے ہرثمہ بن اعین کو موسم گرما میں جہاد کے لئے بھیجا تیس ہزار خراسانی باقاعدہ فوج اس کے ساتھ کی خدمتگار مسرور بھی اس کے ساتھ تھا فوج کی سپہ سالاری کے علاوہ فوج کی تنخواہوں وغیرہ کی تقسیم اور دوسرے انتظامات اور اخراجات سب مسرور سے متعلق تھے، خود رشید بھی حدّث کے درے میں آئے یہاں انہوں نے عبداللہ بن مالک کو متعین کیا سعید بن مسلم بن قتیہ کو عرش میں متعین کیا، رومیوں نے عرش پر غارت گری کی کچھ مسلمانوں کو قتل کیا اور بغیر نقصان اٹھائے واپس چلے گئے حالانکہ سعید بن مسلم عرش میں مقیم تھا مگر وہ ان کا کچھ نہ بگاڑ سکا۔

رشید نے محمد بن یزید بن مزید کو طرسوس بھیجا۔ خود وہ ماہ رمضان میں تین دن تک درہ حدّث میں قیام کر کے رقتہ واپس چلے آئے رشید نے حکم دیا کہ اسلامی سلطنت کی سرحدوں پر جو کنیسے ہوں وہ منہدم کر دیے جائیں۔ نیز اس سال انہوں نے سند کی بن شاہک کو لکھا کہ مدینۃ السلام میں جس قدر ذمی ہوں ان کو حکم دیا جائے کہ وہ اپنا لباس اور سواری مسلمانوں سے جدا اختیار کریں تاکہ ان میں امتیاز ہو سکے۔

اس سال رشید نے علی بن عیسیٰ کو خراسان کی ولایت سے برطرف کر کے اس کی جگہ ہرثمہ بن اعین کو خراسان کا والی مقرر کیا۔



# علی بن عیسیٰ پر رشید کی ناراضی اور اس کی طرف

————— (ب) —————

ہم علی بن عیسیٰ کے بیٹے کے قتل کے واقعہ کو بیان کر چکے ہیں، اس کے قتل کے بعد علی بلخ سے چل کر اس خوف سے مرو آیا کہ مبادا رافع بن اللیث اس پر قبضہ کر لے، اس کے بیٹے عیسیٰ نے بلخ میں اپنے پائیس باغ میں تنہا کثیر دولت جس کا اندازہ تین کروڑ کیا جاتا ہے دفن کر دی تھی جس کی اطلاع خود علی بن عیسیٰ یا کسی اور شخص کو بھی نہ تھی البتہ عیسیٰ کی ایک باندی اس مقام سے واقف تھی جب علی بلخ سے روانہ ہو گیا تو اس باندی نے اس مدفون دولت کی اطلاع ایک خادم کو کر دی اس کے ذریعہ یہ خبر شہرت پا گئی چنانچہ بلخ کے قزاق اور دوسرے عمائد اس باغ میں آئے اس تمام دولت پر انھوں نے قبضہ کر کے اسے عوام میں تقسیم کر دیا۔ رشید کو اس کی اطلاع ہوئی کہنے لگے کہ ایک تو وہ میرے حکم کے بغیر بلخ سے چلا گیا دوسرے یہ کہ اتنی بڑی دولت وہ وہاں اپنے بعد چھوڑ گیا حالانکہ اس نے تو کہا تھا کہ رافع سے جنگ کرنے کے لئے اسے اپنی عورتوں کے زیوروں کو فروخت کرنا پڑا ہے، اس واقعہ کو معلوم کر کے رشید نے علی کو خراسان کی ولایت سے برطرف کر دیا اور اس کی جگہ ہرثمہ بن عین کو وائی خراسان مقرر کیا اور عسلی کی تمام جائداد پر قبضہ کر لیا جس کی مالیت آٹھ کروڑ ہوئی۔

رشید کا ایک مولیٰ بیان کرتا ہے کہ جب رشید خراسان جانے کے ارادے سے جرجان آئے تو ہم ان کے ہمراہ تھے یہاں ان کی خدمت میں علی بن موسیٰ کی وہ دولت جو ان کے حکم سے ضبط کی گئی تھی پیش ہوئی یہ پندرہ سو اونٹنوں پر بار تھی۔

علی کے خلاف مذکورہ بالا لغزشوں کے علاوہ یہ بھی شکایت تھی کہ



اس نے خراسان کے اشراف اور عمائد کی توہین اور تذلیل کی تھی اس سلسلہ میں یہ واقعہ بیان کیا گیا ہے کہ ایک دن ہشام بن فرخسر اور حسین بن مصعب اس سے ملنے آئے انہوں نے سلام کیا علی نے حسین سے کہا اے ملحد اور ملحد کے بیٹے تجھ پر اللہ کی سلامتی نازل نہ ہو، تجھے اسلام سے جس قدر عداوت ہے میں اس سے واقف ہوں اور تو ہمیشہ اسلام پر اعتراض کرتا ہے تیرے قتل کے لئے مجھے صرف خلیفہ کے حکم کا انتظار ہے ورنہ اللہ نے تو تیرا خون مباح کر ہی دیا ہے مجھے توقع ہے کہ اللہ میرے ہاتھ سے تیرا کام بہت جلد تمام کرے گا اور جلدی تجھے اپنے عذاب سے سزا دیگا کیا شراب کے نشہ میں بدست ہو کر تو نے اسی میرے مکان میں میرے متعلق بری خبریں بیاں نہیں کی ہیں تو نے تو یہ کہا کہ مدینہ السلام سے تیرے پاس میری برطرفی کی اطلاع آئی ہے، تجھ پر اللہ کی لعنت ہو دور ہو یہاں سے بہت جلد تجھ پر اللہ کی لعنت نازل ہو گی حسین نے کہا اللہ جناب کو اپنی پناہ میں رکھے آپ کے لئے یہ بات زیبا نہیں کہ کسی خلیفہ یا بد معاش کی شکایت کو باور کریں مجھ پر جو الزام عائد کیا گیا ہے میں اس سے بری ہوں علی نے کہا تو جھوٹا ہے جو بات مجھے معلوم ہوئی اس کی صحت ثابت ہو چکی ہے تو نے شراب پی اور اس کے نشہ میں بے شک تو نے وہ بات کہی ہے کہ جس کی وجہ سے تو نہایت سخت تادیب کا مستوجب ہے۔ اور شاید بہت ہی جلد اللہ تجھے سخت سزا دیدے فوراً یہاں سے بغیر اجازت اور مصاحب کے نکل جا چنانچہ حاجب نے آکر اس کا ہاتھ پکڑا اور اسے دربار سے نکال دیا۔

ہشام بن فرخسر سے علی نے کہا کہ تیرا گھر سازش گاہ ہے مجھے معلوم ہے کہ وہاں دنیا جہان کے احمق تیرے پاس جمع ہوتے ہیں اور تو سرکاری عہدہ داروں کی برائیاں بیان کرتا ہے اللہ مجھے قتل کر دے اگر میں تیرا کام تمام نہ کروں۔

ہشام نے کہا اللہ مجھے آپ پر سے فدا کر دے میں نہایت ہی



مظلوم اور قابل رحم ہوں میری حالت تو یہ ہے کہ جناب کی تعریف کرتے کرتے میری زبان خشک ہوئی جاتی ہے اور آپ تک یہ بات پہنچانی گئی ہے کہ میں آپ کی برائی کرتا ہوں اس کا میں کیا علاج کر سکتا ہوں، علی نے کہا خدا کرے تیری ماں مر جائے تو جھوٹ بولتا ہے، ہمیں تیری اولاد اور گھر والوں سے پتہ چل گیا ہے کہ تیرے دل میں کیا منصوبے ہیں، نکل جا بہت جلد میں تیری طرف سے مطمئن ہو جاؤں گا۔

ہشام اٹھ کر چلا گیا۔ آخر شب میں اس نے اپنی بیٹی عالیہ کو جو اس کی اولاد میں سب سے بڑی تھی اپنے پاس بلایا اور کہا کہ بی بی میں تم سے ایک بات کہنا چاہتا ہوں شرط یہ ہے کہ وہ کسی پر ظاہر نہ ہو ورنہ میں مارا جاؤں گا اب تم اپنے باپ کی موت اور زلیست جو چاہو اختیار کرو، عالیہ نے کہا میں آپ پر قربان آپ بیان تو کریں کیا بات ہے اس نے کہا کہ مجھے یہ اندیشہ ہے کہ علی بن عیسیٰ میرے قتل کے درپے ہے میں نے یہ سوچا ہے کہ ظاہر کروں کہ مجھے فالج ہو گیا ہے جب صبح ہو تو تم اپنی باندیوں کو لے کر میرے بستر کے پاس آنا اور مجھے بلانا جب تم دیکھو کہ مجھ سے حرکت نہیں کی جاتی تم شور مچانا کہ میں یہ کیا ہوا اور فوراً اپنے بھائیوں کو بلا کر ان کو میری علالت سے مطلع کرنا، مگر میں تم سے کہتا ہوں کہ خدا کیلئے اپنے پیارے کسی سے بھی یہ راز ظاہر مت کرنا کہ میں تندرست بیمار بنا ہوں۔

اس کی بیٹی نے جو نہایت عقلمند اور محتاط تھی حسب عمل کیا وہ کچھ عرصہ تک بے حس و حرکت اپنے بستر پر پڑا رہا خود سے جنبش نہیں کرتا دوسرے لوگ اٹھاتے بٹھاتے تھے، بیان کیا جاتا ہے کہ اہل خراسان میں سے کسی دوسرے شخص کو ہشام کے علاوہ علی بن عیسیٰ کی برطرفی کا حال معلوم نہ ہو سکا البتہ اسے کسی طرح یہ گمان ہو گیا تھا کہ علی برفروغ کر دیا گیا ہے اور اس کا یہ گمان پورا ہوا اور جس روز ہرثمہ وہاں آیا یہ اس کے استقبال کے لئے اچھا خاصہ روانہ ہوا راستے میں علی کے کسی فوجی عہدہ دار نے اسے



یوں جاتا دیکھ کر ٹوکا بھی کہ آپ تو اب اچھے ہو گئے اس نے کہا میں خدا کے فضل سے ہمیشہ سے تندرست ہوں بلکہ یہ بھی بیان کیا جاتا ہے کہ علی بن عیسیٰ نے اسے جاتے ہوئے دیکھ کر پوچھا کہاں چلے اس نے کہا اپنے امیر ابو حاتم کے استقبال کے لئے جا رہا ہوں اس نے کہا تم تو بیمار تھے ہشام نے کہا ہاں اللہ نے مجھے ایک ہی رات میں صحت عاقل عطا فرمادی اور ظالم سرکش والی کو برطرف کر دیا۔

اس ملاقات کے بعد حسین بن مصعب نے یہ کیا کہ وہ علی بن عیسیٰ کے شر سے رشید کی پناہ لینے کے لئے مکہ چلا آیا رشید نے اسے پناہ دی۔

جب رشید نے علی کی برطرفی کا ارادہ کر لیا تو انھوں نے تنخلیہ میں ہرثمہ بن اعین کو بلایا اس سے کہا کہ میں نے تمھارے لئے کسی دوسرے سے مشورہ نہیں لیا ہے اور نہ اس بات سے کسی کو آگاہ کیا ہے کہ میں تم پر اس قدر اعتماد کرتا ہوں میرے ممالک مشرقی کی حالت خراب ہے وہاں کا انتظام درست نہیں رہا چونکہ علی بن عیسیٰ نے میری ہدایات کی خلاف ورزی کی ہے اس لئے اہل خراسان اس سے سخت ناراض ہیں اور اب اس کی بات بگڑ چکی ہے اس نے مجھ سے امداد اور فوج مانگی ہے میں اسے لکھتا ہوں کہ میں تم کو اس کی مدد کے لئے اتنی فوج دولت اسلحہ اور دوسرے ساز و سامان کے ساتھ جسے پڑھ کر وہ بالکل مطمئن ہو جائے بھیجتا ہوں اس کے ساتھ ہی میں اپنے ہاتھ سے لکھ کر ایک دوسرے خط سر بمہر تم کو دوں گا اور تا وقتیکہ تم منیا پور نہ پہنچ جاؤ اسے نہ خود تم کھو لنا اور نہ کسی دوسرے کو اس سے آگاہ کرنا۔ وہاں پہنچ کر ہمارے اس فرمان کے مطابق عمل کرنا جو ہدایت دی گئی ہو اس پر اسی طرح کار بند ہونا اس سے سر مو تجاوز نہ کرنا میں اپنے خدمت گار رجا کو علی بن عیسیٰ کے نام کا ایک اپنا قلمی خط دیکھ کر تمھارے ساتھ بھیجتا ہوں تاکہ جو کارروائی تم اس کے ساتھ کرو یا جو طرز عمل وہ تمھارے



مقابلہ میں اختیار کرے رجا را سے دیکھتا رہے مگر رجا را سے بھی یہ بات نہ کہنا کہ علی بن عیسیٰ سے کوئی خاص کام پیش آگیا ہے یا اس کے معاملہ نے کوئی اہمیت اختیار کر لی ہے نیز اسے ہرگز یہ بتانا کہ میں تم کو کیوں علی بن عیسیٰ کے پاس بھیج رہا ہوں تم سفر کی تیاری کرو اور سب لوگوں سے چاہے وہ تمہارے خاص دوست ہوں یا عام ملاقاتی یہی کہو کہ میں تم کو علی بن عیسیٰ کی مدد کے لئے بطور کمک بھیج رہا ہوں۔

رشید نے علی بن عیسیٰ بن مایان کو جو خط اپنے ہاتھ سے لکھا تھا

وہ یہ ہے!

”بسم اللہ الرحمن الرحیم“ حرافرادے میں نے تجھے عزت اور شہرت دی میں نے تجھے عرب کے سرداروں پر مقدم کیا عجمی شہزادوں کو تیرے ماتحت کیا مگر تو نے میرے اس احسان کا مجھے یہ بدلہ دیا ہے کہ تو نے میرے حکم اور میری صریح ہدایات کی خلاف ورزی کی اپنے علاقہ میں ایک ہنگامہ برپا کر دیا۔ میری رعایا پر تو نے ظلم کیا اپنے طرز عمل کی خرابی بیجا حرص اور کھلی ہوئی خیانت مجرمانہ سے تو نے اشد اور اس کے خلیفہ کو ناراض کر دیا میں نے اپنے مویٰ ہرثمہ بن اعین کو تمام خراسان کا والی مقرر کیا ہے اور حکم دیا ہے کہ وہ تجھ سے تیری اولاد سے تیرے اہلکاروں اور عہدہ داروں سے نہایت سخت مواخذہ کرے تمہارے پاس ایک درہم نہ چھوڑے اور جس مسلمان یا ذمی کا کوئی مطالبہ تمہارے ذمے واجب الادا ہو اس کو تم سے پورا کراے اگر تو تیرے بیٹے یا تیرے مقرر کردہ عہدہ دار ادائی حق سے انکار کریں تو اس صورت میں میں نے ہرثمہ کو یہ اختیار اور حکم دیا ہے کہ وہ تم کو عذاب دے اور ذرے لگوائے اور تم پر وہ سزا عائد کرے جو خائن غدار بے ایمان ظالم سرکش اور بے رحم کو دی جاتی ہے تاکہ اس طرح پہلے تو اشد کا حق ایفا ہو اس کے بعد خلیفہ کا اور اس کے بعد مسلمانوں اور ذمیوں کا حق پورا ہو۔ لہذا تم اپنی جان اس سزا کے لئے پیش نہ کرو جس کا کوئی درمان



نہ ہو سکے اور اپنی ذمہ داریوں سے بخوشی یا بجزوری جہد و برآ ہو جاوے۔  
 رشید نے ہرثمہ کا جو فرمان مقرر اپنے ہاتھ سے لکھا تھا وہ یہ ہے:  
 یہ فرمان ہارون الرشید امیر المومنین نے ہرثمہ بن یمن کو علاقہ خراسان  
 کا والی مامور کر کے دقت لکھا ہے اور اسے ہدایت کی ہے کہ وہ اللہ  
 سے ہر وقت ڈرتا رہے اس کی اطاعت کرے اور اس کے احکام کو ہر  
 وقت پیش نظر رکھے جو معاملہ اسے پیش آئے اس میں وہ کلام اللہ کو اپنا بننا  
 بنائے جو باتیں اللہ نے حلال کی ہیں ان کو حلال رکھے جن کو حرام کیا ہے  
 ان کو حرام قرار دے اگر کسی مسئلہ کے تصفیہ میں اسے کلام اللہ سے کوئی صاف  
 صاف حکم نہ مل سکے تو وہ توقف کرے اور شریعت الہیہ کے فقہاء اور علما سے  
 کلام اللہ سے اس مسئلہ میں مشورہ کرے یا اس کے متعلق اپنے امسام کو  
 لکھ بھیجے تاکہ اس طرح اللہ عزوجل اس معاملہ میں اپنے مقرر کردہ امام کے  
 ذریعہ اپنی رائے اور ارادہ کو جو لازمی طور پر مناسب اور صحیح ہو گا ظاہر  
 کر دے۔ میں نے ہرثمہ کو یہ بھی حکم دیا ہے کہ وہ مسلی بن عیسیٰ اس کے لاگوں  
 جہدہ داروں اور اہلکاروں کو گرفتار کر لے ان کو اچھی طرح سزا دے  
 اور سرکاری مالیہ اور مسلمانوں کے حقوق کی جو رقم اس کے ذمہ ہو اسے  
 وہ وصول کرے جب اس سے اور اس کے متعلقین سے یہ مطالبات  
 وصول ہو جائیں اس کے بعد وہ دوسرے مسلمانوں اور ذمیوں کے مطالبات  
 پر جو ان کے ذمہ ہوں توجہ کرے اور جس کا جو حق ثابت ہو وہ اسے دلوئے  
 اگر امیر المومنین اور مسلمانوں کے مطالبات کے ان کے ذمہ ثابت ہونے  
 کے بعد وہ اس سے انکار کریں یا اس کے ادا کرنے سے اعراض  
 کریں تو ہرثمہ کو اختیار ہے کہ وہ ان کو سخت عذاب دے اور مار مار  
 کر برا حال کر دے چاہے اس میں ان کی جان ہی جاتی رہے اور جب  
 ان سے تمام مطالبات بے باقی کر لئے جائیں تب ان کو باغیوں کی طرح  
 جانوروں کی سنگی پیٹھوں پر سوار کر کے جہنم پیشہ لوگوں کی خداک کھلا کر  
 اور لباس پہنا کر اپنے خاص معتمد اصحاب کی نگرانی میں ہماری جناب میں



روانہ کر دے۔ ابو حاتم میں نے تم کو جو احکام اور ہدایات دی ہیں اسی پر تم عمل پیرا ہونا میں نے اللہ اور اپنے دین کو اپنی ذاتی خواہش اور ارادے پر ترجیح دی ہے میں چاہتا ہوں کہ تمہارا طرز عمل بھی ایسا ہی رہے اور اسی کے مطابق تم کا رہنموی خراسان جاتے ہوئے اضلاع کے جن جن عہدہ داروں سے تمہاری ملاقات ہو ان سے اس طرح کا سلوک کرنا کہ وہ تم سے بھڑک نہ جائیں اور نہ ان کے دل میں تمہاری طرف سے کوئی شک یا خوف یا بدگمانی پیدا ہونے پائے، خراسان پہنچ کر تم اہل خراسان کو بہت عمدہ طرز حکومت کی امید دلانا ان کی جان و مال کی حفاظت کا وعدہ کرنا اور ان کی خطاؤں کو معاف کرنا اس کے بعد مستقل طریقہ پر خراسان پر اس طرح حکومت کرنا جس سے اللہ اس کا خلیفہ اور رعایا سب خوش ہوں یہ فرمان تقرر میں خود اپنے قلم سے لکھ رہا ہوں میں اس پر اٹھ اور اس کے ملائکہ حاکمان عرش، اور ساکنان سماوا کو گواہ بناتا ہوں اور اللہ کی شہادت بالکل کافی ہے، اس فرمان کو خود امیر المومنین نے اپنے ہاتھ سے تنہائی میں جب کہ ان کے پاس سوائے اللہ اور ملائکہ کے کوئی دوسرا موجود نہ تھا لکھا ہے۔

اس کے بعد رشید نے حکم دیا کہ ہرثمہ بن اعین کے خراسان جانے کے متعلق ایک مراسلہ علی بن عیسیٰ کو محکمہ انشا سے لکھا جائے جس کا مضمون یہ ہو کہ ہرثمہ کو تمہاری اعانت اور مدد کے لئے بھیجا جاتا ہے، چنانچہ اس مضمون کا ایک مراسلہ لکھا گیا اور یہی بات سرکاری طور پر ظاہر کی گئی کہ ہرثمہ کو عسلی کی مدد کے لئے بھیجا جا رہا ہے اس اشنا میں ہموئیہ کے مسلسل کئی خط ہارون کے پاس اس مضمون کے آئے کہ رافع نے آپ سے نہ بغاوت کی ہے اور نہ بنی عباس کی حمایت سے اس نے بے تعلقی ظاہر کی ہے اور نہ اس کے ہمراہی آپ کے مخالف ہیں بلکہ ان کی معاندانہ کارروائی کا مقصد صرف یہ ہے کہ علی بن عیسیٰ کو جس نے ان پر بڑی سختیاں اور ظلم کئے ہیں برطرف کر دیا جائے۔

اس سال ہرثمہ بن اعین خراسان کا والی ہو کر خراسان روانہ ہوا۔



# ہرمز بن ابیہ کا ولی خراسان مقرر ہونا اور اس کا علی بن عیسیٰ اور اس کی اولاد کے ساتھ سلوک

جس روز ہرمز کے لئے فرمان تقرر لکھا گیا ہے اس کے چھٹے دن ہرمز  
خراسان کے لئے روانہ ہوا خود رشید نے اس کی مشایعت کی اور حسب  
ضرورت اور ہدایتیں دیں جس سے اس نے سر مو تجاوز نہیں کیا۔ علانیہ طور پر  
تو اس نے علی بن عیسیٰ کو مال اسلحہ خلعت اور عطر بھیجے البتہ جب یہ نیا پورا  
پہنچ گیا تو اس نے اپنے خاص تجربہ کار سن رسیدہ اور معتد علیہ لوگوں کو  
طلب کر کے ان سے فرد افراد آئینہائی میں ملاقات کی اور ان سے کئے  
عہد اور اقرار لئے کہ وہ اپنے معاملہ کو کسی پر ظاہر نہ کریں گے اس کو بالکل  
راز میں رکھیں گے اس کے بعد اس نے ان میں سے ہر شخص کو اس کی  
مناسبت کے اعتبار سے خراسان کے مختلف اضلاع کا عامل مقرر کیا  
اس طرح اس نے جرجان، نیشاپور، طبرستان، آمل اور سرخس کے عامل مقرر  
کر دیئے ہر شخص کو فرمان تقرر دینے کے بعد حکم دیا کہ تم نہایت خاموشی  
کے ساتھ اپنے اپنے علاقوں کو روانہ ہو جاؤ اور وہاں پہنچ کر بھی کسی کو  
اپنا حال نہ بتانا بلکہ محض مسافروں کی طرح وقت گزارنا اور اس وقت  
تک رجوع کرنے سے بچنا یا تمنا، خاموش رہنا۔

ہرمز نے رشید کی سفارش پر اسماعیل بن خض بن مصعب کو  
جرجان کا عامل مقرر کیا اور اب وہ نیشاپور سے آگے بڑھا جب وہ  
مرد سے ایک منزل رہ گیا تو اس نے اپنے دوسرے معتد علیہ امرا کو



طلب کر کے ان سب کو ایک ایک رقعہ دیا جس پر علی بن عیسیٰ کے لڑکوں  
عہدہ داروں اور اعزہ وغیرہ کے نام تھے ان میں سے ہر شخص کو ایک نام  
کارقعہ دیا اور اس فون سے کہ مبادا اس کی ولایت کے ظاہر ہونے کے  
بعد یہ لوگ بھاگ جائیں گے اس نے اپنے سرداروں کو حکم دیا کہ تم مرد ہو چکے  
ہی جس کے نام کارقعہ تمہارے پاس ہوا سے جا کر گرفتار کر لینا۔

اس انتظام کے بعد ہر شہر نے علی بن عیسیٰ کو لکھا کہ اگر جناب والا مناسب  
خیال فرمائیں تو اپنے کچھ خاص معتد لوگوں کو میرے پاس بھیجیں تاکہ جو  
روپیہ میں آپ کے لئے لایا ہوں اسے وہ لے جائیں کیونکہ جب روپیہ مجھے  
ہلے آپ کی خدمت میں پہنچ جائے گا تو اس سے آپ کی شوکت اور  
عظمت بڑھ جائیگی اور آپ کے دشمنوں کے بازو کمزور ہو جائیں گے  
نیز مجھے یہ بھی اندیشہ ہے کہ اگر اس مال کو میں اپنے پیچھے چھوڑ دوں گا تو بعض  
ظالم اور حرصیں لوگ اس پر ونداں آرتیز کریں گے اور ہمارے شہر میں  
داخلہ کے وقت کو فرصت سمجھ کر اسے لوٹ لے جائیں گے علی بن عیسیٰ  
نے اپنے صراف اور مہتمم گوشہ خانہ کو روپیہ لینے کے لئے بھیجا ہر شہر نے  
اپنے خزانچیوں سے کہہ دیا کہ آج رات تو ان کو باتوں میں مصروف رکھو  
اور روپیہ دینے میں کچھ اس طرح ان سے بہانے کرو کہ ان کے دلوں  
میں طمع پیدا ہو جائے اور شک جاتا رہے، خزانچیوں نے حسب عمل کیا  
انہوں نے علی کے صراف سے کہا کہ ہم ان جانوروں اور خجروں کے  
متعلق جن پر روپیہ بار ہو کر آیا ہے ذرا ابو حاتم سے پوچھ لیں کہ ان کے  
متعلق کیا حکم ہوتا ہے اس کے بعد یہ سب رقم تمہارے حوالے کر دی  
جائے گی۔

(۷۲۰)

اس کے بعد ہر شہر اس منزل سے اور صوفیوں کی طرف آ کے بڑھا جب  
یہ شہر سے دو میل رہ گیا تو علی بن عیسیٰ اپنے لڑکوں اور اصرا کے  
ساتھ بڑے تزک و احتشام سے ہر شہر کے استقبال کو آیا اور اس نے  
اس کی شایان شان اس کا خیر مقدم بڑے تپاک سے کیا جب ہر شہر



کی نگاہ اس پر پڑی اس نے گھوڑے سے اترنے کے لئے اپنا پاؤں دبا  
مگر علی نے بلند آواز سے للکارا کہ آپ یہ کیا کرتے ہیں بخدا اگر آپ  
اتریں گے تو میں بھی اتر پڑوں گا یہ سن کر ہرثمہ اپنی زین پر ہی جما رہا اب  
وہ دونوں باہم قریب ہو کر بغلیں ہوئے اور ساتھ ساتھ چلنے لگے علی ہرثمہ  
سے رشید کا حال کیفیت اور سیاست اور ان کے دوسرے خاص  
مصائب میں اور امراء عساکر اور اعیان سلطنت کا حال پوچھتا جاتا تھا ہرثمہ اس  
کو جواب دیتا جاتا تھا اسی طرح باتیں کرتے ہوئے وہ کشتیوں کے پل پر  
پل اتنا تنگ تھا کہ اس پر ایک وقت ایک ہی سوار گزر سکتا تھا ہرثمہ  
نے اپنے گھوڑے کی لگام روک لی اور علی سے کہا کہ آپ بڑھیں علی نے  
کہا میں ہرگز نہیں بڑھوں گا آپ پہلے بڑھیں ہرثمہ نے کہا یہ تو کبھی نہیں  
ہو سکتا کہ آپ کی موجودگی میں آگے بڑھوں آپ امیر ہیں اور میں وزیر کی  
حیثیت رکھتا ہوں۔

علی بڑھا اس کے پیچھے ہرثمہ چلا دونوں مرو کے اندر آئے اور  
علی کے قصر پہنچے رشید کا شاگرد پیشہ رجا ہر وقت سایہ کی طرح ہرثمہ  
سے چمٹا ہوا تھا دن ہو یا رات سواری ہو یا نشست کسی حالت میں اس  
سے جدا نہیں ہوتا تھا علی نے ناشتہ طلب کیا دونوں نے بیٹھ کر اسے  
کھایا رجا نے بھی ان کے ساتھ ہی کھانا کھایا پہلے تو اس کی نیت  
یہ ہوتی تھی کہ ان کے ساتھ کھانے میں شریک نہ ہو مگر ہرثمہ نے آنکھ  
کے اشارے سے کہا کہ بیٹھو پھر اس نے یہ بھی کہا کہ تم بھوکے ہو پہلے  
کھانے سے فارغ ہو جاؤ کیونکہ بھوکے کی اور اس شخص کی جس نے حقہ  
لیا ہو کوئی رائے صائب نہیں ہوتی، جب کھانا بڑھا دیا گیا تو علی نے ہرثمہ  
سے کہا کہ میں نے آپ کے قیام کے لئے کاشان پر جو محل ہے اسے  
خالی کرادیا ہے اگر آپ چاہیں تو اب وہاں چلیں ہرثمہ نے کہا مجھے اس قدر  
اہم کام درپیش ہیں کہ ان میں تاخیر نہیں کی جاسکتی پہلے میں ان سے  
فارغ ہو جاؤں۔ اب رجا نے رشید کا خط اور سرکاری مراسلہ علی کو



دیا علی نے اسے کھول کر پڑھا پہلے ہی حرف پر اس کی نظر پڑی تھی کہ وہ  
 خط ہاتھ سے چھوٹ گیا اور اسے معلوم ہو گیا کہ جس بات کا اندیشہ تھا آخر  
 وہ ہو کر رہی اس کے بعد ہر شے نے اسے اس کے بیٹوں کا بتوں اور  
 عاملوں کو قید کر لیا۔ اس سفر ہی میں ہر شے کے ساتھ بیٹریوں اور رسیوں کا  
 ایک بوجھ تھا اس کی طرف سے قطعی اطمینان ہو جانے کے بعد ہر شے  
 جامع مسجد میں آیا تقریر کی اس میں لوگوں سے حسن سلوک کا وعدہ کیا اور  
 بتایا کہ جب امیر المومنین کو اس بدکردار علی کی حرکتوں کا علم ہوا انھوں نے  
 اسے برطرف کر کے اس کے بجائے مجھے آپ کے علاقوں کا والی مقرر  
 کیا ہے اور اس کے عمال اور اس کے متعلقین کے متعلق یہ احکام  
 دئے ہیں عام اور خاص کوئی شخص ہو اس کا جوتق یا مطالبہ علی کے ذمہ ہوگا  
 وہ پورا کرایا جائے گا، اور اس کے متعلق پورا پورا انصاف کیا جائے گا۔  
 اس کے بعد اس نے اپنے تقرر کے فرمان کو پڑھوایا لوگوں نے  
 اس پر اپنی خوشی کا اظہار کیا اور ان کی امیدیں وسیع ہو گئیں  
 ان کی توقعات بڑھ گئیں سب نے خوشی میں نعرہ تکبیر اور تہلیل بلند  
 کیا اور امیر المومنین کی زندگی اور جزائے خیر کی خوب دعائیں مانگیں اس  
 کے بعد ہر شے مسجد سے قصر واپس آیا۔ اس نے علی بن عیسیٰ اس کے  
 بیٹوں عاملوں اور کاتبوں کو طلب کر کے ان سے کہا بہتر یہ ہے کہ تم  
 لوگ خود تمام سرکاری مطالبات ادا کر دو اور مجھے اس بات کا موقع  
 نہ دو کہ میں تمھارے خلاف کوئی کارروائی کروں نیز ہر شے نے ان کے  
 ساہوکاروں میں یہ اعلان کر دیا کہ جس کے پاس علی بن عیسیٰ یا اس  
 کے متعلقین کا روپیہ جمع ہو وہ لا کر حاضر کر دے ورنہ سرکار اس سے  
 بری الذمہ ہے چنانچہ جس جس کے پاس ان کی امانتیں جمع تھیں وہ  
 اس نے ہر شے کو لا کر دے دیں البتہ اہل مرو میں سے ایک شخص جو  
 مجوسی الاصل تھا برابر اس بات کی کوشش اور تاک میں لگا رہا کہ وہ  
 کسی طرح علی بن عیسیٰ تک پہنچ جائے چنانچہ کسی نہ کسی طریقے سے وہ اس



مقصد میں کامیاب ہوا اور علی کے پاس پہنچا اور اس سے خفیہ طور پر کہا کہ آپ کا کچھ مال میرے پاس جمع ہے اگر آپ کو اس کی ضرورت ہو تو پہلے میں اسے آپ کو پہونچا دوں اس کے بعد میں مرنے کے لئے تیار ہوں اس سے میرا نام تورہ جائے گا کہ میں نے امانت کا ایسا اس طرح کروایا۔ اور اگر آپ کو سر دست اس کی ضرورت نہ ہو تو اسے میں اپنے پاس جمع رکھتا ہوں تاکہ آئندہ جب آپ کو کوئی ضرورت پیش آئے آپ اس سے کام لے سکیں۔

اس کی اس آمادگی اور دیانت سے علی حیرت زدہ ہو گیا کہنے لگا اگر میں نے تم ایسے ایک ہزار آدمیوں کو اپنا دوست بنالیا ہوتا تو پھر کسی سلطان یا شیطان کو کبھی یہ جرأت ہی نہیں ہوتی کہ وہ میرے خلاف کوئی کارروائی کرے اچھا یہ بتاؤ کہ جو مال تمہارے پاس ہے اس کی کیا قیمت ہوگی اس سا ہو کار نے کہا کہ آپ اپنے کچھ مال کیڑے۔ اور مشک میرے پاس امانت رکھوایا تھا مجھے اس کی قیمت تو معلوم نہیں مگر وہ اسی طرح سالم محفوظ ہے اس میں سے کوئی چیز گئی نہیں علی نے کہا اسے ابھی رہنے دو اگر اس کا پتہ چل گیا تو تم اسے سرکار کو دیدینا اور اپنے آپ کو بچالینا اگر وہ بچ گیا تو اس وقت میں اس کے متعلق کوئی رائے قائم کروں گا امین علی نے اس کی اس امانت اور متحسن جرأت پر اسے جزائے خیر کی دعا دی اس کا بہت شکریہ ادا کیا اور اس شیخی پر اس کی بہت تعریف کی بعد میں اس شخص کی ایمانداری ضرب الشل ہو گئی تھی عسلا بن ماہان اس کا نام تھا۔

علی کا روپیہ جس جس کے پاس تھا ان سب کا پتہ ہر شے کو لگ گیا تھا البتہ صرف عسلا بن ماہان کی امانت کا حال اسے معلوم نہ ہوا ہر شے نے ان کی تمام املاک ہاں تک کہ ان کی عورتوں کے زیورات پر قبضہ کر لیا قرق امین ان کے گھروں میں جا کر پہلے ہر قیمتی شے کو اپنے قبضہ میں لیتے صرف بے قیمت کاٹھ کبار چھوڑنے کے بعد عورتوں سے کہتے کہ تم اپنا زیوراتا کر



کر دو جب وہ زیور اتار لے عورت کے قریب پہنچتا تو وہ ڈانٹتی کہ اگر تو صالح اور نیک چلن ہے تو اپنی نگاہ میری طرف سے پھیر لے کیونکہ بخدا جو زیور میرے جسم پر تھا جس کی تجھے تلاش تھی وہ میں نے پہلے ہی اتار پھینکا ہے اب ان میں سے جو خدا ترس لوگ عورت کے قریب جانے سے پرہیز کرتے وہ اس کی اتجا کو منظور کرتے اور خود وہ عورت ان کو گھسی پازیب یا کوئی دوسری چیز جس کی قیمت دس درہم بھی ہوتی اتار کر اس کی طرف پھینک دیتی ان میں جو لوگ شریر یا بد نفس ہوتے وہ اس بات پر راضی نہ ہوتے بلکہ یہ کہہ کر کہ ممکن ہے تو نے کوئی سونے کی چیز موتی یا یا قوت چھپا رکھا ہو خود جامہ تلاشی لینے پر اصرار کرتے اور اپنے ہاتھ سے جسم کے مقعر مقامات کو ٹٹولتے تاکہ اگر وہاں کوئی چیز چھپائی گئی ہو تو معلوم ہو جائے جب ہرثمہ ان تمام کاموں سے فارغ ہو گیا تو اب اس نے علی کو بغیر گدے کے اونٹ کی ننگی پیٹھ پر سوار کیا اس کی گردن اور پیروں میں اس قدر وزنی بیٹریاں کہ وہ صرف اٹھ بیٹھ سکے ڈالیں اور اسے رشید کی خدمت میں روانہ کر دیا۔

ایک شاہد عینی بیان کرتا ہے کہ جب ہرثمہ نے علی بن عیسیٰ اس کے بیٹوں کا تبوں اور عاملوں سے سرکاری مطالبہ وصول کر لیا تو اب اس نے دوسرے لوگوں کو اجازت دی کہ وہ اپنے حقوق اور مطالبات پیش کریں جب کسی شخص کا حق اس کے یا اس کے کسی آدمی کے ذمہ ثابت ہوتا تو ہرثمہ اسے حکم دیتا کہ یا تو اس مطالبہ کو بے باق کرو ورنہ میں اس کی سخت سزا دیتا ہوں عیسیٰ اس کے جواب میں کہتا کہ جناب والا مجھے ایک دو دن کی مہلت عطا فرمائیں ہرثمہ کہتا کہ میں تو تم کو مہلت نہیں دے سکتا البتہ اس کا اختیار مدعی کو ہے وہ چاہے تو مہلت دیدے چنانچہ پھر ہرثمہ مدعی سے پوچھتا کہ اگر تم کو کوئی اعتراض نہ ہو تو ان کو مہلت دیدو اگر وہ اس کی آمادگی ظاہر کرتا تو ہرثمہ کہتا کہ اب جاؤ اور پھر اس کے پاس آکر اپنا مطالبہ کرنا اس اثناس میں عیسیٰ علارب بن مہان سے



کہلا بھیتا کہ تم فلاں شخص سے اس کے اتنے مطالبہ کے متعلق یہ رقم ادا کر کے  
یا جیسا تم مناسب سمجھو میری طرف سے سمجھوتا کر لو علاربین ماہان حسبہ اس  
کے دعوہ دار سے سمجھوتا کرتا اور اس طرح اس کا معاملہ روبراہ کر دیتا۔  
ایک شخص نے ہرثمہ سے آکر عرض کیا کہ اس بد معاش نے میری  
نہایت بیش قیمت چمڑے کی ڈھال کہ اس جیسی کسی دوسرے کے پاس  
نہ تھی زبردستی مجھ سے لے لی ہے میں تین ہزار درہم میں بھی اسے فروخت  
کرنا نہیں چاہتا تھا اس کے لئے لینے کے بعد میں نے اس کے داروغہ  
سے آکر اس کی قیمت طلب کی مگر اس نے ایک جتہ مجھے نہیں دیا میں ایک  
سال تک اس ظالم کی سواری میں نکلنے کا منتظر رہا جب وہ ایک مرتبہ سواری  
میں برآمد ہوا تو میں نے سامنے آکر دہائی دی کہ جناب والا میں اس زرہ  
کا مالک ہوں اور آج تک مجھے اس کی قیمت نہیں ملی اس نے مجھے  
ماں کی گالی دی اور میرا حق بھی مجھے نہیں دیا اب آپ اس سے میری چیز  
کی قیمت وصول کیجئے اور اس نے میری ماں کو جو گالی دی تھی اس کی  
سزا دیجئے۔ ہرثمہ نے پوچھا تمہارے دعویٰ کا کیا ثبوت ہے اس نے  
کہا جی ہاں ہے اس وقت سیکڑوں آدمیوں نے اس کی گفتگو کو سنا تھا  
وہ شاہد ہیں، ہرثمہ نے ان کو طلب کر کے اس کے دعویٰ پر شہادت  
لی اور اس کے بعد علی سے کہا کہ اب تم یہ حد قذف لازم ہے اس نے  
پوچھا کیوں ہرثمہ نے کہا چونکہ تم نے اس کی ماں پر اتہام لگایا ہے، علی نے  
کہا تم کو کس احمق نے یہ بتایا ہے ہرثمہ نے کہا یہ مسلمانوں کا قانون ہے  
علی نے کہا تو میں شہادت دیتا ہوں کہ امیر المومنین نے ایک دو مرتبہ  
نہیں بلکہ بہت سی دفعہ تجھے ماں کی گالی دی ہے اور میں اس بات کی  
تجھی شہادت دیتا ہوں کہ خود تو نے بیشمار مرتبہ اپنے بیٹے حاتم کو اور ایک مرتبہ اپنے  
بیٹے اعین کو ماں کی گالی دی ہے کوئی ہے جو تم پر انکی طرف سے یا تمہارے اقارب تمہاری  
طرف سے حد جاری کرے، ہرثمہ نے زرہ کے مالک کی طرف مڑ کر دیکھا  
اور کہا کہ بھائی مناسب یہ معلوم ہوتا ہے کہ تم اس شیطان سے محض اپنی زرہ



یا اس کی قیمت کا مطالبہ کرو اور ماں کی گالی کا مواخذہ چھوڑ دو۔  
جب ہرثمہ نے علی کو رشید کی خدمت میں ارسال کیا تو حسب ذیل  
خط اپنی اس کارروائی کے بیان میں جو اس نے مروا کر علی کے مقابلہ میں  
کی تھی لکھا۔

بسم اللہ الرحمن الرحیم۔ اللہ عزوجل ہمیشہ سے خلافت، اپنے بندوں اور  
علاقوں سے متعلقہ امور میں امیر المومنین کی حمایت اور مدد کرتا رہا ہے اور تمام  
معاملات حکومت کو چاہے وہ ان کے سامنے ہوں یا ان سے دور ہوں  
خاص ہوں یا عام بڑے ہوں یا چھوٹے امیر المومنین کی خواہش کے مطابق  
طے کرتا رہا ہے تاکہ ان پر احسان ہوتا کہ خلافت کی حفاظت ہو اور والیان  
خلافت اور اہل حق کی اس لئے عزت افزائی کرتا ہے تاکہ خود خلافت کا  
اعزاز قائم رہے ہم اللہ کی جناب میں دست بدعا ہیں کہ وہ اپنی عادت حسنہ  
کو جس کا اس نے ہمیں حادث کے موقع پر خوگر بنا دیا ہے ہمیشہ برقرار رکھے  
اور ہم اس سے درخواست کرتے ہیں کہ وہ ہمیں اپنے فرض کے ادا کرنے  
کی توفیق عطا فرمائے۔ اس بات کی توفیق عطا کرے کہ ہم اس کے حکم اور رائے  
پر کار بند ہوں اور اس سے تجاوز نہ کریں، جب سے کہ میں نے جناب والا  
کی فرودگاہ کو خیر باد کہا آپ کی ہدایات کو اپنے لئے شمع ہدایت سمجھ کر  
تمام معاملات میں انھیں کے مطابق عمل درآمد کیا اور چونکہ میں جانتا تھا کہ  
امتنال امر ہی میں سعادت و برکت ہے اس وجہ سے میں نے ان سے  
سرمو تجاوز نہیں کیا، میں خراسان کے علاقہ میں داخل ہوا مگر اس تمام سفر  
کے اثنا میں امیر المومنین نے جو حکم مجھے دیا تھا اور جو راز میرے سپرد کیا  
تھا اسے میں نے بغیر کسی سے بیان کئے قطعی راز میں رکھا، البتہ خراسان  
پہنچ کر میں نے اہل شاش اور فرغانہ سے مراسلت کر کے ان کو اس خان  
سے توڑ لیا اور اس طرح اس کی اور اس کے ساتھیوں کی ان توقعات  
کو جو ان کو ان علاقوں سے تھیں ہمیشہ کے لئے منقطع کر دیا نیز میں نے ان  
لوگوں کو بھی جو بلخ میں تھے اس مضمون کے خط لکھے جن کو میں پہلے وضاحت کے



ساتھ امیر المومنین کی خدمت میں لکھ چکا ہوں۔  
 نسیا پور پہونچکر میں نے اس علاقہ کا جس سے میں گزرا تھا جیسے جرجا  
 نسیا پور نساء اور سرخس کا یہ انتظام کیا کہ وہاں سے روانہ ہونے سے پیشتر  
 میں نے اپنے صوابدید سے وہاں کے جدید عامل مقرر کر دیئے اور ان کے  
 انتخاب میں میں نے انتہائی احتیاط سے کام لیا اور صرف اپنے ان معتمد علیہ  
 لوگوں کو مقرر کیا ہے جن کی قابلیت و امانت و امانت اور تقویٰ اور  
 عقل سلیم تھی۔ میں نے بیعت کی قسم لے کر یہ عہد لیا کہ وہ اپنے تقرر کو  
 بالکل راز میں رکھیں یہ عہد لے کر میں نے احکام تقرر ان کے حوالے کئے  
 اور حکم دیا کہ وہ اپنی حیثیت کو بالکل چھپائے ہوئے خاموشی سے  
 اپنے اپنے اضلاع پر جائیں اور وقت معہود تک بالکل مسافروں کی طرح  
 وہاں خاموشی وقت گذاریں اور اس کے لئے میں نے وہ وقت متعین  
 کر دیا تھا جبکہ میں مرو میں داخل ہو جاؤں اور میری اور علی بن عیسیٰ کی ملاقات  
 ہو جائے اس کے بعد وہ اپنے آپ کو ظاہر کر دیں۔ میں نے حسب اطلاع  
 سابق اسمعیل بن حفص بن مصعب کو جرجان کا عامل مقرر کیا ان تمام عاملوں  
 نے میرے احکام کی بعینہ بجا آوری کی اور وقت مقررہ پر انہوں نے اپنے  
 اپنے اضلاع کی حکومت کا جائزہ لے کر اس کا انتظام شروع کر دیا اور  
 اس طرح بغیر کسی قسم کی پریشانی یا تردد کے پیش آئے اس تمام علاقہ کا  
 انتظام درست ہو گیا۔

جب میں مرو سے صرف ایک منزل رہ گیا تو میں نے چند اپنے  
 معتمدین خاص کو علی بن عیسیٰ کے بیٹوں، کاتبوں اور اس کے دوسرے  
 متعلقین وغیرہ کے نام لکھ کر دیدئے ایک ایک پرچہ پر ایک نام  
 لکھ کر ایک شخص کو دیا تاکہ میرے مرو میں داخل ہوتے ہی وہ شخص معنون  
 کو گرفتار کر کے اپنی حفاظت میں لے لیں۔ اگر اس معاملہ میں کوتاہی یا  
 تاخیر کرتا تو مجھے اندیشہ تھا کہ وہ لوگ میری ولایت کے شہرت پذیر  
 ہوتے ہی روپوش ہو جائیں گے یا منتشر ہو جائیں گے اور اس وقت ان کی گرفتاری دشوار



ہوگی میرے معتمد علیہ اشخاص نے اس تجویز پر عمل کیا میں اپنی قیام گاہ شہر مد  
کی طرف روانہ ہوا جب میں وہاں سے دو میل رہ گیا تو علی بن عیسیٰ اپنے بیٹوں  
اہل خاندان اور امرا کے ساتھ میرے استقبال کو آیا میں اس کے ساتھ  
نہایت تواضع اور اخلاق سے پیش آیا اور میں نے اس سے اس طرح کا معاملہ  
کیا کہ وہ میری طرف سے بالکل مطمئن ہو گیا نیز اس کی پاسداری اور اظہارِ تعظیم  
کے لئے میں نے یہاں تک مبالغہ کیا کہ اسے دیکھتے ہی میں گھوڑے سے اترنے  
لگا اس سے اس کا اطمینان اور اعتماد اور بڑھ گیا نیز اپنے وہاں پہنچنے سے  
پہلے راستے میں جو خط میں نے اسے لکھے تھے ان میں میں نے اس بات کا  
خاص طور پر لحاظ رکھا تھا کہ اسے خطاب کرتے ہوئے انتہائی تعظیم و تکریم کے الفاظ اور  
نرم لہجہ اختیار کیا جائے تاکہ اس کے دل میں میری آمد کی وجہ سے کوئی بدگمانی  
پیدا نہ ہو اور اس طرح امیر المومنین کی تجویز میں جس کی تکمیل انھوں نے میرے  
سیر کی تھی کوئی خلل واقع نہ ہوا اللہ نے یہ سب کام امیر المومنین کے لئے نہایت خیر و  
خوشی سے سرانجام کر دیا اب وہ اور میں ایک جگہ آکر بیٹھے وہاں میں نے اس کے  
ہمراہ کھانا کھایا کھانے سے فارغ ہونے کے بعد اس نے مجھے خواہش کی کہ آرام کرنے  
کے لئے اس مکان میں منتقل ہو جاؤں جو اس نے میرے ٹھہرنے کے لئے آراستہ کیا تھا مگر میں  
نے کہا کہ جن اہم امور کا سرانجام میرے متعلق کیا گیا ہے ان میں کسی طرح تاخیر  
نہیں کی جاسکتی اس کے بعد رجاؤ خدنگار نے امیر المومنین کا خط اسے دیا اور زبانی  
پیام پہنچایا اب اس کی آنکھیں کھلیں اور اسے معلوم ہوا کہ وہ بات پیش آگئی جو  
اس کے افعال اور اعمال کا نتیجہ تھی، یعنی یہ کہ چونکہ اس نے امیر المومنین کے  
احکام ہدایات اور ان کی ذاتی طرزِ حکمرانی کی خلاف ورزی کی ہے اور اپنی  
حد سے تجاوز کیا ہے اس وجہ سے امیر المومنین اس سے ناراض ہو گئے  
ہیں اور اب ان کی رائے اس کے لئے بدل چکی ہے میں نے اسے گرفتار  
کر کے اپنے ایک شخص کے سپرد کر دیا اور پھر جامع مسجد گیا وہاں  
میں نے گون کے سامنے تقریر کی اس میں ان سے حسن سلوک اور عادلانہ  
حکومت کا وعدہ کیا اور امیر المومنین کا پیغام ان کو سنایا اور بتایا



کہ جب امیر المومنین کو علی بن عیسیٰ کے مظالم اور تشدد کا علم ہوا ان کو اس سے  
 بڑا رنج ہوا اور اب انھوں نے مجھے اس کے عہدہ داروں اور متعلقین  
 اور طرفداروں کے متعلق یہ یہ ہدایات کی ہیں اور جن اشخاص پر وہ عوام  
 ہوں یا خاص انھوں نے مظالم کئے ہوں یا ان کے ذمہ ان کے حقوق  
 اور مطالبات ثابت ہوں میں ان کا پورا پورا انصاف کروں گا۔ اور ان  
 کے حقوق دلواؤں گا۔ اس کے بعد میں نے حکم دیا کہ میرا فرمان تقرر  
 حاضرین کو سنایا جائے جب وہ پڑھا جا چکا تو میں نے ان سے کہا کہ یہ  
 فرمان میرے لئے مثال اور رہبر ہے میں حرف بجز اس کی بجا آؤں  
 کروں گا اس پر کاربند رہوں گا اگر ان ہدایات میں سے میں کسی ایک کی  
 بھی خلاف ورزی کروں تو میں اپنے نفس پر بڑا ہی ظلم کروں گا اور اس  
 وقت میری وہ حالت ہوگی جو امیر المومنین کی رائے اور حکم کے مخالف  
 کی ہوتی ہے، میرے اس اعلان پر تمام لوگوں نے اپنی خوشی اور مسرت  
 کا اظہار کیا ایک نے دوسرے کو مبارکباد دی اور نعرہ تکبیر دہرایا  
 ایک شور برپا کر دیا اور امیر المومنین کو طول حیات اور حسن جزا کی بہت  
 دعائیں دیں۔ اس سے فارغ ہو کر اب میں پھر اس جگہ آیا جہاں علی بن عیسیٰ  
 تھا میں نے اسے اس کے بیٹوں۔ خاندان والوں اہلکاروں اور عاملوں  
 کو گرفتار کر کے بیٹریاں پہنا دیں اور حکم دیا کہ جس قدر سرکاری اور مسلمانوں  
 کا روپیہ ان کے ذمہ ہے وہ سب ادا کر دیں تاکہ مجھے ان پر تشدد کرنے کی  
 نوبت نہ آئے۔ میں نے ان کے امانت داروں میں اعلان کر دیا کہ جو بڑے  
 ان کا ہو وہ لے آئیں انھوں نے سب لا کر مجھے دے دیا اس میں جس قدر  
 دینار و درہم تھے ان کی تفصیل میں پہلے امیر المومنین کو ارسال کر چکا ہوں  
 اور امس کرتا ہوں کہ اللہ کی مدد سے اور جو کچھ ان کے ذمہ ہو گا اسے  
 میں وصول کر لوں گا انشاء اللہ،

میں نے مرو آتے ہی رافع، اہل سمرقند اور ان لوگوں کو جو بلخ  
 میں ہیں نہایت مفصل آخری خط لکھ دئے ہیں کیوں کہ میں ان کے متعلق



یہ حسن ظن رکھتا ہوں کہ وہ میری بات کو مان لیں گے اور امیر المومنین کی اطاعت پر مضبوطی سے جم جائیں گے، ان خطوط میں میں نے ڈرائے، سمجھانے بجھانے اور بتانے میں کوئی دقیقہ اٹھا نہیں رکھا ہے جناب والا جب میرے پیامبران کا جواب لے کر واپس آئیں گے اور مجھے معلوم ہو گا کہ انہوں نے میری بات مانی یا رد کی ہے میں اقتضائے حال کے مناسب کارروائی کروں گا اور امیر المومنین کو اصل واقعات سے راستبازی اور دیانت کے ساتھ اطلاع دوں گا، اور مجھے یہ توقع ہے کہ اللہ تعالیٰ امیر المومنین کی اعانت اور کفایت کی عادت جاریہ کے مطابق ان امور کو بھی بوجہ احسن سرانجام کرے گا، والسلام۔

### رشید کا جواب

بسم اللہ الرحمن الرحیم۔ امیر المومنین کو تمہارا خط پہنچا اس سے معلوم ہوا کہ تم کس دن اور کیوں کر مرو پیچے، اور مرو پیچنے سے پہلے تم نے جو تدابیر اختیار کیں اور ان اضلاع کا جن کے نام تم نے اپنے خط میں لکھے ہیں وہاں سے روانہ ہونے سے پیشتر تم نے جو انتظام کیا اور ان پر جن جن اشخاص کو والی مقرر کیا اور غدار قلی بن عیسیٰ اس کے بیٹوں اور عزیزوں کے مقابلہ میں تم نے جو دانائی اور مصلحت اندیشی اختیار کی کہ ان کو تمہارے متعلق کوئی بدگمانی نہیں ہونے پائی کہ تم نے ان سب کو گرفتار کر لیا اور اس تمام کارروائی میں تم نے امیر المومنین کے احکام اور ان کی ہدایا پر کلیتہً عمل کیا، جو کچھ تم نے لکھا ہے امیر المومنین اس کے مفہوم سے اچھی طرح آگاہ ہوئے اللہ کا ہزار ہزار شکر ہے کہ اس نے تمہارے تمام کام بنیاد بنائے اور تمہاری اعانت کی اور تم کو وہ توفیق دی جس سے تم نے امیر المومنین کے ارادے اور ان کے مشا کو پورا کر دیا اور تم نے نہایت خوبی سے امیر المومنین کے احکام کی جو ایسے معاطے سے متعلق تھے جن کی ان کو سخت فکر اور ان سے تعلق خاطر تھا بجا آوری کی اور اس کارروائی



کو سرا انجام دینے میں پوری استعداد اور کوشش صرف کی تمھاری اس محنت اور فطرت پر وہ تم کو جزائے خیر کی دعا دیتے ہیں اور اللہ سے دعا مانگتے ہیں کہ وہ ہمیشہ ان امور میں جن کو انھوں نے تمھارے سپرد کیا اور جس کام کے لئے انھوں نے تم کو مقرر کر کے وہاں بھیجا ہے تمھاری اس قسم کی کارگزاری اور استعداد کو باقی رکھے گا۔

امیر المومنین تم کو حکم دیتے ہیں کہ تم غدار اور خائن علی بن عیسیٰ اس کی اولاد، اہلکار، عہدہ دار و کلا اور ساہوکاروں کے پاس جو روپیہ ہو اس کی تلاش میں بیش از بیش جدوجہد اور استعداد کرو اور اس بات کی تحقیق کرو کہ ان کے ذمہ سرکاری مطالبات کتنے ہیں اور رعایا میں سے کن کن لوگوں کے حقوق اور مطالبات جو انھوں نے ظلم کر کے غصب کئے ہیں ان کے ذمہ واجب الادا ہیں، علی بن عیسیٰ وغیرہ کا جو مال جہاں ہو یا جن امانت داروں کے پاس انھوں نے رکھوایا ہو ان سب کو برآمد کرو اور اس تمام کارروائی میں حسب ضرورت شدت اور نرمی اختیار کرو تا کہ وہ مطالبہ جو ان کے ذمہ ثابت ہو وصول ہو سکے اس معاملہ میں اپنی طرف سے کوئی دقیقہ اٹھا نہ رکھنا اسی طرح دوسرے لوگوں کے جو حقوق ان کے ذمہ ثابت ہوں یا جو مظالم انھوں نے ان پر کئے ہوں ان سب کے معاملہ میں پوری حق پروری اور نصفت شعاری سے کام لینا تا کہ کوئی مظلوم یا متضرر ایسا نہ رہے جس کی داد رسی نہ ہو جائے جب تم یہ تمام کام پوری طرح سرا انجام دے چکو تب اس نمک حرام اس کے بیٹوں، عزیزوں، اہلکاروں اور عہدہ داروں کو بیڑیاں پہنا کر منہ کالا کر کے اس ذلت اور خواری کے ساتھ جس کے وہ اپنے اعمال بد کی وجہ سے مستوجب ہیں کیوں کہ اللہ تو ہر گز بھی اپنے بندوں پر رحم نہیں کیا کرتا امیر المومنین کی خدمت میں بھیج دینا۔

اس کے بعد ہمارے سابقہ حکم کے مطابق تم سمرقند جانا اور اس نسبت ہونے والے رافع اور علاقہ ماوراء النہر اور طخارستان کے ان لوگوں کو جو اس کی تحریک میں شریک ہو کر ہمارے مخالف ہو گئے ہیں



امیر المومنین کی اطاعت میں مراجعت اور واپسی کی دعوت دینا اور اس امانت کو جو امیر المومنین نے تمھارے ساتھ کی ہے ان میں تقسیم کرنا اگر وہ تمھاری دعوت کو قبول کر کے ہمارے حیطہ طاعت میں واپس آجائیں اور اپنی جتنی باندی چھوڑ دیں تو فہو المراد ان میں سر اسرار کا فائدہ ہے اور اس وقت امیر المومنین کی یہ خواہش ہے کہ تم ان کی گزشتہ خطاؤں کو معاف کر دو کیونکہ بہر حال وہ ہماری رعایا ہیں اور ہم پر لازم ہے کہ جب وہ ہمارا کہا مان لیں تو ہم بھی ان کو معاف کر دیں ان کو امان دے دیں اور جس شخص اور اس کی ظالمانہ حکمرانی کی وجہ سے انھوں نے یہ معاندانہ روش اختیار کی تھی اس سے ان کو مطمئن کر دیں، نیز ان کے حقوق اور دوسرے مطالبات میں ان کے ساتھ بھی پورا انصاف کیا جائے۔

اگر وہ تمھاری دعوت کو قبول نہ کریں اور امیر المومنین نے ان کے متعلق جو حسن ظن قائم کیا ہے یہ ان کے طرز عمل سے غلط ثابت ہو تو اب ان کا معاملہ اللہ کے سامنے پیش کر دیا جائے اس وقت وہ نافرمان، باغی سرکش فتنہ پرور اور عافیت کے رد کرنے والے ہوں گے، اور چونکہ امیر المومنین پر جو فرض عاید تھا اس سے وہ اس شخص کو جس کی وجہ سے انھوں نے یہ معاندانہ روش اختیار کی ہے برطرف اور ذلیل کر کے اور قبول اطاعت کی صورت میں عام معافی کا اعلان کر کے عہدہ برآ ہو چکے ہوں گے اس لئے اگر اب بھی وہ اپنی بغاوت اور سرکشی پر مصر ہوں گے تو اس وقت وہ اللہ کو ان کے خلاف شاہد بنائیں گے اور صرف اسی کو ہر قسم کی طاقت اور قوت حاصل ہے اسی پر بھروسہ کیا جاسکتا ہے اور اسی کی طرف بازگشت ہے والسلام

اس مراسلہ کو اسمعیل بن صبیح نے امیر المومنین کے سامنے لکھا اس سال فضل بن العباس بن محمد بن علی والی مکہ کی امارت میں حج ہوا اس سنہ کے بعد فاطمہ بھری تک پھر مسلمانوں کی کوئی مہم موسم گرما میں جہاد کے لئے نہیں گئی۔



# ۱۹۲ ہجری شروع ہوا

## اس سال کے واقعات

اس سال ثابت بن نصر بن مالک کے ہاتھوں مسلمانوں اور رومیوں میں جنگی قیدیوں کا فدیہ سے تبادلہ ہوا۔ اس سال رشید رافع سے لڑنے خراسان جاتے ہوئے رقبہ سے کشتیوں کے ذریعہ مدینۃ السلام آئے جمعہ کے دن ماہ ربیع الآخر کے ختم میں پانچ راتیں باقی تھیں جب وہ بغداد آگئے۔ وہ رقبہ میں اپنے بیٹے قاسم کو اپنا نائب مقرر کر آئے تھے اور خزیمہ بن خازم کو اس کا مددگار بنا آئے تھے پھر وہ پانچ شعبان کو نماز عصر کے بعد خیزرانہ دروازے سے خراسان جانے کے لئے مدینۃ السلام سے روانہ ہوئے رات انھوں نے بیتان ابی جعفر میں بسر کی صبح کو نہروان روانہ ہوئے۔ اور وہاں منزل کی یہاں سے انھوں نے حماد البربری کو نہروان کے مضافات اور توابع کا عامل مقرر کر کے بھیج دیا اور اپنے بیٹے محمد کو مدینۃ السلام میں اپنا نائب مقرر کیا۔ ذی الزماہین کہتا ہے کہ جب رافع سے لڑنے رشید خراسان جانے لگے میں نے ماموں سے کہا کہ جب کہ رشید خراسان جو تمھاری ولایت ہے جا رہے ہیں اور محمد ولی ہمدانی میں تم پر مقدم کیا گیا ہے تم جانتے ہو کہ کیا ہو گا یہ مرجائیں گے اور تمھارے ساتھ بہتر سے بہتر سلوک یہ ہو گا کہ تم کو محمد ولی ہمدانی سے علیحدہ کر دے گا وہ زبیدہ کا بیٹا ہے بنو ہاشم اس کے ماموں ہیں اور زبیدہ اور اس کی دولت اس کی حمایت پر ہوگی مناجات یہ ہے کہ تم ان سے درخواست کرو کہ وہ اس سفر میں تم کو اپنے ساتھ لے لیں ماموں نے ساتھ چلنے کی اجازت مانگی رشید نے انکار کیا میں نے



اس سے کہا کہ تم جا کر کہو کہ چونکہ آپ علیل ہیں میں چاہتا ہوں کہ آپ کی خدمت کروں اس کے علاوہ میں اور کسی بات کی تکلیف، آپ کو نہ دوں گا جب مامون نے اس طرح اجازت مانگی رشید نے اسے اجازت دی اور اب وہ بھی ان کے ساتھ خراسان روانہ ہوا۔

محمد بن الصباح الطبری کہتا ہے کہ جب رشید خراسان جانے لگے تو میرے باپ نہروان تک ان کی مشایعت کے لیے گئے اثنائے راہ میں رشید اس سے باتیں کرنے لگے اور کہنے لگے کہ صبح میرا خیال ہے کہ اب آئندہ کبھی میری تمھاری ملاقات نہ ہوگی۔ صبح نے کہا یہ جناب والا کیا فرماتے ہیں میں یقین رکھتا ہوں کہ اللہ تعالیٰ آپ کو صحیح و سالم بحیرہ عافیت واپس لائے گا اللہ تعالیٰ نے ہمیشہ آپ کو فتح نصیب کی ہے اور دشمن کو آپ کے قابو میں دیا ہے کہنے لگے جو مری حالت ہے اسے تم کیا جانو اس نے کہا بیشک میں تو نہیں جانتا کہنے لگے آؤ میں تم کو دکھا دوں۔

رشید شاہراہ سے تقریباً شوگر علیحدہ چلے گئے اور ایک درخت کے سایہ میں ہو کر اپنے خاص خدمت گاروں کو ہٹ جانے کا اشارہ کیا وہ سب ایک طرف گھوٹ گئے صبح سے کہا کہ یہ باب اللہ کی امانت ہے تم اس کی حفاظت کرنا کسی کو نہ بتانا اس نے کہا میرے آقا آپ یہ کیا فرماتے ہیں میں آپ کا ایک ادنیٰ غلام ہوں اور آپ مجھ سے اپنے بچوں کی طرح گفتگو فرما رہے ہیں میں ہرگز اس راز کو کسی سے بھی بیان نہیں کروں گا، اب انھوں نے اپنا پیٹ کھول کر بتایا اس کے چاروں طرف حریر کی پٹیاں بندھی تھیں کہنے لگے دیکھو یہ میری بیماری ہے میں اس کا اظہار کسی سے نہیں کرتا اور اس کی وجہ یہ ہے کہ میرے ہر پیٹے کی طرف سے میرے اوپر ایک جاکوں متعین ہے مسرور مامون کا جاسوس ہے، جبریل ابن جیشوع امین کا جاسوس ہے انھوں نے ایک تمیر انام بھی لیا جسے صبح بھول گیا ان میں ہر شخص میری سانس اور ایام زندگی گن رہا ہے میری عمر ان کو اب بہت طویل معلوم ہو رہی ہے اور وہ چاہتے ہیں کہ جلد سے جلد میرا وقت آخر ہو



اگر تم خود اس کا امتحان کرنا چاہتے ہو تو ابھی اس کا مشاہدہ کر لو میں گھوڑا منگواتا ہوں دیکھ لینا کہ کس طرح کا کمزور اور اڑنے والا گھوڑا میرے لئے آتا ہے تاکہ میری بیماری میں اور زیادتی ہو اور کسی طرح میرا کام ختم ہو۔ صبح نے کہا اے میرے آقا اس کا میرے پاس کوئی جواب نہیں ہے اور نہ میں ولیعہد کے متعلق کوئی بات کہنا چاہتا ہوں البتہ یہ ضرور دہا کرتا ہوں کہ جن وائس ہوں یا قریبی رشتہ دار ہوں یا دور کے تعلق رکھنے والے جو آپ کا دشمن ہو اللہ او سے آپ پر سے قربان کر دے اور آپ سے پہلے ان کا خاتمہ کر دے اور ہمیں کبھی آپ کے متعلق کسی بری بات کو نہ دکھائے آپ کے ذریعہ اسلام کو ترقی دے اور آپ کی بقا سے اس کے ارکان مضبوطی سے جمائے اور دنیا ئے اسلام کی سرحدوں کی حفاظت کرے اور آپ کو اس مہم سے کامیاب اور فتح مند واپس لائے آپ کے دشمن کو آپ کے قابو میں دے اور آپ نے اپنے رب سے جو توقعات قائم کی ہیں ان کو وہ اسی طرح پورا کرے، اس پر رشید نے کہا بہر حال جہاں تک تمہارا تعلق ہے تم نے دونوں فریقوں سے اپنے کو بری کر لیا اور ہمیں معلوم ہو گیا کہ تمہارا ان میں سے کسی سے تعلق نہیں ہے۔

اب انھوں نے گھوڑا طلب کیا چنانچہ بالکل ایسا ہی گھوڑا لوگ ان کے لئے لے کر آئے جیسا کہ وہ پہلے بیان کر چکے تھے انھوں نے صبح کی طرف دیکھا اور سوار ہو گئے اور اس سے کہا کہ چوں کہ تم کو بہت سے کام ہیں اب واپس جاؤ صبح نے ان کو خیر باد کہا اور یہی اس کی ان سے آخری ملاقات تھی۔

اس سال حزمیہ فرقہ نے نواح آذربائیجان میں شورش برپا کی رشید نے عبد اللہ بن مالک کو دس ہزار شہسواروں کے ساتھ ان کی سرکوبی کے لئے بھیجا عبد الملک نے ان کو قید کیا اور لونڈی غلام بنا لیا اور ان کو لے کر وہ رشید سے قرما سین میں آ ملا۔ رشید کے حکم سے قیدی قتل اور لونڈی غلام فروخت کر دیئے گئے۔



اس سال قاضی علی بن یحییٰ نے قصر اللصوص میں انتقال کیا، اس سال یحییٰ بن معاذ ابو النضر کو گرفتار کر کے رشید کی خدمت میں جبکہ وہ رقبہ میں قیام پذیر تھے لایا رشید نے اسے قتل کر دیا۔ اس سال عجیف بن عبسہ اور الاحوص بن ہاجر شیعوں کی اولاد کی ایک جماعت کے ساتھ رافع بن لیث کا ساتھ چھوڑ کر ہرمہ کے پاس چلے آئے۔ اس سال ابن عاصم احواف مصر کے کچھ لوگوں کے ساتھ گرفتار کر کے بارگاہ خلافت میں لایا گیا۔ اس سال ثابت بن نہر بن مالک سرحدوں کا محافظ مقرر کیا گیا اس نے جہاد کیا اور مغمورہ فتح کیا۔ اس سال بدندون میں قیدیوں کا تبادلہ ہوا۔ اس سال شروان الحوری خارجی نے شورش برپا کی اور اس نے بصرہ کے صحرائیں سرکاری عامل کو قتل کر دیا۔ اس سال علی بن عیسیٰ گرفتار کر کے بغداد لایا گیا اور اسے اسی کے مکان میں قید کر دیا گیا۔

اس سال عیسیٰ بن جعفر نے طراستان میں جب کہ وہ رشید کے پاس جا رہا تھا انتقال کیا یہ بھی بیان کیا گیا ہے کہ دسکرہ میں اس نے انتقال کیا۔ اس سال رشید نے ہبصم الیمانی کو قتل کر دیا۔ اس سال عباس بن عبد اللہ بن جعفر بن ابی جعفر المنصور کی امارت میں حج ہوا۔

## ۱۹۳ ہجری شروع ہوا

### اس سال کے واقعات

اس سال کے ماہ محرم میں فضل بن یحییٰ بن برمک نے حالت قید میں بمقام رقبہ انتقال کیا، اس کی زبان میں زخم ہو گیا تھا جس کی وجہ سے وہ شق ہو گئی تھی وہ بیاضی کی حالت میں کہا کرتا تھا کہ میں چاہتا ہوں کہ رشید ابھی نہ مرے لوگوں نے اس سے کہا کہ کیا تم اس بات کو پسند نہیں کرتے



کہ ان کے مرنے کی وجہ سے تم اس قید کی مصیبت سے نجات پا جاؤ گے مگر اس کا جواب وہ یہ دیتا کہ میرا وقت ان کے وقت سے قریب تر ہے کئی ماہ کے مسلسل علاج کے بعد حالت درست ہو گئی اور وہ باتیں کرنے لگا مگر پھر مرض نے شدت اختیار کی زبان اور آنکھیں بند ہو گئیں اور اب وقت آخر ہوا۔ جمعرات اور جمعہ اسی حالت میں گزرے، پھر کے دن اذان صبح کے ساتھ رشید سے پانچ ماہ پیشتر پینتالیس سال کی عمر میں فضل نے انتقال کیا، اس کی موت سے لوگوں کو بہت صدمہ ہوا۔ قصر سے باہر لانے سے پہلے اس کے ان اعزہ نے جو قصر میں تھے اس کی نماز جنازہ پڑھ کر پھر جب اس کی لاش باہر لائی گئی تو اور دوسرے لوگوں نے اس کی نماز جنازہ پڑھی۔

اس سال سعید الطبری نے جو جوہری کے نام سے مشہور ہیں انتقال کیا اس سال ماہ صفر میں ہارون جرجان پہنچے وہاں ان کی خدمت میں علی بن عیسیٰ کی دولت جو پندرہ سو اونٹنوں پر بار تھی پیش کی گئی یہ جرجان سے ماہ صفر ہی میں علالت کی حالت میں طوس چلے گئے اور اپنی وفات تک وہیں مقیم رہے ان کو ہر شنبہ پر کچھ شبہ ہو گیا اس وجہ سے انہوں نے اپنے مرنے سے پیشتر اپنے بیٹے مامون کو مرو بھیج دیا، اور اس کے ساتھ عبد اللہ بن مالک، یحییٰ بن معاذ، اسد بن یزید بن مزید، عباس بن جعفر بن محمد بن اشعث، سندی بن الحارثی، اور نعیم بن حازم کو بھی مرو بھیج دیا مامون کا قلدان وزارت اور انشا الیوب بن ابی سمیر کے تفویض کیا، اس کے بعد ان کے مرض نے شدت اختیار کی جس کی وجہ سے وہ چلنے پھرنے سے بھی معذور ہو گئے۔

ہر شنبہ اور رافع کے طرفداروں میں ایک جنگ ہوئی جس میں ہر شنبہ نے بخارا فتح کر لیا اور رافع کے بھائی بشیر بن اللیث کو پکڑ لیا اور پھر اسے ہر شنبہ نے رشید کی خدمت میں طوس بھیج دیا۔

جامع المروزی بیان کرتا ہے کہ میں بھی ان لوگوں میں تھا جو رافع



کے بھائی کو لے کر رشید کی خدمت میں حاضر ہوئے تھے جب رافع کا بھائی ان کے سامنے آیا اس وقت وہ زمین سے ایک ہاتھ بلند ایک تخت پر ٹھکن تھے اور اس پر ایک ہی ہاتھ یا اس سے زیادہ موٹا گدا پڑا ہوا تھا اور ان کے ہاتھ میں آئینہ تھا جس میں وہ اپنی صورت دیکھ رہے تھے انھوں نے انا للہ وانا الیہ راجعون کہا اور پھر رافع کے بھائی کی طرف دیکھا کہنے لگے اے فاحشہ زادے مجھے توقع ہے کہ وہ ذلیل دان کی مراد اس سے رافع تھا میری گرفت سے بچ نہ سکے گا جس طرح کہ تو نہ بچ سکا، اس نے کہا امیر المومنین بے شک میں نے آپ کے خلاف جنگ کی اور اللہ نے آپ کو فتح نصیب کی اس کے شکریہ میں آپ میرے ساتھ ایسا سلوک کریں جس سے اللہ خوش ہو اور میں آپ کا حامی اور جاں نثار ہو جاؤں اور اس طرح جب رافع کو یہ معلوم ہو گا کہ آپ نے میرے ساتھ یہ احسان کیا ہے تو شاید اللہ اس کے قلب کو آپ کے لئے نرم کر دے اور وہ آپ کے مقابلہ سے باز آ جائے، اس پر رشید برہم ہو گئے اور انھوں نے کہا بخدا اگر میری زندگی صرف اتنی باقی ہو کہ میں اس میں صرف ایک بات زبان سے کہہ سکوں تو میں یہی حکم دوں گا کہ اسے قتل کر دو۔

رشید نے قصائی کو طلب کر کے اس سے کہا کہ تو اپنی چھری کو تیز بھی مت کریوں ہی رہتے دے اور اس فاسق اور فاسق زادے کے ٹکڑے ٹکڑے کر دے، اور جلد اس کام کو ختم کر میں چاہتا ہوں کہ قبل اس کے کہ میرا وقت آخر ہو اس کے جسم میں دو عضو بھی سالم نہ رہنے پائیں، قصائی نے حسب حکم اس کے ٹکڑے ٹکڑے کر دئے انھوں نے حکم دیا کہ ان کو شمار کیا جائے میں نے شمار کئے تو وہ چودہ عضو بدن تھے جو علیحدہ علیحدہ کر دیئے گئے تھے، انھوں نے دونوں ہاتھ دعا کے لئے آسمان کی طرف اٹھائے اور عرض پرداز ہوئے کہ بارالہ کہ جس طرح تو نے اپنے دشمن کو میرے قبضہ میں دے کر اپنا بدلہ اس سے لیا ہے اسی طرح اس کے بھائی کو میرے



قابو میں کر دے، یہ کہہ کر ان پر غشی طاری ہو گئی اور تمام حاضرین ان کے پاس سے اٹھ کھڑے ہوئے،  
اس سال ہارون الرشید نے وفات پائی۔

## ہارون کی موت کا سبب اور مقام

جبریل بن جئیشوع کہتا ہے کہ میں رقبہ میں رشید کے ساتھ تھا روزانہ صبح کے وقت سب سے پہلے میں ان کی خدمت میں جاتا شب میں ان کی جو کیفیت رہتی اسے پوچھتا اگر طبیعت ناساز ہوتی وہ مجھ سے بیان کر دیتے اس کے بعد وہ آزادی کے ساتھ مجھ سے اپنی خلوت شب کی باتیں بیان کرتے اپنی باندیوں کا ذکر کرتے اپنی تنخلیہ کی صحبت میں جو کرتے، جتنی پیتے جتنی دیر صحبت کرتے سب بیان کرتے اس کے بعد مجھ سے لوگوں کی خبریں اور حالات پوچھتے۔ حسب معمول ایک دن میں صبح کو میں ان کی خدمت میں حاضر ہوا میں نے سلام عرض کیا مگر انھوں نے آنکھ اٹھا کر بھی نہیں دیکھا میں نے دیکھا کہ وہ بہت ہی منہ بنائے مغموم اور مفکر ہیں میں دن کے کافی عرصہ تک اسی طرح ان کے سامنے موڈ بکھڑا رہا اور وہ اسی طرح چپ تھے جب اس بات کو بہت دیر گزر گئی تو میں نے آگے بڑھ کر عرض کیا اے میرے آقا اللہ مجھے آپ پر نثار کر دے آپ کا یہ کیا حال ہے اگر آپ بیمار ہیں تو مجھ سے کہیں شاید میں اس کا مداوا کر سکوں اور کسی اپنے عزیز قلبی کے متعلق کوئی حادثہ پیش آیا ہے تو اس میں سوائے صبر و تسلیم کے کوئی چارہ نہیں اور غم کرنے سے کیا مل جاتا ہے اگر آپ کی سلطنت میں کوئی رخنہ پیدا ہو گیا ہے تو اس پر اس قدر حزن و ملال کی اس لئے ضرورت نہیں کہ تمام بادشاہوں پر اس قسم کے واقعات گذر چکے ہیں اور اس صورت میں سب اسے زیادہ میں اس بات کا اہل ہوں کہ آپ مجھ سے بیان کر دیں



اور میرا مشورہ لیں۔  
 رشید نے کہا جبریل جتنی باتیں تم نے بیان کی ہیں ان میں سے  
 کوئی بات مجھے پیش نہیں آئی واقعہ یہ ہے کہ میں نے آج رات ایک  
 خواب دیکھا ہے اس کی وجہ سے میں نہایت ہی متفکر اور پریشان خاطر  
 ہوں میں نے عرض کیا آپ بیان فرمائیں یہ بالکل معمولی بات ہے پھر میں  
 نے انکے پاس جا کر ان کے پاؤں چومے اور کہا کہ محض ایک خواب کی وجہ  
 سے آپ اس قدر مغموم اور محزون ہیں ممکن ہے کہ پریشان خیالات یا فتور مضم  
 کی وجہ سے بخارات فاسدہ کی وجہ سے یا سودا کے غلبہ سے آپ نے  
 کوئی بُرا خواب دیکھ لیا ہو ان اسباب میں سے جو سبب بھی ہوا ہو یہ خواب  
 نہیں بلکہ محض عکس ہے رشید نے کہا اچھا میں بیان کئے دیتا ہوں۔ میں  
 نے دیکھا کہ میں اپنے اسی بستر پر لیٹا ہوں کہ یکا یک میرے نیچے سے  
 ایک ہاتھ نکلا جسے میں پہچانتا ہوں اور پہلی نظر پڑتی وہ بھی میری دیکھی  
 ہوئی ہے مگر اس شخص کا نام میرے ذہن میں نہیں ہے کہ وہ کس کی ہے  
 بہر حال میں نے دیکھا کہ اس ستیلی میں سرخ مٹی ہے کوئی شخص جس کی آواز  
 نہیں سن رہا ہوں مگر اس کی صورت نظر نہیں آتی یہ کہہ رہا ہے کہ یہ مٹی ہے جس  
 میں تم دفن کئے جاؤ گے میں نے پوچھا یہ مٹی کہاں ہے اس نے کہا طوس  
 میں یہ کہہ کر وہ ہاتھ غائب ہو گیا اور بات ختم ہو گئی اور میں بیدار ہو گیا۔  
 میں نے کہا جناب والا یہ ایک نہایت اوجھا ہوا خواب ہے  
 میں سمجھتا ہوں کہ جب آپ اپنے بستر پر تشریف لے گئے تھے اس وقت  
 آپ خراسان اس کی جنگوں اور خراسان کے کچھ علاقے کے نکل جانے کی  
 وجہ سے پریشان تھے اور ان امور پر غور فرما رہے تھے کہنے لگے کہ ہو تو ایسا ہی ہے  
 میں نے عرض کیا کہ آپ کی اسی پریشانی نے حالت خواب میں بخارات فاسدہ  
 سے مل کر یہ خواب دکھایا ہے آپ تو اس کی قطعی پروا نہ کریں نشاط و سرور اختیار کیجئے  
 پھر ایسا خواب نظر نہ آئے گا۔ میں بہت دیر تک مختلف ترکیبوں سے ان  
 کو بھٹاتا رہا یہاں تک کہ وہ مطمئن ہو کر فارغ البال ہوئے اور حکم دیا کہ آج ہمارے



عیش و نشاط کے لئے یہ انتظام کیا جائے اور روزانہ معمول سے آج فلاں فلاں  
 سامان زیادہ کیا جائے، اس کے بعد وہ بھی اس خواب کو بھول گئے اور ہم  
 بھی بھول گئے، کسی شخص کے دل میں بھی اس کا خیال نہیں آیا جب رافع  
 نے خروج کیا تو سرشید خراسان چلے آئے سفر میں کسی جگہ ان کو مرض لاحق  
 ہوا جو برابر بڑھتا گیا، طوس پہنچ کر ہم سب جنید بن عبدالرحمان کے قصر میں  
 جو اس کے موضع سنا باد میں تھا قیام پذیر ہوئے حالت مرض میں وہ اس قصر  
 کے باغ میں تھے کہ یکایک ان کو اپنا وہ خواب یاد آیا فوراً چونک پڑے  
 اور شکل کرتے پڑتے آئے ہم سب جمع ہو کر ان کے پاس آئے،  
 اور ہر شخص نے پریشان ہو کر پوچھا جناب کا مزاج کیسا ہے اور اس وقت  
 کیا نئی بات پیش آئی کہنے لگے جبریل تم کو وہ خواب یاد ہے جو میں نے  
 رقبہ میں طوس کے متعلق دیکھا تھا، یہ کہہ کر انھوں نے سراٹھا کر مسرور ہو  
 دیکھا اور اس سے کہا کہ ذرا اس باغ کی مٹی تولاؤ مسرور جا کر اپنی مٹی میں  
 مٹی لے کر آیا اس وقت اس نے آستین چڑھ کر رکھی تھی جس کی وجہ سے  
 اس کا ہاتھ ننگا تھا اسے اس طرح دیکھ کر کہنے لگے بخدا یہی ہاتھ اور  
 بعینہ یہی مٹی ہے جو میں نے خواب میں دیکھی تھی اور یہ سرخ مٹی ہے کوئی  
 بات غلط نہیں ہوئی۔ اس کے بعد وہ زار و قطار روئے لگے اور اس واقعہ  
 کے تین دن بعد اسی باغ میں ان کا انتقال ہوا اور وہیں وہ دفن ہوئے  
 کسی نے یہ بھی بیان کیا ہے کہ جس مرض میں رشید کا انتقال ہوا اس کے  
 علاج میں جبریل نے غلطی کی جس کا عسل رشید کو نہ تو گیا تھا اور جس رات ان  
 کا انتقال ہو گیا اسی رات وہ اسے قتل کر کے رافع کے بھائی کی طرح  
 ٹکڑے ٹکڑے کر دینا چاہتے تھے انھوں نے جبریل کو اسی غرض سے  
 اپنے سامنے بلایا مگر جبریل نے غرض کیا کہ امیر المؤمنین کل تک اور  
 انتظار فرمائیں کل آپ کی طبیعت سنبھل جائیگی مگر اسی دن ان کا کام  
 تمام ہو گیا۔

حسن بن علی الربیع کا دادا جس کے پاس کرایہ کے لئے تنوا دینٹ



تھے اور وہی رشید کو اپنے اونٹوں پر طوس لے گیا تھا بیان کرتا ہے کہ رشید نے حکم دیا کہ قبل اس کے کہ میں مروں میری قبر کھود کر تیار کر لی جائے چنانچہ ان کی قبر کھودی گئی وہ اس کو دیکھنے گئے میں ایک قبہ میں بیٹھا کہ ان کے سے اونٹ کی تحیل پکڑے ہوئے ان کو قبر پر لایا اسے دیکھ کر کہنے لگے اے ابن آدم تیری جگہ یہ ہے۔

کسی شخص نے یہ بھی بیان کیا ہے کہ جب مرض نے شدت اختیار کی تو انہوں نے قبر کی تیاری کا حکم دیا چنانچہ اسی محل میں جس میں وہ فروکش تھے حمید بن ابی غانم الطائی کے احاطہ میں ایک مقام مشقب نام تھا وہیں ان کے لئے قبر کھودی گئی اس کے بعد کئی آدمیوں نے اس میں اتر کر قرآن ختم کیا اتنی دیر تک وہ برابر قبر کے کنارے ایک صحافہ میں بیٹھے رہے۔

سہل بن صاعد نے بیان کیا کہ جس مکان میں رشید کا انتقال ہوا میں وہاں موجود تھا جب سانس اکھڑی اور تنفس میں ان کو وقت پیش آنے لگی انہوں نے ایک موٹا لحاف منگوایا اور اسے ہر طرف سے لپیٹ لیا اب ان کو نزع کی سخت تکلیف ہوئی میں جانے کے لئے اٹھا مجھ سے کہا سہل بیٹھو میں بیٹھ گیا میں بہت دیر تک بیٹھا مگر اس اثناء میں نہ انہوں نے مجھ سے کوئی بات کی اور نہ میں نے ان سے کوئی بات کی جب لحاف گرنے لگتا وہ اسے پھر چاروں طرف سے سنبھال کر لپیٹ لیتے جب اسی طرح بہت دیر گزر گئی تو اب میں پھر اٹھا مجھ سے کہا سہل کہاں جاتے ہو میں نے کہا امیر المؤمنین مجھ سے آپ کی تکلیف دیکھی نہیں جاتی اگر آپ لیٹ جاتے تو شاید آپ کو کچھ آرام ملتا۔ اس پر خوب اچھی طرح ہنسنے اور کہنے لگے سہل میں اس حال میں کسی شاعر کا یہ شعر پڑھ رہا ہوں۔

وَإِنِّي مِنْ قَوْمٍ لَا يَزِيدُهُمْ  
شَمَاسًا وَصَبْرًا شِدَّةَ الْحَدَثَانِ

ترجمہ۔ بے شک میں ان شرفا میں ہوں جن کو حوادث کی شدت زیادہ



مستقل مزاج اور اپنی تکلیف سے بے پروا کر دیتی ہے۔  
 مسرور نے بیان کیا ہے کہ جب رشید کو نحو س ہوا کہ ان کا وقت آخر اپنی  
 انہوں نے مجھے حکم دیا کہ توشہ خانہ کھول کر وہاں جو سب سے قیمتی اور اعلیٰ درجہ کا کپڑے  
 کا تھان ہونے آؤ میں نے کوئی ایک تھان ایسا نہ پایا جس میں یہ دونوں  
 باتیں جمع ہوں دو تھان سب سے زیادہ قیمتی تھے ایک کی قیمت دوسرے  
 سے کچھ ہی زیادہ تھی البتہ یہ فرق تھا کہ ایک سرخ اور دوسرا سبز تھا میں ان دونوں  
 کو ان کی خدمت میں لے کر حاضر ہوا انہوں نے دونوں کو دیکھا میں نے ان کی قیمت  
 بیان کی کہنے لگے ان میں جو بہتر ہے اسے میرے کفن کے لئے رہنے دو اور دوسرے کو بیٹا دو۔  
 بیان کیا گیا ہے کہ حمید بن ابی غانم کے قصر میں ایک مقام مشق نام میں انہوں  
 نے سینچر کی آدھی رات میں اس سال کے ماہ جمادی الآخر کی تیسری کو انتقال کیا ان  
 کے بیٹے صالح نے ان کی نماز جنازہ پر طعی فضل بن الربیع اور اسمعیل بن صبیح انتقال  
 کے وقت ان کے پاس موجود تھے خدمت گاروں میں سے مسرور حسین اور رشید تھے  
 ۲۳ سال ۲ ماہ ۸ دن مدت خلافت ہوئی اس کی ابتدا جمعہ کی رات جب کہ شہر ہجری  
 کے ماہ ربیع الاول کے ختم میں ۱۴ راتیں باقی تھیں ہوئی اور انتہا سینچر کی  
 رات جب کہ ۱۹ شہر ہجری کے ماہ جمادی الآخر کے ختم ہوئے میں تین راتیں  
 باقی تھیں ہوئی۔

ہشام بن محمد کہتے ہیں ابو جعفر الرشید ہارون بن محمد جمعہ کی  
 رات کو ۱۴ ربیع الاول ۱۹۳ شہر ہجری ۲۳ سال کی عمر میں خلیفہ ہوئے  
 اور سینچر کی رات یکم جمادی الاولیٰ ۱۹۳ شہر ہجری میں ۲۵ سال کی عمر  
 میں ان کا انتقال ہوا اس طرح وہ ۲۳ سال ایک ماہ اور ۱۶  
 دن خلیفہ رہے۔

بیان کیا گیا ہے کہ وفات کے دن ان کی عمر ۲۴ سال ۵ ماہ اور  
 ۵ دن تھی وہ ۱۹۳ شہر ہجری کے ماہ ذی الحجہ کے ختم میں جب کہ تین راتیں  
 باقی تھیں پیدا ہوئے اور ۲ جمادی الآخر ۱۹۳ شہر ہجری کا انتقال ہوا بہت ہی گورے  
 چٹے خوبصورت اور شاندار آدمی تھے بال گھونگر والے تھے جن پر سفیدی آچلی تھی



# ہارون کے عہد کے ایران ممالک

مدینہ کے والی

مکہ کے والی

کوفہ کے والی

اسحاق بن عیسیٰ بن علی۔ عبد الملک بن صالح بن  
علی محمد بن عبد اللہ۔ موسیٰ بن عیسیٰ بن موسیٰ  
ابراہیم بن محمد بن ابراہیم۔ علی بن عیسیٰ بن موسیٰ  
محمد بن ابراہیم۔ عبد اللہ بن مصعب الزہری  
بکار بن عبد اللہ بن مصعب ابوالنختری وہب  
بن وہب العباس بن محمد بن ابراہیم سلیمان  
بن جعفر بن سلیمان۔ موسیٰ بن عیسیٰ بن موسیٰ  
عبد اللہ بن محمد بن ابراہیم۔

عبد اللہ بن قثم بن العباس محمد بن ابراہیم  
جسید بن قثم عبد اللہ بن محمد بن عثمان عبد اللہ  
بن محمد بن ابراہیم العباس بن موسیٰ بن عیسیٰ  
علی بن موسیٰ بن عیسیٰ محمد بن عبد اللہ النعمانی۔ حماد البرزنجی  
سلیمان بن جعفر بن سلیمان۔ احمد بن اسماعیل  
بن علی الفضل بن العباس بن محمد۔ موسیٰ بن  
عیسیٰ بن موسیٰ۔ یعقوب بن ابی جعفر موسیٰ بن  
عیسیٰ بن موسیٰ۔ العباس بن عیسیٰ بن موسیٰ



## بصرہ کے والی

موسیٰ بن عیسیٰ بن موسیٰ۔  
 محیر بن سلیمان بن علی۔ سلیمان بن ابی جعفر  
 عیسیٰ بن جعفر بن ابی جعفر، خزیمہ بن خازم  
 عیسیٰ بن جعفر، جریمہ بن یزید۔ جعفر بن سلیمان  
 جعفر بن ابی جعفر عبد الصمد بن علی۔ مالک  
 بن علی الخزاعی۔ اسحق بن سلیمان بن علی  
 سلیمان بن ابی جعفر عیسیٰ بن جعفر، الحسن  
 بن جمیل امیر المؤمنین کا مولیٰ۔ اسحق بن عیسیٰ  
 بن علی۔

## خراسان کے والی

ابو العباس الطوسی۔ جعفر بن محمد بن الا  
 العباس بن جعفر، الغطفانی بن عطاء۔ سلیمان  
 بن راشد افسر مالگزار، حمزہ بن مالک  
 الفضل بن یحییٰ، منصور بن یزید بن منصور  
 جعفر بن یحییٰ، مگر علی بن الحسن بن محمد اس کے  
 نائب کی حیثیت سے خراسان کا والی  
 تھا عیسیٰ بن عیسیٰ بن ماہان اور ہرثمہ بن  
 اعین۔

## رشید کے عادات اور خصائل

عباس بیان کرتا ہے کہ بشرطیکہ کوئی خاص علت نہ پیش آجائے مرتے  
 تک ان کا یہ دستور تھا کہ روزانہ ایک سو رکعت نماز پڑھتے تھے اور اپنے  
 ذاتی مال میں سے روزانہ زکوٰۃ نکالنے کے بعد ایک ہزار درہم صدقہ  
 دیتے تھے جب حج کے لئے جاتے تو توفیقہا اور ان کی اولاد ان کے



ہمراہ ہوتی اور جس سال خود حج کے لئے نہ جاتے تو تین سو آدمیوں کو اپنے  
 خرچ سے حج کے لئے بھجوتے ان کو پورے مصارف حج دیتے اور بہت  
 عمدہ لباس بھی دیتے وہ ہمیشہ منصور کے نقش قدم پر چلنے کی کوشش کرتے  
 البتہ روپیہ خرچ کرنے میں وہ منصور سے بالکل مخالف تھے ان سے  
 پہلے کسی خلیفہ نے اتنی سخاوت نہیں کی تھنی انھوں نے ان کے بعد  
 بے شک مامون نے ایسی ہی فیاضی کی جو شخص ان کے ساتھ احسان کرتا  
 کبھی وہ احسان رائیگاں نہ جاتا بلکہ پہلے ہی موقع پر اس کی جزا دیتے شعر  
 و شعرا کے عاشق تھے، ادبا اور فقہا کی بہت خاطر کرتے تھے دین کے معاملے  
 میں شک و شبہ کو بہت برا جانتے تھے اور کہا کرتے تھے کہ اس کا کوئی  
 مفید نتیجہ نہیں نکلتا اور اس میں تو کوئی شبہ ہی نہیں کہ اس سے ثواب نہیں ملیگا  
 اپنی تعریف کو اور خصوصاً خوش گو شاعر کی زبانی بہت پسند کرتے تھے اور  
 اس کا پیش بہا صلہ دیتے۔ مروان بن ابی حفصہ ۳۲ رمضان ۱۸۱ ہجری التوار  
 کے دن ان کے ہاں باریاب ہوا اور اس نے ان کی تعریف میں اپنا  
 وہ مشہور قصیدہ سنایا جس کا مطلع یہ ہے۔

وَسَدَّتْ بَهَارُ الثَّغْوَرِ فَاجَلَّتْ بِهِ مِنْ أَمْوَالِ الْمُسْلِمِينَ لِلْمَلِكِ

اس قصیدہ پر انھوں نے پانچ ہزار دینار اسی مجلس میں اسے دیے  
 اس کے علاوہ لباس اور خلعت فاخرہ سے سرفراز کیا دس رومی غلام اور  
 لونڈیاں عطا کیں نیز اپنی سواری خاصہ کا ایک گھوڑا بھی دیا۔  
 بیان کیا گیا ہے کہ ابن ابی مریم المدنی رشید کا مصاحب تھا یہ ایک  
 بڑا بولنے والا۔ ظریف، بذلہ سنج اور ہنسائے والا تھا رشید کو کسی وقت  
 اس کے بغیر چین نہیں آتا تھا اور نہ وہ کبھی اس کی باتوں سے آزرہ ہوتے  
 اس کے ساتھ ہی اسے اہل حجاز کے تمام واقعات شرفا کے القاب  
 اور ظرافت کے نکات یاد تھے یہ انہی ان خصوصیات کی وجہ سے رشید  
 کا اس قدر مصاحب خاص بن گیا تھا کہ رشید نے اسے اپنے قصر ہی میں



ایک مکان رہنے کے لئے دیدیا تھا اور ان کی اجازت سے ان کی حرم محل کی دوسری عورتوں موالیوں اور غلاموں سے بے تکلف ملتا جلتا تھا ایک مرتبہ رات کو جب کہ وہ سو رہا تھا اور رشید طلوع فجر کے ساتھ نماز کے لئے تیار ہو چکے تھے رشید اس کے پاس آئے دیکھا کہ وہ سو رہا ہے انھوں نے اس پر سے لحاف اتار لیا اور کہا کہ صبح کیسی ہوئی اس نے کہا میری صبح اب تک نمودار نہیں ہوئی ہے تم جاؤ اور اپنا کام کرو رشید نے کہا چلو نماز پڑھو اس نے کہا یہ ابوالجارود کی نماز کا وقت ہے اور ہم تو قاضی البویہ کے متبعین میں سے ہیں، یہ جواب سن کر رشید اسے سوتا ہوا اچھوڑ کر چلے گئے اور اب وہ نماز کے لئے کھڑے ہوئے اس کے غلام نے آکر اس سے کہا کہ اٹھو امیر المومنین نماز کے لئے کھڑے ہو چکے ہیں اب وہ اٹھا اور کپڑے پہن کر رشید کی طرف گیا اس وقت وہ نماز صبح میں بلند آواز سے قرآن پڑھ رہے تھے جب یہ ان کے پاس پہنچا تو وہ یہ آیت و مالی لا اعبدا للذی فطرنی (اور میں کیوں اس کی عبادت نہ کروں جس نے مجھے پیدا کیا ہے) پڑھ رہے تھے اسے سن کر ابن ابی مریم المدنی نے کہا ہاں بیشک میں بھی نہیں جانتا تھا کہ آپ کیوں اپنے خالق کی عبادت نہ کریں، رشید سے نماز میں مسمی ضبط نہ ہو سکی وہ نیت توڑ کر اس کی طرف غضب آلود صورت بنائے پھرے اور کہنے لگے ابن مریم تم نماز میں بھی مذاق سے نہیں جو کتے اس نے کہا جانا والا میں نے کیا کیا رشید نے کہا تم نے میری نماز خراب کر دی اس نے کہا بخدا میں نے یہ نہیں کیا میں نے تو آپ کے منہ سے ایک بات سنی تھی جس سے مجھے رنج ہوا جب آپ نے یہ کہا و مالی لا اعبدا للذی فطرنی اس پر میں نے یہ کہا کہ بخدا میں بھی اس کی وجہ نہیں جانتا اب رشید بچھڑنے پڑے اور کہا دیکھو قرآن اور دین میں آئندہ مذاق نہ کرنا ان دو کے علاوہ اور سب باتوں میں تم کو آزادی ہے۔

ایک مرتبہ عباس بن محمد نے غالیہ رشید کی خدمت میں ہدیہ بھیجا بلکہ وہ خود اسے اپنے ساتھ لیکر رشید کی خدمت میں حاضر ہوا اور عرض پروا نہ ہوا



کہ امیر المومنین اللہ مجھے آپ پر نثار کر دے میں جناب کے لئے ایسا نادر غالیہ لایا ہوں جو کسی دوسرے کو میسر نہیں اس میں جو مشک ڈالا گیا ہے وہ تبت کے پرانے کتوں کی نافوں کا ہے جو عنبر ہے وہ بحر عدن کا عنبر ہے اور بالچھڑ دینے کے فلاں شخص کے ہاں کی ہے جو اپنی خاصیت عمل میں مشہور ہے اور اس کا ترکیب دینے والا ایک شخص ہے جو بصرہ میں رہتا ہے جو اس کے بنانے کی ترکیب سے پوری طرح واقف ہے اگر امیر المومنین مناسب خیال فرمائیں تو اسے قبول کر کے مجھے ممنون فرمائیں رشید نے اپنے خدمتگار خاقان کو جو ان کے سراہنے کھڑا تھا کہا کہ اس غالیہ کو لے آؤ، خاقان اسے اندر لے کر حاضر ہوا وہ چاندی کے ایک بڑے مرتبان میں رکھا ہوا تھا اور اوپر سر پوش ڈھکا تھا، خاقان نے سر پوش ہٹایا۔ ابن ابی مریم المدنی بھی اس وقت حاضر تھا اس نے کہا امیر المومنین یہ مجھے عنایت کرو یحییٰ انھوں نے فرمایا تم ہی لے جاؤ اس پر عباس کو سخت رنج اور غصہ آیا اور اس نے کہا کہ تو نے ایسی شے مانگی ہے کہ اس سے میں نے خود بھی استعمال نہیں کیا بلکہ اپنے آقا کو لا کر نذر کی اور تو نے اسے لے لیا، ابن ابی مریم المدنی نے کہا ان کی فاحشہ ماں کی قسم یہ صرف اسے اپنے چوڑ پر ملیں گے رشید منس پڑے اور ابن ابی مریم نے لپک کر اپنی قمیص کا دامن ان کے سر پر ڈالا اور پھر اس مرتبان میں ہاتھ ڈال کر اس میں سے مٹھی بھر کر ایک مرتبہ ان کے چوڑ میں ملا اور دوسری مرتبہ ان کے چڑوں اور بغل میں ملا۔ پھر اس سے ان کا منہ اسرا اور ہاتھ پاؤں سیاہ کر دیئے اسی طرح اس نے ان کے تمام اعضائے جسم پر وہ غالیہ لگا دیا اور خاقان سے کہا کہ ذرا میرے غلام کو یہاں بلا لاؤ رشید نے بھی جو ہنسی کی وجہ سے اپنے قابو میں نہ تھے خاقان سے کہا کہ اس کے غلام کو بلاؤ خاقان نے اسے آواز دی ابن ابی مریم نے اس سے کہا کہ جس قدر غالیہ بچ گیا ہے یہ تم رشید کی فلاں بیوی کے پاس لے جاؤ اور اس سے کہو کہ اسے اپنی فرج میں لگا لو اور میں ابھی تمہارے ساتھ مجامعت کرنے آتا ہوں غلام اسے لے کر چلا گیا اب رشید کا ہنسی سے یہ حال تھا کہ وہ بالکل



اپنے آپ لے میں نہ تھے اور بالکل بے قابو ہو چکے تھے۔ اس کے بعد ابن ابی مریم نے عباس سے مخاطب ہو کر کہا بخدا تم بھی بالکل پاگل ٹھہرا گئے ہو تم کو یہ خیال نہیں آیا کہ تم خلیفۃ اللہ کی خدمت میں آکر ایک معمولی غالیہ کی اتنی تعریف کر رہے ہو کیا تم کو معلوم نہیں کہ جو شے آسمان سے پڑتی ہے یا زمین سے نکلتی ہے اور ہر شے جو دنیا میں موجود ہے وہ ان کے قبضہ قدرت میں اور زیر نگین ہے اور سب سے زیادہ تعجب اس بات پر ہے کہ ملک الموت سے یہ بات کہی جا رہی ہے کہ جو تم سے کہا جا رہا ہے اسے یاد رکھو اور حسبہ عمل کرو بھلا کہیں اس طرح غالیہ کی تعریف کرنا اور اس کے بیان میں اتنی طویل تقریر کرنا امیر المؤمنین کی جناب میں تم کو زیب دیتا ہے کیا تم نے کوئی بقال عطار یا کھجور فروش سمجھا ہے۔ ابن ابی مریم کی اس گفتگو پر رشید کو اس قدر ہنسی آئی کہ قریب تھا کہ ہنستے ہنستے وہ ہلاک ہو جائیں انہوں نے اس روز ایک لاکھ درہم ابن ابی مریم کو انعام دیا۔

ایک روز رشید کا ارادہ کسی دوا کے استعمال کا ہوا ابن ابی مریم نے ان سے کہا کہ کل جب آپ دوا لگائیں تو مجھے اپنا حاجب بنائیں اور جس قدر میں کماؤں وہ میں اور آپ تقسیم کر لیں گے، رشید نے کہا اچھا۔ انہوں نے اس حاجب کو جس کی نوبت کل تھی حکم دیا کہ کل تم اپنے گھر آرام کرو میں نے ابن ابی مریم کو کل کے لئے حاجب مقرر کیا ہے، علی الصباح ابن ابی مریم بارگاہ خلافت پر حاضر ہو گیا اور ایک کرسی اوس کے لئے رکھ دی گئی، رشید نے دوا لگائی اس کی خبر محل کے اندر پہنچی اقم جعفر کا پیامبر امیر المؤمنین کی خیریت مزاج دریافت کرنے اور اس دوا کے استعمال کی وجہ پوچھنے حاضر ہوا، ابن ابی مریم نے اسے رشید کی خدمت میں جانے کی اجازت دی اور اس کے آنے کی غرض و غایت بیان کی وہ جواب لے کر واپس ہوا، ابن ابی مریم نے اس سے کہا کہ سیدہ سے جا کر یہ بات ضرور کہہ دینا کہ سب سے پہلے میں نے آپ کے آدمی کو باریاب کیا ہے، اس لئے جا کر اقم جعفر



سے یہ بات بیان کی اس نے بہت سامان ابن ابی مریم کو اس صلہ میں بھیجا۔ اس کی بعد یحییٰ بن خالد کافر ستادہ آیا ابن ابی مریم نے اس کے ساتھ بھی وہ سلوک کیا، پھر جعفر اور فضل کے فرستادے آئے اوس نے ان کے ساتھ بھی یہی کیا چنانچہ ہر برائی نے بہت سامان اسے اس صلہ میں بھیجا۔ اس کے بعد فضل بن الرزیع کا پیامبر آیا ابن ابی مریم نے اسے بغیر باریاب کئے پلٹا دیا دوسرے تمام امراء اور اکابر کے آدمی خیریت پوچھنے آئے ان میں سے جس جس کے آدمی کو اس نے سہولت سے باریاب کیا اس نے ابن ابی مریم کو اس کا بڑا بھاری صلہ عطا کیا، عصر کے وقت ساٹھ ہزار دینار اس کے پاس جمع ہو گئے جب رشید اس دو اکو دھو کر اور غسل کر کے فارغ ہوئے اور باہر آئے تو انھوں نے ابن ابی مریم سے پوچھا کہو آج کیا کیا اس نے کہا، اے میرے آقا میں نے ساٹھ ہزار دینار کمائے ہیں، رشید کو یہ رقم بہت معلوم ہوئی انھوں نے کہا ہمارا حصہ کہاں ہے اس نے کہا وہ علیحدہ موجود ہے رشید نے کہا ہم نے اپنا حصہ بھی تم کو دیا اس کے معاوضہ میں دس ہزار سیب تم ہمیں لا دو اس نے وہ سیب لا کر داخل کر دیے اور اس طرح یہ تمام لوگوں میں جنھوں نے رشید سے معاملہ کیا فائدہ میں رہا۔

اسماعیل بن صبیح کہتا ہے میں رشید کی خدمت میں حاضر ہوا اس وقت ایک باندی اس کے سرانے کھڑی تھی جس کے ایک ہاتھ میں ایک بڑا پیالہ اور دوسرے میں ایک چمچ تھا اور وہ ان کو ایک ایک چمچ اس پیالہ میں سے چٹا رہی تھی۔ میں نے دیکھا کہ ایک سفید رقیق شے ہے مگر میں سمجھ نہ سکا کہ وہ کیا ہے وہ اس بات کو تاڑ گئے کہ میں اس کی ماہیت دریافت کرنا چاہتا ہوں مجھے آواز دی میں نے کہا حاضر، کیا ارشاد ہوتا ہے پوچھا جانتے ہو یہ کیا ہے میں نے کہا جی نہیں کہنے لگے یہ ماش اور کپھوں کا شیرہ ہے جس میں پھٹے ہوئے دودھ کا پانی شیریں کیا گیا ہے کبج شدہ ہاتھ پاؤں کو سیدھا کرنے اور اعصاب کے تشنج کو



دور کرنے کے لئے نہایت مفید ہے اس سے رنگ صاف ہوتا ہے اضمحلال دور ہوتا ہے یہ جسم کو قریب اور میل کو دفع کرتا ہے میں نے گھر آتے ہی سب سے پہلا کام یہ کیا کہ اپنے باورچی کو بلا کر حکم دیا کہ علی الصباح اس قسم کا شیرہ تیار کر کے لاؤ اس نے پوچھا کہ وہ کیسے بنایا جائے میں نے اس کے اجزا اور ترکیب بیان کی اس نے کہا کہ آپ تین دن اس کا استعمال نہ کر سکیں گے اور اور تنگ آجائیں گے چنانچہ پہلے دن تو وہ مجھے بہت خوشگوار معلوم ہوا دوسرے اس سے کم اور تیسرے دن جب میرا باورچی اسے تیار کر کے میرے پاس لایا تو میں نے کہہ دیا کہ مت لاؤ۔

ایک مرتبہ رشید کسی مرض میں بیمار ہوئے تمام طبیبوں نے ان کا علاج کیا مگر ان کو افاقہ نہ ہوا ابو عمر الاعجمی نے ان سے عرض کیا کہ ہندوستان میں منک نام ایک طبیب ہے جسے اہل ہند سب سے حاذق سمجھتے ہیں اس کے علاوہ اس کا ہندوستان کے مشہور عابدوں اور فلاسفہ میں شمار ہے اگر امیر المومنین اسے بلائیں تو ممکن ہے کہ اللہ تعالیٰ اس کے ہاتھ سے امیر المومنین کو شفا دیدے رشید نے اس کے لانے کے لئے اپنا آدمی بھیجا اور اس کے ہاتھ طبیب کو زادراہ کے لئے کافی مال بھیج دیا۔ منک رشید کے پاس آیا اس نے ان کا علاج کیا اس کے علاج سے ان کی بیماری جاتی رہی اس صلہ میں رشید نے علاوہ بڑی رقم انعام کے اس کا بیش بہا منصب بھی مقرر کر دیا، منک خلد سے گذر رہا تھا کہ وہاں اس نے مانی کے فرقہ کے ایک شخص کو دیکھا کہ اس نے اپنی چادر بچھا رکھی ہے اس پر بہت سی شیشیاں پڑی ہیں اور وہ اپنی دوا کی تعریف میں جو کوئی بھون تھی کھڑا ہوا تقریر کر رہا ہے اور کہہ رہا ہے کہ یہ ہر وقت رہنے والے بخار کی دوا ہے ایک دن بیچ آنے والے بخار کی دوا ہے چوتھے دن آنے والے بخار کی دوا ہے بیٹ اور گھٹنوں کے درد کی دوا ہے بواسیر، ریا، جوڑوں کے درد اور آنکھوں کے درد کی دوا ہے، پیٹھ کے درد اور دوسرا درد جسے سر کے درد کی دوا ہے سلس البول کی دوا ہے فالج اور عیش کی دوا ہے غرض کہ جسم انسانی کی جتنی بیماریاں ہیں ان سب



کے نام اس نے لئے اور کہا کہ بس یہ سب کے لئے اکیر ہے، منک نے  
اسے ترجمان سے پوچھا یہ کیا کہہ رہا ہے اس نے ہندی زبان میں  
ترجمہ کر کے اسے سمجھایا کہ اس کے دعاوی یہ ہیں۔ منک ہنسا اور کہنے لگا کہ  
جو کچھ بھی ہو معلوم ہوتا ہے کہ بادشاہ عرب جاہل آدمی ہے اور یہ اس لئے  
کہ اگر اس شخص کا دعویٰ سچ ہے تو پھر مجھے اپنے وطن اور اہل و عیال سے  
جدا کر کے اتنے طویل سفر کی زحمت دینے سے کیا فائدہ تھا۔ یہ ایسا بالکل  
توہین ان کے پاس موجود تھا۔ اور اگر یہ اپنے دعاوی میں جھوٹا ہے تو اسے  
وہ قتل کیوں نہیں کر دیتے کیونکہ شریعت نے تو اس کا اور اس ایسے دوسرے  
دھوکہ بازوں کا خون مباح کر دیا ہے کیوں کہ اگر اسے قتل کر دیا جائے تو  
صرف ایک ہی جان جائیگی مگر اس کے وجہ سے ہزاروں جانیں ہلاکت  
سے نونج جائیں گی اور اگر یہ جاہل اسی طرح چھوڑ دیا گیا تو روزانہ یہ ایک  
آدمی کو مار ڈالے گا بلکہ ممکن ہے کہ روزانہ دو تین یا چار کا خاتمہ کر دے یہ تو

بڑی بد انتظامی اور غیر آئینی بات ہے۔ یحییٰ بن خالد برمک نے ایک شخص کو سواد کے کسی ایک تعلقہ  
کا تھیلدار مقرر کیا وہ رخصت ہونے کے لئے رشید کے سلام کو حاضر ہوا اس  
وقت یحییٰ اور جعفر بن یحییٰ دونوں حاضر تھے رشید نے ان سے کہا کہ اسے  
کچھ ہدایت کرو یحییٰ نے کہا دیکھو آمدنی بڑھانا اور علاقہ کو آباد کرنا جعفر  
نے کہا جیسا برتاؤ تم اپنے لئے پسند کرو وہی دوسروں کے ساتھ روار کھنا  
رشید نے کہا عدل کرنا اور احسان کرنا۔

رشید کسی وجہ سے یزید بن مزید الشیبانی سے ناراض ہو گئے تھے  
پھر خوش ہو گئے اور اسے دربار میں آنے کی اجازت دی یزید نے ان  
کے سامنے پہنچ کر کہا ”امیر المومنین تمام تعریفیں اس خدا کے لئے سزاوار ہیں  
جس نے آپ کی ملاقات سے ہمارے لئے خوشی اور اطمینان کا راستہ  
صاف کر دیا اور آپ کی اس عنایت کی وجہ سے ہمارے رنج و اندوہ کو  
دور کر دیا اللہ آپ کو اس بات کی جزائے نیک عطا فرمائے کہ آپ



جس سے ناراض ہوتے ہیں جب وہ معافی چاہتا ہے تو آپ اسے معاف کر دیتے ہیں اور جس سے خوش ہوتے ہیں اس پر مسلسل انعام و اکرام کر کے اسے اپنا زیر بار احسان بنا لیتے ہیں، اس بات پر اللہ کا ہزار ہزار شکر ہے کہ اس نے آپ کی ایسی نیک سرشت بنائی ہے کہ آپ حالت غیظ و غضب میں معاف کر دیتے ہیں، خطا کار سے درگزر کرتے ہیں اور اپنے احسانات اور اکرام سے گراں بار کر دیتے ہیں مصعب بن عبد اللہ الزبیری اپنے باپ عبد اللہ بن مصعب کا بیان نقل کرتا ہے کہ ایک دن رشید نے مجھ سے پوچھا کہ جن لوگوں نے عثمان کو برا کہا ہے ان کے متعلق تمہاری کیا رائے ہے، میں نے کہا جناب والا ایک جماعت نے ان پر اعتراض کیا اور ایک جماعت نے ان کا ساتھ دیا جن لوگوں نے ان پر اعتراضات کئے تھے وہ ان کا ساتھ چھوڑ کر علیحدہ ہو گئے اور انہیں میں شیعہ، اہل بدعت اور خارجی ہیں اور جن لوگوں نے ان کا ساتھ دیا وہ آج تک اہل سنت والجماعت ہیں، رشید کہنے لگے کہ اس جواب کے بعد اب مجھے آئندہ کبھی اس معاملہ پر استفسار کرنے کی ضرورت نہیں رہی۔

ایک مرتبہ پوچھا ابو بکر اور عمر کا مرتبہ رسول اللہ صلعم کی جناب میں کیا تھا میں نے کہا جو مرتبہ ان دونوں کا ان کی موت میں ہوا وہی مرتبہ ان کا ان کی زندگی میں تھا۔ رشید نے کہا تم نے میرے سوال کا کافی جواب دے دیا۔

خدمتگاران خاص میں سے سلام یا رشید امیر المومنین رشید کی ذاتی املاک کا جو سرحدوں پر اور شام میں واقع تھی ہتم مقرر کیا گیا چند روز کے بعد اس کے حسن اخلاق کی تعریف میں مسلسل خطوط ان کو موصول ہوئے زبانی بھی لوگوں نے اس کی مدح کی رشید نے حکم دیا کہ اس کا درجہ بڑھایا جائے اور اسے اس حسن کارگزاری کا صلہ دیا جائے اور ہماری جو املاک جزیرہ اور مصر میں ہیں ان میں سے







پر پہنچ گئے جہاں وہ عمری تقیم تھا وہ اس وقت مسجد میں تھا انہوں نے  
 اور ان کے ہمراہیوں نے اپنی سواریاں ایک جگہ بٹھا دیں اور وہ دونوں  
 بادشاہوں کا سالباںس پہن کر عطر لگا کر بڑے تزک و احتشام کے ساتھ اس  
 کی خدمت میں مسجد میں آئے اور اس سے کہا آئے ابو عبد الرحمن ہم اپنی  
 اہل مشرق کی جماعت کے وکیل ہیں آپ کے متبعین کہتے ہیں کہ آپ  
 اللہ سے ڈریں اور جب چاہیں خروج کریں اُس نے اُن کو مخاطب کر کے  
 کہا کیا کہتے ہو اور کس سے کہتے ہو ان دونوں نے کہا جناب سے وہ کہنے  
 لگا بخدا میں ہرگز اس بات کو پسند نہیں کرتا کہ کسی ایک مسلمان کے خون کا  
 وبال لٹے ہوئے بھی خدا کے روبرو جاؤں یہ قیامت تک نہیں ہو سکتا۔  
 جب وہ دونوں اس کی طرف سے مایوس ہوئے کہ یہ اس طرح  
 ہمارے جال میں نہیں آسکتا تو اب انہوں نے کہا کہ ہمارے پاس کچھ  
 مال ہے آپ اسے اپنی ضروریات زندگی میں صرف کر سکتے ہیں اس  
 نے کہا مجھے اس کی بھی ضرورت نہیں ہے انہوں نے کہا جناب والا  
 میں ہزار دینار ہیں اس نے کہا مجھے ان کی قطعی ضرورت نہیں وہ کہنے  
 لگے آپ خود نہیں لیتے تو کسی کو دلوادیں اُس نے کہا تم جسے چاہو دیدو  
 میں کوئی تمہارا خدمتگار یا مددگار نہیں ہوں کہ نشاندہی کرنا پھروں۔  
 جب وہ دونوں اس کے طرف سے قطعی مایوس ہو گئے کہ یہ کسی  
 طرح ہمارے قابو میں نہیں آسکتا تو اپنا سامنہ لے کر اپنے کجاووں میں  
 بیٹھ کر چلے دوسرے دن صبح کو جانوروں کو پانی پلانے کے وقت دوسری  
 منزل میں رشید سے آئے وہ ان کے منتظر ہی تھے یہ دونوں ان کی خدمت  
 میں اسی وقت بارِ باب ہوئے اور جو واقعہ گذرا تھا وہ پورا بیان کر دیا  
 سن کر رشید کہنے لگے کہ میری سمجھ میں نہیں آتا کہ اس کے بعد اب میں  
 اس شخص کے ساتھ اور کیا سنوں کیوں اسی سال عبد اللہ حج کے لئے گیا جب  
 وہ دوکانداروں سے کچھ اشیاء اپنے بچوں کے لئے خرید رہا تھا اس  
 وقت ہارون سواری پر صفا اور مروہ کے درمیان سعی کر رہے تھے عبد اللہ



سامنے آگیا اس نے اشیاء کی خرید چھوڑ دی اور ان کے پاس آکر ان کے گھوڑے کی تکام تکام تی سیاہی اور کوتوالی کے جوان اس کی طرف لپکے مگر بارون نے ان کو حکم دیا کہ اس سے باز رہیں اور اس سے کچھ باتیں کہیں میں نے دیکھا کہ رشید کے آنسو گھوڑے کی گردن پر گروہے ہیں پھر وہ چلا گیا۔

لیث بن عبد العزیز الجوزجانی جانی جو چالیس سال سے مکہ میں ہجرت کر کے مقیم تھا بیان کرتا ہے کہ مجھ سے کعبہ کے ایک حاجب نے یہ بات بیان کی ہے کہ جب رشید حج کرتے تو کعبہ کے اندر آکر اپنی انگلیوں کے بل کھڑے ہوتے اور یہ دعا مانگتے، اے وہ ذات جو مانگنے والوں کی ضروریات کی مالک ہے جو خاموش رہنے والوں کے دل کی بات سے آگاہ ہے تو ہر مانگنے والے کو فوراً جواب دیتا ہے، تو ہر خاموش رہنے والے کی دلی آرزوؤں سے پورا پورا واقف ہے تیرے تمام وعدے سچے، تیرے احسانات بے پایاں اور تیری رحمت وسیع ہے تو اپنی رحمت محمد اور ان کی اولاد پر نازل فرما۔ ہمارے گناہوں کو معاف کر دے ہماری برائیوں کو دفع کر دے اے وہ ذات مقدس جس کو بندوں کے گناہ کوئی ضرر نہیں پہنچاتے جس سے عیوب پوشیدہ نہیں جس کو گناہوں کی مغفرت سے کوئی نقص نہیں پہنچتا۔ اے وہ ذات جس نے زمین کو پانی پر جمایا ہے جس نے قضا کو آسمان سے قائم کیا ہے اور خود اپنے لئے آسمانے حسی مقرر کئے ہیں محمد پر رحمت نازل فرما۔ اور میرے تمام کاموں کو بخیر خوبی سر انجام کر دے اے وہ ذات جس کی جناب میں مختلف زبانوں میں سال نہایت عاجزی و انکسار کے ساتھ اپنی درخواستیں عرض کرتے ہیں میری حاجت تجھ سے یہ ہے کہ جب تو مجھے اس دنیا سے اٹھائے اور میں لحد میں رکھا جاؤں اور میرے سب اپنے مجھے چھوڑ کر چلے جائیں اس وقت تو میرے گناہوں کو بخش دینا الہی جس طرح تو سب سے افضل و اعلیٰ ہے اسی طرح میں اعلیٰ سے افضل تری حمد کرتا ہوں الہی محمد صلعم پر اپنی ایسی رحمت اور سلامتی نازل فرما جو ان کو مرغوب طبع ہو اور ان



کے لئے باعث حفاظت ہو خداوند اٹو ہمارے بدلے ان کو آخرت میں جزا  
خیر عطا فرما، الہی تو ہم کو نیک بخت جلا شہد کی موت دے  
اور ہم کو ویسا سعید بنا جن کو تیری طرف سے رزق پہنچے گا اور ان بد بختوں میں  
شمال نہ کر جو تیری رحمت اور نعمت سے محروم رہیں گے۔“

ایک مرتبہ رشید نے ابن ابی داؤد اور خادمان تہمت حسینؑ کو طلب  
کیا، جب یہ سب دربار خلافت میں حاضر ہوئے تو حسن بن راشد کی نظر ابن  
ابی داؤد پر پڑی اس نے پوچھا کیسے آئے، ابن ابی داؤد نے کہا اس شخص  
نے طلب کیا ہے اور مجھے اس کی جانب سے اپنی جان کا خطرہ ہے،  
حسن بن راشد نے کہا کہ جب تم ان کے سامنے جاؤ اور وہ تم سے سوال  
کریں تو کہہ دینا کہ مجھے حسن بن راشد نے وہاں متعین کیا ہے۔

ابن ابی داؤد رشید کے پاس آیا اور اس نے وہی بات کہدی  
رشید کہنے لگے میں نہیں سمجھتا کہ حسن بن راشد کی اس معاملہ میں شرکت ہو  
اچھا اسے حاضر کرو، حسن حاضر ہوا رشید نے پوچھا تم نے کیوں اس شخص کو  
حیر میں متعین کیا ہے حسن نے کہا اللہ اس پر اپنا رحم کرے جس نے اسے  
حیر میں مقیم کیا ہے مجھے ام موسیٰ نے حکم دیا تھا کہ میں اسے وہاں مسجدوں  
اور تیس درہم ماہانہ اس کو دیدیا کروں، رشید نے کہا اچھا اسے حیر جانے دو  
اور جو ماہوار ام موسیٰ نے اس کے لئے مقرر کی تھی وہ جاری کر دو یہ ام موسیٰ  
ہدی کی ماں اور یزید بن منصور کی بیٹی (رشید کی دادی) تھی۔

علی بن محمد کا باپ بیان کرتا ہے کہ میں ایک مرتبہ عون العبادی کے  
مکان میں رشید کی خدمت میں حاضر ہوا میں نے دیکھا کہ وہ گرمی منار ہے  
ہیں اور ایک ایسے ایوان میں جو چاروں طرف سے کھلا ہوا ہے ایک  
چوتھرہ پر جو مکان کے دائیں بازو میں واقع تھا بیٹھے ہیں اس میں کوئی فرش  
بھی بچھا ہوا نہیں ہے ایک باریک کرتا زیب تن ہے اور رشیدی ازار  
چوڑے پائنجوں کی پہن رکھی ہے، جس ایوان میں وہ خود رہتے تھے اس  
میں وہ کبھی خشن کے پردے اس وجہ سے کہ اس سے ان کو ضرر پہنچتا تھا



نہیں ڈلاتے تھے البتہ کسی طرح سے خس کی ٹھنڈک ان کو پہنچائی جاتی تھی مگر وہ خود خنہانہ میں بیٹھتے نہ تھے، سب سے پہلے رشید ہی نے اس ایوان میں جہاں وہ موسم گرما میں دوپہر بسر کرتے گرمی کی حدت کو دور رکھنے کے لئے یہ ترکیب کی تھی کہ اش کی چھت سے نیچے ایک اور چھت بنوالی تھی اور اس کی وجہ تحریک یہ بات ہوئی کہ ان کو معلوم ہوا کہ ایرانی بادشاہوں کا یہ دستور تھا کہ وہ اپنے مکانوں کی چھت کو روزانہ مٹی سے لپواتے تھے تاکہ آفتاب کی تمازت کو گیلی مٹی، جذب کر لے اور ان تک حرارت کا اثر نہ ہو اس وجہ سے رشید نے یہ کیا کہ چھت کے نیچے ایک اور چھت اس ایوان کی بنوائی جہاں وہ موسم گرما میں دوپہر کا وقت گزارتے۔

مجھے بتایا گیا ہے کہ موسم گرما میں روزانہ یہ دستور تھا کہ عطاران کے لئے ایک چاندی کے تغار میں گلاب، زعفران خوشبودار مصالح اور پھولوں سے ایک مرکب تیار کرتا تھا اور اسے ان کی دوپہر کی آرامگاہ میں لیجاتا تھا اسی کے ساتھ رشید یہ تراش کے سات لائے زنارے کرتے لائے جاتے اور ان کو اس مصالح میں ترکیب جاتا اور روزانہ ساتھ باندیاں حاضر کی جاتیں جن کے تمام کپڑے اتار دے جاتے اور پھر ان کو یہ کرتے پہنائے جاتے ان کو ایک ایسی کرسی پر جس کی نشست میں سوراخ ہوتا بٹھایا جاتا اور اس کرتے کے دامنوں کو کرسی کے چاروں طرف اس طرح لٹکایا جاتا کہ وہ اس کرسی کو ہر طرف سے ڈھانک لیتے اور اب کرسی کے نیچے عنبر میں ملی ہوئی عود کو دھونی کے لئے سلگادیتے اسی طرح اس کرتے کو باندی کے بسم پر اس دھونی سے خشک کرتے اس طرح ان کی دوپہر کی خوابگاہ خوشبو کی لپٹوں سے مہک اٹھتی۔

عبد اللہ بن عباس بن الحسن بن عبید اللہ بن العباس بن علی بن ابی طالب بیان کرتا ہے کہ مجھ سے عباس بن الحسن نے بیان کیا کہ ایک مرتبہ رشید نے مجھ سے کہا کہ تم اکثر مینوع کی تعریف کرتے رہتے ہو مختصر طور پر اس کا حال مجھ سے بیان کرو میں نے کہا نظم میں یا نثر میں انھوں نے کہا دونوں طریقے



سے میں نے عرض کیا، وہ تمام نخلستان ہے جو اپنی بہار دکھا رہا ہے اس پر وہ  
مسکرائے اور اب میں نے یہ شعر پڑھے

یا وادی القصر و القصر الوادی : من منیر یحاضر ن شلت اودادی  
قصری شرافہ و العیس واقفہ : والفت والنون والملاح و الخاد  
(ترجمہ) اے وادی القصر تیرا قصر اور وادی دونوں خوب ہیں یہ شہری اور بدو  
دونوں کا مسکن ہے یہاں قمر سرے، سفید اونٹنیاں، گاوہ، بھلی، ملاح اور  
حدی خواں سب ہی کثرت سے موجود ہیں۔

ایک مرتبہ رشید نے ابن السہاک کو طلب کر کے اس سے خواہش کی کہ تم مجھے کچھ  
فصاحت کرو اس نے کہا امیر المومنین آپ خدائے واحد سے جس کا کوئی شریک نہیں ہے  
ہر وقت درتے رہیں اور اس بات کو اچھی طرح ذہن نشین کر لیجئے کہ کل آپ اپنے رب  
کے سامنے جوابدہی کے لئے کھڑے ہوں گے اور پھر وہی مقام جنت یا دوزخ آپ کا  
ٹھکانہ ہوگا۔

اسے سن کر ہارون زار و قطار روئے لگے کہ ان کی ڈاڑھی اشکوں  
سے تر ہو گئی، فضل بن الربیع نے ابن السہاک سے کہا جناب والا آپ نے  
یہ کیا فرمایا بھلا کسی شخص کو اس امر میں شبہ بھی ہو سکتا ہے کہ امیر المومنین جنت  
میں جائیں گے وہ اللہ کے حق کو قائم کرتے ہیں اس کے بندوں میں عدل  
کرتے ہیں اور ان پر احسان کرتے ہیں مگر ابن السہاک نے فضل کی بات  
براعتبار نہیں کیا اور امیر المومنین کو مخاطب کر کے کہا کہ جناب والا بخدا یہ  
فضل بن الربیع قیامت کے دن نہ آپ کے ساتھ ہوگا اور نہ آپ کے  
پاس ہوگا آپ اس کی باتوں میں نہ آجائیں گا آپ اللہ سے ہر وقت ڈرتے  
رہیں اور اپنا خیال رکھیں، اس پر ہارون اس قدر روئے کہ سب کو اندیشہ ہوا  
کہ مبادا اسی طرح جان دیدیں اور فضل تو ایسا چپ ہوا کہ ایک حرف اسکی  
زبان سے نہ نکلا، اسی حالت میں دربار برخواست ہوا۔

ایک مرتبہ اور ابن السہاک رشید سے ملنے آیا اس وقت رشید نے



پانی ماں گا۔ پانی کا ایک کوزہ پیش کیا گیا جب رشید مینے کے لئے اسے منہ سے لگانے لگے تو ابن السہاک نے کہا امیر المومنین میں آپ کو آپ کی رسول اللہ صلعم سے قرابت کا واسطہ دے کر درخواست کرتا ہوں کہ ذرا توقف فرمائیے اور اس بات کا جواب دیدیجئے کہ اگر اس وقت آپ کو پانی نہ پیئے دیا جائے تو آپ اس کی کتنی قیمت دینے کے لئے تیار ہونگے رشید نے کہا اپنی آدمی سلطنت اس نے کہا اب نوش فرمائیے جب وہ پی چکے تو ابن السہاک نے کہا میں ایک اونچی رسول اللہ صلعم سے قرابت کا واسطہ دے کر پوچھتا ہوں کہ اگر اب آپ کا پیشاب روکیا جائے تو اس کے اجرا کے لئے آپ کیا معاوضہ دیں گے انھوں نے کہا اپنی ساری سلطنت ابن السہاک نے کہا وہ ملک جس کا مول ایک پیاس پانی ہو اس قابل نہیں کہ کوئی سمجھدار آدمی اس کی آرزو کرے یہ سن کر ہارون رو پڑے فضل بن الربیع نے ابن السہاک کو اشارہ کیا کہ آپ چلے جائیں وہ اٹھ گیا۔

ایک مرتبہ عبد اللہ بن عبد الغریز العمری نے رشید کو کچھ نصیحت کی رشید نے اس کا یہ قول بے غم یا غم یاد رکھا جب وہ جانے لگا تو انھوں نے دو ہزار دینار کی تحصیل امین اور مامون کے ہاتھ اسے بھیجی اثنائے راہ میں وہ دونوں اس سے آملے اور انھوں نے کہا چھا جان امیر المومنین فرما ہیں کہ یہ رقم آپ قبول کریں اسے خود خرچ کریں یا تقسیم کر دیں عبد اللہ نے کہا امیر المومنین میرے مقابلہ میں اس بات کو زیادہ جانتے ہیں کہ یہ رقم کن لوگوں کو دی جائے پھر اس نے تحصیل میں سے صرف ایک دینار لے لیا اور کہنے لگا میں نے اسے برا سمجھا کہ سخت جواب بھی دوں اور بد تہذیبی بھی کروں اس لئے ایک دینار لئے لیتا ہوں۔

اس واقعہ کے بعد وہ ان سے ملنے بغداد روانہ ہوا رشید کو یہ بات مناسب معلوم نہ ہوئی کہ وہ بغداد آئے اور اس طرح دونوں عمری ایک جگہ جمع ہو جائیں اسی اندیشہ سے وہ اس کے اعزاء سے کہنے لگے کہ میں اس کے ساتھ کیا سلوک کروں، جب تک وہ مجھ سے باز رہا میں نے



اسے برداشت کر لیا اور اس کے خلاف کسی کارروائی کی ضرورت نہ سمجھی مگر اب تو یہ میرے دارالسلطنت میں آرہا ہے معلوم ہوتا ہے کہ وہ ہمارے طرفدار کو بہکائے گا تم لوگ اسے اس ارادے سے باز رکھو اور بغداد جانے سے روکو و انہوں نے کہا کہ وہ ہماری بات نہ مانے گا رشید نے موسیٰ بن عیسیٰ کو لکھا کہ تم اس کے ساتھ کوئی ایسی چال کرو کہ وہ یہاں سے ٹل جائے، موسیٰ نے ایک دس سال کے لڑکے کو جسے بہت سے مواعظ اور خطبات حفظ تھے بلا کر عبد اللہ سے مقابلہ کرایا اس لڑکے نے اس سے بڑی بحث کی اور ایسے ایسے پند و نصائح سنائے جو عبد اللہ نے کبھی نہ سنے تھے نیز اس نے عبد اللہ کو منع کیا کہ وہ امیر المومنین سے تعرض نہ کرے عبد اللہ نے اپنا جوتا نفل میں دبایا اور یہ کہتا ہوا فاعتر فوا بذنبہم فسیحاً لاصحاب السعیر مجلس سے چل دیا۔ (ترجمہ) انہوں نے اپنے گناہوں کا اعتراف کر لیا لہذا ہلاک ہوں دوزخی۔

ایک شخص نے یہ بیان کیا ہے کہ بغداد چھوڑ کر وہ رتہ میں رشید کے ساتھ مقیم تھا ایک دن وہ بھی رشید کے ساتھ شکار کو گیا ایک سالک نے سامنے آکر رشید سے کہا اے ہارون اللہ سے ڈرتے رہو انہوں نے ابراہیم بن عثمان بن نہیک کو حکم دیا کہ میری واپسی تک اس شخص کو گرفتار رکھو شکار سے واپس آکر کھانا طلب کیا اور حکم دیا کہ اس شخص کو مجھے ہمارے خاصہ میں سے کھانا کھلا دیا جائے جب وہ کھانسی چکا تو اب اسے اپنے سامنے بلایا اور اس سے کہا خبردار جو بات ہم دریافت کریں اس کا ٹھیک ٹھیک جواب دینا اس نے کہا کہ آپ کے حق کے مقابلہ میں یہ بہت ہی کم بات ہے ارشاد فرمائے ہارون نے پوچھا میں براہوں یا فرعون کہا فرعون جس نے کہا انا سراجک الاحلی اور صاعلت لکھن الدغیری۔ رشید نے کہا تم نے بالکل سچ کہا اب یہ بتاؤ کہ تم بہتر ہو یا موسیٰ ابن عمران، اس نے کہا موسیٰ بہتر تھے وہ اللہ کے کلیم اور مخلص تھے اللہ نے ان کو اپنا بنایا اپنی وحی ان پر نازل فرمائی اور تمام مخلوقات میں سے صرف ان سے باتیں کیں، ہارون نے کہا تم نے ٹھیک



جواب دیا ہے اچھا کیا تم کو یہ بات معلوم نہیں کہ جب اللہ نے ان کو اور ان کے بھائی کو فرعون کے پاس جانے کا حکم دیا تو یہ ہدایت کی "قولا لہم قولا لینا لعلہ یتذکرنا" یعنی "اے تم اسے نرم لہجہ میں پیام ہو سنا شاید وہ سمجھ اور ڈر جائے، مفسرین نے اس آیت کے معنی یہ بیان کئے ہیں "اور اس سے صاف صاف نہیں بلکہ کنائے کے پیرائے میں باتیں کرنا" اللہ نے یہ حکم اس شخص کے واسطے دیا ہے جو اپنے تکبر اور نخوت میں شہرہ آفاق تھا تم خود بھی اس سے اچھی طرح واقف ہو اب دیکھو تم میرے پاس آئے ہو میرا یہ حال ہے جس سے تم بھی واقف ہو کہ اللہ کے جو فرائض مجھ پر ہیں میں ان میں سے اکثر کو پورا کرتا ہوں میں اس کے سوا کسی دوسرے کی عبادت نہیں کرتا اللہ کے حدود سے تجاوز نہیں کرتا اس کے حکم اور مانعت کی اتباع کرتا ہوں باوجود اس کے تم نے مجھے بہت ہی سخت الفاظ اور درشت لہجہ میں نصیحت کی نہ تم نے اللہ کی بتائی ہوئی تہذیب پر عمل کیا اور نہ نیکوں کے اخلاق کی اقتدا کی تم نے خواہ مخواہ کے لئے اپنے آپ کو معرض خطر میں ڈال دیا اب بتاؤ کہ تم میری گرفت سے کیوں کر بچ سکتے ہو اس زاہد نے کہا امیر المومنین مجھ سے خطا ہوئی میں آپ سے معافی کا خواستگار ہوں رشید نے کہا اللہ تم کو معاف کرے اس کے بعد انھوں نے حکم دیا کہ بیس ہزار درہم اس کو دئے جائیں اس نے ان کے لینے سے انکار کیا اور کہا کہ میں سیاح ہوں مجھے مال کی ضرورت نہیں ہر شے نے اسے غصے سے گھورا اور ڈانٹا کہ تم جاہل ہو کہ امیر المومنین کے صلہ کو رو کر لے ہو مگر رشید نے ہر شے سے کہا خاموش رہ اور اس نے زاہد سے کہا کہ ہم نے تم کو یہ مال اس لئے نہیں دیا ہے کہ تم کو اس کی ضرورت تھی بلکہ ہماری عادت ہے کہ دوست ہو یا دشمن جس شخص کو خلیفہ سے باتیں کرنے کا امتیاز حاصل ہوتا ہے اسے وہ ضرور صلہ اور عطا دیتے ہیں ہمارے اس صلہ میں سے جس قدر چاہو لے لو اور جہاں چاہو خرچ کر دو اب اس زاہد نے اس میں سے دو ہزار درہم لئے لئے ان کو دربانوں اور حاضرین آستانہ مبارک میں تقسیم کر دیا۔



# رشید کی منکوحہ بیویاں

— (۰۰۰) —

بیان کیا گیا ہے کہ رشید نے زبیدہ ام جعفر بنت جعفر بن المنصور سے شادی کی اور سلسلہ ہجری میں مہدی کے عہد میں بغداد میں محمد بن سلیمان کے محل میں اس کے ساتھ شب باشی کی یہ محل بعد میں عباسیہ کے قبضہ میں آیا اور پھر معتصم باللہ کے قبضہ میں چلا گیا، زبیدہ کے بطن سے رشید کا لڑکا محمد الامین پیدا ہوا اور زبیدہ نے سلسلہ ہجری میں بغداد میں انتقال کیا۔ رشید نے امتہ العزیز موسیٰ الہادی کی اُم ولد سے نکاح کیا اور اس علی بن الرشید پیدا ہوا، رشید نے اُم محمد صالح المسکین کی بیٹی سے نکاح کیا اور ذی الحجۃ سلسلہ ہجری میں رقبہ میں اس کے ساتھ شب باشی کی اس کی ماں ام عبد اللہ عیسیٰ بن علی کی بیٹی تھی کرخ میں جو محل اُم عبد اللہ کے نام سے مشہور ہے، وہ اسی کا تھا جس میں شہد والے رہتے تھے، یہ مکان اسے ابراہیم بن المہدی سے ملا تھا پھر اس نے اس سے قطع تعلق کر لیا اور اس کے بعد رشید نے اس سے نکاح کیا۔

(۷۵۸) رشید نے سلیمان بن ابی جعفر کی بیٹی عباسہ سے شادی کی اور ذی الحجۃ سلسلہ ہجری میں اس سے شب باشی کی یہ اور صالح کی بیٹی اُم محمد دونوں ان کی خدمت میں بھی گئی تھیں،

رشید نے عزترہ غطریف کی بیٹی سے شادی کی یہ پہلے سلیمان بن ابی جعفر کے نکاح میں تھی سلیمان نے، اسے طلاق دیدیا پھر رشید نے اس سے نکاح کر لیا یہ خیران کی بیٹی تھی رشید نے جرشیہ عثمانیہ سے شادی کی یہ عبد اللہ بن محمد بن عبد اللہ بن عمر بن عثمان بن عفان کی بیٹی تھی، چونکہ وہ یمن کے مقام جرش میں پیدا ہوئی تھی اس لئے اسے جرشیہ کہتے تھے



اس کی دادی فاطمہ بنت الحسین بن علی بن ابی طالب تھی اور اس کے باپ کا چچا عبداللہ بن حسن بن حسن بن علی بن ابی طالب تھا رشید کے انتقال کے وقت ان کی یہ چار منکوحہ بیویاں موجود تھیں، ام جعفر، اُم محمد صالح کی بیٹی، عباسیہ سلیمان کی بیٹی اور عثمانیہ،

## رشید کی اولاد ذکور

محمد الاکبر اس کی ماں زبیدہ تھی، عبداللہ المامون اس کی ماں اُم ولد تھی جس کا نام مراجل تھا القاسم الموتن، اس کی ماں اُم ولد تھی جس کا نام قصف تھا، محمد ابوالسحق المعتصم اس کی ماں اُم ولد تھی جس کا نام مارده تھا علی اس کی ماں امۃ العزیز تھی، صالح اس کی ماں اُم ولد تھی جس کا نام رنم تھا۔ محمد ابوعیسیٰ اس کی ماں ام ولد تھی جس کا نام عرابہ تھا۔ محمد ابوعقوب اس کی ماں اُم ولد تھی جس کا نام شذرہ تھا محمد ابوالعباس اس کی ماں اُم ولد تھی جس کا نام خبث تھا۔ محمد ابوسلیمان اس کی ماں اُم ولد تھی جس کا نام رواج تھا محمد ابوالعلی اس کی ماں ام ولد تھی جس کا نام دواج تھا محمد ابواحمد اس کی ماں اُم ولد تھی جس کا نام کتمان تھا۔

## رشید کی اولاد اناث

سکینہ اس کی ماں قصف تھی یہ قاسم کی بہن ہے، ام حبیب اس کی ماں مارده تھی اور یہ ابوالسحق المعتصم کی بہن ہے۔ ارومی اس کی ماں حلوب تھی، ام الحسن اس کی ماں کا نام عرابہ تھا، اُم محمد یہ حمدونہ ہے



فاطمہ اس کی ماں غصص تھی اور اس کا نام مصطفیٰ تھا اُمّ ابیہا اس کی ماں کا نام  
سکر تھا۔ اُمّ سلمہ اس کی ماں کا نام رافق تھا، خدیجہ اس کی ماں شجرہ کرب  
کی بہن تھی، اُمّ القاسم اس کی ماں حرق تھی، رطلہ اُمّ جعفر اس کی ماں حلی تھی،  
اُمّ علی اس کی ماں انیق تھی، اُمّ الغالیہ اس کی ماں سمدل تھی، ربطہ اس  
کی ماں زبیدہ تھی۔

المفضل بن محمد الضبئی کہتا ہے ایک مرتبہ رشید نے مجھے بلا بھیجا  
میں ان کی خدمت میں حاضر ہوا وہ مسند لگائے بیٹھے تھے محمد بن زبیدہ  
ان کی بائیں جانب اور مامون ان کے دائیں جانب بیٹھا تھا۔ میں نے  
سلام کیا انہوں نے مجھے بیٹھ جانے کا اشارہ کیا میں بیٹھ گیا انہوں نے  
پوچھا فیکفیکہ میں کتنے اسم ہیں میں نے کہا تین پوچھا کیسے میں نے  
کہا کاف رسول اللہ صلعم کے لئے میم کفار کے لئے اور یاہ اللہ عزوجل کے لئے ہے کہنے  
لگے تم نے ٹھیک جواب دیا ہے ہمارے اس شیخ یعنی کسائی نے بھی ہمیں یہ ہی بتایا  
ہے، اس کے بعد انہوں نے محمد سے پوچھا تم سمجھے اس نے کہا جی ہاں  
کہنے لگے اچھا اسی طرح اس کا اعادہ کرو جس طرح مفصل نے بیان  
کیا ہے محمد نے اسی طرح بیان کر دیا اسکے بعد انہوں مجھ سے کہا اگر تلو کچھ دریافت کرنا ہے تو تم  
ہم سے شیخ کے سامنے پوچھو میں نے کہا جی ہاں امیر المؤمنین میں ایک  
بات دریافت کرنا چاہتا ہوں انہوں نے پوچھا کیا ہے میں نے کہا  
فرزدق کا یہ شعر۔

أخذنا بآفاق السماء عليك • لنا قمرها والنجوم الطوالع

کہنے لگے کیا دریافت کرتے ہو اس کا مطلب تو پہلے ہی ہمارے  
شیخ نے ہم سے بیان کر دیا ہے "لنا قمرها" سے مراد آفتاب و ماہ تھا  
میں اس کی مثال سلسلۃ العہد میں یعنی طریقہ ابو بکرؓ اور عمرؓ سے میں  
نے کہا میں کچھ اور بھی اسی کے متعلق دریافت کروں کہنے لگے ہاں  
پوچھو میں نے کہا شعرا نے اس ترکیب و ترتیب کو کیوں مستحسن قرار دیا؟



کہنے لگے دو اسم ایک جنس کے جمع ہو جائیں اور ان میں سے ایک بولنے والوں کی زبانوں پر زیادہ چڑھ گیا ہو تو وہ اسی کو ترجیح دے کر اصل قرار دیتے ہیں اور دوسرے اسم کو اول میں شامل کر دیتے ہیں چونکہ عمر کا عہد حکومت ابو بکر کے عہد سے بہت زیادہ تھا ان کی فتوحات بھی بہت تھیں نیز ان کا نام بھی پہل تر تھا اس وجہ سے لوگوں نے ان کے نام کو ترجیح دے کر اسے اصل قرار دے لیا اور اسی نام سے ابو بکر کو بھی معنون کر دیا اس کی دوسری مثال اللہ تعالیٰ کا یہ قول بعد المشرقین ہے یہاں مراد مشرق و مغرب ہیں میں نے کہا اس میں اب بھی ایک بات اور دریافت طلب ہے کہنے لگے ہاں اس مسئلہ میں لوگوں نے ہمارے اس بیان کے علاوہ دوسری تاویل بھی کی ہے کسائی نے کہا مگر امیر المومنین نے جو معنی بیان کئے ہیں وہ ان تمام اقوال پر حاوی ہیں جو اس کی تاویل میں لوگوں نے کہے ہیں اور اس کا پورا پورا مطلب تو صرف عرب جانتے ہیں۔ اب پھر انھوں نے میری طرف دیکھ کر پوچھا کوئی بات اور باقی ہے میں نے کہا وہ غایت تو باقی رہ گئی جس پر شاعر نے فخر کیا ہے پوچھا وہ کیا ہے میں نے کہا شاعر کی مراد آفتاب سے ابراہیم اور ماہتاب سے محمد اور نجوم سے وہ خلفائے راشدین ہیں جو آپ کے نیک بزرگوں میں سے ہو چکے ہیں، یہ سن کر امیر المومنین نے گردن اٹھا کر دیکھا اور پھر فضل بن الریبع کو حکم دیا کہ وہ ایک لاکھ درہم میرے گھر پہنچا دے تاکہ اس سے میں اپنا قرضہ ادا کر سکوں نیز انھوں نے اسے یہ بھی حکم دیا کہ جو شاعر آستانہ پر حاضر ہوں ان کو باریاب کیا جائے عثمانی اور منصور النہری باریاب کئے گئے رشید نے کہا ان کو میرے قریب لاؤ عثمانی یہ شعر پڑھتا ہوا آگے بڑھا۔

وَقُلْ لِّمَنِ الْمَقْتَدٰی بِأَمْرِ مَا قَالَتْ دُونَ مَكُوٰی ابْنِ أُمِّئِدْ، فَقَدْ ضَيَّاهُ فَفَقِمْ

اس امام سے جو ساری امت کا پیشوا ہے کہدو کہ قاسم کسی طرح



ابن اتم دامون سے کم نہیں ہے ہم نے اسے پسند کیا ہے اب آپ  
کھڑے ہوں اور اسے بھی ولایت کے عہد کے لئے نامزد کریں۔  
رشید نے کہا تم چاہتے ہو کہ میں اپنی اسی نشست میں قبل اس  
کے کہ اٹھ جاؤں قاسم کے لئے بیعت لے لوں، عثمانی نے کہا جی ہاں  
قبل اس کے کہ آپ خود ارادہ ہو اٹھیں نہ یہ کہ آپ کو کسی ضرورت سے  
اٹھنا پڑ جائے رشید نے حکم دیا کہ قاسم کو بلایا جائے، وہ حاضر ہوا اور اب  
عثمانی آہستہ آہستہ اپنا قطعہ گنگنا نے لگا رشید نے قاسم سے کہا کہ اس  
شخص نے مجھے تمھاری ولی عہدی کے لئے بیعت لےنے پر آمادہ کیا  
ہے اسے اس کا بہت بڑا صلہ دو قاسم نے کہا امیر المؤمنین کا حکم بسرو  
چشم کہنے لگے ہیں اس سے کوئی تعلق نہیں میری آگے آؤ وہ ان  
کے قریب آیا اور اس نے اپنا یہ قصیدہ سنانا شروع کیا، مانتقصی حشر مینا  
ولا جنسنا سنا تے سنا تے جب ان اشعار پر پہنچا۔

ماکان احسن ایام الشباب ما  
آلہی حلاوتہ ذکر الہ التی تلح  
ما کنت اوفی شبابی کذبحرتہ  
حتی مضی فاذا الدنیا لدتبع  
عہد شباب کس قدر عمدہ تھا کہ جس کے ذکر میں اب تک حلاوت  
موجود ہے شباب میں تو میں نے اس کا پورا لطف اٹھایا نہیں اور اسی  
طرح وہ زمانہ گزر گیا اور اب اس دنیا میں کچھ لطف نہیں رہا۔  
رشید کہنے لگے بیشک جب عہد شباب گزر جائے تو پھر دنیا  
میں کوئی لطف باقی نہیں رہتا۔

ایک مرتبہ سعد بن سلمہ الباری رشید کے پاس آیا اس نے ان  
کو سلام کیا رشید نے اشارہ کیا اور وہ بیٹھ گیا سعید نے کہا امیر المؤمنین کے  
آستانے پر تابلہ کا ایک اعرابی شرف ملاقات کے لئے حاضر ہے میں  
نے اس سے بہتر شاعر آج تک نہیں دیکھا۔ رشید نے کہا یہ دیکھو عثمانی  
اور منصور النمری ایسے بڑے شاعر یہاں موجود ہیں ان کی موجودگی میں



کیونکہ کسی دوسرے شاعر کو باریاب کیا جائے البتہ اگر یہ منظور کریں تو مجھے کوئی اعتراض نہ ہو گا، سعید نے کہا آپ کی خاطر میری اس التجا کو یہ دونوں قبول کر لیں گے آپ اس اعرابی کو بلا تو لیجئے؛ رشید نے اسے بلالیا۔ اس وقت اس اعرابی نے ملل کا جبہ پہن رکھا تھا اور یمنی چادر سے اپنی کمر باندھ رکھی تھی اور پھر اسی کو لٹا کر اپنے کاندھوں پر ڈال دیا تھا، نینروہ عمامہ باندھے تھا جس سے اس نے اپنے دونوں رخسار باندھ رکھے تھے اور اس کا ایک سرا چھوڑ رکھا تھا، یہ اسی ہیئت کے ساتھ امیر المومنین کے سامنے آ کر کھڑا ہوا کہ سیاں والدی کہیں ان پر کسائی، مفضل، ابن سلم اور فضل بن الربیع بیٹھ گئے، ابن سلم نے اس اعرابی سے فرمایش کی کہ امیر المومنین کی شان میں کچھ سناؤ اس نے بے ساختہ اپنے اشعار پڑھنا شروع کئے امیر المومنین کہنے لگے تم نے بہت خوب شعر سنائے ہیں اگر یہ شعر خود تمہاری تصنیف ہیں تو اب تم ان دونوں یعنی امین اور مامون کی تعریف میں ہماری خاطر کچھ کہہ کر سناؤ وہ دونوں اس وقت امیر المومنین کے دونوں جانب متمکن تھے اعرابی کہنے لگا آپ نے میرے ذمہ ایسا مشکل کام دیا ہے کہ جس کے لئے میں پہلے سے قطعاً تیار نہ تھا علاوہ بریں آپ کا رعب فی البدیہ کہنے کا اضطراب اور قوافی کا نفور میری راہ میں حائل ہیں مجھے جناب والا اتنی مہلت عطا فرمائیں کہ میں قوافی کو سوچ لوں اور آپ کا رعب و داب میرے قلب سے دور ہو تو میں عرض کروں، رشید نے کہا ہم تمکو مہلت دیتے ہیں اور جس خوبی سے تم نے اپنی مشکلات بیان کی ہیں اسی کو تمہارا امتحان قرار دیتے ہیں اعرابی نے کہا امیر المومنین اب میں نے سانس لے لی ہے اور میدان مار لیا ہے یہ شعر حاضر ہیں۔

ہما طنباہا بارک اللہ فیہما : و انت امیر المومنین محمودہا  
بنیت بعد اللہ بعد محمد : ذری قبتہ الاسلام فافتحو



وہ دونوں خلافت کی دو رسیاں ہیں امتحان میں برکت دے اور آپ خلافت کی اصلی تھوٹی ہیں آپ نے پہلے محمدؐ اور اس کے بعد عبداللہؑ کو ولی عہد مقرر کر کے اسلام کے قبۃ کو اس قدر سر بلند کر دیا ہے کہ وہ شان کے ساتھ جھوم رہا ہے۔

رشید نے اشعار سن کر کہا تم نے بہت خوب کہا ہے امتحان کو برکت دے اچھا جو چاہو مانگو مگر یہ خیال رہے کہ جتنی عہدہ شعر تم نے کہے ہیں اسی کے مناسب سوال بھی ہو، اعرابی نے کہا امیر المؤمنینؑ شور شید مسکرائے اور حکم دیا کہ ایک لاکھ درہم اور سات پارچے اسے دئے جائیں۔

بیان کیا گیا ہے کہ ولی عہد مقرر ہونے سے پہلے ایک مرتبہ قاسم رشیدؑ کی خدمت میں حاضر ہوا رشید نے اس سے کہا کہ اس معاملہ میں مامون تمہارا کچھ خیال رکھے گا قاسم نے کہا اندیشہ یہ ہے کہ وہ بالکل ہی محروم کر دے گا، اسی طرح ایک مرتبہ اور بھی رشید نے قاسم سے کہا تمہارے متعلق امین اور مامون کو وصیت کر دی ہے قاسم نے کہا جناب والا ان کے لئے تو جناب نے سارے انتظامات کر دئے اور مجھے دوسروں کے حوالے کر دیا۔

مصعب بن عبداللہ الزبیری کہتا ہے "رشید مدینہ رسول صلعم آئے ان کے دونوں بیٹے محمدؑ الامین اور عبداللہ المامون ہمراہ تھے مدینہ میں انہوں نے سب کو عطا دی اور اس سال انہوں نے مدینہ کے مرد اور عورتوں میں تین عطائیں تقسیم کیں جس کی مجموعی مقدار دس لاکھ پچاس ہزار دینار ہوئی نیز انہوں نے اس سال مدینہ کے پانسو سربراہ آوردہ ہوالی کے وظایف مقرر کئے اور ان میں سے بعض کے جیسے یحییٰ بن مسکین ابن عثمان اور محراق بنی تمیم کے مولیٰ کے جو مدینہ میں قرآن کا درس دیتا تھا مناصب مقرر کر دیئے۔

اسحق المولیٰ بیان کرتا ہے کہ جب رشید نے اپنے بیٹوں کے



لئے بیعت لی تو بیعت کرنے والوں میں عبداللہ بن مصعب بن ثابت  
بن عبداللہ بن النزہیہ بھی تھا جب یہ بیعت کرنے بڑھا تو اس نے یہ شعر  
پڑھا:

لا اقصر عنها ولا بلغتھا حتی یطول علی یدیک طولھا

(ترجمہ) جب تک کہ آپ کے ہاتھ میں عنان خلافت ہے خدا نہ کرے  
کہ وہ دونوں اس سے محروم ہو جائیں یا وہ ان کو ہمدست ہو جائے رشید  
اس کی اس بر محل مثال کو سن کر بہت خوش ہوئے اور اس کو بہت  
زیادہ صلہ دیا۔ یہ شعر طرح بن اسماعیل کا ہے جو اس نے ولید بن مزید  
اور اس کے دونوں بیٹوں کے متعلق کہا تھا۔ ابوالشیص اور ابوتواس  
حسن بن ہانی نے رشید کے مرثیے لکھے، بیان کیا گیا ہے کہ ہارون کی موت  
کے وقت بیت المال میں نوکرور سے زیادہ تھے۔

## امین کی خلافت

اس سال محمد الامین بن ہارون کی خلافت کے لئے رشید کے پڑاؤ  
میں بیعت لی گئی، اس وقت عبداللہ المامون بن ہارون مرو میں تھا انان  
کیا گیا ہے کہ ہمدی کے مولیٰ حمویہ نے جو طوس میں عامل ٹپہ تھا ابومسلم  
اسلم اپنے مولیٰ کو جو بغداد میں اس کا نائب برید اور خبر رسان تھا رشید کی  
موت کی اطلاع بھیجی، ابومسلم محمد کے پاس آیا اس نے رشید کی موت کی  
تغزیت کی اور ان کو خلافت کی مبارکباد دی سب سے پہلا شخص یہ  
ہی تھا جس نے امین سے تغزیت کی اور ان کو مبارکباد دی اس کے  
بعد بدھ کے دن ۱۴ ارجادی الاخر کو رجا خدمت گار جسے صالح بن الرشید  
نے امین کے پاس رشید کی خبر مرگ اور ان کی خلافت کی اطلاع دینے  
کے لئے بھیجا تھا ان کی خدمت میں حاضر ہوا، یہ بھی بیان کیا گیا ہے کہ  
رجاء جہرات کے شب میں ۱۵ ارجادی الاخر کو امین کی خدمت میں پہنچا تھا



تھا جو کے دن یہ خبر مشہور کی گئی جمہرات کے سارے دن اور شب جمعہ اس خبر کو پوشیدہ رکھا گیا۔ تمام لوگ رجا کے آنے کی وجہ کو ایک دوسرے سے پوچھتے رہے،

جس وقت صالح کا خط امین کو رجا کے ہاتھ موصول ہوا جس میں رشید کی وفات کی خبر درج تھی وہ اپنے خلد والے قصر میں قیام پذیر تھے خط کے موصول ہوتے ہی وہ شہر کے اندر ابو جعفر کے قصر میں منتقل ہو گئے اور انھوں نے سب لوگوں کو جمعہ کے دن حاضری کا حکم دیا، تمام لوگ حاضر ہوئے امین نے ان کو نماز پڑھائی نماز پوری کرنے کے بعد وہ منبر پر بیٹھے اللہ کی حمد اور رسول اللہ کی ثنا کے بعد انھوں نے حاضرین کو رشید کی خبر مرگ سنائی اور اپنے آپ کو اور تمام لوگوں کو صبر کرنے کی تلقین کی ان سے حسن سلوک کا وعدہ کیا ان کو بڑی بڑی امیدیں دلایں اور سب کالے اور گوروں کو عام معافی دی، ان کے اکثر اہل خاندان، مقربین خاص موالی اور فوجی اور ملکی امرا اور سرداروں نے اسی وقت ان کی بیعت کر لی جو لوگ بیعت نہ کر سکے ان سے بیعت لینے کے لئے انھوں نے اپنے باپ کے چچا سلیمان بن ابی جعفر کو مقرر کر دیا اور بقیہ تمام حاضرین نے ان کے لئے سلیمان کے ہاتھ پر بیعت کر لی۔ انھوں نے سندی کو حکم دیا کہ وہ تمام دوسرے فوجی غریب داروں اور فوج سے بیعت لے لے اور اس بات کا وعدہ سپاہ کے لئے جو مدینۃ السلام میں موجود تھی حکم دیا کہ ان کو دو سال کی معاش ایک دم دیدی جائیں، انیز اپنے خاص آدمیوں کو بھی انھوں نے دو سال کی معاش یکمشت عطا کی۔

اس سال امین اور مامون میں اختلاف کی ابتدا ہوئی اور باوجود اس عہد و پیمان کے جو ان کے باپ نے دونوں سے ایک دوسرے کے متعلق لیا تھا جس کا ذکر ہم پہلے کر چکے ہیں دونوں ایک دوسرے کی مخالفت پر کمر بستہ ہو گئے



## ایمن اور مامون کی مخالفت

### اس کے اسباب اور واقعات

ہم پہلے اس بات کو بیان کر چکے ہیں کہ جب رشید خراسان کے لئے روانہ ہوئے تو انھوں نے ان تمام امرا اور دوسرے لوگوں سے جو اس سفر میں ان کے ساتھ تھے مامون کے لئے جدید بیعت لی نیز اس بات کا فیصلہ کیا کہ جس قدر باقاعدہ سپاہ ان کے ساتھ ہے وہ سب مامون کے ساتھ کر دی جائے اور جس قدر مال و متاع، اسلحہ اور دوسرا سامان ان کے ساتھ ہے وہ بھی سب مامون کا ہے۔

جب ایمن کو یہ بات معلوم ہوئی کہ ان کے باپ کے مرض نے شدید صورت اختیار کر لی ہے اور وہ اس سے جانبر نہ ہو سکیں گے اس لئے روزانہ ان کی کیفیت مزاج سے اطلاع دینے کے لئے ایک شخص کو ان کے پاس بھیج دیا اس کام کے لئے اس نے بکر بن المہتمر کو رشید کے پاس بھیجا اور اسے کئے خط متعدد لوگوں کے نام لکھ کر دئے ان خطوں کو اس نے صندوقوں کے کھوکھے پالیوں کے اندر رکھ کر اوپر سے گائے کی کہال منڈھ دی اور اسے حکم دیا کہ جب تک امیر المومنین کا انتقال نہ ہو جائے وہ نہ اپنے انہی غرض بیان کرے اور ان خطوط کی اطلاع کسی شخص کو بھی دے چاہے وہ خود امیر المومنین ہوں یا ان کے پڑاؤ کا کوئی دوسرا شخص ہو چاہے اس میں اس کی جان ہی جاتی رہے البتہ جب ان کا انتقال ہو جائے تب وہ ہر شخص کے نام کا خط اس کے حوالے کر دے۔

بکر بن المہتمر آیا رشید کو اس کے آنے کی اطلاع ہوئی انھوں نے اس کو بلا کر آنے کی وجہ دریافت کی اس نے کہا مجھے محمد نے اس لئے بھیجا ہے کہ میں روزانہ آپ کی کیفیت سے انکو اطلاع دیتا رہوں رشید نے پوچھا



تھارے پاس کوئی خط ہے اس نے کہا نہیں، رشید نے حکم دیا کہ اس کے تمام سامان کی تلاشی لی جائے مگر تلاشی کے بعد بھی کوئی چیز برآمد نہیں ہوئی رشید نے کہا سیدھے سیدھے بتا دو ورنہ خوب پٹواؤں گا اس پر بھی اس نے کسی بات کا اقرار نہیں کیا اب انھوں نے اسے قید کر دیا جس رات کو ان کا انتقال ہوا انھوں نے فضل بن الربیع کو حکم دیا کہ تم بکر بن المعتمر کے پاس جاؤ اور اس سے دریافت کرو اگر وہ اقرار کرے تو خیر ورنہ اس کی گردن مار دو فضل اس کے پاس آیا اس نے پھر اس سے اقرار لینا چاہا مگر اس نے کسی بات کا بھی اقرار نہیں کیا اتنے میں ہارون پر غشی طاری ہوئی جس کی وجہ سے عورتوں نے نالہ و نشیون شروع کر دیا فضل نے اس گریہ کو سن کر بکر کے قتل سے اپنا ہاتھ روک لیا اور جلدی سے ہارون کی خدمت میں حاضر ہو گیا اس کے بعد ان کو آفاقہ ہو گیا مگر اب وہ اس قدر ضعیف ہو گئے تھے اور موت کا حاصل طاری ہو چکا تھا کہ وہ بکر وغیرہ سب کو بھول چکے تھے اس کے بعد وہ ان پر ایسی غفلت طاری ہوئی کہ سب نے خیال کیا کہ اب وہ ختم ہو گئے مگر یہ کمال ایک شور برپا ہو گیا اسے سن کر بکر بن المعتمر نے عبد اللہ بن ابی تمیم کے ہاتھ اپنا ایک رقعہ فضل بن الربیع کو بھیجا اور اس سے درخواست کی تم اس معاملہ میں عجلت نہ کرو اور میں تم کو بتاتا ہوں کہ میرے پاس ایسی چیزیں ہیں جن کے علم کی تم کو ابھی ضرورت پیش آئے گی مگر حسین خدمت گار کے پاس قید تھا جس وقت رشید کا انتقال ہو گیا فضل نے اسی وقت بکر بن المعتمر کو بلا بھیجا اور پوچھا کیا ہے اس نے اس اندیشہ سے کہ مبادا رشید زندہ ہوں راز کے ظاہر کر دینے سے میری جان خطرہ میں پڑ جائے اب بھی انکار ہی کیا البتہ جب اسے صحیح طور پر رشید کی موت کا علم ہو گیا اور خود اسے ان کو دکھا دیا گیا تب اس نے کہا کہ میرے پاس امیر المومنین محمد کے متعدد خط ہیں مگر جب تک کہ میں حالت قید و بند میں ہوں میرے لئے ان کا



نکالنا جائز نہیں، حسین نے تو اس کو جھوڑنے سے انکار کر دیا مگر فضل نے اسے رہا کر دیا تب اس نے وہ خط لاکر ان کو دے دے، یہ خط یکا نے کے ریتوں کے صندوقوں کے پایوں میں جن پر گائے کی کھال منڈھی تھی بچا لٹ رکھے تھے اس نے ہر شخص کو اس کے نام کا خط دے دیا اسی میں ایک خط خود امین کا قلمی حسین خد متکار کے نام تھا جس میں اسے حکم دیا گیا تھا کہ وہ بکر بن المعتمر کو رہا کر دے، بکر نے وہ خط حسین کو دیدیا۔ ایک خط عبد اللہ المامون کے نام تھا جسے بکر نے اپنے پاس رکھ لیا تاکہ اسے مامون کے پاس مرو بھیج دے اب سب نے صالح کو بلانے کے لئے قاصد بھیجا یہ طوئیں میں اپنے باپ کے ساتھ تھا اور رشید کے ان سب لڑکوں میں جو اس وقت وہاں موجود تھے سب سے بڑا تھا وہ اسی وقت ان سب کے پاس آگیا اس نے اپنے باپ کو دریافت کیا لوگوں نے ان کے مرنے کی اسے اطلاع دی سنتے ہی اس نے سخت جزع و فزع کا اظہار کیا اب لوگوں نے اسے اس کی بھائی محمدا کا وہ خط جو بکر لایا تھا دیا، جو لوگ ان کی موت کے وقت ان کے پاس موجود تھے انہیں نے ان کی بھینر و تدفین کا سارا انتظام کیا، ان کے بیٹے صالح نے ان کی نماز جنازہ ادا کی۔

## امین کا خط مامون کے نام

جب تم کو میرا خط موصول ہو تم اس مصیبت پر جو امیر المومنین کی موت کی ہم پر پڑی ہے صبر کرنا، موت وہ ہے جو بہر حال سب کو آئیگی اور آئی ہے اس وقت تمہارے مجھ سے دور ہونے کا مجھے قلق ہے چونکہ اللہ نے امیر المومنین کے لئے دنیا اور آخرت میں سے بہتر مقام آخرت کو پسند فرمایا اور ان کو دنیا و دین کا وافر حصہ دینا چاہا



اس لئے اس نے ان کو پاک کر کے اس دنیا سے اٹھالیا۔ انشا اللہ اللہ  
ان کی سعی کو مشکور کرے گا اور ان کے گناہوں کو بخش دے گا اب تم پوری  
وانائی اور ارادے کے ساتھ اپنی بات کے استحکام کے لئے کھڑے  
ہو جاؤ اور فوراً اپنے بھائی کے لئے اپنے لئے اس کی حکومت کے لئے  
اور تمام مسلمانوں کی فلاح اور بہبود کے لئے مستعد ہو جاؤ، ایسا ہرگز نہ ہونے  
دینا کہ امیر المومنین کی موت کے صدمہ سے تم مغلوب ہو جاؤ کیونکہ اس سے  
اجر ساقط ہو جاتا ہے اور نتیجہ میں گرانی حاصل ہوتی ہے، میں زندگی اور موت  
ان کی دونوں حالتوں میں امیر المومنین کے لئے رحمت و مغفرت کی دعا  
کرتا ہوں ہم اللہ کے لئے ہیں اور وہیں پلٹ کر جائیں گے، وہاں جس قدر امر  
فوج باقاعدہ اور خاص و عام لوگ ہوں ان سے اپنے بھائی کے لئے، پھر  
اپنے لئے پھر قاسم بن امیر المومنین کے لئے اسی عہد کے مطابق جو امیر المومنین  
نے تمھارے لئے سب سے لے لیا ہے بیعت لے لو اور سب کو یہ بتادو  
کہ میرا طرز عمل ہمیشہ یہ رہے گا کہ ان کی بھلائی کے لئے کوشاں رہوں، ان کی  
ضروریات کو پورا کروں اور ان پر عطا و اکرام کروں، بیعت لیتے وقت  
جس شخص کی اطاعت پر تم کو شبہ ہو اسے قتل کر کے اس کا سر میرے  
پاس بھیج دو اور اس کی کیفیت سے اطلاع دو کسی ایسے شخص کو کبھی مومن  
نہ کرنا کیونکہ اس کے لئے جہنم اس دنیا سے بہتر جگہ ہے، اپنے علاقوں کے  
تمام عمال کو اور اپنی سپاہ کے تمام سرداروں کو امیر المومنین کی موت کی  
اطلاع لکھ بھیجنا اور اس میں لکھ دینا کہ چونکہ اللہ نے ان کے لئے اس بات  
کو پسند نہیں کیا کہ ان کے اعمال حسد کا اجر صرف دنیا میں دے اس وجہ سے  
اللہ نے ان کو اپنی جنت اور آسائش و راحت سے بہرہ ور کرنے کے  
لئے ان کو اپنے پاس بلا لیا اور انشا اللہ وہ اپنے تمام جانشینوں کو اپنی  
زیر قیادت جنت میں لے جائیں گے، ان کو حکم دینا کہ وہ اپنی سپاہ اور  
خاص و عام لوگوں سے حسب ہدایت مذکورہ صدر بیعت لے لیں ان  
کو تاکید کرنا کہ وہ اپنی سرحدوں کی پوری طرح حفاظت کریں اور دشمن کے



لئے ہمیشہ ور رہیں، میرے قلب کو ان کے ساتھ خاص لگاؤ ہے میں ان کی حاجت برآری اور ان کے ساتھ احسان و اکرام کرنا چاہتا ہوں، یاد رکھو کہ میں اپنی سپاہ اور اپنے مددگاروں کی تقویت میں کوئی کوتاہی نہیں کروں گا۔

جتنے مراسلے تم اپنے عاملوں کو ارسال کرو ان سب کا مضمون عام ہوتا کہ وہ علی الاعلان پڑھ دیا جائے اس طرح وہ مطمئن ہو جائیں گے اور ان کی توقعات بڑھ جائیں گی اور میں تم کو حکم اور اختیار دیتا ہوں کہ تم اپنی سپاہ کی ساتھ عام اس سے کہ وہ تمہارے پاس ہو یا تم سے دور ہو حسب ضرورت اپنی صوابدید پر جو چاہو سلوک کرو اور یہ اختیار تم کو اس لئے ہے کہ مجھ کو معلوم ہے کہ تم دوراندیش مصالحت میں اور صائب الرائے ہو، میں تم کو اللہ کی حفاظت میں دیتا ہوں اور اس سے التجا کرتا ہوں کہ وہ تمہاری وجہ سے میرے بازو قوی کر دے اور میری بات بنادے کیوں کہ بیشک اللہ تعالیٰ جس کام کو کرنا چاہتا ہے اس کے تمام اسباب موافق بھی خود ہی ہم پہنچاتا ہے۔

یہ خط بکر بن المعتمر نے شوال ۹۳ھ میں میرے سامنے اور میری املا کے مطابق لکھا۔

## امین کا خط اپنے بھائی صالح کے نام

بسم اللہ الرحمن الرحیم۔ اللہ کے حکم اور علم کے مطابق اور اس قانون کے مطابق جو اس کے خلفاء اولیاء انبیاء مرسلین اور ملائکہ مقربین میں جاری ہے کہ کل شیء ہالک الا وجہہ لدالحکم والید ترجعون اس کی ذات کے ماسواہر شے ہلاک ہونے والی ہے اسی کو حکومت حاصل اور اسی کی طرف سب کو پلٹنا ہے، امیر المومنین کا انتقال ہو گیا لہذا جب تم کو میرا یہ خط موصول ہو تو اس بات پر اللہ کا شکر ادا کرنا کہ اللہ نے



اپنے ثواب عظیم سے بہرہ مند ہونے کے لئے اور اپنے انبیاء علیہم السلام کی مساجد اور رفاقت کے لئے امیر المومنین کو اپنے پاس بلا لیا۔ انا للہ وانا الیہ راجعون، ہم اللہ سے درخواست کرتے ہیں کہ وہ اپنے نبی کریم محمد صلی اللہ علیہ وسلم کی امت پر امیر المومنین کا صحیح جانشین مقرر کرے۔ امیر المومنین اپنی زندگی میں مسلمانوں کے جائے پناہ تھے اور ان پر نہایت شفیق اور ہریان تھے، اب بغیر کسی تاخیر اور انتظار کے تم اپنی حکومت کے انتظام کے لئے مستعد ہو جاؤ چونکہ تمہارے بھائی نے تم کو اس کام کے لئے منتخب کیا ہے تم کو چاہئے کہ تم اس انتخاب کو حق بجانب ثابت کرو، ہم اللہ سے توفیق طلب کرتے ہیں، امیر المومنین کے بیٹوں، اہلبیت، موالیوں، اور دوسرے خاص و عام متعلقین میں سے جو لوگ وہاں ہوں ان سے اس معاہدہ کے مطابق جو امیر المومنین نے اپنی زندگی میں ترتیب دیا تھا محمد امیر المومنین کے لئے، پھر عبد اللہ بن امیر المومنین کے لئے اس کے بعد قاسم بن امیر المومنین کے لئے اس شرط پر کہ قاسم کے تقرر کا نسخہ اور اثبات عبد اللہ کے اختیار میں رہے بیعت لے لو، ہم سب کے لئے برکت اور سعادت اسی میں ہے کہ امیر المومنین کے عہد کے مطابق بیعت لی جائے اور تمام لوگوں کو یہ بتا دیا جائے کہ میں ان کی اصلاح کرنا چاہتا ہوں ان کی شکایات کو رفع کروں گا ان کے حالات سے باخبر رہوں گا ان کے پوچھے اور عطا ان کو دوں گا۔ اگر اس باب میں کوئی مفید فتنہ برپا کرے فوراً تم اس کو ایسی سخت سزا دینا جو دوسروں کے لئے عبرت ہو۔

امیر المومنین کی اولاد خادموں اور بیویوں کو فضل بن الربیع کی نگرانی میں دینا اور اسے حکم دینا کہ وہ اپنی فوج اور متعلقین کے ساتھ ان سب کو لے کر روانہ ہو جائے، فرود گاہ کا تمام انتظام اور نگرانی عبد اللہ بن مالک کے سپرد کرنا وہ ایسا شخص ہے کہ اس پر اس معاملہ میں پورا اعتماد کیا جاسکتا ہے نیز سب لوگ اسے پسند کرتے ہیں کو توالی کی جو باقاعدہ جمیعت اور بے قاعدہ جمیعت وہاں ہو اس سب کو اسی کے تحت کر دینا اور حکم دینا



کہ وہ اس فرقہ کو اپنی جمیعت کے ساتھ ملا لے اور دن اور رات میں ہر وقت  
 نہایت حزم اور مستعدی کے ساتھ فرود گاہ کی حفاظت کرتا رہے کیوں کہ  
 ہماری اس حکومت کے دشمن اور معاند اس مصیبت کے موقع کو غنیمت  
 سمجھ کر کہیں اس کے خلاف جارحانہ کارروائی نہ کر گزریں، حاتم بن ہرثمہ  
 کو اس کے موجودہ عہدہ پر برقرار رکھنا اور اسے امیر المؤمنین کے محلوں کی  
 نگرانی کا حکم دینا، جس طرح اس کے باپ کی وفاداری اور اخلاص ہمیشہ خلفا  
 کی نگاہ میں محمود رہا ہے اسی طرح یہ بھی اپنے باپ کی طرح مطیع اور مرید  
 ہے تمام خدمتکاروں کو حکم دینا کہ وہ بھی اپنے اپنے متعلقین اور فرقوں کو  
 اس موقع پر حاضر رکھیں تاکہ حسب ضرورت ان کی خدمات سے کام  
 لیا جاسکے اسد بن یزید بن مزید کو اپنے مقدمہ پر اور یحییٰ بن معاذ کو اپنی  
 اپنی جمیعت کے ساتھ ساقہ لشکر پر مقرر کرنا اور ان کو ہدایت کر دینا  
 کہ وہ دونوں باری باری رات میں تمھاری خدمت میں حاضر ہوتے رہیں  
 ہمیشہ شاہراہ اعظم پر سفر کرنا، جو مقررہ منازل ہیں ان سے ہرگز تجاوز نہ کرنا  
 اسی میں تم کو آرام ملے گا، اسد بن یزید سے کہنا کہ وہ اپنے خاندان یا فوجی  
 عہدیداروں میں سے کسی ایک شخص کو منتخب کر کے اسے اپنے آگے  
 بھیج دے تاکہ وہ منزلوں کو اور حسب ضرورت راستے کی مرمت اور اصلاح  
 کرتا رہے، جن لوگوں کے نام میں نے لکھے ہیں اگر ان میں سے کوئی وہاں  
 موجود نہ ہو تو اس کی جگہ تم کسی دوسرے مناسب اور معتد علیہ شخص کو مقرر  
 کر لینا کیوں کہ میں سمجھتا ہوں کہ کسی موزوں آدمی کے تقرر میں تم کو کوئی  
 دشواری پیش نہ آئے گی کوئی کام بغیر فضل بن الربیع کے مشورہ کے ہرگز  
 نہ کرنا جس شخص کے پاس جو کچھ نقد و حقش اسلحہ اور سامان کی شکل میں ہو  
 اسے اسی طرح اس کے قبضہ میں رہنے دینا اور تا وقتیکہ تم میرے پاس  
 نہ پہنچ جاؤ تم اس کے متعلق کسی سے کوئی تعرض نہ کرنا میں نے بکر بن  
 المقمّر کے ذریعہ جو ہدایات تم کو بھیجی ہیں وہ تم سے کہہ دے گا ان ہدایات  
 پر حسب مقتضا اور ضرورت اپنی صوابدید پر عمل کرنا، اگر تم اہل لشکر کو یومیہ



یا عطا دینا چاہو تو اس کی تقسیم فضل بن الربیع کی نگرانی میں کرانا تاکہ وہ اپنی ضمانت اور ذمہ داری پر رقم تقسیم کرے سیاہہ نویسوں کے سامنے ہر ایک رقم کا اندراج سیاہہ میں کرادے یہ کام فضل کے متعلق اس لئے کیا جاتا ہے کہ وہ ہمیشہ سے اسی قسم کے اہم اور ذمہ دارانہ فرائض کو انجام دیتا رہا ہے میرے اس خط کے پہونچتے ہی تم اسمعیل بن جیح اور بکر بن المعتمر کو ڈاک کے ذریعہ میرے پاس روانہ کر دینا اور جہاں تم ہو میرے اس خط کے موصول ہوتے ہی بغیر کسی تاخیر اور مہلت کے تم اپنے تمام لشکر اور مال اور خزانوں کو لے کر میرے پاس آنے کے لئے روانہ ہو جانا اللہ ہر تکلیف کو تم سے دور رکھے اور تمہاری تائید کرے!

اس خط کو بکر بن المعتمر نے میری املا کے مطابق میرے سامنے

ماہ شوال ۱۹۲ ہجری میں لکھا

ہارون کے دفن ہونے کے بعد جاو خد شکار، عصائے خلافت ہر خلافت اور چادر لے کر ان کی موت کی اطلاع دینے وہاں سے روانہ ہو کر جمہرات کی شب میں یاد دوسرے بیان کے مطابق بدھ کے دن بغداد آیا اور جو کچھ بغدادی اس نے کیا اسے پہلے بیان کیا جا چکا ہے۔

بیان کیا گیا ہے کہ جب ہارون کی خبر مرگ بغدادی اسحق بن عیسیٰ بن علی منبر پر تقریر کرنے چڑھا اس نے حمد و ثنا کے بعد کہا کہ اس وقت ہم کو نہایت سخت مصیبت پیش آئی ہے اور اس کا نہایت ہی بہتر عوض ملا ہے ہمیں ایسے شخص کی موت کا صدمہ برداشت کرنا پڑا ہے جس کی نظیر نہیں اور ان کے عوض میں ہمیں ایسا شخص ملا ہے کہ اس کی بھی مثال نہیں، اس کے بعد اس نے لوگوں کو ہارون کی موت کی اطلاع دی اور ان کو بیعت کے لئے ترغیب اور تحریص کی۔

فضل بن سہل نے بیان کیا ہے کہ اس سفر میں خراسان کے عامل ہارون کے استقبال کو آئے تھے ان میں حسین بن مصعب بھی تھا یہ مجھ سے بھی ملا اور اس نے کہا کہ ہارون تو دو ایک دن میں مرجائیں گے محمد بن



رشید کی بات کمزور معلوم ہوتی ہے البتہ تمھارے آقا کے لئے اچھا موقع ہے لاؤ ہاتھ پھیلاؤ، میں نے اپنا ہاتھ بڑھایا اس نے مامون کے لئے میرے ہاتھ پر بیعت کر لی۔ اس کے چند روز کے بعد وہ پھر میرے پاس آیا اس وقت اس کے ہمراہ خلیل بن ہشام بھی تھا حسین نے مجھ سے کہا کہ یہ میرا بھتیجا ہے اس پر تم پوری طرح اعتماد کر سکتے ہو اس سے بھی بیعت لے لو۔

اس وقت مامون سمرقند کے ارادے سے مرو سے روانہ ہو کر خالد بن حماد کے قصر میں جو مرو سے ایک فرسنگ پر واقع تھا خود پہلے آگیا تھا اور اس نے عباس بن المسیب کو حکم دیا تھا کہ وہ تمام فوج کو لے کر اس کی فرودگاہ میں اس سے آئے، اسی اثنا میں خدمتگارا اسحق ہارون کی خبر مرگ لے کر عباس کے پاس آیا عباس کو اس کا اس وقت آنا ناگوار گزرا اس نے مامون کو جا کر اس کے آنے کی اطلاع دی مامون مرو واپس آیا اور ابوسلم کے قصر میں جو بطور سرکاری محل کے استعمال ہوتا تھا آکر منبر پر اس نے رشید کی موت کی خبر سنائی، اپنے کپڑے چاک کر لئے اور پھر منبر سے اتر آیا۔ لوگوں میں مال بٹوایا، محمد کے لئے اور پھر اپنے لئے بیعت لی اور تمام فوج کو ایک سال کی تنخواہ عطیہ دی جب ان امرا سپاہ اور ہارون کے اولاد نے جو طوس میں تھے اپنے اپنے نام کے خط جو محمد نے ان کو بھیجے تھے پڑھے تو اب انھوں نے محمد کے ساتھ مل جانے کا باہمی مشورہ سے تصفیہ کیا اس موقع پر فضل بن الربیع نے کہا کہ میں تو اس فرمانروا کو جو موجود ہے اس شخص کی خاطر جس کے متعلق معلوم نہیں کہ کیا ہو گا نہیں چھوڑتا اور اب اس نے سب کو کوچ کا حکم دے دیا۔ تمام لوگ بغداد آنے پر صرف اس لئے آمادہ ہو گئے کہ وہ چاہتے تھے کہ اپنے اہل و عیال کے پاس چلے آئیں اس وجہ سے انھوں نے ان عہود کا مطلق لحاظ نہیں رکھا جو ان سے مامون کے لئے گئے تھے اس کی اطلاع مرو میں مامون کو ہوئی اس نے



اپنے باپ کے ان امرا کو جو ان کے ہمراہ تھے اپنے پاس بلایا ان میں  
عبد اللہ بن مالک، یحییٰ بن معاذ، شیب بن حمید بن قحطیبہ، علاء ہارون کا مہولی  
عباس بن المستییب بن زبیر اس کا کو تو ال، ایوب بن ابی سمیر اس کا میری  
تھے اس کے اعزائیں عبد الرحمن بن عبد الملک بن صالح اور ذوال ریاستین  
تھے مامون کی نظر میں اسی کی سب سے زیادہ عظمت اور وقعت تھی اور  
وہی ان کا سب سے زیادہ معتبر اور خاص آدمی تھا مامون نے ان کو تمام  
واقعہ کی اطلاع دی اور مشورہ لیا دوسرے سب لوگوں نے تو یہ مشورہ دیا کہ  
آپ خود دو ہزار شہسواروں کو لے کر جائیں اور ان کو جا ملائیں اور پلٹا  
لائیں اس کے لئے ایک جماعت نامزد بھی ہو گئی مگر ذوال ریاستین نے مامون  
سے جا کر کہا کہ اگر آپ نے ان لوگوں کے مشورہ پر عمل کیا تو یہ سب کے  
سب محمد کے پاس چلے جائیں گے مناسب یہ معلوم ہوتا ہے کہ آپ  
ان کے نام ایک خط لکھیں اسے اپنے نامہ بر کے ہاتھ بھیج دیں اس  
خط میں ان کو ان کی بیعت کی ذمہ داری یاد دلائی جائے اور کہا جائے  
کہ وہ اس کا ایفا کریں اور ان کو نقص بیعت کی اس ذمہ داری سے جو  
ان پر اس دنیا اور آخرت میں عائد ہوگی ڈرایا جائے،  
ذوال ریاستین کہتا ہے "میں نے مامون سے کہا کہ آپ کے خط اور  
نامہ بر کا وہی اثر ہو گا جو آپ کے جانے سے ہوتا کیوں کہ اس طرح بہر حال  
ان کا عندیہ معلوم ہو جائے گا اس کام کے لئے آپ سہل بن صاعد اپنے  
جمعہ ار کو جسے آپ کی ذات سے بہت توقعات نہیں اور جن کے حاصل  
ہونے کی اسے امید بھی ہے بھیج دیجئے وہ ایسا شخص ہے کہ آپ کی درخواست  
میں کوئی کوتاہی نہ کرے گا۔ نیز آپ خدمتگار نوفل امیر المومنین کے موتی  
کو جو بڑا عقلمند ہے اس کام کے لئے بھیج دیں چنانچہ مامون نے حسب مشورہ  
ایک خط لکھ کر ان دونوں کو دے کر روانہ کر دیا یہ دونوں نیسا پور میں اس  
جماعت کے پاس جا پہنچے انہوں نے ابھی صرف تین منزلیں طے  
کی تھیں۔



سہل بن ساعد کھتا ہے ”جب میں نے فضل بن الزمیع کو مامون کا خط دیا تو وہ کہنے لگا میں تنہا تو ہوں نہیں میں بھی جماعت کا ایک فرد ہوں۔ عبد الرحمن بن جبہ نے نیزہ تان کر اسے میرے پہلو میں چبھو دیا اور کہنے لگا کہ آپ اپنے صاحب سے جا کر کہہ دو کہ اگر تم یہاں ہوتے تو میں تمہارے منہ میں نیزہ کر دیتا یہی میرا جواب ہے نیزہ اس نے مامون کے لئے سخت الفاظ بھی استعمال کئے میں نے اگر سارا واقعہ بیان کر دیا۔ اسے سن کر فضل بن سہل نے مامون سے کہا اچھا ہوا کہ وہ لوگ چلے گئے آپ کو ان کی طرف سے اطمینان ہو گیا لیکن ایک بات میں آپ سے کہتا ہوں اسے اچھی طرح سمجھ لیتے، اس سلطنت کی طاقت و شوکت منصور کے عہد سے بڑھ کر کسی عہد میں نہ تھی مقتنع نے جو اپنی ربوبیت کا مدعی تھا یا جیسا کہ دوسروں نے بیان کیا ہے کہ وہ ابوسلم کا بدلہ لینے کھڑا ہوا تھا ان کے خلاف خروج کیا، چونکہ اس نے خراسان میں خروج کیا تھا اس وجہ سے خود منصور کے قیام گاہ میں پھل پڑ گئی تھی مگر بہر حال اللہ نے اس فتنہ کو فرو کر دیا اس کے بعد یوسف الہرم نے جس کو بعض مسلمان کافر سمجھتے ہیں خروج کیا اللہ نے اس کے فتنہ کو بھی فرو کر دیا۔ اس کے بعد استاذ سیس نے جو کفر کا داعی تھا خروج کیا اس کے مقابلہ کے لئے ہمدی رے سے سیسپور تک آئے مگر اللہ نے اس کے فتنہ سے سلطنت کو محفوظ رکھا مگر اب جو کچھ میں کرنا چاہتا ہوں وہ بڑی بات ہے اچھا یہ تو بتائیے کہ جب رافع کی بغاوت کی خبر دربار میں پہنچی تو لوگوں پر کیا اثر تھا مامون نے کہا میں نے دیکھا کہ وہ اس خبر سے سخت پریشان ہو گئے تھے، فضل نے کہا اب دیکھئے کہ اگر آپ خروج کر دیں اور آپ اپنے نا اطمینانوں میں اور آپ کی بیعت کی ذمہ داری بھی ان پر لازم ہے تو اہل بغداد کا کیا حال ہوگا ذرا انتظار کیجئے اور اس نے اپنے سینہ پر ہاتھ رکھ کر کہا کہ میں آپ کی خلافت کی ضمانت کرتا ہوں مامون نے کہا میں اس تجویز کو منظور کرتا ہوں اور اس کے متعلق تمام کام تمہارے سپرد کرتا ہوں اب تم



اسے سرانجام دو فضل بن سہل نے کہا میں آپ سے صحیح طور پر یہ بات کہتا ہوں جس میں کوئی دھوکہ نہیں ہے کہ اگر عبداللہ بن مالک، یحییٰ بن معاذ اور دوسرے فلاں اور فلاں بڑے سپہ سالار آپ کے لئے اس معاملہ کو سرانجام کرنے کے لئے کھڑے ہو جائیں تو وہ اپنی ذاتی ریاست اور فوجی طاقت کی وجہ سے میرے مقابلہ میں آپ کے لئے زیادہ سودمند ہوں گے اور جو شخص بھی اس کام کے لئے کھڑا ہو گا میں اس کی خدمت کے لئے حاضر ہوں اور جب آپ کا مقصود حاصل ہو جائے اس وقت البتہ آپ جو چاہیں میرے ساتھ سلوک کریں، اس تجویز کے مطابق فضل نے ان سب امرا سے ان کے مکان پر جا کر ملاقات کی اور اس بیعت کو یاد دلایا جس کی ذمہ داری اور جس کا ایقان پر واجب تھا مگر سب نے اس تجویز کو نہایت ہی کراہیت سے دیکھا کسی نے تو کہا یہ نہ ہو گا کسی نے کہا وہ کون ہے جو امیر المومنین اور ان کے بھائی کے درمیان مداخلت کرے۔

فضل بن سہل کہتا ہے کہ میں نے اگر مامون سے ساری سرگزشت بیان کی اس نے کہا تم ہی اس معاملہ کو سرانجام دو میں نے کہا آپ نے قرآن پڑھا ہے حدیث سننی ہے اور قانون شریعت میں بہت اچھی واقفیت حاصل کی ہے بہتر یہ ہے کہ یہاں جس قدر فقہا ہوں ان کو آپ طلب کریں ان کو حق کی دعوت دیں اس کے عمل کی ترغیب و تحریص کریں، سنت کا احیا کریں، نمدوں پر بیٹھیں اور لوگوں کی شکایات کو سن کر ان کو رفع کریں۔

اب ہم نے اس تجویز پر عمل کیا اور تمام فقہا کو دربار میں بلایا۔ امراء بادشاہوں اور شاہزادوں کی تعظیم و تکریم کی اگر کوئی تمیمی ہوتا تو ہم کہتے کہ ہم تجھ کو موسیٰ بن کعب کی جگہ سمجھتے ہیں یعنی اسے کہتے کہ ہم تجھ کو ابو داؤد خالد بن ابراہیم کی جگہ سمجھتے ہیں یعنی اسے کہتے کہ ہم تجھ کو محمد بن مالک بن الحنفیہ کی جگہ سمجھتے ہیں اس طرح ہم ہر قبیلہ کو اس کے کسی مشہور سردار سے نسبت دے کر پکارتے ہم نے خراسان کا ایک



جو تھائی خراج کم کر دیا اس سے تمام خراسان خوش ہوا اور اہل خراسان  
 کہنے لگے کیوں نہ ہو آخر یہ ہمارا بھانجا ہے اور رسول اللہ صلی اللہ علیہ وسلم کے چچا کا  
 پوتا ہے۔

علی بن اسحاق کہتا ہے کہ جب محمد خلیفہ ہو گئے اور بغداد میں بالکل  
 سکون ہو گیا تو اپنی بیعت کے دوسرے ہی دن سیح کی صبح کو انھوں  
 نے حکم دیا کہ شہر کے اندر ابو جعفر کا جو قصر ہے اس کے گرد چوگان اور  
 دوسرے کھیل تماشوں کے لئے ایک میدان بنایا جائے۔

اس سال کے ماہ شعبان میں امم جعفرہ سے ان تمام خزانوں کو  
 لے کر جو وہاں اس کے پاس تھے بغداد روانہ ہوئی اس کے بیٹے محمد الامین  
 نے بغداد کے تمام عمائد اور اکابر کو لے کر انبار آکر اس کا استقبال کیا۔

مامون خراسان اور اس کے توابع اور ملحقات کی امارت پر قائم رہا  
 رہے تک کا علاقہ اس کے تحت تھا اس نے امین کو اپنی اطاعت کا خط  
 لکھا اور بہت سے مخالفان کو بھیجے اس کے بعد بھی مامون کے مسلسل  
 خط جس میں محمد کی تعظیم و تکریم ہوتی تھی ان کے پاس آتے رہے اور مامون  
 نے خراسان کے تحفے جس میں جواہرات، ظروف، مسک، جانور اور اسلحہ تھے  
 کثیر مقدار میں امین کو بھیجے۔

اس سال ہرثمہ سمرقند کی فصل کے اندر گھس آیا اور رافع نے شہر  
 کے اندرون میں پناہ لی اس نے ترکوں سے امداد طلب کی ترک مدد کے  
 لئے آئے اس طرح ہرثمہ ایک طرف رافع اور دوسری طرف ترکوں کے  
 بیچ میں گھیر گیا مگر پھر ترک پیٹ گئے اور اب رافع کمزور ہو گیا۔

اس سال نفور شاہ روم برجان کی جنگ میں مارا گیا بیان کیا  
 گیا ہے کہ اس کا عہد حکومت سات سال ہوا اس کے بعد اس کا بیٹا  
 اشتراق اس کا جانشین ہوا مگر چونکہ یہ زخمی تھا اس لئے دو ماہ ہی زندہ  
 رہ کر مر گیا اور اب اس کا بہنوئی مینجائیل بن جور جس روم کا بادشاہ  
 ہوا۔



اس سال داؤد بن علی بن موسیٰ بن محمد بن علی دالی مکہ کی امارت میں  
جج ہوا۔

اس سال محمد بن ہارون نے اپنے بھائی قاسم کو جزیرہ کی ولایت  
پر جس پر اسے ہارون نے سرفراز کیا تھا بحال رکھا البتہ حزمہ بن خازم  
کو انھوں نے جزیرہ کا عامل مقرر کر دیا اور قنسرین اور سرحدی چھاؤنیوں پر  
بدستور قاسم کو برقرار رکھا۔

## ۹۲ ہجری شروع ہوا

### اس سال کے واقعات

اس سال اہل حمص نے اپنے عامل اسحق بن سلیمان کی جسے محمد نے ان  
کا عامل مقرر کیا تھا مخالفت کی وہ ان سے خوفزدہ ہو کر سلمیہ منتقل ہو گیا محمد نے  
اس کو واپس بلا لیا اور اس کی جگہ عبداللہ بن سعید الحرشی کو بھیجا اس کے ساتھ  
عافیہ بن سلیمان بھی تھا عبداللہ نے اہل حمص کے کئی سربراہوں کو قید  
کر دیا اور ان کے شہر میں اطراف سے آگ لگا دی اب اہل حمص نے امان  
کی درخواست کی عبداللہ نے اسے منظور کر لیا چند روز کے لئے وہاں ان  
امان ہو گیا مگر پھر انھوں نے ہنگامہ برپا کر دیا تب عبداللہ نے ان کے کئی  
آدمی قتل کر دیئے۔

اس سال محمد نے اپنے بھائی قاسم کو اس تمام علاقہ شام، قنسرین،  
عواصم اور سرحدوں کی ولایت سے جس پر اس کے باپ نے اسے مقرر  
کیا تھا برطرف کر دیا اور اس کی جگہ حزمہ بن خازم کو مقرر کیا اور قاسم کو  
حکم دیا کہ وہ مدینۃ السلام میں رہا کرے۔  
اس سال محمد نے حکم دیا کہ تمام سلطنت میں منبروں پر اس کے



بیٹے موسیٰ کے لئے اسے امیر کہہ کر دعا مانگی جایا کرے۔  
اس سال امین اور مامون نے باہم دوسرے کے خلاف معاندانہ  
چال چلی جس سے ان کے تعلقات بگڑ گئے۔

## امین اور مامون کی باہم نزاع

جب فضل بن الربیع طوس سے ان تمام عہد و پیمان کو پس پشت  
ڈال کر جو رشید نے اس سے مامون کے لئے اتھے امین کے پاس عراق  
آگیا تو اب اسے یہ فکر دامن گیر ہوئی کہ اگر اس کی زندگی میں خلافت مامون  
کو مل گئی تو وہ اسے زندہ نہیں چھوڑے گا اس اندیشہ سے اب اس نے  
محجر کو بہکانا شروع کیا کہ آپ ولایت عہد سے مامون کو علیحدہ کر کے اس  
کے بجائے اپنے فرزند موسیٰ کو ولی عہد بنائیں حالانکہ خود امین کا ارادہ یہ  
نہ تھا بلکہ اسے برخلاف وہ چاہتا تھا کہ اس عہد و پیمان کو جو ان کے باپ  
نے اس سے اس کے بھائیوں عبداللہ اور قاسم کے لئے لیا ہے پوری  
طرح ایفا کرے مگر فضل برابر مامون کی شان کو اس کی نظروں میں گم کرتا  
رہا اور اس کی علیحدہ گی کی سازش میں لگا رہا ایک مرتبہ اس نے امین سے  
کہا کہ آپ اپنے بھائیوں کے معاملہ میں کس بات کا انتظار کر رہے ہیں  
انہیں الگ کیجئے اصل میں تو ان دونوں سے قبل آپ کے لئے بیعت  
ہو چکی تھی وہ تو یوں ہی آپ کے بعد یکے بعد دیگر اس آپ کی بیعت میں  
داخل کر دئے گئے ہیں اس مشورہ میں علی بن عیسیٰ بن مہان اور سند  
وغیرہ بھی فضل کے ہموا ہو گئے اور ان سب نے مل کر محجر کو اس کی  
راتے سے پھیر دیا اس کے متعلق سب سے پہلی تدبیر جو فضل کے مشورہ  
سے امین نے آپ کی یہ تھی کہ اپنے تمام شہروں کے عاملوں کو یہ حکم  
بھیج دیا کہ آئندہ سے امیر المومنین کے لئے دعا کے بعد امیر کہہ کر موسیٰ کے



لئے بھی دعا کی جایا کرے اور اس کے بعد مامون اور قاسم بن الرشید کے لئے دعا ہو،

فضل بن اسحق بن سلیمان کہتا ہے کہ جب مامون کو اس حکم کی اور نیز اس بات کی کہ امین نے قاسم کو اس تمام علاقہ کی ولایت سے جس پر اس کے باپ نے اسے مقرر کیا تھا علیحدہ کر کے اسے مدینۃ السلام میں رہنے کا حکم دیا ہے اطلاع ہوئی تو اس نے سمجھ لیا کہ یہ خود اس کی علیحدگی کی ابتدائی تدابیر ہیں اس نے مجھ سے مراسلت بند کر دی اور فرامین سے اس کا نام خارج کر دیا۔ اسی زمانہ میں رافع بن اللیث بن نصر بن سہار کو مامون کی حالت اس کی حسن سیرت و رحم و کرم اور اپنی رعایا کے ساتھ احسان اور شفقت کا حال معلوم ہوا اس نے اپنے کچھ آدمی امان طلب کرنے کے لئے ارسال کئے ہرثمہ نے اس کی درخواست فوراً منظور کر لی رافع اپنی جائے پناہ سے نکل کر مامون کے پاس چلا آیا۔ ہرثمہ اس کے بعد سمرقند میں مقیم رہا، مامون نے رافع کی خاطر مدارات کی جب ہرثمہ نے رافع کا محاصرہ کیا تھا اس وقت ہرثمہ کے ہمراہ طاہر بن حسین بھی تھا رافع کی معافی کے بعد ہرثمہ نے مامون سے درخواست کی کہ میں آپ کی خدمت میں حاضر ہونا چاہتا ہوں مجھے ترک منتظر کی اجازت مرحمت ہو، اجازت کے بعد وہ دریائے بلخ کو جو اس وقت بالکل بچ بستا تھا اپنی فوج کے ساتھ عبور کر کے مرو آیا، عام طور پر اس کا استقبال ہوا مامون نے اسے اپنی فوج خاصہ کا افسر مقرر کر لیا اس تمام کارروائی کو مجھ نے بالکل ناپسند کیا اور اب مامون کے خلاف اس نے کارروائی شروع کی سب سے پہلے یہ کیا کہ عباس بن عبد اللہ بن مالک کو جو مامون کی جانب سے رہے کا عاقل تھا حکم بھیجا کہ تم رے کے نوا اور درخت ہمارے پاس پہنچو، اس براہ راست اسے حکم دینے سے منشا یہ تھا کہ اس طرح اس کا امتحان کر لیا جائے کہ وہ کس کا ساتھ دیتا ہے، عباس نے امین کے حکم کی بجا آور دی کی اور اس بات کو مامون



اور ذوالریاستین سے پوشیدہ رکھا مگر مامون کو خبر ہو گئی اس نے حسن بن علی المامونی کو اور اس کے ہمراہ رستمی کو ڈاک کے ذریعہ رے بھیجا اور عباس بن عبد اللہ بن مالک کورے کے عمل سے برطرف کر دیا۔

رستمی نے بیان کیا ہے کہ میں اپنے گھوڑے سے اترنے نہ پایا تھا کہ رے کے ایک ہزار مرد میرے پاس جمع ہو گئے تھے، محمد نے مامون کے پاس نین آدمیوں کو اپنا سفیر بنا کر بھیجا ان میں ایک عباس بن موسیٰ بن عیسیٰ تھا، وہ سر اصالح صاحب مضلّی اور تیسرا محمد بن عیسیٰ بن خبیک تھا، امین نے ان کے ہاتھ ایک خط بھی رے کے عامل کو بھیج دیا تھا جس میں اسے حکم دیا تھا کہ وہ علانیہ طور پر فوج اور اسلحہ کے ساتھ ان کا استقبال کرے انھوں نے قورس، نیسا پورا اور سرخس کے والیوں کو بھی اسی قسم کے مراسلے لکھے اور ان سب نے امین کے احکام کی بجا آوری کی اب وہ سفر مرو آئے ان کو ہر قسم کا ساز و سامان اور اسلحہ مہیا کر دیا گیا تھا یہ مامون کے پاس حاضر ہوئے اور اسے امین کا یہ پیام پہنچایا کہ وہ چاہتے ہیں کہ آپ ان کے بیٹے موسیٰ کو آپ پر مقدم کر دیں اور یہ کہ انھوں نے ناطق بانجی موسیٰ کا لقب مقرر کیا ہے۔

اصل میں علی بن عیسیٰ نے امین کو اس بات کا مشورہ دیا تھا اور کہا تھا کہ اہل خراسان اس کو مانتے ہیں مامون نے اس تجویز کو مسترد کر دیا۔

ذوالریاستین کہتا ہے کہ اس موقع پر عباس بن موسیٰ بن عیسیٰ بن موسیٰ نے مامون سے کہا کہ آپ کو اس تجویز کے قبول کرنے میں کیا پس و پیش ہے میرے دادا عیسیٰ بن موسیٰ نے ولی عہد بنی عباسی کی اختیار کی مگر اس سے ان کو کوئی نقصان نہیں ہوا اس پر میں نے اسے ڈانٹا خاموش رہا تیرا دادا ان کے ہاتھ میں قیدی کی حیثیت رکھتا تھا ان کی حالت بالکل مختلف ہے یہ اس وقت اپنے ناخیاں اور اپنے مریدین میں مقیم ہیں۔



اس گفتگو کے بعد یہ اشخاص دربار سے چلے گئے اور وہ تینوں علیہ  
علیہ فروکش کر دئے گئے چونکہ عباس بن موسیٰ کی ہوشیاری اور ذکاوت  
کا مجھ پر خاص اثر پڑا تھا میں نے تنہائی میں اس سے ملاقات کی اور  
اس سے کہا کہ آپ کی فراست اور بزرگی کا یہ اقتضا ہے کہ آپ امام  
سے بہرہ ور ہوں!

اسی زمانہ میں مامون کو امام کہہ کر خطاب کیا جاتا تھا مگر خلیفہ نہیں  
کہا جاتا تھا اور اس کی وجہ یہ ہوئی کہ جب اسے معلوم ہوا کہ محمد نے اسے  
ولایت عہد سے علیہ کر دیا ہے تو اس نے اپنا لقب امام مقرر کیا حالانکہ  
اس سے پہلے ہی محمد نے اپنے سفر سے یہ بات کہہ دی تھی کہ مامون کا  
لقب امام مقرر کیا گیا ہے اسی بنا پر عباس نے مجھ سے کہا کہ آپ  
حضرات نے اس کا لقب امام مقرر کیا ہے میں نے کہا تو اس سے  
کیا ہوا امام مسجد کا ہوتا ہے اور قبیلہ کا بھی امام ہوتا ہے اگر تم اپنے عہد  
کا ایفا کرو تو اس تبدیل سے تم کو کوئی ضرر نہیں اور اگر بد عہدی کرو گے  
تو وہ امام ہیں، اس کے بعد میں نے عباس سے کہا کہ میں تم کو امیر جم  
مقرر کروں گا اس سے بڑھ کر معزز عہدہ اور کوئی نہیں اس کے علاوہ  
مصر میں جہاں کی حکومت حیا ہو تم کو دیدی جائے گی تھوڑی  
ہی دیر میں میں نے اس سے مامون کی خلافت کے لئے بیعت لے لی  
اور اس کے بعد وہ برابر دار الخلافہ کی خبریں لکھتا رہا اور ہماری تحریک  
میں مشورہ دیتا رہا۔

علی بن یحییٰ الرضی بیان کرتا ہے کہ مرو جاتے ہوئے عباس بن  
موسیٰ سے میری ملاقات ہوئی تھی میں نے اس وقت اس سے مامون  
کی حسن سیرت اور ذوالریاستین کی حسن سیاست اور موقع شناسی کی  
تعریف کی تھی مگر اس نے میرے بیان کو باور نہیں کیا تھا جب وہ مرو  
سے واپس ہوا تو پھر مجھ سے ملنے آیا میں نے پوچھا کیسا پایا اس نے  
اس نے کہا ذوالریاستین اس سے کہیں زیادہ ہے جیسا کہ تم نے پہلی مرتبہ



مجھ سے بیان کیا تھا میں نے پوچھا کیا تم نے امام سے مصافحہ کیا ہے اس نے کہا جی ہاں میں نے کہا اچھا آپ اپنا ہاتھ میرے سر پر رکھ دیجئے وہ سفر محمد کے پاس ہوئے اور انھوں نے ان سے کہہ دیا کہ مامون نے آپ کی تجویز کو رد کر دیا ہے فضل بن الربیع اور علی بن عیسیٰ نے امین پر سخت دباؤ ڈالا اور اصرار کیا کہ وہ اپنے بیٹے کے لئے بیعت لیں اور مامون کو ولایت عہد سے ملحدہ کر دیں فضل نے بہت سا مال بھی امین کو دیا آخر کا امین نے اپنے بیٹے موسیٰ کے لئے بیعت لی الناطق بالحق اس کا نام رکھا علی بن عیسیٰ کو اس کا اتالیق مقرر کیا اور اسے عراق کا والی مقرر کر دیا سب سے پہلے بشر بن السمیدع والی بلکہ نے موسیٰ کی بیعت کی اس کے بعد مکہ اور مدینہ کے والیوں نے وہاں کے چند خاص خاص لوگوں سے موسیٰ کے لئے بیعت لی عوام کو ابھی بے خبر رہنے دیا۔ اب فضل بن الربیع نے حکم دیدیا کہ منبروں پر عبد اللہ اور قاسم کا کسی حیثیت سے بھی نہ نام لیا جائے اور نہ ان کے لئے دعا کی جائے بلکہ اس نے یہ بھی سازش کی کہ مامون کا ذکر برائی سے کیا جائے۔

فضل نے کعبہ کے ایک حاجب محمد بن عبد اللہ بن عثمان بن طلحہ کے ہاتھ مکے ایک خط بھیجا جس میں اسے حکم دیا گیا کہ وہ ان دونوں حجروں کو جن کو ہارون نے لکھا تھا اور جس میں امین سے مامون کے لئے عہد وفاق لیا تھا اور اسے کعبہ میں محفوظ کر دیا تھا لے آئے یہ شخص وہ دونوں معاہدے لے آیا اگرچہ کعبہ کے دوسرے حاجبوں نے اس پر اعتراض بھی کیا مگر اس نے ان کی بالکل پروا نہ کی اور اب خود ان کو اپنی جان کا اندیشہ ہوا، امین نے وہ دونوں معاہدے اپنے قبضے میں کر لئے لانے والے کو پیش ہوا صلہ عطا کیا اور ان دونوں کو چاک کر کے پار پار کر دیا۔

قبل اس کے کہ امین اور مامون میں علانیہ مخالفت ہو امین نے مامون کو لکھا تھا کہ تم خراسان کے فلاں ضلع سے میرے حق میں دست بردار ہو جاؤ اور میں اپنے عامل وہاں مقرر کروں گا اور تم اس بات کو منظور



کر وہ کسی شخص کو عامل ٹیہ مقرر کر کے تمھارے پاس منتقلین کر دوں تاکہ وہ تمھاری تمام خبریں مجھے لکھتا رہے۔

اس خط سے مامون بہت رنجیدہ ہوا اس نے فضل بن سہل اور اس کے بھائی حسن کو اس معاملہ میں مشورہ لینے کے لئے طلب کیا فضل نے کہا یہ معاملہ بہت اہم ہے آپ کے رازدار پیرو اور اعزایاں موجود ہیں چونکہ وہی لوگ ہمیشہ مشاورت میں شرکت کرتے ہیں اور اگر ان کے بغیر کسی معاملہ کا تصفیہ ہوا تو یہ نہ صرف خلاف مصلحت ہوگا بلکہ اس سے یہ بات ظاہر ہوگی کہ ان پر اعتماد نہیں کیا گیا آئندہ جو رائے غالی ہو۔

حسن نے کہا مناسب یہ ہے کہ جن لوگوں کے خلوص پر آپ کو اعتماد ہو ان سے آپ مشورہ لیجئے نیز ایسے دشمنوں کی برائی سے بھی جن سے کوئی بات پوشیدہ نہیں رہ سکتی اسی طرح حفاظت کی جاسکتی ہے کہ ان کو مشورہ میں شریک کر لیا جائے۔

مامون نے اپنے خاص امرا اور سرداروں کو طلب کیا اور ان کو اپنی کا خط پڑھ کر سنایا سب نے کہا کہ جناب والا ایک نہایت اہم اور خطرناک معاملہ میں مشورہ طلب کرتے ہیں اس لئے ہم کو اس پر کافی غور و خوض کرنے کی ہمت عطا ہو، مامون نے کہا تمھاری رائے صائب ہے بے شک دور اندیشی اور احتیاط کا یہی اقتضا ہے میں اس کے لئے تین دن کی ہمت دیتا ہوں، ہمت کے بعد وہ سب کے سب پھر جمع ہوئے ان میں سے ایک نے کہا آپ دو مشکلوں میں گھر گئے ہیں اگر آپ آئندہ کے خطرات سے بچنے کے لئے اس وقت کے خطرہ کو گوارا کریں تو میں اسے غلطی نہ سمجھتا ہوں دوسرے نے کہا کہ جب کہ معاملہ خطرناک ہو تو اس وقت مدعی مقابل کے مطالبہ کا ایک جزو تسلیم کر دینا اس سے زیادہ مناسب ہے کہ انکار کر کے کھلی ہوئی عداوت اپنے سر لیجائے ایک دوسرے شخص نے کہا کہ جب کہ آئندہ کے واقعات کا آپ کو علم نہیں ہے تو مناسب یہ ہے کہ جو چیز آج آپ کو میسر ہے اس کو اچھی طرح اپنے قبضہ اقتدار میں



کہہ رہا کہ اس بات کا خطرہ ہے کہ اگر آج آپ کی بات بگڑ گئی تو کل اور زیادہ بگڑ جائیگی، ایک اور شخص نے کہا کہ اگر ان مطالبات کو تسلیم کرنے کی صورت میں آپ کو آئندہ کے لئے بڑے نتائج کا اندیشہ ہے تو اس میں کم از کم یہ بات تو ہے کہ ہم جماعت کی تفریق سے بچ جائیں گے ورنہ فساد ہو جائیگا اور اس کے نتائج اس سے کہیں زیادہ شدید ہوں گے، اور ایک شخص نے کہا میں سلامتی کے طریقہ کو چھوڑنا مناسب نہیں سمجھتا شاید اسی صورت میں ہیں اطمینان نصیب ہو جائے۔

حسن نے کہا میں اس بات کو تسلیم کرتا ہوں کہ آپ حضرات نے رائے زنی میں پورے تفکر اور تقصص سے کام لیا ہے مگر میری رائے آپ کے مخالف ہے مامون نے کہا تم ان سے مناظرہ کرو حسن نے کہا جی ہاں اسی لئے تو یہ مجلس قائم کیا گئی ہے،

اب انہوں نے سب کو مخاطب کر کے کہا کیا آپ حضرات اس بات کو محسوس کرتے ہیں کہ محمد نے جو مطالبہ کیا ہے اس کا اسے حق نہیں ہے انہوں نے کہا جی ہاں ہم اس بات کو جانتے ہیں اور اسی وجہ سے اس بات کا احتمال ہے کہ اگر مامون نے ان کی بات نہ مانی تو اس کو ضرر پہونچے گا حسن نے کہا کیا آپ لوگوں کو اس بات پر پورا اعتماد ہے کہ اگر امین کا یہ مطالبہ مان لیا جائے تو وہ آئندہ اس سے تجاوز کر کے کوئی دوسرا مطالبہ نہیں کرے گا، انہوں نے کہا اس بات کا اعتماد نہیں البتہ ہمارا خیال ہے کہ شاید اس پر ختم ہو جائے اور جو خطرہ اور اندیشہ تم کو ہے وہ وقوع پذیر نہ ہو، حسن نے کہا فرض کرو کہ اس بات کے بعد کوئی اور مطالبہ کرے تو کیا ہوگا کیا آپ لوگ یہ نہیں سمجھتے کہ اس پہلے مطالبہ کو منظور کر کے مامون کی حیثیت کمزور ہو چکی ہوگی، انہوں نے کہا اگر اس تسلیم کے عواقب میں کوئی بات رونما ہوئی تو اس وقت ہم اس کا اس طرح مقابلہ اور مذاقت کریں گے جس طرح ہم اب ابتدا ہی میں کرنا چاہتے ہو حسن



نے کہا یہ بات گزشتہ حکما کے قول کے منافی ہے انہوں نے کہا جناب والا اس وقت تو یہ ہی مناسب ہے کہ اگر آج کوئی بات آپ کے خلاف مرضی پیش آئے تو اسے آپ آئندہ کے خطرات سے بچنے کے لئے بادل ناخواست ہی قبول کر لیں، اور آج کے اطمینان کو کل کے لئے خطرات پیدا کر کے آلودہ نہ کریں، مامون نے فضل سے پوچھا کہ اس اختلاف رائے میں تمہارا مشورہ کیا ہے اس نے کہا جناب والا اللہ ہمیشہ آپ کو کامیاب کرے کیا محمد کی طرف سے اس بات کا اطمینان ہو سکتا ہے کہ اگر آپ اس وقت اس کے مطالبہ کو مان لیں اپنی قوت سے دست بردار ہو کر اسے اور طاقتور کر دیں تو وہ اسی طاقت کو آپ کے مقابلہ میں بروئے کار نہ لائے گا اور کما محتاط اور دور اندیش آدمی ذرا سے موجودہ فائدہ کی خاطر اپنے مستقبل کو خطرہ میں ڈالتا ہے اس کے برخلاف ایسے مواقع پر حکمانے یہ مشورہ دیا ہے کہ موجودہ مصیبت کو آئندہ کی بہبودی کے لئے برداشت کر لینا چاہئے مامون کہنے لگا تم نے بالکل سچ کہا ہے جن لوگوں نے نفع عاجل کو آئندہ کی فلاح پر ترجیح دی اور اسے اختیار کیا انہیں فی عاقبت برباد گئی چاہے وہ دنیا کا معاملہ ہو یا دین کا۔ اس پر دوسرے تمام لوگوں نے کہا ہم نے اپنی عقل کے مطابق رائے دی ہے اور اللہ مناسب اور صحیح رائے سے جناب کی تائید کرے گا۔

مامون نے فضل سے کہا تم میری طرف سے امین کو جواب لکھو اس نے کہا مجھے امیر المومنین کا خط ملا۔ امیر المومنین نے اس میں مجھ سے یہ مطالبہ کیا ہے کہ میں بعض مقامات سے جن کے نام بھی آپ نے لکھ دیے اور جن کی حکومت صراحتاً رشید نے اپنے عہد نامے میں میرے تفویض کی ہے آپ کے لئے دست بردار ہو جاؤں، امیر المومنین نے جو حکم دیا ہے وہ تمام تر اس عہد نامے پر عائد ہوتا ہے، اس کے علاوہ جو علاقہ میرے پاس ہے اس کے مفاد عامہ کو میں اچھی طرح سمجھتا ہوں اور اپنی ذمہ داریوں کا پورا احساس رکھتا ہوں اگر یہ تمام باتیں اس عہد نامے اور میثاق میں



صاف طور پر مذکور نہ ہوتیں اور مجھ پر ایک خطرناک دشمن کی نگہداشت فتنہ باز عوام کی حفاظت اور ایسی فوج سے جس کی وفاداری پر بغیر مال خرچ کئے اور احسان اور افضال کے اعتقاد نہیں کیا جاسکتا ہو سابقہ بڑتا تو اس وقت بھی مصالح عامہ اور اطراف سلطنت کے استحکام اور انضباط کے لئے امیر کے لئے لازمی ہوتا کہ وہ خود ہی ان مقاصد کے لئے بے دریغ دولت خرچ کرتے نہ یہ کہ اولٹا وہ مجھ سے ایسا سوال کرتے ہیں جو میرا صریح حق ہے اور جس کی عہد نامے نے تو ثبوت کر دی ہے میں جانتا ہوں کہ اگر امیر المومنین کو یہاں کی اس اصل حالت کا علم ہوتا جس کا علم مجھے ہے تو وہ مجھ سے بھی اس قسم کا سوال نہیں کرتے پھر بھی مجھے یقین کامل ہے کہ انشاء اللہ میرے اس بیان کے بعد وہ میرے عذر کو قبول کر لیں گے۔

مامون نے خراسان کی سرحد پر اپنے چوکیدار مقرر کروئے ان کی اجازت کے بغیر کوئی پیام برعراق سے خراسان میں نہیں آسکتا تھا یہ عہدیدار مسافر کے ساتھ اپنے خاص مقہرین کو مقرر کر دیتے تاکہ وہ اس کی دیکھ بھال کرتے رہیں اس طرح کسی شخص کو اس بات کا موقع نہ تھا کہ وہ یہاں کی کوئی خبر معلوم کرے یا اپنا کوئی اثر قائم کرے یا ترغیب اور دہمگی سے کسی کو اپنے ساتھ ملا لے یا کسی سے کوئی پیام کہے یا خط دے سکے اس کا نتیجہ یہ ہوا کہ خراسان میں اس ناکہ بندی سے یہ موقع ہی نہیں ملا کہ ترغیب اور تحریص یا دہمگی سے کسی کو بھی مامون کی مخالفت پر آمادہ کیا جاتا، تمام ناکوں پر مقدم علیہ چوکیدار مقرر کروئے گئے تھے صرف ان لوگوں کو خراسان آئیلی اجازت نہ تھی جن کا چال چلن غیر مشتبہ ثابت ہوتا اور جو اس بات کی تصدیق اپنے پروانہ راہ داری سے کر دیتے کہ وہ اپنے گھر واپس آرہے ہیں، یا کسی شہور اور ایسے بے خطر تاجر کو اجازت مل جاتی جس کا رویہ اور مسلک مشتبہ نہ ہوتا، ان کے علاوہ اور دوسرے تمام لوگوں کو چاہے سامان تجارت ان کے ساتھ ہو یا محض اپنے کو مسافر اور رہائگی رہائش سفر کرنے اور خراسان کے شہروں میں آئے جلنے سے روک دیا گیا، نیز تمام خطوں کو کھول کر



پڑھا جاتا تھا؛

مامون کے اس انکار کے بعد اتمام حجت کے لئے محمد نے ایک جماعت کو خراسان بھیجا تاکہ پہلے وہ خود وہاں کی حالت کا مشاہدہ کر لیں اس کے بعد ان سے خواہش کی جائے کہ وہ اپنے طرفداروں میں عطا تقسیم کریں اور مخالفین کو محروم کر دیں اور وہاں سے آکر جو بات یہ جماعت بیان کرے وہ ان کی مقصد برآری میں حجت اور ذریعہ بنے، جب یہ جماعت رے کی حد پر پہنچی وہاں انہوں نے ناکہ بندی اور روک تھام کے تمام انتظامات کو مکمل پایا، تاکہ داروں نے ہر طرف سے ان کو آگھیرا اور سفر اور اقامت دونوں حالتوں میں سایہ کی طرح ساتھ ساتھ رہے کہ کسی طرح ان لوگوں کو یہ موقع ہمدست نہ ہو سکا کہ وہ خود کسی سے کچھ کہتے یا ان سے کوئی بات کرتا، ان کی آنے کی اطلاع مامون کو کی گئی انہوں نے حکم دیا کہ ان کو مرو لایا جائے حالت نظر بندی میں وہ جماعت مرو لائی گئی مگر اس تمام سفر میں نہ کوئی خبر ان کو معلوم ہوئی اور نہ انہوں نے کسی سے کوئی بات کی حالانکہ امین نے ان کو ہدایات کی تھیں کہ وہ تمام لوگوں میں مامون کی علیحدگی کی خبر شلیح کر دیں اور جس بنا پر ایسا کیا گیا ہے وہ ابھی ظاہر کر دیں حکومت کے وفاداروں کو مامون کی مخالفت کی دعوت دیں ان کو خوب روپیہ دیں بڑی بڑی حکومتوں، جاگیروں اور مکانات کے دینے کا ان سے پختہ وعدہ کریں مگر یہاں آکر دیکھا کہ ہر چیز پر وہ قید و بند ہے کہ ان میں سے کسی بات کے سرانجام دینے کا ان کو موقع بھی نہ مل سکا اسی مجبوری کی حالت میں وہ مامون کے آستانے پہنچ گئے، ان کے ہاتھ امین نے جو خط مامون کے

نام بھیجا تھا وہ یہ ہے؛

والہما بعد اگرچہ امیر المومنین رشید نے وہ تمام علاقہ جس پر تم حکمراں ہو صرف تم کو دیا ہے اور صوبہ جبل کو اسی لئے تمہارے تفویض کیا ہے کہ اس کے تمہاری حکومت کو تقویت ہو اور تمہاری سمیت محفوظ رہے مگر اس سے یہ لازم نہیں آتا کہ اس علاقہ کی وہ آمدنی جو



اخراجات کے بعد فاضل پچے اسے بھی تم اپنے قبضہ میں رکھو تمہارے علاقہ کی آمدنی وہاں کے اخراجات اور غیر معمولی واقعات کے لئے کافی ہے مگر اس کے بعد بھی تم فاضل رقم کو لے لیتے ہو اس کے علاوہ ایک دو تیراٹا ہی زرخیز اور سیر حال علاقہ تمہاری سمت میں شامل کیا گیا جس کی تم کو قطعی ضرورت نہ تھی اس لئے مناسب یہ ہے کہ وہ علاقہ ہمیں واپس دیدیا جائے میں نے اس معاملہ کے لئے تم کو خط لکھا تھا اور اس میں یہ بھی خواہش کی تھی کہ تم ہمارے ایک پرچہ نویس کو اپنے ہاں رہنے دو تاکہ وہ ہمیں تمہاری سمت کی ضروری خبروں سے اطلاع دیتا رہے مگر تم نے ہمارے ان خواہشوں کو رد کر دیا اب اگر تم کو اپنی رائے پر اصرار ہے تو ہم کو اس کا حق ہے کہ تم سے اس معاملہ میں باز پرس کریں پھر یہ کہ تم اپنے ارادے سے باز آ جاؤ اور تب ہم بھی تم سے مطالبہ نہیں کریں گے انشاء اللہ یہ خط پڑھ کر مامون نے اس کے جواب میں امین کو لکھا۔ ”مجھے امیر المومنین کا خط موصول ہوا، اگر وہ خط کسی نامعلوم بات کے متعلق ہوتا تو میں اس کو بتا دیتا ایک غیر حق بات کا سوال ہی کیوں ہو اس کے انکار سے مجھ پر کوئی ذمہ داری عائد نہیں ہوتی جن لوگوں کو منصف ہونا چاہئے جب وہ انصاف نہیں کرتے تو عام طور پر یہ ہوتا ہے کہ دونوں حریف درجہ انصاف سے تجاوز کر جاتے ہیں اور جب وہ شخص جسے اللہ نے سب کچھ دے رکھا ہو ویدہ دانستہ ارادہً انصاف سے تجاوز کر جائے تو پھر کیا رہا بھائی خدا! میں آپ کا مطیع اور فرماں بردار ہوں آپ کی خوشنودی کا خواہاں ہوں اللہ نے جو مرتبہ آپ کو دیا ہے اور جس حال میں مجھے رکھا ہے دونوں پر دل سے خوش ہوں والسلام۔“

خط لکھنے کے بعد مامون نے امین کے سفر کو طلب کر کے ان سے کہا کہ امیر المومنین نے جس معاملہ کے متعلق مجھے خط لکھا تھا میں نے اس کا جواب لکھ دیا ہے اسے تم ان کو دیدینا اور زبانہ کہنا کہ جب تک اپنے حق کی حفاظت کے لئے میں بالکل ہی مجبور نہ ہو جاؤنگا



برابر آپ کا مطیع اور منقاد رہوں گا جب وہ لوگ جانے لگے تو مامون نے پھر کہا کہ صاحبو جو بات آپ نے دیکھی اور سنی ہے امید ہے کہ آپ اسے دیانت داری کے ساتھ اس کو پہونچا دیں گے جو پیام آپ ان کے خط میں لائے ہیں اس سے مجھے اندیشہ ہے کہ شاید آپ ہمارے پیام کو صداقت کے ساتھ ان تک نہ پہونچائیں،

وہ لوگ پلٹ کر عراق آگئے مگر ان کو کوئی بات ایسی نہیں ملی جو وہ مامون کے خلاف امین سے کہہ سکتے اور ان کو یہ محسوس ہوا کہ وہ دونوں پورے ارادے اور تفکر کے بعد اپنی دانست میں اپنے حق پر جمے ہوئے ہیں، جب مامون کا جواب امین کو موصول ہوا اسے پڑھ کر وہ فرط غضب سے بے قابو ہو گئے اور اب انہوں نے یہ حکم دیا جس کو ہم پہلے بیان کر چکے ہیں کہ مامون کے لئے اب نماز کے بعد دعا نہ مانگی جائے نیز انہوں نے یہ دوسرا خط مامون کو لکھا،

”امّا بعد! مجھے تمہارا خط مل گیا، معلوم ہوتا ہے کہ اللہ نے اپنی بیشمار نعمتیں جو تم پر نازل کی ہیں تم ان کو برباد کر دینا چاہتے ہو اور اپنے آپ کو دوزخ کی آگ میں ڈالنا چاہتے ہو اس سے تو یہ بہتر ہوتا کہ تم میری طاقت ہی کو چھوڑ دیتے جو کچھ میں نے لکھا ہے اس میں تمہارا بھی نفع ہے کیونکہ بہر حال اس فاضل رقم کا فائدہ تمہاری تمام رعایا پر یکساں مرتب ہوگا اور اس سے بیشتر تمہاری سلاطنت اور عافیت مقصود ہے تم اپنی رائے سے اطلاع دو میں انشاء اللہ اسی پر عمل کروں گا۔“

اسی زمانے میں مامون نے ذی الریاستین سے کہا کہ میرے تمام اہل و عیال اور وہ مال جو رشید نے صرف مجھ کو محمد کے سامنے عطا کیا ہے جن کی مقدار ایک کروڑ ہے اور جس کی اب مجھے ضرورت ہے سب محمد کے ہاں ہے اب بتاؤ اس معاملہ میں کیا تدبیر کی جائے کہ مجھے مل جائے مامون نے اس بات کو کئی مرتبہ اس سے کہا اس پر اس نے کہا بیشک آپ کو اس رقم کی ضرورت ہے نیز اس بات کی بھی ضرورت ہے کہ



آپ کے اہل و عیال آپ کے پاس ہوں مگر مشکل یہ ہے کہ اگر آپ اس معاملہ کے متعلق ان کو تحکمانہ لہجہ میں کچھ لکھیں اور اس سے وہ نہ مانیں تو اس کے معنی یہ ہوں گے کہ آپ نے عہد کی خلاف ورزی کی اور تب مجبوراً آپ کو ان سے لڑنا پڑ جائے گا اور میں اس بات کو کسی طرح پسند نہیں کرتا کہ اختلاف کی ابتدا آپ کی جانب سے ہو اس لئے مناسب یہ ہے کہ آپ ان کو ایک خط لکھیں اس میں اپنا حق مانگیں اور درخواست کریں کہ وہ آپ کے بیوی بچوں کو یہاں بھیج دیں اس وقت ان کا اس خواہش سے انکار ان کی طرف سے عہد کی صریحی خلاف ورزی ہوگی اگر وہ آپ کی درخواست مان لیں تو بہت اچھا ہے سب کی سلامتی اور عافیت اسی میں ہے اور اگر رد کریں تو اس وقت آپ پر یہ الزام عائد نہیں ہو سکتا کہ آپ نے بلا وجہ لڑائی اپنے سر لی اگر اجازت ہو تو یہی لکھ دوں چنانچہ اب اس نے مامون کی طرف سے یہ خط امین کو لکھا۔

”اما بعد جب امیر المومنین کو اپنی رعایا کا اس قدر خیال ہے کہ وہ ان کے ساتھ نہ صرف انصاف کرتے ہیں بلکہ ان کے ساتھ احسان و اکرام کرتے ہیں تو اس بات کی زیادہ توقع ہے کہ وہ اپنے بھائی کے ساتھ بھی یہی سلوک کریں گے جس خطرناک سرحدی علاقہ میں میں مقیم ہوں امیر المومنین اس سے بخوبی واقف ہیں مجھے ایسی فوج سے سابقہ ہے جس کے متعلق یہ یقین ہے کہ وہ جب چاہے بد عہدی کر کے میری اطاعت چھوڑ دے میرے پاس خرچ کی بھی قلت ہے میرے اہل و عیال اور مال سب امیر المومنین کے ہاں ہے اور اگرچہ میرے متعلقین امیر المومنین کی حفاظت و عنایت کے سایہ میں جو ان کے لئے بمنزلہ باپ کے ہیں آرام سے ہیں مگر پھر بھی اس بات کی ضرورت ہے کہ وہ میرے پاس اور میری نگرانی میں آجائیں نیز مجھے یہاں کے انتظامات کے لئے مال کی ضرورت ہے میں نے اپنے آدمی اپنے متعلقین اور مال کو یہاں لانے کے لئے بھیج دیے ہیں امیر المومنین مناسب خیال فرمائیں تو فلاں شخص کو رقمہ جانے کی اجازت مرحمت فرمادیں



تاکہ وہ میرا مال و ہاں سے بھجوادے نیز حکم صادر فرماویں کہ اس کام میں کسی کا  
 طور پر اس شخص کی مدد کی جائے اور اس کی راہ میں کوئی دشواری نہ پیدا  
 کی جائے، اگر امیر المومنین میری اس درخواست کے خلاف بھی حکم صادر  
 فرمائیں گے تب بھی میں اسے برداشت کروں گا والسلام“

محمد نے مامون کو لکھا ”اما بعد! مجھے تمہارا خط ملا۔ اس میں تم نے  
 ہمارے اس طرز عمل اور سلوک کا ذکر کیا ہے جو ہم حق کے ماسوا اپنی رعایا  
 اپنے اقربا اور بھائی کے ساتھ روار کھتے ہیں اور تم نے اپنے پرخطر  
 سرحدی علاقہ میں قیام اور اس کی وجہ سے اپنی حکومت کی تقویت کے  
 لئے اس مزید مال کی ضرورت ظاہر کی ہے جو اللہ کے مال میں سے تمہارے  
 لئے مخصوص کر دیا گیا تھا اور اس کے اور اپنے ان اہل و عیال کے لیجانے  
 کے لئے جو ہمارے ہاں ہیں تم نے اپنے آدمی بھی بھیج دیے ہیں ہماری رعایا  
 اور اپنوں کے ساتھ جس طرز عمل کا ذکر تم نے کیا ہے نہیں اس سے انکار  
 نہیں مگر جس مال کے متعلق تم نے لکھا ہے اس کی ہمیں مسلمانوں کے معاملات  
 کے استحکام کے لئے خود ضرورت ہے اور اس لئے اس کے بر موقع خرچ  
 کا ہمیں زیادہ حق ہے اور چونکہ اس سے عام طور پر تمہاری رعایا مستفید  
 ہوگی اس لئے بالواسطہ اس کا نفع تم کو بھی پہونچے گا۔ اپنے اہل و عیال  
 کے بھیجنے کے متعلق تم نے جو خواہش کی ہے اس کے متعلق اگر امیر المومنین  
 مناسب سمجھیں گے تو تمہاری خواہش کو پورا کر دیں گے اگرچہ وہ خود اپنی  
 قرابت اور تمہارے مقام کے خطرات کو پیش نظر رکھ کر یہ مناسب نہیں  
 سمجھتے کہ ان کو اتنے طویل سفر کی زحمت دیجائے کیونکہ اس طرح وہ ہم  
 سے جدا ہو جائیں گے، اگر ہماری رائے ہوئی تو انشاء اللہ ہم خود ان کو اپنے  
 مقدمہ علیہ لوگوں کے ساتھ تمہارے پاس بھیج دیں گے، والسلام“

اس خط کو پڑھ کر مامون نے کہا وہ ہمارا حق غصب کرتے ہیں معلوم  
 ہوتا ہے کہ ان کا ارادہ یہ ہے کہ اس طرح ہماری طاقت کو کمزور کر کے پھر  
 وہ ہماری مخالفت پر علانیہ کمر بستہ ہو جائیں ذوالرئاستین نے اس سے کہا



کیا یہ بات سب کو معلوم نہیں ہے کہ رشید نے یہ مال سب کے سامنے ان کے پاس جمع کر دیا تھا اور میں نے بھی اسے سب کے سامنے محض امانتاً کچھ مدت کے لئے اپنے قبضہ میں لیا تھا اس صورت میں میں سمجھتا ہوں کہ وہ اس پر قبضہ نہیں کریں گے اس لئے آپ بھی اس بارے میں زیادہ اصرار نہ کریں اور اس بات کی توقع رکھیں کہ وہ کوئی حرکت ایسی نہ کریں گے جس کی وجہ سے آپ علانیہ طور پر ان کے مخالف ہو جائیں بہتر یہی ہے کہ آپ اعتماد کو ہاتھ سے نہ جانے دیں اور جھگڑے کو مٹائیں اگر اس کے بعد بھی وہ اس کے لئے آمادہ ہوں تو اس کی ذمہ داری اللہ کے ہاں ان کے سرسپیک اور آپ چونکہ بے قصور ہوں گے اس لئے اللہ آپ کی مدد کرے گا۔

اب مامون اور فضل کو اس بات کا پورا یقین ہو گیا کہ اس خط کے بعد این ضرور کوئی ایسی بات کریں گے جس سے باخبر ہنا ان کے لئے ضروری ہے اور اس کام کے لئے اپنے کسی مقرب علیہ کو مقرر کیا جائے انھوں نے یہ بھی سوچا کہ اس معاملہ میں امین اب جو کارروائی کریں گے اپنے ذی اثر اور وجاہت طرفداروں اور ان لوگوں سے جنھوں نے بنی عباس کی حکومت کو قائم کرنے میں ابتدا میں خاص خدمات انجام دی ہیں ضرور مشورہ لیں اور ان کی تائید حاصل کریں گے اس کارروائی کو غیر موثر کرنے کے لئے انھوں نے مناسب سمجھا کہ اپنے ایک خاص آدمی کے ہاتھ دار الخلافہ بغداد کے اعیان و اکابر کے نام ایک خط لکھا جائے تاکہ اگر محمد مامون کو ولی عہد سے برطرف کرنے والے تو وہ شخص اس خط کو ان لوگوں کو دیدے اور جو لوگ اس معاملہ میں امین کے ہمنوا ہوں ان کی اطلاع دیں اور اگر امین اس معاملہ میں کوئی اور کارروائی نہ کریں تو وہ اس خط کو اپنے ڈبہ میں محفوظ رکھے اور کسی کو نہ دے مامون نے اس شخص سے کہا کہ تم جلدی بغداد پہنچ جاؤ اور جاتے ہی یہ خط سب کو دیدینا



جو خط مامون نے اپنے قاصد کے ہاتھ بغداد بھیجا تھا اس کا مضمون یہ

تھا: ”اما بعد مسلمانوں کی مثال اعضائے بدن کی ہے اگر کسی ایک عضو کو کوئی تکلیف پہنچتی ہے تو اس سے تمام اعضائے بدن متاثر ہو جاتے ہیں اسی طرح اگر کسی ایک مسلمان کو کوئی تکلیف پہنچے تو اس کا اثر تمام مسلمانوں پر پڑے گا خاص طور پر اگر کسی ایسے شخص کو جو ان کے قانون شریعت کو قائم کرتا ہے اور ان کو آخرت کے عواقب سے ڈرا کر اس کے لئے سعی کو لازم قرار دیتا ہے کوئی تکلیف پہنچتی تو اس کا اثر بدرجہ اولیٰ تمام مسلمانوں کو ہو گا، چونکہ ائمہ کا مرتبہ تمام امت میں افضل اور اعلیٰ ہوتا ہے اسی وجہ سے ان کی تکلیف بھی سب پر اثر کرے گی، ہم نے ایسی خبر سنی ہے کہ اس کا اظہار خود تم پر عنقریب ہو جائے گا اور وہ یہ ہے کہ دو شخصوں میں اختلاف رائے ہوا ان میں سے ایک نے دوسرے کے ساتھ بے وفائی کا عزم کر لیا ہے البتہ اگر تمام مسلمان محض اللہ کے لئے اپنی اعانت اور تائید کو مخصوص کر دیں تو شاید وہ ایسا کرنے سے باز رہے، تم کو اپنے قیام کی وجہ سے تمام باتوں کے خود دیکھنے اور سننے کا موقع ہے اور پھر تم یہ کہہ سکتے ہو کہ میں آپ کی بات مانتا ہوں اور اگر علانیہ طور پر کسی اندیشہ کی وجہ سے تم کو ہماری حمایت کے اظہار کا موقع نہ ہو تو تم خاموش رہ جانا ہم تمہارے منشا کو سمجھ لیں گے، اس احسان کا ثواب اللہ کے یہاں سے بھی تم کو ملے گا اور ہم بھی اس کے حق کو اپنے اوپر ضروری سمجھیں گے، اس طرح تم کو دنیا اور آخرت دونوں جگہ حصہ ملے گا اور اگر دونوں باتوں کے ہاتھ سے نکل جانے کا اندیشہ ہو تو کم از کم ایک کی ضرورت نگہداشت کرنا اور اس کے متعلق اپنی رائے ہمیں لکھ دینا یا زبانی طور پر ہمارے پیامبر سے کہہ دینا وہ ہمیں لکھ دے گا“

مامون نے دار الخلافہ کے دوسرے عمائد اور اشراف کو اس مضمون کا



خط لکھا تھا، جب یہ پیامبر بغداد پہونچا اسی زمانے میں امین نے جمعہ کے خطبہ میں مامون کے لئے دعا کرنے کی ممانعت کی تھی، مامون نے انہیں لوگوں کو خط لکھے تھے جن پر اسے پورا اعتماد تھا ان میں سے بعض نے تو قطعی کوئی جواب نہیں دیا بلکہ زبانی بھی کوئی جواب میں کچھ نہیں کہا کچھ ایسے بھی تھے جنہوں نے اس کے خط کا جواب دیا ایک نے لکھا مجھے آپ کا خط ملا، حق اور صداقت کچھ ایسی حجت سے جو اپنی آپ دلیل ہے اگر کوئی شخص حق کو خیر باد کہے گا تو خود حق اس کے خلاف حجت بنے گا، جو شخص نفع عاجل کو عاقبت کے فائدہ پر ترجیح دے اس سے بڑھ کر خسارہ میں اور کون ہو سکتا ہے، وہ شخص بالکل کھلے ہوئے نقصان میں ہے جو عاقبت کے فائدہ کو یہاں بھی نکتہ اور تکلیف وہ واقعات کو اختیار کر کے ضائع کر رہا ہے، چونکہ میں اپنے آپ کو ہر طرف سے خطرات سے محصور پاتا ہوں اس لئے جناب والا سے میری استدعا ہے کہ جناب والا میری سلامتی جان کی خاطر اب آئندہ اس معاملہ میں مجھ سے کوئی مزید خواہش نہیں کریں گے انشاء اللہ اس پیامبر نے جو بغداد بھیجا گیا تھا مامون اور ذوالرئاسین کو یہ خط وہاں کے واقعات کے متعلق لکھا اما بعد، میں بغداد آیا آپ کے بھائی نے آپ کی مخالفت کا اعلان کر دیا ہے، میں نے وہ خط پہونچا دئے میں نے محسوس کیا کہ اکثر آدمی اپنا دلی راز ظاہر نہیں کرنا چاہتے عام رعایا کی یہ کیفیت ہے کہ ان کو قبول کے سوا چارہ نہیں اس لئے جو حکم ہوتا ہے اسے وہ برواشت کرتے ہیں، خود امین کا یہ حال ہے کہ اس کی اپنی ذاتی کوئی رائے نہیں ہے نہ اس میں اتنی ہمت ہے کہ وہ خود اس کارروائی کی مخالفت کرے اور نہ وہ خود شاید دل سے اسے پسند کرتا ہے جو لوگ پس پردہ اس کارروائی کے روح رواں ہیں وہ چاہتے ہیں کہ جہاں تک ہو سکے جلد ان کی کارروائی تکمیل کو پہنچ جائے تاکہ اس فتنہ کی ناکامی کے خمیازہ سے وہ بچ جائیں۔



دشمن مستعد ہے اب آپ انتظار نہ کیجئے :

جب سعید بن مالک بن قادم - عبد اللہ بن حمید بن قحطبہ عباس بن لیث امیر المومنین کا مولیٰ منصور بن انی منظر اور کثیر بن قادر ہامون کی فرود گاہ سے امین کے پاس آگئے تو انہوں نے ان کے ساتھ بہت لطف اور مہربانی برتی ان کو اپنا تقرب عطا کیا اور ان میں سے جس نے چھ ماہ کی عطا لے لی تھی اسے بارہ ماہ کی عطا مزید دی اور خود عطا میں خاص اور عام سب کے لئے اضافہ کیا اور جن لوگوں نے چھ ماہ کی عطا نہیں لی تھی ان کو ہٹھارہ ماہ کی عطا دی جب امین نے ہامون کی علیحدگی کا ارادہ کیا تو انہوں نے یحییٰ بن سلیم کو اس معاملہ میں مشورہ لینے کے لئے طلب کیا۔ اس نے عرض کیا جب کہ رشید نے اپنے عہد نامے میں اس کی ولایت عہد کے لئے نہایت راسخ اور پختہ عہد و پیمان سب سے لے لئے ہیں تو اس کی موجودگی میں یہ کام کیوں کر ہو سکتا ہے، امین نے کہا ہامون کے متعلق رشید نے جو رائے قائم کی وہ فوری تھی یہ تو محض جعفر بن یحییٰ نے اپنی خوشامد اور جادو بیانی سے ان کو ایسا موہ لیا کہ انہوں نے بغیر غور و فکر کے ہمارے لئے ایسا بڑا درخت بو دیا کہ جس کو بیخ و بنیاد سے اکھاڑے بغیر اب نہ ہم اپنی حکومت سے نفع حاصل کر سکتے ہیں اور نہ ہماری حکومت پائیدار ہو سکتی ہے جب تک اسے صاف نہ کر دیا جائے مجھے اطمینان نہیں ہو سکتا، یحییٰ نے کہا اگر امیر المومنین اس بات کا تفسیر کر چکے ہیں کہ اسے برطرف کر دیا جائے تو مہربانی فرما کر ابھی اس کو بالکل علانیہ اس طرح نہ کیجئے کہ تمام اس کو نا پسندیدہ لگا ہوں سے دیکھیں اور برا سمجھیں بلکہ مناسب یہ ہے کہ ایک حصہ فوج اور ایک ایک سہ سالار کو پہلے اپنے پاس بلائے اسے انعام و اکرام سے اپنا ہم خیال بنائے ہامون کے جو خاص آدمی اور معتدین ہیں ان کو کسی طرح اس سے جدا کیجئے ان کو مال اور حکومت کی ترغیب و تحریص



کہنے جب پہلے اس طرح، آپ اس کی قوت کو توڑ دیں اور اس کے خاص آدمیوں کو علیحدہ کر لیں پھر آپ اسے حکم دیں کہ وہ آپ سے آکر ملے اگر وہ آجائے تو اس وقت آپ جو چاہتے ہیں اس کے ساتھ کریں اور اگر آئے سے انکار کرے تو اس وقت جبکہ اس کی طاقت کمزور ہو چکی ہوگی اس کے بازو جھک گئے ہوں گے اس کا پایہ کمزور ہو چکا ہوگا اور اس کی عزت جا چکی ہوگی آپ اسے نہایت آسانی سے زیر کر لیں گے۔

محمد نے کہا میں کوئی معاملہ اس طرح نہیں کرتا جس طرح تمہاری زبان تلوار کی طرح چل رہی ہے تم چرب زبان مقرر ہو صاحب راکہ نہیں تم اس رائے سے باز آؤ اور ہمارے مخلص اور دانا بزرگ وزیر سے جا کر ملو اور اپنی سیاہی اور قلم بھی لے جاؤ تاکہ وہ تم سے کام لے سکے یحییٰ نے کہا اگر میں اس کے پاس گیا تو البتہ صداقت اور خلوص اس کے سامنے آئے گا ورنہ جس رائے کی طرف آپ نے اشارہ کیا ہے اس سے معلوم ہوتا ہے کہ وہ جاہل بھی ہے اور دھوکہ باز منافق ہے، کچھ روز کے بعد یحییٰ کو اپنی بات یاد آئی اور وہ فوراً اس کے پاس سے بھاگ گیا۔

سہل بن ہارون کہتا ہے کہ فضل بن سہل نے بغداد کے اپنے بعض خاص معتبر علیہ سرداروں اور عمائد سے یہ ساز باز کی کہ وہ روزانہ وہاں کی خبریں اسے لکھتے رہیں چنانچہ جب امین نے مامون کو ولی عہدی سے برطرف کر دینے کا عزم بالجزم کر لیا تو فضل بن الربیع نے ان لوگوں میں سے ایک شخص کو اس معاملہ میں مشورہ کے لئے اپنے پاس بلایا اس نے کہا میں اس بات کو برا سمجھتا ہوں، مامون کے ساتھ بے وفائی کرو اور اس کے لئے جو عہد میں نے کیا ہے اسے توڑ دوں ایسا نہیں کروں گا فضل نے کہا تمہارا اعتراض معقول ہے مگر اب خود مامون نے ایسی حرکت کی ہے کہ اس سے رشید کا وہ عہد جو انہوں نے اس کے لئے لیا تھا کالعدم ہو گیا اس نے پوچھا کیا اس معاملہ میں اس کا قصور عوام کے نزدیک اسی طرح پائیدار ہے کہ عہد کی بیعت جس کی تجدید کا حال سب کو



معلوم ہے فضل بن الربیع نے کہا ایسا تو نہیں اس شخص نے کہا فرض کرو کہ اسی نے خلاف معاہدہ کوئی بات کی ہے مگر جب تک اس کا علم عام نہ ہو جس کی وجہ سے نقض عہد ہو سکے کیا اس صورت میں عوام کی نزدیک آپ کا نقض عہد کرنا ضروری سمجھا جائے گا، فضل بن الربیع نے کہا ہاں اس پر اس شخص نے بلند آواز سے کہا اللہ اللہ آج ایسا سابقہ مجھے کبھی پیش نہیں آیا تھا یہ وہی مامون ہے جس کی عزت اور منزلت کے قیام اور استحکام میں آپ بھی مشیر تھے آج آپ ہی اس کی مخالفت پر آمادہ ہیں،

فضل بن الربیع دیر تک سر نیچا کئے سوچتا رہا اور پھر اس نے سر اٹھا کر کہا میں اسی بات کو تسلیم کرتا ہوں کہ تم نے اپنی سچی رائے مجھ سے بیان کر دی اور بہت خوبی کے ساتھ اپنی امانت سے عہدہ برہم ہوئے مگر یہ بتاؤ کہ اگر ہم رائے عامہ کو کسی طرح سے اپنے ساتھ کر لیں اور ہمارے شیعہ اور ہماری فوجیں ہمارے ساتھ ہو جائیں تو پھر تمہاری کیا رائے ہے، اس نے کہا یہ آپ کیا فرماتے ہیں جس طرح عوام نے مامون کے لئے بیعت کی ہے اسی طرح آپ کی فوجوں نے جو عوام ہی پر مشتمل ہے اس کے لئے بیعت کی ہے اور ان کے دلوں میں وہ عہد و فارغ ہو چکا ہے اگر وہ اپنے ضمیر کے خلاف ظاہر میں اس معاملہ میں آپ کے ساتھ بھی ہو جائیں تب بھی ان کی وفاداری پر بھروسہ نہیں کیا جاسکتا کیوں کہ اطاعت وہی ہے جو ذاتی علم اور فہم پر مبنی ہو، فضل بن الربیع نے کہا اس تحریک کی کامیابی کی صورت میں جو منافع ان کو حاصل ہوں گے ان کی توضیح اور تشریح کر کے ان کو اپنے ساتھ ملا لیتے ہیں اس نے کہا تب بھی اس وقت تو بادل ناخواستہ وہ آپ کی بات کو مان لیں گے مگر جب ان کے فلوں سے کام لینے کی ضرورت داعی ہوگی وہ آپ کا ساتھ چھوڑ دیں گے فضل بن الربیع نے پوچھا عبد اللہ کی فوجوں کے متعلق تمہارا کیا خیال ہے؟ اس نے کہا وہ دل سے اس کے ساتھ ہیں



اور اس کے لئے پہلے سے قولاً اور فعلاً کوشش کی گئی ہے، فضل نے پوچھا اس کی عام رعایا کے متعلق تم کیا خیال رکھتے ہو اس نے کہا ہمیشہ سے امتحان کے وقت ان کا طرز عمل ایسا رہا ہے جس پر افسوس نہیں کیا گیا نیز اس بنا پر بھی ان کے خلاف کوئی بات نہیں کہی جاسکتی کہ اس وقت تو وہ اپنے مال و متاع کے پاس ہیں اور ان کو یہ بھی توقع ہوگی کہ اس کی وجہ سے ان کو مال اور معیشت میں فراغت حاصل ہوگی وہ اپنی موجودہ خوشحالی کی ضرورت مدافعت کریں گے اور اس بات سے خائف ہوں گے کہ کہیں فتنہ و فساد کی وجہ سے ان پر مصیبت نازل نہ ہو، موجودہ حالات میں اس بات کی کامیابی کی کوئی توقع نہیں ہے کہ ہم اس کے علاقہ کے سربراہ اور لوگوں کو اس کا مخالف بنادیں اور اس چال سے اس کا مقابلہ کریں اس کے حسن انتظام اور معدلت گستری کی وجہ سے چونکہ وہاں کے تمام کمزور افسر اور عایا اس سے محبت کرتے ہیں اس وجہ سے اس کا بھی موقع نہیں کہ علانیہ طور پر اس سے لڑنے کے لئے اس پر چڑھائی کی جائے رہے طاقتور افراد ملک تو ان کو اس کے خلاف کوئی وجہ شکایت اور مخالفت نہیں یہاں یہ بات بھی قابل لحاظ ہے کہ رعایا کا سواد اعظم کمزور اور ناتوان افراد پر مشتمل ہوا کرتا ہے، فضل کہنے لگا تم نے ایسی تقریر کی ہے جس سے کسی کارروائی کا موقع ہی نہیں رہا تمہارے بیان کے مطابق نہ اس کی فوجوں کو اپنے ساتھ ملایا جاسکتا ہے اور نہ یہاں سے اس کے مقابلہ پر کوئی فوج بھیجی جاسکتی ہے اس سے بھی بڑھ کر تم نے یہ بات کہی ہے کہ اس کی مخالفت کے لئے ہماری فوج میں کمزوری ہے اور اس کی فوج طاقتور ہے مگر اب کیا ہو سکتا ہے میں سمجھتا ہوں کہ نہ امیر المومنین جس بات کو اپنا حق سمجھتے ہیں اس کے ترک کر دینے پر آمادہ ہوں گے اور اب تک اس معاملہ میں جو کارروائی ہو چکی ہے اس کے ہوتے ہوئے نہ میں خود اس بات پر آمادہ ہوں کہ اسے ختم کر دیا جائے بسا اوقات معاملات کا ابتدائی رخ بھیانک اور پُر خطر معلوم ہوتا ہے مگر ان کا انجام



نیک اور مفید نکلتا ہے، اس کے بعد دونوں جدا ہو گئے۔  
 چونکہ فضل بن الربیع نے سرحد کی ناکہ بندی کر دی تھی تاکہ کوئی  
 خط ادھر سے سرحد کے پار نہ جاسکے اس وجہ سے مامون کے فرستادہ قاصد  
 نے ایک عورت کے ہاتھ اپنا خط روانہ کیا اس خط کو اس نے پالان  
 کی ایک لکڑی میں سوراخ کر کے بحفاظت رکھ دیا اور اپنے صاحب برید  
 کو لکھا کہ جس قدر جلد ممکن ہو اسے مامون کے پاس پہونچا دے، وہ عورت  
 امین کی سرحدی چوکیوں پر سے اس طرح گزرتے چلی گئی جس طرح کوئی راہگیر  
 ایک گاؤں سے دوسرے گاؤں کو جاتا ہے اس کی ہنیت کی وجہ سے  
 نہ کسی کو اس پر شبہ گزرا اور نہ اس کی جامہ تلاشی کی گئی اس طرح مامون  
 کو دار الخلافہ کی جو اطلاع موصول ہوئی وہ ان اطلاعات کے بالکل موافق  
 تھی جو اسے دوسرے خطوط کے ذریعہ سے مل چکی تھی جب ہر طرح اسے  
 اپنی اطلاعات کی تصدیق ہو گئی تو اس نے ذوالرماثین سے کہا کہ ان  
 اطلاعات سے اصل حقیقت منکشف ہو چکی ہے کہ وہ کیا کرنا چاہتے  
 ہیں ابتدائی آثار بعد میں آنے والے واقعات کا پتہ دیتے ہیں ہمارے  
 لئے یہ کافی ہے کہ ہم حق پر ہیں اور شاید اس تلخی کا ثمرہ ہمیں شیریں  
 ملے۔

جب مامون کے لئے دعا ترک کی گئی اور یہ بات صحیح طور پر معلوم  
 ہو گئی کہ امین اسے علیحدہ کر دینا چاہتا ہے تو سب سے پہلا کام جو فضل  
 بن سہل نے کیا یہ تھا کہ اس نے ان تمام سپاہیوں کو جن کو اس نے  
 پہلے سے رے کے چاروں طرف پھیلا رکھا تھا اس فوج کے ساتھ مل جانے  
 کا حکم دیا جو باقاعدہ طور پر رے میں متعین تھے ان کثیر التعداد فوجوں کی  
 موجودگی سے ان علاقوں میں قحط پڑ گیا ان کی سربراہی کے لئے اس  
 نے ہر درہ اور ناکہ سے اس قدر سامان معیشت جا فروشوں پر بار کر کے  
 ان کے پاس پہونچا دیا کہ ہر ضروری شے ان کو وہیں میسر آ گئی، یہ تمام  
 فوجیں سرحد پر پڑی رہیں اس سے آگے نہ بڑھیں مگر اپنے اس طویل



قیام کے زمانے میں انھوں نے کسی مسافر یا دوسرے شخص کو مطلقاً نہ چھوڑا اور نہ بتایا، اس کے بعد فضل بن سہل نے طاہر بن الحسین کو اس کے ماتحت سرداروں اور سپاہ کے ساتھ رے جانے کا حکم دیا طاہر مسلسل طے منازل کرتا ہوا رے پہنچا اور وہیں اس نے اپنا پڑاؤ ڈال دیا اس نے رے کے اطراف میں اپنے آدمی متعین کر دئے چوکیاں قائم کیں اور ہر طرف اپنے جاسوس اور مخبر بھیلادئے،

امین نے عصہ بن حماد بن سالم کو ایک ہزار فوج کے ساتھ ہمدان بھیجا اسے حکم دیا کہ وہ وہیں مقام کرے اور حسب ضرورت صوبہ جبل کی جنگی کارروائیوں میں وہی سپہ سالار رہے اسے یہ بھی ہدایت کی وہ اپنے مقدمتہ الجیش کو سادہ بھیج دئے، امین نے اس کے بھائی عبدالرحمن بن حماد کو اس کی جگہ اپنی فوج خاصہ کا افسر مقرر کر لیا۔ اب فضل بن الربیع اور علی بن عیسیٰ امین کو اور زیادہ مامون کی علیحدگی اور اپنے بیٹے موسیٰ کے لئے بیعت لے لینے پر بھڑکانے اور ابھارنے لگے۔ چنانچہ اسی سال انھوں نے اسے اپنا ولی عہد مقرر کر کے علی بن عیسیٰ بن ماہان کو اس کا اتالیق اور داروغہ مقرر کیا محمد بن عیسیٰ بن نہیک کو اس کا کوٹوال بنایا عثمان بن عیسیٰ بن نہیک کو اس کی فوج خاصہ کا افسر مقرر کیا عبداللہ بن عبیدہ کو اس کا افسر خراج اور علی بن صالح صاب المصلیٰ کو اس کا میرنشی مقرر کیا۔

اس سال رومیوں نے مینخائل شاہ روم پر اپنا تک حملہ کر دیا اس نے بھاگ کر جان بچائی اور رہبانیت اختیار کر لی، اس نے دو سال حکومت کی اور اس کے بعد لیون القاندر روم کا بادشاہ ہوا۔

اس سال امین نے اسحق بن سلیمان کو حمص سے واپس بلا لیا اور اس کی جگہ عبداللہ بن سعید الحرشی کو مقرر کیا، اس کے ہمراہ عافیہ بن سلیمان بھی تھا۔ عبداللہ نے وہاں کے بہت سے سربراہ اور وہ لوگوں کو قتل کر دیا۔ اور دوسروں کو قید کر دیا اس نے چاروں طرف سے ان کے شہر میں آگ لگا دی



اب انھوں نے امان کی درخواست کی عبد اللہ نے ان کی درخواست قبول کی چند روز تو وہ لوگ امن و سکون سے بیٹھے مگر پھر شورش برپا کر دی اس مرتبہ عبد اللہ نے ان کے بہت سے آدمیوں کو قتل کر دیا۔

## ۱۹۵ ہجری شروع ہوا

### اس سال کے واقعات

اس سال امین نے ان درہم و دینار کا چلن موقوف کر دیا جو ۱۹۵ھ میں اس کے بھائی مامون کے لئے خراسان میں مضروب ہوئے تھے اور اس کی وجہ یہ ہوئی کہ مامون نے یہ حکم دیدیا تھا کہ اب ان میں امین کا نام ثبت نہ کیا جائے ان سکوں کو ربا عیہ کہتے تھے اور کچھ عرصہ کے بعد وہ چلتے نہ تھے۔

اس سال ماہ صفر میں امین نے اپنی تمام سلطنت میں مامون اور قاسم کے لئے منبروں پر دعا بند کرادی اور حکم دیا کہ خود ان کے بعد ان کے بیٹے موسیٰ کے لئے دعا کی جائے اس وقت موسیٰ بالکل صغیر سن تھا ناظم بالحق اس کا نام تجویز کیا گیا یہ سب باتیں فضل بن الربیع کے مشورہ سے ہوئیں۔ جب مامون کو اس کی اطلاع ملی اس نے امام الہدیٰ اپنا نام رکھ لیا اور یہی لقب اب تحریر میں بھی لکھا جانے لگا۔

اس سال یکم ربیع الآخر کو امین نے علی بن عیسیٰ بن ماہان کو تمام صوبہ جبل کا جس میں نہادندھمذان قم اور اصفہان شامل تھے والی عام مقرر کر کے روانہ کیا اس صوبہ کے تمام جنگی اور خراج کے معاملات سب اسی کے تفویض کئے بہت سے دوسرے فوجی امرا بھی اس کے ساتھ بھیجے



دو لاکھ دینار اسے اور پچاس ہزار اس کے بیٹوں کو دئے، جو فوج ساتھ  
 بھیجی تھی اسے انعام و اکرام سے مالا مال کر دیا دو ہزار مرصع تلواریں اور  
 چھ ہزار پارچے خلعت میں اسے دئے، ۸ جمادی الآخر جمعہ کے دن انھوں  
 نے اپنے قائم اہلیت، موالی اور دوسرے امر کو شماسہ کے مقصورہ  
 میں طلب کیا جمعہ کی نماز پڑھ کر مقصورہ میں آئے اور اپنے بیٹے موسیٰ کو ان سب  
 کے سامنے محراب میں بٹھایا اس وقت ان کے ساتھ فضل بن الربیع اور دوسرے تمام مدعو حاضرین موجود  
 فضل نے امین کی طرف سے ایک فرمان پڑھ کر سنایا جس میں اپنی اس  
 حق رائے کا ذکر تھا جو وہ ان کے متعلق رکھتے ہیں اور وہ حق بتایا تھا جو خود  
 ان کا ان پر ہے کیونکہ ابتدا میں صرف تنہا انھیں کے لئے بیعت لی  
 گئی تھی جس کا ایفا اب تک ان کے لئے ضروری ہے نیز یہ بتایا گیا تھا  
 کہ خدا نے قائم اپنے التیب مقرر کر کے اور اپنے لئے دعوت دے کر  
 اپنی خود مختاری کا اعلان کر دیا ہے اس لئے ان سے سلسلہ مراسلت بھی  
 بند کر دیا ہے اور سکوں اور فراہین سے ان کا نام تک خارج کر دیا ہے  
 اس لئے جو پچھلے کیا ہے یا جن شرائط کا مدعی ہے ان میں سے کسی کا بھی  
 اسے حق نہیں ہے اس کے بعد اس فرمان میں ان کو ان کی اطاعت کرنے  
 اور ان کی بیعت پر قائم رہنے کے لئے ترغیب و تحریریں کی گئی تھیں۔

جب وہ فرمان پڑھا جا چکا تو سعید بن الفضل خطیب نے کھڑے  
 ہو کر ان کے فرمان کے مضمون کی تائید اور تصدیق کی اس کے بعد  
 فضل بن الربیع نے بیٹھے ہوئے ایک طویل طویل تقریر کی جس میں اس  
 نے یہ کہا کہ امیر المؤمنین محمد الامین کی موجودگی میں کسی دوسرے کو امامت  
 یا خلافت کا حق نہیں ہے اور اللہ نے عبداللہ وغیرہ کا اس میں کوئی حصہ  
 بخیرہ مقرر نہیں کیا ہے اس معانی میں ان کے اہل بیت میں سے کسی  
 شخص نے نہ اور دوسروں نے ایک لفظ زبان سے نکالا البتہ محمد بن  
 عیسیٰ بن نہیک اور فوج خاصہ کے بعض دوسرے سربراہ اور وہ لوگوں  
 نے کچھ کہا۔ اپنی اس تقریر کے دوران میں فضل بن الربیع نے یہ بھی اعلان



کیا کہ اے اہل خراسان امیر موسیٰ بن امیر المومنین نے اپنے ذاتی مال میں سے تین کروڑ درہم تم میں تقسیم کرنے کا حکم دیا ہے اس کے بعد سب لوگ ملے گئے علی بن عیسیٰ نے امین سے آکر کہا کہ خراسانیوں نے مجھے لکھا ہے کہ اگر مامون کے خلاف جارحانہ کارروائی کروں تو وہ سب کے سب میرے ساتھ ہو جائیں گے۔

اس سال علی بن عیسیٰ مامون کے خلاف لڑنے کے لئے رے

روانہ ہوا۔

## علی بن عیسیٰ کی شہادت

۱۵ جمادی الآخر ۲۰۵ ہجری جمعہ کے دن شام کو نماز جمعہ سے عصر تک علی بن عیسیٰ مدینۃ السلام سے اپنی اس فرودگاہ کو جو نہر بن پر قائم کی گئی تھی روانہ ہو گیا اور وہاں اس نے تقریباً چالیس ہزار فوج کے ساتھ قیام کیا یہ اپنے ساتھ چاندی کی ایک زنجیر بھی لے گیا تھا کیونکہ اسے یہ زعم تھا کہ وہ اس سے مامون کو قید کرے گا شیجر کے دن جب کہ ماہ جمادی الآخر کے ختم ہونے میں چھ راتیں باقی تھیں کہ خود امین علی بن عیسیٰ کے ساتھ نہروان تک آئے اور ان فوجوں کا جو علی بن عیسیٰ کے ساتھ جا رہی تھیں باقاعدہ معائنہ کیا اس دن کا بقیہ حصہ انھوں نے نہروان میں بسر کیا اور پھر مدینۃ السلام واپس آگئے علی تین دن نہروان میں ٹھہر کر اپنی منزل مقصود کی طرف تیزی سے روانہ ہوا اور مسلسل کوچ کرتا ہوا ہمدان پہنچا اور وہاں اس نے عبداللہ بن حمید بن قحطیبہ کو ہمدان کا والی مقرر کیا اسی اثنا میں امین نے عصمہ بن حماد کو یہ حکم بھیجا تھا کہ وہ خود تو اپنے کچھ خاص آدمیوں کے ساتھ واپس آجائے اور اپنی بقیہ فوج اور دوسرے تمام مال و متاع اور اسلحہ کو علی بن عیسیٰ کے حوالے کر دے انھوں نے ابو دلف قاسم بن عیسیٰ کو بھی حکم بھیجا کہ وہ اپنی تمام جمیعت کے ساتھ علی بن عیسیٰ سے جا ملے انھوں نے ہلال بن عبداللہ الحضرمی کو



اس کے ساتھ کیا اور اس کا منصب مقرر کیا، اس کے بعد انھوں نے عبد الرحمن بن جبلة الانباری کو دینور کا والی مقرر کر کے حکم دیا کہ تم اپنی جمعیت کے ساتھ روانہ ہو جاؤ اور اسی کے ہمراہ انھوں نے وہ دو کروڑ درہم بھی بھیجے جو اس سے پہلے ہی اس کے پاس بھیجے گئے تھے مگر علی عبد الرحمن کے اس نئے پاس پہنچنے سے پہلے ہی ہمدان سے سے روانہ ہو گیا تھا یہ پورے بندوبست کے ساتھ رہے ہو نجاواہاں طاہر بن الحسین نے چار ہزار سے بھی کم فوج کے ساتھ جس کی کل تعداد تین ہزار آٹھ سو بیان کی گئی ہے اس کا مقابلہ کیا، طاہر کی چھاؤنی سے تین شخص علی بن عیسیٰ کا تقرب حاصل کرنے اس کے پاس چلے آئے علی نے ان سے پوچھا تم کون ہو اور کہاں کے باشندے ہو ان میں سے ایک نے کہا میں آپ کے بیٹے عیسیٰ کی فوج کا جسے رافع نے قتل کر دیا ایک سیاہی ہوں علی نے کہا خوب تم تو میری ہی فوج کے ہو اور پھر اس کے حکم سے دو سو کوڑے اس کے مارے گئے، اس کے علاوہ دوسرے دو شخصوں کے ساتھ بھی اس نے اہانت آمیز برتاؤ کیا اس کے اس طرز عمل کی خبر طاہر کی تمام فوج میں پھیل گئی جس کی وجہ سے وہ اور زیادہ اس سے متنفر ہو گئے اور اب اس کے مقابلہ کے لئے زیادہ عزم سے تل گئے۔

احمد بن ہشام طاہر کا صاحب شرطہ بیان کرتا ہے کہ ابھی ہمیں اس بات کی اطلاع نہیں ملی تھی کہ مامون نے اپنی خلافت کا اعلان کر دیا ہے کہ ہمارا علی بن عیسیٰ سے مقابلہ ہو گیا، میں نے طاہر سے کہا کہ جس تزک اور احتشام سے علی آیا ہے وہ تمہارے سامنے ہے اگر ہم اس سے لڑنے پر آمادہ ہوں اور وہ یہ کہے کہ میں امیر المومنین کا عامل ہوں اور ہم کو اس کا اقرار کرنا پڑے گا تب ہم کس منہ سے اس سے لڑ سکیں گے، طاہر نے کہا اس باب میں اب تک مجھے کوئی ہدایت موصول نہیں ہوئی ہے میں نے کہا اس معاملہ کو تم مجھ پر چھوڑ دو طاہر نے کہا



جو تمھاری سمجھ میں آئے کر لو میں اسی وقت منبر پر چڑھا اور میں نے  
مہر کو خلافت سے برطرف کر کے مامون کی خلافت کی دعوت دی اور اب  
ہم اسی دن یا دوسرے دن سنیچر ماہ شعبان ۱۹۵ھ ہجری کو وہاں سے چل کر  
قسطانہ آئے یہ مقام رے سے عراق کی سمت میں پہلی منزل ہے اس  
وقت علی بن عیسیٰ مشکو بہ نام ایک صحرا تک آیا ہونچا تھا اور اب ہمارے  
اور اس کے درمیان سات فرسنگ کا فاصلہ تھا ہم نے اپنے مقدمۃ الجیش  
کو اور آگے بڑھا دیا کہ اب وہ علی سے صرف دو فرسنگ پر رہ گیا تھا اس  
کا یہ خیال تھا کہ جب طاہر اسے دیکھے گا اسی وقت اس کے سامنے تسلیم  
خیم کر دے گا مگر جب علی نے محسوس کیا کہ یہ تو واقعی جنگ پر تلا ہوا ہے  
تو اس نے کہا کہ یہ تو بے آب و گیاہ صحرا ہے یہاں پڑاؤ ڈالنا مناسب نہیں  
اس خیال سے وہ طاہر کی باتیں جانب ہو کر ایک ہاٹ میں جس کا نام  
بنی الزاری کا ہاٹ تھا آ گیا ہمارے ساتھ ترک تھے ہم ایک نہر کے  
کنارے اتر پڑے علی بھی ہم سے قریب ہی فروکش ہوا ہمارے اور  
اس کے درمیان ٹیلے اور ہاڑیاں واقع تھیں آخر شب میں ایک  
شخص نے مجھ سے آکر کہا کہ علی رے میں داخل ہو گیا ہے اس نے  
اٹل رے کو سازش کر کے اپنے ساتھ ملا لیا ہے میں اسی شخص کے ساتھ  
شاہراہ پر آیا اسے غور سے دیکھا اور پھر میں نے کہا دشمن کا راستہ تو  
یہی ہے مگر یہاں کسی جانور کا نشان قدم معلوم نہیں ہوتا اس سے یہ  
بات معلوم ہوتی ہے کہ اس راہ سے اب تک کوئی گزرا نہیں ہے۔  
میں نے طاہر کو آکر بیدار کیا اس سے کہا نماز پڑھ لو اس نے  
کہا ہاں پڑھتا ہوں اس نے پانی منگوایا اور نماز کی تیاری کرنے لگا میں  
نے اس سے تمام واقعہ بیان کیا صبح ہو گئی اس نے مجھ سے کہا سوار  
ہو کر چلو اب ہم شاہراہ پر آئے اور ہٹر گئے طاہر نے کہا کیا تم ان ٹیلوں  
کے آگے جاسکتے ہو ہم ٹیلوں پر سے ہوتے ہوئے ایسے مقام پر آئے  
جہاں سے علی بن عیسیٰ کی فرود گاہ ہمارے سامنے تھی ہم نے دیکھا کہ



اس کی فوج اسلحہ لگا رہی ہے طاہر نے کہا کہ اٹھنے قدم واپس چلو ہم اپنی فرودگاہ آئے اس نے خروج کا حکم دیا میں نے فوراً مامونی حسن بن یونس الحارثی اور سہمی کو بلا کر کہا کہ اب چلو وہ سب جنگ کے لئے برآمد ہوئے مامونی مہمہ پر تھا اور سہمی اور محمد بن مصعب میسرہ پر تھے۔

دوسری طرف سے علی بن عیسیٰ اپنی کثیر التعداد فوج کے ساتھ مقابلہ پر برآمد ہوا، اسلحہ اور سونے کی چمک سے تمام میدان سنہرا اور روپہلا ہو رہا تھا، اس کے مہمہ پر حسین بن علی تھا جس کے ساتھ ابو دلف قاسم بن عیسیٰ بن اورس متعین تھا اور اس کے میسرہ پر کوئی دوسرا سردار متعین تھا اب انہوں نے ہم پر حملہ کیا اور ہمیں شکست دی یہاں تک کہ وہ ہمارے فرودگاہ میں گھس آئے مگر اسی وقت طاہر نے اپنی فرودگاہ سے نکل کر ان پر حملہ کیا اور ان کو مار بھگایا۔

لڑائی سے قبل طاہر نے علی بن عیسیٰ کی فوج کی کثرت اور ساز و سامان کو دیکھ کر کہا تھا کہ ہم میں اس کے مقابلہ کی طاقت نہیں البتہ ہم ان سے خارجیوں کی طرح لڑتے ہیں اس نے ارادہ کیا کہ علی کی فوج کے قلب پر حملہ کرے اور اس غرض سے اس نے سات سو خوارزمیوں کو جن میں میکائیل ہسسل اور داؤد سیاہ تھے اکٹھا کیا میں نے طاہر سے کہا کہ میں ایک چال کرتا ہوں وہ یہ کہ علی بن عیسیٰ کو وہ بیعت یاد دلاتا ہوں جو خاص طور پر اس نے تمام اہل خراسان کی طرف سے ان کے نمائندہ کی حیثیت سے مامون کے لئے کی تھی اس نے کہا اچھی بات ہے ضرور ایسا کرو اب ہم نے وہ دونوں معاہدے دونیزوں کے پھلوں سے باندھے اور میں دونوں صفوں کے درمیان جا کر کھڑا ہوا میں نے امان مانگی اور کہا تھوڑی دیر کے لئے ٹہر جاؤ نہ ہم تم کو ماریں اور نہ تم ہمیں مارو علی بن عیسیٰ نے کہا ہاں میں اس بات کو قبول کرتا ہوں میں نے کہا اے علی بن عیسیٰ تم اللہ سے نہیں ڈرتے کیا یہ وہ عہد نامہ نہیں ہے جس میں خاص طور پر تم نے مامون کی بیعت کی ہے اللہ سے ڈرو اب تم قبر کے دروازے پر



یہونچ گئے ہو، اس نے پوچھا تم کون ہو؟ میں نے کہا احمد بن ہشام۔  
 چونکہ علی نے اس کے چار سو کوڑے لگوائے تھے اس وجہ سے  
 اس کا نام سنتے ہی اسے پھر غصہ آگیا اور اس نے خراسانیوں کو للکارا کہ  
 جو اسے پکڑ کر لائے اسے دو ہزار درہم دے جائیں گے۔  
 ہمارے ساتھ ایک بخاری جماعت تھی اس نے علی پر تیر انداز  
 کی اور کہنے لگے کہ ہم تجھے قتل کر کے تیرے مال پر قبضہ کئے لیتے ہیں  
 اس کے بعد ہی اس کی فرودگاہ سے عباس بن اللیث ہمدی کاموئی  
 اور ایک شخص جس کا نام حاتم الطائی تھا میدان جنگ میں نکل کر آئے  
 طاہر نے اس پر حملہ کیا اور اپنے دونوں ہاتھوں سے تلوار کے قبضہ کو  
 مضبوطی سے پکڑ کر ایسی ضرب لگائی کہ اسے زمین پر گرا دیا۔ داؤد سیاہ  
 نے علی بن عیسیٰ پر حملہ کیا اور اسے زمین پر گرا دیا وہ علی کو پہچانتا نہ تھا  
 اس روز وہ ایک ایسے گھوڑے پر سوار تھا جس کے پاؤں کمیت  
 رنگ کے تھے یہ گھوڑا اسے امین نے دیا تھا حالانکہ جنگ میں ایسے  
 گھوڑوں کو برا سمجھتے ہیں اور اسے شکست کی علامت خیال کرتے  
 ہیں۔

علی کو زمین پر گرا کر داؤد نے کہا کہ کیوں نہ ہم اس کا کام تمام کر دیں  
 اس پر طاہر الصغیر نے جس کا نام طاہر بن التاجی ہے اس سے پوچھا  
 کیا تم علی بن عیسیٰ ہو علی نے اس خیال سے کہ یہ میرا نام سن کر مرعوب  
 ہو جائے گا اور مجھ پر وار نہیں کرے گا کہہ دیا کہ ہاں میں علی بن عیسیٰ ہوں  
 اتنا سنتے ہی طاہر الصغیر اس پر چڑھ دوڑا اور اس نے تلوار سے اسے  
 ذبح کر ڈالا محمد بن مقاتل بن صالح نے ان سے حجت پر کی کہ سر میں لوں گا  
 اس میں تو اسے کامیابی نہیں ہوئی مگر اس نے اس کی داڑھی کے  
 بالوں کا ایک مٹھنا بیچ لیا اور اس کو طاہر کے پاس لے کر آیا اور اس  
 کے قتل کی اسے بشارت دی اصل میں طاہر کا پہلا وار فتح کا سبب  
 ہوا اور چونکہ اس نے دونوں ہاتھوں سے تلوار پکڑی تھی اس وجہ سے اسے



اسی دن سے ذوالہجین کہنے لگے۔

علی کے قادر انداز ہم پر تیر چلانے کے لئے آمادہ ہوئے مجھے بھی اب تک اس کے قتل کا علم نہیں ہوا تھا اتنے میں شور مچا کہ سردار مارا گیا اب کیا تھا علی کی فوج بھاگی اور ہم نے دو فرسنگ تک اس کا تعاقب کیا بارہ مرتبہ وہ ہماری مقاومت کے لئے ہڑے مگر ہر مرتبہ ہم نے ان کو مار بھگایا طاہر بن التاجی علی بن عیسیٰ کا سر لئے ہوئے میرے قریب آیا میں اسے دیکھ کر بہت خوش ہوا کیونکہ علی کا ارادہ تھا کہ وہ میرے سر کو اس منبر پر نصب کرے جس پر امین کی خلافت سے علانیہ طور پر انکار کیا گیا تھا اس نے یہ بھی حکم دیا تھا کہ رے میں اس کے لئے دن کا کھانا تیار کیا جائے میں شکست خوردہ فوج کے تعاقب سے پلٹ آیا علی کا ایک تخیلا مجھے ملا اس میں ایک نیم آستین ایک کرتا اور ایک جبہ تھا اس کو پہن کر میں نے دو رکعت نماز شکر ادا کی، ہم کو اس کی فرود گاہ میں سات سو تھیلیاں درہموں سے پر ملیں ہر تھیلی میں ایک ہزار درہم تھے ہم نے دیکھا کہ وہ بخاری جماعت جس نے اسے گالیاں دی تھیں کئی حجر جن پر صندوق بار تھے اسی خیال سے کہ ان میں مال ہو گا لئے ہوئے ہے انہوں نے وہ صندوق توڑے دیکھا کہ ان میں سواد کی شراب بھری ہوئی ہے اب انہوں نے شراب کے شیشے آپس میں تقسیم کر لئے اور کہنے لگے کہ چونکہ آج ہم نے بڑی محنت کی ہے آؤ شراب پیئیں، میں طاہر کے خیمہ میں آیا وہ میری اس تاخیر سے مغموم تھا دیکھتے ہی کہنے لگا بشارت ہو یہ علی کا سر موجود ہے، جتنے غلام وہاں موجود تھے فرط خوشی میں اس نے سب کو گھلے سے لگا لیا اب علی کا جسد کھار ایک لکڑی پر اس طرح اٹھائے ہوئے کہ انہوں نے اس کے دونوں ہاتھوں کو پیروں سے باندھ دیا تھا جس طرح کہ گدھے کو اٹھاتے ہیں طاہر کے پاس لائے اس کے حکم سے اسے کھل میں لیٹ کر ایک کنوئیں میں ڈال دیا گیا۔ طاہر نے اس فتح کی بشارت ذوالریاستین کو لکھ بھیجی اگرچہ جہاں ہم تھے



وہاں سے مرو تقریباً دو سو پچاس فرسنگ کے فاصلہ پر تھا مگر طاہر کا خط صرف جمعہ کی رات پہنچنے کی رات اور اتوار کی رات کو چل کر اتوار کے دن مرو پہنچ گیا۔

ذوالرما تین کہتا ہے جس روز ہم کو اس فتح کی خبر ملی ہے اسی دن ہم نے ہرثمہ کو پورے ساز و سامان کے ساتھ طاہر کی مدد کے لئے روانہ کیا تھا وہ اسی دن اپنے کام پر چلا گیا خود مامون نے بھی کچھ دور اس کی مشایعت کی میں نے مامون سے کہا کہ اب یہ بات بہت ضروری ہو گئی ہے کہ آپ کی خلافت کا اعلان کروایا جائے کیونکہ ہمیں اندیشہ ہے کہ عنقریب یہ تجوز آپ کے سامنے پیش کی جائے گی کہ دونوں بھائیوں میں مصالحت کرادی جائے البتہ جب آپ کی خلافت کا باقاعدہ اعلان ہو چکا ہوگا اس وقت آپ کے لئے یہ ممکن نہ ہوگا کہ جو قدم آپ نے اس معاملہ میں اب بڑھا دیا ہے اسے واپس کریں، یہ کہہ کر میں ہرثمہ اور حسن بن سہل بڑھے اور ہم نے ان کو خلیفہ کہہ کر سلام کیا اب کیا تھا ان کے تمام شیعوں نے فوراً ان کی بیعت کر لی میں ہرثمہ کو اچھوڑ کر اپنے گھر واپس آیا چونکہ اس کے سامان سفر کی تیاری میں مصروفیت کی وجہ سے میں تین دن سے سونہ سکا تھا اس لئے آج بہت ہی تھکا ماندہ تھا اتنے میں میرے خدمتگار نے آکر کہا کہ عبدالرحمن بن مدرک حاضر ہے یہ عامل ٹپہ تھا۔ ہم پہلے سے منتظر تھے کہ کوئی نہ کوئی خط آتا ہوگا چاہے اس میں جو خبر درج ہو وہ ہمارے موافق ہو یا مخالف، وہ کہہ میں آکر خاموش کھڑا رہا میں نے پوچھا کیا ہے اس نے کہا فتح کی بشارت آئی ہے میں نے طاہر کا خط پڑھا اس میں مرقوم تھا اللہ آپ کی عمر میں برکت دے آپ کے دشمنوں کو تباہ اور برباد کرے میں آپ کو یہ خط لکھ رہا ہوں اور علی بن عیسیٰ کا سر میرے سامنے پڑا ہے اس کی انگوٹھی میری انگلی میں ہے والحمد للہ رب العالمین میں فوراً تہن آمیر المؤمنین کے قصر کی طرف لپکا میں قصر کے احاطہ میں پہنچ چکا تھا تب میرا غلام میرے پاس پہنچا میں نے مامون کو جا کر اس فتح کی بشارت دی اور وہ خط پڑھ کر سنایا انھوں نے اس وقت



اپنے تمام اہلبیت، فوجی امرا اور دوسرے عمائد اور اکابر کو اپنے پاس طلب کیا اور باریں پہنچ کر سب نے ان کو خلیفہ کہہ کر سلام کیا، منگل کے دن علی کا سر بھی آگیا اور اسے خراسان میں گشت کرایا گیا۔ ایک شخص بیان کرتا ہے کہ جب علی بن عیسیٰ کے قتل کی خبر امین کو ملی جو اس وقت دریا کے کنارے مچھلی کے شکار میں منہمک تھے انہوں نے خبر رساں سے کہا کہ اس کا ذکر ابھی مت کرو کوثر نے دو مچھلیاں پکڑ لی ہیں اور میں نے اب تک ایک بھی نہیں پکڑی ہے۔ طاہر کا ایک حاسد دشمن اس فتح سے پہلے کہا کرتا تھا کہ علی اس پر غلبہ پالے گا اور علی کی فوج کی کثرت اور اہل خراسان کی اس کے ساتھ عقیدت مندی کی وجہ سے طاہر اس کے سامنے ٹہر بھی نہیں سکے گا مگر جب وہ مارا گیا تو اب یہ بالکل نکھو یا گیا اور کہنے لگا بخدا طاہر ایسا جوانمرد ہے کہ اگر وہ صرف اکیلا ہو اور علی اپنی ساری فوج کے ساتھ بھی ہو تب بھی وہ اس سے ضرور لڑے یہاں تک کہ وہ غالب آجائے یا مارا جائے۔

علی کی فوج کے ایک شخص نے جو نہایت بہادر اور جری تھا اس کا مرتبہ کہا، جب اس کے قتل کی اطلاع امین کو اور فضل کو بغداد میں ہوئی اس نے مامون کے خادم نوفل کو جو بغداد میں اس کا وکیل، خازن، اہل و عیال کا نگراں اور تمام اس کی جائیداد کا مختار عام تھا امین کی طرف سے بلا بھیجا اور پھر اس سے وہ ایک کروڑ درہم جو رشید نے مامون کو عطا کئے تھے لے لئے نیز مامون کی تمام منقولہ اور غیر منقولہ جائیداد پر جو سوادیر تھی قبضہ کر کے اس پر اپنے کارندے مقرر کر دیے اور عبدالرحمن الانباری کو پوری طاقت اور ساز و سامان کے ساتھ طاہر کے مقابلہ پر روانہ کیا یہ بغداد سے روانہ ہو کر ہمدان آگیا۔

اس موقع پر عبداللہ بن خازم نے یہ بات کہی تھی کہ امین اپنی اولیٰ اور بے ہنگام تدبیروں سے پہاڑوں کو اپنی جگہ سے ہٹانا اور فوجوں کو ہزیمت دینا چاہتا ہے حالانکہ یہ کبھی نہ ہو گا اس پر کسی پہلے شاعر کی یہ بات صادق آتی ہے جس گلہ کا چرواہا تو ہے وہ تو تباہ ہو کر رہے گا،



جب امین نے اپنے بیٹے موسیٰ کو اپنا ولی عہد خلافت بنایا اور علی بن عیسیٰ کو رہے بھیجا تو بغداد کے کسی شاعر نے امین کے سراپا ہو و لعب میں انہماک امور چہا بنانی سے غفلت اور علی بن عیسیٰ اور فضل بن الریبع کے ان کے مزاج میں درخور اور اقتدار کو دیکھ کر یہ قصیدہ لکھا۔

اضاع الخلفاء غشش الوہر  
وفسق الامم و جہل المشیر  
وزیر کی نمک حرامی، مشیر کی نادانی اور امام وقت کے فسق و فجور میں انہماک نے خلافت کو تباہ کر دیا۔

امین نے جب اپنے سفر کے ذریعہ مامون کو وہ خط بھیجا جس میں اسے کہا گیا تھا کہ تم میرے بیٹے موسیٰ کے لئے بیعت کرو تو مامون نے اس خط کا جواب یہ دیا تھا۔

اما بعد مجھے امیر المومنین کا خط ملا۔ اس میں آپ نے میری اس منزل سے انکار کیا ہے جو میرے آبا کی دی ہوئی ہے آپ چاہتے ہیں کہ میں اس حق کی خلاف ورزی کروں جو سب کو معلوم ہے اگر آپ انصاف سے کام لیتے اور اسے نہ چھوڑتے تو آپ کی بات درست ہوتی اور اگر اس وقت میں آپ کی اطاعت سے سرتابی کرتا تو میری بات گرجاتی مگر اب تو معاملہ اس کے برعکس ہے میں بدستور آپ کا عقیدت کش نیاز مند ہوں اور آپ حق اور انصاف کی خلاف ورزی کر رہے ہیں آپ کے لئے مناسب یہ ہے کہ اپنے ذاتی اغراض سے اغراض کر کے آپ حق اور انصاف پر کار بند ہوں اس کے بعد اگر میں حق پر قائم رہوں گا تو آپ کو میری طرف سے کوئی خطرہ نہ ہونا چاہئے اور اگر میں اس کی خلاف ورزی کروں گا تو اس وقت آپ اپنی کارروائی میں حق بجانب ہوں گے آپ نے اپنے خط میں اطاعت کی خوبی اور مخالفت کی برائی لکھی ہے میں خود اس بات سے اچھی طرح واقف ہوں کہ حق کی مخالفت کر کے کوئی شخص باقی نہ بچا، البتہ جو حق پر قائم ہے اسے کچھ اندیشہ نہیں واسلام۔

جب مامون کو معلوم ہوا کہ علی بن عیسیٰ بھی امین کے ساتھ ہو گیا ہے اس نے یہ خط اسے لکھا۔

اما بعد۔ تم وہ ہو جس نے ہماری اس تحریک کو کامیاب بنایا ہے تم



اور تمہارے اسلاف ہمیشہ سے ہماری خلافت کی حفاظت اور تائید کرتے رہے ہیں تم اس  
جان نثاری کو اپنے اور اپنے ائمہ کا حق سمجھتے رہے ہو تم نے ہمیشہ جماعت کے نظام کو برقرار رکھا ہے  
اور طاعت میں جان نثاری کی ہے اپنے مخالفوں کو قتل کیا ہے اپنے ساتھیوں کی مدد و حمایت  
کی ہے اپنے ائمہ کو تم نے ہمیشہ اپنے آباؤ اور اپنی اولاد پر ترجیح دی ہے اور شدت اور راحت  
ہر حالت میں ان کا ساتھ دیا ہے تم نے ہمیشہ اجتماع اور اتحاد کو اپنی فلاح اور صلاح سمجھا  
اور افتراق کو اپنی تباہی اور بربادی جس نے جماعت کا ساتھ چھوڑا اسے تم نے بھی گمراہ  
سمجھا تم وہ لوگ ہو جن کے ذریعہ اللہ نے اپنا انتقام ہمارے دشمنوں سے لیا ہے کتنے ہمارے  
دشمن ہیں جن کو تم نے قتل کر کے میدان میں بغیر خبر گیری کے دزدوں کا لقمہ بنا دیا کہ ابھی اس  
ان پر افسوس کر رہی ہیں تمہاری انہیں جان نثاریوں اور کارگزاریوں کی وجہ سے ائمہ نے تم کو  
وہ اعلیٰ اور اشراف درجہ اور مرتبہ عطا کیا جس پر آج تم فائز ہو نیز خلافت کے تمام معاملات میں وہ  
سب کے سب تم پر اعتماد رکھتے تھے اور تم کو ہر بات میں پیش پیش رکھتے تھے اسوجہ سے  
امور خلافت میں جو اعتماد اور مرتبہ تم کو حاصل ہے وہ کسی دوسرے کو نہیں بلکہ تم ہی اس کے سربراہ اور منظم  
کلی ہو تم قوم میں تمہارا مرتبہ یہ ہے کہ اگر تم حکم دو کیا پاس آؤ دو پاس آجائیں گے تم کہو آگے بڑھو وہ آگے بڑھے  
جائیں گے تم کہو وہ بھی وہیں رک جائیں گے اور کھڑے رہیں گے اسی خیر خواہی اور جان نثاری کی وجہ سے  
تمہاری عزت اور وقت دن و رات چوکنی بڑھتی رہی اور اسی طرح ترقی کرتے کرتے تم  
آج اپنے اس موجودہ مرتبہ پر فائز ہو تمہاری زندگی کا بیشتر حصہ گزر چکا ہے اور اب  
خاتمہ کا وہ زمانہ ہے جس میں اس بات کا انتظار ہوتا ہے کہ یہ زمانہ بھی خیر و خوبی سے گزر جائے  
تاکہ اس کی وجہ سے تمام گزشتہ کارگزاریاں مقبول اور معروف ہو جائیں ورنہ اگر آخر زمانے  
میں کوئی لغزش ہو جاتی ہے تو اس کی وجہ سے عمر بھر کی خدمات پر پانی پھر جاتا ہے مگر  
اس وقت تم نے اپنے اقایان نعمت اور ارکین امامت کو بڑی مشکل میں ڈال دیا ہے کہ جس عہد و بیان  
کو تم نے خود دوسروں سے منع کر لیا تھا خود تم اب اس کو توڑ رہے ہو وہ عہد صرف خواص تک  
محدود نہ تھا بلکہ عوام الناس سے بھی نہایت ہی راسخ وعدوں اور غلیظ قسموں کے ساتھ لیا گیا تھا  
اس کا نتیجہ یہ ہو گا کہ ہماری بات بگڑ جائیگی تمام قوم میں تفریق پیدا ہو جائیگی اس کی وجہ سے یہ  
نعمت خلافت ہمارے ہاتھ سے نکل جائیگی اور ہمارے اسلاف کی تمام محنت اور کاوش برباد ہوگی  
پھر جب تمہارے اولیائے نعمت ہی برباد ہو جائیں گے تو ضرور ہے کہ ان کے زوال کا اثر خاص



طور پر خود تک بھی ساری ہو گا اللہ تعالیٰ کسی قوم کی حالت خراب نہیں کرتا مگر اس وقت  
 کہ خود وہ قوم اپنے کو بدل دے، جو شخص خلافت کی عزت کے محافظوں کی عام طور پر  
 بربادی کے لئے جدوجہد کرتا ہے خود وہ اپنا کچھ کم دشمن نہیں اس کا ربروائی کا نتیجہ  
 یہ ہو گا کہ وہ سب کے سب مارے جائیں گے تمہارا وہ مرتبہ ہے کہ اگر تم اس کا ربروائی  
 کی مخالفت کرتے تو تمہاری رائے پر عمل ہوتا اور کسی طرح سے تمہاری اس رائے  
 کو بدعتی پر محمول نہیں کیا جاسکتا تھا اس کے علاوہ اولیائے حق تمہاری اس حق پرستی  
 کی وجہ سے تمہارا خاص احترام کرتے جو شخص نفع عاجل کی خاطر حق کو چھوڑتا ہے اور  
 عاقبت میں خود کو تباہ کر لیتا ہے وہ اس شخص کے برابر نہیں جو حق کی اعانت کرتا ہے  
 اس کی عاقبت بھی درست رہتی ہے اور اس دنیا میں بھی اسے بہت زیادہ نفع  
 ملتا ہے اور یہ بات کچھ ایسی نہیں ہے کہ اس کے لئے تم سے استدعا اور درخواست  
 کی جائے بلکہ یہ تو حق ہے جس کا ایفا تمہاری عزت اور شرافت کی بقا کے لئے ضروری  
 ہے نیز پھر اس کا ثواب اللہ کے یہاں سے بھی تم کو ملے گا اور وہ اہل امامت بھی  
 جس کے حق کے استقرار کیلئے تم ایسا کرو گے تمہاری اس حق پرستی کا تم کو بہت زیادہ  
 صلہ اور انعام دے گا، اگر تم وہاں اپنے قیام کی وجہ سے کوئی بات نہ کہہ سکتے ہو یا نہ کر سکتے  
 ہو تو ایسے مقام پر چلے جاؤ جہاں تم بے خوف و خطر ہو کر آزادی سے اپنی کوئی رائے قائم  
 کر سکو یا اس شخص کے پاس آ جاؤ جو تمہاری کار گزار یونکا اعتراف کرے اور جو عزت  
 اور شہرت تم کو اب حاصل ہے وہی یہاں بھی تم کو حاصل ہوگی، میں اس کیلئے تم سے  
 اللہ کے سامنے وعدہ کرتا ہوں اور اس کو ضامن قرار دیتا ہوں جس کی ضمانت بالکل  
 کافی ہے اگر اپنی جان کے خوف سے تم ایسا نہ کر سکتے ہو تو کم از کم یہ تو کہہ کر زبان سے  
 اس تحریک میں جس کے متعلق ہمیں یقین ہے کہ وہ تمہاری مرضی کے خلاف کی جارہی  
 ہے کوئی حصہ نہ لو اس سے یہ تو ہو گا کہ دوسرے اشخاص بھی اس طرز عمل میں تمہاری  
 اقتدا کریں گے اور تمہاری علیحدگی سے خود بھی علیحدہ ہو جائیں گے، تم اپنی رائے سے  
 مجھے مطلع کرو میں انشاء اللہ اس سے یاد رکھوں گا، علی نے یہ خط محمد کو لاکر دیا اب کیا تھا  
 جس قدر اشخاص اس تحریک میں پیش پیش تھے انہوں نے امین کو اور جوش دلانا شروع کیا  
 اور اسکی آتش غضب کو تیز کر دیا خود اس کے مزاج کی افتاد نے ان کے منصوبوں



میں انکی مدد کی مگر چونکہ فضل بن الرزاع ہی تمام امور کا سربراہ کار کھلی تھا اس وجہ سے  
 طے یہ پایا کہ اس سے مشورہ لیا جائے، دوسری طرف ذوالریاستین نے اپنے اس  
 خاص آدمی کو جو فضل کا مشیر خاص تھا لکھ دیا تھا کہ اگر آخر وہاں یہی طے ہو کہ ہم  
 سے جنگ کی جائے تو تم یہ کوشش کرنا کہ ہمارے مقابلہ میں علی بن عیسیٰ کو امیر بنا کر  
 بھیجا جائے ذوالریاستین نے یہہ تجویز اس لئے کی تھی کہ اس سے معلوم تھا کہ اہل  
 خراسان علی کو اس قدر برا سمجھتے ہیں کہ وہاں کے عوام تو اس سے لڑنے کیلئے تیار ہیں۔  
 فضل نے حسب عادت اس شخص سے مشورہ لیا اس نے کہا کہ اگر اس کام پر  
 علی بن عیسیٰ کو مقرر کیا جائے تو نہایت ہی مفید اور مناسب ہو کیونکہ ایک زمانہ تک  
 وہاں کا والی رہنے کی وجہ سے تمام خراسان میں اس کا اثر قائم ہے اس کے  
 علاوہ اس کی کریم النفسی اور احسانات کی وجہ سے تمام خراسان اسے مانتا ہے  
 اس سے بہتر آدمی اس کام کیلئے میسر نہیں نیز وہ ان لوگوں میں سے جنہوں نے  
 صحیح معنی میں بنی عباس کی تحریک خلافت کو کامیاب بنایا ہے اور سب سے پہلے  
 جن لوگوں نے اس تحریک میں حصہ لیا ہے انکی یادگار ہے اس مشورہ کی بنا پر  
 سب نے علی بن عیسیٰ کو اس کام کے لئے منتخب کیا اور جو کچھ اس کا نتیجہ ہوا وہ ظاہر  
 ہے، علاوہ اس بات قاعدہ فوج کے جو مامون کی حمایت میں علی سے لڑی اہل خراسان  
 کے بہت سے عوام محض علی کے ان مظالم کا انتقام لینے جو اس نے اپنے عہد ولایت  
 میں ان پر کئے تھے مامون کے ساتھ ہو گئے، سوائے چند ان کمزور قلب اشخاص کے  
 کہ خود جن کے ساتھ یا ان کے اسلاف کے ساتھ علی نے کوئی احسان کیا تھا تمام  
 اہل خراسان اسکی مخالفت میں ہم خیال تھے، اور اسی وجہ سے اس سے ہزیمت  
 ہوئی اور وہ مارا گیا۔

امین کا مولیٰ عمر بن حفص کہتا ہے چونکہ میں ان کے ملازمین خاص میں تھا  
 اس وجہ سے میں ہر وقت انکی خدمت میں چلا جاتا تھا ایسے اوقات میں بھی چلا  
 جاتا جبکہ کوئی دوسرا ان کے پاس نہ جاسکتا اسی زمانے میں ایک مرتبہ آدھی  
 رات کو میں انکی خدمت میں گیا شمع سامنے رکھی تھی اور وہ کسی فکر میں منہمک تھے  
 میں نے سلام کیا اور انھوں نے جواب بھی نہیں دیا اس سے مجھے معلوم ہوا کہ وہ کسی



اہم امر سلطنت کی تدبیر میں مشغول ہیں میں خاموش اُن کے سر اپنے کھڑا ہو گیا رات کا بیشتر حصہ اسی طرح گزر گیا اب انھوں نے سر اٹھا کر مجھے دیکھا اور کہا کہ عبداللہ بن خازم کو بلا لاؤ میں اس کے پاس گیا اور اسی وقت اسے انکی خدمت میں لے آیا اب انہیں مناظرہ ہونے لگا تمام رات اسی میں ختم ہو گئی میں نے عبداللہ کو یہ کہتے سنا کہ امیر المؤمنین میں اللہ کا واسطے دیکر آپ سے درخواست کرتا ہوں کہ آپ اس الزام سے بچیں کہ سب سے پہلے خلفا میں آپ ہی عہد شکنی کریں اور اپنی قسم کا کچھ الحاظ نہ کریں اور اپنے پیشرو خلیفہ کے فیصلے کو کالعدم کر دیں، امین نے کہا خاموش رہو عبدالملک کی جو تم سے کہیں زیادہ سمجھدار و وراندیش اور صائب الرائے تھا یہہ رائے تھی کہ دو نرا ایک گلہ میں جمع نہیں رہ سکتے۔

امین فضل سے کہا کرتے تھے کہ عبداللہ کی موجودگی اور مخالفت میں زندگی کا کچھ لطف نہیں اور اسے علیحدہ کئے بغیر چارہ نہیں، فضل ان کے اس خیال میں انکی تائید کرتا تھا اور وعدہ کرتا تھا کہ وہ اس کام کو کر دیگا امین کہتے تھے کہ کب کرو گے جب مامون تمام خراسان اور اس کے ملحقہ علاقوں پر پوری طرح قابض اور متصرف ہو جائے گا۔ کیا اس وقت کر سکو امین کا ایک اور خدمتگار بیان کرتا ہے کہ جب انھوں نے مامون کی علواری اور اپنے بیٹے کو ولی عہد بنانے کا ارادہ کیا تمام بڑے امرا جمع ہوئے اور انھوں نے ہر ایک سے فرداً فرداً اپنی خواہش ظاہر کی اکثر نے اس کے ماننے سے انکار کیا البتہ بعض لوگوں نے کبھی کبھی اُن کی تائید بھی کی اب انھوں نے خزیمہ بن خازم سے مشورہ کیا اس نے کہا جناب والا جس نے آپ کو غلط باور کرایا وہ آپ کا سچا خیر خواہ نہیں اور جس نے آپ سے سچی بات کہی اس نے آپ سے کسی قسم کی نکرستی نہیں کی میری رائے یہ ہے کہ آپ اپنے امراء عساکر کو مامون کی علیحدگی کے لئے ترغیب نہ دیں کل یہی آپ کو علیحدہ کر دیں گے آپ اُن کو بد عہد دی پر اغوانہ کریں یہ ضرور



آپ کے ساتھ بھی بے وفائی کرینگے کیونکہ جو خود غدار ہوتا ہے لوگ اس کا ساتھ  
 چھوڑ دیتے ہیں جو خود بد عہدی کرتا ہے وہ ہمیشہ ناکام رہتا ہے اس کے  
 بعد علی بن عیسیٰ بن مہان بڑھا اسے دیکھ کر امین مسکرائے اور کہنے لگے مگر یہ  
 ہمارے اس تحریک کے بانی مہانی اور اس سلطنت کے رکن رکن اپنے امام کے  
 منشا سے سربانی نہیں کرینگے اور انکی جان نثاری میں کوئی فرق نہیں آئے گا اب  
 انھوں نے علی کو اپنے تقرب کا وہ درجہ عطا کیا جو کسی دوسرے کو انھوں نے  
 نہیں دیا تھا اور اسی بنا پر کہا جاتا ہے کہ سب سے پہلے اسی نے مامون کی علیحدگی  
 کے لئے امین کی رائے کا اتباع کیا اور انکی حمایت کے لئے آمادگی ظاہر کی۔  
 ابو جعفر کہتے ہیں ”جب امین نے مامون کی علیحدگی کا ارادہ کیا تو فضل بن الربیع  
 نے ان سے کہا کہ آپ اس کو تنگ نہ کریں ممکن ہے کہ وہ خود ہی بغیر کسی خشنی  
 کے آپ کی اس خواہش کو مان لے اور اس طرح آپ کو اس کی مخالفت اور جنگ  
 کی مشقت سے بچ جائیں، امین نے کہا میں کیا کروں، اس نے کہا آپ اسے  
 ایک خط لکھیں اس میں اس کی دلجوئی کریں اور کوشش کریں کہ اس کی دشت  
 دور ہو اس کے بعد اس سے درخواست کریں کہ وہ اپنے علاقے سے آپ کیلئے  
 دست کش ہو جائے میں سمجھتا ہوں کہ اس کے خلاف بڑی بڑی فوجوں کے بھیجنے  
 اور سازشیں کرنے سے یہ طریقہ زیادہ موثر اور مفید ہوگا۔ امین نے کہا بہتر ہے  
 تم اپنی صوابدید کے مطابق اس معاملہ میں جو مناسب سمجھو کرو، مگر جب اسمعیل  
 بن ابیج مامون کو خط لکھنے کے لئے انکی خدمت میں حاضر ہوا تو اس نے  
 عرض کیا کہ امیر المومنین آپ یہ کیا کر رہے ہیں آپ کا اس سے یہ درخواست  
 کرنا کہ وہ اپنے مقبوضات سے آپ کے لئے دست بردار ہو جائے فوراً اس کے  
 دل میں آپ کی طرف سے خطرہ اور بدگمانی پیدا کر دے گا اور وہ آئندہ کیلئے  
 متنبہ ہو جائے گا۔ میری رائے یہ ہے کہ بجائے اس کے آپ اسے یہ  
 لکھیں کہ میں چاہتا ہوں کہ تم میرے پاس رہو تاکہ امور سلطنت میں میں تم سے  
 مدد لیا کروں اس لئے تم یہاں آ جاؤ یہ نہایت ہی موثر اور مفید طریقہ کار ہے  
 کیونکہ آپ کے حکم کی اطاعت میں اسے ضرور آپ کی خواہش کو ماننا پڑے گا



فضل نے کہا بیشک امیر المومنین یہی رائے نہایت مناسب ہے امین نے کہا اچھا  
تو وہ اسی مضمون کا خط لکھ دے چنانچہ اسماعیل ابن صبیح نے امین کی طرف سے  
یہ خط امون کے نام لکھا۔ ”امیر المومنین نے تمہارے معاملہ پر کافی غور و خوض کیا ہے  
جس سرحدی مقام میں تم ہو اس کی اہمیت بھی ان کے پیش نظر تھی مگر اب وہ  
چاہتے ہیں کہ تم ان کے پاس آ جاؤ تاکہ امور خلافت میں وہ تم سے مدد لے سکیں  
اگرچہ امیر المومنین رشید نے تم کو خراسان کا والی مقرر کر کے اس تمام علاقے کو  
بلا شرکت غیرے خود مختارانہ حیثیت سے تمہارے تفویض کیا ہے مگر پھر بھی امیر المومنین  
کو یہ توقع ہے کہ اگر تم وہاں سے چلے آؤ گے تو اس سے رشید کے منشا یا عہد میں  
کوئی سقم یا خرابی وارد نہ ہوگی کیونکہ بہر حال انھوں نے تم کو جو خراسان بھیجا تھا  
اس سے مقصد یہی تھا کہ تمہارے وہاں جانے سے تمام مسلمانوں کو نفع ہوگا لیکن  
اب امیر المومنین اس نتیجے پر پہنچے ہیں کہ تمہارے قیام خراسان کے مقابلے  
میں جہان کہ تم اپنے اہل بیت سے بالکل علیحدہ پڑ گئے ہو اور امیر المومنین سے  
بھی دور ہو یہ زیادہ مناسب ہے کہ تم ان کے پاس آ جاؤ تمہارے پاس آ جانے  
سے سرحد و نکی زیادہ اچھی طرح حفاظت ہو سکیگی فوج کی حالت بھی درست رہے گی  
خراج کے وصول ہونے میں بھی سہولت ہوگی اور عوام پر اس کا بہت اچھا اثر  
پڑے گا۔ امیر المومنین یہ بھی چاہتے ہیں کہ وہ تم سے تمام امور سلطنت میں مشورہ اور مدد لیں  
ان کا یہ بھی خیال ہے کہ وہ اپنے بیٹے موسیٰ کو تمہارے علاقوں پر تمہارا قائم مقام مقرر کریں  
اس طرح کہ وہ ہر بات میں تمہارا ماتحت رہے اور تمہارے احکام کو نافذ کرے تم اللہ کا نام لے کر نہایت  
اطمینان و مجموعی خوشی اور آئندہ کے متعلق اپنے لئے نہایت عمدہ توقعات کو دل میں لئے ہوئے  
ہمارے پاس چلے آؤ اور اطمینان رکھو کہ یہ کارروائی نہایت ہی مفید ہے اور  
اس کا نتیجہ بہت ہی اچھا ہوگا کیونکہ تم ہی سب سے زیادہ اس بات کے  
اہل ہو کہ امیر المومنین اس سے امور سلطنت میں مشورہ اور مدد لیا کریں اور اپنی  
فرماں روائی میں اسے شریک کریں اس لئے کہ اس میں ان کے خاندان  
اور ان کے منصب جلیلہ کی فلاح اور صلاح مضمر ہے والسلام  
امین نے یہ خط عباس بن موسیٰ بن عیسیٰ بن موسیٰ بن محمد بن علی عیسیٰ



بن جعفر بن ابی جعفر، محمد بن عیسیٰ بن نہیک اور صالح صاحب المصلیٰ کو دیا اور حکم دیا کہ تم لوگ اس خط کو مامون کے پاس لے جاؤ اور ہمارے مقصد کے حاصل کرنے اور تمام معاملات کو رو بہ راہ لانے کے لئے اس کے ساتھ نرمی اور تواضع کا کوئی دقیقہ اٹھانا نہ رکھنا، اور میں سے ایک شخص کے ساتھ انھوں نے بہت سے تحائف، نقد مال اور دوسری قیمتی اشیاء مامون کو بھیجیں یہ ۱۹۴ھ ہجری میں ہوا۔

اس خط کو لیکر یہ جماعت خراسان روانہ ہوئی جب یہ وہاں پہونچی مامون نے اسکو باریاب کیا اس نے امین کا خط اور دوسرے تحائف مامون کو دیدئے سب سے پہلے عباس بن موسیٰ بن عیسیٰ نے تقریر شروع کی خدا کی حمد و ثنا کے بعد اس نے مامون سے کہا کہ جناب والا آپ کے بھائی خلافت اور جہان بینی کے بوجھ سے بے جا رہے ہیں اگرچہ انکی نیت ہمیشہ بھلائی کی ہے مگر ان کے وزیر اور دوسرے اعوان اور انصار دیانت اور صداقت کے ساتھ انکو مدد نہیں دیتے ان کے علاوہ خود ان کے اہلبیت میں کوئی ایسا نہیں جس سے وہ مانوس ہوں آپ البتہ ان کے اپنے بھائی ہیں وہ اس بات پر مجبور ہوئے ہیں کہ آپ سے امور سلطنت میں مشورہ اور مدد لیں اور آپ کو اپنی فرمانروائی میں شریک کریں چونکہ ہم یقین ہے کہ آپ انکی مدد کرنے سے پہلو تہی نہیں کریں گے اس وجہ سے ہم اس کام کے لئے آپ کو پھسلانا نہیں چاہتے اور نہ ہم اس خوف سے کہ آپ ان کے مخالف ہونگے آپ کو طاعت کے لئے تو غیب دیتے ہیں، ہمیں امید ہے کہ اگر آپ ان کے پاس چلے آئیں گے تو اس سے آپ دونوں کی باہمی محبت کا اظہار ہوگا نیز اس سے انکی دولت اور سلطنت کو بڑا فائدہ پہونچے گا، میں آپ سے درخواست کرتا ہوں کہ آپ اپنے بھائی کی دعوت کو قبول فرمائیں انکی خواہش کو پورا کریں اور جس کام میں وہ آپ کی مدد طلب کرتے ہیں اس میں آپ انکی مدد کریں اس طرح نہ صرف آپ ایک حق کو پورا کریں گے بلکہ اس میں صلہ رحمی ہے سلطنت کی بھلائی ہے اور خلافت کی عزت افزائی ہے، اللہ تعالیٰ نے آپ کے تمام کام بنائے اور اس معاملے میں جو رائے آپ کی ہو اس کے نتائج آپ کے لئے بہتر اور مفید ہوں۔



عیسیٰ بن جعفر بن ابی جعفر نے کہا ”جس طرح اس معاملے میں جناب والا کے سامنے طویل تقریر کرنا خلاف وائائی ہے اسی طرح امیر المومنین کے حق قرابت کو پیش نظر رکھتے ہوئے آپ کی تعریف میں کوتاہی کرنا قابل گرفت ہے اللہ آپ کی عزت افزائی کرے آپ امیر المومنین کے پاس نہیں ہیں مگر ان کے دوسرے اہلیت کی موجودگی نے ان کو آپ سے مستغنی نہیں کیا وہ آپ کی ضرورت کو محسوس کرتے اور سمجھتے ہیں کہ کوئی دوسرا ان کے وہاں آپ کی جگہ نہیں دے سکتا اور بھائی ہونے کی وجہ سے ان کا آپ پر یہ حق ہے کہ آپ ان کے کام آئیں اور اپنے امام کی بات مانیں مناسب ہے کہ جناب والا امیر المومنین کے حسب مشاغل عمل پیرا ہوں اور اس طرح ان کی خوشنودی و تقرب اور محبت حاصل کریں اگر آپ ان کے پاس چلینگے تو یہ آپ کا احسان بھی ہوگا اور اس سے آپ کو نفع بھی بہت ہوگا اور اگر آپ نہ جائیں گے تو اس سے ہمارے مذہب اور تمام مسلمانوں کو نقصان ہوگا۔

محمد بن عیسیٰ بن نہیک نے کہا چونکہ جناب والا خود ہی امیر المومنین کے حق اور مسلمانوں کے مفاد عامہ کو اچھی طرح سمجھتے ہیں اور ان کا احساس رکھتے ہیں اس وجہ سے میں اسکی ضرورت نہیں سمجھتا کہ طویل تقریروں اور خطبوں سے آپ کی نیت اور مشاکو زیادہ سریع الخس کروں چونکہ امیر المومنین کے پاس جو مشیر اور مصاحب ہیں ان سے ان کا کام اب نہیں چلتا اس لئے وہ چاہتے ہیں کہ تمام امور سلطنت میں آپ کی مدد اور مشورہ لیں اگر آپ امیر المومنین کی اس خواہش کو منظور کر لینگے تو یہ ایک بہت بڑی نعمت ہوگی جس سے آپ کی تمام رعایا اور اہلیت مستفید ہونگے اور اگر آپ کسی وجہ سے ایسا نہیں کریں گے اللہ تعالیٰ امیر المومنین کیلئے کوئی دوسری صورت پیدا کر دے گا اور اس سے امیر المومنین کے آپ کے ساتھ حسن سلوک یا اس اعتماد میں جو ان کو آپ کی وفاداری اور خلوص پر ہے کوئی کمی نہیں ہوگی۔

صلح نے کہا ”جناب والا خلافت کا بار نہایت گراں ہے اور بدوکار بہت ہی کم ہیں اور جو لوگ آپ کے خاندان اور آپ کی اس خلافت کے



مخالف ہیں اور درپردہ سازشیں کرتے ہیں وہ بہت زیادہ ہیں آپ امیر المومنین کے اپنے بھائی ہیں اور چونکہ آپ ولی عہد اور ان کی حکومت اور سلطنت میں شریک اور سہم ہیں اس وجہ سے امور سلطنت کی خوبی یا برائی کا اثر آپ دونوں پر یکساں مرتب ہو گا اسی بنا پر چونکہ ان کو اس بات کا اعتماد کامل تھا کہ آپ امور خلافت میں ان کی مدد کریں گے انھوں نے آپ کو خط لکھا اگر آپ ان کی بات مان کر ان کے پاس چلے آئیے تو اس سے خلافت کو عظیم الشان فائدہ پہونچے گا اور عام مسلمانوں اور ذمیوں کو اطمینان اور دل جمعی حاصل ہوگی اللہ تعالیٰ ہمیشہ جناب والا کے تمام کاموں کا بنانا رہے آپ کی خواہشوں کو بار آور کرے اور آپ کے لئے مفید کاموں کو سرا بنجام پہونچائے۔“

اب مامون نے تقریر شروع کی خدا کی حمد و ثنا کے بعد اس نے کہا آپ حضرات نے امیر المومنین کا جو حق میرے سامنے وضاحت سے بیان کیا ہے میں اس سے انکار نہیں کرتا اور نہ انکی اعانت کرنے اور ذمہ داریوں میں شرکت کرنے سے پہلو تہی کرتا میں خود چاہتا ہوں کہ امیر المومنین کے فرمان کی اطاعت کروں اور ان کی ولی خواہش کے مطابق ان کی خدمت میں حاضر ہوں مگر صحیح رائے کافی غور و فکر کے بعد ہی قائم کی جاتی ہے اور اس کی کوشش خلوص نیت پر شاہد ہوتی ہے امیر المومنین نے جو خواہش مجھ سے کی ہے اس سے اعراض کر کے میں پیچھے نہیں رہنا چاہتا اور نہ فوراً بغیر سوچنے سمجھے اس پر عمل کرنا چاہتا ہوں اور اس کی وجہ یہ ہے کہ میں مسلمانوں کے ایسے سرحدی علاقہ میں ہوں جس کا دشمن نہایت ہی ضدی اور کڑوا ہے اگر میں اس علاقہ کی حکومت کو بغیر انتظام کئے یوں ہی چھوڑ دوں تو مجھے اندیشہ ہے کہ اس سے فوج اور رعایا دونوں کو ضرر پہونچے گا، اور یہ بھی سوچتا ہوں کہ اگر یہیں رہ جاؤں اور امیر المومنین کی خدمت میں حاضر نہ ہو سکوں تو اس طرح میری اپنی خواہش جو امیر المومنین کا ہاتھ بٹانے ان کی اعانت کرنے اور ان کے ارشاد کی بجا آوری کی ہے فوت ہوئی جاتی ہے اس وقت تو آپ حضرات جائیے تاکہ میں اس معاملہ پر غور کروں اور انشاء اللہ میں یہی رائے قائم کروں گا کہ ان کے پاس چلوں۔“ اس کے بعد اس نے حکم دیا کہ اس وفد کو مہمان



اتارا جائے اور اس کے ساتھ اکرام اور احسان کیا جائے۔  
 خط پڑھ کر مامون کے ہوش و حواس جاتے رہے وہ خط اس کے ہاتھ سے  
 گر پڑا کچھ سمجھ میں نہیں آتا تھا کہ کیا کرے فضل بن سہل کو بلا کر اُسے وہ خط سنایا  
 اور پوچھا اس معاملہ میں تمہاری رائے کیا ہے اس نے کہا اب اپنی جگہ ٹھہرے ہیں  
 اور ہمیں خطِ سرور میں نہ ڈالیں اور یہ آپ آسانی سے کر سکتے ہیں، مامون نے  
 کہا یہ کیونکر ممکن ہے کہ میں اپنی جگہ بیٹھا رہوں اور امین کا مخالف ہو جاؤں  
 بیشتر فوجی سردار اور سپاہ ان کے ساتھ ہے تمام روپیہ اور خزانے ان کے  
 قبضے میں ہیں انھوں نے روپیہ سے تمام بغداد کو اپنا کر لیا ہے دینار و پیسہ کی ہے  
 اس کے سامنے سب جھک جاتے ہیں اور اس کے سامنے کسی کو اپنے عہد و پیمان کے  
 ایفا کا خیال نہیں رہتا۔ فضل نے کہا جب تعلقات خراب ہو جائیں تو اس بات کی  
 ضرورت ہے کہ اپنی حفاظت کی تدابیر اختیار کی جائیں ہمیں اس بات کا اندیشہ  
 ہے کہ امین آپ کے ساتھ بد عہدی کر کے آپ کو آپ کے ممالک سے بے وصل  
 کر دے گا۔ اس لئے مناسب یہ ہے کہ آپ اپنی فوج اور اپنی رعایا میں قیام کریں  
 تاکہ اگر اس کی طرف سے آپ کی مخالفت میں کوئی بات رونما ہو تو آپ اس کے  
 مقابلہ کے لئے تیار ہوں اب یا تو اللہ تعالیٰ آپ کی دیانت اور ایمان داری کے  
 صلہ میں آپ کو فتح عطا کرے تو بہت ہی اچھا ورنہ یہ تو ہوگا کہ آپ عزت کی  
 موت مرینگے اور اپنے ہاتھوں اپنے کو دشمن کے حوالے نہ کریں گے کہ وہ پھر جس طرح چاہے  
 آپ کے متعلق فیصلہ کرے، مامون نے کہا اگر یہ معاملہ مجھے ایسے وقت  
 پیش آیا ہوتا کہ میرے پاس میری تمام فوج ہوتی اور اس ملک میں امن و امان  
 ہوتا تو اس کا مقابلہ اور اس کی مدافعت میرے لئے بالکل سہل ہوتی مگر اس وقت  
 مشکل یہ ہے کہ خراسان میں عام بیچینی اور اضطراب پھیلا ہوا ہے، جیغ و یہ  
 نے ہماری اطاعت سے انحراف کر دیا ہے خاقان تبت نے خراج روک لیا ہے  
 شاہ کابل خراسان کے اس علاقے پر جو اس کے ملک سے ملحق ہے  
 غارت گری کرنے کے لئے تیار ہے، شاہ اترار بندہ نے مقررہ خراج کے دینے سے  
 انکار کر دیا ہے، مجھ میں اتنی طاقت نہیں کہ میں ان معاملات میں سے کسی ایک کو بھی



سدا رسکوں مجھے خوب معلوم ہے کہ میں نے مجھے اسی لئے طلب کیا ہے کہ وہ میرے ساتھ بد عہدی کرنا چاہتا ہے ان تمام مشکلات کا حل صرف یہی سمجھ میں آتا ہے کہ ہمیں اس سب کو چھوڑ کر سردست خاقان ملک التترک کے پاس چلا جاؤں اور اس کے پاس اس کے ملک میں پناہ گزیں ہو جاؤں مجھے یہ توقع ہے کہ خاقان مجھے امان دیدے گا اور جو شخص مجھ پر جبر یا مجھ سے عذر کرے گا اس سے وہ مجھے چاہے گا۔

فضل نے کہا جناب والا بد عہدی کا نتیجہ بہت ہی برا ہوا کرتا ہے اسی طرح ظلم و زیادتی کے انجام بد سے بھی بے خوف نہیں رہنا چاہئے بسا اوقات کمزور اور مغلوب غالب اور طاقتور ہو گئے ہیں کامیابی قلت و کثرت پر منحصر نہیں موت کی تکلیف ذلت کی تکلیف سے سہل تر ہے میں اس بات کو ہرگز منہا نہیں سمجھتا کہ آپ اپنی سلطنت تمام امراء عساکر اپنی فوج کو چھوڑ کر تنہا سر بے جہد کی طرح محمد کے پاس جا کر اس کے سامنے سمر اطاعت ختم کر دیں اور بغیر جدوجہد کئے اس کے مقابلہ پر جنگ میں داد مردانگی دیتے بغیر خود کو اس کے حوالے کر دیں اس وقت آپ بھی منجملہ اور رعایا کے ایک شخص ہو جائیں گے کہ وہ آپ کے ساتھ جس طرح چاہے گا سلوک کرے گا اس کے برخلاف میں یہ مناسب سمجھتا ہوں کہ آپ ابھی جینویہ اور خاقان کو خط لکھیں ان کو اپنے طرف سے ان کے ملکوں پر فرماں روا مقرر کریں اور وعدہ کریں کہ ان کے ہمسرد و سر بادشاہوں کے مقابلہ میں آپ ان کی مدد بھی کریں گے شاہ کابل کو خراسان کے تحائف اور میوے بھیج دیجئے اور کہیے کہ مصالحت کرے آپ دیکھیں گے کہ وہ خود نہایت خوشی سے اس بات کو قبول کرے گا شاہ اترار بندہ کو لکھیے کہ اس سال کا خراج ہم اپنی طرف سے بطور صلہ تم کو معاف کئے دیتے ہیں اس کے بعد آپ اپنے تمام آدمیوں اور سپاہ کو جو پھیلی ہوئی ہے اپنے پاس جمع کر لیں پھر رسالہ کار سالہ سے دو پیدل کا پیدل سے مقابلہ کریں اگر کامیابی ہوئی تو سبحان اللہ ورنہ اس وقت بھی آپ کے لئے یہ موقع رہے گا کہ آپ خاقان کے پاس چلے جائیں۔



فضل کی تقریر کا مامون پر یہ اثر ہوا کہ اس نے اعتراف کیا کہ واقعی مصلحت یہی ہے جو تم کہتے ہو اور اس سے کہا کہ اب تم اپنی صوابدید کے مطابق اس معاملہ میں جو چاہو کرو، انھوں نے نافرمان بادشاہوں کے نام اسی مضمون کے خط بھیج دیے انھوں نے مامون کی تمام خواہشوں کو تسلیم کر لیا اور پھر اطاعت کا اقرار کیا جس قدر فوجی سردار اور فوجیں مرو سے باہر پھیلی ہوئی تھیں ان سب کو مامون نے اپنے پاس بلا لیا اور طاہر بن الحسن کو جو مامون کی طرف سے رے کا عامل تھا حکم بھیجا کہ وہ اپنے علاقے کی اچھی طرح حفاظت اور نگرانی کرتا رہے، اپنی منتشر جماعتوں کو اپنے پاس جمع کر کے فوج اور اسلحہ کے ساتھ ہر وقت اچانک حملہ یا کسی اور حادثے کی مقاومت کے لئے تیار رہے اور اب مامون پوری طرح اس بات کے لئے مستعد ہو گیا کہ وہ امین کو خراسان میں مداخلت نہ کرنے دیگا۔

یہ بھی بیان کیا گیا ہے کہ خط آنے کے بعد مامون نے فضل بن سہل کو بلایا اور امین کے معاملہ میں اس سے مشورہ لیا اس نے کھا آج آپ مجھے غور کرنے کی مہلت دین میں کل صبح اپنی رائے عرض کر دوں گا رات بھر وہ سو نہ سوتا صبح مامون سے آکر کہا میں نے ستاروں کو دیکھا ہے یہ معلوم ہوتا ہے کہ آپ ہی جیتیں گے اور آخر میں آپ کو کامیابی ہوگی اس پیشگوئی نے مامون کو اپنی جگہ ٹھہرا دیا اور اب وہ امین کے مقابلہ میں پورے عزم اور ارادے اور اطمینان قلب کے ساتھ آمادہ ہو گئے۔

خراسان کے تمام انتظامات کو ٹھیک کر کے مامون نے امین کے خط کا یہ جواب لکھا۔

مجھے امیر المومنین کا خط موصول ہوا۔ دوسروں کی طرح میں بھی آپ کا ایک عامل اور مددگار ہوں، امیر المومنین رشتید نے مجھے حکم دیا کہ میں اس سرحد پر قیام کروں اور امیر المومنین کا جو دشمن ان کے خلاف کوئی کارروائی کرنا چاہے اس کی مدافعت کروں، میں اس کا یقین کامل رکھتا ہوں کہ میرا یہاں قیام کرنا امیر المومنین اور تمام مسلمانوں کے لئے اس بات سے کہیں زیادہ



مفید ہے کہ میں خراسان چھوڑ کر آپ کی خدمت میں حاضر ہو جاؤں اگرچہ ذاتی طور پر  
میرا دل بھی یہی چاہتا ہے کہ میں آپ کی قربت سے مسرور ہوں اور  
اللہ تعالیٰ نے جو نعمتیں جناب کو عطا فرمائی ہیں ان کو مشاہدہ کروں بہتر یہ ہے  
کہ آپ مجھے رہیں رہنے دیں اور آنے سے معاف رکھیں۔

اس خط کو لکھ کر انھوں نے امین کے وفد کو بلا کر اسے ان کے حوالے کیا  
ان کو بیش بہا انعام اور خلعت سے سرفراز کیا خود امین کو بھی خراسان کی بہت سی  
ہیرہ قسم کی نادر اشیاء تحفہ ان کے ساتھ بھیجیں اور کہا کہ آپ حضرات میرے  
معالے کو بخوبی ان کے سامنے بیان کریں اور میری مجبوری بتا دیں۔

مامون کا خط پڑھ کر امین نے سمجھ لیا کہ وہ کبھی ان کے پاس نہیں آئے گا  
اس نے عہدہ بن حماد بن سالم اپنی فوج خاصہ کے افسر کو بلا کر حکم دیا کہ تم ہمدان  
اور رے کے درمیان جا کر ناکہ بندی کر دو کسی تاجر کو کسی قسم کا اسباب معیشت  
خراسان نہ لے جانے دو اور ہر شخص کی جامہ تلاشی لو تاکہ خط کے ذریعہ سے یہاں کی  
کوئی خبر مامون کو نہ مل سکے یہ ۱۹۴ھ ہجری میں ہوا پہلے یہ انتظام کیا اس کے بعد  
اسب انھوں نے خراسان پر فوج کشی کا ارادہ کیا علی بن عیسیٰ بن مامان کو  
طلب کر کے اس کو پچاس ہزار فوج کا سپہ سالار بنایا اس میں بغداد کے  
شہسوار اور پیادے دونوں طرح کے سپاہی تھے فوج کا دیوان بھی اسی کے  
سپر و کرویا گیا اسے یہ اختیار دیا کہ وہ اپنی صوابدید پر جسے چاہے عہدہ کی  
ترقی دے اور جسے چاہے اشی پانے والوں میں شامل کر دے بے شمار اسلحہ  
اور کثیر روپیہ بھی اسے دیا اور اب یہ فوج مامون کے مقابلہ کے لئے روانہ ہوئی۔

خراسان جاتے ہوئے علی ام جعفر کے سلام کو حاضر ہوا زبیدہ نے اس سے  
کہا علی دیکھو اگرچہ امیر المومنین میری اولاد میں مجھے عبد اللہ کا بھی بہت خیال ہے  
اور میں اس بات سے ڈرتی ہوں کہ مبادا اسے گزند پہنچے امیر ابیاباد شاہ  
ہے محض خواہش نفسانی کی وجہ سے وہ چاہتا ہے کہ اپنے بھائی کی سلطنت پر  
بھی قبضہ کرے اور اسے چھین لینے کے لئے وہ اب عبد اللہ پر حملہ کر رہا ہے حالانکہ  
کریم خود تکلیف برداشت کرتا ہے دوسروں کو نہیں ستاتا بلکہ دوسرے اس سے



نفع اٹھاتے ہیں تم عبد اللہ کے ساتھ اس کے باپ اور بھائی کے مرتبہ کو پیش نظر رکھ کر  
برتاؤ کرنا اس کے ساتھ سخت کلامی نہ کرنا کیونکہ تم مرتبہ میں اس کے برابر نہیں ہو  
اس پر غلاموں کی ایسی سختی نہ کرنا اسے نہ قید کرنا اور نہ تکلیف دینا کسی چھوٹی یا  
خادم کو اس کی خدمت سے علیحدہ نہ کرنا، اسے شتاب روی کی تاکید نہ کرنا اس کے  
برابر نہ چلنا۔ اس سے قبل کبھی گھوڑے پر سوار نہ ہونا بلکہ بغیر اس کی رکاب تھامے  
خود گھوڑے پر سوار نہ رہنا اگر وہ تم کو گالیاں دے برداشت کر لینا اگر وار بھی  
کرے تو اس کا جواب نہ دینا یہ لکھ کر زبیدہ نے اسے چاندی کی ایک بڑی دی اور  
کہا کہ اگر وہ تمہارے ہاتھ میں اسیر ہو جائے تو یہ بڑی ڈالی جائے علی نے کہا جیسا آپ نے  
ارشاد فرمایا ہے میں پوری طرح اس کی بجا آوری کروں گا۔

امین نے علانیہ طور پر مامون کو ولایت عہد سے برطرف کر کے اسکے بجائے  
اپنے بیٹے موسیٰ اور عبد اللہ کو اپنا ولی عہد مقرر کر کے اس کے لئے خراسان کے  
علاوہ تمام سلطنت میں بیعت لے لی اور انھوں نے اس موقع پر اپنے بنی ہاشم دوسرے  
امرا اور فوج کو نقد و جنس کی شکل میں بیش بہا انعام اور صلہ دیئے موسیٰ کا لقب  
ناطق باحق اور عبد اللہ کا لقب القائم باحق رکھا اس کے بعد علی بن عیسیٰ  
۱۹۵ شعبان ۱۹۵ ہجری کو بغداد سے روانہ ہو کر نہردان پر فرودکش ہوا خود امین نے  
اس کی مشالیت کی دوسرے امرا اور فوجیں سوار ہو کر چلیں ان کے لئے بازار  
لگا دیئے گئے مزدور اور معمار بھی ساتھ کئے گئے کہا جاتا ہے کہ علی کی فرود گاہ  
اپنے خیموں اور دوسرے لاؤ لشکر کی کثرت کی وجہ سے ایک فرسنگ کی تھی بغداد کے  
بعض لوگ بیان کرتے ہیں کہ ہم نے اس سے پہلے کوئی ایسی چھاؤنی نہیں دیکھی  
جس میں اس قدر آدمی ہوں اتنے عمدہ جانور ہوں اس قدر اعلیٰ اسلحہ ہوں  
اور اس کا دوسرا ساز و سامان اس قدر مکمل اور بہتر ہو۔

بغداد کے باپ خراسان سے گذر کر امین سواری سے اتر کر پیادہ ہو گئے  
اور اب انھوں نے علی بن عیسیٰ کو ہدایت دینا شروع کیں اس سے کہا اپنی  
فوج کو رعایا پر ظلم نہ کرنے دینا۔ دیہات کے لوگوں پر غارتگری نہ کرنے دینا۔  
درخت نہ کاٹنے دینا۔ عورتوں کی عصمت دری نہ کرنے دینا کچی بن علی کو رنے کا



والی مقرر کر کے اس کے ساتھ زبردست فوج متعین کر دینا اور اسے حکم دینا کہ وہ  
 رے کی آمدنی سے اپنی سپاہ کی معاش ادا کرتا رہے جس جس ضلع سے تم  
 آگے بڑھتے جاؤ وہاں اپنے کسی شخص کو عامل مقرر کرتے جانا۔ اہل خراسان کے جو  
 سپاہی یا سردار تمہارے پاس آجائیں انکی بہت تعظیم و تکریم کرنا ان کو  
 خوب انعام دینا ایک بھائی کی خطا کا مواخذہ اس کے دوسرے بھائی سے نہ کرنا۔  
 اہل خراسان کا ایک چوتھائی خرچ کم کر دینا۔ کسی ایسے شخص کو معافی نہ دینا جس نے  
 تمہاری فوج پر تیر چلایا ہو یا کسی کے زینہ مارا ہو جس روز تم عبداللہ پر قابو پاؤ  
 اس روز سے اسے وہاں قیام کی زیادہ سے زیادہ صرف تین دن کی اجازت دینا  
 اور جب اسے تم یہاں روانہ کرو تو اپنے بہت ہی معتد علیہ اشخاص کی نگرانی میں  
 بھیجنا کیونکہ ممکن ہے کہ شیطان کے اغواء سے وہ تم سے سرکشی کر جائے اس وقت  
 تمہاری کوشش یہ ہو کہ تم اسے کسی طرح گرفتار کر لو اگر وہ خراسان کے کسی علاقہ  
 میں بھاگ کر چلا جائے تو تم خود اس کے لئے جانا جو ہدایات میں نے تلو دی ہیں  
 تم اسے اچھی طرح سمجھ گئے؟ اس نے کہا جی ہاں ایسا المومنین امین نے کہا اللہ کی  
 برکت اور مدد تمہارے ساتھ رہے گا۔

بیان کیا گیا ہے کہ علی کے منجم نے اس سے آکر کہا تھا کہ بہتر ہوتا کہ آپ خراسان  
 روانہ ہونے میں اتنا انتظار کرتے کہ چاند اچھے خالوں میں آجاتا اس وقت چاند پر چوٹ  
 ہے اور سعادت نہیں ہے مگر علی نے اس بات کی بالکل پروا نہ کی اپنے غلام سعید سے  
 کہا کہ مقدمہ الجیش کے سردار سے جا کر کہو کہ وہ کوچ کے لئے تقارہ پر چوب مارے  
 اور اپنا نشان آگے بڑھائے ہم چاند کے سعد و خس کو نہیں جانتے ہم صرف  
 یہ جانتے ہیں کہ جو ہم سے لڑے گا ہم اس سے لڑینگے جو ہم سے صلح اور آشتی کا خواہشمند  
 ہو گا ہم اس سے صلح کرینگے جو ہمارے مقابلہ پر آئے گا اور لڑے گا ہم اس کے  
 خون سے اپنی تلوار کو سیراب کرینگے جب ہم نے جنگ میں پوری طرح  
 ثابت قدم بکروٹمن کے مقابلہ کی ٹھان لی ہے تو چاند کی نخواست کو ہم کچھ نہیں سمجھتے۔  
 ایک وہ شخص جو اس ہم میں علی کے ہمراہ تھا بیان کرتا ہے کہ جب وہ  
 حلو ان سے گزر گیا تو اسے خراسان سے آنے والے قافلے ملے۔ اس نے ان سے



خراسان کی خبریں پوچھنا شروع کیں تاکہ اہل خراسان کی کچھ حالت معلوم ہو ایک شخص نے اُس سے کہا کہ طاہر رے میں فروکش ہے اپنی فوج کی قیادت میں اور سامان جنگ کی اصلاح کر رہا ہے یہ سنکر علی ہشا اور گنے نگا یہہ طاہر سے کہنا میری شاخ کی ایک ہٹنی اور میری آگ کا ایک شرارہ ہے اُسے فوج کی قیادت اور جنگوں سے کیا سروکار اسکے بعد اس نے اپنے ساتھیوں سے مڑ کر کھا جس وقت ہم نے ہمدان کی گھاٹی کو عبور کر لیا اور اسے اس کی اطلاع ہوئی تو وہ اس طرح ہمارے سامنے سے اکھڑ جائے گا جس طرح کوئی درخت تیز آندھی کے جھونکے سے اکھڑ جاتا ہے بھیڑ کے بچے منیڈھے کی ٹکر نہیں سہا سکتے اور لومڑیاں شیر کے سامنے نہیں ٹھہرتیں اور اگر ایسا ہی طاہر مرد بن کر اپنی جگہ ٹھہرا تو دیکھ لینا کہ سب سے پہلے وہی تلوار بگی دھاروں اور تیز و نچی اینوں کا نشانہ بنے گا۔

یزید بن الحارث کہتا ہے کہ جب علی ہمدان کی گھاٹی پر پہنچا تو یہاں بھی خراسان کا ایک قافلہ وہاں سے آتا ہوا اسے ملا اس نے اُن سے پوچھا کوئی خبر بیان کر د انھوں نے کہا طاہر رے میں مقیم ہے اس نے جنگ کا سارا انتظام مکمل کر لیا ہے وہ لڑائی کے لئے بالکل آمادہ ہے خراسان اور اس کے متصلہ اضلاع سے برابر اسے کمک پہنچ رہی ہے روزانہ اس کی طاقت اور سپاہ کی تعداد میں اضافہ ہو رہا ہے اور تمام سپاہی یہی سمجھتے ہیں کہ وہی خراسان کے جیش کا مالک ہے، علی نے پوچھا کیا کوئی اور نامی خراسانی بھی اس کے ساتھ لڑنے کے لئے آیا ہے انھوں نے کہا اور تو کوئی نہیں آیا البتہ یہہ بات ضرور ہے کہ وہاں ایک عام بے چینی ہے اور سب لوگ خائف ہیں یہہ سنکر علی نے اپنی فوج کو حکم دیا کہ وہ عجلت کے ساتھ طے منازل کرے کیونکہ معلوم ہوتا ہے کہ ہمارے دشمن کا انتہائی مقام پیش قدمی رے ہے اگر ہم رے کو اپنے پیچھے چھوڑ کر خراسان کی سمت ان سے آگے نکل گئے تو اس سے ان کے حوصلے پست ہو جائیں گے اُن کا سارا نظام درہم برہم ہو جائے گا اور انکی تمام جماعت پر اگندہ ہو جائیگی اس کے بعد اُس نے ویلم، جبل طبرستان اور اُس سے ملحقہ ریاستوں کے فرمانرواؤں کو خط لکھے ان کو بہت کچھ انعام و اکرام دینے کا وعدہ کیا قیمتی تاج و کنگن اور محلی اور نہ مہب تلواریں



تختہ میں بھیجیں اور حکم دیا کہ تم خراسان کے راستے مسدود کر دو اور کسی کو طاہر کی مدد کے لئے اپنے علاقوں سے نہ گزرنے دو، ان بادشاہوں نے اس کی یہ بات مان لی۔ اب علی بڑھتا ہوا رے کی سرحد میں داخل ہو گیا اس کے مقدمتہ انجمن کے سردار نے آکر اس سے کہا یہ نہایت مناسب معلوم ہوتا ہے کہ جناب والا اپنے مخبر اس علاقے میں پھیلا دیں اطلاع مقرر کر لیں اور پٹاؤ کے لئے کسی مناسب مقام کا انتخاب کر کے وہاں فروکش ہوں اور اپنے پٹاؤ کے گرد خندق بنائیں تاکہ آپ کی فوج بے خوف و خطر فروکش ہو جائے اور کسی قسم کا دغدغہ ان کو نہ رہے اس نے ان کو اطمینان اور دل جمعی حاصل ہوگی جو نہایت ضروری ہے، علی نے کہا کیا کہتے ہو طاہر ایسا جو انہیں کہ اس کے مقابلہ کے لئے یہ تدابیر حفاظت ضروری ہوں ان دو شکلوں میں سے ایک شکل ہوگی کہ یا تو وہ رے میں قلعہ بند ہو جائیگا اس وقت خود اہل رے اسے بھگت لینگے اور ہم اس کے مقابلہ پر کوئی کارروائی نہیں کرنا پڑیگی اور اگر ہمارے رسالے اور ہماری فوجیں اس کے قریب جا پہنچیں تو وہ رے کو چھوڑ کر نوک دم بھاگ نکلے گا۔

سیحی بن علی نے اس سے آکر کہا میں چاہتا ہوں کہ تمام پراگندہ جماعتوں کو اکٹھا کر لوں کیونکہ مجھے اندیشہ ہے کہ آپ پر شب خون پڑے گا اور آپ رسالہ کو جب تک کہ انکی تعداد کافی نہ ہو اپنے پاس سے ادھر ادھر نہ بھیجیں فوجوں کا انتظام تساہل سے نہیں ہوتا اور لڑائیاں فرصت اور موقع طلبی سے سر نہیں ہوا کرتیں دور اندیشی یہ ہے کہ آپ ہر وقت چوکے رہیں اور یہ نہ کہیے کہ طاہر مجھ سے لڑنے آیا ہے اکثر ایسا ہوا ہے کہ ایک چنگاری بھڑک کر شعلہ بن گئی ہے اور ایک چھوٹے سے چشمہ سے جب غفلت اور بے اعتنائی کی گئی وہ ایک بڑا سمندر بن گیا ہماری فوجیں طاہر کے قریب پہنچ چکی ہیں اگر وہ بھاگنے والا ہوتا تو اب تک کبھی کا بھاگ گیا ہوتا، علی نے کہا چپ رہو جہاں تم سمجھتے ہو کہ طاہر موجود ہے وہاں وہ نہیں ہے۔ جب جو انہر دوں کا مقابلہ ان کے برابر والوں سے ہوتا ہے تب وہ جوش میں آتے ہیں اور صرف اپنے ہمسروں کے مقابلہ پر جنگ میں مستعدی اور جدوجہد کیا کرتے ہیں یہ ہے کیا اس کے لئے میں کیا کروں !



عبداللہ بن جلال کہتا ہے کہ خراسان بڑھتے ہوئے علی رے سے دس فرسنگ  
 فاصلہ پر آ کر فروکش ہوا اس وقت طاہر رے میں تھا جس کی اس نے اچھی طرح سے  
 در بندی اور ناک بندی کر رکھی تھی اور علی سے لڑنے کے لئے بالکل تیار تھا علی کے  
 فروکش ہونے کے بعد اس نے مصباحین سے مشورہ لیا کہ کس طرح علی کا مقابلہ  
 کیا جائے انھوں نے کہا کہ آپ شہر رے میں قیام کریں اور یہیں سے حتی المقدور  
 اس وقت تک اس سے کسی فیصلہ کن لڑائی سے بچتے رہیں جب تک کہ خراسان سے  
 مزید رسالہ آپ کی کمک کو آئے اور کوئی دوسرا سپہ سالار بھی آئے جسے آپ اپنی  
 علی سے لڑنے کے لئے متعین کریں ان لوگوں نے یہ بھی کہا کہ شہر رے کے اندر  
 قیام کرنے سے آپ کو اور آپ کی سپاہ کو بہت آرام ملے گا یہاں رہ کر ہم سب کو  
 تمام ضروریات زندگی بہت آسانی سے ہم دست ہو جائیگی نیز سردی کی تکلیف سے  
 بھی حفاظت رہیگی اور اگر خود شہر میں آپ پر لڑائی پڑی تو اس ضمن وقت  
 ہم شہر کے مکانات کی حفاظت میں اپنا بچاؤ کر کے اس وقت تک لڑتے رہیں گے  
 جب تک کہ آپ کے پیچھے سے کوئی اور امدادی سپاہ آپ کے پاس پہنچ جائے۔  
 طاہر نے کہا میری رائے تمھاری اس رائے کے بالکل مخالف ہے اہل رے  
 علی سے مرعوب ہیں ان کے دلوں میں اس کی ہیبت اور سطوت جاگزیں ہے  
 تم خود جانتے ہو کہ اس کے ہمراہ عرب کے بددی کوہستانوں کے لیڑے اور دیوانے  
 اُچکے ہیں مجھے یہ اندیشہ ہے کہ اگر وہ ہمارے قیام رے کی حالت میں ہیں  
 ہم پر حملہ آور ہوا تو اس کے خون سے خود یہاں کے باشندے ہر دم پر  
 اٹھ کھڑے ہوں گے اور اس کی حمایت میں ہم سے لڑنے لگیں گے علاوہ یہاں کی حالت بھی  
 سمجھ لو کہ جو جماعت خود اپنے گھروں میں سمی ہوئی ہو اور خود اس کی فرو دکاہ  
 پر بڑھ کر اس پر حملہ کیا جائے وہ جماعت ضرور ہزول اور کمزور ہو جاتی ہے اس کا  
 وقار جاتا رہتا ہے اور اس کا دشمن اس پر چیرہ دست ہو جاتا ہے اس وقت  
 اس کے سوا اور کوئی بات مناسب نہیں کہ شہر رے کو اپنے عقب میں چھوڑ کر  
 آگے بڑھ کر اس کا مقابلہ کریں اگر اللہ نے ہمیں فتح دی تو خیر ورنہ اس وقت  
 ہم سپاہ ہو کر شہر میں چلے آئیں گے اور اس کی گلی کوچوں میں لڑیں گے اور قلعہ بند ہو کر



اس وقت اس کی مدافعت کرتے رہینگے جب تک کہ خراسان سے ہماری مدد کے لئے اور فوج آئے۔

اس پر سب نے کہا کہ بے شک یہی رائے مناسب ہے اب طاہر نے اسی تصفیے کے مطابق اپنی فوج میں کوچ کا اعلان کر دیا اور وہاں سے چل کر انھوں نے رے سے پانچ فرسنگ کے فاصلہ پر کلو اس نام ایک گاؤں میں آکر پڑاؤ کیا یہاں محمد بن العلاء نے اس سے آکر کہا کہ جناب والا آپ کی فوج دشمن کی سپاہ سے مرعوب ہو گئی ہے ان کے دلوں میں اس کا خوف اور رعب جاگزیں ہے مناسب یہ ہے کہ اب اپنے پڑاؤ میں رہ کر دفاعی جنگ کریں البتہ جب اس طرح آپ کے سپاہی انکی خوبوسے واقف ہو کر انکو پرکھ لیں اور کوئی راہ ان کے خلاف پیشقدمی کی مل جائے تب آپ خود ان پر جارحانہ کارروائی کر سکتے ہیں طاہر نے کہا میں کچھ کم تجربہ کار اور محتاط نہیں ہوں میری فوج کم ہے دشمن کی تعداد بہت زیادہ ہے اگر میں فیصلہ کن لڑائی کو التارہوں تو مجھے یہ اندیشہ ہے کہ اس طرح خود دشمن کو ہماری قلت تعداد اور کمزوری کا پتہ چل جائے گا بلکہ وہ میرے ہمراہیوں کو ترغیب اور تحریص سے اپنے ساتھ لانے کی کوشش کرے گا اور اس طرح میرے اکثر ساتھی مجھ سے علیحدہ ہو جائیں گے اور جو ہمارے ساتھ پامرد اور دلیر ہیں وہ میرا ساتھ چھوڑ دینگے میں تو اب یہ کرتا ہوں کہ اپنی پیدل سپاہ کو انکی پیدل سپاہ سے اپنے رسالہ کو ان کے رسالہ سے بھڑا دوں اور اپنی فوج کی طاعت اور وفاداری پر پورا بھروسہ کر کے کامیابی یا شہادت کا استقلال کے ساتھ منتظر رہوں اگر ہمیں فتح اور کامیابی حاصل ہوئی تو ہوا المراد اور اگر دوسری صورت پیش آئی تو میں کوئی پہلا ہی آدمی نہیں ہوں جو لڑا ہو اور مارا گیا ہو اور پھر شہادت کا اجر جو اللہ کے یہاں ملے گا وہ بہت اعلیٰ اور افضل ہوگا علی نے اپنی فوج سے کہا کہ تم فوراً دشمن پر حملہ کر دو چونکہ وہ بہت کم ہیں اس لئے اگر تم ایک دم ان پر دھاوا کر دو گے تو وہ تمھاری تلواروں کی مار اور نیزوں کے دار کے سامنے ٹھہر نہیں سکیں گے۔ اب اس نے اپنی فوج کو جنگ کے لئے بيمنه اور يسره اور قلب میں تقسیم کر کے مرتب کیا دس نشان بنائے ہر نشان کے ساتھ



ایک ہزار سپاہی متعین کئے ایک ایک نشان کو میدان جنگ میں بڑھایا  
ہر نشان کے درمیان سو گز کا فاصلہ چھوڑا ان جماعتوں کے سردار و نکو حکم و پاکہ  
جب اگلی جماعت سے دشمن کی جنگ ہو اور وہ دیر تک استقلال کے ساتھ دشمن سے  
لڑتے لڑتے گرم ہو جائے تو اس کے بجائے اس کی متصلہ دوسری جماعت آگے  
بڑھ کر دشمن سے لڑنے لگے اور اگلی کو ذرا دم لینے اور جنگ کے لئے دوبارہ تازہ دم  
ہونے کے لئے آرام کرنے کے لئے پیچھے ہٹا لائے اس نے زرہ بکتر اور خود والوں کو  
نشانوں کے آگے متعین کیا اور خود قلب فوج میں اپنے نہایت دلیر اور شجاع  
جواہر دلوں کے جھرمٹ میں ٹھہر گیا۔

طاہر بن النحسین نے بھی اپنی فوج کو کئی دستوں میں تقسیم کر کے ان کے پرے جائے  
پھر وہ ایک ایک سردار اور اس کی جماعت کے پاس آیا اور کہا اے اللہ والو  
اے وفا شعار شکر گزار و تم ان غدار بے ایمانوں کی طرح نہیں ہو جنہوں نے اس  
عہد و پیمان کو توڑ ڈالا ہے جس کی تم نے اب تک حفاظت کی ہے۔ انہوں نے  
اس بات کو ذلیل کیا ہے جسکی تم نے تعظیم کی ہے اور اس وعدہ کی خلاف ورزی  
کی ہے جسکو تم نے پورا کیا ہے۔ ان کا مقصد باطل ہے وہ بد عہدی اور جہالت  
کے لئے لڑ رہے ہیں یہ ضرور مارے اور لوٹے جائیں گے اگر تم آنکھیں بند کر کے  
میدان جنگ میں ثابت قدم رہے تو مجھے یقین کامل ہے کہ اللہ تعالیٰ اپنا وعدہ نصرت  
پورا کرے گا اور عزت اور نصرت کے تمام دروازے تمہارے لئے کھول دے گا اس لئے  
تم ان باطل پرستوں اور دوزخ کے کندوں سے اپنے دین کی خاطر نہایت بہادری سے  
لڑو ان کے باطل سے اپنے حق کو بچاؤ یہ صرف ایک گھنٹے کی بات ہے پھر تو  
اللہ تعالیٰ تمہارے اور ان کے درمیان فیصلہ ہی کر دے گا اور وہی سب سے  
بہتر فیصلہ کرتے والا ہے اب اس نے نہایت جوش و خروش کے ساتھ بلند آواز سے  
کہنا شروع کیا اے صدق اور وفا کے حامیو خبردار ثابت قدم رہنا اور  
اپنی پوری غیرت اور حمیت کے ساتھ لڑنا۔

دونوں حریف ایک دوسرے کے مقابلہ پر بڑے اہل رہے بھی ایک جگہ  
جمع ہوئے اور انہوں نے شہر کے دروازے بند کر لئے اس موقع پر طاہر نے



اپنی فوج کو لکارا اے اللہ والو اپنے سامنے والے دشمن کو مصروف پیکار کرو تاکہ وہ ان لوگوں سے جو تمہارے عقب میں ہیں ساز باز نہ کر سکے اور اب صرف انتہائی جدوجہد اور جنگ میں ثابت قدمی تکو بچا سکتی ہے دونوں فریق کٹھن گتھا ہو گئے اور بڑے زور کی لڑائی ہونے لگی مگر دونوں فریق اپنی اپنی جگہ جمے رہے کسی کا قدم نہیں ڈگمایا علی کے سینہ نے طاہر کے میسرہ پر حملہ کیا اور اسے بری طرح پاش پاش کر دیا نیز اس کے میسرہ نے طاہر کے سینہ پر حملہ کر کے اسے بھی اس کی جگہ سے ہٹا دیا اس پر طاہر نے اپنی فوج سے کہا کہ جس طرح ہو سکے اپنی انتہائی شجاعت اور رسالت کے ساتھ دشمن کے قلب والے دستوں پر حملہ کرو اگر انہیں سے ایک نشان کو بھی تم نے پسا کر دیا تو ان کی آگے بڑھی ہوئی جماعتیں خود بخود عقبی جماعتوں کے پاس پلٹ کر آجائیں گی چنانچہ طاہر کی سپاہ پہلے تو نہایت ہی ثابت قدمی اور پامردی کے ساتھ حملہ آور دنگے سامنے ڈٹی رہی اور پھر اس نے خود علی کی فوج کے قلب کے آگے بڑھے ہوئے نشانوں پر حملہ کیا ان کو پسا کر دیا اور ان کے بہت سے آدمی قتل کر دیے اس کا اثر یہ ہوا کہ وہ نشان ایک پر ایک پلٹے اور اس طرح علی کا سینہ اپنی جگہ سے اکھڑ گیا جب طاہر کے ہرکیت خور وہ سینہ اور میسرہ نے اپنے ساتھیوں کی یہ کارگذاری دیکھی وہ اپنے مقابل پر پلٹ پڑے اور ان کو مار بھگایا جب علی تک یہ نہایت چوکی اس نے اپنے سوزاؤ کو لکارنا شروع کیا ”کہاں ہیں“ تاج و کلاہ والے اے شریف زادو میرے پاس آکر ٹھہرو اپنی جگہ کے بعد جو ابی حملہ کر و جنگ میں کامیابی صرف استقلال اور پامردی سے ہوتی ہے“ اتنے میں طاہر کے کسی سپاہی نے اپنے تیر سے علی کو نشانہ بنایا اور اس کا کام تمام کر دیا اب کیا تھا طاہر کی فوج نے ان کو بے دریغ قتل اور اسیر کرنا شروع کیا یہاں تک کہ رات نے آکر بھاگنے والوں اور پکڑنے والوں کو ایک دوسرے سے علیحدہ کر دیا فاختوں کو بے شمار غنیمت ملی طاہر نے علی کی سپاہ میں منادی کر دی کہ جو ہتھیار ڈال دے گا وہ مامون ہے اس وعدہ معافی کے ساتھ ہی انہوں نے ہتھیار رکھ دیے اور اپنے جانوروں سے اتر آئے۔ طاہر شہر سے میں واپس آگیا اور اس نے جنگی قیدی اور معتمولین کے



سرماموں کے پاس بھیج دیئے بیان کیا گیا ہے کہ عبداللہ بن علی بن عباسی مقتولین کے درمیان جان کے خوف سے لیٹ گیا وہ زخموں سے چکنا چور تھا اس وجہ سے وہ اس دن اور ساری رات بے حس و حرکت مقتولین میں پڑا رہا جب اسے اطمینان ہو گیا کہ اب کوئی اسے نہ پکڑے گا اس وقت اٹھا اور اپنی شکست خوردہ جماعت میں ملکر بغداد چلا گیا۔ یہ علی کا سب سے بڑا بیٹا تھا۔

سفیان بن محمد نے بیان کیا ہے جب علی خراسان روانہ ہوا تھا تو مامون نے اس سے لڑنے کے لئے اپنے تمام سرداروں سے فروا فروداً استفسار کیا مگر چونکہ سب کے دلوں میں اس کی دھاک بیٹھی ہوئی تھی اس لئے سب نے کوئی نہ کوئی بہانہ کر کے اس کے مقابلے سے اپنی جان چھڑائی۔

جب مامون کو اس فتح کی خوشخبری کا خط طاہر کی طرف سے موصول ہوا انھوں نے دربار عام منعقد کیا جہاں سب نے آکر ان کو مبارکباد دی اور ان کی نصرت اور عزت کے لئے دعا کی اور آج ہی کے دن انھوں نے تمام خراسان میں علی الاعلان امین کی علیحدگی اور اپنی خلافت کا اعلان کیا، اس سے تمام اہل خراسان خوش ہوئے ہر جگہ اس کے متعلق مقررین نے تقریریں کیں اور شعرا نے قصیدے لکھے۔

اس کے برعکس جب علی مارا گیا تو اہل بغداد نے بڑی بڑی خبریں بیان کرنا شروع کیں خود امین اب اپنے کئے پر نادم ہوئے اور اس دن جو کہ ۱۹ مئی کے نصف ماہ شوال کا جمعرات کا دن تھا امرائے عساکر صورت حال پر غور کرنے کیلئے ایک دوسرے سے ملاقات کے لئے گئے اور سب نے جمع ہو کر یہ بات کہی کہ علی تو مارا گیا اب ضرور امین کو اس بات کی ضرورت ہوگی کہ وہ ہماری خدمات سے استفادہ کرے اور یہ قاعدہ ہے کہ لوگوں کے قلوب ہی ان میں تحریک پیدا کرتے ہیں ان کی شجاعت اور ولیری ان کو رفعت دیتی ہے اس لئے اب مناسب یہ معلوم ہوتا ہے کہ ہم میں سے ہر شخص اپنی فوجی جمعیت کو ہدایت کرے کہ وہ ہنگامہ برپا کر دیں اپنی معاش اور مزید انعام کا مطالبہ کریں اس ترکیب سے ہمیں توقع ہے کہ موجودہ حالت میں ہم ان سے بہت کچھ مستفید ہو سکیں گے



اور اس طرح ہماری اور ہماری جمعیتوں کی معاشی حالت بہتر ہو جائیگی۔  
 اس رائے سے سب نے اتفاق کیا جمع کو سب بابا خسر پر آئے  
 انھوں نے نصر بن کثیر بلند کیا اور اپنی معاش اور انعام کا مطالبہ کیا اس ہنگامہ  
 کی اطلاع عبداللہ بن خازم کو ہوئی وہ اپنی جمعیت اور دوسرے عرب امرا کی  
 جمعیت کو لیکر وہاں پہنچا پیر اندازی اور سنگ اندازی کے بعد دونوں فریقوں  
 میں نبوت ہی تلوار علی محمد الامین نے جب تکبر اور لڑائی کا شور سنا انھوں نے اپنے  
 ایک خدمتگار کو اطلاع یا لیا کہ لے بھیجا اس نے ان سے جا کر ساری کیفیت  
 سنائی کہ تمام فوج جمع ہے اور اس نے معاش کے لئے ہنگامہ برپا کر رکھا ہے  
 امین نے پوچھا کیا صرف معاش ہی چاہتے ہیں یا کچھ اور اس نے کہا جی ہاں  
 صرف معاش کے خواستگار ہیں امین نے کہنے لگے یہ تو بہت معمولی مطالبہ ہے  
 اچھا تم عبداللہ بن خازم کے پاس جاؤ اور ہماری طرف سے اسکو حکم دو کہ وہ  
 انکو چھوڑ کر چلا آئے اس کے بعد انھوں نے حکم دیا کہ تمام فوج کو چودہ ماہ کی معاش  
 ایک وقت دیدی جائے نیز جو سپاہی اسی سے کم پاتے تھے ان کے بھی اسی  
 مقرر کر دیئے اس کے علاوہ فوجی عہدیداروں اور سرداروں کو بیش بہا صلے اور  
 انعام دیئے۔

اس سال امین نے عبدالرحمان بن جبلة الانبادی کو طاہر سے لڑنے کیلئے  
 ہمدان بھیجا۔

## عبدالرحمان بن جبلة الانبادی طاہر مقابلہ پر جاتا ہے

امین کو معلوم ہوا کہ علی بن عیسیٰ بن ماہان مارا گیا اور طاہر نے اس کے  
 پڑاؤ کو لوٹ لیا انھوں نے عبدالرحمان الانبادی کو انبار کے میں ہزار سپاہیوں  
 کے ہمراہ طاہر کے مقابلہ پر بھیجا اس کے ساتھ بہت سارے روپیہ کر دیا۔ اس سے  
 پوری طرح مسلح کیا کھوڑے دیئے بہت سارے روپیہ بطور صلہ اور انعام کے دیئے نیز اسے  
 حلوان سے لیکر اس تمام علاقے پر جو وہ خراسان کا فتح کرے والی مقرر کیا اور



انبار کے دوسرے مشہور صاحب شجاعت اور بسالت اور دلیر لوگوں کو اس مہم میں اس کے ساتھ کیا، اسے حکم دیا کہ وہ راستے میں بہت کم ٹھہرے اور آرام کرے اور طے منازل میں عجلت سے کام لے اور اسی طرح مسلسل کوچ کرتا ہوا طاہر سے پہلے ہمدان جا پہنچے وہاں اپنے گرد خندق بنائے تمام ضروریات زندگی جمیا کرے اور اس تمام بندوبست کے بعد دوسرے دن تڑکے ہی طاہر اور اسکی فوج سے لڑ پڑے، لوگوں کے ساتھ کشادہ دستی اختیار کرے اور جو جو ہدایات میں نے دی ہیں ان کو پوری طرح نافذ کرے حفاظت اور احتیاط کا پورا انتظام رکھے اور علی کی غفلت اور تساہل سے قطعی اجتناب کرے۔

عبدالرحمان اپنی مہم پر روانہ ہوا ہمدان پہنچا۔ ناکہ بندی کی اس کی فضاہل اور دروازوں کی قلصندی کی شکستہ حکیموں کو درست کیا مختلف ضروریات کیلئے بازار اور پیشہ ور لوگوں کو شہر کے اندر اکٹھا کر لیا اور ہر قسم کے آلات جنگ اور سامان خوراک کو جمع کر کے طاہر کے مقابلے اور اس سے لڑنے کیلئے مستعد ہو گیا اپنے باپ کے قتل کے بعد یحییٰ بن علی اس کی ہزوم فوج کی ایک جماعت کے ساتھ میدان جنگ سے بھاگ کرے اور ہمدان کے درمیان ٹھہر گیا اور اس کے باپ کی شکست خوردہ فوج کا جو شخص اس کے پاس سے گذرتا یہ اسے اپنے پاس روک لیتا۔ چونکہ اسے یہ خیال تھا کہ امین اسکو اس کے باپ کی جگہ پر مقرر کر کے رسالے اور پیادے سے اسکی مدد کریں گے۔ اسی امید میں وہ اس ہزیمت خوردہ فوج کے سپاہیوں کو اپنے پاس جمع کرنے لگا اس نے امین سے مدد مانگی انھوں نے اسے لکھا کہ ہم نے عبدالرحمان الانبادی کو بھیج دیا ہے تم اپنی جگہ ٹھہرے رہو اور اپنے ساتھیوں کے ساتھ طاہر کا مقابلہ کرو اگر مدد کی ضرورت ہو تو تم عبدالرحمان کو لکھنا وہ تمکو ہر طرح کی کمک بھیجے گا۔

دوسری طرف طاہر کو تمام کیفیت معلوم ہوئی عبدالرحمان کی طرف بڑھا جب یحییٰ کے قریب آیا تو یحییٰ نے اپنے ساتھیوں سے کہا کہ طاہر ہمارے قریب پہنچ گیا ہے اس کے ہمراہ خراسان کے جو یامرو پیادے اور جو امرد شہسوار ہیں ان سے تم واقف ہو چکے ہو کل ہی تم سے اسکی لڑائی ہو چکی ہے مجھے یہ



اندیشہ ہے کہ اگر میں اس نہایت خود رو فوج کے ساتھ اس سے لڑا تو وہ ہمیں ایسا سخت صدمہ پہنچا دے گا کہ اس کا اثر ہماری اس فوج پر بھی جو ہمارے عقب میں ہے پڑے گا اور یہ ایک اچھا بہانہ عبدالرحمان کے ہاتھ آجائے گا وہ امیر المومنین سے میری بزدلی اور نیکے پن کی شکایت کرے گا اگر میں اس سے امداد طلب کروں اور اس کے انتظار میں پڑا رہوں تو مجھے اندیشہ ہے کہ وہ اپنے آدمیوں کو قتل سے بچانے اور آئندہ ان سے کام لینے کے لئے میری مدد نہیں کریگا ان دو مشکلوں میں صرف یہ طریقہ سمجھ میں آتا ہے کہ ہم تیزی کے ساتھ ہمدان کی طرف بڑھیں اور عبدالرحمان کے قریب اپنا پڑاؤ ڈالیں اگر ہم نے اس سے مدد مانگی تو قریب ہونے کی وجہ سے اسے ہماری مدد کرنا آسان ہوگا اور اگر اسے ہماری ضرورت ہوئی تو ہم اس کی مدد کو پہنچ جائیں گے اور اس کے ساتھ ہو کر دشمن سے لڑیں گے اس رائے کو سب نے پسند کیا اب سبھی بلٹا اور جب وہ ہمدان کے قریب پہنچ گیا تو یہاں اس کے اکثر وہ ساتھی جو اس کے پاس جمع ہوئے تھے اس کا ساتھ چھوڑ کر اپنی اپنی راہ ہو گئے۔

طاہر ہمدان کی طرف بڑھا اور اس کے سامنے جا پہنچا۔ عبدالرحمان نے اپنی فوج میں لڑائی کے لئے آمادہ ہو جانے کا اعلان کیا اور اب وہ پوری طرح تیار ہو کر جنگی ترتیب کے ساتھ میدان کارزار میں مقابلہ کے لئے نکل آیا جنگ شروع ہوئی جس میں دونوں فریق نہایت ہی ثابت قدمی کے ساتھ ایک دوسرے کے مقابلہ پر جمے رہے نہایت شدید خونریز جنگ ہوئی طرفین کے بہت سے آدمی کام آئے اور زخمی ہوئے اس کے بعد عبدالرحمان پسپا ہو کر شہر ہمدان میں چلا آیا کئی دن اس نے وہاں قیام کیا اس اثناء میں اس کی حالت سنبھل گئی اور اس کے زخمی اچھے ہو گئے اب پھر اس نے اپنی فوج کو لڑائی کے لئے مستعد ہو جانے کا حکم دیا اور پوری طرح تیار ہو کر شہر سے نکل کر طاہر پر حملہ آور ہوا جب طاہر کی نظر اس کے جھنڈوں اور اگلی جاعٹوں پر پڑی اس نے اپنی سپاہ سے کہا کہ عبدالرحمان کی چال یہ معلوم ہوتی ہے کہ وہ صرف ہمت کو اپنی صورت دکھائے اور جب تم اس کے پاس پہنچ جاؤ وہ تم سے لڑے



اگر تم نے اسے مار بھگایا تو فوراً شہر کی طرف بیکر کر آئیں گھس پڑے اور پھر وہاں شہر کی خندق پر تم سے مقابلہ کرے اور شہر کے دروازوں اور فصیل کی آڑ میں تم سے لڑے اگر اس کے برعکس اس نے تم کو شکست دیدی تو پھر تمہارا تعاقب کرنے اور تم کو جی کھول کر قتل کرنے کا اس کو وسیع میدان مل جائے گا کہ تم میں سے جو بھاگے یا میدان سے پشت پھیرے وہ اسے قتل کر دے اس لئے مناسب یہ معلوم ہوتا ہے کہ ہم اپنی خندق اور اپنی فرود گاہ کے قریب ہی پھیرے رہیں تاکہ اگر وہ ہمارے پاس آئے ہم اس سے لڑیں اس طرح وہ تو اپنی خندق سے دور نکل آئے گا اور ہم اپنی خندق کے قریب ہی رہیں گے۔

اس تجویز کے مطابق طاہر اپنی جگہ چھوڑا اور عبدالرحمان نے یہ خیال کیا کہ میری سہیت کی وجہ سے اس نے آگے بڑھ کر مقابلہ کرنے سے پہلو تہی کی ہے اس خیال خام کی وجہ سے وہ خود ہی اس سے لڑنے کے لئے جھپٹا اب پھر نہایت شدید جنگ ہوئی طاہر اپنی جگہ چارہا اور اس نے عبدالرحمان کی سپاہ کو بری طرح قتل کیا ان کے بہت سے آدمی کام آگئے یہ رنگ دیکھ کر عبدالرحمان نے اپنی فوج کے حوصلے بڑھانے کے لئے ان کو للکارا اے جماعت انبیا اے امر ازادو اور تلوار کے مالکویہہ عجم ہیں یہ بہت دیر تک جم کر مقابلہ نہیں کر سکتے میرے مان بای تم پر فراہون تم ثابت قدم رہو اب وہ اپنے ہر نشان کے پاس آیا اور انکو ثابت قدم رہنے کی تلقین کرنے لگا اور کہنے لگا کہ بس اگر ایک گھڑی ہم اور جم کر لڑتے رہے تو فتح ہماری ہے خود وہ بھی دونوں ہاتھوں سے نہایت ہی بے جگری سے لڑنے لگا اور اس نے متعدد حملے طاہر کی فوج پر ایسے سخت کئے کہ ہر حملہ میں طاہر کے بہت سے سپاہیوں کا صفایا کر دیا مگر باوجود اس قدر دلیری اور جرات کے طاہر کی فوج کا کوئی شخص اپنی جگہ سے نہیں ہٹا اور نہ انہیں کوئی اضطراب پیدا ہوا۔ اس کے بعد طاہر کے ایک جواہر نے عبدالرحمان کے علمبردار پر حملہ کر کے اسے قتل کر دیا اور اب طاہر کی تمام فوج نے یکجا ہو کر عبدالرحمان کی فوج پر ایسا سخت حملہ کیا کہ انکو انکی جگہوں سے اٹھا دیا عبدالرحمان کی فوج نے پشت پھیری اور طاہر کی فوج نے بیدار بن کر انکو قتل کرنا شروع کیا



اسی طرح مارتے اور قتل کرتے ہوئے انکو ہمدان کے دروازے تک داخل لائے  
طاہر نے شہر کے دروازے پر پھڑک کر عبدالرحمان اور اسکی فوج کا محاصرہ کر لیا عبدالرحمان  
روزانہ مقابلہ کے لئے شہر سے نکلتا اور شہر کے دروازوں ہی پر اس سے اور  
طاہر کی فوج سے لڑائی ہوا کرتی۔ عبدالرحمان کی سپاہ شہر کی فیصل پر سے طاہر کی  
فوج پر سنگ اندازی بھی کرتی۔

عبدالرحمان کی فوج محاصرہ کی شدت سے تنگ آگئی خود اہل شہر کو بھی انکی  
موجودگی سے تکلیف محسوس ہونے لگی اور خود بھی ان سے لڑنے اور مرنے مارنے  
کے لئے آمادہ ہوئے باہر سے طاہر نے ہر سمت سے سامان معیشت کی بہم رسانی  
مسدود کر دی عبدالرحمان اور اس کی سپاہ نے اپنی ہلاکت اور قحط زدگی کے  
خطرہ کو محسوس کیا نیز انکو یہ بھی اندیشہ ہو گیا کہ خود اہل شہر ہی ان پر وار کر دیں گے  
اس نے طاہر کے پاس سفرا بھیج کر اپنے اور اپنی فوج کے لئے امان کی درخواست کی  
جسے اس نے منظور کر لیا اور اس کا ایثار کیا عبدالرحمان اپنے اور یحییٰ بن علی کے  
ساتھیوں کو لیکر خباک سے کنارہ کش ہو گیا۔

## اس سال طاہر بن حسین کو ذوالہجین کا لقب دیا گیا

ہم اس لقب کی وجہ پہلے بیان کر چکے ہیں جب طاہر نے علی بن عیسیٰ بن  
ماہان کی فوج کو شکست دیدی اور علی مارا گیا تو اس نے فضل بن سہل کو یہ خط لکھا  
اللہ آپ کی عمر دراز کرے اور آپ کے دشمن کو برباد کرے میں آپ کو  
یہ خط لکھتا ہوں اور علی بن عیسیٰ کا سر میری گود میں ہے اور اس کی ہڈی میرے  
ہاتھ میں ہے اور اس پر اللہ کا ہزار ہزار شکر ہے۔  
خط پڑھتے ہی فضل اپنی جگہ سے فوراً اٹھ کر مامون کی خدمت میں حاضر ہوا  
اس نے اسے امیر المومنین کہہ کر سلام کیا مامون نے طاہر کی امداد کے لئے فرید سپاہ  
اور سردار بھیجے ذوالہجین اور صاحب جبل الدین اسے خطاب عطا کیا اور اسکی



فوج کے اُن سپاہیوں کی جنگی تنخواہ انہی سے کم تھی ترقی دیکر انہی کو دی۔  
 اس سال ماہ ذی الحجہ میں سفیانی علی بن عبداللہ بن خالد بن یزید بن معاویہ  
 نے شام میں علم بغاوت بلند کر کے اپنے لئے دعوت خلافت دی اور اس کے عامل  
 سلیمان بن ابی جعفر کو دمشق میں محصور کر لیا جب سلیمان کو اپنی جان کا خطرہ محسوس  
 ہوا تو وہ اس کے مقابلہ سے نکل بھاگا۔ محمد المخلوع (امین) نے حسین بن علی بن  
 عیسیٰ بن ماہان کو اس کے مقابلہ کے لئے بھیجا مگر یہ ان کے سامنے ہی نہیں آیا بلکہ  
 رقبہ چھوٹ کر وہیں ٹھہر گیا۔

اس سال طاہر نے محمد کے عاملوں کو قزوین اور تمام جبال کے علاقہ سے  
 نکال دیا۔ اس کی وجہ یہ ہوئی کہ جب وہ عبدالرحمان کے مقابلہ کے لئے بڑھا تو  
 اسے یہ اندیشہ ہوا کہ اگر وہ کثیر بن قادرہ کو جو قزوین میں محمد کا عامل تھا اور جس کے  
 ساتھ بہت بڑی فوج تھی اپنے عقب میں یوں ہی رہنے دے گا تو ممکن ہے کہ وہ  
 عقب سے اس پر حملہ کر دے اس وجہ سے جب طاہر ہمدان کے قریب آگیا  
 اس نے اپنی فوج کو قیام کر دینے کا حکم دیا وہ سب فروکش ہو گئے اس کے بعد  
 اس نے ایک ہزار پیادہ اور ایک ہزار سوار اپنے ساتھ لیکر کثیر بن قادرہ کا  
 قصد کیا اس کے قریب پہنچتے ہی کثیر اور اس کی سپاہ قزوین کو خالی کر کے  
 بھاگ گئی۔ طاہر نے ایک زبردست جمعیت اپنے ایک سردار کی قیادت میں  
 وہاں اس ہدایت کے ساتھ متبعین کر دی کہ عبدالرحمان الانبادی وغیرہ کے ساتھیوں  
 میں سے جو قزوین میں آنا چاہے یہ اس سے لڑیں اور اسے روک دیں۔  
 اس سال عبدالرحمان الانبادی اسراہاد میں مارا گیا اسکی تفصیل یہ ہے۔

## عبدالرحمان کا قتل

جب محمد المخلوع نے عبدالرحمان الانبادی کو ہمدان بھیجا تو اس کے پیچھے انھوں نے  
 حرشی کے بیٹوں عبداللہ اور احمد کو بھی اہل بغداد کے ایک زبردست رسالے کے ساتھ



روانہ کیا اور انکو حکم دیا کہ وہ قصر اللصوص جا کر پڑاؤ کر دیں عبدالرحمان کے تمام احکام کی بجا آوری کریں اور اگر اُسے انکی ضرورت ہو تو وہ اس کی مدد کریں جب عبدالرحمان طاہر سے وعدہ امان لیکر شہر سے نکل کر اس کی طرف آیا اور مقیم ہو گیا تو اُس نے طاہر اور اس کی فوج پر طاہر یہی کہیا کہ اب وہ بالکل امن پسند ہے اور ان کے وعدہ امان اور پیمان صلح پر دل سے راضی ہے مگر جبکہ طاہر اور اس کی فوج اُس کی طرف سے بالکل بے خطر ہو گئی تھی اُس نے اچانک موقع پا کر اپنے ساتھیوں کو لیکر ان پر دھاوا کر دیا۔ طاہر اور اس کی فوج کو انکی اس حرکت کی صرف اُس وقت اطلاع ہوئی جبکہ وہ ان کے سروں پر آگئے عبدالرحمان نے بے دریغ اپنے دشمن کو قتل کرنا شروع کیا طاہر کی فوج کے پیادے اپنی تلواریں ڈھال اور تیر لیکر مقابلہ پر جمع رہے اور گھٹنوں کے بل ہو کر اس طرح لڑے جو لڑائی کا حق ہے اور اس وقت تک انکو روکے رکھا جب تک کہ سوار تیار ہو کر مقابلہ کے لئے آئیں جب وہ بھی آگئے تو اب نہایت ہی ثابت قدمی اور بے جگری سے ایسی شدید لڑائی ہوئی کہ تلواریں اور نیزے ٹکڑے ٹکڑے ہو گئے۔ اب عبدالرحمان کے ساتھی بھاگے مگر وہ خود اپنے چند خاص آدمیوں کے ساتھ میدان جنگ میں گھوڑے سے اتر پڑے اور لڑتا لڑتا مارا گیا اس کے دوسرے ساتھیوں نے اس سے کہا تھا کہ تمھارے بھاگ جانے کا اچھا موقع ہے دشمن لڑتے لڑتے بالکل چور ہو گیا ہے اس میں اتنی ہمت اب نہیں ہے کہ تعاقب کی زحمت برداشت کرے آپ بھاگ جائیں مگر اُس نے یہی کہا کہ اب میں شکست کھا کر واپس جانا نہیں چاہتا اور نہ امیر المومنین کو اپنی صورت دکھانگا۔ اُس کے بہت سے ساتھی مارے گئے اُس کی فرد گاہ کو لوٹ لیا گیا بچے بچے مصیبت کے مارے حرشی کے بیٹوں عبداللہ اور احمد کے پاس پہنچے ان کے آنے کا یہ اثر ہوا کہ خود انکی فوج میں اس قدر خوف اور دہشت پھیلی کہ بغیر اس بات کے کہ ایک دشمن بھی ان کے سامنے آیا ہو یہ بے تحاشا اپنے مقام سے بھاگے اور بغداد پہنچے تک انھوں نے پیچھے مڑ کر بھی نہ دیکھا طاہر کے لئے اب میدان صاف تھا وہ بلا مزاحمت عراق کی طرف بڑھا ایک ایک شہر اور ضلع سے گذرتا ہوا حلوان کے



ایک گاؤں شلاشان میں آکر اس نے اپنا پڑاؤ کیا اپنے گرد خندق بنائی ہر طرح سے  
اپنی فروگاہ کو مستحکم کیا اور وہیں اپنی تمام فوجیں جمع کیں۔  
اس سال امین کی طرف سے داؤد بن عیسیٰ بن موسیٰ بن محمد بن علی بن عبد اللہ بن  
عباس امکہ اور مدینہ کا عامل تھا اور اس سال اور اس سے دو سال پہلے یعنی ۱۹۳ھ اور ۱۹۲ھ ہجری  
میں ایلی امارت میں حج ہوا تھا۔ عباس بن موسیٰ الہادی امین کی طرف سے کوفہ کا  
عامل تھا اور منصور بن مہدی بصرہ کا عامل تھا۔ مامون خراسان میں فرمانروا تھا  
اور انکا بھائی محمد بغداد میں حکمراں تھا۔

## ۱۹۶ھ شروع ہوا

### اس سال کے واقعات

اس سال محمد بن ہارون نے اسد بن یزید بن مزید کو قید کر دیا اور احمد بن مزید  
عبداللہ بن حمید بن قحطیبہ کو طاہر سے لڑنے کے لئے حلوآن بھیجا۔  
اسد بن یزید بن مزید نے بیان کیا ہے کہ عبدالرحمان الایناوی کے قتل کے بعد  
فضل بن الرزیع نے مجھے بلا بھیجا میں اس کے پاس گیا وہ اسوقت اپنے مکان کے  
صحن میں بیٹھا ہوا تھا اس کے ہاتھ میں ایک رقعہ تھا جسے وہ پڑھ چکا تھا اس کی  
دونوں آنکھیں غصے سے سرخ ہو رہی تھیں اور وہ سخت طیش کی حالت میں کہہ رہا  
تھا وہ تو خواب خرگوش میں ہے نہ اسے حکومت کے جانے کی فکر نہ وہ کسی مفید  
رائے اور تدبیر پر غور کرتا ہے شراب و کباب نے اسے بدست کر دیا ہے وہ تو  
عیش و نشاط میں منہمک ہے اور زمانہ اس کی بربادی کا انتظام کر رہا ہے عبداللہ  
اس کی مخالفت پر اب علانیہ طور پر مستعد ہو گیا ہے اور اس کے مقابلہ کے لئے  
اس نے اپنے سب سے بہتر آدمی کو مقرر کیا ہے جو اتنی دور سے گھوڑوں کی پشت پر



نیز ونکی اینوں اور تلواروں کی دھاروں پر چڑھ کر یقینی ہلاکت اور موت کو لئے ہوئے بڑھا آ رہا ہے۔ اس کے بعد اس نے اظہارِ انسوس کے لئے انا اللہ وانا الیہ راجعون کہا اور مثال میں بعیت کے شہر پڑھے پھر میری طرف مخاطب ہو کر کہا ابوالحارث میرے اور تمہارے سامنے ایک خاص مقصد ہے جسکی طرف ہم جارہے ہیں اگر ہم اُس کے حاصل کرنے میں کوتاہی ہو گئی تو ہم ہمیشہ کے لئے مذموم ہو جائیں گے اور اگر ہم نے اُس کے لئے پوری مستعدی دکھائی تو ہم کامیاب ہو جائیں گے ہم ایک اصل کی شاخ ہیں اگر وہ مضبوط رہی تو ہم بھی قوی رہیں گے اور اگر اصل ہی کمزور ہو گئی تو ظاہر ہے کہ ہم بھی کمزور ہو جائیں گے۔ اس شخص نے تو اپنی حالت بالکل نادان چھو کر یوں کی ایسی کر لی ہے ہر وقت عورتیں اس کی مشیر ہیں خواب کے اوپر اُسکو پورا بھروسہ ہے اور اپنے ان تمام رند مشرب اور یادہ گو مصاحبین کی بات کو غور سے سنتا اور اس پر ایمان رکھتا ہے ان لوگوں نے اُسے یہ طفل تسلی دی ہے کہ آخر میں اُسکو فتح اور کامیابی ہوگی حالانکہ میں سمجھتا ہوں کہ بربادی اس سرعت سے اُس کی طرف بڑھتی چلی آ رہی ہے جس سرعت کے ساتھ کہ سیلاب ریت کے ٹیلوں کی طرف بڑھتا ہے بخدا مجھے تو یہ اندیشہ ہے کہ اُس کی ہلاکت اور تباہی کے ساتھ ہم بھی تباہ اور برباد ہو جائیں گے۔ تم عرب کے مسلمہ جو انفرادہ ہو اور ایک جو انفرادہ کے بیٹے ہو اُس نے اس شخص کے مقابلہ کے لئے تکتوتا کا ہے تمہاری سچی وفاداری اور حقیقی بھی خواہی نیز تمہاری انتہائی شجاعت اور اس کے ساتھ سختی نے تمہارے انتخاب میں رہبری کی ہے اُس نے مجھے حکم دیا ہے کہ میں تمہاری ہر ضرورت کو پورا کروں اور حسبِ قدر روپیہ تم چاہو تکتو دیدوں ہاں یہ بات ضرور ہے کہ اقتصادِ برکت اور سعادت کی کنجی ہے بہر حال جو ضرورت تکتو ہو وہ پوری کرو اور جلد سے جلد اپنے دشمن کی راہ لو اور مجھے یہ امید ہے کہ اللہ تعالیٰ اس فتح کی عزت کا سہرا تمہارے ہی سر باندھے گا اور تمہارے ہی ذریعہ اس خلافت اور حکومت کے رخنہ کی پھر پابجائی کر دے گا۔

میں نے عرض کیا کہ میں آپ کی اور امیر المومنین کی خدمت کے لئے بسرِ چشم حاضر ہوں اور خود اس بات کو چاہتا ہوں کہ آپ کے اور ان کے دشمن کو ذلیل



اور مغلوب کروں مگر نبرد آزمائش موقع کے بھروسہ پر کام نہیں کرتا اور نہ جب تک  
 فوج کے ساز و سامان میں کسی قسم کی بھی خرابی یا کمی ہو اُسے کامیابی ہوتی ہے جنگجو کا  
 سرمایہ فوج اور فوج کا سرمایہ مال امیر المومنین کی فیاضی کا یہ عالم ہے کہ جو سپاہی  
 انکی چھاوتی میں موجود ہیں انھوں نے اون کے ہاتھ روپیہ سے بھر دیئے اُس کے علاوہ  
 انھوں نے مستقل طور پر انکی کثیر معاش مقرر کر دی اور انکو بڑے بڑے انعام و اکرام سے  
 سرفراز کیا اگر میں اپنی فوج کو لیکر دشمن کے مقابلہ پر روانہ ہو جاؤں اور ان کے دل  
 اپنے پیچھے رہنے والے متعلقین کی ضروریات میں اُلجھے رہیں تو ایسی پریشان خاطر  
 فوج دشمن کے مقابلہ میں میرے کس کام آسکتی ہے کیونکہ انھوں نے غیر مصافی لوگوں  
 کو لڑنے والوں پر اور نصیبوں اور کڑکیتوں کو محنت اور مشقت برداشت کرنے  
 والوں پر فضیلت دی ہے۔ میں صرف یہہ چاہتا ہوں کہ وہ میری تمام فوج کو  
 ایک سال کی معاش اب دیں اور ایک سال کی معاش ساتھ کر دیں نیز انہیں جو لوگ  
 جنگ میں آزمودہ اور بہادر فن حرب سے واقف ہوں انکی معاش خاص مقرر کریں  
 اور مجھے اختیار ہو کہ میں خود اپنی جمعیت کے ایسا ہیج اور کمزور سپاہیوں کو بدل دوں  
 اور ان کے بجائے دوسرے سپاہیوں کو بھرتی کر لوں اپنی جمعیت کے ایک ہزار آدمی کو  
 گھوڑے دیدوں نیز یہہ کہ جو شہر اور علاقہ میں فتح کروں اس کا کوئی حساب مجھ سے نہ لیا جائے  
 میری ان شرائط کو سنکر فضل نے کہا تم تو اپنی حد سے تجاوز کر گئے اور اب  
 اس کے لئے تو امیر المومنین سے گفتگو کرنے کی ضرورت ہے چنانچہ اب میں اور وہ  
 امیر المومنین کی خدمت میں چلے فضل مجھ سے پہلے انکی خدمت میں باریاب ہوا اسکے  
 بعد مجھے اجازت ملی میں ان کے سامنے گیا مجھے اور ان سے ابھی دو باتیں ہوئی  
 تھیں کہ وہ برہم ہو گئے اور انھوں نے مجھے قید کرادیا۔

اس کے متعلق امین کا ایک خاص مصاحب بیان کرتا ہے کہ اس نے ان سے  
 یہہ کہا کہ آپ مامون کے بیٹوں کو میرے حوالے کر دیجئے تاکہ ان کو میں اپنے پاس نظر بند  
 رکھوں اگر مامون میری اطاعت قبول کر کے اپنے آپ کو میرے حوالے کر دے تو خیر  
 ورنہ پھر مجھے اختیار ہو کہ میں اس کے لڑکوں کے ساتھ جو چاہوں سلوک کروں اسپر  
 امین نے کہا تو بگل اعرابی ہے یہہ کیا سوال ہے میں تجھے عرب اور عجم سپاہ کی قیادت



اور تمام صوبہ جبال کی خراسان تک آمدنی کا مختار بناتا ہوں اور تیرے ہمسر جو دوسرے  
امرا اور رؤسا کے جانشین ہیں ان سے تیرا درجہ اور مرتبہ بڑھاتا ہوں اور تو مجھے اپنے  
بچوں کے قتل اور اپنے ہی گھر والوں کے خون کا خواستگار ہے یہہ سراسر حماقت اور  
غنیہ متعلق بات ہے۔

اس وقت بغداد میں مامون کے دو بیٹے اپنی ماں ام عیسیٰ بنت الہادی کے  
ساتھ مامون کے بغداد والے قصر میں مقیم تھے جب بغداد پر مامون کا قبضہ ہو گیا تو یہہ  
دونوں اپنی ماں کے ساتھ خراسان چلے گئے اور وہیں رہے اور پھر سب کے ساتھ  
بغداد آئے یہہ مامون کے سب سے بڑے لڑکے تھے۔

جب امین نے اسد کو قید کر دیا تو اپنے مشیروں سے پوچھا کہ کیا اسکے خاندان  
میں کوئی اور ایسا شخص ہے جسکو اس کے بجائے مقرر کیا جاسکے کیونکہ انہی دیرینہ  
خدمات اور وفا شکاری کی وجہ سے میں ان سے بگاڑنا نہیں چاہتا لوگوں نے کہا  
جی ہاں احمد بن مزید موجود ہے وہ ان سب میں باعتبار اپنی نیک کرداری جاں نثاری  
اور اطاعت کے بہتر ہے اس کے علاوہ وہ نہایت بہادر جو انفرادی فوجوں کے انتظام  
ان سے کام لینے اور لڑائی میں نہایت ہوشیار اور مستعد ہے امین نے اس وقت ڈاک  
کا ہرکارہ اس کے پاس دوڑایا کہ وہ فوراً اسے لیکر آئے۔

احمد بن مزید نام ایک گاڈل اپنے چند عزیزوں موالیوں اور خدمتگاروں  
کے ساتھ جا رہا تھا اس نے ہریان عبور ہی کیا تھا کہ اُسے ادھی رات کو ڈاک  
کے ہرکارہ کی آواز سنائی دی کہنے لگا بھلا اس وقت اور اس مقام  
پر اس کے آنے کی کیا وجہ ہے ضرور کوئی بات ہے تھوڑی ہی دیر میں وہ ہرکارہ  
آگیا اور اس نے ملاح کو آواز دی کہ کیا تمہارے پاس احمد بن مزید ہے  
اس نے کہا ہاں وہ سواری سے اُتر اور اس نے امین کا خط احمد کو  
کو دیا اُسے پڑھکر اس نے کہا میں اپنی زمین کے قریب پہنچ گیا ہوں جو یہاں  
سے اب صرف ایک میل رہ گئی ہے مجھے اتنی ہمت دو کہ میں ٹھڑے ٹھڑے  
وہاں ہو آؤں اور جو ضروری کام ہے اس کے متعلق ہدایات دے آؤں  
پھر تمہارے ساتھ تڑکے ہی چلا چلتا ہوں اس نے کہا امیر المومنین نے



مجھے حکم دیا ہے کہ بغیر ایک لمحہ کی بھی مہلت دیئے دن ہو یا رات جس وقت تم مجھے مل جاؤ اسی وقت میں تم کو اپنے ساتھ لیکر انکی خدمت میں حاضر کروں یہ سن کر احمد اُس کے ساتھ پلٹا اور کوفہ آیا یہاں ایک دن اُس نے قیام کیا اور جب اُس نے ذرا آرام اور رخت سفر ہیا کر لیا تو امین کی خدمت میں روانہ ہو گیا۔ احمد کہتا ہے جب میں بغداد آیا تو میں نے اپنے دل میں کہا کہ سب سے پہلے فضل بن الربیع سے مل لینا چاہیے تاکہ اُس کے ساتھ اور اس کی موجودگی میں امین کی خدمت میں باریاب ہو جاؤں جب مجھے اُس کے پاس آنے کی اجازت ملی اور میں اس کے سامنے پہنچا تو میں نے دیکھا کہ عبداللہ بن حمید بن قحطبہ اُس کے پاس بیٹھا ہے اور وہ اُس سے کہہ رہا ہے کہ تم طاہر کے مقابلہ پر جاؤ اور عبداللہ اس بات پر مصر ہے کہ اسے بہت سارے پیسے دیا جائے اور بہت زیادہ فوجیں دی جائیں مجھے دیکھتے ہی اُس نے مجھے مرجبا کہا اور میرا ہاتھ پکڑ کر مجھے اپنے برابر صدر مجلس میں جگہ دی اور عبداللہ کی طرف مخاطب ہو کر اُس کا مذاق اڑانے لگا اور مزاح کرنے لگا پھر اُس کے منہ پر مسکرا کر اُس نے ہم بنی شیبان کی تعریف میں دو شعر پڑھے اُس پر عبداللہ نے بھی کہا کہ واقعی وہ اس تعریف کے مستحق ہیں وہی اس خرابی کی اصلاح کر سکتے ہیں وہی دشمن کو سزا دے سکتے ہیں اور باغیوں کے شر سے تمام فرماں بردار و نیکو بچا سکتے ہیں پھر فضل نے مجھے کہا کہ امیر المومنین نے تمہارا ذکر چھڑا میں نے تمہاری اطاعت شعاری فرماں برداری خلوص نیت باغیوں کے مقابلہ پر تمہاری شدت اور فوری صائب رائے قائم کر کے اُس پر عمل کرنے کی قابلیت کی تعریف کی انھوں نے اس بات کو پسند کیا کہ تم سے اپنی خاص اہم خدمات لی جائیں تاکہ تمہاری شہرت اور عزت میں اضافہ ہو اور تم کو اس درجہ اور مرتبہ عالیہ پر فائز کریں جس پر آج تک تمہارا کوئی خاندان والا نہیں سرفراز ہو سکا۔ اُس کے بعد اُس نے اپنے خدمتگار کو حکم دیا کہ میرے گھوڑوں پر زین کسواؤ تھوڑی ہی دیر میں اُس کی سواری کے لئے گھوڑا تیار کر دیا گیا اب وہ اور میں دونوں چلے محمد کے پاس پہنچے وہ اسی وقت اپنے محل کے صحن میں بیٹھے تھے وہ مجھے اپنے قریب بلاتے گئے یہاں تک کہ میں ان کے بالکل ہی متصل



پہنچ گیا۔ کہنے لگے تمہارے بھتیجے کے مرد اور فساد نیت کی اکثر خبریں مجھے ملی تھیں  
 اور وہ عرصہ سے میری رائے کی مخالفت پر آمادہ رہتا ہے اس کے اس طرز عمل سے  
 میں اس کی طرف سے بدظن ہو گیا ہوں اور مجھے اس کی وفاداری پر بھروسہ نہیں ہے  
 اُس کی اسی قابل اعتراض روش اور غداری کی وجہ سے میں نے اس کی تادیب  
 کے لئے اُسے قید کر دیا ہے اگرچہ میں دل سے یہ بات نہیں چاہتا تھا کہ اُس کے  
 ساتھ یہہ کروں، تمہاری مجھے بہت تعریف و توصیف کی گئی ہے میں چاہتا ہوں  
 کہ تمہاری قدر و منزلت بڑھاؤں اور تمہارے تمام خاندان پر تمکو ترقی دوں اور  
 اس غرض کے لئے میں چاہتا ہوں کہ تمکو اس باغی غدار جماعت کے مقابلہ کے لئے  
 سپہ سالار مقرر کروں تاکہ ان کے مقابلہ میں لڑ کر دنیا کے اجرا اور آخرت کے ثواب  
 دونوں کے حاصل کرنے کا تمکو موقع ملے اب تم دیکھ لو کہ تم اس کام کو کس طرح انجام  
 دے سکو گے اپنی نیت کو درست رکھو امیر المومنین نے اس کام کے لئے تمکو اختیار  
 کیا ہے تم انکی مدد کرو اور ان کے دشمن کے مقابلہ میں پوری جدوجہد کر کے ان کو  
 خوش کر دو وہ بھی تمکو خوش کر دیں گے اور تمہاری عزت افزائی کریں گے، اس کے  
 جواب میں میں نے عرض کیا اللہ آپ کی بات ہمیشہ ور رکھے میں جناب والا کی خیر خواہی  
 میں اپنی جان لڑا دوں گا اور میرے متعلق آپ نے جو امید قائم کی ہے میں آپ کے  
 دشمن کے مقابلہ میں اپنی انتہائی کوشش صرف کر کے انشاء اللہ اسے پورا کروں گا۔  
 انھوں نے فضل سے کہا کہ اسد کی فوج کے دفاتر ان کے حوالے کر دو نیز ہماری  
 چھاؤنی میں جو اعرابی اور جزیرہ کے سپاہی ہوں ان کو بھی ان کے ساتھ بھیج دو  
 پھر مجھے کہا کہ بہت جلد اپنا انتظام درست کر کے دشمن کے مقابلے پر روانہ ہو جاؤ  
 میں ان کے پاس سے چلا آیا میں نے فوج کا انتخاب کیا اور تمام دفاتر غور سے دیکھے  
 جگہ اندراج صحیح ثابت ہوا انکی تعداد بیس ہزار ہوئی میں ان سب کو لیکر حلوان روانہ ہو گیا۔  
 حلوان جاتے ہوئے احمد بن مزیدر رخصت ہونے کے لئے محمد کے پاس  
 آیا اور درخواست کی کہ امیر المومنین مجھے کچھ ہدایات دین انھوں نے کہا میں  
 تمکو چند باتوں کی وصیت کرتا ہوں ایک یہہ کہ ظلم و زیادتی سے بچنا کیونکہ ظلم مانع  
 نصرت ہے قابلیت ذاتی اور حسن کارگزاری کے بغیر کسی شخص کو ترقی نہ دینا نصیر



جواب دہی کا موقع دیکھے کسی پر تلوار نہ اٹھانا اور جب کوئی شخص تمہارے قبضہ میں آجائے اور تم کو یہ موقع بہت ہو کہ تم اس کے ساتھ نرمی کر سکو تو ایسے موقع پر شدت اور قساوت اختیار نہ کرنا اپنی فوج کے آدمیوں سے بہت اچھا برتاؤ کرنا روزانہ مجھے اپنی خبریں بھیجتے رہنا اور اس بات کا خیال اپنے دل میں نہ لانا کہ تم کسی ایسے کام کو میرے پاس ذریعہ تقرب بناؤ کہ جب اس کا عرافہ میرے پاس ہو تو وہ تمہارے خوف کا باعث ہو جائے، عبد اللہ کے ساتھ ایک مخلص بھائی اور محسن مصاحب کا سا برتاؤ کرنا جب وہ اور تم ایک ساتھ جمع ہوں تو اپنے تعلقات خوشگوار رکھنا اگر وہ تم سے مدد مانگے تو نہ تم اس سے انکار کرنا اور نہ مدد دینے میں دیر لگانا، تم دونوں متحدہ اور متفقہ طور پر رائے قائم کر کے کارروائی کرنا اچھا اب جو تم کو ضرورت ہو وہ کہو اور جلد اپنے دشمن کے مقابلے پر چلے جاؤ احمد نے انکو دعا دی اور درخواست کی کہ آپ میری کامیابی کے لئے دعا مانگتے رہیں میرے بارے میں کسی جھگڑور کی بات نہ مانیں اور جب تک کہ آپ کو میرے فرض کی سجا آوری کا پورا تجربہ نہ ہو جائے آپ مجھے علیحدہ نہ کریں اس کے بعد آپ اسد کو قید سے رہا کر کے آزاد کر دیجئے۔

ابن نے احمد بن مزید کو بیس ہزار عروب کے ساتھ اور عبد اللہ بن حمید بن قحطہ کو انبار کے بیس ہزار سپاہیوں کے ساتھ طاہر کے مقابلہ کے لئے روانہ کیا اونکو حکم دیا کہ تم حلوآن جا کر قیام کرو اور طاہر اور اس کی فوج سے اس کی ہدفت کرو اگر طاہر شلاشان میں قیام رکھے تو وہ دونوں اپنی فوج کے ساتھ وہاں تک بڑھکر اس کا مقابلہ کریں اور اسے اس مقام سے بھی خارج کر دیں اور جم کر اس سے لڑیں دونوں آپس میں اتحاد اور اتفاق رکھیں اور ہماری طاعت میں ایک دوسرے کے دوست رہیں۔

وہ دونوں بغداد سے روانہ ہو کر حلوآن کے قریب ایک مقام خانقین میں آکر فرود کش ہوئے مگر طاہر بدستور اپنی فرودگاہ میں مقیم رہا اس نے اپنے اور اپنی فوج کی حفاظت کے لئے خندق بنائی اور احمد اور عبد اللہ کی چھاؤنیوں کو اپنے جاسوس اور مخبر بھیجے یہہ انکی چھاؤنیوں میں آکر سپاہیوں سے خوف بھولی جھوٹی



خبریں بیان کرتے تھے اور کہتے تھے دیکھو امین نے احمد کی سپاہ کے لئے اتنی زیادہ  
 عطیہ مقرر کی ہے اور اس کے علاوہ انکو اور مزید معاش دی ہے اس طرح  
 طاہر برابر اس بات کی کوشش کرتا رہا کہ ان دونوں امراء کے درمیان نزاع اور  
 اختلاف پیدا ہو جائے آخر کار وہ اپنے منصوبے میں کامیاب ہوا اور احمد اور عبداللہ  
 میں پھوٹ پڑ گئی انکی یہ بھڑکتی ختم ہو گئی وہ خود آپس ہی میں ایک دوسرے سے  
 دست و گریباں ہو گئے اور لڑ پڑے پھر وہ خود بخود بغیر طاہر سے لڑ پڑے پھر  
 خالقین کو چھوڑ کر بیٹ گئے طاہر نے بغیر کسی زحمت کے آگے بڑھ کر حلو ان پر قبضہ  
 کر لیا ابھی اسے وہاں آئے تھوڑا ہی عرصہ گزرا تھا کہ ہرثمہ بن اعین مامون  
 اور فضل بن سہل کا مراسلہ لیکر ان کے پاس آیا جس میں طاہر کو ہدایت کی گئی  
 تھی کہ وہ اپنے تمام مفتوحہ علاقہ کو اس کے تفویض کر دے اور خود اسوا نہ روانہ ہو  
 طاہر نے حسبہ بجا آوری کی ہرثمہ حلو ان میں اقامت گزریں ہو گیا اور اس نے اسے  
 خوب تحکم کر لیا اور اس کے تمام راستوں اور پہاڑوں میں اپنی جنگی چوکیاں اور  
 پھرے قائم کر دیئے اور طاہر اسوا کی سمت روانہ ہو گیا۔

اس سال مامون نے فضل بن سہل کی قدر اور منزلت اور بڑھائی اسکی  
 تفصیل یہ ہے۔

جب مامون کو معلوم ہوا کہ طاہر نے علی بن عیسیٰ کو قتل کر کے اس کے  
 پڑاؤ پر قبضہ کر لیا اور انکو امیر المومنین کا لقب دیکر انکی خلافت کا اعلان کر دیا  
 اور خود فضل بن سہل نے بھی اسی لقب سے انکو خطاب کیا اور اب ان کو صحیح  
 طور پر یہ بھی اطلاع مل گئی کہ طاہر نے عبدالرحمان بن حبلۃ الابدادی کو بھی قتل  
 کر کے اس کی فرد گاہ پر قبضہ کر لیا ہے تو انھوں نے فضل بن سہل کو اپنے دربار  
 میں طلب کیا اور اس سہ کے ماہ رجب میں انھوں نے مشرق میں جبل جہان  
 سے جبل سقینان اور تبت تک کا علاقہ طولا اور بحر فارس اور بحر ہند سے لیکر  
 بحر ولیم اور جرجان تک کا علاقہ عرضاً اس کے تفویض کر دیا تیس لاکھ درہم اسکی  
 تنخواہ مقرر کی دو گھائیوں والی چوٹی پر کھڑے ہو کر ایک پرچم اس کے لئے قائم  
 کیا اس کے علاوہ ایک نشان اور بھی اسے دیا اور ذوالریاستین کے خطاب سے



اُسے سرفراز کیا۔  
 ایک شخص جس نے فضل کی تلوار حسن بن سہل کے پاس دیکھی تھی بیان کرتا ہے  
 کہ اُس پر چاندی کے حروف میں ایک طرف ریاستہ الحرب اور دوسری طرف  
 ریاستہ التدبیر منقوش تھا فضل نے اپنا پرچم علی بن ہشام کو دیا اور نشان نعیم بن حازم  
 کو دیا اور حسن بن اہل کو اپنا والی خراج مقرر کیا۔  
 اس سال محمد بن ہارون نے عبدالملک بن صالح بن علی کو شام کا والی  
 مقرر کر کے شام جانے کا حکم دیا اور اسے اختیار دیا کہ وہ اہل شام کی اس قدر فوج  
 جبراً بھرتی کرے کہ اُس کے ساتھ طاہر اور ہرثمہ سے لڑے۔

## عبدالملک بن صالح کی ولایت شام

جب طاہر کی قوت اور شوکت بڑھ گئی اُس کا بول بالا ہو گیا اور اُس نے  
 محمد کے امرا اور انکی فوجوں کو بے دریغ شکستیں دیں تو عبدالملک بن صالح انکی  
 خدمت میں حاضر ہوا۔ اسے رشید نے قید کر دیا تھا مگر امین نے خلیفہ ہونے کے  
 بعد ذیقعدہ ۱۹۳ھ ہجری میں اسے معافی دی اور رہا کر دیا اس احسان کا وہ ہمیشہ سے  
 معترف تھا اور انکی طاعت اور نصیحت کو اپنا فرض سمجھتا تھا اُس نے عرض کیا  
 امیر المؤمنین میں اس بات کو دیکھ رہا ہوں کہ لوگوں کو آپ کے بارے میں جبارت  
 ہو گئی ہے۔ اور وہ آپ کی ہلاکت کے آرزو مند ہو گئے ہیں دونوں جگہ لوگوں کا  
 یہی ارادہ ہے کہ آپ کو تباہ کیا جائے اب تک آپ نے ان کے ساتھ ایسی مروت  
 برتی ہے کہ اگر آپ اسی نرم طرز عمل پر خدے اور قائم رہے تو وہ سرکش اور  
 گستاخ ہو جائیں گے اور اگر آپ دیتے دیتے ہاتھ کٹینے لیں گے تو وہ آپ سے بگڑ جائیں گے  
 اور یہ ظاہر بات ہے کہ جب تک روپیہ خرچ نہ کیا جائے فوجیں قبضہ نہیں نہیں آئیں  
 اور اگر بے اندازہ اندھا دھند خرچ کیا جائے تو پھر روپیہ باقی نہیں رہے گا  
 اس کے ساتھ ہی یہہ مشکل آ پڑی ہے کہ پے درپے مسلسل ہزیمتوں اور جان کے



نقصانات نے دشمن کا استعداد عیب اور ہیبت اُن کے قلوب میں پیدا کر دی ہے کہ اب وہ اُس کا مقابلہ کرتے ہوئے ہچکچاتے اور ڈرتے ہیں اگر آپ انکو طاہر کے مقابلہ پر روانہ کریں گے تو طاہر اپنے عزم راسخ کی قوت کیوجہ سے تھوڑی فوج کے ساتھ اُن پر غلبہ حاصل کر لے گا کیونکہ آپ کی فوج میں نہ جان ہے اور نہ وفا۔ ان کے مقابلہ میں اہل شام لڑائیوں اور شہدائے کے برداشت کرنے کے عادی ہیں اُنہیں کا بہت بڑا گروہ میرا مطیع اور فرماں بردار ہے اگر آپ مجھے شام بھیجیں تو میں وہاں ایک ایسی زبردست فوج آپ کے لئے طیار کر لوں گا جو دشمن کے پرچے اُڑا دیگی اور اس کے ذریعہ اللہ تعالیٰ آپ اور ہم سب جاں نثاروں کی مدد کرے گا۔

امین نے کہا میں نے تمکو اس کام کے لئے مقرر کیا اس مقصد کے لئے جس قدر روپیہ اور سامان تمکو درکار ہو میں وہ سب تمکو دیتا ہوں تم فوراً شام روانہ ہو جاؤ اور وہاں جا کر اپنی صوابدید کے مطابق کارروائی شروع کر دو۔

امین نے اُسے تمام شام اور جزیرہ کا دالی مقرر کیا اور بہت جلد اپنے عمل پر جانے کی تاکید کی انھوں نے فوج باقاعدہ کا ایک دستہ اور انبار کی ایک جماعت اُس کے ساتھ کر دی۔ اس سال عبدالملک بن صلح شام روانہ ہوا اور رقبہ پہنچ کر وہیں ٹھہر گیا۔

## عبدالملک بن صلح کی ولایت شام

رقبہ پہنچ کر عبدالملک وہیں فروکش ہو گیا اور وہاں سے اُس نے شام کی فوجی جمعیّتوں کے تمام سرداروں اور اہل جزیرہ کے عمائد کے نام خطوط روانہ کئے اپنے ان خطوط میں اُس نے ہر شخص سے جس کے حسن خدمات کی توقع تھی اور جسکی شجاعت اور کارروائی کی شہرت تھی بڑے بڑے صلے اور انعام کا وعدہ کیا اور امیدیں دلائیں چنانچہ تمام رؤسا اور جمعیّتش یکے بعد دیگرے اُس کے پاس آئیں اس نے ہر سردار کو جو اس سے ملنے آیا انعام خلعت اور سواری سے



سرفراز کیا شام کے لیٹے اور اعرابی بھی پہاڑی درونکو چھوڑ کر اس کے پاس آگئے  
اس طرح اس کے پاس ایک بڑی فوج جمع ہو گئی اسی اثناء میں ایک خراسانی سپاہی کی  
نظر ایک ایسے گھوڑے پر پڑی جو اس سے سلیمان بن ابی جعفر کی جنگ میں  
چھین لیا گیا تھا اور وہ اس وقت ایک ڈاکو کی سواری میں تھا اسے دیکھتے ہی وہ خراسانی  
اس گھوڑے سے پھٹ گیا اس سے ایک نزاع پیدا ہوئی جو بڑھکر گھلی ہوئی مخالفت  
ہو گئی۔ لیٹرونی جماعت اکٹھا ہو گئی اور باقاعدہ سپاہ بھی ایک جامع ہو گئی اور اب  
انہیں گلخپ ہونے لگی ہر فریق نے اپنے آدمی کی حمایت کی اور اب انہیں گھونسنے  
اور مکے بازی ہونے لگی جماعت انباء کے بعض لوگ آپس میں مشورہ کر کے محمد بن ابی خا  
کے پاس آئے اور اس سے کہا کہ آپ ہمارے بڑے اور سردار ہیں ان لیٹروں نے جو  
دست درازی ہم پر کی ہے اس کی خبر آپ کو ہو چکی ہے اب آپ ہماری قیادت  
کر کے ہماری بات بنائیں ورنہ ہم ذلیل ہو جائیں گے اور پھر ہر شخص سبکو کمزور سمجھکر ہیں  
دبانے کی کوشش کرے گا اس غرض کے لئے وہ روزانہ اس کے پاس جانے لگے  
ایک دن اس نے کہا میں نہیں چاہتا کہ اس ہنگامہ میں خود شرکت کروں اور نہ یہ  
چاہتا ہوں کہ تم لوگوں کو اس ذلت کی حالت میں دیکھوں یہ سنکر انباء مستعد ہوئے  
انہوں نے لڑنے کا تھیا کر لیا اور جب کہ لیٹرونی وہ جماعت ادھر ادھر پھر رہی تھی  
انہوں نے بے خبری میں انکو آلیا اور حملہ کر کے بیدریغ قتل کرنا شروع کیا بہت سونکو  
میدان میں قتل کر دیا اور بہت سونکو انکی فرد گاہ ہی میں گھسکر ذبح کر ڈالا اب  
لیٹروں نے اپنی جماعت کو لکارا کہ تیار ہو جاؤ وہ اپنے گھوڑوں پر سوار ہوئے اور  
اسلحہ لگا کر باقاعدہ لڑنے کے لئے مستعد ہو گئے اور جنگ ہونے لگی عبدالملک بن  
صلح کو اسکی اطلاع ہوئی اس نے اپنا پیا مبران کے پاس بھیجا کہ وہ ان کو حکم دے  
کہ وہ لڑائی سے باز آجائیں اور ہتھیار رکھ دیں مگر انہوں نے اس کے پتھر مارے  
اور اس تمام دن نہایت بے جگری سے لڑتے رہے۔ انباء نے لیٹرونی جماعت  
کے بے شمار آدمی قتل کر دیئے عبدالملک کو جب معلوم ہوا کہ زوال قیل کے اسقدر  
زیادہ آدمی مارے گئے تو اس نے جو اس وقت مریض اور کمزور تھا  
اٹھ ہارتا سفین ہاتھ پر ہاتھ مارا اور کہنے لگا کہ اس سے بڑھکر ہماری ذلت کیا



ہو گی کہ عرب اپنے ہی علاقے اور گھر میں اس طرح مارے جارہے ہیں۔  
 اُس کے اس جلد سے اُن لوگوں کو بھی جواب تک اس ہنگامہ سے الگ تھلک  
 رہے تھے غصہ آگیا اور اب بات بہت بڑھ گئی حسین بن علی بن عیسیٰ بن ماہان نے  
 انبار کی قیادت سنبھال لی دوسرے دن زوافیل رقبہ میں جمع ہوئے اور انبار اور  
 اہل خراسان رافقہ میں جمع ہوئے۔ اہل حمص کے ایک شخص نے اپنے انبارے وطن کو  
 لکھا کہ بھاگنا ہلاکت سے سہل ہے اور مرنا ذلت سے آسان ہے تم نے اپنا گھر بار  
 اس لئے چھوڑا تھا کہ عسرت کے بعد فراغت اور ذلت کے بعد عزت نصیب ہوگی  
 مگر اب تو تم خود مصیبت میں مبتلا ہو گئے اور موت کے احاطہ میں پڑ گئے ہو مسودہ  
 جماعت کی مونچھوں اور ٹوپیوں میں موت نمایاں ہے اس لئے قبل اس کے کہ  
 مفر کے تمام راستے بند ہو جائیں اور مصیبت آپڑے بھاگ چلو۔ اسی طرح بنی کلب کے  
 ایک شخص نے اپنی اومنی کی رکاب پر کھڑے ہو کر اپنی قوم والوں کو لڑائی کی مصیبت  
 ڈرایا اور کہا کہ سیاہ جھنڈے کا اب تک ویسا ہی بول بالا ہے اس کے اقبال میں کوئی  
 کمی نہیں آئی ہے اہل خراسان کی تلواروں کے زخم اور ان کے نیزوں کے نشان  
 تمہاری گردنوں اور سینوں میں اب تک باقی ہیں بہتر یہ ہے کہ قبل اس کے کہ  
 یہ معاملہ اور بڑھے تم اس سے علیحدہ ہو جاؤ اور قبل اس کے کہ جنگ کی آگ  
 زیادہ روشن ہونے پائے تم اس سے گزر جاؤ اپنے گھر چلو فلسطین میں جزیرہ  
 میں زندہ رہنے سے بہتر ہے میں تو جاتا ہوں اب جس کا جی چاہے میرے  
 ساتھ ہو لے۔

یہ کہہ کر وہ چلے آیا اُس کے ساتھ اکثر شامی چلے گئے زوافیل نے اُس گھاس  
 اور چارے میں جسے تاجروں نے فوج کے لئے اکٹھا کیا تھا آگ لگا دی اور حسین بن  
 علی بن عیسیٰ بن ماہان اپنی خراسانی اور انبار کی جماعت کے ساتھ طوق بن مالک  
 کے خوف سے رافقہ میں پھیرا رہا۔

بنی تغلب کے ایک شخص نے طوق سے آکر کہا کیا تم نہیں جانتے کہ عربوں کو  
 اون لوگوں کے ہاتھوں کیسا نقصان اُٹھانا پڑا ہے تمام اہل جزیرہ کی آنکھیں  
 تم پر اٹھتی ہیں اور وہ تمہاری تائید اور مدد کی آس لگائے ہوئے ہیں اٹھو تمہارا



ایسا شخص اس معاملہ سے علیحدہ نہیں رہ سکتا، اس نے کہا نہ میں قیسی ہوں نہ یمنی نہ میں اس ہنگامہ کی ابتدا میں شریک تھا کہ مجھے لامحالہ اُسکی انتہا میں شرکت کرنا پڑے علاوہ برین میں ہرگز ہرگز اس بات کو پسند نہیں کرتا کہ اپنی قوم یا خاندان کو محض چند بے عقل سپاہیوں اور قیس کے جاہلوں کی وجہ سے معرض خطر میں ڈالوں سلامتی اسی میں ہے کہ میں الگ تھلگ رہوں۔

نضر بن شہبث زواہل کی جماعت کے ساتھ ایک کیت چاند تارے والے گھوڑے پر سوار ایک سیاہ فولاوی نصف زرہ پہنے جسے اس نے اپنی پشت سے کسی چیز سے باندھ رکھا تھا ایک ہاتھ میں نیزہ اور دوسرے میں ڈھال سنبھالے ہوئے میدان مقابلہ میں رجز پڑھتا ہوا بڑھا اور آئے ہی اس نے اور اس کی جماعت نے اہل خراسان پر حملہ کر دیا اور نہایت بے جگری سے لڑنے لگا سرکاری سپاہ اس کے مقابلہ پر بھی رہی اور زواہل کے بہت سے آدمی کام آئے انہار نے حملہ شروع کیا اور ہر حملہ میں مقابل کے بہت سے آدمی قتل اور زخمی کئے اس حملہ میں کشیر بن قادرہ ابو الفضل اور داؤد بن موسیٰ بن عیسیٰ الخراسانی نے نہایت ہی مردانگی دکھائی اور بہت آدمی مارے زواہل شکست کھا کر بھاگے۔ نضر بن شہبث عمروا سلمیٰ اور عباس بن زفر اس روز ان کے آخر میں تھے اور انکو بچاتے جاتے تھے۔ اس سال عبد الملک بن صالح نے وفات پائی۔ نیز اس سال محمد بن ہارون خلافت سے علیحدہ کر دیا گیا اور اس کے بجائے اس کے بھائی عبداللہ المامون کیلئے بغداد میں بیعت لی گئی، محمد کو قصر ابی جعفر میں مع ام جعفر بنت جعفر بن ابی جعفر کے قید کر دیا گیا،

## امین کی خلافت سے برطرفی اور قید

جب عبد الملک بن صالح نے رقد میں وفات پائی تو حسین بن علی بن عیسیٰ بن ماہان نے فوج میں کوچ کی منادی کر دی اس نے پیادوں کو کشتی میں اور سواروں کو



سواری پر بٹھایا انکو صلہ دیا ان کے کمزور اور ناتوانو کو قوی کر دیا اور پھر سب کو کسی نہ کسی چیز پر سوار کر کے رجب ۱۹۶ھ ہجری میں جزیرہ سے نکال لایا۔ جب یہ اپنی فوج کو لیکر بغداد آیا تو یہاں انبار اور دوسرے اہل بغداد نے بڑی تنظیم اور تکریم کے ساتھ اس کا استقبال کیا اس کے لئے خیمہ نصب کئے دوسرے اُمراء و سارا و اشراف نے بھی اس کا استقبال کیا یہ بڑی عزت کے ساتھ مطمئن اپنے گھر میں آ گیا ٹھہرا۔ آدمی رات کو امین نے اُسے طلب کیا اس نے ان کے فرستادے سے کہا کہ میں نہ گویا ہوں نہ قصہ گو اور نہ مسخرہ نہ آج تک میں نے انکی کوئی ملازمت کی ہے اور نہ میرے ہاتھوں انکا روپیہ خرچ ہوا ہے کہ اس کا حساب طلب ہو پھر وہ کیوں اس وقت مجھے طلب کرتے ہیں تم اب چلے جاؤ صبح کو انشا اللہ میں خود انکی خدمت میں حاضر ہو جاؤں گا۔

امین کا آدمی اس وقت پلٹ گیا اور دوسری صبح کو حسین باب الجسر آیا یہاں بہت سے آدمی اس کے پاس جمع ہو گئے اس نے اس دروازہ کو جو عبید اللہ بن علی کے محل کی طرف کھلتا تھا اور سوق یحییٰ کے دروازے کو بند کر دیا اور انبار کو مخاطب کر کے کہا خلافت الہی طیش اور حققت عقل کے ساتھ نہیں جلتی اور نہ اللہ کے نعمتیں ظلم اور تکبر کے ساتھ باقی رہتی ہیں۔ محمد چاہتا ہے کہ تمہارے ضمیر کو مضحک کر جائے تمہاری بیعت کو توڑ دے تمہارے اتحاد میں پھوٹ ڈالے تمہاری عزت اور ونکو دیدے کل کی بات ہے کہ وہ نہ داقیل کا مربی اور سرپرست تھا۔ سچا اگر زمانے نے اسکی مساعدت کی اور اُسے دوبارہ قوت حاصل ہوئی تو اُس کا وبال تم پر پڑے گا اور وہ تمہاری دولت اور عزت کو ضرور نقصان پہنچائیگا اس لئے قبل اس کے کہ وہ ہمیں ملے ہم خود اُسے مٹا دیں اور قبل اس کے کہ وہ ہماری عزت برباد کرنے پائے ہم اس کی عزت برباد کر دیں یہ سمجھ لو کہ تم میں سے جو اسکی مدد کرے گا وہ بعد میں الٹ کر دیا جائے گا اور جو اس کی حفاظت کرے گا وہ خود قتل کر دیا جائے گا۔ اللہ کے یہاں کسی کے لئے چشم پوشی نہیں ہے اور وہ کسی شخص کو جو اس کے عہد اور پیمان کی خلاف ورزی کرتا ہے بغیر سزا دیے نہیں چھوڑتا۔



اس تقریر کے بعد اُس نے اپنی جمعیت کو پل عبور کرنے کا حکم دیا وہ اُسے  
 طے کر کے باب الخراسان والی سڑک پر آئے یہاں جرہ بیہ اور باب الشام کے متصل  
 چوک والے اس کے پاس جمع ہو گئے۔ محمد کے رسالوں میں سے کچھ رسالے جنہیں  
 اعراب اور دوسرے لوگ تھے تیزی سے دوڑتے ہوئے حسین بن علی کے مقابل  
 آئے اور اب انہیں نہایت غور و خیر جنگ دن کے معتد بہ حصہ تک ہوئی رہی حسین  
 نے اپنے سرداروں اور خاص آدمیوں کو حکم دیا کہ گھوڑوں سے اتر پڑو چنانچہ یہ  
 لوگ گھوڑوں سے اتر کر تلواریں اور نیزے لئے ہوئے امین کے رسالہ پر بڑھے  
 اور اس پامردی اور جوانمردی سے لڑے کہ آخر کار انکو اپنے سامنے سے ہٹا دیا یہاں تک  
 کہ وہ باب النخلہ کو چھوڑ کر چل دیے۔

حسین نے ۱۹<sup>ھ</sup> ہجری التوار کے دن محمد کو خلافت سے برطرف  
 کر دیا اور دوسرے دن دوشنبہ کو صبح سے لیکر شام تک عبداللہ المامون کے لئے  
 بیعت لے لی اُس کے بعد منگل کے دن علی الصبح وہ امین کے پاس آیا۔ اس سے  
 پہلے حسین اور امین کی فوجوں میں لڑائی ہونے کے بعد عباس بن موسیٰ بن عیسیٰ الہاشمی  
 نے امین پر اچانک دھاوا کر کے اُسے قصر النخلہ سے نکالا اور اُسے  
 قصر ابی جعفر میں لایا اور وہاں نماز ظہر سے پہلے اُسے قید کر دیا۔ اُس کے بعد  
 عباس ام جعفر کے پاس آیا اور اُسے حکم دیا کہ تم اپنے محل سے ابو جعفر کے مدینہ  
 چلو اُس نے انکار کیا عباس نے ایک ڈولی منگوائی اور اُسے حکم دیا کہ اس میں بیٹھو  
 نیز اس پر کوڑا اٹھایا اُس کے ساتھ بد تہذیبی کی اور سخت کلامی کی وہ مجبوراً اس میں  
 بیٹھ گئی اب اُس نے حکم دیا کہ اُسے اٹھایا جائے اور اس طرح وہ بھی اپنے بیٹے  
 اور پوتوں کے ساتھ مدینہ ابو جعفر میں لے آئی گئی۔

دوسرے دن صبح لوگوں نے حسین بن علی سے اپنی معاش کا مطالبہ کیا  
 اور اُس کے لئے ایک دوسرے سے ملکر صلاح اور مشورہ کرنے لگے محمد بن ابی خازم  
 باب الشام میں لوگوں کے سامنے تقریر کرنے لگا اور اُس نے کہا حسین بن علی کو  
 ہم پر حکومت کرنے اور ہماری موجودگی میں اس معاملہ میں دخل دینے کا کیا  
 حق ہے نہ وہ باعتبار اپنی عمر کے ہم سے بڑا ہے نہ باعتبار اپنی شرافت اور مرتبہ کے



ہم سے اعلیٰ اور افضل ہے ہم میں ایسے لوگ ہیں جو اس دنیٰ حرکت کو پسند نہیں کرتے اور نہ وہ اس حال سے اس کے مطیع بنائے جاسکتے ہیں میں تم میں سب سے پہلے اس کے عہد کو توڑتا ہوں اور اس کے فعل کا انکار اور اسکی برائی کا اظہار کرتا ہوں جو اس باب میں میرا ہم رائے ہو وہ میرے ساتھ آجائے اسدالحربہ نے کہا اے میری جماعت والو آج کے بعد کل آنے والا ہے۔ تم بہت عرصہ سے سوتے پڑے ہو اس کا نتیجہ یہ ہے کہ تم پیچھے رہ گئے اور دوسرے آگے بڑھ گئے۔ دوسرے لوگوں نے محمدؐ کی برطرفی اور قیدی کی شہرت کمائی ہے تم کو چاہیے کہ تم ادنیٰ رہائی دلانے اور آزاد کرانے کی نیکنامی حاصل کرو اتنے میں انبار کا ایک بڑا مقتدر اور ذی اثر سردار گھوڑے پر سوار وہاں آیا اور اس نے لوگوں کو لٹکارا اور خاموش رہو میری بات سن لو سب خاموش ہو گئے اس نے کہا یہ بتاؤ کہ تم محمدؐ کی مخالفت پر کیوں آمادہ ہوئے ہو کیا اس نے تمہاری معاش روک دی ہے انھوں نے کہا نہیں اس نے پوچھا کیا اس نے تمہارے کسی امیر یا سردار کا تنزل کیا ہے انھوں نے کہا ہمارے علم میں کوئی ایسا واقعہ نہیں آیا اس نے پوچھا کیا اس نے تمہارے کسی عہدیدار کو برطرف کیا ہے انھوں نے کہا اس نے ہرگز ایسا نہیں کیا اس نے پوچھا پھر بتاؤ کہ تم نے کیوں اس کا ساتھ چھوڑا اور اس کے ذلیل کرنے اور قید کرنے میں اس کے دشمن کی کیوں اعانت کی کیا اس بات کو بھول گئے کہ جس قوم نے اپنے خلیفہ کو قتل کیا اللہ نے اس کے قاتل کی تلوار کو اسی قوم پر مسلط کر دیا ہے اور انکو بھی نہایت ظالمانہ موت مرنا پڑا ہے ابھی اپنے خلیفہ کی حمایت کے لئے چلو اسے چھڑاؤ اور جو شخص اسے برطرف یا قتل کرنا چاہے اس سے لڑو۔

اس شیخ کی تقریر کا یہ اثر ہوا کہ جماعت حمیریہ اور اس کے ساتھ بیشتر بازار والے تلواریں علم لئے باقاعدہ فوجی ترتیب اور نظام کے ساتھ حسین بن علی کے مقابلے کے لئے بڑھے اور اس سے اور اس کی فوج اسے آفتاب کے بلند ہونے سے زوال تک نہایت بہادری سے لڑے اور اس کے بہت سے ساتھیوں کو زخمی کر دیا اور حسین بن علی گرفتار کر لیا گیا۔ اسدالحربی



محمد کے پاس پہنچا اُس نے انکی بیڑیاں کاٹ دیں اور انکو دربار خلافت میں لا کر بٹھایا انکی نظر بعض ایسے لوگوں پر پڑی جو نہ لڑائی کا لباس پہننے تھے اور نہ فوج کا لباس پہننے تھے نہ اون کے پاس پورے اسلحہ تھے ان کے متعلق انھوں نے حکم دیا کہ انکو ہتھیار اور لباس دیا جائے انھوں نے سرکاری ذخیروں سے اپنی ضرورت کے مطابق اسلحہ لے لئے امین نے ان سے انعام و اکرام کا وعدہ کیا اور آئندہ کے لئے بھی توقعات دلائیں اس اجازت کی بنا پر عوام الناس نے بہت سے اسلحہ سوتی تھان اور دوسرا سامان سرکاری ذخائر سے لوٹ لیا۔

حسین انکی خدمت میں پیش کیا گیا انھوں نے اُس کی بغاوت پر اُسے ملازمت کی اور کہا کیا یہ واقعہ نہیں ہے کہ میں نے تیرے باپ کو دوسرے تمام امرا پر ترقی دی اُسے سپہ سالار بنایا جس قدر اس نے مانگا استنار و سپہ اُسے دیا تمام خراسانیوں میں تمھاری عزت بڑھادی اور تمھارے علاوہ دوسرے امرا کے فوج کے مقابلہ میں تمھاری منزلت بلند کی اُس نے کہا بے شک جو کچھ آپ بیان کر رہے ہیں یہ سب سچا اور درست ہے امین نے کہا پھر میں نے کیا برائی تمھارے ساتھ کی تھی جسکی وجہ سے تم نے مجھ سے بے وفائی کی اور دوسرے لوگوں کو اغوا کر کے مجھ سے لڑنے کے لئے میرے اوپر چڑھا آئے اُس نے کہا چونکہ مجھے یقین کامل تھا کہ امیر المومنین اپنی حمد لی اور وسعت ظرف سے کام لیکر مجھے معاف کر دینگے اس وجہ سے مجھے یہ جسارت ہوئی انھوں نے کہا اچھا تو ہم نے معاف کر دیا اور ہم تمکو یہ بھی اختیار دیتے ہیں کہ اس ہنگامہ میں تمھارے گھر والوں میں سے جو مارا گیا ہو تم اس کا بدلہ لے لو۔

اس کے بعد امین نے اس کے لئے خلعت منگوا یا اور وہ اُسے دیا گیا سواریاں اُسے دیں اور حکم دیا کہ تم حلو ان جاؤ اور درے سے پار کا تمام علاقہ تمھاری ولایت میں دیا جاتا ہے۔

عثمان بن سعید الطائی کہتا ہے کہ حسین سے میری بہت سی خاص دوستانہ تعلقات تھے جب امین اُس سے خوش ہو گئے اور انھوں نے اس کے عہدہ اور رتبہ پر اُسے دوبارہ بحال کر دیا تو میں مبارکباد دینے کے لئے اُس کے پاس آیا میں نے



اُسے باب الحسیر پر کھڑا ہوا پایا میں نے اُسے مبارکباد دی و عادی اور پھر  
 اُس سے کہا کہ تم کس قدر خوش نصیب ہو کہ تم دو چھاؤنیوں کے سپہ سالار ہوئے اور  
 امیر المومنین کے مقہر علیہ بنے اس سرفرازی پر اور معافی پر تم کو شکر گزار ہونا چاہیے  
 اور مخلصانہ طریقہ پر اُن کی خدمت کرنا چاہیے اس کے بعد میں نے اُس سے مزاج اور  
 مذاق کیا اور کچھ اسکی مدح میں شعر پڑھ کر سنائے اور اس میں اُسے ترغیب و تحریص  
 دلائی کہ اب وہ اپنا بدلہ لے اُس پر وہ ہنسا اور کہنے لگا کہ اگر عمر نے مساعدت کی  
 اور مجھے فتح و نصرت حاصل ہوئی تو میں ایسا نہیں کروں گا اُس کے بعد وہ باب الحسیر  
 پر پھیر گیا اور پھر اپنے چند خدمتگاروں اور موالیوں کے ساتھ بھاگ گیا امین نے  
 فوراً لوگوں میں اُس کے تعاقب کی منادی کرادی اور ایک جماعت سوار ہو کر اُس کو  
 پکڑنے کے لئے دوڑی انھوں نے مسجد کو شہر سے جا ملا یا جب اُس نے رسالہ کو آتا ہوا  
 دیکھا تو وہ گھوڑے سے اتر پڑا اُس نے اپنے گھوڑے کے پاؤں باندھ دیئے  
 دو رکعت نماز پڑھی احرام باندھا اور اب اُن کے مقابلہ پر آگیا اور خود اُس نے  
 اُس جماعت پر متعدد حملے اس دہری سے کئے کہ ہر حملہ میں انکو پسا کیا اور قتل کیا  
 مگر پھر اُس کے گھوڑے نے ٹھوکر کھائی اور حسین گر پڑا لوگوں نے جھپٹ کر تلواروں  
 اور نیزوں سے اس کا کام تمام کر دیا اور اس کا سر کاٹ لیا۔

یہ بھی بیان کیا جاتا ہے کہ امین نے اسے معافی دیکر اپنا وزن یہ مقرر کر لیا تھا اور  
 اپنی مہربانی اس کے سپرد کر دی تھی حسین بن علی بن عیسیٰ بن مہران نصف رجب  
 ۱۹۶ھ ہجری میں مسجد کوثر میں جو بغداد سے ایک فرسخ پر نہر بن کے راستے پر  
 واقع ہے قتل کیا گیا۔ اسی سال کے رجب کی سولہ تاریخ کو جمعہ کے دن امین کی  
 خلافت کے لئے تجدید بیعت ہوئی حسین نے امین کو قصر ابو جعفر میں دو دن  
 قید رکھا جس رات کو حسین مارا گیا اسی رات فضل بن الرزیع بھاگ گیا۔

اس سال ہرثمہ کے آجانے کے بعد طاہر بن الحسین حلوان سے ابھوا  
 آیا اور اُس نے امین کے عامل محمد بن یزید المہلبی عامل ابھوا کو قتل کر دیا اور  
 اس کے لئے طاہر نے اپنے آگے ابھوا کو فوجین بھیدی تھیں جنھوں نے  
 اس کے آنے سے پہلے ہی یہہ کارروائی ختم کر دی۔



## محمد بن زید علی کا قتل اور طاہر اہواز میں داخلہ

طاہر نے شلاشان میں فروش ہو کر حسین بن عمر الرستمی کو اہواز روانہ کیا اور اُسے ہدایت کی کہ وہ اپنی رفتار میں میانہ روی اختیار کرے بغیر اطلاع کے آگے نہ بڑھے ہمیشہ ایسے محفوظ مقام میں پڑاؤ کرے جہاں اُسکی فوج کو کوئی خطر نہ ہو، اُس کے جانکے بعد طاہر کو اس کے خبروں نے آکر یہ اطلاع دی کہ محمد بن زید علی جو اہلین کی جانب سے اہواز کا عامل ہے بڑی زبردست جمعیت کے ساتھ ہمارے مقابلہ پر پیش قدمی کر رہا ہے اور اُس کا ارادہ یہ ہے کہ چند ساپور میں آکر اپنا پڑاؤ ڈالے اور چونکہ یہ مقام اہواز اور جبل کے مابین حد فاصل ہے یہاں ٹھہر کر وہ اہواز کی مدافعت کرے اور جو طاہر کی فوج اہواز کے علاقہ میں داخل ہونا چاہے اُسے روک دے اور اس کے پاس بہت عمدہ ساز و سامان اور فوج ہے۔ طاہر نے اپنے چند سرداروں کو جن میں محمد بن طالوت، محمد بن العلاء، عباس بن بخار، اخذاء، حارث بن ہشام، داؤد بن موسیٰ اور ہادی بن حفص تھے اپنے پاس بلا یا اور اُنکو حکم دیا کہ تم بہت تیزی کے ساتھ اہواز چلے جاؤ اور یہہہ گوشش کرنا کہ تمہارا ہر اول دستہ حسین بن عمر الرستمی کے ساتھ فوج سے اتصال قائم کرے تاکہ اگر اُسے امداد کی ضرورت ہو تو تم اس کی مدد کر سکو اور اگر کسی فوج سے اس کا مقابلہ ہو جائے تو تم اس کی پشت پناہ رہو۔

طاہر نے ان سب جمعیتوں کو روانہ کر دیا مگر اہواز کے سامنے پہنچنے تک اثنائے راہ میں انکو کوئی نہ ملا۔

دوسری طرف محمد بن زید کو ان فوجوں کی پیش قدمی کا علم ہوا اُس نے اپنی فوج کا معائنہ کیا جو انہیں ضعیف تھے انکو قوی کیا پیا وونکو خچروں پر سوار کیا اور اب بڑھ کر سوق عسکر مکرم پر اُس نے اپنا پڑاؤ ڈالا آبادی اور پانی کو اُس نے



اپنے پیچھے رکھا۔ طاہر کو یہ اندیشہ ہوا کہ کہیں محمد بن یزید قبل از قتل اسکی فوج کو نہ آئے اس نے قریش بن شبل کو انکی مدد کے لئے بھیجا اور اب خود وہ بھی اپنی فرودگاہ سے روانہ ہو کر ان کے قریب ہی آگیا اور اس نے حسن بن علی المامونی کو اپنے آگے روانہ کیا اور ہدایت کی کہ تم قریش بن شبل اور حسین بن عمر الرستمی کے ساتھ شامل ہو جاؤ یہ سب فوجیں بڑھتی ہوئی عسکر کرم پر محمد بن یزید کے نزدیک آگئیں اس نے اپنی فوج سے بوجھا کیا رائے ہے آیا میں دشمن سے جنگ کو ٹالتا رہوں یا فوراً ایک فیصلہ کن لڑائی لڑ لوں چاہے مجھے کامیابی ہو یا میرے خلاف جنگ کا فیصلہ ہو بخدا میں خود یہہ تو مناسب نہیں سمجھتا کہ اب وہاں واپس جاؤں اور وہاں قلعہ بند ہو کر طاہر سے عرصہ تک لڑتا رہوں اور بصرہ سے مدد طلب کر دوں اس کے ہمراہی سرداروں میں سے ایک نے کہا کہ بہتر یہہ ہے کہ آپ اب روانہ واپس چلیں وہاں جبری طور پر فوج بھرتی کریں اور جس پر آپ کا قابو چلے اسے اور اپنی قوم میں سے جو آپ کے ساتھ آخرو دم تک لڑنے کے لئے آمادہ ہوں انکو جنگ کے لئے آمادہ اور مستعد کریں محمد نے اس مشورہ کو قبول کیا خود اس کی قوم والوں نے بھی اس رائے سے اتفاق کیا اور اب وہ وہاں سے پلٹ کر سوق ابواز میں آکر رہا۔ طاہر نے قریش بن شبل کو حکم دیا کہ تم اس کا اسطرح تعاقب کرو کہ قبل اس کے کہ وہ سوق ابواز میں قلعہ بند ہو سکے تم اسے جا ملادو۔ نیز اس نے حسن بن علی المامونی اور حسین بن عمر الرستمی کو بھی حکم دیا کہ وہ بھی قریش کے پیچھے چل کر دھوکے ہوں تاکہ اگر اسے انکی امداد کی حاجت پیش آئے تو وہ اس کی مدد کر سکیں۔

قریش بن شبل محمد کے تعاقب میں روانہ ہو گیا جس قریہ سے محمد رخت سفر اکھاتا قریش وہاں پہونچ کر پڑا کرتا اسی طرح طے منازل کرتے ہوئے سوق ابواز آئے مگر محمد بن یزید شہر میں اپنے حریف سے پہلے جا پہونچا اس نے شہر کی آبادی کو اپنے پیچھے رکھا اپنی فوج کو جنگ کے لئے مرتب کیا اور اب اس دشمن سے لڑائی کی ٹھان لی روپیہ طلب کیا اسے اپنے سامنے ڈھیر کرادیا اور اپنی فوج والوں سے کہا جسے الغام اور ترقی لینا ہو وہ آج اپنی کارگزاری



مجھے بتائے۔ سامنے سے قریش بھی بڑھتا ہوا اس کے بالکل قریب جا پہنچا اس نے  
اپنی فوج والوں سے کہا کہ تم آگے بڑھ کر حملہ نہ کرو بلکہ چپ چاپ آرام سے اپنی  
جگہ ٹھہرے رہو میں چاہتا ہوں کہ پوری مستعدی کے ساتھ تم اس وقت لڑو جب کہ  
تم آرام لیکر تازہ دم ہو چکے ہو اور اس وقت تم پورے نشاط اور قوت کے ساتھ دشمن  
سے لڑنا چاہنا ہے اس کے ہر ایک سپاہی نے اپنے سامنے حسب مقتدرہ بہت سے  
پتھر جمع کر لئے اور جب تک محمد بن زید میدان طے کر کے اُن تک پہنچے انھوں نے  
پتھروں اور تیروں سے اس کے بے شمار آدمیوں کو مفروب اور مجروح کر دیا۔ محمد  
بن زید کی فوج کا ایک دستہ ان تمام مواقع کو ہٹاتا ہوا دشمن پر حملہ آور ہوا دشمن  
نے اپنی فوج کو حکم دیا کہ وہ گھوڑوں سے اتر کر انکی طرف بڑھے اور اسی طرح  
لڑے حسب الحکم انھوں نے اتر کر اُنکو روکا اور اس جو انہری اور استقلال سے  
انکا مقابلہ کیا کہ حملہ آور پلٹ گئے اور اب دونوں حریف حملے اور جوابی حملے  
کرنے لگے محمد بن زید نے اپنے اُن چند موالیوں کی طرف مڑ کر دیکھا جو اس کے ساتھ  
تھے اور پوچھا کیا رائے ہے اُنھوں نے کہا کس معاملہ میں اس نے کہا میں اپنے  
ساتھیوں کو پساموتا دیکھ رہا ہوں مجھے اندیشہ ہے کہ یہ میرا ساتھ چھوڑ کر چلے  
جائیں گے مجھے اب انکی واپسی کی امید نہیں ہے میں نے تو یہ عزم کر لیا ہے کہ میدان  
میں اتر پڑوں اور خود آخر دم تک لڑوں جو اللہ چاہے گا وہ ہو جائیگا جو  
تم میں سے جانا چاہے وہ بخوشی چلا جائے کیونکہ میں تمھاری بقا کو تمھاری ہلاکت  
پر کہیں زیادہ ترجیح دیتا ہوں انھوں نے کہا آپ یہ کیا فرماتے ہیں اگر ہم ایسا کریں تو  
یہ ہماری شکرگاہی ہوگی آپ نے ہمیں آزاد کیا ولت کے بدلے عزت دی غرت کے  
بدلے دولت دی اور اب اس وقت ہم اور آپ کا ساتھ چھوڑیں یہ کبھی  
نہ ہوگا بلکہ ہم آپ کے آگے بڑھتے ہیں اور آپ کی رکاب کے نیچے اپنی جانیں  
دیتے ہیں آپ کے بعد اس دنیا اور زندگی پر نعمت ہے، یہ ارادہ کر کے وہ سب کے  
سب گھوڑوں سے اتر گئے انھوں نے اپنے گھوڑوں کی کوچنیں کاٹ دیں اور  
قریش کی فوج پر نہایت ہی سخت حملہ کیا اور انہیں سے بہت سوں کو قتل کر دیا  
اور بہت سوں کو پتھروں سے کچل ڈالا۔ اسی اشار میں طاہر کا ایک سپاہی کسی طرح



محمد بن یزید تک جا پہنچا اس نے نیزہ کے ایک وار سے اُسے زمین پر گرا دیا اُس کے گرتے ہی دوسروں نے لپک کر تلواروں اور نیزوں سے اس کا کام تمام کر دیا ایک بصری نے اس کا مرثیہ لکھا،

یہ شتم بن عدی کہتا ہے کہ جب ابن ابی عیینہ طاہر کے پاس آیا اور اس نے اُسے اپنا بہت قصیدہ سنایا۔ من السته البلاء ولم یر منہا من او حشہ لم یقم لہ جس سے تمام علاقے مانوس ہوں وہ وہاں سے نہیں بھاگتا اور جس سے وہ متوحش ہوں وہ وہاں قیام نہیں کرتا) اور سناتے سناتے اس شعر پر پہنچا۔

ما سا ظنی الا لواحدۃ فی الصدر محصورة عن الکلم۔ (میری تمام امیدیں صحیح ثابت ہوئیں البتہ صرف ایک بات ایسی ہے جو میرے دل میں ہے اور اُسے میں زبان سے ادا نہیں کر سکتا۔ طاہر مسکرایا اور کہنے لگا سچا اُس بات کا مجھے بھی اوسقدر رنج والہم جس قدر تم کو ہے اور جو کچھ ہوا اُسے میں خود پسند نہیں کرتا تھا۔ مگر جو مقدر ہو چکا ہے وہ بہر حال پورا ہوتا ہے نیز خلافت کے استیقام اور ہماری مخلصانہ طاعت کا یہ اقتضا ہے کہ اپنوں سے حسن سلوک کریں اور بیگانوں کو جدا کر دیں، راوی کہتا ہے کہ اب میں سمجھا کہ اس گفتگو سے محمد بن یزید بن حاتم مراد ہے۔

عمر بن اسد کہتا ہے کہ محمد کو قتل کر کے طاہر ابوازمین فرود کش ہو گیا اُس کے تمام علاقے میں اُس نے اپنے عال بھج دیئے، پیامہ بخرین اور عمان کے علاقے پر ابوازمین سے لیکر بصرہ کی سرحد تک پر اپنا والی مقرر کر دیا پھر وہ خود خشکی کے راستے واسط کی طرف بڑھا یہاں اس وقت سندی بن یحییٰ الحیرشی اور خرمیہ بن خازم کا خلیفہ ہیشم مقیم تھے۔ طاہر کی پیشقدمی کی شہرت ہوتے ہی اُس کے سامنے جس قدر جنگی چوکیاں اور عمال تھے وہ ایک ایک کر کے اپنے مستقر کو چھوڑ کر بھاگ گئے، جب طاہر ان کے قریب پہنچتا وہ اپنا مقام چھوڑ کر بھاگ جانے اسی طرح بلا فراغت وہ واسط کے قریب پہنچ گیا۔ سندی بن یحییٰ اور ہیشم بن شیبہ نے اپنی اپنی جمعیوں کو جمع ہونے کا حکم دیا وہ ان دونوں کے پاس اکٹھا ہو گئیں اور دونوں نے لڑنے کی ٹھانی ہیشم نے اپنے ہتھم سواری کو حکم دیا کہ



اُس کے لئے اُس کے گھوڑے پر زین تیار کی جائے مہتم نے ایک گھوڑا اُس کے قریب کر دیا وہ اپنے دامن کو برابر کرتا ہوا بڑھاتا تھے میں کچھ لوگ اس کی طرف بڑھے مہتم سواری نے دیکھا کہ اسکا رنگ متغیر ہو گیا ہے اور پریشانی کے آثار اس کے چہرہ پر نمایاں ہیں اُس نے کہا اگر آپ بھاگنا چاہتے ہیں تو شوق سے بھاگ جائیے یہ جانور نہایت تیز رو اور دور دم ہے وہ ہنسنا اور کہنے لگا مناسب ہے بھاگنے والے گھوڑے کو میرے قریب لاؤ ہمارا مقابلہ طاہر سے ہے اور وہ ایسا شخص ہے کہ اُس کے مقابلہ سے بھاگنا کچھ عار نہیں ہے اور اب سندی اور وہ دونوں واسطہ کو چھوڑ کر بھاگ گئے۔

طاہر واسطہ میں داخل ہو گیا اُسے یہ اندیشہ ہوا کہ ممکن ہے کہ مہتم اور سندی فم الصلح پر پہلے پہنچ جائیں اور وہاں قلعہ بند ہو سکیں اُس نے محمد بن طلحہ کو حکم دیا کہ تم فوراً جاؤ اور ان سے پہلے فم الصلح پہنچ کر اس پر قبضہ کر لو اور اگر وہ وہاں آنا چاہیں تو روکو کہ وہ اُس نے اپنے ایک دوسرے سردار احمد بن المہلب کو کوفہ کی طرف روانہ کیا اُس وقت عباس بن موسیٰ الہادی کو ذکاوالی تھا جب اُسے احمد کی آمد کی اطلاع ملی اُس نے امین سے اپنی بے تعلقی کا اعلان کر دیا اور طاہر کو لکھ بھیجا کہ میں نے مامون کے لئے بیعت کر لی ہے اور میں آپ کا مطیع ہوں، طاہر کے رسالہ نے نیل کے وہاں پر منزل کی اب واسطہ اور کوفہ کا تمام درمیانی علاقہ طاہر کے قبضہ میں آ گیا، منصور بن مہدی نے بھی جو امین کا بصرہ پر عامل تھا طاہر کی اطاعت قبول کر لی طاہر اپنی فرود گاہ سے روانہ ہو کر طزنایا آیا یہاں وہ دو دن ٹھہرا مگر یہاں اُسے کوئی ایسا مناسب موقع نظر نہ آیا جہاں وہ اپنا پڑاؤ ڈالتا اس وجہ سے اُس نے یہاں ایک بل بنوایا اور خندق بنائی اور عمال کو اُس کے تقرر کے احکام لکھ کر ارسال کئے۔ منصور بن المہدی نے بصرہ میں اور عباس بن موسیٰ الہادی نے کوفہ میں اور مطلب بن عبد اللہ بن مالک نے موصل میں مامون کے لئے بیعت لے لی اور رجب ۱۹۶ ہجری میں امین کو خلافت سے علیحدہ کر دیا۔

بیان کیا گیا ہے کہ طاہر کی آمد کے وقت کوفہ پر امین کی طرف فضل بن



عباس بن موسیٰ بن عیسیٰ والی تھا جب مذکورہ لوگوں نے طاہر کو لکھ بھیجا کہ ہم آپ کے مطیع ہیں ہم نے امین سے قطع تعلق کر کے مامون کے لئے بیعت لے لی ہے نیز اس نے ان سب لوگوں کو ان کے عہدوں پر برقرار رکھا طاہر نے داؤد بن عیسیٰ بن موسیٰ بن محمد بن علی الہاشمی کو مکے اور مدینے کا والی مقرر کیا یزید بن جریج البجلي کو یمن کا والی مقرر کیا اور اس نے حارث بن ہشام اور داؤد بن موسیٰ کو قسرا بن ہبیرہ بھیجا۔ اس سال طاہر نے امین کی فوجوں سے مدین لے لیا پھر وہاں سے مصر چلا اور پل باندھ کر مصر چلا گیا۔

## طاہر کا قبضہ مدائن پر اور مصر پر اس کی پیش قدمی

جب طاہر نے حارث بن ہشام اور داؤد بن موسیٰ کو قسرا بن ہبیرہ روانہ کیا اور امین کو اپنے عامل کو فدکیہ کی نگرانی بغاوت اور مامون کی بیعت کر لینے کا حال معلوم ہوا انھوں نے محمد بن سلیمان سپہ سالار اور محمد بن حماد البربری کو مدائن کے مقابلے پر بھیجا اور حکم دیا کہ تم دونوں حارث اور داؤد پر قصر میں شب خون مارنا ان سے لوگوں نے کہا کہ اگر اس غرض کے لئے تم نے شاہراہ اختیار کی تو تمہارا پیش قدمی کا حال ان سے چھپ نہیں سکتا وہ ہوشیار ہو جائیں گے البتہ مناسب یہ ہے کہ تم مختصر راستے سے فہم انجام پہنچ جاؤ یہ مقام ایسا ہے کہ وہاں ہاٹ ہے اور چھاؤنی بھی ہے وہاں پہنچ کر فروکش ہو جانا اور چونکہ وہاں سے تم ان دونوں سے قریب ہو جاؤ گے اس لئے اگر تم چاہو گے تو وہاں سے باسانی تم ان پر شیخون مار سکتے ہو اس مشورہ کے مطابق انھوں نے یاسریہ کی پیدل فوج کو فہم انجام روانہ کیا مگر حارث اور داؤد کو بھی ان کے اس ارادے کی خبر ہو گئی وہ دونوں تو صرف رسالہ کے ساتھ فوراً جبل طہرے ہوئے اور پیدل سپاہ کے لاپنے کا بھی انتظام کر گئے اور ایک کشتی کے ذریعہ کبرے مقام سے دریا کو عبور کر کے دشمن کے قریب جو دریا کے پہلو میں بڑا ہوا تھا جا پہنچے اور اتنے ہی ان پر نہایت شدید



حملہ کر دیا۔ طاہر نے محمد بن زیاد اور نصیر بن الخطاب کو حارث اور داؤد کی مدد کے لئے بھیج دیا اب یہ سب فوجیں جامع میں جمع ہو گئیں اور یہاں سے وہ محمد بن سلیمان اور محمد بن حماد کی طرف بڑھیں نہر ورقیط اور جامع کے درمیان ان کا آمناسا منا ہوا اور نہایت ہی شدید جنگ ہوئی جس میں اہل بغداد کو شکست ہوئی محمد بن سلیمان میدان جنگ سے بھاگ کر قریہ شاہی آیا اس نے فرات کو عبور کیا اور خشکی کے راستے سے انبار چلا گیا اور محمد بن حماد بغداد چلا گیا۔

محمد بن حماد کے بغداد واپس آنے کے بعد امین نے فضل بن موسیٰ بن عیسیٰ الہاشمی کو کوفہ کا والی مقرر کر کے کوفہ بھیجا ابو السلاسل۔ ایاس البحرانی اور جمہور البخاری کو اس کے ساتھ کیا اور فضل کو تیز رفتاری کی ہدایت کی فضل کوفہ روانہ ہوا اس نے نہر عیسیٰ کو عبور کیا تھا اس کے گھوڑے نے ٹھوکر کھائی اور فضل گر پڑا اس نے فوراً وہ راستہ چھوڑ دیا اور دوسرا راستہ اختیار کیا اور اس واقعے کو اس نے برا شکون سمجھا کہنے لگا اے اللہ میں درخواست کرتا ہوں کہ تو اس راستے میں مجھے برکت دینا۔

طاہر کو اس کی آمد کا اطلاع ہوئی اس نے اس کے مقابلہ کے لئے محمد بن العلاء کو روانہ کیا اور حارث اور داؤد کو اس کی اطاعت کا حکم دیا اعرابیوں کے ایک قریہ میں محمد اور فضل کا مقابلہ ہو گیا فضل نے اس سے کہہ دیا کہ میں طاہر کا مطیع و منقاد ہوں اور یہاں محض امین کو دکھائے اور اسے دھوکہ دینے کے لئے آگیا ہوں تم میری مزاحمت نہ کرو مجھے جانے دو تاکہ میں طاہر کی خدمت میں حاضر ہو جاؤں محمد نے کہا میں تمہارے مطلب کو نہیں سمجھ سکا کہ تم کیا کہہ رہے ہو میں نہ تمہاری بات کو قبول کرتا ہوں نہ اسے رد کرتا ہوں اگر تمہارا ارادہ یہ ہے کہ تم امیر طاہر پر جا کر حملہ کرو تو بہتر یہ ہے کہ پھلے پاؤں پلٹ جاؤ اور سیدھے اپنے گھر کا راستہ لو۔

وہ پلٹ گیا مگر محمد نے اپنی فوج سے کہہ دیا کہ اس شخص سے احتیاط کرو مجھے اندیشہ ہے کہ یہ ہمارے ساتھ مکرو دغا کرے گا اس گفتگو کے تھوڑی دیر کے بعد اس نے حملہ کے لئے تکیہ کر ہی کیونکہ اسے تو یہ خیال تھا کہ محمد بن العلاء



اس کی طرف سے بالکل بے خوف و خطر مطمئن ہو گا مگر جب وہ جنگ کیلئے  
 بڑھا تو اس نے محمد بن العلاء کو پہلے ہی سے ہر بات کے لئے پوری طرح مستعد  
 اور آمادہ پایا جنگ شروع ہو گئی اور اس قدر سخت ہوئی جس قدر ممکن تھی  
 فضل کے گھوڑے نے ٹھوکر کھائی جس کی وجہ سے وہ گر پڑا مگر ابوالسلاسل اسے  
 دشمن کے حملہ سے اس وقت تک بچاتا رہا جب تک کہ وہ دوبارہ اپنے  
 گھوڑے پر نہ سوار ہو گیا اس کی اس مدافعت پر فضل نے کہا کہ میں تمہاری  
 اس کارگزاری کو امیر المومنین سے بیان کروں گا۔

محمد بن العلاء کی فوجوں نے فضل کی فوج پر عام حملہ کر دیا اور مار بھگایا  
 کوئی تک وہ ان کو قتل کرتے ہوئے چلے گئے اس واقعہ میں اسمعیل بن محمد القسری  
 اور جمہور النجاری قید کر لئے گئے اب طاہر نے مدائن کا رخ کیا یہاں امین کی  
 باقاعدہ فوج کا زبردست رسالہ برکی کی قیادت میں موجود تھا یہاں برکی  
 قلعہ بند ہو کر مدافعت کے لئے تیار تھا امین کے پاس سے روزانہ اسے حکم  
 اور خلعت و انعام مل رہا تھا جب طاہر مدائن کے قریب صرف دو فرسخ  
 فاصلہ پر رہ گیا تو گھوڑے سے اتر کر اس نے دو رکعت نماز پڑھی اور بہت دیر تک  
 تسبیح پڑھتا رہا اور پھر دعا مانگی کہ خداوند! تو اس وقت اسی طرح میری مدد کر  
 جس طرح تو نے جنگ مدائن میں مسلمانوں کی مدد کی تھی یہاں سے اس نے  
 حسن بن علی المامونی قریش بن شبل اور ہادی بن حفص کو اپنے مقدمہ پر روانہ  
 کیا اور خود بھی چلا۔ جب برکی نے اس کے نقاروں کی آواز سنی تو اپنے  
 گھوڑوں پر زینیں مٹسیں اور اب جنگ کے لئے ترتیب قائم کرنے لگا جو آگے  
 بڑے ہوئے تھے ان کو پیچھے بلا لیا خود برکی صفیں برابر کرنے لگا مگر بے قاعدگی  
 کا یہ حال تھا کہ ابھی وہ ایک صف درست کرتا، اور اسی وقت وہ درہم بھم  
 ہو جاتی فوج کی اس بے قاعدگی کی وجہ سے وہ اس کا انتظام نہ کر سکا اور پریشان ہو کر  
 کہنے لگا خداوند! میں فوج کی اس بزدلی اور کمزوری سے تیری نپاہ مانگتا ہوں  
 اپنے ساتھ فوج کے افسر کی طرف مخاطب ہو کر کہا کہ بھاگنے کے لئے راستہ چھوڑ دو  
 اس فوج سے بھلا کیا ہو گا چنانچہ بغیر لڑائی کے تمام فوج نہایت سرا سیمکی میں



کہ ایک پر ایک چڑھا جاتا تھا بغداد کی طرف بھاگی۔  
 طاہر نے مدائن پر قبضہ کر لیا اور یہاں سے اس نے قریش بن شہل  
 اور عباس بن بخارا خذاہ کو درزیجان روانہ کیا احمد بن سعید الحارثی اور نصر بن  
 منصور بن نصر بن مالک نہر دیا اگلے پر چھاؤنی ڈالے پڑے تھے انھوں نے برکی  
 کی فوج کو بغداد کی طرف جانے سے روکا۔ اب طاہر خود بڑھ کر درزیجان ان  
 دونوں کے سامنے آیا اور اپنی پیدل سپاہ ان سے لڑنے کے لئے آگے بڑھائی  
 مگر معمولی سی جھڑپ کے بعد ہی ان کی فوجیں میدان سے بھاگ گئیں طاہر  
 بائیں سمت سے نہر صصر آیا اس پر اس نے پل باندھا اور وہیں اتر پڑا۔  
 اس سال داؤد بن عیسیٰ امین کے عامل مکہ اور مدینہ نے اس  
 سے اپنی برات کر کے مامون کے لئے خود بھی بیعت کی اور تمام دوسرے  
 لوگوں سے بھی اس کے لئے بیعت لے لی اور اس کی اطلاع طاہر اور مامون  
 کو لکھ بھیجی اس کام کو ختم کر کے وہ خود مامون کی خدمت میں روانہ ہوا۔

## مامون کے عہد میں بیعت

(\*)

جب امین خلیفہ ہوئے انھوں نے داؤد بن عیسیٰ بن موسیٰ بن محمد بن  
 علی بن عبد اللہ بن عباس کو مکہ اور مدینہ بھیجا انھوں نے محمد بن عبد الرحمن  
 بن محمد الخزومی کو جو رشید کی جانب سے مکے کا عامل تھا برطرف کر دیا رشید  
 کے زمانے میں اسے حجاز میں شرعی انتظامی اور عدالتی تمام اختیارات  
 حاصل تھے امین نے داؤد کو عامل مقرر کر کے اسے ولایت سے تو علیحدہ کر دیا  
 مگر قضا و اسی کے پاس رہنے دی داؤد نے اپنی خدمت کا جائزہ لے لیا اور  
 ۱۹۳ھ اور ۱۹۴ھ ہجری میں اسی کی امارت میں حج ہوا مگر جب  
 ۱۹۶ھ ہجری آیا تو اسے معلوم ہوا کہ عبد اللہ المامون نے اپنے بھائی  
 سے قطع تعلق کر لیا ہے اور طاہر نے امین کے سپہ سالاروں کی بری طرح



شکستیں دی ہیں، اس سے پہلے امین نے داؤد بن عیسیٰ کو لکھا تھا کہ تم  
عبداللہ المامون کو ولایت عہد سے علیحدہ کر کے میرے بیٹے موسیٰ کے لئے  
بیعت کر لو امین نے وہ دونوں معاہدے بھی جن کو رشید نے مرتب کر کے  
کعبہ میں لٹکا دیا تھا اپنا آدمی بھیج کر منگوا لئے تھے اور اپنے قبضے میں کر لئے تھے  
امین کی ان حرکتوں کی وجہ سے داؤد نے کعبہ کے تمام حاجیوں کو قریشیوں  
اور فقہاء اور ان لوگوں کو جن کے سامنے وہ دونوں معاہدے لکھے گئے اور  
ان پر ان کی شہادتیں ہوئی تھیں جن میں خود داؤد بھی تھا جمع کیا اور ان سے  
کہا کہ آپ سب اس عہد و میثاق سے اچھی طرح واقف ہیں جو رشید نے  
بیت اللہ الحرام میں اپنے دونوں بیٹوں کے لئے بیعت لیتے وقت لیا  
ہے کہ ہم سے یہ اقرار لیا گیا ہے کہ ہم ان دونوں میں جو مظلوم ہو ظالم کے مقابلہ  
میں اسکا ساتھ دیں جس پر زیادتی کی گئی ہو اس کا زیادتی کرنے والوں کے مقابلہ  
میں ساتھ دیں جس کے ساتھ بد عہد ہی کی گئی ہو اس کا بد عہد ی کرنے والے  
کے مقابلہ میں ساتھ دیں اب میں اور آپ کو یہ بات معلوم ہے کہ امین نے  
اپنے دونوں بھائیوں عبداللہ المامون اور قاسم المومنین کے ساتھ ظلم زیادتی  
اور بد عہد ی کی ابتدا کی ہے اور ان دونوں کو ولایت عہد سے برطرف  
کر کے اپنے بالکل شیرخوار بچے کے لئے بیعت لی ہے اور نہایت ہی مجرمانہ  
طریقہ پر رشید کے دونوں عہد ناموں کو کعبہ سے منگوا کر جلا ڈالا ہے میں غور و فکر  
کے بعد اس نتیجہ پر پہنچا ہوں اور میں نے اس کا اب غم کر لیا ہے کہ امین کی  
خلافت سے علیحدگی اختیار کر کے عبداللہ المامون کی خلافت کے لئے کیونکہ  
ان پر ظلم اور زیادتی ہوئی ہے بیعت کر لوں۔

اہل مکہ نے اس سے کہا کہ ہم اس رائے میں بالکل آپ کے ساتھ  
ہیں اور ہم بھی امین سے برأت کرتے ہیں داؤد نے ان سے کہا کہ ظہر کی نماز  
میں اس معاملہ پر میں آپ سے گفتگو کروں گا، اس نے مکے کے تمام گلی کوچوں  
میں اپنا نقیب بھیج دیا کہ وہ لوگوں کو نماز ظہر میں شرکت کے لئے کہہ آئے  
۲۷ رجب ۳۸۵ بروز پچشنبہ داؤد اپنے قصر سے حرم آیا اور اس نے



نہاں پڑھائی اس کے بعد رکن اور مقام کے درمیان اس کے لئے ایک منبر رکھا گیا وہ اس پر چڑھ کر بیٹھ گیا اور تمام عمائد اور اشراف کو اس نے اپنے قریب بلا لیا داؤد خوش بیان اور بلند آواز مقرر تھا جب سب جمع ہو گئے تو اب اس نے یہ تقریر کی۔

تمام تعریفیں اس ذات کے لئے سزاوار ہیں جو تمام سرزمین کا مالک ہے جسے چاہتا ہے حکومت دیتا ہے جس سے چاہتا ہے حکومت چھین لیتا ہے جسے چاہتا ہے عزت دیتا ہے جسے چاہتا ہے ذلت دیتا ہے ہر قسم کی بھلائی اس کے قبضہ قدرت میں ہے اور وہ ہر شے پر قادر ہے میں اس کا اعلان کرتا ہوں کہ سوائے اللہ کے اور کوئی معبود نہیں وہ ایک ہے اس کا کوئی شریک نہیں وہ عدل کا قائم کرنے والا ہے اور غالب اور دانا ہے میں اس بات کا بھی اعلان کرتا ہوں کہ محمد اس کے بندے اور اس کے رسول ہیں جن کو اس نے اپنی شریعت دیکر دنیا میں مبعوث کیا ان پر انبیا کی بعثت کو ختم کر دیا ان کو تمام اہل عالم کے لئے رحمت بنایا اللہ کی سلامتی اور رحمت ان پر ہمیشہ کے لئے نازل ہو ابا بعد اے اہل مکہ تم ہی خلافت کی اصل ہو اور فرع بھی تمہارا ہی خاندان اور قبیلہ خاندان اور قبیلہ ہے تم ہی خلافت میں برابر کے شریک ہو اللہ نے اپنے رسول کو تمہارے شہر میں مبعوث کیا تمام مسلمان تمہارے قبیلے کی طرف رخ کرتے ہیں تم اس عہدے سے بخوبی واقف ہو جو ہارون الرشید رحمۃ اللہ علیہ نے اپنے بیٹوں کے لئے بیعت لیتے وقت خود تمہارے سامنے تم سے لیا ہے کہ تم ان دونوں میں جو مظلوم ہو اس کی ظالم کے مقابلے میں مدد کرو گے اور جس پر زیادتی کی گئی ہوگی یا جس کے ساتھ بد عہدی کی جائے گی زیادتی اور بد عہدی کرنے والے کے مقابلے میں مدد کرو گے اب ہم کو اور تم کو یہ بات معلوم ہو چکی ہے کہ محمد بن ہارون نے ظلم و زیادتی اور بد عہدی کی ابتدا کی ہے اور ان شر الطی صریحی خلاف درزی کی ہے جن کا ایفا خود اس نے اسی بیت اللہ الحرام میں اپنے ذمے ضروری قرار دیا تھا اس بناء پر اب میرے اور آپ کے لئے قانونی طور پر



یہ بات جائز ہو گئی ہے کہ ہم اسے خلافت سے معزول کر دیں اور اس کے بجائے اسے خلیفہ بنالیں جس پر ظلم اور زیادتی ہوئی ہے آگاہ رہو کہ میں تمہارے سامنے محمد بن ہارون کو اس طرح خلافت سے علیحدہ کرتا ہوں جس طرح میں اپنی اس ٹوپی کو سر سے اتار کر پھینک دیتا ہوں چنانچہ اس نے اپنی ٹوپی سر سے اتار کر اپنے ایک خدمت گار کو جو اس کے قریب ہی منبر کے نیچے کھڑا ہوا تھا دیدی یہ سب کثیدے کے کام کی تھی اب اسے ایک سیاہ یا خمیہ ٹوپی لا کر دی گئی جسے اس نے پہن لیا اس کے بعد اس نے کہا میں نے تو عبداللہ المامون امیر المؤمنین کی خلافت کے لئے بیعت کر لی ہے اب آپ حضرات بھی کھڑے ہوں اور اپنے خلیفہ کے لئے بیعت کریں

عمائد کی ایک جماعت ایک ایک کر کے منبر کے قریب اس کے پاس آئی اور اس نے باری باری اس کے ہاتھ پر عبداللہ المامون کی خلافت اور امین کی علیحدگی پر بیعت کی اس کے بعد داؤد منبر سے اُتر آیا اب نماز عصر کا وقت آگیا اسی نے نماز پڑھائی اور پھر وہ مسجد کے ایک سمت میں بیعت لینے کیلئے بیٹھ گیا لوگ جوق جوق آکر اس کے ہاتھ پر بیعت کرنے لگے وہ ان کو بیعت نام پڑھ کر سنا دیتا تھا اور وہ اس کے ہاتھ کا مصافحہ کرتے تھے چند روز تک اس نے اسی طرح بیعت لی۔

اس نے سلیمان بن داؤد بن عیسیٰ کو جو اس کی طرف سے مدینہ کا نائب تھا حکم بھیجا کہ تم اہل مدینہ سے بھی اسی طرح امین کی علیحدگی اور مامون کی خلافت کے لئے بیعت لو جس طرح میں نے اہل مکہ سے لی ہے مکے کے قیام ہی میں اسے مدینے سے جواب آگیا کہ اس کے حسب فتناسب معاملہ سرانجام ہو گیا اس جواب کے موصول ہوتے ہی وہ فوراً اپنے چند بیٹوں کو لیکر مامون کی خدمت میں حاضر ہونے کے لئے بصرے کی راہ مروروانہ ہوا بصرے سے فارس اور کرمان ہوتا ہوا مامون کے پاس مروپہنچا اور جس طرح اس نے ان کی بیعت لی اور امین کو علیحدہ کیا اور اہل حرین نے جس خوشی کے ساتھ اس سب کارروائی کو قبول کیا وہ تمام کیفیت مامون سے بیان کی اس سے مامون بہت خوش ہوئے



اور سب سے پہلے اہل حرین کے ان کو خلیفہ تسلیم کر لینے کو انھوں نے اپنے لئے بہت ہی باعث یمن و برکت سمجھا ان کو ایک لطف آمیز خط لکھا جس میں ان کو حسن سلوک کا وعدہ کیا اور ان کو توقعات دلائیں اور حکم دیا کہ داؤد کے لئے مکے اور مدینے کی ولایت کا فرمان تقرر لکھا جائے امارت مظلوم کی سماعت اور خراج کی وصول یا بی بھی اسی کے متعلق رہے نیز حرین کے علاوہ عسک کی ولایت بھی اسی کے تفویض کی جائے اس کے لئے تین نشان اسے دئے اور والی سے کہ حکم لکھا کہ پانچ لاکھ درہم بطور مدد کے اسے دیدئے جائیں ان احکام کو لیکر داؤد بن عیسیٰ تیزی کے ساتھ تاکہ درجج میں شریک ہو سکے جس کا زمانہ قریب تھا مرو سے حجاز روانہ ہوا اس سفر میں اس کا بھتیجا عباس بن موسیٰ بن عیسیٰ بن موسیٰ بن محمد بن عسلی بن عبداللہ بن العباس بھی ساتھ تھا مامون نے اس کو اس سال کے لئے امیرجج مقرر کیا تھا وہ اور اس کا چچا داؤد وخراسان سے روانہ ہو کر طاہر بن احسین کے پاس بغداد ٹھہرے طاہر نے ان کی بہت تعظیم و تکریم کی ان کی کارگزاریوں کو خوب سراہا اور ان کے ساتھ یزید بن جریر بن یزید بن خالد بن عبداللہ القسری کو جسے طاہر نے یمن کا والی مقرر کیا تھا بھیجا اس کے ساتھ رسالے کی ایک بڑی جمعیت ساتھ کی اس یزید نے ان سے اس بات کا ذمہ کیا تھا کہ میں اپنی قوم اور خاندان والوں کو جن میں یمن کے رؤسا اور اشراف ہیں امین کی علیحدگی اور مامون کی خلافت کے لئے اپنا ہم خیال بنالوں گا بغداد سے چل کر یہ سب کے سب مکے آئے ان کو حج مل گیا اور عباس بن موسیٰ بن عیسیٰ کی امارت میں حج ہو گیا۔

حج سے واپسی میں عباس طاہر کے پاس جس نے اس وقت امین کا محاصرہ کر رکھا تھا چلا آیا، داؤد بن عیسیٰ حرین میں اپنے کام پر ٹھہر گیا اور یزید یمن آیا یہاں اس نے اہل یمن کو امین کی علیحدگی اور مامون کی خلافت کو تسلیم کرنے کی دعوت دی اور طاہر بن احسین کا ایک خط بھی جو ان کے نام تھا اور جس میں ان کے ساتھ عدل و انصاف کرنے کا وعدہ اور مامون کی طاعت کے لئے ترغیب دی گئی تھی اور مامون کے اس عادلانہ طرز عمل کا



بیان تھا جو انھوں نے اپنی رعایا کے لئے اختیار کیا تھا پڑھ کر سنا یا اہل مین نے اس دعوت کو بخوشی قبول کر کے مامون کے لئے بیعت کر لی اور امین کو خلافت سے علیحدہ کر دیا یزید بن جریر بن یزید نے ان کے ساتھ بہت ہی نیک طرز عمل اختیار کیا اور بہت ہی عدل و انصاف سے حکومت کرنے لگا اور ان کی بیعت کی اطلاع مامون اور طاہر کو لکھ بھیجی۔

اس سال کے ماہ رجب اور شعبان میں امین نے تقریباً چار سو نشان بہت سے فوجی سرداروں کو باندھ کر دئے اور ان سب پر علی بن محمد بن عیسیٰ بن نہیک کو امیر الامر مقرر کیا اور ان کو ہرثمہ بن اعین کے مقابلے پر جانے کا حکم دیا یہ چلے اور ماہ رمضان میں نہروان سے چند میل کے فاصلہ پر مقام جلتا میں ان کا ہرثمہ سے مقابلہ ہوا جنگ ہوئی ہرثمہ نے ان کو مار بھگایا اور علی بن محمد بن عیسیٰ بن نہیک گرفتار ہوا ہرثمہ نے اسے مامون کی خدمت میں بھیج دیا اور خود وہ دھاوا کر کے نہروان پر قابض ہو گیا

اس سال ایک بڑی جماعت نے طاہر کا ساتھ چھوڑ کر امین کے پاس پناہ لی اور فوج طاہر سے باغی ہو گئی امین نے اس جماعت میں بہت سارے پیہ تقسیم کیا ان میں جو معمولی سپاہی تھے ان کو افسر بنا دیا اور ان کی دائرہ میوں کو غالبہ لگایا اسی وجہ سے یہ لوگ قواد غالبہ مشہور ہوئے۔

## فوج کی طاہر سے بغاوت

(\*)

یزید بن الحارث نے بیان کیا ہے کہ نہر صرصر آکر طاہر نے وہیں اپنا پڑاؤ ڈالا اور امین اور اہل بغداد کے مقابلے میں اب اس نے زیادہ جستی و چالاکی سے کام لینا شروع کیا جو فوج اس سے لڑنے آئی اسے اس نے شکست دی مگر امین کی داد و دہش کا طاہر کی فوج پر اس قدر دباؤ پڑا کہ پانچ ہزار خراسانی اور دوسرے طاہر کی فرود گاہ کو چھوڑ کر چلے گئے قدرتی طور پر



امین اس واقعہ سے بہت خوش ہوئے انھوں نے ان سے حسن سلوک کا وعدہ کیا اور عمدہ توقعات دلائیں اور ان سب کے نام اسی پالنے والوں میں لکھ لئے چند ماہ اسی طرح گزرے، امین نے عربیہ اور دوسرے لوگوں کی ایک جماعت کو جنھوں نے خود اپنے کو اس کے لئے پیش کیا اور خواہش کی فوجی عہدے دئے اور ایک نشان دیکرا انھیں دسکرتہ الملک اور نہروان بھیج دیا اور حبیب بن جہم النمری الاعرابی کو اس کی جمعیت کے ساتھ انکا سپہ سالار مقرر کر کے بعد میں روانہ کیا مگر فریقین میں کچھ زیادہ لڑائیاں نہ ہوئیں امین نے بغداد کے بعض فوجی امرا کو لڑائی کے لئے مدعو کیا اور اس کو یا سریہ کوثریہ اور سفیان بن بھیجا ان کو خوراک بھیجی معاش دی اور ان کو ان لوگوں کے بچاؤ کے لئے جو ان کے عقب میں تھے بطور آڑ کے متعین کر دیا۔ انھوں نے اپنے بہت سے جاسوس طاہر کی فوج میں بھیج دئے اور اس کی فوج کے سرداروں کے نام خفیہ خطوط لکھے جن میں ان کو بہت کچھ لالچ اور ترغیب دی، وہ سردار طاہر سے بگڑ گئے اور ان میں سے اکثر امین کی پاس آ گئے ان کے ہر دس آدمیوں کے ساتھ ایک طبل تھا جس کی آواز سے انھوں نے تھلکہ برپا کر دیا ہتھیاروں کی چمک دکھاتے ہوئے اور گھوڑوں کو اڑاتے ہوئے یہ لوگ طاہر کے مقابلہ کے لئے نہر صرصر پر نمودار ہوئے، طاہر نے اپنی فوج کو کئی دستوں میں تقسیم کیا ہر دستے کے پاس آکر کہا کہ تم اپنے مقابل کی کثرت سے مرعوب نہ ہونا اور اس بات کی ہرگز پروا نہ کرنا کہ انھوں نے امین کی امان حاصل کر لی ہے ان باتوں سے کچھ نہیں ہوتا کامیابی اور فتح خلوص اور ثابت قدمی سے حاصل ہوا کرتی ہے بارہا ایسا ہوا ہے کہ اللہ کے حکم سے ایک چھوٹی جماعت ایک بڑی جماعت پر غالب آگئی ہے اور بے شک اللہ ان کا ساتھ دیتا ہے جو ثابت قدم ہوتے ہیں، اس کے بعد اس نے اپنی فوج کو بڑھانے کا حکم دیا وہ بڑھی اور کچھ دیر تک تلوار چلنے لگی مگر پھر اللہ نے بغداد والوں کو ذلیل کیا اور شکست کھا کر بھاگے انھوں نے اپنی فوج کی قیام گاہ بھی خالی کر دی طاہر کی فوج نے ان کی فرد گاہ کو



اور اس میں جس قدر ہتھیار اور روپیہ تھا لوٹ لیا امین کو اس ہر میت کی اطلاع  
 ہوئی انھوں نے عطا کے لئے روپیہ طلب کیا وہ ان کے سامنے لاکر ڈھیر کر دیا کیا  
 انھوں نے اپنے تمام خزانے اور ذخیرے نکلائے اس میں سے صلے دئے مضافات  
 والوں کو بلایا خود ہی ہر شخص کا معائنہ کیا جو شخص ذرا تمومند اور شکیل سامنے  
 آتا وہ اسے خلعت دیتے اور افسر بناتے اور جس کو افسر مقرر کرتے اس کی داری  
 میں غالبہ لگواتے اسی وجہ سے یہ قواد غالبہ مشہور ہوئے انھوں نے اپنے ان  
 نئے افسروں کو پان پان سودرہم الغام اور ایک شیشی غالبہ کی دی مگر ان افسروں  
 کے سپاہیوں اور ماتحتوں کو کچھ نہ دیا اس کی اطلاع طاہر کے جاسوسوں اور  
 اور مخبروں نے اسے آکر دی اس نے بھی خط و کتابت کے ذریعہ ان سے خفیہ  
 ساز و باز کی ان کو ترغیب و تحریص دی اور اپنے ساتھ ملا لینے کی خوشامد کی  
 اس طرح اونے سپاہی اپنے افسروں کے خلاف ہو گئے چنانچہ انھوں نے  
 ۶ مئی الحجہ ۱۹۷۱ ہجری بروز چہار شنبہ خود امین کے خلاف شور و شمس  
 برپا کر دی۔

جب فوج نے ہنگامہ برپا کر دیا اور امین کے لئے صورت حال نازک  
 ہو گئی انھوں نے اپنے فوجی افسروں سے مشورہ لیا کہ اب کیا کیا جائے ان سے  
 کہا گیا کہ آپ ان کا کسی نہ کسی طرح تدارک کھجئے اور اپنے معاملہ کو سمجھا لے انھیں  
 سے آپ کی حکومت قائم ہے حسین کے زمانے میں اللہ کے بعد انھیں نے  
 آپ سے حکومت چھینی اور پھر آپ کو واپس دی آپ ان کی شجاعت اور  
 بہادری سے بھی واقف ہو چکے ہیں۔

امین نے خاص طور پر ان کے معاملے پر توجہ کی ان سے لڑنے کا حکم  
 دیدیا تنوخی وغیرہ پناہ گزینوں اور ان فوجوں کو جو ان کے پاس تھیں ان سے  
 لڑنے کے لئے روانہ کیا تنوخی نے مقابلہ ہوتے ہی لڑنا شروع کر دیا طاہر اور  
 ان کے درمیان مراسلت کے ذریعہ سمجھوتہ ہو گیا جس کی رو سے اس نے  
 ان کی اطاعت کی شرط پر ان کے برخمال اپنے قبضہ میں کر لئے ان کو امان دی  
 اور بہت سا روپیہ بھی دیا اس کے بعد خود طاہر اپنے مقام سے بڑھ کر



۱۲ ر ذی الحجہ منگل کے دن باب الانبار والے باغ میں آگیا اس باغ میں وہ  
 مع اپنے افسروں باقاعدہ فوج اور دوسرے ہمراہیوں کے فروکش ہوا اور  
 ایمن کے جو پناہ گزیں افسر اور فوج طاہر سے آملی تھی وہ اس باغ میں  
 اور شہر کے مضامفات میں مقیم ہوئی طاہر نے ان سب سپاہیوں کی تنخواہ  
 انہی درہم مقرر کر دی اور افسروں اور خاص امرا زادوں کی معاش و جہیز  
 کر دی اس کے علاوہ بھی ان کو اور ان کے بہت سے سپاہیوں کو ہمیشہ  
 نقد انعام اور صلہ دیا، قیدی جیل خانے توڑ کر نکل آئے تمام لوگوں میں ایک  
 ہنگامہ برپا ہو گیا بدچلن اور آوارہ گرد امن پسندوں پر چڑھ دوڑے، و ساجر  
 غالب اور موسیٰ ذلیل ہوئے اور نیک لوگ دھوکے سے قتل کئے گئے لوگوں کی  
 بری گت بنی البتہ جو لوگ طاہر کے پڑاؤ میں تھے وہ اس وجہ سے اس قتل و غارت  
 سے محفوظ رہے کہ خود طاہر کی ان پر سخت نگرانی تھی اور اس نے  
 ان ادباشوں اور بد معاشوں کے ہاتھ باندھ رکھے تھے۔ اسی حالت میں  
 طاہر نے ان پر حملہ کر دیا اور صبح و شام ان سے لڑنے لگا آخر کار لڑتے لڑتے  
 دونوں فریق تھک گئے اور آبادی برباد ہو گئی۔

اس سال عباس بن موسیٰ بن عیسیٰ بن موسیٰ بن محمد بن علی کی امارت  
 میں جسے طاہر نے امیر جمہور کیا تھا حج ہوا اور اس نے مامون کے لئے  
 بحیثیت خلیفہ کے دعائیں مانگی یہ پہلا حج تھا جبکہ حرمین میں خلیفہ کی حیثیت سے  
 مامون کا نام دعا میں لیا گیا۔

## ۱۹۶ ہجری شروع ہوا

### اس سال کے واقعات

اس سال قاسم بن ہارون الرشید اور منصور بن المہدی عراق سے



مامون کے پاس چلے آئے مامون نے قاسم کو جرجان بھیج دیا، اس سال طاہر ہرثمہ اور زہیر بن المستیّب نے بغداد میں امین کا محاصرہ کر لیا

## امین کا محاصرہ

(۱۰۶) محمد بن یزید التیمی وغیرہ نے بیان کیا ہے کہ زہیر بن المستیّب قضیہ قہر قہر کلواذی پر فروسش ہوا اور اس نے منجیقین اور عرادے نصب کئے اور خندقیں کھود لیں جن دنوں میں سرکاری باقاعدہ سپاہ طاہر سے لڑنے میں مصروف ہوتی یہ آنے جانے والوں کو عرادوں سے پتھر مارتا نیز اس نے تاجروں کے مال پر عشر لگایا اور کشتیوں پر بھی خراج عائد کیا اور لوگوں پر ہر قسم کے مظالم شروع کر دئے طاہر کو بھی ان کی ان حرکتوں کی اطلاع ہوئی لوگوں نے اس سے آکر اپنے مصائب کی شکایت کی اس بے آئینی اور فساد کا اثر ہرثمہ تک پہنچا طاہر نے اس کی مدد کے لئے فوج بھیجی قریب تھا کہ وہ گرفتار کر لیا جاتا مگر پھر لوگوں نے اسے چھوڑ دیا۔

ہرثمہ نہر بنی پر فروسش ہوا اس نے دریا پر ایک دیوار اور خندق بنائی اور منجیقین اور عرادے مہیا کر لئے، عبید اللہ بن الوضاح کو اس نے شامیہ پر فروسش کیا اور خود طاہر باب الانبار والے باغ میں مقیم ہوا۔ حسین الخلیع بیان کرتا ہے کہ جب طاہر نے باب الانبار والے باغ پر قبضہ کر لیا تو اب امین کو طاہر کے بغداد میں داخل ہو جانے کی وجہ سے سخت پریشانی لاحق ہوئی جس قدر روپیہ ان کے پاس تھا وہ سب انھوں نے تقسیم کر دیا وہ بے بس اور مجبور ہو گئے خزانوں میں جس قدر اسباب و سامان تھا اس سب کو انھوں نے فروخت کر دیا اور سونے اور چاندی کے جس قدر برتن تھے ان سب کے دینار و درہم مضروب کر کے اپنی فوج کو بھیجے اور خود اپنے صرف میں لائے اسی مجبوری کی حالت میں انھوں نے



حکم دیا کہ حربیہ پختہ ہیں اور عرّادے نصب کئے جائیں اور پٹرول سے اس حصہ کو جلا دیا جائے تاکہ کوئی وہاں آنے نہ پائے والا زندہ نہ بچے۔

محمد بن منصور الباوردی بیان کرتا ہے کہ جب امین کے مقابلہ میں طاہر کی شوکت بہت بڑھ گئی طاہر نے ان کی سپاہ کو مار بھگایا اور ان کے سپہ سالار ان کو چھوڑ کئے تو ان میں سے جن لوگوں نے طاہر کے یہاں پناہ لی ان میں سعید بن مالک بن قادم بھی تھا یہ طاہر سے جا ملا اس نے بغینہ کے محلہ وہاں کے بازاروں اور اس سے متصل اس کے آگے دجلہ کے کنارے کو دجلہ کے پلوں تک اس کی نگرانی میں دیدیا اور اسے حکم دیا کہ جس مکانات اور راستوں پر تمہارا قبضہ ہو وہاں اپنی حفاظت اور مفتوحہ زمین کے استحکام کے لئے دیوار اور خندق ضرور بنالینا، طاہر نے بہت سا روپیہ اس کے مصارف کے لئے دیا مزدور اور اسلحہ بھی دے حربیہ جماعت کو ہدایت کی کہ ضرورت کے وقت اس کی مدد کریں اسی طرح اس نے باب الرقیق کی سڑک اور باب الشام پر یکے بعد دیگر اپنے افسر مقرر کر دیئے اور ان کو بھی وہی ہدایات دیں جو اس نے سعید بن مالک کو دی تھیں، خود اندرون شہر اس ہنگامہ آرائی کا نتیجہ یہ ہوا کہ ہر طرف ویرانی اور بربادی رونما ہوئی اور بغداد کے تمام محاسن مٹ گئے۔

امین نے قصر صلیح، قصر سلیمان بن ابی جعفر اور وہاں سے دجلہ کے محلوں اور اس کے ملحقہ علاقہ کو غسی فراہم دیا اور اس کی جمعیت کے سپرد کیا اس نے ایک شخص سمرقندی نام کے زیر اہتمام جو خود بھی متجنیق چلاتا تھا تمام مکانات اور بازاروں میں آگ لگا دی اور متجنیقوں اور عرّادوں سے ان کو برباد کر دیا اس کے جواب میں طاہر نے بھی شہر کے ساتھ ہی کیسا اس نے ان مضافات والوں کو جو انبار کے راستے پر اور باب الکوفہ اور اسی کے قریب آباد تھے اپنی اطاعت کی دعوت دی جس سمت کے باشندوں نے اس کی اطاعت قبول کر لی اس نے ان کی حفاظت کے لئے وہاں خندق بنادی پہرے چوکیاں قائم کر دیں اور اپنا جھنڈا بلند کر دیا اور جن لوگوں نے



اس کی بات نہ مانی وہ اُن سے لڑا اور اس کے مکان کو جلا دیا، صبح و شام وہ اسی طرح اپنے امرا رسالہ اور بیدل سپاہ کے ساتھ مدت تک ان سے لڑتا رہا جس سے تمام بغداد میں وحشت اور پریشانی پھیل گئی اور لوگوں کو یہ اندیشہ ہوا کہ یہ تمام شہر کھنڈر ہو جائے گا۔

طاہر نے ان مضامین کو جن کے باشندوں نے اس کی مخالفت کی اور مدینہ ابو جعفر شریک کرخ کے بازار محلہ خلد اور اس کے ملحقہ علاقہ کو باغی علاقہ قرار دیا اس نے ان بنی ہاشم، فوجی امرا اور موالیوں کی جو اس کی اطاعت قبول کر کے اس کی خدمت میں حاضر نہ ہوئے ان تمام املاک اور پیداوار کو جو اس کے مفتوحہ علاقے میں تھی ضبط کر لیا اس سے ان کی تمام عزت خاک ہو گئی ان کے حوصلے پست اور سر نیچے ہو گئے اور انھوں نے اطاعت قبول کر لی، باقاعدہ فوج بھی بہت پست ہمت ہو گئی اور اس نے تھک کر لڑائی سے کنارہ کشی اختیار کر لی اب صرف آوارہ گرد اچکے مفلس ننگے مجرم قیدی، اوباش اور بازاری انفار وارا بڑل مقابلہ پر رہ گئے، حاتم بن الصقر نے ان کو لوٹ کی اجازت دے رکھی تھی، اب ہر ش اور افریقہ والے لڑنے آئے جن سے خود طاہر نہایت تنہا رہی اور جاں فروشی کے ساتھ بغیر کسی تقصیر اور تساہل کے لڑتا تھا اس حالت کے بیان میں غزینی نے بغداد کا ایک طویل شہر ثوبی لکھا۔ اس سال ان لوگوں نے جن کو امین نے قصر صالح میں مقیم کیا تھا طاہر کی اطاعت قبول کی اور اسی سال قصر صالح میں وہ مشہور اور خونریز جنگ ہوئی جس میں طاہر کے بہت سے آدمی مارے گئے۔

## قصر صالح کی جنگ

(۶۰)

محمد بن الحسین بن مصعب نے بیان کیا کہ طاہر امین اور اس کی فوج کے مقابلے میں ثابت قدمی کے ساتھ بہت روز تک لڑتا رہا یہاں تک کہ اہل بغداد



اس کی لڑائی سے تنگ آگئے علی فراہم کرنے جو صالح اور سلیمان بن ابی جعفر کے محلوں پر امین کی طرف سے متعین تھا طاہر سے امان کی درخواست کی اور اس بات کا ذمہ لیا کہ وہ اس تمام علاقے کو جو اس کی سمت میں وجہ کے پلوں تک پھیلا ہوا ہے اور ان تمام منجینقوں اور عرادوں کے جو اس کے پاس ہیں طاہر کے حوالے کر دے گا طاہر نے اس کی درخواست قبول کی اور اپنے کو تو ال ابو العباس یوسف بن یعقوب الباذغیسی کو اپنے ان فوجی سرداروں اور بہادر شہسواروں کے ساتھ جن کو اس نے اس کیساتھ کر دیا رات کے وقت علی کے پاس بھیجا علی نے سنیچر کی رات نصف جمادی الآخر ۳۵۷ ہجری کو وہ تمام علاقہ جس پر امین نے اسے متعین کیا تھا اس کے سپرد کر دیا۔

خود امین کے کو تو ال محمد بن عیسیٰ نے جو اہل افریقہ قیدیوں اور اوباشوں کے ساتھ نہایت ہی مستعدی اور خلوص کے ساتھ امین کی حمایت میں طاہر سے لڑ رہا تھا اور جس سے لڑائی میں سب ڈرتے تھے طاہر کی اطاعت کر لی جب یہ دونوں امین کے خاص سردار طاہر سے جاملے تو اب ان کو اپنی ہلاکت کا یقین ہو گیا اور وہ اتنے مضطرب اور پریشان ہوئے کہ اب انھوں نے ہتھیار رکھ دئے اور اپنی موت کے انتظار میں ام جعفر کے دروازے چلے آئے مگر اوباش عیاروں اور ہر گروں اور سپاہیوں نے بڑھ کر قصر صالح کے اندر اور باہر دن چڑھے تک دشمن سے خوب جنگ کی ابو العباس یوسف بن یعقوب الباذغیسی اپنے ان چند امرا اور سرداروں کے ساتھ جو اس کے ہمراہ تھے قصر کے اندر مارا گیا، اور علی فراہم د اپنی جماعت کے ساتھ قصر کے باہر ان سے لڑا مگر اسے شکست ہوئی اور وہ طاہر سے جا ملا۔ اس لڑائی سے پہلے یا بعد کوئی ایسی دوسری لڑائی اس تمام جنگ میں ایسی نہیں پیش آئی جس میں طاہر اور اس کی فوج کو ایسی ذلت نصیب ہوئی ہو یا ان کے اس قدر آدمی مقتول و مجروح ہوئے ہوں جس قدر اس واقعہ میں ہوئے،



اس واقعے کے متعلق اکثر لوگوں نے شعر کہے جس میں جنگ کی شدت اور خونریزی کو بیان کیا گیا عوام نے بھی اس پر نظمیں کہیں۔ طاہر نے اپنے پیا مبر دشمن کی فوج میں بھیج دیئے اور فوجی امرا اور بنی ہاشم وغیرہ کو ان کی جائداد اور پیداوار ضبط کر لینے کے بعد خط لکھے اس میں ان سے خواہش کی کہ وہ امین سے برأت کر کے مامون کیلئے بیعت کر لیں اور ہماری امان میں آجائیں چنانچہ ایک جماعت جس میں عید اللہ بن حمید بن قحطبة الطائی اس کے بھائی حسن بن قحطبة کے بیٹے یحییٰ بن علی بن باہان اور محمد بن ابی العاص تھے طاہر سے جا ملی ان کے علاوہ بہت سے دوسرے امرا اور بنی ہاشم نے خفیہ طور پر طاہر سے مراسلت کی اور وہ دل سے اس کے ساتھ ہو گئے۔

جب قصر صلیح کا واقعہ ہوا تو اب پھر امین مطمئن ہو کر عیش و نشاط اور شراب میں مشغول ہو گئے اور انھوں نے اس تمام معاملے کو محمد بن عیسیٰ بن نہیک اور ہرش کے حوالے کر دیا انھوں نے اپنے قریب کے جو شہر کے دروازے مضافات گلی کوچے کرخ کا بازار و جلد کا مخصوص علاقہ باب الجول اور کنا سے تھا ان پر اپنے آدمی مقرر کر دیئے اس کا نتیجہ یہ ہوا کہ یہاں جس قدر چور بد معاش اور بد چلن آدمی تھے انھوں نے اس شخص کو جس پر ان کی دسترس ہوئی چاہے وہ مرد ہو یا عورت یا ضعیف العمر مسلمان ہو یا ذمی لوٹ لیا اور اس سلسلہ میں انھوں نے ایسے جرائم کا ارتکاب کیا جس کی نظیر کسی جنگ سے متاثرہ مقام میں کبھی نہیں سنی گئی۔

جب یہ حالت عرصے تک قائم رہی تو لوگوں کے لئے بغداد میں رہنا دو بھر ہو گیا جن میں استطاعت تھی وہ ان تمام ذلتوں اور مظالم و مصائب کو برداشت کر کے اور جان پر کھیل کر بغداد چھوڑ کر چلے گئے اس کے برخلاف طاہر نے ہر شقہ چال و چلن والے شخص پر پوری نگرانی رکھی اور محمد بن ابی خالد کو حکم دیا کہ وہ کمزوروں اور عورتوں کی حفاظت کرے اور ان کو بحفاظت مامون



جگہ میں پہنچا دئے، جب کوئی مرد یا عورت ہرش کے آدمیوں سے چھٹکارا پا کر  
طاہر کی فوج میں آجاتی تب اسے اطمینان ہوتا اور یہاں آکر عورتیں اپنے  
سولنے چاندی یا دوسری قیمتی اشیاء اور کپڑوں کو طاہر کرتیں، یہاں تک  
کہ طاہر کی فوج کی نیک چکنی اور ہرش کے آدمیوں کی بدکرداری ان دونوں  
کی خصوصیات اور ان لوگوں کی مثال جو ہرش کے پنجہ سے نجات پاتے اس  
دیوار کی مثال سے منطبق ہوتی جس کے متعلق اللہ تعالیٰ فرماتا ہے، فضراب  
بینہم بسور لہرباب باطنہ فیہ الرحمہ وظاہرہ من قبلہ العذاب  
(ان کے درمیان ایک دیوار حائل کر دی گئی جس میں ایک دروازہ ہے  
جس کے اندرونی جانب رحمت ہی رحمت ہے اور بیرونی جانب عذاب  
ہے) اس غیر آئینی حالت جنگ نے طول کھینچا جس کی وجہ سے اہل بغداد کو  
یہ مصائب اور مظالم سہنا پڑے اب ان کی حالت سقیم ہو گئی اور ان میں  
دم نہیں رہا۔

ایک مرتبہ طاہر کا ایک مشہور و معروف بہادر خراسانی سردار جنگ  
کے لئے میدان کارزار میں آیا اس کی نظر ایک نہتی جماعت پر پڑی جس کے  
پاس کوئی ہتھیار نہ تھے اس نے ان کی تحقیر و توہین کے لہجہ میں اپنے آدمیوں کے  
کہا ”یہ ہیں جو ہم سے لڑ رہے ہیں“ لوگوں نے کہا جی ہاں یہی ہیں مگر یہ  
بلا ہیں اس نے کہا تم کو ان کے مقابلے میں کنائی کاٹتے شرم نہیں آتی تم  
ان سے منہ پھیرتے ہو تمہارے پاس اسلحہ اور ہر طرح کا ساز و سامان ہے  
تم قواعد بھی جانتے ہو اور جس قدر تم شجاع اور بہادر ہو اس سے بھی سب  
واقف ہیں پھر بھی تمہاری ان کے سامنے کچھ پیش نہیں جاتی میں نہیں  
سمجھتا کہ جبکہ ان کے پاس ہتھیار ہی نہیں ساز و سامان اور لباس بھی  
نہیں حفاظت کے لئے ڈھال بھی نہیں تو وہ کیونکر تم سے بازی لجا سکتے ہیں  
یہ کہہ کر اس نے اپنی کمان تانی اور قدم آگے بڑھایا ان میں سے ایک کی نظر  
اس پر پڑی وہ فوراً قیہ لگی ہوئی گوبھن لیکر اس کی طرف متوجہ ہوا اس کی  
بغل میں ایک جھولی تھی جس میں پتھر بھرے تھے، خراسانی نے اس پر



تیر اندازی شروع کی جو تیر پہ چلاتا عیار اس طرح اپنا بدن چڑھ لیتا کہ وہ تیر اس کے  
 نہ لگتا بلکہ اس کی گوبچن میں آکر بیوسٹ ہو جاتا یا اس کے قریب گر جاتا جسے  
 وہ اٹھا کر اپنی گوبچن ہی میں کسی جگہ جسے اس نے اسی کام کے لئے بطور ترکش  
 بنا رکھا تھا رکھ لیتا جو تیر اگر گرتا وہ اٹھا لیتا اور کہتا ہے لاؤ یعنی جو تیر  
 اس نے جمع کئے ہیں ان کے ایک تیر کی قیمت ایک پیسہ ہے، بہت دیر  
 تک اس خواسانی اور عیار کی یہ کیفیت رہی، جب خواسانی کے تمام تیر  
 ختم ہو گئے تو اب وہ تلوار لیکر عیار پر حملہ آور ہوا عیار نے اپنی جھولی میں اسے  
 ایک پتھر نکالا اسے فلاخن میں رکھا اور خواسانی کے مارا جو ٹھیک اس کی  
 آنکھ پر جا کر لگا اور پھر دوسرا پتھر بھی ٹھیک اسی نشانے پر دوبارہ مارا اگر  
 وہ اس کے سامنے سے ہٹ نہ جاتا تو قریب تھا کہ گھوڑے سے گر پڑے  
 خواسانی یہ کہتا ہوا کہ یہ انسان نہیں ہے بلٹ کر بھاگ آیا، اس قصہ کو  
 طاہر سے بیان کیا گیا وہ خوب ہنسا اور اب اس نے اس خواسانی سردار  
 کو جنگ میں شریک ہونے سے معاف کر دیا۔

## طاہر اور امین کی فوجوں کے ہاتھوں بغداد کی بادی

جب قصر صالح کی جنگ میں طاہر کے پیشار آدمی قتل اور زخمی ہوئے تو اس  
 واقعہ کا اس کے قلب پر اس وجہ سے بہت سخت اثر پڑا کہ اب تک جتنی  
 لڑائیاں ہوئیں تھیں ان سب میں طاہر ہی فتحیاب رہا تھا صرف یہ لڑائی  
 ایسی ہوئی کہ اس میں اسے شکست ہوئی اور اس کی وجہ سے وہ جوش انتقام  
 میں آپے سے باہر ہو گیا، اس نے حکم دیا کہ جن لوگوں نے اس کی اطاعت  
 قبول نہیں کی اور اس سے لڑے ان کے مکان جلا دیئے جائیں اور گرا دیئے  
 جائیں یہ باغی علاقہ دجلہ اور دار الریق کے درمیان، باب الشام، باب الکوفہ  
 سے لیکر صراۃ تک ابو جعفر کی چکیاں رنض حمید نہر کو خایا اور کناسہ پر مشتمل تھا



اس نے رات اور شام ہر وقت آمین کی فوج سے لڑنا شروع کیا اور روزانہ ایک نہ ایک سمت اس کے قبضہ میں آجاتی تھی جس کے آگے وہ اپنی فوج کی حفاظت اور دیکھ بھال کے لئے خندق بنالیتا تھا اب آمین کے آدمی بھی مکانوں کو توڑنے اور زیادہ خراب کرنے لگے طاہر کے آدمی تو مکان کو صرف منہدم کر کے چلے جاتے مگر آمین والے ان کے دروازے اور چھتیں بھی نکال کر لے جاتے اسی طرح ان کے طرفداروں کو طاہر کے آدمیوں کے مقابلے میں خود ان کے ہاتھوں زیادہ تکلیف پہنچتی۔

طاہر نے جب دیکھا کہ ان پر مارنے گرانے اور جلانے کسی بات کا اثر ہی نہیں ہوتا تب اس نے تجارت کو مسدود کر دیا تاکہ کوئی چیز ان کو نہ مل سکے اور اپنے آدمیوں کو حکم دیا کہ یہاں سے مدینہ ابو جعفر شریفہ اور کرخ تک جس قدر آٹا اور دوسری ضروریات زندگی ملیں سب پر قبضہ کر لیا جائے، بصرہ اور واسطہ سے جو کشتیاں بغداد آتی تھیں ان کو اس نے طرنا یا سے فرات میں منتقل کر دیا اور وہاں سے وہ محول الکبیر اور صراہ جوتی ہوئی باب الانبار والی خندق میں لے آئی جاتی تھیں، جو کشتی زہرین المیہ کے پاس سے گزرتی اور اس پر سامان بار ہوتا وہ ایک کشتی سے اجازت کے لئے ایک ہزار دو ہزار تین ہزار اس سے بھی زیادہ ہیا کم درہم خراج لے لیتا، خود طاہر کے عالموں اور سپاہیوں نے بغداد کے تمام راستوں پر یہی طریقہ عمل پذیر رکھا اور اب اور بھی سختی شروع کر دی جس سے نرخ نہایت گراں ہو گئے اور بغداد والوں کو محاصرہ کی اس قدر تکلیف محسوس ہونے لگی کہ وہ اس بات سے قطعی مایوس ہو گئے کہ کبھی یہ مصیبت دور بھی ہو جائے گی، جو لوگ بغداد سے چلے آئے تھے وہ بہت خوش تھے اور جو وہیں رہ گئے وہ اپنے قیام پر بہت زیادہ متاسف تھے۔

اس سال ابن عائشہ نے جو آمین کی حمایت میں کچھ مدت تک یاسرہ میں رہ چکا تھا طاہر سے امان طلب کی اس سال طاہر نے اپنے



ایک سردار کو نوح بغداد میں متعین کیا اور اس نے علاء بن وصالہ الازدی کو اس کی جمعیت کے ساتھ محول الکبیر پر متعین کیا نعیم بن الوضاح اس کے بھائی کو ان ترک و غیرہ کے ساتھ جو اس کے ہمراہ تھے صراۃ کے کنارے رضیابی ایوب سے ملحقہ علاقہ پر متعین کیا کئی ماہ تک طابری صبح و شام زمین سے لڑتا رہا دونوں فریق مقابلہ پر جیسے رہے انھیں لڑائیوں میں کٹنا سہ کی مشہور جنگ ہوئی جس میں خود طابری ہرے شرکت کی اور اس لڑائی میں امین کے پیشوا آدمی کام آئے۔

امین نے اپنے غلام نوح کو حکم دیا کہ وہ لوگوں اور ساموکاروں سے روپیہ طلب کرے آنکھوں نے ہر شے کو حکم دیا کہ وہ نوح کے احکام کی بجا آوری کرتا رہے یہ دن و رات میں لوگوں کے مکانات پر دھاوے کرتا اور کسی نہ کسی بہانے سے ان کے روپیہ پر قبضہ کر لیتا اس طرح اس نے بہت سا روپیہ پیرا کر لیا اور لوگوں کو تباہ کر دیا بہت سے لوگ حج کے بہانے سے بغداد چھوڑ کر چلے گئے اور دولت مند بھاگ گئے، اسی اثنا میں درب الحجارہ کا واقعہ پیش آیا۔ اس جنگ میں امین کی فوج کو طابری کے مقابلہ میں فتح نصیب ہوئی اور اس میں ہزار ہا آدمی مارے گئے۔ اسی سلسلہ میں باب الشماسیہ پر وہ مشہور جنگ ہوئی جس میں ہر شے گرفتار ہوا۔

## باب الشماسیہ کی لڑائی

(۱۰)

ہر شے نہر بین پر فوج کش تھا وہاں اس نے ایک دیوار اور خندق بنالی تھی اور جنگ کیلئے منجلیقیں اور عراوے نصب کی تھیں۔ عبید اللہ بن الوضاح شماسیہ پر متعین تھا یہ کبھی کبھی اپنے حریف کی فوج سے ڈرتا ہوا جنگ سے بچتا ہوا اپنے مقام سے چل کر باب الخراسان میں آکر کھڑا ہوتا اور لوگوں کو اپنے ساتھ شرکت کی دعوت دیتا لوگ اسے گالیاں دیتے اس کا مذاق



اوڑاتے یہ تھوڑی دیر وہاں ٹھہر کر پھر اپنے مقام کو پلٹ جاتا حاتم بن الصقر  
 امین کا سردار تھا اس کی فوج اور شہر کے آوارہ گرد غیاروں میں یہ طے ہوا کہ  
 وہ سب کے سب رات کے وقت عبید اللہ بن الوضاح کے مقابلہ پر جمع  
 ہوں چنانچہ یہ سب اچانک اس کی بے خبری میں اس پر جا پڑے اور اسے  
 اس کے مقام سے ہٹا دیا عبید اللہ شکست کھا کر بھاگا اور اس کے کثیر التعداد  
 گھوڑے اسلحہ اور دوسرا سامان حملہ آوروں کے ہاتھ لگا، حاتم بن الصقر نے  
 شماسیہ پر قبضہ کر لیا، اس کی اطلاع ہرثمہ کو ہوئی وہ اپنی فوج لیکر عبید اللہ کی  
 مدد کو آیا تاکہ وہ ان حملہ آوروں کو پھر ان کے مقام پر پسپا کر دے امین کے  
 آدمیوں سے ان کا مواجہ ہوا، جنگ شروع ہوئی ایک اوباش نے ہرثمہ  
 کو پکڑ لیا مگر وہ اس کو جاننا نہ تھا کہ یہ کون ہے اسی وقت ہرثمہ کے ایک سیاہی  
 نے اس شخص پر حملہ کیا اور اس کا ہاتھ قطع کر دیا اور اس طرح ہرثمہ کو اس کے ہاتھ  
 سے چھڑایا اس کے بعد ہرثمہ مڑ کر بھاگا جب اس کے بھاگنے کی اطلاع اس کے  
 پڑاؤ میں پہنچی تو وہاں جو تھے وہ فرود گاہ کو توڑ پھوڑ کر سیدھے حلوٰن چلے گئے رات ہو جانے کی  
 وجہ سے امین کی سپاہ نے تعاقب نہیں کیا ورنہ وہ اس کی فرود گاہ کو لوٹ لیتے اور  
 سب کو پکڑ لیتے دو دن تک ہرثمہ کا پڑاؤ خالی رہا اس کے بعد پھر اس کی  
 فوج وہاں آگئی، جب ظاہر ہو کر معلوم ہوا کہ شہر کے اوباشوں اور حاتم بن الصقر  
 نے عبید اللہ بن الوضاح اور ہرثمہ کو اس بری طرح شکست دی ہے وہ بہت  
 ہی متاثر اور متفکر ہوا اس نے شماسیہ کے آگے دجلہ پر پل بنایا اور اپنی فوج  
 کو پوری طرح مسلح کر کے خود ان کو لیکر پل تک آیا یہاں سے اس کی فوج پل  
 کو عبور کر کے دشمن سے دوچار ہوئی اور نہایت بے جگری سے اس سے لڑی  
 ظاہر تھوڑی تھوڑی دیر کے بعد ان کو کمک بھیجتا رہتا آخر کار انھوں نے  
 امین کی سپاہ کو اپنے مقابلہ سے ہٹا دیا اور شماسیہ سے ان کو نکال باہر کیا  
 اس کے بعد عبید اللہ بن الوضاح اور ہرثمہ جو دونوں لڑائی کو چھوڑ کر جا چکے تھے  
 پھر اپنے اپنے مورچوں پر واپس آئے جب شہر کے اوباشوں کو فتح ہوئی تھی تو  
 امین نے اپنے ان محلات اور مکانات کو جو خیرانیہ میں تھے بیس لاکھ درہم



کے عوض ان لوگوں کو دیا تھا تا کہ وہ ان کو توڑ کر یہ رستم وصول کر لیں طاہر کی فوج نے ان سب کو جلا دیا ان کی چھتیں سونے کی تھیں اور ان میں سے بے شمار آدمیوں کو قتل کر دیا۔

اس سال امین کی حالت بہت خراب ہو گئی ان کو اپنی ہلاکت کا یقین ہو گیا اسی حالت میں عبداللہ بن خازم بن خزیمہ بھی بغداد سے بھاگ کر مدائن چلا گیا اس کا سبب یہ تھا کہ امین اسے غدار سمجھنے لگے تھے انھوں نے اراذل و انقار کو اس پر آگسا دیا تھا جب اسے اپنی جان اور مال کا اندیشہ ہوا وہ اپنے بیوی بچوں کو رات کے وقت کشتیوں میں سوار کر کے مدائن لے آیا وہیں مقیم ہو گیا اور پھر اس نے لڑائی میں کچھ حصہ نہیں لیا۔

یہ بھی بیان کیا جاتا ہے کہ طاہر نے خط کے ذریعہ اسے یہ دھکی دی تھی کہ میں تمھاری تمام اہلاک کو ضبط کر لوں گا اور ان کو یا مال اور تاراج کر دوں گا اس خوف سے اس نے اس فتنہ سے قطعی کنارہ کشی اختیار کی اور بیچ گیا یہ بات سب میں مشہور ہو گئی کہ کرخ کے تمام تاجروں نے آپس میں مشورہ کر کے اس بات کا فیصلہ کیا ہے کہ ہمیں چاہیے کہ ہم اپنے طرز عمل کو طاہر پر صاف صاف ظاہر کروں اور بتا دیں کہ ہم اس کے خلاف کسی کی مدد نہیں کرتے چنانچہ سب نے مل کر اس مضمون کی ایک تحریر طاہر کو لکھ بھیجی کہ ہم نہ صرف آپ کے مطیع و منقاد ہیں بلکہ چونکہ ہمیں یہ بات معلوم ہوئی ہے کہ آپ اللہ کے فرماں بردار حق و صداقت کے عامل اور بدچلن اشخاص پر روک تھام رکھتے ہیں ہم آپ کو پسند کرتے ہیں جنگ میں شرکت تو درکنار ہم تو اس جنگ کو اچھی نظر سے بھی نہیں دیکھتے ہم آپ کو یقین دلاتے ہیں کہ جو لوگ ہماری سمت سے آپ کا مقابلہ کریں ان کا ہم سے کوئی تعلق نہیں اور نہ وہ ہم میں سے ہوں گے مگر ہم فرماں برداروں کے تمام راستے البتہ ان سے پتر ہیں جس کی وجہ سے ہر طرف وہی وہ نظر آتے ہیں ان میں سے کوئی ایسا بھی نہیں جس کا کوئی مکان یا دوسری جائداد کرخ میں ہو۔ یہ جیب کثروں جلاؤں بدچلن اور قیدیوں کی جماعت ہے جو آپ سے برسرِ پیکار ہے ان کے ٹھکانے حمام اور مساجد ہیں جو



ان میں تاجر ہیں وہ ادنیٰ درجہ کے پھیری والے تاجر ہیں یہاں بد امنی کی یہ حالت ہے کہ نہ کسی عورت کی عصمت محفوظ ہے اور نہ کسی ضعیف العمر کی عزت باقی ہے اچکے لوگوں کے ہاتھوں میں سے علی الاعلان تھیلیاں چھین لیتے ہیں اور کوئی باز پرس نہیں کرتا ہم میں اتنی طاقت نہیں کہ اپنی حفاظت کر سکیں چہ جائیکہ ان کی روک تھام ہم سے ہو سکے ہماری تو یہی حالت ہے کہ اگر ہم راستے میں پتھر پڑا ہوا دیکھتے ہیں تو اسے بھی ہٹا دیتے ہیں کیونکہ حدیث میں اس کا حکم آیا ہے اسی سے آپ یہ سمجھ سکتے ہیں کہ اگر ہم میں طاقت ہوتی تو ہم ضرور اُن ابد معاشوں کو جن کا راستے سے اٹھا دینا ہمیشہ کے لئے قید کر دینا جلا وطن کر دینا اور اس طرح ان کی حرکتوں سے محفوظ رہنے میں دین و دنیا کا فائدہ تھا خود روکتے اور ہٹا دیتے اور یہ تو کسی طرح ہو ہی نہیں سکتا کہ ہمارا کوئی آدمی آپ سے جنگ کرے۔

انھوں نے اس مضمون کی ایک طویل تحریر لکھی اور اسے ایک جماعت کو دیا کہ وہ اسے ظاہر کے پاس لے جائے مگر ان میں بعض جو صاحب الرائے اور محتاط لوگ تھے انھوں نے یہ بات کہی کہ آپ لوگ یہ نہ سمجھیں کہ ظاہر ان واقعات سے بیخبر ہے اس کے جاسوس ہر وقت آپ پر نگران ہیں ہم تو یہاں تک یقین رکھتے ہیں کہ وہ اتنا باخبر ہے کہ گویا اس وقت بھی ہمارے مشورہ میں موجود ہے مناسب یہ ہے کہ یہ تحریر بھی ہمیں منظر عام پر نہ آجانا چاہیے کیونکہ ہمیں اس کا اندیشہ ہے کہ اگر کسی سفلی نے دیکھ لیا تو ہمیں ہم تنہا ویر باد ہو جائیں گے اور ہماری تمام دولت تاراج ہو جائے گی اور اس وقت ظاہر کے ہاں اپنی صفائی پیش کرنے سے اس بات کا خطرہ اور زیادہ ہے کہ ہم ان سفلوں کے ہاتھ پڑ جائیں ظاہر کی حالت تو یہ ہے کہ اگر ہم نے اس کے خلاف کوئی بات کی بھی ہوتی تب بھی اس بات کی زیادہ توقع تھی کہ وہ ہم کو معاف کر دے گا اور اس سے درگزر کرے گا۔ اللہ پر بھروسہ رکھو اور خاموش رہو اس تجویز کو سب نے مانا اور چپ ہو رہے ہر ش اپنے آوارہ گرد یا زاریوں اور باشوں اور ان کے ساتھیوں کو



لیکر جزیرۃ العباس آیا، اس کے مقابلہ کے لئے طاہر کی ایک جماعت برآمد ہوئی اور دونوں میں نہایت خونریز اور شدید لڑائی ہوئی یہ مقام ایسا تھا جہاں اس سے پہلے اب تک کوئی واقعہ پیش نہیں آیا تھا مگر اس لڑائی کے بعد اب یہ مقام باقاعدہ کارزار بن گیا اور یہیں سے جنگ میں آخری فتح بھی ہوئی، پہلے دن کی لڑائی میں امین کے طرفدار طاہر کی فوج بدور رہے انھوں نے ان کو معرکہ سے پسپا کر دیا اور ان کو رگیدتے ہوئے ابو یزید السروی کے مکان تک ڈھکیل دیا یہاں تک کہ ان نواح کے جو انبار کے راستے کے قریب تھے مضامفات والے ڈرے کہ شاید لڑائی کا اثر ان تک بھی پہنچے مگر طاہر نے اس رنگ کو دیکھ کر اپنے ایک سردار کو جو پہلے سے کئی سمت سے امین کی فوج سے لڑائی میں مصروف تھا اس طرف بھیجا اس نے آتے ہی ایسا سخت حملہ کیا کہ ان کے پرچھے اڑا دیے ہزار ہا صراۃ میں ڈوب کرے اور دوسرے مارے گئے۔

امین کے خزانوں میں لوٹ سے جو کچھ بچ رہا تھا اب اس کی فروخت کا بھی انھوں نے حکم دیا مگر جو لوگ اس کام پر متعین کئے گئے تھے انھوں نے اس مال کو خود چیرا لینے کے لئے چھپا دیا اس سے ان کو بڑی کشمکش آئی ان کے پاس کچھ نہ تھا لوگوں نے معاش طلب کی اسی حالت میں وہ بہت ہی پریشان ایک دن کہنے لگے میں چاہتا ہوں کہ اللہ ان دونوں فریقوں کو ہلاک کر دے تاکہ میں اور دوسرے لوگ ان کی دست درازیوں سے نجات پائیں یہ دونوں میرے دشمن ہیں ایک میرے مال کے درپے ہیں اور دوسرے میری جان کے، جب ان کی بات گر گئی ان کی فوج بھی منتشر ہو گئی اور خود ان کی قیام گاہ معرض خطر میں پڑ گئی تو اب ان کو طاہر کے غلبہ اور فتح کا یقین ہو گیا۔

اس سال عباس بن موسیٰ بن عیسیٰ کی امارت میں جسے طاہر نے مامون کے حکم سے امیر جج بنا کر بھیجا تھا حج ہوا اس سال داؤد بن عیسیٰ کے کا والی تھا۔



# ۱۹۸ ہجری شروع ہوا

## اس سال کے واقعات

اس سال خزیمہ بن خازم امین کا مخالف ہو گیا اور اس نے ان کا ساتھ چھوڑ کر طاہر سے امان لے لی اس سال ہرثمہ بغداد کے جانب شرقی میں شخص آیا۔

## خزیمہ بن خازم کی امین سے علیحدگی اور طاہر کی اطاعت

طاہر نے خزیمہ کو لکھا کہ اگر اس معاملہ کا میرے اور امین کے درمیان ہی تصفیہ ہو گیا تو اس میں چاہے تم ان کی مدد کرو یا نہ کرو تم کو کوئی فائدہ نہ ہوگا۔ خط ملتے ہی اس نے اپنے معتد علیہ دوستوں اور خاندان والوں سے اس معاملہ میں مشورہ لیا انھوں نے کہا ہم تو اب یہ دیکھ رہے ہیں کہ طاہر نے ہمارے صاحب کی گدی دہالی ہے اب تم اپنے اور ہمارے بچاؤ کی کوئی صورت نکالو، خزیمہ نے طاہر کو لکھا کہ میں آپ کی اطاعت قبول کرتا ہوں اور اگر بجائے ہرثمہ کے جانب شرقی میں خود آپ ہوں تو میں ہر خطرہ کو برداشت کر کے کسی نہ کسی طرح آپ کی خدمت میں چلا آؤں گا مگر چونکہ مجھے ہرثمہ پر بالکل بھروسہ نہیں ہے اس لئے میں آپ سے درخواست کرتا ہوں کہ میرے معاملہ کو آپ اس کے سپرد نہ کریں بلکہ خود میری حفاظت کی ضمانت کر لیں اور ہرثمہ کو حکم دیں کہ وہ یلوں کو طے کر کے امین کے مقابلہ پر بڑھے اس کے بعد ہی میں آپ کے پاس چلا آؤں گا اور اگر آپ اس بات کی



ضمانت نہیں کرتے تو میرے لئے یہ ممکن نہیں کہ میں اپنے آپ کو ان کمینوں  
اور انفار دار اذل کے ہاتھ میں ڈال دوں اور اس طرح تباہ اور برباد ہو جاؤں  
طاہر نے ہرثمہ کو لکھا کہ تم نہایت ننگے اور کمزور ثابت ہوئے ہو  
میں نے تمہارے لئے اتنی بڑی فوج مہیا کی اس پر اس قدر روپیہ خرچ کیا  
اپنی اور امیر المومنین کی ضروریات کو روک کر تمہارے سپر براہی کی حالانکہ  
خود مجھے اس کی شدید ضرورت تھی تم ایک کمزور اور معمولی دشمن کے مقابلہ پر  
اس طرح رکے ہوئے ہو جس طرح کوئی خوف زدہ جھجکتا ہے اور قاتلون جنگ  
میں یہ جرم ہے لہذا اب تم شہر کے اندر نہ داخل ہوئے کے لئے پوری  
طرح مستعد ہو جاؤ میں تم کو اس بات کا حکم دیتا ہوں کہ تم اپنی فوج آگے  
بڑھاؤ اور یوں کو عبور کرو اور میں اس بات کی امید رکھتا ہوں کہ انشاء اللہ  
اس معاملہ میں کوئی تمہاری مخالفت نہ کرے گا ہرثمہ نے اس کے جواب میں  
طاہر کو لکھا میں آپ کی رائے کی اصابت اور مشورہ کی سعادت سے باخبر ہوا  
آپ جو حکم دیں گے میں اس کی مخالفت نہیں کروں گا، طاہر نے خزیمہ کو اسکی  
اطلاع دیدی۔ یہ بھی بیان کیا گیا ہے کہ خزیمہ کو اطلاع دینے کے ساتھ اس  
نے محمد بن عسلی بن عیسیٰ بن مایان کو بھی اس کی اطلاع کر دی۔ چنانچہ چار شنبہ  
کی رات میں جبکہ ماہ محرم ۱۷۱ ہجری کے ختم ہونے میں آٹھ راتیں باقی تھیں  
خزیمہ بن خازم اور محمد بن علی بن عیسیٰ نے دجلہ کے بل پر دھاوا کر کے اسے  
ٹلے کیا اس پر اپنا علم نصب کیا، اور امین سے برات کی اور مامون کھلے  
دعوت دی، عسکر مہدی کے باشندے اس روز چپ چاپ اپنے گھروں اور  
بازاروں میں خاموش بیٹھے رہے مگر ہرثمہ ابھی اس علاقہ میں نہیں آیا ان دونوں  
کے علاوہ اور چند فوجی سردار ہرثمہ کے پاس آئے اور انھوں نے حلفیہ اس سے  
عہد کیا کہ ان کی جانب سے کوئی ناگوار واقعہ اس سے پیش نہ آئے گا اس وعدہ  
کو اس نے مانا اور اب وہ شہر کے اندر داخل ہو گیا۔  
جمعرات کے دن صبح کو طاہر نے مدینہ شریفہ اس کے مضافات کرخ  
اور اس کے بازاروں پر حملہ کر دیا اور سرات کے دونوں نئے اور پرانے بل



توڑ ڈالے ان پلوں پر نہایت ہی سخت لڑائی ہوئی طاہر نے امین کی فوج پر حملہ کیا اور خود اس نے لڑائی میں حصہ لیا دارالرفیق میں امین کے جو ساتھی تھے طاہر ان سے بھی لڑا اس نے ان کو پسپا کر کے کرخ تک ڈھکیل دیا خود طاہر باب الکرخ اور قصر الوضاح پر لڑا اس نے امین کی فوج کو کامل ہزیمت دی اور ان کو مار بھگایا اب طاہر بغیر کہیں رکے سیدھا بڑھتا چلا گیا اور بنو شمشیر وہ زبردستی شہر کے اندر داخل ہوا اس نے اعلان کر دیا کہ جو شخص اپنے گھر میں خاموش بیٹھے گا وہ مامون سے اس نے قصر الوضاح کرخ کے بازار اور اطراف میں حسب ضرورت تھوڑی تھوڑی فوج ایک افسر کے ماتحت متعین کر دی اور خود وہ مدینہ ابو جعفر کی طرف بڑھا اس نے مدینہ ابو جعفر قصر زبیدہ قصر الخلد کا باب البحر سے لیکر باب الخراسان تک باب الشام باب الکوفہ باب البصرہ اور دریائے صراۃ کے کنارے کو اس کے دجلہ کے سنگم تک اپنے رسالہ اور پورے ساز و سامان اور اسلحہ کے ساتھ محاصرہ میں لے لیا حاتم بن النضر ہر شش اور افریقی اب تک اس کے مقابلہ پر چمے ہوئے تھے اس نے فقیل کے عقب میں شہر کے برخلاف اور قصر زبیدہ اور قصر الخلد کے مقابلہ میں منجیقین نصب کر دیں اور ان سے سنگباری کی امین اپنی ماں اور اولاد کو لیکر مدینہ ابو جعفر چلے آئے اس وقت ان کی فوج کے بیشتر سپاہی ان کے خواجہ سرا اور لونڈیاں ان کا ساتھ چھوڑ کر شہر کے گلی کوچوں میں اپنی اپنی راہ ہو گئیں اور سفلے بھی ان کا ساتھ چھوڑ کر چلتے بنے۔

اس حالت کے بیان میں عمر الوراق نے کچھ شعر کہے علی بن زبید کہتا ہے کہ ایک دن میں اور کچھ اور لوگ اس کے پاس بیٹھے تھے اتنے میں ایک شخص نے آکر باب الکرخ پر طاہر کی لڑائی اور اس کے مقابلے سے لوگوں کی ہزیمت کی اطلاع دی عمر کہنے لگا مجھے اس سے کیا مجھے قدح شراب دو وہی مرض ہے اور وہی دوا ہے ایک دوسرے شخص نے آکر کہا کہ فلاں نے عیاروں کو اس قدر مارا فلاں آگے بڑھا اور فلاں شخص لوٹ لیا گیا اس پر اس نے چند شعر کہہ دیے جن کا مضمون یہ ہے کہ ہمارا زمانہ نہایت برا ہے جس میں اکابر تو مر گئے ہیں اور



سفلے اور معمولی اوباشوں کو طاقت حاصل ہو گئی ہے اب جو کچھ نہ ہو وہ تھوڑا سا ہے  
خیر مجھے اس سے کیا مجھے شراب کافی ہے۔

امین اپنے ساتھیوں کے ساتھ مدینہ ابو جعفر میں قلعہ بند ہو گئے، طاہر  
نے ان کا محاصرہ کر لیا تمام دروازے مسدود کر دیے اور آگے اور پانی کی بہرسانی  
ان کے اور اہل شہر کے لئے بند کر دی۔

طارق امین کا خاص خدمتگار بیان کرتا ہے کہ اس محاصرہ کے اثنائیں  
ایک دن انھوں نے مجھ سے کہا کچھ کھلاؤ میں باورچی خانے آیا دہاں مجھے کچھ  
نہ ملا۔ میں حمزہ عطارہ کے پاس جو جوہر کی باندی تھی آیا اور میں نے اس سے  
کہا کہ امیر المومنین بھوکے ہیں تمہارے پاس کچھ ہو تو دو مجھے باورچی خانے میں تو کچھ  
نہیں ملا۔ اس نے اپنی چھوٹری بنان سے پوچھا تیرے پاس کیا ہے وہ ایک  
مرغی اور روٹی لیکر آئی میں نے وہ امین کو لا کر دیں ان کو کھا کر انھوں نے پیٹنے  
کے لئے پانی مانگا مگر آبدار خانہ میں کوئی شے نہ مل سکی سنکر چپ ہو گئے وہ ہر دم  
کے مقابلے کا غم کر چکے تھے اس لئے بغیر پانی پئے انھوں نے اس پر حملہ کر دیا  
ابراہیم بن المہدی بیان کرتا ہے کہ جب طاہر نے امین کا محاصرہ کیا میں  
مدینہ منصور میں ان کے قصر کے باب الذہب میں ان کے ہمراہ مقیم تھا، محاصرہ  
سے تنگ آکر وہ ایک رات کو وسط رات میں اپنے قصر سے نکل کر قصر القرار میں  
آئے جو دریائے صراۃ کی قرن میں قصر الخلد سے نہرین میں واقع ہے مجھے بلا بھیجا  
میں ان کے پاس آیا کہنے لگے ابراہیم دیکھو یہ رات کیسی سہانی ہے چاند کیسا بھلا  
معلوم ہو رہا ہے اور اس کا عکس پانی میں کیسا خوبصورت معلوم ہوتا ہے اور  
ہم اس وقت دجلہ کے کنارے میں ہیں کہو کچھ پی لیں میں نے عرض کیا جناب کی  
خوشی انھوں نے ایک رطل نبید منگوائی اسے پی گئے اس کے بعد مجھے بھی اس قدر  
پلائی گئی۔

چونکہ میں ان کی بد مزاجی سے واقف تھا اس لئے پیٹے ہی میں نے گانا  
شروع کر دیا اس بات کا بھی انتظار نہیں کیا کہ وہ مجھ سے اس کی خواہش کرتے  
اور جوان کی مرغوب طبع گانے مجھے یاد تھے وہ میں نے سنائے کہنے لگے کہ تو کسی



دوسرے کو بلاؤں جو تمہارے ساتھ باری باری سے گائے میں نے کہا جی ہاں مجھے اس کی ضرورت ہے انھوں نے اپنی جاریہ ضعف نام کو جو ان کے ہاں بہت پیش پیش تھی بلا لیا اس کے نام سے میں نے براشگون لیا کیونکہ ہم پہلے ہی محاصرہ میں تھے جب وہ ان کے سامنے آئی تو انھوں نے گائے کا حکم دیا اس نے تابعتہ الجعدی کا یہ شعر گایا

کلیب لعمری کان اکثر ناصراً ✽ والیسر ذبنا منک فخرج بالدم  
(ترجمہ) میری جان کی قسم ہے کلیب کے مددگار بھی تجھ سے زیادہ تھے اور اس کا جرم بھی خفیف تھا مگر پھر بھی وہ قتل کر دیا گیا اس شعر کو سکر و بہت پریشان ہوئے اس کو انھوں نے شگون بد سمجھا انھوں نے اس سے کہا کہ اس کے علاوہ کچھ اور گایا اب اس نے یہ شعر گائے۔

ابکی خرا قہو عینی وار قہا ✽ ان التفرق لاجباب بکاء  
ما زال یعدو علیہم یاربہم ✽ حتی تفاوا وریب الدھر عتدا  
(ترجمہ) ان کی جدائی نے مجھے رلا دیا کیونکہ اجباب کی جدائی رلا کر تھی مے مدت سے نہ مانہ ان کے خلاف ہو رہا تھا آخر کار وہ فنا ہو گئے اور زمانے کے انقلاب سے بھلا کون محفوظ رہتا ہے) اسے سکر امین کہنے لگے تجھ پر خدا کی لعنت ہو کیا اس کے سوا اور کوئی راگ ہی تجھے نہیں آتا وہ جاریہ کہنے لگی اے میرے آقا اپنی دانست میں تو میں نے وہی چیزیں آپ کو سنائی ہیں جن کے متعلق میرا خیال تھا کہ آپ ان کو پسند کرتے ہیں، میرا ہرگز یہ ارادہ نہ تھا کہ کوئی ایسی چیز سناؤں جو آپ کو بُری معلوم ہو اور یہ راگ خود بخود میرے دل میں آئے، اس کے بعد اس نے دوسرا راگ شروع کیا۔

اما و رب السمکون والحرک ✽ ان المذايا کثیرۃ البشر  
ما اختلف الیل والنهار ولا ✽ اما رب نجوم السماء فی الفلاک  
الا تنقل النعمیم من ملک ✽ عاں یحب الدنیا الی المملک  
وملک ذی العرش لا تمکرا جدا ✽ لیس یفان ولا یمشتر  
(ترجمہ) قسم ہے مالک سکون و حرکت کی مصائب تنہا نہیں آتے،



دن اور رات اور تاروں کی ہر گردش کے ساتھ ایک نہ ایک ایسے بادشاہ سے جو دنیا کی محبت میں سرشار ہوتا ہے دولت حکومت سلب کر کے دوسرے کو دیدی جاتی ہے اور صرف مالک عرش کی حکومت دائمی غیر فانی ہے جس میں کسی کی شرکت نہیں۔

امین نے کہا اللہ کا غضب تجھ پر ہو کھڑی ہو۔ وہ کھڑی ہوئی ان کا ایک نہایت خوبصورت بنا ہوا بلور کا قدح تھا جسے وہ زب ریح کہتے تھے وہ ان کے سامنے رکھا ہوا تھا جب وہ باندی جانے کے لئے ابھی تو اس کا پاؤں اس جام پر پڑا جس سے وہ چکنا چور ہو گیا، راوی کہتا ہے کہ اس جگہ کے ساتھ شریک جلسہ ہونے کا ہمارے لئے یہ پہلا ہی اتفاق تھا اور اس محبت میں تمام باتیں خلافت پسندی اس سے سرزد ہوئیں۔ امین نے مجھ سے کہا ابراہیم تم نے اس جاریہ کی حرکتیں اور جام کی شکست کو محسوس کیا بخدا میں سمجھتا ہوں کہ میرا وقت اب قریب آگیا، میں نے عرض کیا یہ آپ کیا فرماتے ہیں اللہ تعالیٰ آپ کی عمر و راز کرے گا آپ کی حکومت کو غلبہ اور قیام بخشنے گا آپ کے دشمن کو تباہ کر دے گا۔ ابھی یہ بات پوری نہ ہوئی تھی کہ ہم نے جلے کی سہرت سے یہ آواز سنی قُضِيَ الْأَمْرُ الَّذِي فِيهِ تَسْتَفْتِيَانِ (وہ بات پوری ہو گئی جس کے بارے میں وہ دونوں استفسار کرتے تھے) امین نے کہا ابراہیم تم نے بھی وہ آواز سنی جو میں نے سنی ہے اگرچہ میں سن چکا تھا مگر میں نے کہا میں نے تو کچھ نہیں سنا کہنے لگے کچھ آہٹ محسوس کرتے ہو میں دریا کے کنارے آیا مگر مجھے وہاں کوئی نظر نہیں آیا اب ہم پھر باتوں میں مصروف ہو گئے دوبارہ وہی آواز آئی قُضِيَ الْأَمْرُ الَّذِي فِيهِ تَسْتَفْتِيَانِ سنتے ہی امین اپنی جگہ سے پریشان ہو کر اٹھے اور سواری پر بیٹھ کر پھر اپنے شہر کے مقام میں چلے آئے اس واقعے کو ایک یا دو راتیں گزری تھیں کہ سیحیر کے دن ۴ ریا ۶ صفر ۹۸ ھ ہجری کو وہ قتل کر دیے گئے۔

ابو الحسن المدائنی کہتا ہے جب ۹۸ ھ ہجری کے ماہ محرم کے ختم ہونے میں سات دن باقی تھے جمعہ کی رات کو امین اپنے قصر الخلد سے بھاگ کر



مدینۃ السلام چلے آئے اس کی وجہ یہ ہوئی کہ منجیق سے جو جنگ باری ہوتی تھی اس کے پتھر اب ان کے قصر تک پہنچنے لگے تھے جانے سے پہلے انھوں نے اپنے تمام مکانات، ایوانات اور وہاں کے فرش و فرش جلو ادائے اور پھر مدینۃ السلام آ رہے اس وقت تک، طاہر سے جنگ کو شروع ہوئے بارہ دن کم چودہ ماہ گزرے تھے۔

اس سال محمد بن ہارون (امین) قتل کئے گئے۔

## امین کا قتل

محمد بن عیسیٰ الجلودی بیان کرتا ہے کہ جب امین مدینۃ منصور میں آ کر قیام پذیر ہوئے تو ان کے امراء عساکر کو یہ بات اچھی طرح معلوم ہو گئی کہ نہ خود امین میں اور نہ ان میں اب یہ تاب ہے کہ وہ محاصرہ کے شائد کا مقابلہ کر سکیں اور ان کو یہ اندیشہ ہوا کہ وہ مغلوب ہو جائیں گے، حاتم بن الصقر اور محمد بن ابراہیم بن الاغلب الافریقی اور امین کے دوسرے سرداران کی خدمت میں حاضر ہوئے اور عرض پر داز ہوئے کہ ہماری اور آپ کی جو حالت ہے وہ ظاہر ہے ہمارے ذہن میں ایک بات آئی ہے ہم اسے آپ کے سامنے پیش کرتے ہیں آپ اس پر غور فرما کر پھر مستقل ارادہ کیجئے ہمیں تو یہ توقع ہے کہ جو بات ہم نے سوچی ہے انشاء اللہ وہ ہمارے لئے مفید ہوگی، امین نے پوچھا کہ وہ کیا ہے انھوں نے کہا سب نے آپ کا ساتھ چھوڑ دیا ہے دشمن نے آپ کو ہر طرف سے گھیر لیا ہے آپ کے رسالہ میں سے اب صرف ایک ہزار عمدہ اور تندرست کھوڑے آپ کے پاس رہ گئے ہیں ہماری رائے یہ ہے کہ ہم اپنا کے ساتھ سو ایسے اشخاص کا انتخاب کریں جن کو ہم جانتے ہوں کہ وہ آپ سے محبت کرتے ہیں اور ان کو ان کھوڑوں پر سوار کر کے ان دروازوں میں سے کسی ایک دروازے سے رات کے وقت کہ وہی اس کام کے لئے



سب سے بہتر وقت ہے یہاں سے نکل جائیں اس وقت کوئی ہمارے سامنے نہ ٹھہرے گا اس طرح ہم محاصرہ سے نکل کر جزیرے اور شام چلے جائیں وہاں آپ جدید فوج بھرتی کریں اور مالگزاری وصول کریں اس طرح آپ ایک وسیع سلطنت اور نئے ملک میں آجائیں گے وہاں خود بخود لوگ آپ کے پاس جمع ہونے لگیں گے اور یہ فوجیں بھی وہاں تک آپ کا تعاقب نہ کریں گی اور پھر ممکن ہے کہ زمانہ آپ کے موافق پلٹا کھائے اور اللہ تعالیٰ کوئی کامیابی کی صورت پیدا کر دے۔ امین نے کہا تمہاری رائے بہت مناسب ہے اور اب وہ اس کے لئے بالکل آمادہ ہو گئے۔

اس منصوبے کی اطلاع طاہر کو مل گئی اس نے سلیمان بن ابی جعفر، محمد بن عیسیٰ بن نہیک اور سندی بن شاہک کو لکھا کہ اگر تم نے امین کو یہیں نہ روکا اور ان کو اس ارادے سے باز نہ رکھا تو میں تمہاری تمام جائداد پر قبضہ کر لوں گا اور پھر خود تمہارے درپے ہوں گا، یہ امین کے پاس آئے اور ان سے کہا کہ ہمیں یہ معلوم ہوا ہے کہ آپ کا ارادہ یہاں سے چلے جانے کا ہے، ہم خدا کے واسطے آپ سے درخواست کرتے ہیں کہ آپ ہرگز ایسا نہ کریں اس سے آپ کی جان معرض خطر میں پڑ جائے گی آپ کے یہ صلاح کار لیٹرے میں محاصرہ نے جو شدت اختیار کر لی ہے وہ آپ کے سامنے ہے اب ان کے لئے مفر نہیں رہا چونکہ اس جنگ میں ان کی شرکت اور جدوجہد کی خبر عام ہو چکی ہے اس وجہ سے وہ سمجھتے ہیں کہ آپ کے بھائی طاہر اور ہرثمہ کوئی بھی ان کو اب امان دینے والا نہیں اسی سے بچنے کے لئے انہوں نے یہ سوچا ہے کہ جب وہ آپ کو لیکر باہر نکل آئیں اور آپ ان کے ہاتھ میں ہوں وہ آپ کو قید کر لیں اور آپ کا سر کاٹ کر اس کو اپنے امان اور تقرب کا ذریعہ بنائیں اور اس قسم کی مثالیں اکثر پیش آچکی ہیں کہ غداروں نے ایسا ہی کیا ہے۔

راوی کہتا ہے کہ جس کمرے میں امین سلیمان اور ان کے ساتھی باتیں کر رہے تھے اس کے برآمدے میں میرے باپ اپنے دوستوں کے ساتھ بیٹھے تھے جب انہوں نے یہ گفتگو سنی اور یہ بھی محسوس کیا کہ ان لوگوں کے بیان کے مطابق



انھوں نے اپنی رائے کے نتائج سے ڈر کر ان کی بات مان لی ہے تو ان سب کا یہ ارادہ ہوا کہ اندر جا کر سلیمان اور اس کے ساتھیوں کو قتل کر دیں مگر پھر یہ بات ان کے ذہن میں آئی کہ اس طرح تو اندر اور باہر ہر جگہ لڑائی ہو جائے گی وہ اپنے ارادے سے رک گئے۔

جب یہ بات ان کے دل میں پوری طرح بیٹھ گئی تو انھوں نے اپنا ارادہ بدل دیا اور اب اس بات پر آمادہ ہوئے کہ وعدہ معافی لیکر دشمن کے پاس چلے آئیں اس طرح انھوں نے سلیمان، سندی اور محمد بن عیسیٰ کی خواہش کو منظور کر لیا ان لوگوں نے کہا کہ اب آپ کی غرض یہی ہے کہ آپ سلامت رہیں اور رنگ رلیوں میں مزے اڑائیں آپ کے بھائی اس بات کے لئے بالکل آمادہ ہیں کہ جہاں آپ پسند کریں وہیں وہ آپ کو رکھیں اور کسی مخصوص مقام میں آپ کی ضروریات زندگی اور تمام عیش و نشاط اور دیکھیوں کا سامان فراہم کر دیں آپ ان سے قطعی کسی قسم کا اندیشہ نہ کریں، امین اس رائے پر مائل ہوئے اور انھوں نے ہرثمہ کے پاس آنا منظور کر لیا۔

مگر میرے باپ اور ان کے ساتھی اس وجہ سے ہرثمہ کے پاس جانے سے بچتے تھے کہ چونکہ یہ لوگ خود اس کی فوج میں رہے تھے اس وجہ سے وہ اس کے طور و طریق سے واقف تھے اور خائف تھے کہ وہ ان کو اپنے سے علیحدہ کر دے گا ان کے ساتھ خصوصیت نہیں برتے گا اور نہ ان کو مراتب دے گا اس اندیشہ سے یہ لوگ امین کے پاس آئے اور ان سے کہا کہ جب آپ نے ہمارے مشورے کو جو نہایت ہی صائب ہے رد کر دیا ہے اور ان منافقوں کی بات مان لی ہے تو اب ہماری یہ درخواست ہے کہ آپ کا طاہر کے پاس چلے جانا ہرثمہ کے پاس جانے سے آپ کے لئے زیادہ نافع ہے۔

امین نے کہا تم یہ کیا کہتے ہو میں طاہر کو قطعی برا سمجھتا ہوں اور اس کی وجہ یہ ہے کہ میں نے خواب میں دیکھا کہ میں اینٹ کی ایک ایسی سربلک رفیع اور نہایت چوڑی مضبوط دیوار پر جس کی نظیر میری نظر سے نہیں گزری



کھڑا ہوں میں نے اپنا سیاہ لباس پہن رکھا ہے پیٹی باندھ رکھی ہے تلوار بھی ہے ٹوپی بھی ہے اور موزے بھی پہن رکھے ہیں اور طاہر دیوار کی بنیاد میں کھڑا ہوا اسے ڈھارہا ہے یہاں تک کہ دیوار گر پڑی میں بھی گرا اور میری ٹوپی میرے سر سے گر گئی اس وجہ سے میں طاہر کو اپنے لئے بہت ہی منحوس خیال کرتا ہوں اس سے مجھے وحشت ہے اور میں نہیں چاہتا کہ اس کے پاس جاؤں ہرثمہ ہمارا مولیٰ اور ہمارے والد کے برابر ہے اور میں اس سے نہ صرف بہت زیادہ مانوس ہوں بلکہ اس پر اعتماد کامل رکھتا ہوں۔

حفص بن ارمیہ سئل بیان کرتا ہے کہ جب امین نے اپنے قرار والے مکان سے بستان موسیٰ کے مکان میں عبور کر کے آنا چاہا جہاں ان کا بیل بھی تھا تو حکم دیا کہ اس ایوان میں فرش بچھایا جائے اور وہاں خوشبودار بخورات کی دھونی دی جائے، اس کام کے لئے میں اور میرے مددگار تخت ساری رات بھول اور خوشبودار مصالح لئے ٹھیرے رہے، اور سیب انار اور ترنج کو تراش کر ان کو کمروں میں جلاتے رہے اس کام کی وجہ سے میں اور میرے ماتحت ساری رات جاگے صبح کی نماز پڑھ کر میں نے ایک بڑھیا کو ایک گوزہ عنبر کے بخور کا دیا جو خربزے کے مشابہ تھا اور اس میں سو متقال عنبر تھا اور میں نے اس سے کہا کہ میں ساری رات جاگا ہوں اب مجھے سخت نیند آرہی ہے ایک نیند لئے بغیر میں رہ نہیں سکتا جب تم دیکھو کہ امیر المومنین بیل پر آرہے ہیں تم اس عنبر کو آتش دان میں رکھ دینا میں نے اسے چاندی کا ایک چھوٹا سا آتش دان بھی دیا اس پر آگ بھی تھی اور یہ ہدایت کی کہ عنبر ڈالتے ہی آگ کو بھونک دینا تاکہ وہ جل جائے، یہ کہہ کر میں تباہ کن کشتی میں جا کر سو رہا میں بے خبر سو رہا تھا کہ وہ بڑھیا بہت ہی گھبراہٹ ہوئی آئی اور اس نے مجھے بیدار کیا اور کہا حفص اٹھو میں تو مصیبت میں پڑ گئی ہوں میں نے یوحیٰ خیر ہے کیا ہوا اس نے کہا میں نے ایک شخص کو تنہا بیل پر آتے ہوئے دیکھا اس کا جسم امیر المومنین کے جسم کے مشابہ تھا ایک جماعت اس کے آگے تھی اور ایک



پیچھے تھی مجھ کو یقین آگیا کہ امیر المومنین میں نے اس عنبر کو بلا دیا جب وہ شخص میرے قریب آیا تو میں نے دیکھا کہ وہ عبد اللہ بن موسیٰ ہے اور امیر المومنین اب آ رہے ہیں، میں نے اسے خوب ڈانٹا اور سخت سمست کہا اور اتنا ہی عنبر پھر اسے دیا تاکہ وہ اسے ان کے سامنے جلائے یہ ان کے ادبار کی پہلی علامت تھی۔

علی بن زید کہتا ہے کہ جب امین کو محصور ہوئے ایک طویل مدت گزر گئی تو سلیمان بن ابی جعفر، ابراہیم بن المہدی اور محمد بن عیسیٰ بن ہبیک ان کا ساتھ چھوڑ کر عسکر ہمدی چلے گئے، وہ مدینہ منصور میں جمعرات جمعہ اور سنیچر کو محصور رہے، انھوں نے اپنے دوستوں اور بقیہ لوگوں سے طلب امان کے متعلق مشورہ کیا اور پوچھا کہ کس طرح طاہر سے چھٹکارا ہو، ہمدی نے کہا اے میرے آقا ہم پسند کریں یا نہ کریں مامون کو ضرور ہم پر فتح حاصل ہوگی اور صرف ہرثمہ کے ہاں ہمیں امان مل سکتی ہے اس میں کہنے لگے مگر ہرثمہ تک پہنچنے کا ذریعہ کیا ہو ہرطرف سے تو موت نے مجھے گھیر لیا ہے دوسرے مصاحبین نے کہا آپ طاہر کے پاس چلئے اگر آپ نے حلفیہ اس سے اس بات کا عہد واثق کر لیا کہ آپ اپنا ملک اس کے تفویض کر دیں گے تو ممکن ہے کہ وہ آپ کی طرف مائل ہو جائے، امین نے کہا تمھاری رائے بالکل غلط ہے اور میں نے تم سے مشورہ کرنے میں غلطی کی اگر میرا بھائی عبد اللہ خود اپنے تمام معاملات کو سرانجام دیتا تو جو کامیابی طاہر کے ذریعے سے اسے ہوئی ہے اس کا دسواں حصہ بھی اسے خود نہ ہوتی۔ میں طاہر کو پہلے ہی شٹل چکا ہوں وہ کسی طرح عبد اللہ کے ساتھ غدارانہ کرنے کے لئے آمادہ نہیں ہے اور نہ اس کی جان نشاری کے سوا کوئی اور مقصد اسکے پیش نظر ہے اگر طاہر ہی میرا کہا مان کر میرے ساتھ ہو جاتا تو پھر اگر روئے زمین کے باشندے میری مخالفت پر آمادہ ہوتے تو مجھے ان کی کچھ پروا نہ ہوتی، میں تو چاہتا تھا کہ وہ میرے ساتھ ہو جاتا تو میں اپنے تمام خزانے اسے دیدیتا اور اپنی تمام حکومت اس کے تفویض کر کے محض اس کے



سایہ عاطفت میں زندگی گزار دیتا مگر اس بات کی میں اس سے توقع بھی نہیں کر سکتا۔

سندی نے کہا امیر المومنین آپ سچ کہتے ہیں آپ تو ہمیں لیکر فوراً ہرثمہ کے پاس چلے کیونکہ اس کا یہ خیال ہے کہ اگر آپ حکومت سے دست بردار ہو کر اپنے کو اس کے حوالے کر دیں گے تو پھر اسے آپ کے خلاف کسی کارروائی کے کرنے کا حق نہ رہے گا اس نے مجھ سے تو یہ عہد کیا ہے کہ اگر اس وقت عبداللہ آپ کو قتل کرنا چاہے گا تو وہ آپ کی مدافعت میں لڑ پڑے گا، رات کے وقت جب تمام لوگ سو چکے ہوں آپ نکل چلئے اس طرح مجھے امید ہے کہ ہماری اس تجویز کی لوگوں کو خبر نہ ہوگی۔

ابو الحسن مدائنی نے بیان کیا کہ جب امین نے ہرثمہ کے پاس آنا چاہا اور اس نے ان کی خواہش کو منظور کر لیا تو یہ بات طاہر کو شاق ہوئی اس نے تہیہ کر لیا کہ وہ اس شکار کو اس طرح ہاتھ سے نہ جانے دے گا طاہر نے کہا وہ میرے علاقے اور میری سمست میں ہیں میں نے لڑ کر اور محاصرہ کر کے ان کو اس نوبت پر پہنچایا ہے کہ اب وہ امان کی درخواست پر مجبور ہوئے میں کبھی اس بات کو پسند نہیں کروں گا کہ میرے ہوتے ہوئے وہ اپنے کو ہرثمہ کے حوالے کریں اور اس طرح فتح کا سہرا اس کے سر رہے۔

جب ہرثمہ اور دوسرے سرداروں نے یہ رنگ دیکھا وہ اس مسئلہ پر مشورہ کرنے کے لئے خزیمہ بن خازم کی قیام گاہ میں جمع ہوئے طاہر اور اس کے خاص خاص سردار بھی وہاں آئے سلیمان بن منصور، محمد بن عیسیٰ بن نہیک اور سندی بن شاہک بھی شریک جلسہ ہوئے اور اب اس مسئلہ پر بحث و مباحثہ ہونے لگا انھوں نے طاہر کو مطلع کیا کہ امین اس بات کے لئے تو کبھی تیار نہ ہوں گے کہ وہ تمہارے پاس آکر پناہ لیں اور اگر تم ان کی خواہش کو نہ مانو گے تو ممکن ہے کہ ان کے اس معاملے میں ویسا ہی فتنہ اور ہنگامہ پھراٹھے جیسا کہ حسین بن عسلی بن عیسیٰ بن مامان کے معاملہ میں ہو چکا ہے، چونکہ



تم سے وہ مانوس نہیں ہیں اور ڈرتے ہیں اور ہرثمہ پر ان کو پورا اعتماد ہے اور اسے اپنے لئے امن سمجھتے ہیں اس سے وہ خود تو اس کے پاس پناہ لیں گے البتہ مہر عصا اور چادر خلافت وہ تمھارے حوالے کر دیں گے، مناسب یہ ہے کہ جب اللہ نے اس معاملہ کو اس قدر سہل کر دیا ہے تو تم اسے نہ بگاڑو بلکہ غنیمت سمجھو، طاہر نے بخوشی یہ تجویز مان لی، مگر اس کے بعد کہا جاتا ہے کہ ہرثمہ کو جب اس تصفیہ کی خبر ہوئی اس نے طاہر کے پاس تقرب حاصل کرنے کے لئے اسے اطلاع دی کہ جو بات تمھارے اور امین کے درمیان طے پائی ہے وہ سراسر مکر ہے مہر خلافت، عصا اور چادر امین کے کے ہمراہ ہرثمہ کے پاس جائیگی۔ طاہر نے اس اطلاع پر یقین کر لیا اور اس سے وہ سخت طیش میں آگیا اس نے قصر ام جعفر اور خلد کے محلوں کے گرد اپنے مسلح آدمی جن کے پاس گنڈ اسے اور تیر تھے پوشیدہ مقامات میں متعین کر دیے۔ یہ اتوار کی رات تھی جبکہ ماہ محرم ۱۹۸ھ ہجری کے ختم ہونے میں پانچ راتیں باقی تھیں اور سریانی تاریخ کے اعتبار سے ۱۵ ستمبر تھی۔

خدمت گار طارق بیان کرتا ہے کہ جب امین ہرثمہ کے پاس جانے چلے روانہ ہوئے تو پیا سے تھے میں نے آیدار خانے میں ان کے لئے پانی تلاش کیا، مگر مجھے وہاں نہ ملا۔ اس سے وہ مغموم ہوئے مگر پھر اس قرار داد کے مطابق جو ان کے اور ہرثمہ کے درمیان ہو چکی تھی وہ جلدی سے روانہ ہوئے انھوں نے خلافت کا لباس جامہ و نیمہ اور ایک لائبی ٹوپی پہنی، شمع سامنے تھی جب ہم باب البصرہ کے کھیاں سپاہیوں کے مکان پہنچے تو انھوں نے مجھ سے کہا کہ ان سپاہیوں کی جھانگلوں میں پانی ہو گا وہی مجھے لا کر بلا دو میں نے پانی کا ایک کوزہ ان کو لا کر دیا مگر اسکی بو کی وجہ سے انھوں نے اسے نہیں پیا اور پیا سے ہی ہرثمہ کی طرف بڑھ گئے طاہر نے اچانک ان پر حملہ کیا خود وہ بھی ان کی گھات میں خلد میں موجود تھا جب وہ تباہ کن کشتی کے پاس آئے تو اب طاہر اور اس کے ساتھیوں نے گھات سے ایک دم نکل کر اس پر تیرا اور پتھر برسائے ان کی زد سے بچنے کے لئے سب لوگ پانی کی سمت جھٹک پڑے کشتی الٹ گئی ہرثمہ، امین اور دوسرے آدمی جو اس میں تھے پانی میں گر پڑے، امین تیر کر دریا کے دوسرے کنارے بستان موسیٰ پہنچ گئے







محمد بن عیسیٰ الجلودی مذکورہ بالا واقعات کے سلسلہ میں کہتا ہے،  
 اتوار کی رات میں عشا کے بعد وہ جانے کے لئے آمادہ ہوئے قصر سے صحن  
 قصر میں آکر کرسی پر بیٹھے اس وقت انھوں نے سفید لباس پہن رکھا تھا  
 اس پر سیاہ عبا تھی ہم ان کے پاس آئے اور گزر لئے ہوئے سامنے کھڑے  
 ہو گئے کتہ خادم حاضر ہوا اور عرض پر داز ہوا کہ ابو حاتم سلام عرض کرتا  
 ہے اور کہتا ہے کہ اگرچہ حسب وعدہ میں آپ کو لینے کے لئے حاضر ہوں مگر  
 میری رائے یہ ہے کہ آج رات آپ برآمد نہ ہوں تو بہتر ہے کیونکہ میں نے  
 درجلہ کے کنارے کچھ ایسی آہٹ پائی ہے جس سے میں تردد ہو گیا ہوں مجھے  
 اندیشہ ہے کہ مجھے زیر کر لیا جائے گا اور آپ کو میرے ہاتھ سے چھڑا لیا جائیگا  
 یا آپ مارے جائیں گے میری واپسی تک آپ ٹھیرے رہیں میں کل سارا  
 انتظام کر کے رات کو حاضر ہوں گا اور آپ کو لئے چلوں گا اگر اس وقت  
 کوئی میری مزاحمت کرے گا تو میں آپ کے لئے لڑوں گا اور اس کے لئے  
 پہلے ہی تیار رہوں گا، امین نے اپنے خدمت گار سے کہا کہ جا کر کہہ دو کہ  
 تم وہیں ٹھیرے رہو میں ابھی آتا ہوں اس کے بغیر چارہ نہیں اور میں کل تک  
 ٹھیر نہیں سکتا۔

امین بہت پریشان ہوئے کہنے لگے تمام لوگ اور خود میرے موالی  
 اور پہرہ دار مجھے چھوڑ کر چلے گئے ہیں مجھے یہ ڈر ہے کہ اگر یہیں مجھے صبح ہو گئی تو  
 میری تنہائی کی خبر طاہر کو ہو جائے گی اور وہ مجھے یہیں آکر گرفتار کرے گا انھوں  
 نے اپنا سیاہ بال تراشیدہ چاند تارے والا بچکلیاں گھوڑا زہری طلب کیا  
 پھر اپنے دونوں بیٹوں کو بلا کر گلے سے لگایا اور پیار کیا اور کہا کہ میں تم کو خدا  
 کے سپرد کرتا ہوں ان کی آنکھوں میں آنسو بھر آئے جن کو انھوں نے اپنی آستین  
 سے جذب کیا کھڑے ہوئے اور تڑپ کر گھوڑے پر سوار ہوئے اب ہم ان کے  
 آگے ہو کر قصر کے دروازے تک پیدل آئے اور پھر اپنے اپنے گھوڑوں پر  
 سوار ہوئے، صرف ایک شمع ان کے سامنے تھی جب ہم باب النحر اسان  
 سے ملی ہوئی محرابوں کے پاس پہنچے تو ابو حاتم نے مجھ سے کہا کہ تم اپنا ہاتھ



ان کے اوپر کر لو تا کہ اگر کوئی انہیں تلواریں کا وار کرے جس کا مجھے اندیشہ ہے تو اس کا وار تم روک لو اور وہ محفوظ رہیں، میں نے اپنے گھوڑے کی لگام زین کے ہرنے پر ڈال دی اور اپنا ہاتھ ان پر پھیلا دیا۔ ہم باب الخراسان آئے ہمارے حکم سے وہ کھول دیا گیا اب ہم گھاٹ پر آئے ہرثمہ کی آتش فشاں کشتی موجود تھی امین اس کی طرف بڑھے گھوڑے نے آگے بڑھنے میں پس پیش کیا انھوں نے چابک مارا اور اسے پانی میں سے کشتی کے بالکل قریب لے آئے اور کشتی میں اتر گئے ہم گھوڑے کو لیکر پھر شہر کے اندر چلے آئے اندر اگر ہم نے دروازہ بند کر دیا اب ہمیں شور سنائی دیا ہم دروازے کے برج پر چڑھ کر اس شور کو سننے کھڑے ہو گئے۔

احمد بن سلام صاحب النظام (ناظم فوجداری) بیان کرتا ہے کہ دوسرے سرداروں کے ساتھ میں بھی ہرثمہ کی کشتی میں موجود تھا جب امین کشتی میں اترے تو ہم سب کے سب ان کی تعظیم کے لئے کھڑے ہو گئے اور خود ہرثمہ نے دوزانو ہو کر معذرت کی کہ نفوس کی وجہ سے میں کھڑے ہونے سے محبور ہوں اس نے ان کو اپنے سینے سے لگا لیا ان کے ہاتھ پاؤں اور آنکھوں کو جو منے لگا اور کہتا جاتا تھا اے میرے آقا مالک اور مالک کے صاحبزادے امین ہم سب کو غور سے دیکھنے لگے عبید اللہ بن الوضاح سے پوچھا تم کون ہو اس نے کہا میں عبید اللہ بن الوضاح ہوں امین نے کہا میں نے پہچانا اللہ تم کو جزائے خیر دے تم نے برف کے معاملہ میں میرے ساتھ اس قدر مہربانی کی ہے کہ اگر (اللہ اس کو زندہ و سلامت رکھے) اپنے بھائی سے میں ملا تو میں تمہارے اس احسان کا خاص طور پر ان سے ذکر کروں گا اور درخواست کروں گا کہ وہ میری طرف سے تم کو اس کا عوض دیں۔

ہرثمہ نے حکم دیا کہ کشتی ڈھکیلی بلے اسی وقت طاہر کے سپاہیوں نے جو سرہند اور تباہ کن کشتیوں میں سوار تھے ہم پر حملہ کر دیا انھوں نے ایک شور برپا کر دیا اور کشتی کے پنکھے سے لپٹ گئے کچھ سپاہی اسے کاٹنے لگے بعض کشتی میں سوراخ کرنے لگے اور دوسرے ہم پر اینٹ اور تیر برسائے لگے کشتی



میں سوراخ پڑ گیا جس کی وجہ سے اس میں پانی بھر آیا وہ غرق ہونے لگی ہرثمہ پانی میں کود پڑا ایک طاح نے اسے دریا سے نکالا اسی طرح ہم میں سے ہر شخص کسی نہ کسی طرح پانی سے نکل آیا، اس وقت میں نے امین کو دیکھا کہ انھوں نے اپنے جسم پر اپنے کپڑے چاک کئے اور پانی میں کود پڑے، جب میں کنارے پہنچا تو طاہر کا ایک سپاہی مجھ سے آلیٹا اور وہ مجھے ایک شخص کے پاس لیکر آیا جو ام جعفر کے محل کی پشت پر دجلہ کے کنارے لوہے کی ایک کرسی پر بیٹھا ہوا تھا سامنے آگ روشن تھی سپاہی نے فارسی میں اس سے کہا کہ یہ بھی ان کشتی والوں میں سے ہے جو پانی میں ڈوبے تھے اور اب یہ نکل آیا ہے اس شخص نے جو کرسی پر متمکن تھا مجھ سے پوچھا تم کون ہو میں نے کہا ہرثمہ کے آدمیوں میں ہوں احمد بن سلام میرا نام ہے اور امیر المؤمنین کے مولیٰ (ہرثمہ) کا صاحب شرط ہوں اس نے کہا تو نے جھوٹ بیان کیا ہے مجھے صحیح پتہ دو میں نے کہا جو کچھ میں نے بیان کیا ہے وہ بالکل صحیح ہے اس نے پوچھا امین پر کیا گزری، میں نے کہا میں نے ان کو کپڑے چاک کر کے پانی میں کودتے ہوئے دیکھا تھا یہ سنکر اس نے اپنے آدمیوں سے کہا میرا گھوڑا لاؤ وہ گھوڑا لائے وہ اس پر سوار ہو گیا اور مجھے ساتھ ساتھ چلنے کا حکم دیا، میرے گلے میں ایک ڈوری باندھ دی گئی اور میں اس کے ساتھ ہوا جب وہ رشیدیہ کوچے سے ہوتا ہوا اسد بن المرزبان کی مسجد کے پاس پہنچا تو چونکہ دوڑتے دوڑتے میں تھک گیا تھا مجھ سے اب دوڑنا نہ گیا جو سپاہی مجھے لئے جا رہا تھا اس نے کہا کہ یہ شخص ٹھہر گیا ہے اور اب ساتھ نہیں دوڑتا اس نے کہا پھر کیا دیکھتا ہے اتر کر سرتار لے میں نے کہا میں آپ پر قربان آپ مجھے کیوں قتل کرتے ہیں اللہ نے مجھے بہت کچھ دیا ہے اور چونکہ میں نے ناز و نعم میں زندگی بسر کی ہے اسی وجہ سے میں اب دوڑ نہ سکا میں اپنی جان کے عوض دس ہزار درہم فدیہ دینے کے لئے آمادہ ہوں جب اس نے دس ہزار کا نام سن لیا تو اب میں نے کہا صبح تک آپ مجھے اپنے پاس رکھیں صبح کو مجھے ایک آدمی دیں میں اسے اپنے مختار کے پاس



اپنے مکان عسکر مہدی کو بھیج دوں گا اگر وہ دس ہزار نہ لائے تو آپ میری گردن مار دیں اس نے کہا یہ بات ٹھیک ہوئی اب اس نے میرے متعلق حکم دیا کہ مجھے سوار کر لیا جائے میں اس کے ساتھی سپاہیوں میں سے ایک کے پیچھے سوار ہو گیا وہ مجھے اپنے افسر اعلیٰ کے مکان میں جو ابو الصالح کا تب کا مکان تھا لے آیا اس نے اپنے غلاموں کو میری نگرانی کا حکم دیا اور اسکے لئے ان کو سخت تاکید کر دی پھر اس نے مجھ سے امین اور ان کے پانی میں گرنے کے واقعے کو اچھی طرح سمجھ کر سنا اور پھر طاہر کو اس واقعے کی اطلاع دینے چل دیا اب مجھے معلوم ہوا کہ یہ ابراہیم البلیخی تھا۔ اس کے غلاموں نے مجھے اس مکان کے ایک حجرے میں جس کا فرش ناہموار تھا اور دو تین تیلے پڑے تھے ایک روایت میں ہے کہ وہاں لیٹی ہوئی چٹائیاں رکھی تھیں داخل کیا انھوں نے ایک چراغ بھی وہاں لا کر رکھا۔ یا میں اس حجرے میں بیٹھ گیا اور وہ دروازہ کو بند کر کے بیٹھ کر باتیں کرنے لگے ایک گھڑی رات گزری تھی کہ رسالہ کی چاپ سنائی دی انھوں نے دروازہ کھٹکھٹایا وہ ان کے لئے وا ہوا اور وہ یہ کہتے ہوئے ”پسر زبیدہ“ اندر آئے ایک برہنہ شخص جس نے صرف پانچجامہ پہن رکھا تھا اور عمامہ سے نقاب ڈال لی تھی اور جس کے دوش پر ایک بوسیدہ خرقة پڑا ہوا تھا میرے حجرے میں لایا گیا، لانے والوں نے محل کے ملازموں کو حکم دیا کہ اس کی پوری طرح نگرانی کی جائے اس کام کے لئے انھوں نے خود اپنی جمعیت کے کچھ سپاہی اور وہاں متعین کر دے :

جب وہ میرے حجرے میں بیٹھ گیا تو اب اس نے اپنا منہ کھولا وہ امین تھے اُن کو دیکھ کر مجھے عبرت ہوئی اور میں نے اپنے اور ان کے حال کے تفاوت پر انا للہ وانا الیہ راجعون پڑھا وہ مجھے غور سے دیکھنے لگے پوچھا کون؟ میں نے کہا آپ کا غلام کہا کیسے؟ میں نے کہا احمد بن سلام صاحب المنظام کہنے لگے ہاں اس نام کے بغیر بھی میں نے پہچانا تم رقبہ میں میرے پاس آیا کرتے تھے میں نے کہا جی ہاں کہنے لگے تم تو اکثر میرے



پاس آتے اور دل خوش کرنے والی باتوں سے مجھے لطف اندوز کرتے تھے میں  
 تم کو خوب جانتا ہوں تم میرے مولیٰ نہیں ہو بلکہ میرے بھائی اور اپنے ہو  
 اس کے بعد انھوں نے مجھے آواز دی احمد میں نے کہا حاضر کہا میرے قریب  
 آؤ مجھے لیٹاؤ مجھے اس وقت سخت گھبراہٹ ہو رہی تھی میں نے ان کو  
 اپنے سینے سے لگا لیا دیکھا کہ ان کو سخت اختلاج قلب ہو رہا ہے دل اس طرح  
 دھڑک رہا تھا کہ اب سینے سے نکل جائے میں ان کو اپنے سینے سے لگائے  
 رہا اور ان کو تسکین دیتا رہا پوچھا احمد میرے بھائی کیسے ہیں میں نے کہا  
 وہ زندہ ہیں کہنے لگے وہاں کا وقائع نویس بھی کس قدر جھوٹا ہے غالباً اس  
 لڑائی سے بری الذمہ ہونے کے لئے اس نے یہ خبر مشہور کر دی ہے میں نے  
 کہا آپ ان کے ڈاک والے کو کیا کہتے ہیں اللہ آپ کے ذرا کا برا  
 کرے جنھوں نے آپ کو اس حالت پر پہنچایا ہے کہنے لگے سوائے کلمہ خیر کے  
 میرے ذرا کے متعلق کچھ نہ کہو کامیابی بھی ہوتی ہے ناکامی بھی ہوتی ہے  
 میں ہی پہلا آدمی نہیں ہوں جس نے کسی بات کے حاصل کرنے میں کوشش  
 کی اور وہ ناکام رہا پھر کہنے لگے احمد تمھارا کیا خیال ہے کہ یہ لوگ میرے  
 ساتھ کیا کریں گے کیا مجھے قتل کر دیں گے یا اپنے وعدہ امان کو پورا کرینگے  
 میں نے کہا جناب والا میں تو سمجھتا ہوں کہ وہ ایفائے عہد کریں گے اب  
 وہ اس خرقے کو جو ان کے شانوں پر پڑا تھا سردی کی وجہ سے اپنے جسم  
 سے پیٹنے لگے اور اسے داہنے بائیں اپنے بازوؤں سے روکا میں ایک  
 صدی پہنے تھا میں نے اسے اتارا اور کہا اے میرے آقا آپ اسے  
 پہن لیں کہنے لگے چھوڑو بھی اس کا کیا ذکر کرتے ہو اللہ نے جس حال میں رکھا  
 ہے اس میں بھی میرے لئے خیر ہوگی۔

ہم یہی باتیں کر رہے تھے کہ دروازے پر دستک ہوئی اور وہ  
 کھولا گیا ایک مسلح شخص ہمارے پاس آیا اس نے امین کو اچھی طرح شناخت  
 کر لینے کے لئے غور سے دیکھا اور جب شناخت کر لیا تو وہ واپس چلا گیا  
 اور پھر دروازہ بند کر دیا گیا یہ محمد بن حمید الطاہری تھا اس کے اس وقت



آنے کی وجہ سے میں تاڑ گیا کہ امین مارے گئے۔ چونکہ اس رات میں نے اس وقت تک نماز وتر نہیں پڑھی تھی مجھے اندیشہ ہوا کہ بغیر وتر ادا کئے کہیں میں بھی ان کے ساتھ نہ مارا جاؤں میں وتر پڑھنے کھڑا ہو گیا کہنے لگے احمد مجھ سے دور مت جاؤ میرے قریب ہی کھڑے ہو کر نماز پڑھو مجھے بہت سخت وحشت ہو رہی ہے میں ان سے بالکل لاک کر کھڑا ہو گیا جب نصف یا قریب نصف کے رات ہوئی تو میں نے رسالے کی چاب سنی اپ پھر دروازہ کھٹکھٹایا اور کھولا گیا عجیبوں کی ایک جماعت ننگی تلواریں لئے اندر گھس آئی ان کو دیکھ کر امین کھڑے ہو گئے اور انھوں نے انا للہ وانا الیہ راجعون کہا اور کہنے لگے بخدا میری جان اللہ کی راہ میں جا رہی ہے کیا بچنے کی کوئی تدبیر کوئی فریاد رس یا شریف بہادر نہیں رہا، اتنے میں وہ لوگ خود ہمارے حجرے کی چوکھٹ پر آموجود ہوئے مگر پھر بھی ان کے مرتبے کی وجہ سے اس قدر مرعوب تھے کہ وہ وہیں ٹھٹک گئے اور اب ایک دوسرے سے کہنے لگا کہ تو آگے بڑھ کر وہ پیچھے ہٹ جاتا۔ میں کھڑا ہوا اور لپٹی ہوئی چٹائیوں کے پیچھے حجرے کے کونے میں چھپ گیا امین ایک تکیہ ہاتھ میں لیکر کھڑے ہو گئے اور کہتے جاتے تھے تم کو کیا ہو گیا ہے تم کس پر حملہ کر رہے ہو میں رسول کے چچا کا پوتا ہوں میں ہارون کا بیٹا اور مامون کا بھائی ہوں میرے خون کے معاملے میں تم اللہ سے خوف کرو ان میں سے طاہر کے مولیٰ قریش الدندان کے غلام خمارو یہ نے آگے بڑھ کر ان پر تلوار ماری جو ان کی پیشانی پر لگی امین نے اس کے منہ پر تکیہ کھینچ کر مارا اور اس کو گرا کر اس پر چڑھ بیٹھے اور اس کی تلوار چھیننے لگے اس نے فارسی میں جیلا کر کہا مجھے مار ڈالا مار ڈالا۔ اس کی آواز پر ایک دم بہت سے آدمی امین پر چڑھ دوڑے ایک نے ان کی کمر میں تلوار بھونک دی اور اب وہ ان پر سوار ہو گئے اور گدی پر سے ان کو ذبح کر ڈالا ان کا سر کاٹ لیا اسے وہ طاہر کے پاس لیکئے اور جسم کو دیں ڈال دیا۔ صبح کو اگر ان کے جسم کو ایک ٹاٹ میں لپیٹ کر لاوے گئے جب صبح ہوئی تو مجھ سے دس ہزار کا مطالبہ ہوا میں نے



اپنے مختار کو بلا کر اس سے وہ رقم منگائی اور ادا کر دی۔ امین جمعرات کے دن مدینہ منصور میں داخل ہوئے اور اتوار کے دن و جدہ آئے۔ یہی راوی اسی قصے کے سلسلے میں بیان کرتا ہے کہ جب امین اس حجرے میں میرے پاس آئے اور ان کو ذرا سکون ہوا تو میں نے ان سے کہا کہ اللہ آپ کے وزیروں کا عیرا کرے ان کی وجہ سے آپ کی یہ گت بنی ہے کہنے لگے اسے میرے بھائی اب یہ عتاب کا موقع نہیں پھر انھوں نے مجھ سے مامون کو دریافت کیا اور پوچھا کہ وہ زندہ ہے میں نے کہا جی ہاں اگر وہ نہ ہوتے تو پھر یہ لڑائی کس کی خاطر ہو رہی ہے اس پر انھوں نے کہا مگر مجھے تو عامر بن اسمعیل بن عامر کے بھائی یحییٰ نے جو ہرثمہ کی چھاوٹی میں وقائع نویس تھا یہ اطلاع دی کہ وہ مر گئے، میں نے کہا اس نے بالکل جھوٹ اطلاع دی ہے پھر میں نے کہا آپ کی ازار بہت موٹی ہے آپ یہ میری نرم ازار اور قمیص پہن لیں کہنے لگے جو میرے حال میں ہوگا اس کے لئے یہی بہت ہے، میں نے کہا آپ اللہ کو یاد کریں اور استغفار کریں وہ استغفار کرنے لگے ہم یہی باتیں کر رہے تھے کہ ایسا سخت شور مچائی دیا جس سے زمین لرزہ براندام ہو گئی طاہر کے سپاہی اس مکان میں داخل ہو چکے تھے اور اب وہ ہمارے حجرے کی طرف آرہے تھے اس کا دروازہ بہت تنگ تھا امین کے پاس اس حجرے میں بھی ایک ڈھال تھی پہلے تو وہ اس سے اپنی مدافعت کرتے رہے مگر پھر انکی پیچھے سے ان کی ایڑی کاٹ دی گئی اور بہت سے آدمی ان پر کود پڑے انھوں نے ان کا سر کاٹ لیا اسے طاہر کے پاس لے گئے اور ان کے جسم کو لا کر ان کی فرودگاہ واقع بستان مونسہ میں لے آئے اس وقت عبدالسلام بن العلاء ہرثمہ کی فوج خاصہ کا سردار و ہاں آیا یہ شماسیہ والے پل سے دریا کو عبور کر کے یہاں آیا تھا طاہر نے اسے اندرانے کی اجازت دی اس نے کہا کہ آپ کے بھائی نے آپ کو سلام کہا ہے اور پوچھا ہے کہ کیا ہوا طاہر نے اپنے غلام سے کہا طشت لاؤ وہ اسے اٹھا لائے اس میں امین کا



سر رکھا تھا طاہر نے اس سے کہا دیکھ لو یہ میں نے کیا ہے اور ان سے جا کر اس کی اطلاع کر دو، جب صبح ہوئی طاہر نے امین کے سر کو باب الانبار پر نصب کر دیا بغداد کی ایک خلقت عظیم جس کا شمار نہیں ہو سکتا اسے دیکھنے آئی طاہر بھی اس مقام پر آیا اور وہ سب سے کہتا تھا کہ یہ امین کا سر ہے۔

ایک مرتبہ امین نے اپنے کپڑوں پر جوں دیکھی پوچھا یہ کیا ہے لوگوں نے کہا یہ ایک چیز ہے جو عام طور پر لوگوں کے کپڑوں میں ہوا کرتی ہے کہنے لگے میں زوال نعمت سے اللہ کی پناہ مانگتا ہوں جس روز یہ واقعہ پیش آیا اسی روز وہ قتل کئے گئے۔

حسن بن سعید کہتا ہے کہ ان کے قتل کے بعد دونوں فوجیں طاہر کی اور بغداد کی ان کے قتل پر نادم ہوئیں کیونکہ اس ہنگامے میں ان کو بہت سارے روپیہ ملتا رہتا تھا جس کو ٹھری میں امین، عیسیٰ بن مہان اور ابوالسرایا کے سر محفوظ تھے وہ میری نگرانی میں تھی میں نے امین کے سر کو دیکھا صرف ان کے چہرے پر ضرب کا نشان تھا ان کے سر کے بال اور داڑھی صحیح و سالم تھی ان میں کچھ قطع برید نہیں ہوئی تھی سر کے بالوں کا رنگ بھی اصلی حالت میں تھا۔

طاہر نے امین کے سر کو چادر، عصا اور مصلے کے ساتھ جو کھجور کے پتوں سے بنا گیا تھا اپنے چچا زاد بھائی محمد بن الحسن بن مصعب کے ہاتھ مامون کے پاس بھیج دیا مامون نے دس لاکھ درہم اسے مرحمت فرمائے ذوالریاسین نے امین کے سر کو ایک ڈھال پر رکھ کر خود اپنے ہاتھ سے مامون کے سامنے پیش کیا اسے دیکھ کر مامون نے سجدہ شکر ادا کیا۔

علی بن حمزہ العلوی سے روایت ہے کہ امین کے قتل کے بعد آل ابی طالب کی ایک جماعت طاہر کے پاس آئی جو اس وقت بستان میں تھا ہم بھی وہاں موجود تھے طاہر نے ان کو صلہ دیا اور ہمیں بھی صلہ دیا پھر اس نے ہم سب کے لئے یا ہم میں سے بعض کے لئے مامون کو لکھا کہ



میں نے ان کو آپ کی خدمت میں حاضر ہونے کی اجازت دی ہے ہم مرو آئے اور وہاں سے مدینہ واپس آگئے اہل مدینہ نے ہمارے مالا مال ہونے پر ہمیں مبارک باد دی اور وہ سب کے سب ہم سے ملنے آئے ہم نے ان سے امین کے قتل کا واقعہ تفصیل سے بیان کیا اور کہا کہ طاہر نے اپنے ایک مولیٰ قریش نام کو بلا کر امین کے قتل کا اسے حکم دیا تھا یہ سن کر اہل مدینہ کے ایک شیخ نے ہم سے پوچھا کہ تم نے یہ کیا کہا؟ میں نے اسے پورا واقعہ سنایا اس نے کہا کیا خدا کی شان ہے ہم سے یہ بات روایت کی گئی تھی کہ قریش امین کو قتل کرے گا ہمارا گمان قبیلہ قریش پر گیا تھا مگر اب تو خود قاتل کا نام اس روایت کے نام کے مطابق ہو گیا۔

ابراہیم بن الہمدی کو جب امین کے قتل کی اطلاع ہوئی اس نے انا للہ وانا الیہ راجعون کہا اور بہت دیر تک رویا اس نے ان کے مرثیے میں کچھ شعر کہے جب مامون کو ان اشعار کی اطلاع ہوئی تو یہ بات ان کو ناگوار گزری۔

طاہر نے اس فتح کی خوشخبری کے لئے حسب ذیل خط مامون کو لکھا۔

تمام تعریفیں اس اللہ بزرگ و برتر کے لئے ہیں جو عزت والا جلال والا۔ ملک اور حکومت والا ہے اس کی یہ شان ہے کہ جب کسی بات کے کرنے کا وہ ارادہ کرتا ہے تو صرف حکم دیتا ہے کہ ہو جا اور وہ ہو جاتی ہے سوائے اس کے اور کوئی دوسری ذات الوہیت نہیں وہ بڑا مہربان اور رحیم ہے۔

جو بات اللہ نے پہلے سے مقدر کی تھی وہ پوری ہوئی امین معزول نے اپنے عہد و بیمان کو توڑا اس کی وجہ سے اللہ نے اسے ایک فتنے میں مبتلا کیا اور اس کے اعمال کی پاداش میں کیونکہ خود اللہ تو ہرگز بھی اپنے بندوں پر ظلم نہیں کرتا اسے قتل کر دیا میں امیر المومنین کو پہلے لکھ چکا ہوں کہ ہماری فوج نے مدینہ منصور اور خلد کا محاصرہ کر لیا اور







میرے پاس بھیج دے تو میں پھر اس کی فراحت نہیں کروں گا، ہرثمہ کی اس تجویز سے میں نے محض اس لئے اتفاق کیا تاکہ ہم میں اب تک جو اتحاد و اتفاق ہے اس میں اختلاف رونما نہ ہو کہ پھر ہمارے اعدا کو ہم پر جہارت کا موقع ملے، ہم دونوں نے یہ طے کیا کہ سنیچر کی رات حسب قرار داد دونوں یکجا ہوں گے چنانچہ میں اپنے خاص مخلص اور بہادر معتمد علیہ اشخاص کے ساتھ خود موقع پر گیا شہر اور خلد کی نگرانی کے لئے خشکی اور تری میں جو انتظامات کئے گئے تھے اور جو لوگ متعین تھے ان سب کا میں نے معائنہ کیا اس کے بعد میں باب الخراسان میں آیا میں نے پہلے سے تباہ کن اور دوسری کشتیاں مہیا کر رکھی تھیں وہ اسلحہ اور انتظامات اس کے علاوہ تھے جو خود میں نے اپنے اور ہرثمہ کے درمیان طے شدہ وقت معین پر نکلنے کے لئے کئے تھے، میں اپنے خالص معتمد اور خدمت گاروں کے ساتھ باب الخراسان پر ٹھہر گیا اور اپنی جمعیت میں سے کچھ سوار اور پیادے میں نے باب الخراسان اور گھاٹ کے درمیان اور کچھ دریا کے کنارے متعین کر دئے ہرثمہ بھی پوری طرح مسلح اور مستعد ہو کر باب الخراسان کے قریب آگیا اس نے مجھے دھوکہ دیکر میرے علم کے بغیر امین کو نکل آنے کی دعوت لکھ بھیجی تھی کہ جب وہ گھاٹ پر آجائے گا تو ہرثمہ اسے اپنے ساتھ کشتی میں سوار کر لے گا اور اس طرح ردا، عصا اور تلوار میرے پاس نہیں آسکی حالانکہ یہ بات اس قرار داد کے جو میرے اور ہرثمہ کے درمیان ہوئی تھی سراسر منافی اور مخالف تھی، چنانچہ جب امین وہاں آیا تو وہ لوگ جن کو میں نے باب الخراسان پر متعین کر دیا تھا اس کے آتے ہی میرے حکم کی بجا آوری میں اس پر حملہ آور ہوئے میں نے ان کو حکم دیدیا تھا کہ میری اجازت کے بغیر وہ کسی کو آگے نہ بڑھنے دیں، امین ان سے بچنے کے لئے گھاٹ کی طرف لپکا ہرثمہ نے اپنی تباہ کن اس کے قریب کر دی اور وہ میرے آدمیوں سے پہلے کشتی میں پہنچ گیا مگر اس کا خادم کوثر پیچھے رہ گیا میرے







متعلق مختلف چہ میگوئیاں ہونے لگیں کوئی کہتا تھا کہ وہ قتل کر دیا گیا کوئی اس کی تکذیب کرتا تھا کسی کو شبہ تھا کسی کو یقین تھا میں نے مناسب سمجھا کہ اس شبہ کو بالکل رفع کر دوں میں اس سر کو لیکر ان کے پاس آیا تاکہ وہ اپنی آنکھوں سے دیکھ لیں اور اس طرح تمام بدنیت حیلہ جو اور فتنہ پر دازہ مفسدین کی بری توقعات کا خاتمہ ہو جائے دن چڑھے میں شہر کے اندر گیا سب نے سر تسلیم خم کر دیا اور امیر المومنین کی طاعت قبول کر لی اس طرح شہر کا شرقی اور غربی حصہ اور اس کے تمام مضافات اور اطراف و جوانب نے امیر المومنین کی اطاعت قبول کر لی جنگ ختم ہو گئی باشندوں نے سر تسلیم خم کر کے سلامتی پائی اللہ نے فتنہ و فساد سے ان کو نکال دیا اور امیر المومنین کی برکت سے ان کو امن و سکون راحت اور اطمینان عطا کر دیا یہ اللہ کا بہت بڑا احسان ہے اور اس پر اسی قدر اس کا شکر واجب ہے میں امیر المومنین کو یہ خط لکھ رہا ہوں اور اب کوئی مفسد اور شریر باقی نہیں ہے سب کے سب آپ کے مطیع اور منقاد ہو چکے ہیں امیر المومنین کی حکومت کی حلاوت سے اللہ نے ان کو شیریں دہن کر دیا ہے وہ اب بالکل اطمینان اور اس کے ساتھ صبح و شام تجارت اور کسب معاش میں مصروف ہیں یہ سب اللہ کی طرف سے ہے اسی نے اس معاملے کو ہمارے موافق پورا کیا ہے اور وہ اپنی رحمت سے اس میں اور اضافہ فرمائے گا میں اللہ سے درخواست کرتا ہوں کہ وہ اپنی اس نعمت فتح کو آپ کے لئے مبارک کرے اور اسی طرح ہمیشہ اپنے متواتر احسانات اور نعمتوں سے آپ کو سرفراز فرماتا رہے تاکہ اس طرح دین و دنیا کی بھلائیاں آپ کے لئے اور آپ کی اور آپ کی خلافت کی برکت سے آپ کے دوستوں اور مددگاروں کے لئے جمع ہو جائیں اور بیشک اللہ ہی اس بات کا سراوار ہے کہ وہ ایسا کر دے وہ سننے والا اور اپنے منشا کو پورا کرنے کے لئے تمام موافق اسباب و حالات کا مہیا کرنے والا ہے۔







اور تم نے ہر اس بات میں جس کو تم نے اپنے اور میرے لئے برا سمجھا میری اعانت طلب کی اس کے لئے جس قدر دولت میرے پاس تھی چاہے وہ میری اندوختہ تھی یا مجھے اپنے اجداد سے ورثے میں ملی تھی میں نے اسے تمہارے لئے صرف کر دیا میں نے ایسے لوگوں کو عہدے دیئے جو ناکارہ ثابت ہوئے ایسے لوگوں کی مدد کی جو بالکل نکلے نکلے اللہ اس بات سے خوب واقف ہے کہ تمہاری رضا جوئی میں میں نے کوئی دقیقہ اپنی طرف سے اٹھا نہیں رکھا اس کے برخلاف اللہ اس سے بھی خوب واقف ہے کہ تم نے میری برائی میں کوئی کسر باقی نہیں رکھی میں نے علی بن عیسیٰ کو جو تمہارا سردار تمہارا بڑا بزرگ اور تمہارے ساتھ نہایت ہی مہربانی اور لطف سے پیش آتا تھا اور تمہارا بہت زیادہ خیال رکھتا تھا تمہارے پاس بھیجا تم نے اس کے ساتھ جو کچھ کیا اس کے ذکر کے طول دینے سے اب کوئی فائدہ نہیں میں نے تمہاری یہ خطا معاف کر دی بلکہ اور انعام و اکرام دیا اور صبر کر لیا بلکہ جب مجھے بعض متفرق کامیابیوں کی اطلاع ملی تو میں نے پچھلے واقعات کو اپنے دل سے بھلا دیا۔ اس کے بعد میں نے تم کو عبد اللہ بن حمید بن قحطبہ کے ساتھ جو تمہاری اس دعوت عباسیہ کے ایسے رکن رکن کا بیٹا جس پر خود تم کو ناز تھا اور جس کی وجہ سے تم دل سے اس دعوت میں شریک ہوئے تھے درہ حلو ان کی نگرانی پر متعین کیا مگر تم نے اسی کے برخلاف ایسی ہنگامہ آرائی کی کہ اس کا تم پر قابو نہ رہا اور وہ ایسی حالت میں اپنے مقام پر ٹھہر نہ سکا اس کا نتیجہ یہ ہوا کہ اگرچہ تمہاری تعداد بیس ہزار تھی مگر تمہارا ہی جیسا ایک آدمی دو سال تک تم کو رگیدتا رہا یہاں تک کہ دشمن تمہارے سردار اور خلیفہ یعنی مجھ پر چڑھ آئے اس کی وجہ یہ تھی کہ وہ ایک اچھے آدمی کے احکام کو بدل و جان مانتے تھے اور اس پر عمل کرتے تھے، اسی اثنا میں تم نے حسین کے ساتھ خود مجھ پر حملہ کر دیا مجھے گالیاں دیں مجھے لوٹا اور پکڑ کر قید کر دیا اور ایسی ایسی حرکتیں



کیں کہ جن کا اس وقت ذکر نہ کرنا ہی مناسب ہے تمہارے قلوب کینہ دوز  
 تھے اور اکثر و بیشتر تمہاری اطاعت نامعتبر ثابت ہوئی۔ چونکہ  
 میں نے اللہ کے حکم کے سامنے سر تسلیم خم کر دیا ہے اور اس کے فیصلے  
 پر راضی ہوں اس لئے میں ان تمام باتوں پر اس کا شکر ادا کرتا ہوں  
 والسلام“

محمد کے قتل کے بعد جب ہنگامہ فرو ہوا تمام کالے اور گوروں کو  
 عام معافی دی گئی اور سب لوگ مطمئن ہو گئے جمعے کے دن طاہر شہر  
 میں آیا اس نے نماز جمعہ لوگوں کو پڑھائی اور ایک نہایت بلیغ تقریر  
 کی جس میں زیادہ تر آیات قرآنی کو اس نے دہرایا اسی تقریر میں  
 اس نے کہا اَلْحَمْدُ لِلّٰہِ مَا لَکَ اَمْلَکُ یٰوَتِی الْمَلٰٓئِکَ مِنْ یَّشَآءُ وَ یَنْزِی  
 الْمَلٰٓئِکَ مِنْ یَّشَآءُ وَ یُعْزِزُ مَنْ یَّشَآءُ وَ یُذَلِّعُ مَنْ یَّشَآءُ بَیْدُ الْاَیْمٰنِ  
 وَ هُوَ عَلٰی کُلِّ شَیْءٍ قَدِیْرٌ“ اس کے علاوہ اس نے کلام پاک کی اور  
 بھی باموقع آیات یکے بعد دیگر اپنی تقریر میں پڑھیں اور تمام لوگوں  
 کو حکومت کی اطاعت اور اتفاق پر قائم رہنے کی ترغیب و تحریص  
 کی اور پھر اپنی فرودگاہ کو پلٹ آیا بیان کیا گیا ہے کہ جمعہ کے دن  
 طاہر نے منبر پر چڑھ کر جبکہ مسجد میں بنی ہاشم اور امرا وغیرہ کی ایک  
 بڑی جماعت موجود تھی اپنی تقریر میں کہا۔ تمام تعریفیں اس خدا  
 کے لئے سزاوار ہیں جو اس تمام ملک کا مالک ہے جسے چاہتا ہے  
 وہ دیتا ہے جسے چاہتا ہے عزت دیتا ہے جسے چاہتا ہے ذلیل  
 کر دیتا ہے سب بھلائیاں اس کے قبضہ قدرت میں ہیں اور وہ  
 ہر شے پر قادر ہے، وہ فتنہ پردازوں کی کارروائیوں کو بیروان  
 نہیں چڑھاتا اور نہ وہ خائنیوں کے مکر کامیاب ہونے دیتا ہمارے ہاتھوں یا  
 ہماری تدبیر سے ہمیں کامیابی نہیں ہوتی بلکہ جو کچھ ہوا ہے وہ اللہ کی  
 جانب سے ہے کیونکہ اللہ نے خلافت کو اپنے دین کا ستون اور اپنے  
 بندوں کا نظام بنایا تاکہ اطراف ملک کا انتظام اور سرحدوں کی حفاظت



ہو، ضرورت کے لئے سامان مہتیا کیا جائے، مالگزاری وصول کی جائے، حکم نافذ ہو، انصاف کو قائم کیا جائے اور بری باتوں کو اور مہلک شہوت سے اس تلذذ کو مٹا کر جس میں خلیفہ معزول ہر وقت منہمک تھا اور وہ سمجھتا تھا کہ دنیا ہی میں ہمیشہ رہنا ہے جو دنیا کی فریب دہ آسائشوں اور دولت و اقتدار کی راحتوں کو اچھا سمجھ کر ان سے بہرہ ور ہو رہا تھا اور دنیا کی ظاہری خوشنمائی پر دل و جان سے گرویدہ اور فریفتہ کھتا سنت کا احیا کیا تم نے دیکھ لیا کہ اللہ نے اپنے سرکش کو جب اس نے اپنے عہد و پیمان سے انحراف کر کے اللہ کی نافرمانی کی اس کے حکم سے سرتابی کی اور جس بات کی اللہ نے مانعت فرمائی تھی اس کو بدل دیا تو اللہ نے حسب وعدہ اسے نہایت ہی سخت سزا دی اس لئے اب تم اطاعت حکومت پر مضبوطی سے قائم رہو جماعت کا سرشتہ کبھی ہاتھ سے نہ جانے دو اور ان مفسدہ پرداز باغی سرکشوں کی راہ اختیار نہ کرو جنہوں نے فتنہ کی آگ کو مشتعل کیا اور اتحاد و اتفاق کے مستحکم قلعہ کو پاش پاش کر دیا تو اللہ نے بھی ان کو دین و دنیا میں ذلیل کیا اور ان کو نقصان ہی میں رکھا۔

فتح بغداد کے بعد طاہر نے ابو اسحق المعتصم کو یا دوسرے راویوں کے بیان کے مطابق ابراہیم بن المہدی کو یہ خط لکھا، مگر اکثر لوگوں کا بیان یہ ہے کہ یہ خط ابو اسحق المعتصم کو طاہر نے لکھا تھا، اما بعد اگرچہ مجھے یہ بات ناگوار ہے کہ میں اہلبیت خلافت کے کسی فرد کو بغیر امیر کے خطاب کروں لیکن چونکہ مجھے اس بات کی اطلاع ملی ہے کہ تم امین معزول کے ہم خیال اور موید تھے اگر یہ واقعہ ہے تو اس سے پہلے میں بارہا تم کو امیر کہہ کر خطاب کر چکا ہوں مگر اب بغیر القاب کے خط لکھتا ہوں اور اگر یہ بات غلط ہے جو مجھے معلوم ہوئی ہے تو پھر فالسلام علیک ایھا الامیر ورحمۃ اللہ وبرکاتہ، خط کے آخر میں طاہر نے یہ دو شعر بھی لکھ دیئے۔







بارہ راتیں باقی تھیں قصر الخلد میں منتقل کئے گئے اور پھر خود طاہر ان کو اسی رات  
 ایک تباہ کن کشتی میں سوار کر کے اپنے ساتھ مہمنیا جو زاب الاعلیٰ کے مغربی کنارے  
 واقع ہے لے گیا وہاں سے اس نے امین کے دونوں بیٹوں کو ان کے  
 چچا ماموں کے پاس ابواز اور فارس کے راستے سے خراسان بھیج دیا۔  
 جب فوج نے طاہر کے خلاف بلوہ کر دیا اور اپنی معاش طلب کی  
 انھوں نے باب الانبار کو جو خندق پر واقع تھا اور باب البستان کو جلا دیا  
 اور متحیار علم کر لیئے وہ دن اور دوسرا دن انھوں نے اسی طرح بسر کئے پھر  
 انھوں نے موسیٰ یا منصور کا نعرہ بلند کر دیا اس پر لوگوں نے محسوس کیا  
 کہ طاہر نے موسیٰ اور عبداللہ کو شہر سے لے جانے میں بڑی دانتائی برتی  
 اب طاہر اور وہ سردار جو اس کے ساتھ تھے پھر ایک جا جمع ہوئے اور  
 بلوائیوں سے لڑنے کے لئے تیار ہو گئے جب اس کی اطلاع بلوائی  
 سرداروں اور سرغنوں کو ہوئی وہ سب کے سب طاہر کے پاس آئے  
 اس سے معذرت کی اور اس ہنگامے کی ذمہ داری اپنے کم فہم سپاہیوں  
 اور بے قاعدہ سپاہیوں کے سر رکھی اور طاہر سے درخواست کی کہ  
 آپ ان سے درگزر کر دیں ان کی معذرت کو قبول فرمائیں اور ان کو  
 معاف کر دیں انھوں نے اس بات کی ضمانت کی کہ جب تک آپ  
 ہم میں قیام کریں گے اب کوئی بات آئندہ آپ کے خلاف طبع رومنا  
 نہ ہوگی، طاہر نے کہا بخدا میں تم سے علیحدہ ہو کر صرف اس وجہ سے  
 یہاں چلا آیا ہوں کہ تلوار سے تمھاری خبر لوں اگر اب آئندہ تم نے کوئی  
 ناشائستہ حرکت کی تو پھر میں بھی اپنے ارادے کو پورا کر کے چھوڑوں گا اور  
 تم کو خوب سزا دوں گا اس جواب سے اس نے ان کے حوصلے سیت  
 کر دیئے، طاہر نے ان کو چودہ ماہ کی معاش دلائی۔  
 واقعہ مذکورہ کے متعلق مراسنی کہتا ہے، ”جب فوج نے بلوہ کر دیا  
 اور طاہر ان کو چھوڑ کر علیحدہ ہو گیا سعید بن مالک بن قادم۔ مجز بن ابی  
 خالد اور ہمیرہ بن خازم شہر کے مضافات اور محلوں کے بعض اور







کیا جاتا اور وہ ان پر سنگ اندازی کر کے ان کو پیچھے ڈھکیل دیتا وہ  
 ایسا قادر انداز تھا کہ اس کا کوئی پتھر خطا نہ کرتا مگر جہاں تک معلوم  
 ہوا ہے اس روز اس نے پتھر سے کسی شخص کو ہلاک نہیں کیا تھا  
 امین کے قتل کے بعد جب بل اوکھڑ دئے گئے اور وہ منجلیقیں جو  
 دجلہ میں تھیں اور جس سے یہ سنگ اندازی کیا کرتا تھا جلاؤالی گئیں  
 تو اب اسے اپنی جان کا خطرہ ہوا کہ میرے ہاتھوں جو لوگ  
 مارے گئے ہیں ان کے بدلے میں اب میں مارا جاؤں گا اس خوف  
 سے وہ روپوش ہو گیا لوگوں نے اس کی تلاش شروع کی مگر اس نے  
 ایک خچر کرایہ کر کے خراسان کی راہ لی اور ڈھونڈنے والوں کی گرفت  
 سے نکل گیا اتناے راہ میں کسی جگہ ایک شخص سے اس کا مقابلہ ہوا  
 اور اس نے اسے پہچانا جب وہ آگے بڑھ گیا تو اس نے خچر کے مالک  
 سے کہا کہ اس شخص نے ساتھ تو کہاں جا رہا ہے تجھے معلوم ہے کہ  
 یہ کون ہے بخدا اگر تو بھی اس کے ہمراہ پکڑ لیا گیا تو قتل کر دیا جائے گا  
 ورنہ کم از کم قید تو یقینی ہے، خچر والے نے یہ سنا کر انا للہ وانا الیہ  
 راجعون کہا اور کہنے لگا اللہ اسے ہلاک کرے مجھے تو اب  
 اس کا نام اور اس کا کام معلوم ہوا، یہ شخص چپکے سے اپنے دوسرے  
 ساتھیوں کے پاس یا فوج کی چوکی کو گیا وہاں جا کر اس نے اس کا پتا دیدیا جو  
 سپاہی یہاں متعین تھے وہ کندغوش کے جو ہرثمہ کی فوج میں تھا  
 بیڑے سے تعلق رکھتے تھے انھوں نے اسے گرفتار کر کے ہرثمہ کے پاس  
 بھیج دیا ہرثمہ نے اسے خزمیہ بن خازم کے پاس مدینۃ السلام بھیج دیا  
 خزمیہ نے اسے اس کے کسی مقتول کے دلی کے حوالے کر دیا اس شخص نے  
 اسے جانب شرقی سے دجلہ کے کنارے لاکر زندہ سولی پر لٹکا دیا۔  
 بیان کیا گیا ہے کہ جب لوگ اسے سولی کے تختے پر باندھنے لگے  
 تو ایک خلقت وہاں جمع ہو گئی اس نے اپنے مصلوب ہوئے  
 سے پیشتر ان سے کہا کہ اس سلوک پر تم کو شرم نہیں آتی کل تک تم



میری قادر اندازی پر میری تعریف کرتے تھے اور مجھے دعا میں دیتے تھے اور آج تم نے مجھے نشانہ بنانے کے لئے پتھر اور تیز جمع کئے ہیں۔  
 سولی کا تختہ اٹھا دیا گیا لوگوں نے پتھر تیرا اور نیزوں سے اسے اپنا نشانہ بنانا شروع کیا اسی طرح اس کا کام تمام ہوا مگر مرنے کے بعد بھی انھوں نے اسے نہ چھوڑا بلکہ اسے اڑتے رہے دوسرے دن اسے جلادیا پہلے تو جب آگ اس کے جلانے کے لئے لائے اور اسے مشتعل کرنا چاہا وہ شعلہ پذیر نہ ہوئی پھر سرکنڈے نرسل اور ایندھن جمع کر کے ایک الاؤ روشن کیا اس سے اس کا کچھ حصہ جسم جل گیا اور باقی کو کتوں نے پھاڑ کھایا یہ واقعہ سینچر کے دن ۲ صفر کو ہوا۔

## امین کے حالات کنیت عہد خلا اور عمر

ہشام بن محمد وغیرہ نے بیان کیا ہے کہ محمد بن ہارون ابو موسیٰ ہمدانی کے دن جبکہ ماہ جمادی الاولیٰ ۱۹۳ھ ہجری کے ختم ہونے میں گیارہ راتیں تھیں خلیفہ ہوا اور اتوار کی رات جبکہ صفر ۱۹۵ھ ہجری کے ختم میں چھ راتیں رہیں تھیں قتل کیا گیا۔ اس کی ماں زبیدہ جعفر الاکبر بن ابی جعفر کی بیٹی تھی اس طرح چار سال آٹھ ماہ پانچ دن اس کی مدت خلافت ہوئی۔ بیان کیا گیا ہے کہ ابو عبد اللہ اس کی کنیت تھی۔  
 محمد بن موسیٰ الخوارزمی کہتا ہے کہ نصف جمادی الآخر ۱۹۵ھ ہجری میں امین خلیفہ ہوا، اس کی ولایت کے سال داؤد بن عیسیٰ بن موسیٰ عامل مکہ کی امارت میں راجع ہوا تھا حالانکہ امیر جج ابو الجحتری مقرر ہوا تھا، اس نے اپنی خلافت کے دس ماہ پانچ دن کے بعد عصمہ بن ابی عصمہ کو ساوہ بھیجا اور ۳ ربیع الاول کو اس نے اپنے بیٹے موسیٰ



کو ولیعہد بنایا۔ علی بن عیسیٰ بن مہان اس کا صاحب شرط تھا ۱۹۴ ہجری  
 میں علی بن الرشد کی امارت میں حج ہوا اس سال اسماعیل بن عباس  
 بن محمد مدینہ کا عامل تھا اور داؤد بن عیسیٰ مکہ کا عامل تھا، اپنے بیٹے  
 موسیٰ کو ولیعہد مقرر کرنے اور ۱۹۵ ہجری میں علی بن عیسیٰ بن مہان  
 اور طاہر بن الحسین کے مقابلہ اور علی کے قتل میں ایک سال تین  
 مہینے اور ۱۹ دن گزرے تھے۔ یہی راوی کہتا ہے کہ امین معزول  
 اتوار کی رات میں جبکہ محرم کے ختم ہونے میں پانچ راتیں باقی تھیں  
 قتل کیا گیا۔ اس طرح اس کی پوری مدت حکومت جس میں اس  
 فتنہ کا زمانہ بھی شامل ہے چار سال سات ماہ اور تین دن ہوئی،  
 امین کے قتل کے بعد منگل کے دن ۱۲ صفر ۱۹۵ ہجری کو طاہر کا خط مامون  
 کو موصول ہوا جس میں امین کے قتل کی مفصل کیفیت درج تھی اسی وقت  
 مامون نے اس خبر کو مشہر کر دیا اور دربار منعقد کیا تمام امرا باریاب  
 ہوئے۔ فضل بن یحییٰ نے طاہر کا خط پڑھ کر سنا یا سب نے مامون کو  
 اس فتح پر مبارک باد دی اور اس کے لئے دعائے خیر کی، امین کے قتل  
 کے بعد مامون نے طاہر اور ہرثمہ کو لکھ بھیجا کہ تم اب قاسم بن ہارون  
 کو ولایت عہد سے علیحدہ کر دو ان دونوں نے اس فرمان کو شائع کر دیا  
 اور حسب فرمان احکام نافذ کر دیئے۔ جمعہ کے دن جبکہ ماہ ربیع الاول ۱۹۵  
 کے ختم ہونے میں دو راتیں باقی تھیں قاسم کی برطرفی کا فرمان سب جگہ  
 پڑھا گیا، امین کی عمر ۲۸ سال ہوئی۔ امین بہت چوڑے چکلے تھے،  
 کن پٹیموں پر بالکل بال نہ تھے آنکھیں چھوٹی تھیں، چونچدار ناک تھی  
 خوبصورت تھے، بڑے سرین تھے، دونوں شانوں میں بہت فاصلہ  
 تھا اور وہ رصافہ میں پیدا ہوئے تھے۔

ان کے قتل کے بعد طاہر نے یہ شعر پڑھا۔

قتلت الخلیفۃ فی دمارہ ۰ واذهب بالسیف الموالہ

ترجمہ :- میں نے خلیفہ کو اس کے گھر میں قتل کر دیا اور بزور شمشیر



اس کے مال کو لوٹ لیا،

اس موقع پر طاہر نے یہ دو شعر اور بھی پڑھے تھے،

مَلَكْتُ النَّاسَ قَسْرًا وَقَتْدَارًا ۞ وَقَتْلًا لِبِجَابَةِ الْكِبَارِ

دو جہت سے خلافت کو خور و ۞ الی المامون قتل و بتدارا

**ترجمہ:-** میں بزور و طاقت سب کا فرمانروا بن گیا اور میں نے بڑے بڑے سرکشوں کو قتل کر دیا میں نے خلافت کو مامون کے پاس مرو بھیج دیا ہے اور وہ تیزی سے ادھر چلی جا رہی ہے۔

امین کے قتل پر بہت سے لوگوں نے مرثیے لکھے ایک شاعر نے ہجو بھی کہی، عمرو بن عبد الملک وراق نے بغداد کا شہر آشوب لکھا اس میں طاہر کی ہجو کی اور اس پر تعریض کی، لبابہ علی بن المہدی کی بیٹی نے یہ شعر کہے،

اَبْلِكِ لَا لِلنَّعِيمِ وَالْاَسْنِ ۞ بَلْ لِلْعَالِي وَالْمَرْحِ وَالْتَرَسِ

آجکی علامہا لک فحمت نہ ۞ ارسلنی قبل لیلۃ العرس

**ترجمہ:-** میں تجھے اپنی کسی راحت یا الفت کی بنا پر نہیں روتی بلکہ اعلیٰ کاموں نیرے اور ڈھال کی خاطر روتی ہوں میں اس مرنے والے پر جس کی جدائی کا صدمہ مجھے اٹھانا پڑا ہے اس لئے روتی ہوں کہ اس نے مجھے شب عروس سے پہلے ہی بیوہ کر دیا۔

یہ بھی کہا گیا ہے کہ یہ اشعار عیسیٰ بن جعفر کی بیٹی کے ہیں جو امین کے ساتھ مشوب ہو چکی تھی۔

حسین بن الضحاک الاشقر بنی ہاشم کے مولیٰ نے جو امین کا خاص مصاحب اور ندیم تھا اور جسے اس کے قتل کا یقین ہی نہ آتا تھا بلکہ وہ اس کی واپسی کا ہر وقت منتظر تھا اس کے کئی مرثیے لکھے عبد الرحمن بن ابی الہداید نے اس کے کئی مرثیے لکھے۔ مقدس



بن صیفی نے مرثیہ لکھا، خرمیہ بن الحسین نے امین کا ایک مرثیہ ام جعفر کی زبان میں لکھا اور ایک مرثیہ خود اس نے لکھا۔  
 موصلی کہتا ہے ”جب طاہر نے امین کا سر مامون کے پاس بھیجا  
 ذوالریاستین اسے دیکھ کر رونے لگا اور اس نے کہا کہ طاہر نے امین کو  
 قتل کر کے لوگوں کی تلواریں اور زبانیں ہم پر کھول دیں ہم نے تو اسے  
 یہ حکم دیا تھا کہ وہ امین کو اسیر کر کے یہاں بھیج دے مگر اس نے ان کو  
 ذبح کر کے بھیجا ہے، اس پر مامون کہنے لگے جو ہونا تھا وہ ہو چکا اب  
 تم اس کے قتل کے الزام سے برات کی تدبیر کرو، اکثر لوگوں نے  
 اس اعتذار کو لکھا اور اسے بہت طول دیا احمد بن یوسف ایک رشتہ  
 کا غدیے ہوئے حاضر ہوا اور اس میں اس نے لکھا تھا،

اما بعد امین معزول نسب و قرابت میں امیر المومنین کا شریک  
 و سہیم تھا۔ مگر اللہ نے آپ کے اور اس کے درمیان حکومت و قرابت  
 دونوں رشتوں سے اس وجہ سے افتراق کر دیا کہ اس نے اپنے  
 عہد کا لحاظ نہیں رکھا اور اس نے اس معاہدے کی جس پر تمام  
 مسلمانوں نے اتفاق کیا تھا خلاف ورزی کی اللہ تعالیٰ حضرت  
 نوح کے بیٹے کے قصے میں فرماتا ہے *انه ليس من اهلک انه عمل غیر*  
 صالح (وہ تمہارا نہیں ہے اس لئے کہ وہ بدکار ہے) اس بیان سے  
 یہ بات صاف معلوم ہو گئی کہ جو شخص اللہ کی معصیت کا ارتکاب کرے  
 اس کی اطاعت ہرگز کسی پر لازم نہیں اور جس نے اللہ کی بات کو  
 قطع کر دیا ہو اس سے قطع تعلق کرنا مورد الزام نہیں۔ میں امیر المومنین  
 کو یہ عریضہ لکھ رہا ہوں جبکہ اللہ نے معزول کو قتل کر کے اس کی  
 بد عہدی کی پوری سزا اسے دی ہے اور امیر المومنین کی حکومت کو  
 راسخ کر دیا ہے اور اپنے حسن وعدہ کو ایفا کر دیا ہے کیونکہ اس کے  
 وعدے کی صداقت کی وجہ سے اسی بات کا انتظار تھا۔ آپ کی  
 وجہ سے اللہ تعالیٰ نے افتراق کے بعد الفت اور اختلاف امت



کے بعد اس سے پھر اتحاد نصیب کیا ہے اور اسلام کی نشانیوں کو مٹ جانے کے بعد پھر نمایاں کر دیا ہے۔

## امین کے واقعات

حمید بن سعید بیان کرتا ہے کہ جب امین خلیفہ ہو گئے اور مامون نے بھی ان کی بیعت کر لی انھوں نے میجرے جمع کئے ان کو خریدا اور ان سے بہت زیادہ اس کیادن ہو یا رات وہ ہر وقت خلوت میں ان کے پاس رہتے امین کے نہ صرف کھانے اور پینے کا تمام انتظام انھیں کے سپرد تھا بلکہ امور سلطنت میں وہی دخل اور شریک تھے امین نے ان کی ایک علیحدہ جماعت مرتب کی تھی اس کا نام جرادیہ رکھا حبشیوں کی ایک جمعیت بنائی اس کا نام غرابیہ رکھا انھوں نے ان خواجہ سراؤں کی وجہ سے اپنی شریف بیبیوں اور لونڈیوں سے قطع تعلق کر لیا تھا جس کی وجہ سے وہ سب ان سے نالاں تھیں اور ان میں سے کسی ایک نے امین کی اس بے التفاتی کی شکایت میں کچھ شعر بھی کہے جن میں زنانوں کے ساتھ ان کے اس قدر ارتباط پر تقریض بھی کی۔

خلیفہ ہونے کے بعد ہی انھوں نے تمام سلطنت سے مسخروں کو طلب کر کے اپنے پاس جمع کیا ان کے وظائف مقرر کئے بہتر سے بہتر گھوڑے خریدے اور بہت سے وحشی جانور درندے اور پرند وغیرہ جمع کئے اپنے بھائیوں۔ اعزا اور امرا سے ملنا چھوڑ دیا ان کی امانت کی جس قدر نقد خزانوں میں اور خود ان کے پاس جواہرات تھے وہ سب اپنے خواجہ سراؤں مصاحبوں اور افسانہ گوؤں کو عطا کر دیئے یہاں تک رقبہ میں بھی جس قدر جواہرات نقد اور اسلحہ تھے



وہ سب اپنے پاس منگوائے اپنے لہو لعب، عیش و نشاط اور تفریحی  
 بزموں کے لئے قصر الخلد، خیزرانہ، بستان موسیٰ قصر عبدویہ، قصر المعالی  
 رقبہ کلواذی، باب الانبار، وباری اور ہوب میں نشاط گاہیں  
 بنوائیں، شیر، ہاتھی، عقاب، سانپ اور گھوڑے کی شکل کی پانچ  
 کشتیاں دجلہ میں تیار کرائیں اور ان پر بے شمار روپیہ خرچ کر دیا  
 حسین بن الضحاک کہتا ہے کہ امین نے ایک بڑی کشتی بنوائی جس پر  
 تیس لاکھ درہم لاگت آئی اس کے علاوہ انھوں نے سونس کی شکل کی ایک  
 دوسری کشتی بنوائی۔

احمد بن اسحاق بن برصوما مشہور کوئی گویا بیان کرتا ہے کہ عباس بن  
 عبد اللہ بن جعفر بن ابی جعفر باعتبار اپنی شجاعت، فراست اور تعلیم و  
 تربیت کے بنی ہاشم کے ممتاز لوگوں میں تھا اس کے بہت سے خدمتگار  
 تھے ان میں منصور اس کا بہت ہی خاص اور محبوب خدمتگار تھا وہ کسی  
 بات پر اس سے ناراض ہوا اور بھاگ کر امین کے پاس جو اس وقت  
 امّ جعفر کے قصر قرار میں تھے چلا گیا امین نے اسے بڑی خوشی سے اپنی  
 ملازمت میں قبول کر لیا اور اس نے بہت رسوخ ان کے ہاں پیدا کر لیا  
 ایک دن یہ خدمتگار امین کے اور خدمت گاروں کے ساتھ جن کی جماعت  
 کا نام سیافہ تھا سواری میں عباس بن عبد اللہ کی ڈیوڑھی کے سامنے سے  
 خاص طور پر اس لئے گذرنا تاکہ عباس کے خادم اسے دیکھ لیں کہ اب اس  
 کی کیا شان و شوکت ہے، اس کی اطلاع عباس کو ہوئی سنتے ہی وہ محض کرتا  
 پہنے ہاتھ میں گرز لئے جس پر کمیخت منڈھی تھی یا ہر نکل آیا، عباس نے  
 ابوالورد کے دربیہ میں اسے جا ملایا اور اس کی لگام پکڑ لی، دوسرے  
 خدمتگاروں نے اس کی مزاحمت کی مگر عباس نے جس جس کے گرز  
 مارا اسے نکٹا کر دیا وہ اس کا ساتھ چھوڑ کر چلے گئے عباس اپنے مقرر  
 خدمتگار کی لگام پکڑے اسے کھینچتا ہوا اپنے گھر کے اندر لے آیا، امین  
 کو اس واقعہ کی خبر ہوئی انھوں نے ایک بڑی جماعت اسے چھڑانے



کے لئے بھیجی یہ وہاں آکر ٹھہر گئے عباس نے ان کے مقابلہ کے لئے اپنے غلاموں اور موالیوں کو جن کے پاس ڈھالیں اور تیر تھے اپنے قصر کی فصیل پر متعین کر دیا۔

راوی کہتا ہے کہ چونکہ امین کی فوج کا یہ ارادہ ہو گیا تھا کہ وہ عباس کے محل کو آگ لگا دے اس لئے ہمیں یہ خوف ہوا کہ اس کے ساتھ ہمارے مکانات بھی جل جائیں گے۔ اسی وقت رشید الہارونی اس سے آکر ملا اور اس نے کہا کہ یہ تم کیا کر رہے ہو کیا نہیں جانتے کہ اگر امین فوج کو حکم دیں تو محض نیزوں سے تمہارے اس سارے محل کو برباد کر دیں کیا تم ان کے مطیع نہیں رہے اس نے کہا میں ان کا بدستور مطیع ہوں رشید نے کہا تو ابھی چل کھڑے ہو، وہ درباری سیاہ لباس پہن کر چلا اپنے محل کے پھاٹک پر آکر اس نے اپنے غلام سے کہا کھوڑا لاؤ رشید نے کہا تم سوار نہیں ہو سکتے تم کو پا پیادہ چلنا پڑے گا یہ اسی طرح آگے بڑھا شارع عام پر پہنچ کر اس نے دیکھا کہ ایک دنیا اٹدی چلی آرہی ہے، جلو دی ہے افریقی ہے ابوالبط ہے اور ہرش کی جمعیت بھی موجود ہے یہ ان کو غور سے دیکھنے لگا میں وہاں موجود تھا میں نے دیکھا کہ وہ پیادہ جا رہا ہے اور رشید کھوڑے پر سوار ہے، ام جعفر کو اس کی اطلاع ہوئی وہ فوراً امین کے پاس گئی اور ان سے، اس کی سفارش کرنے لگی، امین نے کہا اگر میں اسے قتل نہ کر دوں تو تم مجھے رسول اللہ کی قرابت میں سمجھنا ام جعفر اب اور زیادہ الحاح اور زاری کرنے لگی امین نے برہم ہو کر کہا معلوم ہوتا ہے کہ مجھے تم پر ہاتھ اٹھانا پڑے گا یہ سنتے ہی اس نے اپنے بال کھول دیئے اور کہا کہ جانتے ہو جب میرا سر کھلا ہوا ہو اس حالت میں کون میرے پاس آ سکتا ہے، ابھی یہی رد و قدح ہو رہی تھی اور ابھی عباس وہاں نہیں آیا تھا کہ صاعد خد متگارانے علی بن عیسیٰ بن ماہان کے قتل کی خبر ان سے بیان کی اسے سکر وہ اس کے عواقب و نتائج پر غور کرنے میں اس قدر منہمک ہو گئے کہ عباس کو بالکل



بھول گئے وہ دس دن تک دہلیز میں نظر بند پڑا رہا۔ دس دن کے بعد وہ یاد آیا حکم دیا کہ خود اس کے محل کے ایک حجرے میں اسے قید کر دیا جائے اور اس کے صرف تین معمر موالی اس کی خدمت میں رہیں اور تین الوان کھانا اس کا یومیہ وظیفہ مقرر کر دیا جائے۔

وہ حسین بن علی بن عیسیٰ بن ماہان کے خروج کرنے اس کی ماموں کے لئے دعوت خلافت دینے اور امین کو قید کر دینے تک اسی طرح اپنے قصر میں قید رہا۔ اس ہنگامے میں اسحق بن عیسیٰ بن علی اور محمد بن محمد البغدادی عباس کے پاس سے جو اس وقت بالا خانے پر تھا گزرے اور انھوں نے اسے للکارا کہ اب بیٹھے کیا کر رہے ہو حسین بن علی کے پاس چلے اور یہ اپنی قید سے نکل کر حسین کے پاس آیا اور پھر باب الجسر پر ٹھہر کر اس نے اُمّ جعفر کو ہزاروں گالیاں دیں اسحق بن موسیٰ اس وقت لوگوں سے مامون کے لئے بیعت لے رہا تھا اس کے کچھ ہی عرصہ کے بعد حسین مارا گیا عباس بغداد سے بھاگ کر ہرمہ کے پاس نہر بن چلا گیا۔ اس کا بیٹا فضل امین کے پاس آیا۔ اس نے اپنے باپ کی امین سے سخت شکایت کی امین نے اپنے آدمی بھیجا کہ عباس کے محل پر قبضہ کر لیا۔ وہاں سے امین کو چالیس لاکھ درہم اور تین لاکھ دینار جو ایک کنویں میں دیگیوں میں رکھے تھے ملے، دو دیگیں بچ رہیں سنکر اس نے کہا کہ میرے والد کی میراث میں سے صرف یہ دو دیگیں رہ گئی ہیں، ان میں ستر ہزار دینار تھے، جب یہ ہنگامہ قطعی فرو ہو گیا اور امین قتل کر دئے گئے عباس اپنے مکان آگیا۔ اس نے ان دو دیگیوں پر قبضہ کیا اور اس ۹۸ھ ہجری میں اس نے حج کیا۔

اس واقعہ کے بعد عباس بن عبد اللہ نے بیان کیا کہ ایک مرتبہ مامون کے محل میں ہم سب جمع تھے سلیمان بن جعفر نے مجھ سے کہا کیا تم نے اب تک اپنے بیٹے کو قتل نہیں کیا میں نے کہا چچا جان میں آپ پر قریبان کوئی اپنے بیٹے کو بھی قتل کرتا ہے سلیمان نے کہا







سب کے ہاتھ میں عود ہوں اور وہ سب ملکر ایک آواز سے گاتی ہوئی آئیں  
پہلے وحلے میں دس بھیجی گئیں جب وہ اس چبوترے پر چڑھ آئیں تو پھر  
ایک دم اوچھل کر سامنے آئیں اور یہ شعر انھوں نے گایا :-

هَمْ قَتْلُوهُ كِيْكَوْذًا مَّكَانَهُ ۖ لَمَّا خَدَرَتْ يَوْمًا بَكْسًا مَّرَانِبَهُ

ترجمہ :- انھوں نے اس کی جگہ لینے کے لئے اسے قتل کر دیا جس طرح  
کہ ایک دن کسریٰ کے مصاحبین نے دھوکہ سے اسے قتل کر دیا  
شعر سنکر امین نے غصے میں آت کہا ان لونڈیوں اور ان کی مہتممہ دونوں پر لعنت  
بھیجی اور ان کو چبوترے سے اتر دیا۔ تھوڑی دیر کے بعد انھوں نے مہتممہ  
کو حکم دیا کہ دوسری دس پیش کی جائیں اب وہ حسب سابق سامنے  
آئیں اور ایک آواز سے سب نے ملکر یہ شعر گائے

مَنْ كَانَ مَسْرُورًا بِمَقْتَلِ مَالِكٍ ۖ فَلْيَاثُ نَوْتًا بِوَجْهِهِ نَهَارَ

یٰلَطِیْمِیْنَ قَبْلَ تَبَلُّجِ الْاَسْحَارِ  
ترجمہ جو شخص کہ مالک کے قتل پر خوش ہو اسے چاہئے کہ وہ  
دن کے وقت ہماری عورتوں کا حال آکر دیکھے کہ وہ ننگے سر اس پر نوحہ  
کر رہی ہوں گی اور طلوع فجر سے پہلے وہ اس کے ماتم میں اپنے منہ پیٹتی ہوئی  
ان اشعار کو سنکر وہ بہت تلملائے اور اس جماعت کو اول کی  
طرح سامنے سے برخواست کر دیا۔ پھر دیر تک سر نیچا کئے سوختے رہے  
اب پھر حکم دیا کہ دس اور حاضر کی جائیں اس مرتبہ دوسری دس حسب  
سابق ایک آواز سے یہ شعر گاتی ہوئی سامنے آئیں -

كَلِيْبٌ لِّعَرِيْكَانِ الْكُثْرِ خَاصِلًا ۖ وَ اِلَيْسَ ذَنْبًا مِنْكَ ضُرْحٌ بِالْاَمْرِ

ترجمہ :- قسم ہے میری جان کی باوجودیکہ تمہارے مقابلے میں کلیب  
کا جرم بھی معمولی تھا اور اس کے مددگار بھی بہت زیادہ تھے پھر بھی وہ فوج کر دیا گیا۔







عَوَضَتْ مُوسَىٰ فَهَانَتْ كُلَّ مَرْزُوقَةٍ ۖ مَا لِبَعْدِ مُوسَىٰ عَلَىٰ مَفْقُودٍ إِلَّا أَلْفٌ  
 میں تم پر قربان، رنج سے اپنے کو ہلاک نہ کرو کیونکہ مرنے والی کے  
 مقابلے میں تمھاری بقا زیادہ ضروری ہے اس کے عوض میں تم کو موسیٰ مل گیا ہے  
 لہذا اس نعمت کے مقابلے میں اب کسی مرنے والی پر افسوس کرنے کی ضرورت نہیں  
 اس کے علاوہ امّ جعفر نے یہ بھی کہا اللہ تم کو اس کا اجر عظیم  
 عطا فرمائے صبر دے اور اس صبر کو آخرت میں تمھارے لئے ذخیرہ  
 بنائے۔

ابو نواس نے رشید کی زندگی میں بنی مضر کی بھجوں میں ایک قصیدہ  
 لکھا رشید نے اسے قید کر دیا یہ امین کے برسر ولایت آنے تک قید  
 رہا۔ ان کے خلیفہ ہونے کے بعد اس نے ان کی مدح میں ایک قصیدہ  
 لکھا یہ انکی امارت کے عہد میں بھی ان سے تعلق رکھتا تھا، اس قصیدہ کو جبکا مطلع ہے۔  
 تَدْكُوَامِيْنَ اللّٰهُ وَالْعَمَلُ يَذْكُرُ ۖ مَقَامِيْ وَانْشَادِيْكَ النَّاسُ حَضْرًا

ترجمہ۔ اللہ کے امین کو یاد کرو اور ملاقات یاد رکھی جاتی ہے اس حال میں کہ  
 سب کی موجودگی میں میں یہاں کھڑا ہوا تم کو اپنے اشعار سنارٹا ہوں۔

ایک لونڈی نے امین کے سامنے گنا کر سنایا انھوں نے پوچھا یہ  
 شعر کس کے ہیں لوگوں نے کہا ابو نواس کے کہنے لگے وہ کہاں ہے  
 لوگوں نے کہا وہ قید میں پڑا ہوا ہے امین نے کہا اب اسے ڈرنا نہ چاہیے  
 اسحق بن فراتہ اور سعید بن جابر نے جو امین کے رضاعی بھائی تھے ابو نواس  
 سے کہلا کر بھیجا کہ شب گزشتہ امیر المومنین نے تمھارا ذکر کیا اور کہا کہ اب  
 اسے مطمئن رہنا چاہئے۔ اتنا سکر ابو نواس نے ان کی مدح میں اور شعر  
 لکھے اور ان کو امین کی خدمت میں بھیج دیا۔ جس میں ان کی مدح کیساتھ  
 قید سے رہائی کی درخواست تھی۔ امین نے ان کو پڑھوا کے سنا اور  
 کہنے لگے کہ جو کچھ اس نے لکھا ہے وہ سچ ہے اسے میرے پاس لاؤ  
 رات کے وقت وہ امین کی خدمت میں پیش کیا گیا انھوں نے  
 اس کی بیڑیاں کٹوا دیں وہ قید سے نکل کر جب ان کے سامنے پیش



کیا گیا اس وقت بھی اس نے ان کی مدد میں چند شعر پڑھے امین نے اسے خلعت سے سرفراز کیا، رہائی دی اور اپنے مصاحبین میں شامل کر لیا۔ احمد بن ابراہیم الفارسی کہتا ہے کہ ایک مرتبہ ابو نواس نے شراب پی۔ امین کو ان کے عہد میں اس کی اطلاع کی گئی انھوں نے ابو نواس کو قید کر دیا۔ فضل بن الربیع نے اسے تین مہینے تک قید رکھا اس کے بعد امین نے اسے یاد کیا اور دربار میں طلب کیا اس وقت بنو ہاشم وغیرہ دربار میں موجود تھے امین نے اس کے قتل کے لئے تلوار اور چمڑہ بھی طلب کیا اور جب وہ آگیا تو اب اسے قتل کی دھمکی دینے لگے ابو نواس نے اپنا وہ قصیدہ جس کا مصرع اول تذکرہ امین اللہ والعہد یدکر ہے ان کو سنایا امین نے کہا اچھا اب تو میں معاف کر دیتا ہوں مگر پھر پی تو ابو نواس نے کہا تب آپ کو میرا خون حلال ہے امین نے اسے رہا کر دیا۔ چنانچہ اس کے بعد پھر اس نے کبھی شراب نہیں پی البتہ اسے سونگہ لیتا تھا اور اسی طرف اس نے اپنے اس مصرع میں اشارہ کیا ہے، لا اذوق المذاہم الا شمیماً۔ (میں شراب کو صرف سونگہ کر چکے لیتا ہوں)۔

ابو نواس کا غلام دحیم بیان کرتا ہے کہ ایک مرتبہ شراب پینے کی وجہ سے امین اس سے ناراض ہو گئے اور اسے جیل میں ڈال دیا۔ فضل بن الربیع کا ایک ماموں تھا وہ قیدیوں کا نقشہ تھا اس وجہ سے اکثر ان کے پاس آیا جایا کرتا تھا اور ان کے حال کی خبر رکھتا تھا اس اثنائے بہت سے زندیق قید کئے گئے، اس نے ابو نواس کو بھی جیل میں ان کے ساتھ دیکھا چونکہ یہ اسے پہچانتا تھا اس وجہ سے زندیق سمجھ کر اس سے پوچھا اے نوجوان تو بھی زندیق ہے، ابو نواس نے کہا معاذ اللہ مجھے ان سے کیا واسطہ اس نے پوچھا شاید میں دھمکے پرستاروں میں ہوں ابو نواس نے کہا ہرگز نہیں میں تو میں دھمکے کی ہشتم سمیت نکل جاتا ہوں اس نے کہا تو معلوم



ہوتا ہے کہ آفتاب پرست ہو ابو نواس نے کہا یہ بھی غلط ہے میں تو آفتاب سے اس قدر نفی رکھتا ہوں کہ کبھی دھوپ میں بیٹھا بھی نہیں کرتا اس نے پوچھا تو پھر کس جرم کی پاداش میں تم قید ہو ابو نواس نے کہا مجھ پر بے بنیاد تہمت لگائی گئی ہے حالانکہ میں اس سے قطعی بری ہوں اس نے کہا کیا واقعہ یہی ہے جو تم بیان کرتے ہو ابو نواس نے کہا بیشک جو کچھ میں نے بیان کیا ہے وہ بالکل سچ ہے۔

اس نے فضل سے آکر کہا کہ اللہ کی بیشمار نعمتوں کا یہ کچھ اچھا شکریہ نہیں ہے کہ لوگ محض تہمت پر قید کر دئے جائیں فضل نے پوچھا کیا ہوا اس کے ماموں نے واقعہ بیان کیا فضل مسکرایا اور امین سے آکر اس کی اطلاع دی امین نے اسے بلایا اور عہد لیا کہ اب وہ آئندہ کبھی شراب نہ پیئے گا اور نہ کوئی اور نشہ کرے گا ابو نواس نے اس کا اقرار کر لیا امین نے کہا اللہ کے سامنے عہد کرتے ہو اس نے کہا ہاں میں اللہ کے سامنے عہد کرتا ہوں کہ اب شراب نہ پیوں گا، اسے رہا کر دیا گیا قریش کے بعض شوقین نوجوانوں نے اسے اپنے ہاں بلایا مگر ابو نواس نے کہا کہ میں پیوں گا نہیں انھوں نے کہا اگر نہ بیو گے تو کیا ہرج ہے کم از کم اپنی باتوں سے تو ہمیں محفوظ کرو، اس کا اس نے اقرار کیا اب ان میں شراب کا دور چلنے لگا جب وہ خود سرشار ہو گئے تو اس سے کہنے لگے کیا اب بھی شراب کی لہاک پیدا نہیں ہوئی ابو نواس نے کہا بخدا اب یہ نہیں ہو سکتا کہ میں اسے پیوں اور کچھ شعر بھی پڑھے،

ابو النور السبعی کہتا ہے کہ ہم ایک مرتبہ خراسان میں فضل بن سہل کے پاس تھے وہاں امین کا ذکر آگیا فضل کہنے لگا بھلا امین سے لڑنا کیوں کر جائز نہ ہو جبکہ اس کا شاعر اس کے دربار میں شعر کہتا ہو،

الْأَسَقِيُّ خَمْرًا وَقُلُّ لِي الْخَمْرُ      وَلَا تَسْقِنِي سُرًّا إِذَا مَكَنَ الْجَهْرُ







أَمَّا الْإِمْنُ فَلَسْتُ أَرَجُو دُخْلَهُ ۖ عَنِّي فَمَنْ لِي الْيَوْمَ بِالْمَأْمُونِ  
ترجمہ۔ امین سے مجھے یہ توقع نہیں کہ وہ میری حمایت کرے کاش آج  
مامون یہاں ہوتا۔

مامون کو ان اشعار کی اطلاع ہوئی کہنے لگے بخدا اگر میں نے اسے  
پالیا تو میں اس کے ساتھ وہ کروں گا جس کی اسے توقع بھی نہ ہوگی۔ مگر  
ابونواس مامون کے بعد روانے سے پہلے ہی مر گیا،  
وہاں کہتا ہے کہ جب ابونواس کی قید کو زمانہ گزر گیا تو اس نے  
حالت قید میں یہ شعر کہے۔

أَحْمَدُ وَاللَّهِ جَمِيعًا ۖ يَا جَمِيعَ الْمُسْلِمِينَ  
شَرُّوْا لَا تَمْلُوْا ۖ رَبَّنَا الْبَقَا لَامِينَا  
صَيِّرْ الْخَصِيَّانِ حَتَّى ۖ صَيِّرْ لَتَعْنِيَنِ الدُّنْيَا  
فَاقْتَدِي النَّاسَ جَمِيعًا ۖ يَا مِيرَاثُومُنِي

ترجمہ۔ ہم تمام مسلمانوں کو چاہئے کہ اللہ کی حمد کریں، پھر بلا تردد  
کہو کہ اے ہمارے رب تو امین کو زندہ رکھ اس نے اس قدر خصلت بنائے  
کہ اب نامرو بنانے کا عام طریقہ رائج ہو گیا ہے اور اب تمام لوگوں نے  
اس باب میں امیر المومنین کی اقتدا کی ہے۔

جب یہ اشعار خراسان میں مامون کو پہنچے تو انھوں نے کہا کہ  
مجھے یہ توقع ہے کہ وہ میرے پاس بھاگ آئے گا۔

طاہر سے لڑائی کے اثنا میں ایک رات امین مغزول رات کو  
دیر تک جاگتے رہے انھوں نے آواز دی کوئی ہو تو ہم سے آکر باتیں  
کرے ان کے حاشیہ کے لوگوں میں سے کوئی ان کے پاس نہیں گیا  
انھوں نے اپنے حاحب کو آواز دی اور اس سے کہا کہ میرے دل میں  
بہت سے خطرات آرہے ہیں کسی بذلہ سنچ شاعر کو میرے پاس لے آؤ



تاکہ اس سے باتیں کر کے میں یہ بقیہ رات بسر کروں ۔

حاجب نے ان کے پاس سے نکل کر سب سے قریب تر شخص کا رخ کیا ابو نواس ملکیا اس نے اس سے کہا کہ امیر المومنین بلا تے ہیں ابو نواس نے کہا تم کو شاید مغالطہ ہوا ہے کسی دوسرے شخص کو طلب کیا ہوگا حاجب نے کہا نہیں میں تم کو لینے آیا ہوں، غرض کہ ابو نواس امین کی خدمت میں حاضر ہوا امین نے پوچھا کون ؟ اس نے کہا آپ کا خادم حسن بن الہبانی جو کل تک آزاد تھا امین نے کہا خوفِ موت کروا سکتا میرے قلب میں کچھ امثالِ امین میں چاہتا ہوں کہ تم ان کو اشعار میں نظم کرو اگر تم نے اس کام کو کر دیا تو جو مانگو گے دوں گا ابو نواس نے پوچھا وہ کیا ہیں امین نے کہا،

عفا اللہ عما سلف : و بئس واللہ ماجری فرس : واکسر عودا علی  
اور تمنعی اٹھی لک ابو نواس نے کہا بہتر ہے میرے لئے چار  
نہایت عمدہ جسم اور ساخت کی باندیاں منگوائیے امین نے ان کے  
لانے کا حکم دیا ابو نواس نے یہ شعر پڑھے،

فقدت طول احتلاک : و ما اری فی مطالک  
لقد اددت جفائی : و قد اددت وصالک  
ما ذا اددت بهذا : تمنعی اٹھی لک

ترجمہ ایک مدت سے تو حیلے یہاں کر رہی ہے، تو چاہتی ہے  
کہ میں تجھ سے علیحدہ ہو جاؤں اور میں تیرے وصال کا متمنی ہوں اس  
انکار اور ٹالنے کا غالباً یہ مطلب ہے کہ تیرے اعراض سے تیری  
خواہش میں اور اضافہ ہو،  
اشعار سنا کر ابو نواس نے ایک باندی کا ہاتھ پکڑ کر اسے علیحدہ  
کر لیا اور پھر یہ شعر سنائے ۔



قَدْ صَدَّقَ الْإِيمَانُ مِنْ حَلْفِكَ ۖ وَصِيَّتْ حَتَّى مِتَّ مِنْ خَلْفِكَ  
 بِاللَّهِ يَا سِنِّي أَخْنَشِي مَرَّةً ۖ ثُمَّ اكْسِرِي عَوْدًا عَلَى الْفَكِّ

ترجمہ۔ قسمیں ترے حلف سے درست ہوئیں۔ اور میں تندہ سے ہو کر  
 تیری وعدہ خلافی سے مرٹا، اے بی بی خدا کے لئے ایک مرتبہ اپنی قسم کو  
 توڑ دے اس کے بعد جو چاہے کر،  
 ابو نو اس نے دوسری باندی کا ہاتھ پکڑ کر اسے علیحدہ کر لیا اور  
 پھر یہ شعر پڑے،

فَدَيْتُكَ مَا ذَا الصَّلَفِ ۖ وَشَتَمْتُكَ أَهْلَ الشَّرَفِ

میں تجھ پر قربان شرف کے ساتھ تیرا یہ جو را اور ان کو بلامت کرنا کیسا؟

صَلِيَ عَاشِقًا مَدِينًا ۖ قَدْ أَحْبَبَ مَا أَقْرَبَ

تو اس عاشق بے تاب پر جو اپنی محبت کی وجہ سے مقرب ہے حم کر،

وَلَا تَذْكُرِي مَاضِي ۖ عَفَا اللَّهُ عَمَّا سَلَفَ

ترجمہ۔ گزشتہ کو یاد مت کر کیونکہ گزری ہوئی بات کو اللہ بھی معاف  
 کر دیتا ہے،

اس کے بعد اس نے تیسری باندی کو علیحدہ کیا اور پھر یہ شعر  
 سنائے،

وَبَاعَتُنَا إِلَى فِي الْغُلَسِ ۖ إِنَّ أَمْنَنَا وَأَحْتَرَسَ مِنَ الْعُسَسِ

بہت سی عورتیں مجھے ظلمتِ شب میں اپنے پاس بلاتی ہیں  
 اور ہدایت کر دیتی ہیں کہ رات کے پہرہ داروں سے میں بچوں۔  
 حَتَّى إِذَا لَوَّ الْعُودُ لَوْ لَحَرَ ۖ أَخْشَى رَقِيبًا وَلَا مَنَا قَبَسَ



جب دشمن سو گئے اور مجھے کسی رقیب یا دشمنی کا اندیشہ نہ رہا۔

رکبت مھری وقد طربت الی ۛ حور حسان نواعم لعس

میں اپنے جوان گھوڑے پر سوار ہو کر نہایت ہی شوق و طرب میں ایک نہایت خوبصورت - خورتقا - نرم اور گلاز بدن محبوبہ کی طرف جس کے ہونٹوں پر مٹی ہوئی تھی لپکا۔

فجئت والصبح قد غمض لہ فبئس واللہ ما جری فرسی

میں اس کے پاس اس وقت آیا جبکہ صبح نمودار ہو چکی تھی۔ اور اب میرے گھوڑے کی اس تگ و دو کا کوئی فائدہ نہیں ہوا۔ امین نے کہا یہ سب باندیاں تم لے لو اللہ تمہیں مبارک کرے جب امین خلیفہ ہوئے تو رشید کے خدمت گار حسین نے انکے ایک مکان میں جو درجہ کے کنارے واقع تھا ایک نہایت ہی عمدہ اور بیش بہا سرکاری فرش بچھوایا اور امین سے کہا کہ آپ کے والد کے پاس جب دوسرے بادشاہ اور بادشاہوں کے سفر آتے تھے تو وہ اسی فرش کو اس موقع پر بچھوایا کرتے تھے اور اس سے بہتر ان کے ہاں کوئی دوسرا فرش نہ تھا اس وجہ سے میں نے آپ کے لئے اسی کو بچھوایا ہے، امین کہنے لگے مگر میں تو چاہتا تھا کہ میری خلافت کے عہد میں سب سے پہلے فرد راج (قدیم ایرانی دربار کا قالین) بچھایا جاتا اس فرش کو ٹکڑے ٹکڑے کر دو چنانچہ خدمتگاروں اور فراشوں نے اس قیمتی فرش کی دھجیاں اوڑا دیں

ابراہیم بن المہدی نے ایک دن یہ شعرا میں کوگا کر سنایا۔

ہجرتک حتی قبل لا یعرف القلی ۛ وزیر تک حتی قبل لیس الہ صبر

میں تجھ سے جدا ہوا تو کہہ گیا کہ وہ جانتا ہی نہیں کہ نفرت کیا



ہوتی ہے، میں تیرے پاس آیا تو کہا گیا کہ تمہارے دیکھے بغیر اسے صبر نہیں،  
شعر سنکر امین کو وجد آگیا اور انھوں نے حکم دیا کہ اس کی کشتی کو سونے  
سے بھر دیا جائے۔

مخارق بیان کرتا ہے کہ میں ایک مرتبہ امین کے پاس تھا اس روز  
بارش ہو رہی تھی وہ صبح کی شراب پی رہے تھے میں ان کے قریب بیٹھا  
گارہا تھا اس وقت وہاں اور کوئی ان کے پاس نہ تھا وہ ایک نہایت  
عمدہ زرتار کا جبہ پہنے تھے میں نے اس سے زیادہ خوبصورت جبہ  
کبھی نہیں دیکھا تھا اس وجہ سے میں اسے غور سے دیکھنے لگا کہنے لگے  
معاوم ہوتا ہے کہ یہ تم کو بہت پسند ہے میں نے عرض کیا میرے آقا  
بیشک یہ بہت خوبصورت ہے مگر آپ کا چہرہ اس کے لئے باعث  
حسن ہے۔ میں اسے دیکھ رہا ہوں، اور دعا کرتا ہوں کہ اللہ آپ کو  
نظر بد سے بچائے امین نے غلام کو آواز دی وہ حاضر ہوا انھوں نے  
ایک دوسرا جبہ طلب کیا اسے خود پہن لیا اور جو پہلے پہنے ہوئے  
تھے وہ مجھے عطا کیا تھوڑی دیر کے بعد پھر میں ان کو غور سے دیکھنے لگا  
انھوں نے مجھ سے وہی سوال کیا جو پہلے کرچکے تھے میں نے بھی  
حسب سابق ان کو جواب دیا انھوں نے اس جے کو بھی مجھے دیدیا اسی طرح  
تین جے انھوں نے مجھے اس جلسے میں عطا فرمائے، مگر جب انھوں نے  
اُن جہوں کو میرے جسم پر دیکھا تو اب وہ اپنی عطا پر سخت نادم  
ہوئے ان کے چہرہ کارناک بدل گیا اور اپنے غلام کو حکم دیا کہ میرے بکاول  
کو جا کر حکم دے کہ وہ ہمارے لئے گوشت بھونکر لائے اور اسے بڑی ترکیب  
سے تیار کرے اور ابھی لائے، غلام گیا اور تھوڑی ہی دیر گزری تھی کہ  
وہ ایک خوان لیکر حاضر ہوا یہ ایک چھوٹا سا خوان تھا جو بہت ہی  
نازک اور سبک بنا ہوا تھا اس کے وسط میں بہت سا فربہ اور چکنا  
پکا ہوا گوشت کا ٹکڑا رکھا ہوا تھا اور دو روٹیاں تھیں، یہ خوان  
ان کے سامنے رکھ دیا گیا انھوں نے ایک لقمہ توڑا اور اسے کھانے



کے لئے دسترخوان پر جھکے مجھ سے کہا فحار ق تم بھی کھاؤ میں نے معافی چاہی کہتے لگے نہیں تم کو کھانا پڑے گا مجبوراً میں نے بھی ایک نغمہ توڑا اور گوشت کا کچھ حصہ لیکر ہاتھ سے اسے اپنے منہ میں رکھا میری اس حرکت پر برہم ہو گئے کہنے لگے تجھ پر اللہ کی مارتیری حرص نے میرا سارا خراب کر دیا کیوں تو نے اپنا ہاتھ اسے لگایا۔ یہ کہہ کر اب انھوں نے وہ کباب اپنے ہاتھ سے اٹھا کر میری گود میں پھینک دیا اور کہا کہ چل اٹھ جائیں کھڑا ہو گیا مگر اس کی تمام چکنائی اور روغن جبوں سے بہنے لگا میں نے ان کو اتار کر اپنے گھر بھجوا دیا اور پھر دھوبیوں اور زربافوں کو بلا کر اس بات کی انتہائی کوشش کی کہ ان کے یہ داغ مٹ جائیں اور وہ جیسے پھر اصلی حالت پر عود کریں مگر اس میں کامیابی نہ ہو سکی۔

عبید اللہ بن ابی غسان بیان کرتا ہے کہ شدید سردی کے موسم میں ایک دن میں امین کی خدمت میں حاضر تھا وہ اس وقت اپنی ایک تنہا مجلس میں اکیلے بیٹھے تھے اور اس قدر بیش قیمت اور اعلیٰ درجہ کا فرش وہاں بچھا ہوا تھا کہ اس کی نظیر میری نظر سے نہیں گزری تھی اور اس روز تین دن و رات گزر چکے تھے کہ میں نے نبیذ کے علاوہ کچھ کھایا نہ تھا اس کی وجہ سے مجھ سے بات بھی نہیں کی جاتی تھی اور نہ کچھ سمجھ میں آتا تھا میں پیشاب کے بہانے اٹھا اور میں نے ایک خاصہ کے خدمتگار سے کہا کہ میں مر رہا ہوں کسی ترکیب سے مجھے کوئی ایسی چیز کھلاؤ کہ میرے کلیجے میں ٹھنڈک پڑے اس نے کہا بہتر ہے دیکھو میں ابھی ایک بات بتاتا ہوں دیکھو میں کیا کرتا ہوں تم صرف میرے قول کی تصدیق کر دینا۔ جب امین پھر مجلس میں آکر تھکن ہوئے خدمتگار مجھے دیکھ کر مسکرا دیا۔ امین نے پوچھا کیوں مسکرائے اس نے کہا کچھ نہیں سرکار امین برہم ہو گئے اس نے عرض کیا کہ یہ عبید اللہ بن ابی غسان بھی بڑے مزے کا آدمی ہے کہ یہ خوبوزے سے بہت ہی سخت کھیراتا ہے



اس کی خوشبو تک اسے گوارا نہیں، امین نے پوچھا کیا واقعی یہ بات ہے  
 عبید اللہ نے کہا جی ہاں سرکار مجھے خرپزہ سے بہت ہی نفرت ہے  
 کہنے لگے اس کے اس قدر خوش ذائقہ اور خوشبودار ہونے کے باوجود تم اس  
 اس قدر کراہیت کرتے ہو، اس نے کہا کیا عرض کیا جائے ہے تو یہی  
 امین کو بڑی حیرت ہوئی انھوں نے اسی وقت خرپزہ طلب کیا متعدد  
 پیش کئے گئے ان کو دیکھتے ہی عبید اللہ کانپنے لگا اور ڈرتے ڈرتے دور  
 ہٹنے لگا امین نے حکم دیا کہ اسے جانے نہ دو پکڑ لو اور اس کے سامنے  
 خرپوزے رکھو اب عبید اللہ اور بھی زیادہ منہ بنانے لگا اور ان کے  
 کھانے سے توبہ و تحاشی کرنے لگا امین ہنسنے لگے اس نے کہا ایک کھاؤ  
 عبید اللہ نے کہا سرکار آپ مجھے مار ڈالنا چاہتے ہیں بخدا اس کے  
 کھاتے ہی میرے پیٹ میں جو کچھ ہوگا اس میں ہیجان پیدا ہوگا اور  
 بہت سے امراض اٹھ کھڑے ہونگے میں اپنے بارے میں آپ کو  
 اللہ کا واسطہ دیتا ہوں کہ آپ مجھے معاف کر دیں کہنے لگے یہ خرپزہ  
 کھا لو اور میں اللہ کے سامنے اس بات کا عہد واثق کرتا ہوں کہ یہ تمام  
 فرش تم کو دیدوں گا میں نے کہا اس کے کھاتے ہی جب میں مر ہی جاؤں گا  
 تو یہ فرش میرے کس کام کا - غرض کہ میں برا بھلا کرتا گیا، اور وہ اصرار  
 کرتے رہے خدمتگار چھری لائے اور اسے تراش کر اس کی قاشیں میرے  
 منہ میں ٹھونسنے لگے دکھانے کے لئے تو میں شور مچاتا رہا اور اپنی سخت  
 بے چینی کا اظہار کرتا رہا مگر اسی کے ساتھ مزے سے اس کی قاشیں نگلتا  
 رہا اور امین پر یہ ظاہر کرتا رہا کہ بہت ہی جبر و اکراہ سے میں کھا رہا  
 ہوں اسی حالت میں میں اپنا سر پیٹتا اور چلاتا بھی رہا وہ ہنستے رہے  
 جب میں کھا چکا تو وہ اس مجلس سے دوسری مجلس چلے گئے اور فراشوں  
 کو بلا کر حکم دیا کہ وہ فرش میرے کھلے جائیں اس دوسرے کمرے میں  
 انھوں نے میرے ساتھ پھر وہی کیا کہ یہاں بھی زبردستی ایک خرپزہ  
 مجھے کھلایا اور اس کا فرش بھی مجھے عنایت کر دیا تیسرے کمرے میں گئے



اور وہاں پھر مجھے بلا کر ایک اور خریزہ کھلایا اور اس کا فرش بھی عطا کر دیا اس طرح اس روز انہوں نے مجھے تین نہایت ہی بیش قیمت فرش عطا کئے اور تین خریزے کھلائے، اس ترکیب سے بخدا میری حالت درست ہو گئی اور قیری جان میں جان آگئی، امین ہاتھ منہ دھونے چلے گئے منصور بن ابیہر جو امین کا بڑا خیر خواہ بنتا تھا میرے پاس آیا میں بھی اس بات کو سمجھتا تھا کہ دینے کو تو امین نے یہ فرش مجھے دیدیئے ہیں مگر بعد میں ان کو اس کی سخت ندامت ہو گئی، چنانچہ ان کی غیبت میں منصور میرے پاس آیا اسے امین کی اس فیاضی کی اطلاع ہو چکی تھی اور کہنے لگا اے فاحشہ زادے تو اس طرح دھوکہ دے کر امیر المومنین کے مال پر قبضہ کرتا ہے دیکھ میں تجھے اس کی کیا سزا دیتا ہوں میں نے عرض کیا جناب والا اصل واقعہ اور سبب تو یہ ہے اب آپ کا جی چاہے آپ مجھے قتل کر کے گنہگار ہوں یا معاف کر کے احسان کریں میں اب آئندہ کبھی ایسا نہیں کروں گا اس نے کہا اچھا ہم نے معاف کر دیا۔

منہ ہاتھ دھو کر امین پھر مجالس میں آئے حکم دیا کہ اس حوض پر فرش کیا جائے، فرش بچھا دیا گیا وہ اور ہم سب اس پر بیٹھ گئے حوض پانی سے بھرا ہوا تھا کہنے لگے چچا جان میں چاہتا ہوں کہ عبید اللہ کو اس حوض میں ڈال دوں اور پھر آپ اس کی حالت دیکھ کر خوب ہنسیں منصور نے کہا جناب والا آپ ایسا نہ کریں ایک تو آج سردی اس قدر شدید دوسرے پانی بھی برف ہے اگر آپ اسے پانی میں ڈال دیں گے تو گویا اس کو مار ڈالیں گے میں اس سے بھی اچھی ایک ترکیب بتاتا ہوں وہ اس کیساتھ کی جائے امین نے پوچھا وہ کیا ہے، منصور نے کہا وہ یہ کہ آپ اسے تخت سے باندھ کر غسل خانہ کے دروازے پر چھوڑ دیں تاکہ جو شخص پیشاب کرنے جائے وہ اس کے سر پر موتے کہنے لگے خوب بات بتائی ایک چوکی طلب کی اس پر مجھے باندھا گیا اور پھر ان کے حکم سے خدمتگاروں نے مجھے لا کر غسل خانے کے دروازے پر ڈال دیا اب خدمتگاروں نے آکر اپنے مکر بند



مجھ پر کھولے اور محض امین کو دکھانے کے لئے جھوٹ موٹ مجھ پر پیشاب کرنے لگے  
میں دہائی دینے لگا وہ بہت دیر تک یہ تماشہ کراتے رہے اور ہنستے رہے  
اس کے بعد مجھے کھول دیا گیا میں یہ ظاہر کرتا رہا کہ پیشاب کی بدبو  
سے گویا میں بہت سخت پریشان ہوں اس بنا پر میرے کپڑے  
بدلوائے گئے اور مجھے انعام بھی دیا گیا،

فضل بن الربیع امین معزول کا حاجب بیان کرتا ہے کہ میں  
ایک دن ان کے سر پہ کھڑا تھا دن کا کھانا پیش ہوا اکیلے انھوں نے  
اسے کھا لیا اور عجیب طریقہ سے کھایا حالانکہ ان سے پہلے خلفاء  
کے کھانے کا طریقہ یہ تھا کہ باورچی خانے میں جس قدر کھانے پکتے تھے  
وہ ان سب کو پہلے چکھ لیتے تھے اور پھر بعد میں اپنا خاصہ تناول  
کرتے تھے، جب اس قدر کھا چکے تو سر اٹھا کر اپنی ماں کے خاتمہ گار  
ابو العنبر کو حکم دیا کہ باورچی خانے جاؤ اور باورچیوں کو حکم دو کہ وہ  
میرے لئے سمو سے تیار کریں اس طرح کہ آٹے کی کوئی تیار کر کے اسے  
لانا کریں پھر اسے نہ توڑیں اور اس میں مرغ کی چربی، مکھن، پودینہ،  
انڈے، پنیر، زیتون اور جوز بھریں اس قسم کے بہت سے سمو سے  
تیار کر کے جلد لے آئیں، تھوڑی ہی دیر کے بعد ایک چوکور خوان میں  
یہ سمو اس طرح تو بر تو رکھے ہوئے کہ وہ ایک مخروطی مینار سا بن گیا  
تھا امین کی خدمت میں پیش کئے گئے انھوں نے پہلے ایک اٹھا کر  
کھایا اس کے بعد دوسرا اور تیسرا یہاں تک کہ اسی طرح ایک ایک  
کر کے وہ سب چٹ کر گئے۔

مخارق کہتا ہے کہ ایک رات مجھے ایسی پیش آنی کہ اس کی نقل  
نہیں، رات گئے میں اپنے گھر میں تھا کہ امین کا آدمی جبکہ وہ خلیفہ  
تھے مجھے بلائے آیا اور وہ مجھے نہایت تیزی کے ساتھ ان کے قصر  
لایا میں اندر آیا میں نے دیکھا کہ ابراہیم بن المہدی کو بھی سیری طرح  
اسی وقت طلب کیا گیا ہے اور وہ اور میں ایک ساتھ آستانے پر



حاضر ہوئے تھے وہ قصر کے صحن میں آنے والے دروازے پر آیا ہم نے دیکھا کہ تمام صحن میں بڑی بڑی شمعیں جو خاص امین کے پاس تھیں روشن ہیں اور ان کی روشنی سے رات دن بنی ہوئی ہے خود امین ایک بڑی میں جلوہ افروز ہیں اور تمام محل لونڈیوں اور خدمتگاروں سے بھرا ہوا ہے۔ بھانڈے نقل کر رہے ہیں اور امین اس بڑی میں سب کے بیچ میں کھڑے ہوئے ناچ رہے ہیں ہم سے خدمتگار نے آکر کہا کہ امیر المومنین فرماتے ہیں کہ تم اسی مقام پر اس دروازے میں صحن سے متصل کھڑے ہو جاؤ اور میری آواز کے ساتھ ملا کر شہنائی بجاؤ چنانچہ ہماری شہنائی لونڈیوں اور بھانڈوں کی آواز میں موسیقی یکسانی پیدا ہو گئی یہ نظم تھی جو ہم سب کا رہے تھے اھائی دنا فیروز سنائی واذکر ہا یہ دینار مجھے بھلا دیتے ہیں مگر میں ان کو یاد کرتا ہوں میں اور ابراہیم دونوں اپنے حلق پھاڑ پھاڑ کر اس نفیری کی گت کو صبح تک گاتے رہے اور امین اسی طرح بغیر کسی تعب اور محنت کے محسوس کئے اپنے دیوان میں ناچتے رہے ناچتے ناچتے کبھی وہ ہمارے اتنے قریب آ جاتے تھے کہ ہم ان کو دیکھ لیتے تھے اور کبھی ہمارے اور ان کے درمیان بانڈیاں اور خدمتگار حائل ہو جاتے تھے اسی طرح صبح ہو گئی۔

حسین بن فراس بنی ہاشم کا مولیٰ بیان کرتا ہے کہ امین کے عہد میں مجاہد اس شرط پر کہ ان کو مالِ غنیمت کا خمس دیا جائے گا جہاد کے لئے گئے چنانچہ جب خمس تقسیم ہوا تو ایک ایک غازی کے حصے میں چھ چھ دینار آئے یہ اس زمانے کے اعتبار سے بڑی رقم تھی۔

ابن الاعرابی کہتا ہے کہ جب حسن بن ہانی (ابونواس) فضل بن الربیع کے سامنے پیش کیا گیا میں وہاں موجود تھا فضل نے کہا امیر المومنین سے شکایت کی گئی ہے کہ تم زندیق ہو اور وہ اس الزام سے قسب کھا کر اپنی برات کرنے لگا مگر فضل بار بار اس سے کہتا جاتا تھا کہ میں کیا کروں امیر المومنین سے تمہاری اس قسم کی شکایت ہوئی ہے ابونواس



نے اس سے درخواست کی کہ آپ امیر المومنین سے میری سفارش کریں  
 فضل نے اس کی سفارش کی اور امین نے اسے رہا کر دیا۔ اس رہائی  
 پر اس نے فضل کی تعریف میں کچھ شعر کہے مگر ابو جسیب الموشی کہتا  
 ہے کہ ایک دن میں موش بن عمران کے ہمراہ فضل کے پاس جا رہا  
 تھا اثنائے راہ میں موش نے مجھ سے کہا چلو ذرا ابونواس سے ملتے  
 چلیں ہم دونوں جیل میں اس کے پاس آئے اس نے موش سے پوچھا  
 اے ابو عمران کہاں کا قصد ہے اس نے کہا میں ابوالعباس فضل بن الربیع  
 کے پاس جا رہا ہوں ابونواس نے کہا کیا میرا یہ رقعہ تم ان کو پہنچا دو گے  
 اس نے کہا ہاں میں لے جاتا ہوں ابونواس نے اس رقعہ میں چند شعر  
 لکھ کر اسے دیئے اور یہی اشعار اس کی رہائی کا سبب بنے۔  
 جب امین نے ابونواس کا یہ شعر

الاستقنی خمراً ••••• وقل لی ہی الخمر

سنا اور نیز دوسرے وہ اشعار جس میں اس نے شراب کی مدح اور  
 آرزو کی تھی سنے۔

استقنیہ یا ذفافہ ••••• موزک الطحوسلافہ  
 ذل عندی من قلاھا ••••• لجاء او منھا فہ  
 مثل ما ذلت وضاعت ••••• بعدھا دون الخلافہ

ترجمہ اے ذفافہ تو مجھے خالص تیز و تند اور تلخ شراب پلا میرے  
 نزدیک ہر وہ شخص جو کسی طمع یا خوف کی وجہ سے شراب کو برا سمجھتا ہے  
 ایسا ہی ذلیل خوار ہے جس طرح کہ ہارون کے بعد خلافت ذلیل و خوار  
 ہو گئی ہے۔  
 اور پھر شعر سنا۔



فجاء بها زبينة فحببتها ۝ فلم تستطع دون السجود لها صبرا  
ترجمہ۔ وہ ایسی سنہرے رنگ کی دکنی شراب لایا کہ ہم کو مجبوراً اسے  
سجدہ کرنا ہی پڑا۔

انھوں نے ابو نواس کو قید کر دیا اور اس سے کہا کہ بلاشبہ تو کافر اور زندیق  
ہے اس موقع پر ابو نواس نے فضل بن الربیع کو ایک منظوم درخواست لکھ کر  
تھیں اس میں اپنی برائت ظاہر کی اور اس کی خوشامد کی تاک وہ امین سے  
اس کی سفارش کرے۔

## خلافت مامون عہد الشہین ہارون

(۱۰۰)

اس سال جولائی امین اور مامون کے درمیان ہو رہی تھی بالکل ختم ہو گئی  
اور تمام مشرق، عراق اور حجاز نے مامون کی اطاعت قبول کر لی۔ اس سال  
کے ماہ ذی الحجہ میں ہرش نے انفار و اراذل اور بدویوں کی ایک بڑی جماعت  
کے ساتھ حکومت کے خلاف، علم بغاوت برپا کر دیا اور اپنے زعم میں آل محمد  
میں سے کسی بہتر شخص کے انتخاب کے لئے دعوت دی، یہ نیل آبادیاں اس  
نے مالگزاری وصول کی تاجروں پر غارتگری کی، دیہات کو لوٹ لیا  
اور مویشی ہنکالے گیا۔

امین کے قتل اور تمام لوگوں کے مطیع ہو جانے کے بعد اس سال  
مامون نے اس تمام حبال۔ فارس، ابواز، بصرے، کوفے، حجاز اور  
مین کے علاقوں پر جن کو طاہر نے فتح کیا تھا فضل بن سہل کے بھائی  
حسن بن سہل کو والی مقرر کیا، اور طاہر کو جو اس وقت بغداد میں مقیم تھا  
حکم بھیجا کہ وہ اپنے تمام زیر اقتدار علاقوں کو حسن بن سہل کے نائبوں کے  
حوالے کر دے اور وہ خود رقبہ جاکر نصر بن شبث سے لڑے اور اس کے  
بجائے ہم حکوم وصل عزیرہ، شام اور تمام ممالک مغربی کا والی مقرر کرتے ہیں



چنانچہ حسن کا نائب علی بن سعید عراق کا والی خراج مقرر ہو کر عراق آ گیا مگر جب تک طاہر نے فوج کی تمام معاش ادا نہ کر دی محکمہ خراج کو اس کے حوالے نہیں کیا البتہ ادائی معاش کے بعد اس نے اسے جائزہ دیدیا۔  
اس سال مامون نے ہرثمہ کو خراسان بلا بھیجا۔ اس سال عباس بن موسیٰ بن عیسیٰ بن موسیٰ بن محمد بن عیسیٰ کی امارت میں حج ہوا۔

## ۱۹۹ ہجری شروع ہوا

### اس سال کے مشہور واقعات

اس سال حسن بن سہل عراق کا والی عام مقرر ہو کر بغداد آیا اور یہاں آ کر اس نے تمام اضلاع اور شہروں میں اپنے عامل اور عہدیدار مقرر کئے۔ اس سال جمادی الاولیٰ میں طاہر رقبہ روانہ ہوا، عیسیٰ بن محمد بن ابی خالد بھی اس کے ہمراہ رقبہ روانہ ہوا۔ اور اسی سال ہرثمہ خراسان روانہ ہوا۔ اس سال انہ ہر بن نہ ہیر بن المسیب ہرش کے مقابلے کے لئے گیا اور اس نے ماہ محرم میں اسے قتل کر دیا۔ اس سال محمد بن ابراہیم بن اسماعیل بن ابراہیم بن حسن بن حسن بن علی بن ابی طالب نے جمعرات کے دن ۱۵ جمادی الآخر کو کوفہ میں خروج کیا اور آل محمد میں سے بہتر شخص کو خلیفہ منتخب کرنے اور کتاب اللہ اور سنت رسول اللہ پر عمل پیرا ہونے کی دعوت دی، اسی کو ابن طباطبہا کہا جاتا ہے، ابو السرایا السری بن منصور حبش کے متعلق بیان کیا جاتا ہے کہ وہ ہانی بن قبیصہ بن ہانی بن مسعود بن عامر بن عمرو بن ابی ربیعہ بن فہل بن شیبان کی اولاد میں تھا ابن طباطبہا کی اس تحریر کا اصل کا پر دانہ



اس کا وزیر یا تدبیر اور اس کی فوج کا سپہ سالار تھا۔

## محمد بن ابراہیم ابن طباطبایا کا خروج

اس کے خروج کی وجہ میں ارباب سیر کا اختلاف ہے بعضوں نے یہ بات بیان کی ہے کہ ان علاقوں کی ولایت سے جن کو طاہر نے فتح کیا تھا جب مامون نے اسے بدل دیا اور اس کی جگہ حسن بن سہل کو مقرر کیا تو عراق میں یہ بات مشہور ہوئی کہ فضل بن سہل نے مامون پر بال قبضہ کر لیا ہے نیز اس نے مامون کو ایک قصر میں نظر بند کر دیا ہے اور کسی کو ان سے ملنے نہیں دیتا چاہئے عوام ہوں یا خاص اہل اور قریبی اعزاء۔ اور وہی بغیر ان کی رائے، خواہش اور مشورہ کے تمام امور سلطنت کو اپنی استیادادانہ رائے سے سرانجام دے رہا ہے، اس خبر سے عراق کے بنی ہاشم اور دوسرے عمائد میں ایک جوش پیدا ہو گیا اور انھوں نے فضل بن سہل کے اس طرح مامون پر قابو پا جانے کو بہت ہی برا سمجھا اسی وجہ سے یہ سبب کے سبب حسن بن سہل پر چہرہ دستی کرنے لگے عراق کے تمام شہروں میں فساد برپا ہو گیا، اس سلسلہ میں سب سے پہلے ابن طباطبایا نے جس کا ذکر ہم کر چکے ہیں کوفہ میں خروج کیا۔ یہ بھی بیان کیا گیا ہے کہ ابو السرایا ہرثمہ کے تحتانی عمال میں تھا اس نے اس کی معاش دینے میں دیر لگائی اور اسے موخر کر دیا اس بنا پر ابو السرایا ہرثمہ سے بگڑ کر کوفہ چلا آیا یہاں اس نے محمد بن ابراہیم کے ہاتھ پر بیعت کی، کوفہ پر قبضہ کر لیا تمام کوفہ والوں نے اس کی اطاعت قبول کر لی محمد بن ابراہیم نے کوفہ میں مستقل اقامت اختیار کی اطراف کوفہ کے رہنے والے اور بدوی وغیرہ اس کی حمایت کے لئے اس کے پاس آئے۔



اس سال حسن بن سہل نے زہیر بن المستیّب کو اس کی جمعیت کے ساتھ کوفے روانہ کیا، جب ابن طباطبایہ کوفے میں داخل ہوا ہے اس وقت سلیمان بن ابی جعفر المنصور حسن بن سہل کی جانب سے وہاں کا عامل تھا مگر وہ خود تو کوفے میں تھا نہیں البتہ اس کا نائب خالد بن مجمل البضعی اس کے بجائے کوفے پر متعین تھا جب اس کی اطلاع حسن بن سہل کو ہوئی وہ سلیمان پر بہت ناراض ہوا اور یگر احسن نے اسے بزدل ٹھہرایا اور اب اس نے زہیر بن المستیّب کو دس ہزار فوج کے ساتھ جس میں سوار اور پیادہ دونوں طرح کی فوجیں تھیں کوفے بھیجا، جب یہ فوج کوفے کی طرف بڑھی اور اس کی پیش قدمی کی خبر باغیوں کو ہوئی وہ پہلے تو کوفے سے نکل کر مقابلے کے لئے آمادہ ہوئے مگر جب اس کی اپنے میں طاقت نہ پائی تو شہر ہی میں ٹھہرے رہے البتہ جب زہیر قریہ شامی پہنچ گیا تو اب کوفے والے بھی شہر سے نکل کر آگے بڑھے اور پھر ٹھہر گئے، فطرہ پہنچ کر زہیر نے ان کے سامنے آکر منگل کی شام کو صحنہ پر بڑا کیا دوسرے دن علی الصباح اس نے کوفے والوں پر حملہ کر دیا مگر انھوں نے اسے بری طرح شکست دی اس کی فرودگاہ لوٹ لی اور جس قدر روپیہ اسلحہ جانور اور دوسرا اسباب و سامان زہیر کے ساتھ تھا اس سب پر قبضہ کر لیا، یہ بدھ کے دن کا واقعہ ہے، اس کے دوسرے ہی دن یعنی جمعرات یکم رجب ۱۹۹ھ ہجری کو محمد بن ابراہیم ابن طباطبایہ نے یکایک انتقال کیا اس کے متعلق بیان کیا جاتا ہے کہ ابوالسرا یا نے اسے زہر دیدیا اور اس زہر دینے کی وجہ یہ بیان کی گئی ہے کہ جب ابن طباطبایہ نے زہیر کی فرودگاہ کی ہر شے پر قبضہ کر لیا تو اس نے ابوالسرا یا کو اس میں داخل و تصرف کی قطعی ممانعت کر دی تمام فوج ابن طباطبایہ کی مطیع تھی اس طرز عمل سے ابوالسرا یا پر یہ بات واضح ہو گئی کہ ابن طباطبایہ کے ہوتے ہوئے اسے کچھ اختیار نہیں اس نے ابن طباطبایہ کو زہر دیدیا اس کے مرنے کے بعد ابوالسرا یا نے ایک بے ریش و بروت کس لڑکے محمد بن محمد بن زید بن علی بن الحسن



بن علی بن ابی طالب کو اس کی جگہ بیٹھا دیا اس طرح اب اس دعوت کا اصلی کارفرما اور مختار کلی ابوالسرایا ہو گیا وہی احکام نافذ کرتا تھا وہی عزل و نصب کرتا اور سارے اختیار اسے اسی کو حاصل تھے۔

جس دن زہیر کو شکست ہوئی اسی دن وہ قصر بن ہبیرہ واپس آکر وہاں فرودکش ہو گیا، اس کے کوفے روانہ ہو جانے کے بعد ہی حسن بن سہل نے عیدوس بن محمد بن خالد المروزی کو نسیل بھجی دیا تھا مگر زہیر کی طبیعت کے بعد عیدوس حسن بن سہل کے حکم سے کوفے کے ارادے سے آگے بڑھا جب یہ اپنی فوج کے ساتھ جامع پہنچا اس وقت زہیر قہر میں موجود تھا خود ابوالسرایا عیدوس کی طرف بڑھا اور اتوار کے دن جبکہ ماہ حجب کے ختم ہونے میں تیرہ راتیں باقی تھیں اس نے خود جامع پر پیش قدمی کر کے عیدوس پر حملہ کر دیا اسے قتل کر دیا ہارون بن محمد بن ابی خالد کو گرفتار کر لیا اور اس کی فرودگاہ کو لوٹ لیا، بیان کیا گیا ہے کہ اس موقع پر عیدوس کے ساتھ چار ہزار شہسوار تھے مگر ان میں سے کوئی بھی بچ کر بھاگ نہ سکا یا مارے گئے یا گرفتار کر لئے گئے، اس کامیابی کے بعد طلبین تمام شہروں میں پھیل گئے ابوالسرایا نے کوفے میں درہم مسکوک کرائے ان پر یہ آیت کندہ کی ان اللہ یحب الذین یقاتلون فی سبیلہ صفا کا فہم بنیان مہرصوص،

جب زہیر کو جو اس وقت قصر میں مقیم تھا معلوم ہوا کہ ابوالسرایا نے عیدوس کو قتل کر دیا ہے وہ اپنی تمام جماعت کو سمیٹ کر نہر الملک چلا آیا اس کے بعد خود ابوالسرایا اپنے مقام سے بڑھ کر قصر بن ہبیرہ میں اپنی فوج سمیٹ چلا آیا اس کے طلوع کوئی اور نہر الملک تک دیکھ بھال کرنے آئے تھے، پھر ابوالسرایا نے اپنی فوجیں بصرے اور واسطہ روانہ کیں اور وہ انہیں داخل ہو گئیں، عبید اللہ بن سعید الحارثی جو حسن بن سہل کی جانب سے واسطہ کا عامل تھا اس وقت نواح واسطہ میں کسی جگہ مقیم تھا، ابوالسرایا کے جیش نے واسطہ کے بالکل قریب اس کا مقابلہ کیا اور اسے مار بھگا یا یہ



بغداد پلٹ آیا اس کی فوج کے بہت سے آدمی مارے گئے اور بہت سے گرفتار ہو گئے۔

جب حسن بن سہل نے دیکھا کہ کسی شخص کی ابوالسرایا کے مقابلہ میں پیش نہیں جاتی جو فوج بھی اس کے مقابلہ پر گئی اس نے اسے تباہ اور برباد کر دیا اور اب کوئی سپہ سالار یہاں ایسا نہیں ہے جو کامیابی سے اس کا مقابلہ کرے اس کی نظر نہایت لمبے تابی سے ہرثمہ پر گئی مگر ہرثمہ پر یہ گزری تھی کہ جب حسن بن سہل مامون کی جانب سے عراق کا والی مقرر ہو کر آیا ہرثمہ نے اپنے تمام سرکاری کام اس کے حوالے کر دیے اور خود حسن سے ملکر خراسان چل دیا یہ ابھی حلو ان پہنچا تھا کہ حسن نے سندھی اور صالح صاحب المصلیٰ کو اس کے پاس بھیجا تاکہ وہ اسے ابوالسرایا سے لڑنے کے لیے بغداد واپس لے آئیں مگر ہرثمہ نے واپس آنے سے قطعی انکار کر دیا حسن کے وکیل نے واپس آکر اس کے انکار کی اسے اطلاع کر دی مگر اس نے دوبارہ سندھی کو ایک نہایت لجاجت آمیز اور خوشامدانہ خط دیکر ہرثمہ کے پاس بھیجا اس خط کے پڑھنے کے بعد ہرثمہ اس سال کے ماہ شعبان میں بغداد چلا آیا اور اب اس نے کوفے جانے کی تیاری کی، حسن بن سہل نے علی بن ابی سعید کو حکم دیا کہ تم مدائن، واسط اور بصرہ کی سمت چلے جاؤ یہ اس کے لئے آمادہ ہو گئے ابوالسرایا کو بھی جو اس وقت قصر بن ہبیرہ میں مقیم تھا اس نقل و حرکت کی اطلاع ہوئی وہ خود مدائن کی طرف بڑھا اور رمضان میں اس کی فوجیں مدائن میں داخل ہو گئیں البتہ وہ خود اپنی جمعیت کے ساتھ بڑھتا ہوا رمضان میں نہر صرصر پر کوفے کے راستے سے متصل فروکش ہوا جب پہلی مرتبہ ہرثمہ نے حسن کے پاس بغداد آنے سے انکار کیا تو اس وقت حسن نے منصور بن الہدیٰ کو حکم دیا تھا کہ وہ فوج کے ساتھ بغداد سے چلکر ہرثمہ کے آتے تک یا مصر تہ جا کر ٹھہرا رہے، منصور نے حصہ پر عمل کیا اس کے بعد جب ہرثمہ آگیا تو وہ بغداد سے چلکر سفینین آیا اور یہاں اس نے منصور کے سامنے بٹراؤ کیا پھر یہاں سے بھی بڑھ کر اس نے نہر صرصر پر ابوالسرایا کے مقابل



پڑاؤ کیا صرف یہ نہران دونوں کے درمیان تھی، علی بن سعید اس وقت کلوادی  
 میں مقیم تھا، عید الفطر کے دوسرے دن منگل کو وہ اپنی فرد گاہ سے جنگ کے  
 لئے براۓ ہوا اس نے اپنے مقدمۃ الجیش کو مدائن بھیج دیا اور وہاں اس کی  
 ابوالسرایا کی فوج سے جمعرات کے دن صبح سے شام تک نہایت شدید  
 لڑائی ہوئی دوسرے دن علی الصباح ہرثمہ اور اس کی فوج پھر جنگ کے لئے  
 مستعد ہو کر میدان کارزار میں آئے اور جنگ شروع ہوئی ابوالسرایا کی فوج  
 مقابلہ سے بھاگ گئی ابن ابی سعید نے مدائن پر قبضہ کر لیا اس کی اطلاع ابوالسرایا  
 کو ہوئی وہ ۵۰ شوال شب شنبہ میں اپنے نہر صصر کے پڑاؤ سے پھر قصر بن ہبیرا  
 میں واپس چلا آیا اور وہیں اتر پڑا، دوسرے دن صبح کو ہرثمہ کو اس کے جانے  
 کی اطلاع ہوئی وہ تیزی سے اس کے تعاقب میں چلا اور اثنائے راہ ہی  
 میں ابوالسرایا کی فوج کی ایک بڑی جماعت اس کے ہاتھ لگ گئی اس نے  
 ان سب کو قتل کر کے ان کے سر حسن بن سہل کو بھیج دیے، اس کے بعد ہرثمہ  
 قصر بن ہبیرہ پہنچا اور وہاں اس کے اور ابوالسرایا کے درمیان ایک  
 نہایت خونریز معرکہ پیش آیا جس میں ابوالسرایا کے بے شمار آدمی کام آئے  
 وہاں سے ابوالسرایا چپکے سے نکل کر کوٹھے چلا گیا، کوٹھے میں محمد بن محمد اور اس کے  
 ساتھی شیعوں نے عباسیوں اور ان کے موالی اور شاگرد پیشہ لوگوں کے  
 مکانات پر دفعتاً دھاوا کر کے ان کو تاخت و تاراج کر دیا اور اپنے دشمنوں  
 کو وہاں سے نہایت شقاوت قلب اور ظالمانہ طریقہ پر خارج کر دیا عباسیوں  
 کا جو رویہ اور مال لوگوں کے پاس امانت تھا اس کو دریافت کر کے ضبط  
 کر لیا اس موقع پر ہرثمہ نے یہ طریقہ اختیار کیا کہ اس نے لوگوں سے  
 کہا کہ اس سال میں حج کا ارادہ رکھتا ہوں اس پہانے سے خراسان جبال  
 جزیرہ اور بغداد وغیرہ کے جو حاجی حج کے لئے جانے ہوئے اس کے پاس  
 سے گزرتے وہ ان کو وہیں روک دیتا کیونکہ اسے توقع تھی کہ وہ بہت جلد  
 کوٹھے پر قبضہ کر لے گا ابوالسرایا نے مکہ اور مدینہ پر قبضہ کرنے اور امارت حج  
 کے لئے اپنے آدمیوں کو پہلے سے بھیج دیا تھا اس وقت داؤد بن عیسیٰ بن



موسیٰ بن محمد بن عسلی بن عبد اللہ بن العباس حرمین کا والی تھا۔ اس نے حسین بن حسن الافطس بن عسلی بن حسین بن علی بن ابی طالب کو لے کر اور محمد بن سلیمان بن داؤد بن احسن بن الحسن بن علی بن ابی طالب کو مدینے بھیجا تھا۔ بغیر کسی مزاحمت کے مدینے میں داخل ہو گیا اور حسین بن حسن کے گیا مکے کے قریب پہنچ کر وہ اہل مکہ کی مزاحمت کی وجہ سے کچھ دیر وہاں رہا اور وجہ اسکی یہ تھی کہ جب داؤد بن عسلی کو معلوم ہوا کہ ابوالسرا یا نے حسین بن حسن کو امارت حج کے لئے مکے بھیجا ہے اس نے بنی العباس کے موالیوں اور ان کے شاگرد پیشوں کو جمع کیا اس سال ہارون کا مشہور خدست گار مسرور الکبیر بھی اپنے دو سوشہ سواروں کے ساتھ حج میں شریک تھا وہ اس بات کے لئے بالکل آمادہ ہو گیا کہ جو کوئی بھی نہ بردستی مکے میں داخل ہو اس سے لڑے اور شہر کو طالعین کے قبضے سے بچائے اس نے داؤد بن عسلی سے کہا کہ تم خود ورنہ تمھارا کوئی لڑکا میرے ساتھ آمادہ ہو جائے پھر میں دیکھ لیتا ہوں مگر داؤد نے اس سے کہا کہ حرم میں کسی طرح قتال جائز نہیں ایک راستے سے اگر وہ آئیں گے میں اس دوسرے راستے سے ان کو نکال دوں گا مسرور نے کہا یہ تم کیا کرتے ہو اپنی حکومت اور سلطنت اپنے ایسے دشمن کے سپرد کرنا چاہتے ہو کہ جو تمھارے مذہب تمھاری عزت اور مال کو تباہ و برباد کر دے گا اور اس بارے میں کسی معترض کے اعتراض کی بھی پروا نہ نہیں کرے گا داؤد نے کہا میری حکومت! اچھے اس سے کیا جب تک کہ میں بالکل پیر فانی نہ ہو گیا میرے خاندان والوں نے کسی ملک کی ولایت مجھے نہیں دی اب اس بڑھاپے میں البتہ انھوں نے اس حجاز کی حکومت مجھے دی ہے جس سے میں صرف اپنا پیٹ پالتا ہوں یہاں اور کیا رکھا ہے اصل میں تو اس حکومت کے مالک تم اور تمھارے ایسے اور اشخاص ہیں تمھارا جی چاہے تم لڑو یا نہ لڑو۔

اب داؤد تو مکہ چھوڑ کر مشاش چلا آیا اس نے اپنا سامان اونٹوں پر بار کر کے عراق روانہ کر دیا اور مامون کی جانب سے ایک فرضی مراسلہ اپنے







میں حسین بن حسن تشریف میں اس خوف سے ٹھہرا ہوا تھا کہ اگر وہ مکہ میں داخل ہو گیا تو اس کی مزاحمت کی جائیگی اور لڑائی ہوگی مگر جب مکے کے بعض لوگوں نے جو طالبیں کی جانب مائل تھے اور عباسیوں سے ڈرتے تھے اس سے جا کر کہا کہ مکہ منیٰ اور عرفہ سلطنت کے والیوں سے بالکل خالی ہو گیا ہے وہ سب کے سب ان مقامات کو چھوڑ کر عراق چلے گئے ہیں تو اب حسین بن حسن عرفہ کے دن مغرب سے پہلے مکہ میں داخل ہوا اس وقت اس کے ہمراہ پورے دس آدمی بھی نہ تھے اس جماعت نے پہلے بیت اللہ کا طواف کیا صفا اور مردہ کے درمیان سعی کی اور رات میں عرفہ چلے گئے وہاں کچھ رات گئے تک وقوف کیا پھر فردغہ آکر حسین نے صبح کی نماز پڑھائی اور اس نے قرعہ پر وقوف کیا وہاں سے وہ حاجیوں کو لیکر چلا آیا مہج میں اس نے منیٰ میں قیام کیا بلکہ ۱۹۹ ہجری کے ختم ہونے تک وہ خود منیٰ ہی میں ٹھہرا رہا۔ محمد بن سلیمان بن داؤد الطالبی بھی اس سال مدینے میں مقیم رہا اب تمام حاجی اور وہ لوگ جو حج میں آئے تھے واپس چلے گئے اس مرتبہ اتنی بات البتہ ہوئی تھی کہ حاجی عرفہ سے بغیر امام کے چلے آئے۔

جب ہرثمہ کو جو قریہ شاہی میں فروکش تھا خوف ہوا کہ اس کی حالت بدل میں تو اس سال کاج جاتا رہے گا اس نے ابوالسرا یا اور اس کی فوج پر اسی مقام میں جہاں زہیر اس سے لڑا تھا حملہ کر دیا دن کے ابتدائی حصے میں ہرثمہ کو ہزیمت ہوئی مگر دن کے آخر میں ابوالسرا یا کی فوج نے شکست کھائی جب ہرثمہ نے محسوس کیا کہ وہ بات پوری نہ ہو سکی جو وہ چاہتا تھا وہ قریہ شاہی میں رہ پڑا اس نے حاجیوں وغیرہ کو واپس بھیج دیا منصور بن المہدی کو اپنے پاس قریہ شاہی میں بلا بھیجا اس کے آنے کے بعد اس نے کوفہ کے عمائد اور امراء سے مراسلت شروع کی اور علی بن ابی سعید مدائن پر قبضہ کر کے واسط آیا اور اسے اپنے قبضہ میں لیکر بصرہ کی طرف بڑھا مگر اس سال وہ اس پر قبضہ نہ کر سکا اور







ان کو کہلا بھیجا کہ میں تم سے لڑتا نہیں چاہتا جہاں تم چاہو چلے جاؤ جب  
 تم میرے علاقے سے نکل جاؤ گے تو پھر میں تمہارا تعاقب بھی نہیں کروں گا مگر  
 ابوالسرایا نے یہ بات نہ مانی اور لڑنے کے لئے اڑ گیا حسن نے ان سے  
 جنگ کی ان کو مار بھگا یا ان کی فرود گاہ کو بالکل تاخت و تاراج کر دیا  
 اس لڑائی میں ابوالسرایا بہت سخت زخمی ہو گیا تھا وہ بھاگا اور پھر  
 وہ محمد بن محمد اور ابوالشوک اکٹھا ہو گئے ان کے دوسرے تمام ساتھی  
 ان کا ساتھ چھوڑ کر متفرق ہو گئے صرف یہ تینوں جزیرہ کی راہ ابوالسرایا  
 کے مکان راس العین آنے کے ارادہ سے روانہ ہو گئے یہ بھاگتے بھاگتے  
 جلو لاہیجے تھے کہ ان کے گھوڑوں نے تھک کر ان کو گرا دیا حماد الکندرجی  
 وہاں پہنچ گیا اور وہ ان کو گرفتار کر کے حسن بن سہل کے پاس جو نہروان  
 میں عربیہ جماعت کا نکالا ہوا پڑا ہوا تھا لے آیا حسن نے سب سے  
 پہلے ۱۰ ربیع الاول جمعرات کے دن ابوالسرایا کی گردن مار دی -  
 بیان کیا گیا ہے کہ اس کے قتل کے لئے ہارون بن محمد بن ابی خمالہ  
 کو جو ابوالسرایا کے ہاتھوں گرفتار ہو چکا تھا تسعین کیا گیا تھا اور اسی  
 نے اس کو قتل کیا -

ارباب سیر نے بیان کیا ہے کہ قتل کے وقت جس قدر جزع قزع  
 ابوالسرایا نے کیا اس کی نظیر نہیں قتل کے وقت اس نے بہت ہی بھینسی  
 سے ہاتھ پاؤں مارنے شروع کئے اور چیخنے چلانے لگا اس کے سر میں  
 رسی باندی گئی اب بھی وہ بہت ہی چلاتا ہاتھ پاؤں مارتا اور بیج و تاب  
 کھارہا تھا اسی حالت میں اس کو قتل کر دیا گیا اس کے سر کو حسن بن سہل  
 کی چھاؤنی میں پھرایا گیا اور اس کا جسم بغداد بھیج دیا گیا وہاں اسکے  
 دو حصے کر کے پل کے دونوں سروں پر ایک ایک حصہ کو سولی پر لٹکا دیا  
 گیا کوئے میں اس کے خروج اور پھر قتل میں دس ماہ کی مدت  
 گزری تھی -

جب ابوالسرایا نے وجہ کو عبور کیا تھا علی بن ابی سعید



اسکی طرف بڑھا تھا مگر جب وہ اس کی دسترس سے نکل گیا تو علی بصرے آیا  
 اس نے بصرے کو فتح کیا طالبعیین میں سے بصرے میں زید بن موسیٰ بن جعفر  
 بن محمد بن عسلی بن حسین بن عسلی بن ابی طالب جسے زید النار کہتے ہیں  
 اپنے خاندان والوں کی ایک جماعت کے ساتھ موجود تھا زید النار وہیں  
 کو اس لئے کہنے لگے کہ اس نے بنی عباس اور ان کے طرفداروں کے  
 اکثر مکانات کو بصرہ میں جلا دیا تھا نیز موجودہ جماعت کا جو شخص اس کے  
 پاس پیش کیا جاتا اس کو وہ بھی سزا دیتا کہ آگ میں جلا ڈالتا۔ ان لوگوں  
 نے بصرہ میں بہت سی دولت نہ بردستی جمع کی تھی علی بن ابی سعید نے  
 زید النار کو زندہ گرفتار کر لیا یہ بھی بیان کیا گیا ہے کہ اس نے علی سے  
 امان کی درخواست کی اور علی نے اسے امان دیدی اس کے بعد علی نے  
 اپنے ساتھ کے سپہ سالاروں میں سے عیسیٰ بن زید الجلودی، ورقاء بن  
 جمیل، حمدویہ بن علی بن عیسیٰ بن مہان اور ہارون بن المسیب کو  
 مکہ مدینے اور یمن روانہ کیا تاکہ وہ ان طالبعیین سے جو وہاں ہیں لڑیں۔  
 ابوالسرایا کو قتل کر کے حسن بن سہل نے محمد بن محمد کو مامون کے  
 پاس خراسان بھیج دیا۔ اس سال ابراہیم بن موسیٰ بن جعفر بن محمد بن  
 علی بن حسین بن عسلی بن ابی طالب نے یمن میں خروج کیا۔

## ابراہیم بن موسیٰ العلوی کا یمن میں خروج

یہ اپنے خاندان کے کچھ لوگوں کے ساتھ مکہ میں رہا کرتا تھا جب  
 اسے طالبعیین کے لئے ابوالسرایا کے عراق میں خروج کرنے کی جیسے ہم  
 بیان کر آئے ہیں اطلاع ہوئی یہ بھی اپنے خاندان والوں کی ایک جماعت  
 کے ساتھ مکہ سے یمن کے ارادے سے روانہ ہوا اس وقت مامون  
 کی جانب سے اسحاق بن موسیٰ بن عیسیٰ بن موسیٰ بن محمد بن علی بن عبد اللہ



بن عباس یمن کا والی تھا جب اسے ابراہیم کی یمن کی جانب پیش قدمی اور صنعاء کے قریب آجانے کی اطلاع ہوئی وہ اپنی تمام سوار اور پیدل فوج کو لیکر یمن کو ابراہیم کے لیے خالی کر کے نجد یہ کی راہ پلٹ آیا اور اس نے ابراہیم کے مقابلے سے کنائی کاٹ لی اس کے اس طرز عمل کی بڑی وجہ اس کے چچا داؤد بن عیسیٰ کا حرمین سے بغیر مقابلہ چلے آنا ہوئی اور اس نے بھی اسی کی اقتدار کی یہ مکے کے ارادے سے مشاش آیا وہاں اس نے باقاعدہ چھاؤنی قائم کی اور اب مکے میں داخل ہونا چاہا مگر ان علویوں نے جو مکے میں تھے اسے روک دیا اس کی ماں مکے میں علویوں سے روپوش تھی وہ اس کی تلاش میں تھے اس وجہ سے وہ ان سے روپوش ہو گئی تھی اسحق بن موسیٰ بہت مدت تک مشاش میں فروکش رہا اس اثناء میں عباس کے جو طرفدار مکے میں چھپے ہوئے اقامت گزریں تھے وہ پہاڑوں کی چوٹی سے گزرتے ہوئے ایک ایک اس کے پاس آنے لگے اور اسی طرح خفیہ طور پر وہ اسحق کی ماں کو بھی اس کے بیٹے کے پاس لے آئے، اس ابراہیم بن موسیٰ کو جزا کہتے ہیں کیونکہ اس نے یمن میں ہزار ہا آدمی قتل کیا تھا ان کو لوٹدی غلام بنا لیا تھا اور ان کے مال کو غصب کر لیا تھا۔

اس سال کی پہلی محرم کو جب کہ حاجی مکے سے چلے گئے حسین بن حسن الافطس مقام کے عقب میں ایک گدے پر جسے دوہرا کر کے بچھایا گیا تھا بیٹھ گیا تھا اور اس نے غلاف کعبہ کے اوتارنے کا حکم دیا چنانچہ کعبہ پر جس قدر غلاف تھے وہ سب اوتار لئے گئے اور اب صرف ننگا پتھر رہ گیا اس کے بعد حسین نے دو وہ ریشم غلاف جن کو ابوالسرایانے اس کے ہاتھ اسی لئے بھیجا تھا کعبہ پر چڑھا دیئے ان پر مرقوم تھا، ”یہ اصغر بن الاصغر ابوالسرایا داعی آل محمد کے حکم سے بنائے گئے ہیں تاکہ بیت اللہ احرام پر ڈالے جائیں اور عیاسیوں کا سیاہ غلاف کعبہ سے اتار دیا جائے تاکہ کعبہ ان کے غلاف سے پاک ہو جائے۔“ یہ تحریر ۱۹۹ ہجری



میں لکھی گئی۔

جو غلاف اتارے گئے تھے ان کو حسین نے اپنے مہر ہی علویوں اور اپنے پیروں میں ان کے مراتب کے مطابق تقسیم کرا دیا، کعبہ میں جس مقدار روپیہ تھا اس سب پر قبضہ کر لیا جس کسی کے متعلق اس سے معلوم ہوا کہ اس کے پاس عباسیوں یا ان کے پیروں کی کوئی امانت ہے اس نے اچانک اسکے مکان پر دھاوا کر دیا اگر وہاں کوئی شے جس کی نشاندہی کی گئی تھی دستیاب ہو گئی حسین نے اسے اپنے قبضے میں لے لیا اور اس امین کو کچھ سزا دیدی اور اگر کوئی چیز اس کے پاس سے برآمد نہ ہوئی تو حسین نے اسے قید کر کے سخت عذاب دینا شروع کیا البتہ جب اس نے اپنی مقدرت کے مطابق اپنی جان کا فدیہ ادا کر دیا تو اس سے سب کے سامنے اس بات کا اقرار کر لیا کہ جو شے اس کے ہاں سے ملی ہے وہ اصل میں عباسیوں یا ان کے کسی دوسرے آدمی کی ہے اس قسم کی حرکت اس نے بہت سے لوگوں کے ساتھ کی۔

اس زبردستی تحصیل مال پر عذاب دینے کے لئے کوئے کا ایک شخص محمد بن مسلمہ حسین کی طرف سے مقرر کیا گیا تھا یہ حنا طبیب کے محلہ میں خالصہ کے مکان میں قیام پذیر تھا اس کی وجہ سے اس مکان کو لوگ دار العذاب کہتے تھے اس کے مظالم اور تشدد سے تنگ اگر اکثر خوشحال لوگ شہر چھوڑ کر چلے گئے اس کی اس نے یہ سزا دی کہ ان کے مکان منہدم کر دئے اس طرح حرم کی اس بے حرمتی اور شرفازادوں کی اس داروگیر سے ایک قیامت برپا ہو گئی حسین کے ساتھیوں نے مسجد کے ستونوں کے سروں پر سونے کا جو لٹکا پتھر چڑھا ہوا تھا اسے نکالنا شروع کیا بڑی محنت و کاوش کے بعد بقدر ایک مثقال کے وہاں سے سونا دستیاب ہوتا تھا مسجد کے اکثر ستونوں کا سونا اسی طرح اٹھایا گیا، انھوں نے زمزم کی جالیوں پر جو فولاد چڑھا ہوا تھا اسے بھی نکال لیا نیرسا گوان کی لکڑی بھی اوتاری اور ان سب کو بہت ہی معمولی قیمت پر فروخت کر دیا۔



جب حسین بن حسن اور اس کے ہمراہی علویوں نے محسوس کیا کہ ہمارے  
ان مظالم سے لوگ تنگ آکر ہمارے مخالف ہو گئے ہیں اور ان کو یہ بھی معلوم  
ہوا کہ ابوالسرا یا قتل کر دیا گیا ہے اور کوفے، بصرے اور تمام صوبہ عراق میں  
جس قدر طالبین تھے وہ سب وہاں سے نکال دے گئے اور اب پھر بنی عباس  
کی حکومت بحال ہو گئی ہے وہ سب کے سب محمد بن جعفر بن محمد بن علی بن  
حسین بن علی بن ابی طالب کے پاس آئے، یہ ایک عابد و زاہد شیخ تھے سب  
ان کی عزت کرتے تھے وہ اپنے خاندان والوں کے برے چلن سے قطعاً متنفر  
اور علیہ تھے وہ ایک بڑے عالم دین تھے جس کو وہ اپنے اگلوں سے روایت  
کرتے تھے اور پھر ان سے دوسرے لوگ ان باتوں کو ضبط تحریر میں لے آئے  
تھے، حسین بن حسن اور اس کے دوسرے ہمراہی علویوں نے ان سے کہا کہ تمام  
لوگوں میں آپ کی جس قدر عظمت و وقعت ہے اس سے آپ واقف ہیں  
آپ برآمدہوں ہم آپ کو خلیفہ بناتے ہیں اور ہمیں یقین ہے کہ اگر آپ  
اس کے لئے آمادہ ہو گئے تو پھر کوئی شخص بھی اس بارے میں اختلاف نہیں  
کرے گا، انھوں نے اس کے قبول کرنے سے انکار کر دیا مگر ایک ان کے  
بیٹے علی بن محمد بن جعفر اور دوسرے حسین بن حسن الافطس نے اتنا  
اصرار کیا اور ان پر اس قدر دباؤ ڈالا کہ آخر کار وہ اپنے رائے کے خلاف  
ان کے کہنے میں آگئے اور خلافت قبول کرنے کے لئے تیار ہو گئے، ہر بیع الّا  
جمعہ کے دن نماز جمعہ کے بعد سب نے ان کو بیعت کے لئے کھڑا کیا پہلے  
ان سب نے ان کی بیعت کی پھر تمام اہل مکہ اور مجاورین حرم ان کی خدمت  
میں حاضر ہوئے اور طوعاً و کرہاً ان کی بیعت کی امیر المومنین ان کو خطاب  
دیا، چند ماہ اس طرح گزرے برائے نام وہ امیر المومنین تھے مگر دراصل  
ان کا بیٹا علی حسین بن حسن الافطس اور ان کے خاندان کی ایک جماعت  
جو نہایت ہی بد اخلاق ظالم اور بد کردار تھی حکمران تھی، ایک مرتبہ حسین  
بن حسن قریش کے خاندان بنی افہر کی ایک عورت پر جو ایک مخزنومی کی بیوی  
اور نہایت ہی حسین و جمیل تھی فریفتہ ہو گیا اس نے اس کو بلا بھیجا مگر اس نے



آنے سے انکار کیا حسین نے اس کے شوہر کو دھکی دی اور اس کی گرفتاری کا حکم دیدیا وہ روپوش ہو گیا حسین نے رات کے وقت اپنی ایک جماعت اس کے گھر بھیجی وہ دروازہ توڑ کر اس کے گھر میں درائے اور نہ بردستی اس عورت کو حسین کے پاس لے آئے یہ اس کے کتے سے چلے جانے کے قریب زمانے تک اس کے پاس رہی پھر موقع پا کر وہ بھاگی اور اپنے گھر چلی آئی یہ اس وقت ہوا جبکہ حسین وغیرہ مکے میں جنگ میں مصروف تھے۔

اسی طرح علی بن محمد بن جعفر ایک قریشی لڑکے پر جو قاضی مکہ کا نہایت ہی حسین و جمیل نوعمر لڑکا اسحق بن محمد تھا فریفتہ ہوا اور روز روشن میں خود اس کے مکان میں جو صفا پر واقع اور مسعی کے منظر پر تھا گھس گیا اور پھر اپنے گھوڑے پر اس طرح اسے سوار کر کے کہ اسے تو اس نے زمین پر بٹھایا اور خود اس کے پیچھے گھوڑے کے پیٹھے پر بیٹھ کر نہایت تیزی سے گھوڑا دوڑاتا ہوا بازاروں کو چیرتا ہوا بیڑ میمون لے آیا یہ خود داؤد بن عیسیٰ کے محل میں جو نبی کی راہ میں واقع تھا رہتا تھا۔

ان ناشائستہ حرکتوں کو دیکھ کر تمام اہل مکہ اور مجاورین اپنے اپنے گھروں سے نکل کر مسجد حرام میں جمع ہوئے تمام دکانیں بند کر دی گئیں اور کعبہ کے گرد جو لوگ آباد ہیں وہ بھی ان کے ساتھ ہو کر محمد بن جعفر بن محمد کے پاس جو اس وقت داؤد کے محل میں موجود تھے آئے اور کہا کہ اس بچے کو جسے تمہارے صاحبزادے علی الاعلان بھگالے گئے ہیں اس کو ہمارے حوالے کر دو ورنہ بخدا ہم تم کو خلافت سے علیحدہ کر دیں گے اور قتل کر دیں گے ان کے اس ہجوم سے ڈر کر انھوں نے اپنے گھر کا دروازہ بند کر لیا اور اس گھر کی کی جالی سے جو مسجد کے راستے میں کھلتی تھی ان سے گفتگو کی اور کہا کہ بخدا میں اس واقعے سے قطعی ناواقف ہوں پھر انھوں نے حسین بن حسن کو بلا کر اس سے کہا کہ تم میرے بیٹے علی کے پاس ابھی جاؤ اور اس لڑکے کو جو اس کے پاس ہے لے آؤ حسین نے جانے سے انکار کیا اور کہا کہ آپ جانتے ہیں کہ میری آپ کے بیٹے پر کچھ نہیں چلتی اگر میں اس کے پاس گیا بھی تو وہ اپنے آدمیوں سے میرا مقابلہ کرے گا اور مجھ سے لڑ پڑے گا۔



مہجر نے اہل مکہ سے کہا آپ مجھے امان دیں میں خود اس کے پاس جاتا ہوں اور اس لڑکے کو چھڑائے لاتا ہوں اہل مکہ نے ان کو جانے کی اجازت دی وہ خود سوار ہو کر اپنے بیٹے کے پاس آئے اور اس لڑکے کو اس سے چھڑا کر اسے اسکے اولیا کے حوالے کر دیا۔

اس واقعے کو تھوڑے ہی دن گزرے تھے کہ اسحاق بن موسیٰ بن عیسیٰ بن یمن سے مکے آنے کے لئے منشاں آکر فروکش ہوا تمام علوی محمد بن جعفر بن محمد کے پاس جمع ہوئے اور انھوں نے اس سے کہا کہ امیر المومنین اسحاق بن موسیٰ رسالہ اور پیدل کی ایک زبردست جمیعت کے ساتھ ہماری طرف بڑھتا چلا آتا ہے ہماری یہ رائے ہے کہ ہم مکے کے بلند حصہ شہر میں خندق تیار کر کے اس کا مقابلہ کریں آپ بھی ہمارے ساتھ برآمد ہوں تاکہ تمام لوگ آپ کو دیکھ سکیں اور آپ کے ساتھ ہو کر لڑیں، اس کے علاوہ انھوں نے مکے کے قریب وجوار کے بدویوں کو جنگ کے لئے اپنے پاس بلا لیا ان کی تنخواہیں مقرر کر دیں اور مکے کے آگے اسحاق بن موسیٰ سے لڑنے کے لئے خندق بنائی چند روز تک وہ ان سے لڑتا رہا مگر پھر وہ جنگ اور خونریزی کو برا سمجھ کر اپنے مقام کو خود چھوڑ کر عراق روانہ ہو گیا اثنائے راہ میں ورقا بن جمیل خود اپنی جمیعت اور جلودی کے ان سپاہیوں کے ساتھ جواب اس کے ہمراہ تھے اسحاق سے ملا ان سب نے اس سے کہا کہ تم ہمارے ساتھ مکے واپس چلو ہم تمھاری حمایت میں لڑتے ہیں، اس بھروسہ پر اب اسحاق ان کے ساتھ پلٹ آیا اور مکے آکر ان سب نے پھر منشاں پر پڑاؤ کیا شہر کے عوام، سپاہ کے حبشی اور تنخواہ دار بدوی محمد بن جعفر کے پاس جمع ہوئے انھوں نے میریمون پر ان کو جنگ کے لئے مرتب کیا اب اسحاق بن موسیٰ اور ورقا بن جمیل اپنے دوسرے فوجی افسروں اور فوج کے ساتھ ان کے مقابل آئے میریمون پر فریقین میں لڑائی ہوئی جس میں ان کے بہت سے آدمی زخمی ہوئے اور کام آئے اسحاق اور ورقا اپنی فرودگاہوں کو واپس چلے گئے اس واقعہ کے ایک دن بعد وہ دونوں پھر لڑنے آئے لڑے



مگر اس مرتبہ محمد بن جعفر اور ان کے ساتھیوں کو شکست ہوئی اس ناکامی پر  
محمد بن جعفر نے قریش کے عمائد کو جن میں قاضی مکہ بھی تھے فاتحین کے پاس اپنے  
سب کے لئے اس وعدہ پر کہ ہم مکہ چھوڑ کر جہاں چاہیں چلے جاتے ہیں امان  
کی درخواست کی اسحق اور ورقا نے اس درخواست کو منظور کر لیا اور تین دن  
کی غالیوں کو مہلت دی تیسرے دن جاری الاخر میں وہ دونوں مکہ میں داخل  
ہوئے ورقا جلودی کے نائب کی حیثیت سے والی مکہ تھا طالبیین نے مکہ چھوڑ دیا  
اور ہر جماعت اپنی اپنی راہ چل دی محمد بن جعفر نے جدہ کی راہ لی وہاں سے  
وہ حجۃ جاتے لگے محمد بن حکیم بن مروان نے جو بنی عباس کے موالیوں میں  
تھا جس کے مکان کو مکہ میں طالبیین نے تاخت و تاراج کر دیا تھا جس پر  
نہایت سخت مظالم کئے تھے اور جو مکہ میں بعض عباسیوں کی جائداد کا جو جعفر بن  
سلیمان کی اولاد میں تھے مختار تھا عباسیوں کے غلاموں کی شاگرد پیشہ  
جماعت کو اپنے ساتھ لیکر محمد بن جعفر کا تعاقب کیا اور جدہ اور عسفان کے  
درمیان ان کو ملا لیا جو کچھ وہ مکہ سے لے کے نکلے تھے اس سب کو لوٹ لیا  
ان کے کپڑے تک اوتار لئے صرف ایک پانچامہ رہنے دیا وہ تو چاہتا تھا  
کہ قتل ہی کر دے مگر کچھ سوچ کر اس نے قمیص، عمامہ ردا اور معدودے چند  
درہم زراور راہ کے لئے ان کو بہت حقارت سے دیدئے محمد بن جعفر سال ہند  
پر بلا دھیمہ میں چلے آئے وہ موسم حج کے گزرتے تاک وہاں مقیم رہے اس  
دوران قیام میں انھوں نے لوگوں کو جمع کرنا شروع کیا شجرہ وغیرہ کے قریب  
ان کے اور ہارون بن المستیب والی مدینہ کے درمیان کئی لڑائیاں اس وجہ  
سے ہوئیں کہ ہارون نے اپنے آدمی ان کی گرفتاری کے لئے بھیجے اس وجہ سے  
وہ اپنے ان لوگوں کے ساتھ جو وہاں ان کے پاس جمع ہو گئے تھے ہارون کے  
مقابلے کے لئے بڑھ کر شجرہ آئے ہارون نے ان کا مقابلہ کیا محمد بن جعفر کو  
شکست ہوئی تیرے ان کی ایک آنکھ جاتی رہی ان کے ساتھیوں میں سے  
بہت سے آدمی مارے گئے میدان جنگ سے پلٹ کر پھر وہ اپنے سابقہ مقام میں آ گئے  
اور یہاں ٹھہر کر حج کے نتیجہ کا انتظار کرنے لگے مگر جنھوں نے ان کے پاس



آنے کا وعدہ کیا تھا ان میں سے ایک بھی نہیں آیا اس یوفانی کو انھوں نے محسوس کیا اور اسی وجہ سے جب حج کا زمانہ ختم ہو گیا انھوں نے جلودی اور فضل بن سہل کے چمپرے بھائی رجا سے امان کی درخواست کی رجا نے مامون اور فضل بن سہل کی جانب سے اس بات کی ان سے ضمانت کی کہ اب ان کو نہ ستایا جائے گا اور جو وعدہ امان ان سے لیا جاتا ہے اس کا ایفا کیا جائے گا مجھ نے اس وعدہ کو مان لیا اور ان کو بالکل اطمینان ہو گیا اب فقہر آخر کے آٹھ روز بعد اتوار کے دن جبکہ ماہ ذی الحجہ کے ختم ہونے میں دس راتیں باقی تھیں رجا ان کو مکے میں لایا عیسیٰ بن یزید الجلودی اور رجا بن ضحاک اور فضل بن سہل کے عمراد بھائی نے رکن اور مقام کے درمیان اسی جگہ جہاں محمد بن جعفر کے لئے بیعت لی گئی تھی منبر رکھوایا تمام قرشی وغیرہ پہلے سے جمع تھے جلودی منبر کے سب سے اعلیٰ درجہ پر چڑھ گیا اور محمد بن جعفر اس سے ایک درجہ نیچے کھڑے ہوئے اس وقت وہ عباسیوں کا سیاہ لباس پہنے ہوئے تھے قبا بھی سیاہ تھی ٹوپی بھی سیاہ تھی کوئی تلوار ان کے پاس نہ تھی تاکہ اب وہ خود اپنی خلافت سے علیحدگی کا اعلان کریں مجھ نے کھڑے ہو کر کہا: حضرات جو مجھے پہلے سے پہچانتا ہے وہ تو جانتا ہی ہے اور جو نہیں جانتا اسے میں خود بتاتا ہوں کہ میں محمد بن جعفر بن محمد بن علی بن حسین بن علی بن ابی طالب ہوں میں نے اپنی خوشی سے عبداللہ امیر المومنین کی اطاعت کا عہد و پیمان اپنے ذمے لیا تھا میں بھی ان لوگوں میں تھا جن کے سامنے ہارون الرشید نے اپنے دونوں بیٹے محمد معزول اور عبداللہ المامون امیر المومنین کی اپنے بعد جانشینی کے لئے کعبہ میں عہد نامے مرتب کئے تھے مگر قسمتی سے ایک ایسا فتنہ عام برپا ہو گیا کہ اس میں ہم اور دوسرے سب ہی شامل ہو گئے بات یہ ہوئی کہ مجھ سے یہ بیان کیا گیا کہ امیر المومنین عبداللہ المامون کا انتقال ہو گیا ہے اس وجہ سے میں اس بات کے لئے آمادہ ہو گیا کہ خلافت سنبھالنے اپنے کوشش کروں سب نے میری بیعت کر لی اور اسی وجہ سے کہ عبداللہ الامام المامون کی اطاعت اور فرمانبرداری کا میں نے عہد واثق کیا تھا انھیں مرنے کی خبر کے بعد میں نے اپنی بیعت کو جائز قرار دیا تم نے اور دوسرے بہت سے لوگوں نے میری بیعت کی مگر اب میں تم سے کہتا ہوں کہ یہ بات مجھے صحیح طور پر معلوم ہوئی ہے کہ مامون



زندہ اور تندرست ہیں اب میں اللہ سے اپنی خلافت کی دعوت سے استغفار کرتا ہوں اور جو بیعت تم نے میری کی تھی اس سے اپنے کو اس طرح علیحدہ کرتا ہوں جس طرح کہ اس انگھوٹی کو میں اپنی انگلی سے اتار کر علیحدہ کر دیتا ہوں اب میں بھی عام مسلمانوں کی طرح ایک فرد ہوں اب میری بیعت کی ذمہ داری ان کی گردنوں پر نہیں رہی اور خود میں نے اپنے کو اس سے قطعی خارج کر لیا۔ اب اللہ نے امیر المومنین عبداللہ المامون کا حق ان کو واپس دیدیا ہے وَالْحَمْدُ لِلّٰهِ رَبِّ الْعَالَمِیْنَ وَالصَّلَاةُ عَلٰی مُحَمَّدٍ خَاتَمِ النَّبِیْنَ وَالسَّلَامُ عَلَیْكُمْ اَیُّهَا الْمُسْلِمُوْنَ -

اس تقریر کے بعد وہ منبر سے اتر گئے عیسیٰ بن یزید الجلودی ان کو لیکر عراق روانہ ہوا اور اس نے اپنے بیٹے محمد بن عیسیٰ کو سلسلہ ہجری میں مکے پر اپنا قائم مقام بنا دیا۔ عیسیٰ اور محمد بن جعفر عراق روانہ ہوئے عراق پہنچ کر عیسیٰ نے ان کو حسن بن سہل کے حوالے کر دیا اس نے ان کو رجا بن ابی الضحاک کے ساتھ مامون کی خدمت میں مرو بھیج دیا۔

اس سال ابراہیم بن موسیٰ بن جعفر بن محمد الطالبی نے عقیل بن ابی طالب کی اولاد میں سے ایک شخص کو ایک بہت بڑی فوج کے ساتھ یمن سے مکے بھیجا تا کہ یہ ہی جج میں امارت کرے مگر اس عقیلی سے جناب کی گئی جس میں اس نے شکست کھائی اور وہ مکے میں داخل ہی نہ ہونے پایا

## ابراہیم اور عقیلی کی سرگزشت

بیان کیا گیا ہے کہ سلسلہ ہجری میں ابواسحق بن ہارون الرشید کی امارت میں جج ہوا یہ عراق سے مکے آیا اس کے ہمراہ اس سفر میں بہت سے امراء عساکر تھے جن میں حمدویہ بن علی بن عیسیٰ بن ماہان بھی تھا جسے حسن بن سہل نے یمن کا والی مقرر کر کے بھیجا تھا یہ تمام جماعت مکے آئی



اس وقت جلودی اپنی فوج اور فوجی افسروں کے ساتھ وہاں موجود تھا ابراہیم بن موسیٰ بن جعفر بن محمد العلوی نے عقیل بن ابی طالب کی اولاد میں سے ایک شخص کو یمن سے مکے بھیجا تاکہ اس سال اس کی امارت میں حج ادا ہو جب یہ بستان ابن عامر گیا اسے معلوم ہوا کہ اس سال تو ابو اسحق بن ہارون الرشید امیر حج مقرر ہو کر آیا ہے اور اس کے ہمراہ اس قدر فوج اور فوجی افسر ہیں کہ یہ ان میں سے کسی ایک کا بھی کامیابی سے مقابلہ نہیں کر سکتا اس افتاد کو محسوس کر کے وہ بستان ابن عامر ہی میں ٹھہرا رہا وہاں سے حجاج اور تاجروں کا ایک قافلہ گزرا اس میں خانہ کعبہ کا غلاف اور خوشبودار چیزیں تھیں عقیل نے تاجروں کے مال اور غلاف کعبہ وغیرہ ہر شے کو لوٹ لیا اور اب حاجی اور تاجر لٹے لٹائے مکے پہنچے، ابو اسحق کو جو مکے میں شیش محل میں مقیم تھا اس واقعے کی اطلاع ہوئی تمام امرا مشورے کے لئے اس کے پاس آئے جلودی نے اس سے کہا یہ ترویہ سے دو یا تین دن پہلے کی بات ہے کہ میں اس کی خبر لیتا ہوں آپ بالکل اطمینان رکھیں میں چاہتا ہوں کہ پیچاس منتخب شہسوار میں اپنی فوج میں سے اور پیچاس دوسرے تمام امرا کی فوج میں سے منتخب کر کے لیجاؤں اور پھر اسے ہزاروں سب نے اس مشورہ کو قبول کر لیا اب جلودی صرف سو سو رماؤں کو لیکر چلا اور علی الصبح اس نے بستان ابن عامر کو عقیل اور اس کی فوج پر چھاپہ مارا اور ہر طرف سے ان کو گھیر لیا ان میں سے اکثر کو اس نے پکڑ لیا اور بہت سے اپنے پاؤں بھاگ گئے اس نے پورے غلاف کعبہ پر قبضہ کر لیا البتہ اس میں سے ایک آدھ چیز نہیں ملی کیونکہ اس واقعے سے ایک دن قبل کوئی شخص اسے لیکر بھاگ گیا تھا نیز اس نے خوشبودار سالوں اور تاجروں اور حاجیوں کے منصوبہ مال پر بھی قبضہ کر کے اسے مکے بھیج دیا۔ اس کے بعد اس نے اسیران جنگ کو طلب کر کے ہر شخص کے دس کوڑے لگوائے اور کہا کہ اے دوزخ کے کتو جہاں چاہا ہوا اپنا منہ کالا کرو نہ تمہارے قتل کرنے میں کچھ دشواری کہ مزا آئے اور نہ تم کو قید کرنے میں کوئی خوبی، جلودی نے ان سب کو رہا کر دیا وہ راتے



میں بھیک مانگتے ہوئے یمن چلے مگر بہت سے تو بھوک اور مشقت سفر کی وجہ سے راستے ہی میں ہلاک ہو گئے۔

اس سال ابن ابی سعید حسن بن سہل کا مخالف ہو گیا جب مامون کو اس کی اطلاع ہوئی انہوں نے اپنے خاص خدمت گار سراج کو عراق بھیجا اور ہدایت کی کہ اگر علی حسن سے صلح صفائی کر لے یا چپکے سے مرورانہ ہو جائے تو خیر ورنہ اسی وقت اس کی گردن مار دینا علی ہرثمہ بن اعین کے ساتھ مرو چلا گیا۔ اس سال ماہ ربیع الاول میں ہرثمہ اپنی چھاؤنی سے مامون کی خدمت میں حاضر ہونے کے لئے مرورانہ ہوا۔

## ہرثمہ کا مامون کے پاس خراسان روانہ ہونا اور اس سفر کے واقعات

ابو السرایا اور محمد بن محمد العلوی کے قصبے سے فارغ ہو کر ہرثمہ کو فہ آیا اور یہاں وہ اپنی چھاؤنی میں ربیع الاول تک مقیم رہا ربیع الاول کا چاند بکھر وہ اپنے مقام سے روانہ ہوا اور نہر صرصر آیا لوگ یہ سمجھتے رہے کہ یہ حسن بن سہل کے پاس مدائن جا رہا ہے مگر نہر صرصر پہنچ کر وہ عقرقوف کی سمت ہو گیا وہاں سے بردان ہوتا ہوا نہروان آیا اور یہاں سے اس نے سیدھی خراسان کی راہ لی ایک سے زیادہ اس کے پڑاویں مامون کے کئی خط اسے موصول ہوئے جن میں اس سے خواہش کی گئی تھی کہ وہ عراق واپس چلا جائے اور شام اور حجاز میں جس جگہ کو وہ پسند کرے وہاں کا والی مقرر کر دیا جائے مگر چونکہ ہرثمہ مامون اور ان کے آیا کا ہمیشہ سے سچا ہی خواہ رہا تھا اس وجہ سے اسے مامون پر ناتھ تھا اس نے ان کی بات نہ مانی اور کہنے لگا کہ اب جیتک



میں امیر المومنین سے مل نہ لوں گا واپس نہ جاؤں گا اور اس بات پر وہ اسلئے  
 مصر تھا کہ وہ چاہتا تھا کہ ان کے علم اور منشاء کے بغیر فضل بن سہل جس طرح  
 حکومت کر رہا ہے اور جس طرح وہ خبروں کو ان تک پہنچنے نہیں دیتا اس سے  
 ان کو آگاہ کرے اس کا ارادہ یہ بھی تھا کہ جب تک وہ مامون کو بغداد جو  
 ان کے آبا و اجداد کا دار الخلافۃ اور دار السلطنت ہے لے نہ آئے گا تا کہ  
 ان کی حکومت ایک وسطی مقام میں آجائے اور وہاں سے وہ تمام اطراف  
 و اکناف ملک پر آسانی سے نگرانی کر سکیں ان کا پیچھا نہ چھوڑے گا،  
 فضل کو اس کے ارادے کا علم ہو گیا اس نے مامون سے ہرثمہ کی  
 شکایت کی کہ اسی نے تمام ممالک اور رعایا میں آپ کے خلاف فتنہ و  
 فساد برپا کیا ہے اس نے آپ کے مقابلے میں آپ کے دشمن کی مدد کی  
 ہے اور یہ آپ کے دوستوں کا دشمن ہے اسی نے ابوالسرایا کو شہ دیکر بغاوت  
 پر آمادہ کیا وہ اس کے فوج کا ایک معمولی سپاہی تھا اگر ہرثمہ چاہتا تو اسے بغاوت  
 ہی نہیں کرنے دیتا مگر جو کچھ ابوالسرایا نے کیا ہے وہ سب اس کے اشارے  
 سے کیا جناب والا نے اسے کئی خط بھی لکھے کہ وہ واپس چلا جائے اور اسے  
 شام یا حجاز کی ولایت دیدی جاتی ہے مگر اس نے امیر المومنین کے حکم کو  
 نہ مانا اور اب وہ امیر المومنین کی مرضی کے خلاف اور ان کے حکم کو پیش  
 ڈال کر امیر المومنین کے آستانے پر آیا ہے وہ امیر المومنین کی شان میں بہت  
 ہی بیہودہ الفاظ استعمال کرتا ہے اور دھکی دیتا ہے کہ اگر اس کی بات نہ  
 چلی تو عظیم الشان فتنہ برپا کر دے گا، جناب والا اگر اسے یوں ہی چھوڑ دیا  
 گیا اور اس سے کوئی باز پرس نہ کی گئی تو وہ ضرور کسی دوسرے کی خلافت  
 کے لئے بہت بڑا فتنہ کھڑا کر دے گا۔

فضل کی اس گفتگو سے مامون کے دل میں ہرثمہ کی جانب سے  
 گرہ بیٹھ گئی ہرثمہ نے بھی آنے میں دیر کی اور وہ ماہ ذیقعدہ تک خراسان میں  
 پہنچا مرو پہنچ کر اسے اندیشہ ہوا کہ مامون کو اس کے آنے کی اطلاع ہی نہ پہنچائی  
 اس نے اپنے وہاں پہنچنے کے اعلان کے لئے نقارے بجائے تاکہ مامون



بھی سن لیں، نقارے کی آواز پر مامون نے دریافت کیا یہ کیا ہے لوگوں نے کہا ہرثمہ اس جاہ و جلال کے ساتھ نقاروں کی آواز سے زمین و آسمان کو گونجتا ہوا آیا ہے، ہرثمہ کو اپنی جگہ یہ اعتماد تھا کہ جو بات وہ کہے گا مامون اسے بالکل صحیح سمجھ کر مان لیں گے، مامون نے اس کی باریابی کا حکم دیا مگر ان کے قلب میں اس کی طرف سے پہلے ہی گرہ بیٹھ گئی تھی کہنے لگے تو نے اہل کوفہ اور علویوں سے سازش کی تو نے ابوالسرایا کو بغاوت پر اغوا کیا اور تیرے ہی اشارے سے اس نے یہ سب حرکتیں کیں حالانکہ وہ تیری فوج کا ایک معمولی سپاہی تھا اگر تو چاہتا تو ان سب کو گرفتار کر لیتا مگر تو نے ارادتا ان کو بغاوت کرنے کا موقع دیا اور ان کی رسی ڈھیلی چھوڑ دی۔

ہرثمہ ان الزاموں سے اپنی برات کرنے لگا مگر انھوں نے ایک نہ مافی اسے پٹوایا اس کی ناک پر گھونسنے لگوائے اس کے پیٹ پر لوگوں کو کدوایا اور ان کے سامنے سے لوگ اسے کھسیٹ کر لے گئے اس کے لئے فضل نے چوہداروں وغیرہ کو پہلے ہی اشارہ کر دیا تھا کہ جب مامون حکم دیں تو تم خوب اسے مارنا اور ذلیل کرنا۔ اس مار کے بعد اسے قید کر دیا گیا چند ہی روز وہ قید رہا پھر اس کے مخالفوں نے خفیہ طور پر اسے قید میں قتل کر دیا اور ظاہر یہ کر دیا کہ وہ اپنی موت مرا ہے۔

اس سال بغداد میں حربیہ اور حسن بن سہل کے درمیان ایک ہنگامہ برپا ہوا اس کی تفصیل یہ ہے

## بغداد کا ہنگامہ

بیان کیا گیا ہے کہ جب ہرثمہ بغداد سے روانہ ہوا اس وقت حسن بن سہل مدائن میں مقیم تھا یہ بدستور ہیں مقیم تھا کہ اہل بغداد اور حربیہ کو



اس حرکت کا علم ہوا جو خراسان میں ہرثمہ کے ساتھ کی گئی اس سے ان میں بھینبی پیدا ہوئی حسن نے علی بن ہشام اپنے والی بغداد سے کہلا بھیجا کہ حربیہ اور بغدادیوں کی جو سپاہ ہے اسے تم کچھ نہ دو محض وعدے کرتے رہو حالانکہ اس سے پہلے حسن نے ان سے وعدہ کیا تھا کہ وہ ان کی معاش ان کو دیدیگا ہرثمہ کے خراسان جاتے ہی حربیہ نے ہنگامہ برپا کر دیا اور وہ کہنے لگے کہ تا وقتیکہ ہم حسن بن سہل کو بغداد سے نکال نہ دیں گے دم نہ لینگے اس وقت بغداد میں حسن کے عمالوں میں محمد بن ابی خالد اور اسد بن ابی الاسد موجود تھے حربیہ نے ان پر دھاوا کر کے ان کو بغداد سے نکال باہر کیا اور اسحق بن موسیٰ بن المہدی کو مامون کے خلیفہ کی حیثیت سے بغداد پر امیر بنالیا اس بات پر بغداد کے دونوں سمت کے باشندوں نے اتفاق کیا اور سب نے اسحق کو اس منصب کے لئے پسند کیا، حسن بن سہل نے اپنے جاسوس ان کے پاس بھیجے اور ان کے امرا سے ساز باز کی چنانچہ ان کی ایک جماعت عسکر مہدی کی سمت سے ان کا ساتھ چھوڑ کر علیحدہ ہو گئی حسن اب فوج کو چھ ماہ کی تنخواہ باقسط ادا کرنے لگا حربیہ نے اسحق کو اپنے پاس منتقل کر کے اسے جیل پر فروکش کیا۔

دوسری جانب سے زہیر بن المستیّب عسکر مہدی میں آکر فروکش ہوا، حسن نے علی بن ہشام کو بھی بغداد بھیج دیا یہ دوسرے جانب سے آکر نہر صرہ پر اتر پڑا پھر یہ محمد بن ابی خالد اور ان کے دوسرے سردار رات کے وقت بغداد میں در آئے علی بن ہشام، رشعیان کو عباس بن جعفر بن محمد بن الاشعث انخراعی کے مکان میں باب المحول پر قیام پذیر ہوا، اس سے قیل کا یہ واقعہ ہوا کہ جب حربیہ کو معلوم ہوا کہ اہل کرخ زہیر اور علی بن ہشام کو اپنی سمت سے بغداد میں داخل کر دینا چاہتے ہیں انھوں نے اپنے باب الکرخ پر حملہ کر کے اسے آگ لگا دی اور منگل کے دن کرخ کو قصہ الوضاح کی حد سے لیکر اندرون کرخ میں کاغذیوں تک کے علاقے کو تاخت و تاراج کر دیا جس رات یہ واقعہ ہوا اس کی صبح کو علی بن ہشام بغداد میں گھر آیا



حربیہ تین دن تک اس سے صراۃ کے پُرانے اور نئے پل اور پین چکیوں کے  
 پاس لڑتے رہے اس کے بعد علی نے حربیہ سے وعدہ کیا کہ جب مالکزاری  
 وصول ہوگی میں تم کو چھ ماہ کی معاش ہمیشہ دیدوں گا انھوں نے کہا  
 کہ چونکہ ماہ صیام سر پر آ رہا ہے اس لئے اس کے خرچ کے لئے پچاس درہم  
 فی کس فوراً دئے جائیں علی نے اس درخواست کو مان لیا اور اب وہ  
 ان کو یہ رستم دینے لگا مگر ابھی تک وہ سب کو بے باق بھی نہیں کرنے پایا  
 تھا کہ زید بن موسیٰ بن محمد بن عسلی بن حسین بن عسلی بن ابی طالب نے جو  
 زید النار کے نام سے مشہور ہے بصرہ میں خروج کر دیا یہ علی بن ابی سعید  
 کی نگرانی میں قید تھا اس قید سے کسی طرح نکل کر اس نے علانیہ بغاوت  
 کر دی اس نے ذوالقعدہ ۳۲ ہجری میں انبار کی ایک سمت میں خروج  
 کیا تھا ابو السرایا کا بھائی بھی اس کے ساتھ تھا بغداد سے اس کی گرفتاری  
 کے لئے فوجیں روانہ کی گئیں وہ اسے علی بن ہشام کے پاس پکڑ لائیں  
 مگر علی صرف ایک جمعہ بغداد میں رہ سکا اس کے بعد وہ حربیہ کے پاس  
 سے بھاگ کر نہر صرصر چلا آیا اس کے اس طرح بھاگ آنے کی وجہ یہ ہوئی  
 کہ ایک طرف تو اس نے پچاس درہم فی کس ادا کرنے کا جو وعدہ کیا تھا  
 اسے پورا نہیں کیا اور اسی لبت وعل میں رمضان گزر کر ذی الحجہ آ گیا  
 دوسرے یہ کہ اب حربیہ کو ہرثمہ کی اس درگت کی جو اس کے دشمنوں  
 نے خراسان میں اس کی بنائی اطلاع ہوئی اس جوش میں انھوں نے  
 علی پر دھاوا کر کے اسے شہر سے نکال دیا اس وقت اس تحریک اور لڑائی  
 کا اصلی کارکن محمد ابی خالد تھا یہ اس لئے شریک ہوا تھا کہ بغداد میں  
 آ جانے کے بعد علی بن ہشام اس کی اس کے شایان شان تعظیم و توقیر  
 نہیں کرتا تھا جس کی بنا پر جب محمد بن ابی خالد اور زہیر بن السیب میں  
 کسی بات پر جھگڑا ہوا تو زہیر کو یہ جسارت ہوئی کہ اس نے محمد کو مارنے کیلئے  
 گویا اٹھایا محمد کو اس پر بہت غصہ آیا وہ ذی قعدہ میں حربیہ کے ساتھ شامل  
 ہو کر اپنے دشمنوں سے لڑنے کے لئے باقاعدہ میدان جنگ میں آ گیا ہزار ہا



آدمی اس کے ساتھ ہو گئے علی بن ہشام وغیرہ اس کا کچھ نہ کر سکے محمد نے ان کو نہ صرف بغداد سے خارج کر دیا بلکہ باہر نکل کر بھی اس کا تعاقب کیا اور نہر صرصر سے بھی ان کو مار بھگایا۔

اس سال مامون نے رجا بن ابی الضحاک اور اپنے خدمت گار قراس کو خراسان سے اس لئے بھیجا کہ وہ علی بن موسیٰ بن جعفر بن محمد اور محمد بن جعفر کو ان کی خدمت میں لے کر آئیں۔ اس سال عباس کی اولاد کا شمار کیا گیا ان کی تعداد ۳۳ ہزار ثابت ہوئی جس میں مرد اور عورتیں دونوں شریک تھے، اس سال رومیوں نے اپنے بادشاہ لیون کو جس نے سات سال چھ ماہ ان پر بادشاہت کی تھی قتل کر کے دوسری مرتبہ میفائیل بن جوہر جس کو اپنا بادشاہ بنایا۔ اس سال مامون نے یحییٰ بن عامر بن اسماعیل کو اس گستاخی کی پاداش میں کہ اس نے ان کے منہ پر ان کو امیر الکافرین کہا تھا اپنے سامنے قتل کرادیا اس سال ابواسحق بن الرشید کی امارت میں حج ہوا۔

## ۲۰۱ ہجری شروع ہوا

### اس سال کے واقعات

اس سال اہل بغداد نے منصور بن المہدی کو خلافت قبول کرنے کے لئے بہت پھسلایا مگر اس نے نہ مانا جب خلیفہ بننے سے اس نے قطعی انکار کر دیا تو اب انھوں نے اس سے خواہش کی کہ آپ ہمارے امیر ہو جائیں اور خلیفہ مامون ہی کو تسلیم کریں اس تجویز کو البتہ اس نے مان لیا



اس کی تفصیل یہ ہے :-

## منصور بن المہدی کی امارت بغداد

ہم اہل بغداد کے علی بن ہشام کو بغداد سے نکالنے کا سبب بیان کر آئے ہیں جب حسن بن سہل کو جو اس وقت مدائن میں تھا اس واقعہ کی اطلاع ہوئی وہ خود بخود ڈر کر سلسلہ ہجری کے شروع میں مدائن سے پسیا ہو کر واسطہ چلا گیا۔

یہ بھی بیان کیا گیا ہے کہ اہل بغداد نے علی بن ہشام کو اس وجہ سے بغداد سے نکالا ہے کہ جب ابوالسرایا کے قتل کے بعد حسن بن سہل نے محمد بن ابی خالد المروزی کو بغداد بھیجا محمد بن ابی خالد اس کا مخالف ہو گیا حسن نے علی بن ہشام کو بغداد کی جانب غری کا اور زہیر بن السائب کو جانب شرقی کا والی مقرر کر دیا اور خود وہ خیر رائیہ میں مقیم رہا نیز اسی زمانہ میں حسن نے عبداللہ بن علی بن عیسیٰ بن ماہان کو کوڑوں سے حد لگائی اس جماعت انبا بکر گنی اور ساری فوج میں بٹڑچ گیا حسن بھاگ کر برہنہ آیا اور پھر باسلاما پہنچا اس نے حکم دیا کہ عکرمہدی کے سپاہیوں کو تنخواہیں دیدی جائیں مگر اہل غری کو نہ دی جائیں اس وجہ سے دونوں سمت والے لڑ پڑے محمد بن ابی خالد نے حربیہ جماعت کو بہت سا روپیہ دیکر اپنا کر لیا علی بن ہشام مقابلہ سے بھاگا اس کے بھاگنے کی وجہ سے خود حسن بن سہل بھی اپنے مقام سے بھاگ کر واسطہ چلا گیا محمد بن ابی خالد بن الہندیہ ان نے اس کے علانیہ مخالف کی طرح اس کا تعاقب کیا اور اب یہی اس باغی جماعت کا سرغنہ اور کارفرما ہو گیا تھا اس نے سعید بن الحسن بن قحطبہ کو بغداد کی جانب غری کا اور نصر بن حمزہ بن مالک کو جانب شرقی کا والی مقرر کیا منصور بن المہدی، خزیمہ بن خازم اور فضل بن الربیع



بغداد میں اس کی حمایت کے لئے آمادہ ہو گئے۔  
 ان واقعات کے سلسلے میں یہ بھی بیان کیا گیا ہے کہ اس سال عیسیٰ بن  
 محمد بن ابی خالد جو طاہر بن الحسین کے ساتھ قہار قہ سے عراق آیا اس نے اور  
 اس کے باپ نے حسن سے لڑنے کی ٹھان لی۔ یہ بغداد سے حرمیہ اور اہل بغداد  
 کی فوج کے ساتھ اس کے مقابلے پر بڑھے اور واسط کے قریب ابو قریش  
 کے قریہ تک پہنچ گئے ان کی شوکت کا یہ حال تھا کہ جس مقام پر حسن کی کوئی فوج  
 متعین تھی اور یہ وہاں گئے اور ان سے اس سے جنگ ہوئی ہمیشہ حسن  
 ہی کی فوج کو ہزیمت ہوئی، دیر عاقول پہنچ کر محمد بن ابی خالد نے تین دن یہاں  
 قیام کیا اس وقت زہیر بن المسیب جو حسن کی طرف سے جوخی کا عامل تھا  
 اپنے علاقے میں بنی الجند کے اسکاف میں ٹھہرا ہوا تھا اور یہاں سے وہ بغداد  
 کے امرا اور سرداروں سے خفیہ طور پر مراسلت کرتا تھا اس نے اپنے بیٹے زہیر  
 کو بغداد بھیجا وہ اسکاف سے چل کر نہر نہرواں پہنچا تھا کہ یہاں محمد بن ابی خالد  
 سے اس کا مقابلہ ہو گیا محمد اس کی طرف لپکا اور اس نے اسکاف جا کر اسے  
 ہر طرف سے گھیر لیا پھر اسے امان دیکر قید کر لیا اور اسے اپنے دیر العاقول کے  
 پڑاؤ میں لے آیا محمد نے اس کے تمام مال و متاع پر اور ہر اس تھوڑی بہت  
 چیز پر جو زہیر کی اسے ملی تھی قبضہ کر لیا اس کے بعد وہ خود تو واسط کی سمت  
 بڑھا اور زہیر کو اس نے بغداد بھیج کر اپنے چند سے بیٹے جعفر کے پاس قید  
 کر دیا۔

اب تک حسن جبرجرا یا میں ٹھہرا ہوا تھا جب اسے معلوم ہوا کہ زہیر  
 محمد بن ابی خالد کے ہاتھ میں گرفتار ہو گیا ہے وہ اپنے اس مقام سے اٹھ کر  
 واسط آیا اور یہاں وہ صلح کے دہانے پر فروکش ہوا۔ محمد نے دیر العاقول  
 سے اپنے بیٹے ہارون کو نسل بھیجا یہاں سعید بن الساجور الکوفی موجود تھا ہارون  
 نے اسے شکست دی اور اس کا تعاقب کرتا ہوا کوفہ میں گھس گیا اور اس پر  
 قابض ہو گیا، اسی زمانے میں عیسیٰ بن یزید الجلودی محمد بن جعفر کو لیکر کے سے کوفہ  
 آیا تھا ہارون کے قابض ہو جانے کی وجہ سے اب یہ سب کے سب خستہ کی



راستے سے واسطہ چلے ہارون بھی اپنے باپ کے پاس پلٹ گیا اور وہ دونوں شہر واسطہ پر قبضہ کرنے کے لئے جہاں حسن بن سہل مقیم تھا قرینہ ابو قریش میں پھر اکٹھا ہو گئے ان کے مقابلے کے لئے خود حسن اپنے پڑاؤ سے چلکر واسطہ کے عقب میں اس کے اطراف میں کسی مقام پر فروکش ہوا، امین معزول کے قتل کے بعد سے فضل بن الربیع روپوش تھا جب اسے معلوم ہوا کہ محمد بن ابی خالد واسطہ پہنچ گیا ہے اس نے محمد سے امان کی درخواست کی محمد نے اسے امان دیدی اب وہ ظاہر ہو گیا،

اب محمد بن ابی خالد لڑائی کے لئے بالکل آمادہ ہو گیا چنانچہ وہ اور اس کا بیٹا عیسیٰ اپنی فوجوں کو لیکر واسطہ سے صرف دو میل کے فاصلہ پر آگئے حسن نے اپنی فوج اور سرداروں کو ان کے مقابلہ کے لئے آگے بڑھایا شہر واسطہ کے مکانات کے قریب فریقین میں نہایت ہی شدید خونریزی لڑائی ہوئی عصر کے بعد غبار اور ہوا کا استقدر شدید طوفان آیا کہ دونوں فریق ایک دوسرے میں گڈمڈ ہو گئے محمد بن ابی خالد کی فوج کو شکست ہوئی صرف وہ تنہا مقابلہ پر جا رہا جب بہت سخت زخمی ہو گیا تو وہ بھی بھاگا اور اب اس کی فوج کو نہایت بڑی طرح شکست ہوئی حسن کی فوج نے یہ شکست اسے اتوار کے دن جبکہ ربیع الاول ۲۰ ہجری کے ختم ہونے میں سات راتیں باقی تھیں دی۔

محمد بھاگ کر جب صلح کے دہانے پہنچا حسن کی فوج اس کے مقابلہ کے لئے چلی ان سے جنگ کرنے کے لئے محمد نے صف آراستہ کی مکررات ہوتے ہی وہ اپنی فوج کو لیکر مقابلہ سے ہٹ گیا اور مبارک پہنچکر اس نے پڑاؤ کیا دوسرے دن صبح کو حسن کی فوجیں پھر سامنے آئیں محمد نے ان کا مقابلہ کیا اور تمام دن لڑائی ہوتی رہی رات ہوتے ہی وہ یہاں سے بھی چلے گئے اور جبل آئے یہاں محمد نے قیام کیا اور اپنے بیٹے ہارون کو نیل بھیج دیا وہ نیل پہنچکر ٹھہر گیا اور خود محمد جرجا یا میں فروکش ہوا مگر جب اس کے زخم زیادہ خراب ہو گئے اس نے اپنے دوسرے سرداروں کو اپنے پڑاؤ میں چھوڑا اور اس کو اس کا بیٹا ابو نیل ۶ ربیع الآخر دو شنبہ کی رات کو بغداد میں لے آیا مگر اسی رات محمد بن ابی خالد



نے اپنے زخمیوں کی وجہ سے بغداد میں انتقال کیا اور وہ اپنے ہی گھر میں خفیہ طور پر دفن کر دیا گیا زہیر بن المستیّب جعفر بن محمد بن ابی خالد کے پاس قید تھا بغداد آکر ابو زبیل دو شنبہ کے دن ۸ ربیع الآخر کو خزیمہ بن خازم کے پاس آیا اور اس سے اپنے باپ کا واقعہ بیان کیا خزیمہ نے بنی ہاشم اور دوسرے امرا کو بلا کر اس کی اطلاع دی اور عیسیٰ بن محمد بن ابی خالد کا وہ خط پڑھ کر سنایا جس میں اس نے لکھا تھا کہ اب اپنے باپ کے بجائے میں آپ کی حمایت میں آپ کے دشمنوں سے بیٹے لیتا ہوں، حاضرین نے اس کی امارت پسند کر لی اور اب عیسیٰ اپنے باپ کی جگہ سپہ سالار ہو گیا ابو زبیل خزیمہ کے پاس سے پلٹ کر زہیر بن المستیّب کے پاس آیا اور اسے قید خانے سے نکال کر قتل کر دیا یہ بھی بیان کیا جاتا ہے کہ اس نے بہت ہی بے رحمی سے اسے ذبح کر کے اس کے سر کو کاٹ کر عیسیٰ کے پاس اس کی فرود گاہ میں بھیج دیا عیسیٰ نے اسے ایک بانس پر لٹکا دیا۔ لوگوں نے اس کے جسم کو لیکر اس کے دونوں پاؤں میں رسی باندھی اور پھر تمام بغداد میں اسے گشت کرایا خود اس کے اور اس کے خاندان والوں کے مکانات پر جو باب الکوفہ میں تھے اسے دکھانے کے لئے لائے پھر کرخ میں اسے گشت کیا جب شام ہوئی تو اسے باب الشام واپس لے آئے اور اسی رات کو اس کے جسم کو دجلہ میں ڈال دیا یہ واقعہ ۸ ربیع الآخر دو شنبہ کے دن ہوا اس کا رروائی کے بعد ابو زبیل پھر اپنے بھائی عیسیٰ کے پاس چلا آیا عیسیٰ نے اسے صراۃ کے دہانے بھیج دیا حن بن سہل کو محمد بن ابی خالد کے مرنے کی اطلاع ہوئی وہ واسط سے جلیلہ مبارک آیا اور یہاں ٹھہر گیا جمادی الآخر میں اس نے حمید بن عبد الحمید الطوسی کو جس کے ہمراہ عروا الاعرابی - سعید بن الساجور، ابو البیط محمد بن ابراہیم الافرقی اور دوسرے کئی نامی شہ شوار تھے ابو زبیل سے لڑنے بھیجا صراۃ کے دہانے پر ان کی ابو زبیل سے لڑائی ہوئی انھوں نے اسے شکست دی یہاں سے



پسپا ہو کر وہ اپنے بھائی ہارون کے پاس نیل چلا آیا مگر یہاں بھی حسن کی فوجوں نے اسے آلیا اور نیل کے گھروں کے قریب ہی فریقین میں لڑائی ہونے لگی تھوڑی دیر تک جم کر مقابلہ ہوتا رہا مگر پھر ہارون اور ابوزبیل کی فوجوں نے شکست کھائی اور وہ بھاگتے ہوئے مدائن آئے یہ جنگ دو شنبہ کے دن جبکہ ماہ جمادی الآخر کے ختم ہونے میں پانچ راتیں باقی تھیں وقوع پذیر ہوئی حمید اور اس کے ساتھیوں نے نیل میں گھس کر تین دن مسلسل اسے خوب ہی لوٹا اہل نیل کے تمام مال و متاع پر انھوں نے قبضہ کر لیا نیز اس پاس کے گاؤں بھی تاراج کر دیے۔

محمد بن ابی خالد کے مرنے کے بعد بنو ہاشم اور امراء بغداد نے خلافت کے مسئلہ پر بھی گفتگو کی تھی ان کی رائے تھی کہ ہمارے آپس ہی میں سے ہم کیوں نہ کسی شخص کو خلیفہ بنالیں اور مامون کو خلافت سے علحدہ کر دیں ابھی وہ اس کے تصفیہ کے لئے ایک دوسرے کو تیار کر رہے تھے کہ ان کو ہارون اور ابوزبیل کی شکست کی اطلاع ملی اب انھوں نے امر تصفیہ طلب کے تصفیہ کے لئے پیش اند پیش جدوجہد شروع کی انھوں نے منصور بن المہدی کی بہت خوشامد کی کہ تم خلیفہ ہو جاؤ اس نے اس سے انکار کر دیا مگر وہ لوگ برا برا اس سے اصرار کرتے رہے آخر کار انھوں نے اسے بغداد اور عراق کا امیر مامون کے نائب کی حیثیت سے بنا ہی لیا اس موقع پر انھوں نے کہا کہ ہم مجوسی اور مجوسی زادے حسن بن سہل کی اطاعت ہرگز قبول نہیں کرتے ہم اسے یہاں سے نکلے دیتے ہیں وہ خراسان واپس چلے۔

بیان کیا گیا ہے کہ جب بغداد والے حسن بن سہل سے لڑنے کے لئے عیسیٰ بن محمد بن ابی خالد کے ساتھ ہو گئے حسن بن سہل کو محسوس ہوا کہ وہ اب عیسیٰ کا مقابلہ نہیں کر سکتا اس نے وہیب بن سعید الکاتب کو عیسیٰ کے پاس بھیجا اور کہلا کر بھیجا کہ میں تمہارے ہاں رشتہ کرنے کے لئے تیار ہوں ایک لاکھ دینار دوں گا تم کو، تمہارے



خاندان والوں اور اہل بغداد کو امان دوس گا اور جہاں کی ولایت پسند کرو وہ تم کو دیدی جائے گی، عیسیٰ نے اس کے جواب میں یہ مطالبہ کیا کہ ان مواعید کے لئے مامون کا اپنا لکھا ہوا خط بھیجا جائے حسن نے وہ خط کو دوبارہ عیسیٰ کے پاس بھیجا اور اقرار کیا کہ میں تمہارے اس مطالبہ کو بھی تسلیم کرتا ہوں مگر وہب مبارک اور جبل کے درمیان ہی غرق ہو گیا اس کے بعد عیسیٰ نے اہل بغداد کو لکھا کہ جناب میں مبصر و فیت کی وجہ سے میں حراج وصول نہیں کر سکتا تم بنی ہاشم کے کسی شخص کو والی بنالو انھوں نے منصور بن المہدی کو اپنا والی مقرر کر لیا اس نے کلواذی میں اپنی چھاؤنی ڈالی اہل بغداد نے تو اس سے یہ خواہش کی تھی کہ وہ خلافت قبول کرے مگر اسے اس نے نہ مانا اور کہا کہ میں امیر المومنین کا محض اسوت تک کھیلنے نائب ہوں جب تک کہ وہ خود تشریف لائیں یا کسی کو والی مقرر کر کے بھیجیں، بنو ہاشم، امرا اور سپاہ اس بات ہی پر راضی ہوئی اس تمام معاملہ کو خزیمہ بن خازم نے سرانجام دیا منصور نے ہمت اپنے عمال بھیج دیئے۔

عین اسی زمانے میں حمید الطوسی بنو محمد کی تلاش میں بغداد آتا ہوا مدائن پہنچا ایک دن وہاں قیام کر کے پھر وہ نیل کی طرف پلٹ گیا اس کی پیش قدمی کی اطلاع منصور کو ہوئی وہ بغداد سے چلکر کلواذی میں فروکش ہوا اور تیمی بن عسلی بن عیسیٰ بن ماہان مدائن کی طرف بڑھا پھر منصور نے اسحق بن العباس بن محمد الہاشمی کو دوسری جانب سے روانہ کیا اس نے نہر صرصر پر پڑاؤ کیا اور غسان بن عباد بن ابی الفرج ابو ابراہیم بن غسان فرمانروائے خراسان کے صاحب حرس کو کوفے کی سمت روانہ کیا یہ وہاں سے بڑھ کر قصر ابن ہبیرہ آکر وہاں مقیم ہو گیا جب اس کے آنے کی اطلاع حمید کو ہوئی اس نے دفعۃً غسان کی بے خبری میں وہاں پہنچ کر قصر کا محاصرہ کر لیا غسان کو گرفتار کیا، اس کی فوج کی وردی اور اسلحہ لے لئے اور بہت سوں کو قتل کر دیا۔ یہ ۴۴۲ھ رجب و ثنیہ



کا واقعہ ہے۔ اس کے بعد ہر جماعت اپنی اپنی فرودگاہ میں مقیم رہی کسی نے کوئی حرکت نہیں کی البتہ محمد بن لقیطین بن موسیٰ جواب تک حسن بن سہیل کے ساتھ تھا اس کے پاس سے بھاگ کر عیسیٰ سے جا ملا عیسیٰ نے اسے منصور کے پاس بھیج دیا منصور نے اسے حمید کی سمت روانہ کر دیا اس وقت خود حمید تونیل میں مقیم تھا البتہ اس کا رسالہ قصر میں تھا۔ ابن لقیطین ۲۰ شعبان سینچر کے دن بغداد سے روانہ ہو کر کوٹی آیا حمید کو اس کی خبر ہوئی اس نے اور اس کی فوج نے وہیں اسے بے خبری میں آ لیا حمید اس سے لڑ پڑا اور اس نے اسے مار بھگایا اس کے بہت سے سپاہیوں کو اس نے قتل کر دیا اور اسیر کر لیا اس کے علاوہ ایک بہت بڑی تعداد غرق ہو گئی حمید اور اس کی سپاہ نے کوٹی کے قریب وجوار کے تمام دیہات تاخت و تاراج کر دے گائے، بکری، گدھوں کو لوٹ لیا اس کے علاوہ زیور اور ہر قسم کے دوسرے سامان کو جس پر دسترس ہو سکی لوٹ لیا اس واقعہ کو ختم کر کے حمید پھر نیل چلا آیا اور ابن لقیطین سپاہ ہو کر نہر صرا گیا، عیسیٰ بن محمد بن ابی خالد نے اپنی چھاوئی کی مردم شماری کی ایک لاکھ پچیس ہزار فوج تھی جس میں سوار اور پیادے دونوں شامل تھے اس نے سوار کو چالیس اور پیادے کو بیس درہم کے حساب سے معاش دی۔

اس سال بغداد کے فاسقوں کی سرکوبی کے لئے رضا کاروں کی ایک جماعت اوٹھ کھڑی ہوئی خالد الدریوش اور ابو حاتم سہیل بن سلامۃ الانصاری انخراسانی اس جماعت کے رئیس تھے،

## بغداد کے رضا کاروں کی حمیت

اس جماعت کے خروج کا سبب یہ ہوا کہ حرابیہ کے فساد اور بغداد



اور کرخ کے شاہرہ و سرے لوگوں کو بہت سخت ایذا دینے لگے وہ علانیہ طور پر بدکاری کرتے تھے راہگیروں کو لوٹ لیتے تھے اور سب کے سامنے راستوں پر سے عورتوں اور لونڈوں کو اٹھالیا جاتے تھے وہ اتنے چہرہ دست ہو گئے تھے کہ جماعت بنا کر کسی کے پاس جاتے اور زبردستی اس کے بیٹے کو اٹھالے جاتے اور وہ ان کی کوئی مزاحمت نہیں کر سکتا لوگوں سے قرض اور صلے کے طور پر روپیہ طلب کرتے کوئی انکار نہیں کر سکتا ان کی جماعتیں دیہات جاتیں وہاں پہلے تو خوب دعوتیں کھاتے اور پھر جس قدر مال یا نفد پر ان کی دسترس ہوتی اس کو زبردستی وصول کر لیتے نہ حکومت ان کو روکتی تھی اور نہ اس کا ان پر کوئی زور ہی رہا تھا کیونکہ اس وقت حکومت خود ان کی امداد پر جمی رہی تھی اور وہی اندرونی طور پر اس کے یار و مددگار تھے اسی وجہ سے ان کی بڑی سے بڑی حرکت کو بھی وہ نہیں روک سکتی تھی وہ تاجروں سے چاہے وہ شاہراہوں پر ہوں کشتیوں میں ہوں اور سوار یوں پر سوار ہوں لگان وصول کرتے تھے یہ باغوں کی پاسبانی کرتے اور اس کا حصہ بٹاتے تھے علانیہ ڈاکے مارتے تھے اور کوئی شخص ان پر ہاتھ نہیں اٹھاتا تھا ان کی وجہ سے تمام مخلوق سخت مصیبت میں مبتلا تھی ان کی جرات یہاں تک بڑھی کہ انھوں نے قطر بل کو جا کر دن و رات لوٹ لیا۔ مال و متاع، سونا چاندی، بکریاں گائے اور گدھے وغیرہ لوٹ کر بغداد لائے اور یہاں ان کو سر بازار بیچنا شروع کیا اہل قطر بل نے بغداد آکر حکومت سے استغاثہ کیا مگر کسی کو یہ ہمت نہیں ہوئی کہ وہ ان منطلو موئی مدد کرتا نہ حکومت نے ان کے منصوبہ مال میں سے کوئی چیز ان کو واپس دلائی یہ واقعہ آخر شعبان میں ہوا، جب لوگوں نے یہ کیفیت دیکھی کہ حکومت کو کوئی پروا نہیں اور بد معاش لوگوں کا اس قدر مال لوٹ لاکر علانیہ بیچ رہے ہیں اور خود ان کے بازاروں میں یہ معاملہ ہو رہا ہے اور انھوں نے تمام ملک میں فتنہ و فساد جو رو تعری اور لوٹ مار مچا رکھی ہے اور اس کے باوجود حکومت ان سے کوئی باز پرس نہیں کرتی ہر محلہ



اور کوچے کے صلحا اس کے سد باب کے لئے کھڑے ہوئے وہ ایک دوسرے سے جا کر ملے اور کہنے لگے کہ اس کوچے میں ایک یا دو فاسق رہتے ہیں زیادہ سے زیادہ ان کی تعداد دس تک ہے بڑے افسوس کی بات ہے کہ اس مٹی بھر جاعت نے آپ لوگوں پر یا وجودیکہ آپ ان سے کہیں زیادہ ہیں یہ چہرہ دستی کر رکھی ہے اگر آپ لوگ سب پوری طرح اتفاق کریں اور پھران کا مقابلہ کریں تو آپ ان کا قلع قمع کر دیں گے اور پھران کی یہ جرات نہ ہوگی کہ وہ آپ کے بیچ میں یہ ناشائستہ حرکت کریں، حالہ الدریوش جو انبار کی سڑک کی ایک سمت میں بود و باش رکھتا تھا کھڑا ہوا اس نے اپنے پڑوسیوں گھر والوں اور اہل محلہ کو دعوت دی کہ آپ نیکی کی اشاعت اور ایرانی کے روکنے میں میری مدد کریں ان لوگوں نے اس کی دعوت پر لبیک کہا اب اس جاعت نے اپنے قریب کے فاسقوں اور شاطروں پر حملہ کر کے ان کو ان کی بدکرداریوں سے روکا مگر وہ نہ مانے بلکہ اس سے لڑنے کے لئے تیار ہو گئے حالہ ان سے لڑا اس نے ان کو مار بھجکایا اور بعض کو پکڑ کر خوب پیٹا اور پھر قید کر کے سرکار میں پیش کر دیا اس نے یہ سب کچھ تو کیا مگر اس سے حکومت کی مخالفت قطعی مقصود نہ تھی۔

اس کے بعد اہل عربیہ کا ایک شخص ابو حاتم سہل بن سلامۃ الانصاری خراسان کا باشندہ کھڑا ہوا اس نے بھی لوگوں کو نیکی کی تعلیم بدی سے مانعت اور قرآن اور سنت پر عمل پیرا ہونے کے لئے دعوت دی اپنے گلے میں کلام پاک لٹکایا پھر سب سے پہلے اپنے پڑوسی اور ہم محلہ لوگوں کو پسند و نصیحت شروع کی ادھنوں نے اس کی بات مانی پھر اس نے تمام لوگوں کو شریف کمین بنی ہاشم اور ان کے ماسوا دوسرے تمام لوگوں کو اس مقصد کے لئے دعوت دی اس کے لئے ایک دیوان بنایا جو شخص اس مقصد کیلئے اسکے پاس آکر اس کی بیعت کرتا اور اقرار کرتا کہ جو شخص چاہے اب ہو یا آئندہ اس کی یا اسکی تحریک کی مخالفت کرے گا میں اس سے لڑونگا



اس کا نام اس دیوان میں ثبت کر لیا جاتا ہزار ہا آدمیوں نے آکر اس کی بیعت کی اس نے تمام شہر بغداد میں اس کے بازاروں، مضائقات اور شاہراہوں پر گشت کی اور ضمانت کر دی کہ اب آئندہ سے کوئی شخص ٹمرہ کی تقسیم پر یا غنوں کی نگرانی اپنے ذمے نہ لے کیونکہ اس قسم کا معاملہ اسلام میں ناجائز ہے اسی طرح کوئی شخص غلے کے تاجروں اور مسافروں سے کوئی لگان نہ لے اس نے کہا کہ خفارہ اسلام میں جائز نہیں خفارہ کی صورت یہ ہے کہ ایک شخص باغ کے مالک سے آکر کہتا ہے کہ تیرا باغ نزول میں ہے جو اسے نقصان پہنچانے کی کوشش کرے گا میں اسے روک دوں گا اور تم کو اس کے عوض میں ہر ماہ مجھے اس قدر درہم دینا پڑے گا چاروں چار باغ والے کو یہ مطالبہ ماننا ہی پڑتا تھا سہل نے اس معاملہ کو بھی اپنے ذمے لے لیا تھا مگر درپوش نے سہل کی مخالفت کی اور اس نے کہا کہ میں حکومت پر کوئی الزام عائد نہیں کرنا چاہتا نہ میں اس سے کسی قسم کی باز پرس کروں گا نہ لڑوں گا نہ کسی بات کا حکم دوں گا اور نہ کسی بات سے روکوں گا سہل نے کہا مگر میں تو ہر اس شخص سے جو کتاب اللہ اور سنت رسول اللہ کی مخالفت کرے گا چاہیے وہ حکومت ہو یا کوئی اور ضرور لڑوں گا حق سب کے لئے برابر ہے اور اسی وجہ سے اس کی حمایت بھی سب پر فرض ہے جو اس ارادے سے میرے ہاتھ پر بیعت کرے اسے میں قبول کروں گا اور جو ان شرائط کو نہ مانے میں اس سے بھی لڑوں گا ۴۴ رمضان ۲۱۰ ہجری جمعرات کے دن سہل اپنی اس دعوت کے اعلان کے لئے طاہر بن الحسین کی اس مسجد میں جسے اس نے حریبہ میں بنایا تھا کھڑا ہوا اس سے دو یا تین دن پہلے خالد الدریوش اور کھڑا ہوا تھا اس زمانے میں منصور بن المہدی اپنی جہاد کی جھاد میں فروکش تھا جب سہل بن سلامہ اور اس کے بیرو علانیہ کھڑے ہو گئے اور اس کی اطلاع منصور اور عیسیٰ کو ہوئی تو چونکہ ان کی فوجوں میں اکثر اسی قسم کے بدعاشی آوارہ گرد اور بدکار آدمی بھرتے ہوئے تھے ان کی ہمتیں ٹوٹ گئیں منصور بغداد چلا آیا اور عیسیٰ نے جو پہلے سے حسن بن سہل سے مراسلت رکھتا تھا بغداد



کے اس ہنگامے کی خبر پاتے ہی اس سے اپنے اپنے گھر والوں اور ساتھیوں کے  
 امان کی درخواست کی اور یہ بھی شرط کی کہ جب حسن کو بٹائی وصول ہوا سکے  
 ساتھیوں، اس کی سیاہ اور اہل بغداد کو چھ مہینے کی معاش دے، حسن  
 نے یہ درخواست منظور کر لی عیسیٰ اپنی چھاوٹی سے اڑھائی کروڑ ۱۳۰۰ شوال دوم شعبان  
 کے دن بغداد چلا آیا اس کی تمام فوجیں ایک ایک کر کے چھاوٹی چھوڑ کر  
 بغداد چلی آئیں عیسیٰ نے ان کو بتا دیا کہ میں نے ان شرائط کے ساتھ سب  
 کے لئے صلح کر لی ہے اسے سب نے پسند کیا اب وہ مدائن چلا آیا یہاں  
 یحییٰ بن عبد اللہ حسن بن سہل کا چچیرا بھائی اس کے پاس آیا اور وہ دیر العاقول  
 پر فروکش ہوا سب نے اسے سواد کا والی بنالیا مگر عیسیٰ کو بھی انھوں نے  
 اس کی ولایت میں اس طرح شریک کر دیا کہ پرگنات اور بغداد کے علاقوں  
 کو ان میں تقسیم کر دیا کچھ ایک کے تحت اور کچھ دوسرے کے تحت کر دیے  
 گئے، جب عیسیٰ حسن بن سہل سے ساز باز کر کے اس طرح اس کے ساتھ  
 ہو گیا اور عسکر مہدی والے اس کے پہلے بھی مخالفت تھے اب مطلب بن  
 عبد اللہ بن مالک الخزاز عیسیٰ سہل بن سلامہ کے مقابل آٹھا اس نے مامون  
 اور سہل کے بیٹے فضل اور حسن کے لئے دعوت دی، سہل نے اسے  
 اس سے روکا اور کہا کہ اس لئے تو تم نے میری بیعت نہیں کی تھی۔  
 منصور بن المہدی، خزیمہ بن خازم اور فضل بن الرزبیع شہر کے اندر  
 چلے آئے اور اسی دن انھوں نے سہل بن سلامہ کی دعوت پر اس کی  
 بیعت کی اور مطلب سے بھاگ کر عربیہ میں قیام پذیر ہوئے، سہل  
 بن سلامہ، حسن بن سہل کی طرف آیا اس نے مطلب کو اپنے پاس بلا بھیجا  
 اور کہا کہ تم نے اس لئے تو میرے ہاتھ پر بیعت نہیں کی تھی مگر مطلب نے  
 اس کا کہا نہ مانا اور اس کے پاس آنے سے انکار کر دیا دو یا تین دن تک  
 سہل کی اس سے نہایت ہی سخت اور خونریز لڑائی ہوئی پھر عیسیٰ اور مطلب  
 نے صلح کر لی اور عیسیٰ نے سہل کو دھوکے سے قتل کر دینے کے لئے اپنا ایک آدمی  
 مقرر کر دیا اس نے موقع پا کر تلوار کا وار کیا سہل پر اس کی ضرب کا کچھ اثر



نہ ہوا مگر اس کے بعد وہ اس قضیہ کو چھوڑ کر اپنے مکان چلا آیا اور اب صرف عیسیٰ اس جماعت کا کارفرما رہ گیا اور لوگ لڑائی سے رگ گئے۔

اس زمانے میں حمید بن عبد الحمید نیل میں مقیم تھا جب اسے اس ہنگامے کی خبر ملی وہ کوفے آکر چند روز وہاں مقیم رہا پھر کوفے سے قصر ابن ہبیرہ آگیا اور یہیں اس نے اقامت اختیار کی، مکان بنایا اس کے گرد فصیل اور خندق بنائی یہ ذی قعدہ کے آخر کا واقعہ ہے۔

عیسیٰ بغداد میں قیام پذیر رہا اس اثنا میں وہ علہ کے انتظار میں سپاہ کا معائنہ اور ان کی صحت کرتا رہا نیز اس نے پھر سہل بن سلامہ سے اپنے کئے کی معافی مانگی اور اس سے کہا کہ آپ پھر نکلیں اور حسب سابق امر بالمعروف اور نہی عن المنکر کریں اس کے لئے میں آپ کا حامی اور مددگار ہوں چنانچہ سہل اب پھر حسب سابق کتاب اور سنت پر عمل کی دعوت دینے لگا۔

اس سال مامون نے علی بن موسیٰ بن جعفر بن محمد بن علی بن حسین بن علی بن ابی طالب کو مسلمانوں کا ولی عہد اور اپنے بعد ان کا خلیفہ مقرر کر دیا رضائے آل محمد ان کا نام رکھا فوج کو حکم دیا کہ وہ سپاہ لباس ترک کر کے سبز لباس اختیار کرے اس کے لئے انھوں نے تمام آفاق میں احکام نافذ کر دیئے۔

## علی الرضا کی ولایت عہد

عیسیٰ بن محمد بن ابی خالد بنی جہادنی سے بغداد آکر اپنی سپاہ کے معائنہ ہی میں مصروف تھا کہ اس کے پاس حسن بن سہل کا خط آیا جس میں اس نے عیسیٰ کو اطلاع دی تھی کہ امیر المومنین مامون نے علی بن موسیٰ بن جعفر بن محمد کو اپنے بعد اپنا ولی عہد مقرر کیا ہے اس انتخاب سے پہلے انھوں نے



بنی عباس اور بنی علی کے ہر شخص پر غور کیا مگر اس سے بہتر، زیادہ متقی پر مینرگار اور عالم دین ان کو دوسرا نظر نہیں آیا انھوں نے رضائے آل محمد اس کا لقب قرار دیا ہے اور مجھے حکم دیا ہے کہ میں سیاہ لباس ترک کر کے اب سبز لباس اختیار کروں یہ خط عیسیٰ کو ۲۲ رمضان سن۱۳۳ ہجری منگل کے دن ملا۔ اپنے اس خط میں حسن بن سہل نے اسے یہی حکم دیا کہ اپنے پاس والوں سپاہ افسر اور بنی ہاشم کو حکم دے کہ وہ علی الرضا کے لئے بیعت کریں اور تمام پوشاک قبا، کلاہ اور عمامہ سبز پہننا کریں تمام بغداد والوں سے اس حکم پر عمل کرایا جائے۔

عیسیٰ نے اطلاع موصول ہوتے ہی اہل بغداد کو اس حکم کی بجا آوری کی ہدایت کی اور وعدہ کیا کہ ایک ماہ کی تنخواہ میں ابھی دیدیتا ہوں باقی غلہ آنے پر بیباق کر دی جائیگی اس پر بعض تو عمل کرنے کے لئے آمادہ ہوئے اور بعض نے اس حکم کے ماننے سے قطعی انکار کر دیا اور انھوں نے کہا کہ ہم ہرگز حکومت کو بنی عباس سے نکلنے نہیں دیں گے اس میں فضل بن سہل کی گہری چال معلوم ہوتی ہے، چند روز اسی اختلاف میں گزرے بنی عباس اس تجویز پر بہت برہم ہوئے اور آپس میں مشورہ کر کے انھوں نے یہ طے کیا کہ ہم اپنے ہی میں سے ایک شخص کو اپنا خلیفہ بناتے ہیں اور مامون کو خلافت سے علیحدہ کرتے ہیں مہدی کے بیٹے ابراہیم اور منصور اس مخالفت میں سب سے زیادہ نمایاں تھے چنانچہ اسی سال اہل بغداد نے مامون کو چھوڑ کر ابراہیم بن المہدی کو اپنا خلیفہ بنایا۔

## ابراہیم بن المہدی کی بیعت کا ذکر

— (ۛ) —

ہم بغداد کے عباسیوں کی مامون سے ناراضی کا سبب پہلے بیان



کر چکے ہیں اور ان لوگوں کا بھی ذکر کر چکے ہیں جو حسن بن سہل سے لڑنے کے لئے آمادہ اور متحد ہو گئے جس کی بنا پر حسن بغداد چھوڑ کر چلا گیا اس کے بعد مامون نے علی الرضا کو اپنا ولی عہد مقرر کر لیا اور لوگوں کو سہل باس پھٹنے کا حکم دیا اور حسن بن سہل نے اس کے متعلق عیسیٰ بن مجہر بن ابی خالد کو لکھا کہ وہ اہل بغداد سے اس حکم کی بجا آوری کرائے اس نے منگل کے دن جبکہ ماہ ذی الحجہ کے ختم ہونے میں پانچ راتیں باقی تھیں اہل بغداد سے ان احکام کی بجا آوری کروالی اس موقع پر عباسیوں نے یہ ظاہر کیا کہ ہم نے تو ابراہیم بن المہدی کو اپنا خلیفہ بنا لیا ہے ان کے بعد ان کے بھتیجے اسحق بن موسیٰ بن المہدی کو ولی عہد مقرر کر لیا ہے اور ہم نے مامون کو خلافت سے علیحدہ کر دیا ہے۔ ہم آئندہ سال کی پہلی محرم کو ہر اس شخص کو جو ہمارے ساتھ ہو گا دس دینار دینگے۔

اس دعوت کو بعض لوگوں نے قبول کیا اور بعض لوگوں نے کہا کہ جب تک ہمیں یہ قسم مل نہ جائے ہم اسے نہیں مانتے جمعے کے دن جب لوگ نماز کے لئے تیار ہوئے انھوں نے چاہا کہ خود مستقل خلیفہ تو نہیں البتہ منصور کے بجائے ابراہیم کو مامون کا نائب بنالیں انھوں نے ایک شخص کو اس بات پر متعین کر دیا کہ جب موزوں اذان دے چکے تو وہ اس بات کا اعلان کرے کہ ہم چاہتے ہیں کہ مامون کے لئے دعوت دیں اور اس کے بعد ابراہیم کو خلیفہ بنائیں نیز عباسیوں نے یہ بھی سازش کی کہ ایک جماعت کو اس بات پر آمادہ کر دیا کہ جب یہ شخص مامون کی دعوت کا ذکر کرے تم سب کھڑے ہو کر کہنا کہ ہم اس تجویز کو نہیں ملتے ہونا یہ چاہیے کہ تم سب اس وقت ابراہیم کی خلافت کے لئے بیعت کرو اور ان کے بعد اسحق کے لئے اور مامون کو سرے سے خلافت سے علیحدہ کر دو کیونکہ ہم نہیں چاہتے کہ وہ ہماری املاک کو اس طرح غصب کرے جس طرح منصور نے کیا عباسیوں نے ان لوگوں سے کہا کہ بس اس قدر کہہ کر تم اپنے گھروں میں خاموش بیٹھ جانا اس کے آگے ہم دیکھ لیں گے چنانچہ اذان کے بعد جب اس مقرر کردہ شخص نے



مامون کی بیعت کی دعوت دی تو اس جماعت نے حسب قرار داد اس کو جواب دیدیا اس اختلاف کا نتیجہ یہ ہوا کہ اس روز نماز جمعہ ہی غائب ہو گئی نہ خطبہ ہوا اور نہ جمعہ کی نماز البتہ سب نے ظہر کی نماز کے چار فرض پڑھے اور اپنے اپنے گھروں کو چلے گئے یہ اس جمعہ کا ذکر ہے جبکہ ماہ ذی الحجہ سالہ ہجری کے ختم میں صرف دو راتیں باقی رہ گئی تھیں۔

اس سال عبداللہ بن خرداذبہ والی طبرستان نے ویلم کے شہر لارز اور شہر زکوفتج کر کے یلاد اسلام میں شامل کر لیا اس نے طبرستان کے پہاڑ بھی مسخر کر لئے اور شہر یارین شروین کو اس کے پہاڑی ماہن سے بے دخل کر دیا، اس نے مازیار بن قارن کو سر تسلیم خم کرنے کے لئے مامون کی خدمت میں روانہ کیا اور ابولیل شاہ ویلم کو بغیر کسی عہد کے قید کر لیا۔

اس سال ابوالسرایا کے صاحب محمد بن محمد نے انتقال کیا، اس سال بابک احرزی نے جاویدانی بن سہل صاحب البذلک کی جماعت جاویدانیہ کے ساتھ شورش برپا کی بابک نے یہ دعویٰ کیا کہ جاویدان کی روح اس میں حلول کر آئی ہے اس نے ایک عام ہنگامہ اور فساد برپا کر دیا۔ اس سال خراسان رہے اور صہبان میں سخت قحط ہوا، اشیائے خوراک بہت ہی گراں ہو گئیں اور بہت سی اموات ہوئیں، اس سال اسحق بن موسیٰ بن عیسیٰ بن موسیٰ بن محمد بن عیسیٰ کی امارت میں حج ہوا۔

## سالہ ہجری شروع ہوا

اس سال اہل بغداد نے ابراہیم بن المہدی کو خلیفہ بنایا اور مبارک اس کا لقب قرار دیا بیان کیا گیا ہے کہ اہل بغداد نے اس سال کی پہلی محرم کو ابراہیم کی بیعت کی اور مامون سے علیحدگی اختیار کی، جمعے کے دن ابراہیم



غیر پہنچا ہا سب سے پہلے عبید اللہ بن العباس بن محمد البہاشی نے بیعت کی  
 اس کے بعد منصور بن ابیہدی نے اس کے بعد تمام بنی ہاشم نے پھر دوسرے  
 فوجی امرا نے بیعت کی بیعت لینے کا کام المطلب بن عبید اللہ بن مالک  
 کے سپرد تھا اسی نے اس معاملہ میں بہت کوشش کی تھی اسی کے ساتھ  
 سندھ صالحم صاحب المصلیٰ منجانب اور نصیر خدمت گار اور دوسرے  
 تمام موالی بھی اس معاملہ میں شریک اور اس کے منصرم تھے مگر یہ تمام امرا  
 اور رؤسا چونکہ مامون سے اس بات پر ناراض تھے کہ انھوں نے کیوں خلافت  
 کا وارث اپنے بعد بنی عباس کے علاوہ دوسرے خاندان کے شخص کو بنادیا  
 اور کیوں اپنے آبا کا سیاہ لباس ترک کر کے سبز لباس اختیار کیا صرف  
 اس لئے وہ بھی اس تحریک میں شریک اور ساعی ہو گئے تھے بیعت ہو جانے  
 کے بعد ابراہیم نے فوج سے چھ ماہ کی معاش دینے کا وعدہ کیا وہ بہت روز  
 تک ان کو یوں ہی ٹالتا رہا مگر جب انھوں نے دیکھا کہ یہ تو کچھ بھی نہیں  
 دیتے وہ اس سے بکڑ گئے مجبوراً ابراہیم نے ہر سپاہی کو دو سو درہم نقد  
 دیئے اور بعضوں کو بقیہ مطالبہ کی پابجائی کے لئے پروانے لکھ کر دیئے کہ  
 سواد جا کر نقد واجب الادا کے معاوضہ میں اتنی قیمت کا گھوڑوں اور جو  
 لے لیں یہ لوگ پروانے لیکر وصولیابی کے لئے نکلے جس چیز پر ان کو قابو  
 ہوا اسے اپنے قبضہ میں کر لیا اس طرح انھوں نے زمینداروں سے  
 دونوں حصے خود وطن داروں کا اور حکومت کا لے لئے۔ ابراہیم نے  
 اہل بغداد کے ساتھ اہل کوفہ اور تمام سواد کے علاقہ پر قبضہ کر لیا اس نے  
 مدائن پر اپنا پڑاؤ ڈالا۔ عباس بن موسیٰ الہادی کو بغداد کی سمت شرقی  
 کا اور اسحاق بن موسیٰ الہادی کو سمت غربی کا والی مقرر کر دیا۔ اس موقع  
 پر اس نے یہ شعر کہا،

التملوا یا آل فہر بانی

شہریت بنفسی دو نکم فی المہم

کیا آل فہر تم اس بات کو نہیں جانتے کہ تم میں سے صرف میں نے



اپنی جان جو کھوں ڈالی ہے۔

اس سال مہدی بن غلوان الحوری نے بنہر جابور میں خارجیوں کا شعار بلند کر کے خروج کیا اس نے وہاں کے کئی پرگنوں نہر بوق اور راذاتین پر قبضہ کر لیا۔

بیان کیا گیا ہے کہ اس نے ۲۰۳ ہجری کے ماہ شوال میں خروج کیا تھا ہر حال ابراہیم نے ابواسحق بن الرشید کو کئی سپہ سالاروں کے ساتھ جن میں ابوالبط اور سعید بن الساجور بھی تھے مہدی سے لڑنے کے لئے بھیجا۔ ابواسحق کے ساتھ اس ہم میں اس کے کئی ترک غلام بھی تھے شبیل صاحب السلبہ نے بیان کیا ہے کہ میں اس وقت نو عمر تھا اور ابواسحق کے ہمراہ تھا خارجیوں سے ہمارا مقابلہ ہوا ایک اعرابی نے ابواسحق کے نیزہ مارا مگر ایک ترک غلام نے اسے بچا لیا اور اس نے کہا اشناس مرا۔ مجھے پھیچانتے ہو اسی روز سے ابواسحق نے اس کا نام ہی اشناس رکھ دیا یہ ہی ابو جعفر اشناس ہے، اس لڑائی میں مہدی شکست کھا کر حوکلایا کی طرف پسیا ہو گیا۔

بعض ارباب سیر نے اس واقعہ کے متعلق یہ بیان کیا ہے کہ ابراہیم نے مہدی بن غلوان بن الدھقان الحوری کے مقابلہ کے لئے المطلب کو بھیجا تھا جب یہ اس کے قریب پہنچا تو اس نے اقتدائی نام ایک خارجی کو جو جنگ سے کنارہ کش تھا پکڑ کر قتل کر دیا اس کے انتقام کے لئے بہت سے بدوی جمع ہو گئے اور المطلب سے لڑے اسے شکست دی اور تعاقب کرتے ہوئے اسے بغداد میں پناہ لینے پر مجبور کر دیا۔

اس سال ابوالسرایا کے بھائی نے کوفہ میں بغاوت کر دی اور سفید لباس اختیار کیا، ایک جماعت اس کے ساتھ ہو گئی مگر ماہ رجب میں غسان بن ابی الفرج اس سے لڑا اور اسے قتل کر کے اس کے سر کو اس نے ابراہیم بن المہدی کے پاس بھیج دیا۔



## ابو السراپا کے بھائی کی کوئی بنی



حسن بن سہل اپنی چھاؤنی واقع مبارک میں فروکش تھا کہ اسے مامون کا حکم موصول ہوا کہ تم سبزلیاس اختیار کرو اور ہمارے بعد علی بن موسیٰ بن جعفر بن محمد کی ولایت عہد کے لئے بیعت کرو اور بغداد جا کر اس کا محاصرہ کر لو، اس حکم کی بجا آوری کے لئے حسن اپنے مقام سے روانہ ہو کر سمرایا اور حمید بن عبد الحمید کو لکھا کہ تم بغداد جا کر دوسری سمت سے اس کا محاصرہ کر لو اور سبزلیاس اختیار کرو، حمید نے اس حکم کی بجا آوری کی، سعید بن الساجور، ابوالبط، غسان بن ابی الفرج محمد بن ابراہیم الافرقی اور حمید کے چند اور سرداروں نے ابراہیم بن المہدی سے اس وعدے پر ساز باز کر لیا تھا کہ وہ قصر ابن ہبیرہ کو اس کے لئے فتح کرینگے اور چونکہ ان کے اور حمید کے تعلقات بہت خراب تھے اس وجہ سے اسی کے ساتھ وہ حسن بن سہل سے بھی مراسلت رکھتے تھے اور اسے یہ بتاتے رہتے تھے کہ حمید اندرونی طور پر ابراہیم سے سازش کر رہا ہے اس کے برعکس حمید حسن کو ان کی اسی قسم کی شکایت لکھا کرتا تھا، حسن نے کئی مرتبہ حمید کو لکھا کہ تم میرے پاس آؤ مگر وہ اس ڈر سے کہ میرے بعد میرے مخالف میری فرودگاہ پر قبضہ کر لیں گے حسن کے پاس نہیں گیا اس پر اس کے مخالفوں کو یہ لکھنے کا موقع مل گیا کہ وہ آپ کے پاس صرف اس وجہ سے نہیں آتا ہے کہ وہ آپ کا مخالف ہو چکا ہے اس نے تو صراۃً اور سورا کے درمیان اور سواد میں جائداد خرید لی ہے، جب حسن نے زیادہ اصرار سے حمید کو بلایا تو آخر کار وہ ۵ ربیع الآخر جمعرات کے دن اس کے پاس آنے کے لئے اپنی فرودگاہ سے روانہ ہوا اس کے جاتے ہی سعید اور اس کے دوستوں نے ابراہیم کو اس کی اطلاع دیدی اور درخواست



کی کہ آپ عیسیٰ بن محمد بن ابی خالد کو یہاں بھیج دیں تاکہ ہم قصر اور حمید کی فرودگاہ کو اس کے حوالے کر دیں، ابراہیم منگل کے دن بغداد سے مدائن کے ارادے روانہ ہوا تھا اور اس نے کلوادی میں مقام کیا تھا جب اسے یہ خط ملا اس نے عیسیٰ کو ان کے پاس بھیج دیا حمید کے پڑاؤ والوں کو جب عیسیٰ کی اس پیش قدمی اور اس کے قصر سے ایک فرسخ قریمۃ الاعراب پر آکر فروکش ہو جانے کی اطلاع ہوئی انھوں نے بھاگنے کی تیاری کی یہ منگل کی رات کا واقعہ ہے ان کے اس ارادے کے ساتھ ہی سعید، ابوالبط اور فضل بن الصباح الکندی الکوفی نے حمید کی فرودگاہ پر اچانک دھاوا کر کے اسے بالکل تاخت و تاراج کر دیا، اس لوٹ میں ان کو خود حمید کی روپیہ کی سو تھیلیاں اور دوسرا سب سامان ہاتھ لگا۔ حمید کا ایک لڑکا اور معاذ بن عبداللہ بچ کر بھاگ گئے بعض نے کوفے کی سمت اختیار کی دوسروں نے نینل کا رخ کیا حمید کا لڑکا اپنے باپ کی باندیوں کو لیکر کوفے آیا وہاں اس نے خچر کرایہ پر لئے اور پھر شاہراہ سے حسن کی چھاؤنی میں اپنے باپ کے پاس آ گیا سعید اور اس کے دوستوں نے قصر ابن ہبیرہ کو عیسیٰ کے حوالے کر دیا عیسیٰ قصر میں داخل ہوا اور منگل کے دن ۱۰ ربیع الآخر کو اس نے قصر کو ان سے اپنے قبضہ میں لے لیا۔

حسن کو اس واقعہ کی اطلاع ہوئی حمید اس کے پاس تھا اس نے کہا کہ میں نے پہلے ہی آپ کو اس کی اطلاع کر دی تھی مگر آپ نے میری بات نہ مانی اور اس طرح دھوکہ کھایا یہ کہہ کر وہ حسن کے پاس کوفے آیا یہاں اسکا جس قدر روپیہ اور دوسرا سامان و اسباب تھا اسے اس نے اپنے قبضے میں کیا، اور عباس بن موسیٰ بن جعفر العلوی کو کوفے کا والی مقرر کیا اور حکم دیا کہ تم بھی سب لبا س پہنو مامون کی خلافت اور ان کے بعد اپنے بھائی عیسیٰ بن موسیٰ کی ولیعہدی کے لئے دعوت دو، حمید نے ایک لاکھ درہم سے اس کی اعانت کی اور کہا کہ اپنے بھائی کے حق کے لئے لڑو جو تمہارے لئے تمہاری بات مانتے ہیں اس لئے تم کو آسانی سے کامیابی ہوگی اور یوں تو میں بھی تمہارے ساتھ ہوں مگر رات ہوتے ہی حمید عباس



کو چھوڑ کر کوفے سے چل دیا۔

اس ہنگامے کی اطلاع موصول ہوتے ہی حسن نے حکیم الحارثی کو نسیل بھیج دیا تھا جب عیسیٰ کو جو قصر میں تھا حکیم کے آنے کی اطلاع ہوئی وہ اپنی فوج کو لیکر اس کے مقابلے کے لئے نسیل روانہ ہوا سینچر ۱۲ ربیع الآخر کی رات میں آسمان پر ایک سرخی نمودار ہوئی بعد میں سرخی تو جاتی رہی مگر دوسرے عمود آخر شب تک بھی آسمان پر باقی رہے سینچر کے دن صبح عیسیٰ اپنی فوج کو لیکر قصر سے نکل کر نسیل کی طرف بڑھا نسیل پہنچ کر حکیم نے دشمن پر حملہ کر دیا ابھی جنگ ہو رہی تھی کہ اتنے میں عیسیٰ اور سعید حکیم پر آپڑے وہ شکست کھا کر بھاگا یہ نسیل میں داخل ہو گئے وہاں ان کو عباس بن موسیٰ بن جعفر العلوی کی کارروائی کی اطلاع ہوئی کہ وہ تو یہ دعوت دے رہا ہے اور بہت سے لوگوں نے تو اس کی دعوت کو قبول کر لیا ہے اور دوسروں نے یہ کہا ہے کہ اگر تم اس وقت مامون کی خلافت اور ان کے بعد اپنے بھائی کی ولایت عہد کے لئے دعوت دیتے ہو تو ہم کو تمہاری کوئی ضرورت نہیں ہاں البتہ اگر تم اسی وقت اپنے بھائی یا اپنے کسی اور خاندان کے یا خود اپنی خلافت کے مدعی ہو تو ہم تمہارے ساتھ ہیں مگر عباس نے یہی کہا کہ میں اس وقت مامون کی خلافت اور ان کے بعد اپنے بھائی کے لئے دعوت دیتا ہوں اس پر جو غالی رافضی تھے ان سب نے اور شیعوں میں سے بھی اکثر نے اس کا ساتھ نہیں دیا۔

عباس یہ ظاہر کرتا تھا کہ حمید میری مدد اور حکم کے لئے آتا ہے اور حسن نے بھی میری مدد کے لئے بہت سے لوگوں کو بھیج دیا ہے مگر ان میں سے کوئی بھی اس کے پاس نہ آیا سعید اور ابوالبط نسیل سے کوفے چلے دیر لاغور پہنچ کر انھوں نے وہ راہ اختیار کی جو قریہ شاہی کے پاس ان کو ہرثمہ کی فرودگاہ میں پہنچا دے۔

جب عباس کی جمعیت جمع ہو گئی تو اب یہ لوگ ۲ جمادی الاولیٰ دوشنبے کے دن کوفے سے دشمن کے مقابلے کے لئے چلے قنطرہ کے قریب



اگر علی بن محمد بن جعفر العلوی جو مامون کے ولیعہد علی الرضا کا بیٹا مکے میں رہا کرتا تھا اور ابو السراپا کے بھائی ابو عبد اللہ ایک بہت بڑی جماعت کے ساتھ جسے اس کے چچا کے بیٹے عباس بن موسیٰ بن جعفر امیر کوفہ نے اس کے ساتھ کیا تھا دشمن کے مقابلے کے لئے میدان کارزار میں آئے تھوڑی دیر تک ان سے لڑے علی اور اس کی فوج کو شکست ہوئی وہ پسپا ہو کر کوفہ چلے آئے سعید اور اس کے ساتھی بڑھ کر حیرہ میں فروکش ہوئے، منگل کے دن علی الصبح یہ اپنے حریف سے لڑنے آئے عیسیٰ بن موسیٰ کے مکان کے قریب حریفوں میں جنگ شروع ہوئی اس موقع پر کوفہ میں جو عباسی اور ان کے موالی تھے وہ بھی کوفہ سے نکل کر اپنے حامیوں کے پاس چلے آئے رات تک دونوں فریق خوب لڑے عباسیوں کا شعار "ایا براہیم یا منصور لا طایۃ لہما مون" تھا اور وہ سیاہ پوش تھے عباس اور اس کے کو فی سبز پوش تھے، بدھ کے دن اسی مقام پر پھر لڑائی ہونے لگی جس فریق کا جس مقام پر قبضہ ہوتا وہ اسے جلا دیتا، یہ دیکھ کر کوفہ کے رؤسا سعید اور اس کے دوستوں کے پاس آئے اور انھوں نے عباس بن موسیٰ بن جعفر اور اس کے طرفداروں کے لیے اس شرط پر کہ وہ کوفہ سے چلے جائیں گے امان کی درخواست کی ان لوگوں نے ان کی درخواست مان لی اس کے بعد یہ لوگ عباس کے پاس گئے اور اس سے کہا کہ نہایت ادنیٰ درجہ کے عوام اور اراذل تمھارے ساتھ ہیں کوئی ثقہ ہے نہیں اسی کے ساتھ تمھاری وجہ سے مخلوق خدا کو قتل و غارت اور آگ کی جو مصیبت ہو رہی ہے وہ تمھارے سامنے ہے ہم کو تم سے کوئی سروکار نہیں بہتر ہے کہ تم ہمارے ہاں سے چلے جاؤ۔

عباس نے ان کی بات مان لی اسے یہ بھی خوف ہوا کہ یہ مجھے دشمن کے حوالے کر دیں گے اس لئے وہ اپنے کنا سہ کی قیام گاہ سے بھی اسی وقت دوسری جگہ منتقل ہو گیا اس سمجھوتہ کی عباس نے اپنے ساتھیوں کو بھی اطلاع نہیں دی سعید اپنی فوج کو لیکر حیرہ پلٹ گیا اس کے جانے کے بعد عباس



والوں نے سعید اور عیسیٰ بن موسیٰ العباسی کے ان موالیوں اور سیاہیوں پر جو معرکہ میں یا قتی رہ گئے تھے حملہ کر دیا اور ان کو مار کر خندق تک ڈھکیل دیا انھوں نے عیسیٰ بن موسیٰ کے موضع کو لوٹ کر وہاں کے تمام گھروں کو جلا دیا اور جو وہاں نمودار ہوا اسے قتل کر دیا۔ عباسیوں اور ان کے موالیوں نے اس واقعہ کی سعید کو خبر کی اور بتایا کہ عباس سے معاہدہ امان سے پھر گیا ہے سعید ابوالبط اور ان کے ساتھی عشا کے وقت کو فتنے آئے جس کسی کو لوٹ مار کرتے دیکھا انھوں نے اسے قتل کر دیا اور عباس کے طرفداروں کی جس چیز پر ان کی دست رس ہوئی انھوں نے اسے جلا ڈالا اسی طرح قتل کرتے اور جلاتے ہوئے یہ کہنا سہ آئے ساری رات وہیں بسر کی، پھر روسائے کوفہ نے ان سے آکر اصل حقیقت بتائی کہ یہ سب عوام کا کیا دھڑ ہے عباس اس سے قطعی بری الذمہ ہے وہ ہرگز اپنے کسی وعدے سے نہیں پھرا ہے اس اطمینان دلانے پر سعید وغیرہ وہاں سے چلے آئے، ہر جمادی الاولیٰ جمعرات کے دن صبح کو سعید اور ابوالبط کوفہ میں داخل ہوئے اور انھوں نے سفید پوش اور سیاہ پوش سب کے لیے عام معافی کا اعلان کر دیا اور کسی شخص سے کوئی تعرض بجز بھلائی کے نہیں کیا۔ انھوں نے فضل بن محمد بن الصباح الکندی کو جو کوفہ کا باشندہ تھا کوفہ کا والی مقرر کر دیا، ابراہیم نے ان کو لکھا کہ تم واسط کی طرف بڑھو اور سعید کو یہ لکھا کہ چونکہ کندی اپنے شہر والوں سے میل کی وجہ سے ان کی جنبہ داری کرتا ہے اس لئے تم کوفہ پر اس کے علاوہ کسی اور کو والی مقرر کر دو، سعید نے عسائ بن ابی الفرج کو کوفہ کا والی مقرر کیا پھر ابو السرایا کے بھائی ابو عبد اللہ کو قتل کر دینے کے بعد اس نے عسان کو ولایت کوفہ سے برطرف کر کے اس کی جگہ اپنے بھتیجے ہول کو وہاں کا والی مقرر کیا یہ حمید بن عبد الحمید کے کوفہ آنے تک کوفہ کا والی رہا اس کے آنے کے بعد ہول کوفہ سے بھاگ گیا۔

ابراہیم بن المہدی نے عیسیٰ بن محمد بن ابی خالد کو نیل کے راستے



واسط جانے کا حکم دیا اور اس نے ابن عائشہ الہاشمی اور نعیم بن خازم کو حکم دیا کہ وہ دونوں ساتھ ساتھ جائیں یہ دونوں حسب حکم جوئی کے قریب سے بڑھے یہ جمادی الاولیٰ کا واقعہ ہے سعید ابوالبط اور افریقی بھی ان دونوں سے آئے ان سب نے واسط کے قریب صیادہ پر پڑاؤ ڈالا اور سب ایک ہی جگہ اکٹھا ہو گئے عیسیٰ بن محمد بن ابی خالد ان سب کا سپہ سالار تھا اپنے اس پڑاؤ سے یہ سب سردار جنگ کے لئے تیار ہو کر روزانہ حسن اور اس کی سپاہ کے مقابلہ کے لئے واسط آتے مگر اس کی سپاہ میں سے کوئی بھی ان کے مقابلہ پر نہیں نکلتا وہ سب واسط میں قلعہ بند ہو کر پڑے ہوئے تھے آخر کار ایک دن حسن نے اپنی فوج کو حصار سے نکل کر دشمن سے مقابلہ کا حکم دیا سینچر کے دن جبکہ ماہ رجب کے ختم ہونے میں چار راتیں باقی تھیں حسن کی فوج واسط سے باہر نکل کر دشمن سے نبرد آزما ہوئی ظہر کے قریب تک نہایت شدید معرکہ جدال و قتال گرم رہا مگر اب عیسیٰ اور اس کے ہمراہیوں نے شکست کھائی اور وہ بھاگ کر طریانا اور نیل چلے آئے حسن کی فوجوں نے ان کی فرودگاہ میں حسب قدر اسلحہ اور مویشی وغیرہ ان کو ہمدست ہوئے ان پر قبضہ کر لیا۔

اس سال ابراہیم بن المہدی نے سہل بن سلامۃ المطوعی کو گرفتار کر کے قید کر دیا اور اسے سزا دی۔

## سہل بن سلامۃ کی گرفتاری

یہ بغداد میں مقیم تھا لوگوں کو کتاب اللہ اور سنت رسول اللہ پر عمل پیرا ہونے کی دعوت دیتا تھا بغداد کے اکثر باشندے اس کے پاس جمع ہو گئے تھے اور وہیں فروکش ہو گئے تھے وہ لوگ جو بالکل اس کے



ہم خیال اور ہم رائے تھے اور خود اسی کے مکان میں مقیم تھے وہ ان کے علاوہ  
تھے مذکورہ بالا جنگ سے پہلے ہی ابراہیم نے سہل سے لڑنا چاہا تھا مگر پھر  
وہ کسی مصلحت کی وجہ سے اپنے ارادے سے رک گیا مگر اس جنگ کے  
بعد جب اس میں عیسیٰ اور اس کے ہمراہیوں کو شکست ہو گئی تو اس نے  
سہل کے خلاف کارروائی شروع کی اور جن لوگوں نے کتاب اللہ اور  
سنت رسول اللہ پر عمل کرنے اور خالق کی معصیت میں کسی مخلوق کی اطاعت  
نہ کرنے کی شرط پر اس کی بیعت کی تھی ان سے اس نے سازش کر لی  
جو شخص ان شرائط پر اس کی بیعت کر لیتا پھر وہ اپنے گھر کے دروازے  
پر اینٹ اور گچ کا ایک برج بناتا اس پر کلام پاک اور اسلحہ لٹکا دیتا  
پھر رفتہ رفتہ اس کے تابعین بڑھتے بڑھتے باب الشام کے قریب تک  
آگئے اہل کرخ اور دوسرے تمام لوگ ان کے علاوہ تھے جس کا ہم نے  
ذکر کیا ہے یہ تو صرف وہ لوگ تھے جن کے مکانات یہم اس کے مکان  
سے ملے چلے گئے تھے۔

جب عیسیٰ حسن کے مقابلہ سے شکست کھا کر بغداد آیا تو وہ اس کے  
بھائی اور کچھ اور اس کے ساتھی سہل بن سلامہ کی طرف بڑھے واقعہ یہ تھا  
کہ سہل عیسیٰ وغیرہ کی بہت برائیاں کرتا تھا ہمیشہ ان کے نہایت ہی  
شیع اور قبیح انحال کو لوگوں کے سامنے بیان کیا کرتا اور صرف فساد کے  
نام سے ان کو یاد کرتا یہ لوگ کئی دن اس سے لڑتے رہے عیسیٰ بن محمد  
بن ابی خالد نے ہی اس سے لڑنے کا بیڑا اٹھایا تھا یہ جب سہل کی قریب  
والی گلیوں میں پہنچا تو اس نے ناکے والوں کو کہیں ایک اور کہیں دو ہزار  
درہم اس شرط پر دئے کہ وہ اس کو راستہ دیدیں انھوں نے اس بات کو  
مان لیا اس رستم میں سے ان لوگوں کے ایک ایک شخص کے حصے میں ایک درہم  
دو درہم یا اس کے قریب ہی فی کس آئے تھے سینچر کے دن جبکہ ماہ شعبان کے  
ختم ہونے میں پانچ راتیں باقی تھیں حملہ آوروں نے ہر سمت سے اسے  
آکھیرانا کے والوں نے اس کا ساتھ چھوڑ دیا حملہ آور بڑھتے ہوئے طاہر بن الحسن




کی مسجد اور خود اس کے مکان تک جو مسجد کے بالکل متصل ہی تھا پہنچ گئے انکے وہاں تک آنے کے ساتھ ہی سہل روپوش ہو گیا اس نے ہتھیار اتار دئے تماشائیوں میں مل گیا اور عورتوں میں جا ملا حملہ آور اس کے مکان میں گھس گئے مگر جب وہ نہ ملا تو انھوں نے اس پر خفیہ پولیس متعین کر دی رات کو ان لوگوں نے اسے اس کے مکان کے قریب والی ایک گلی میں پکڑ لیا اور اسے اسحق بن موسیٰ الہادی کے پاس جو اپنے چچا ابراہیم بن المہدی کے بعد ولی عہد خلافت تھا اور وہی مدینۃ السلام میں موجود تھا لیکرائے اس نے اس سے خوب مباحثہ اور مکالمہ کیا اسحق نے اس کے سامنے اس کے متبعین کو دربار عام میں جمع کر کے اس سے کہا کہ تو نے ہماری حکومت پر عیب زنی کی اور لوگوں کو ہمارے خلاف بھڑکایا سہل نے کہا میں نے بنی عباس سے بغاوت نہیں کی بلکہ میری دعوت انھیں کے لئے تھی البتہ میں نے لوگوں کو کتاب اللہ اور سنت رسول اللہ پر عمل پیرا ہونے کی دعوت ضرور دی ہے اور آج بھی میں اس دعوت پر قائم ہوں مگر بنی عباس نے اس کی بات نہ مانی اور کہا کہ تم سب کے سامنے علی الاعلان اس بات کو کہو کہ جو دعوت میں تم کو دیر ہا ہوں وہ بالکل باطل ہے۔

اس غرض سے یہ لوگوں کے سامنے لایا گیا مگر اس نے کہا کہ میں تم کو کتاب اللہ اور سنت رسول اللہ پر عمل پیرا ہونے کی دعوت دیتا رہا ہوں اور اب بھی میں تم کو اسی کی دعوت دیتا ہوں جب اس نے لوگوں کے سامنے یہ تقریر کی تو عباسیوں نے اس کی ناک اور منہ پر تھپڑ مارے سہل نے اس موقع پر کہا اے عربیہ والو تمھاری وجہ سے اس مغرور کو اس قدر جسارت ہوئی ہے اسے پکڑ کر پھر اسحق کے پاس لائے اسحق نے اسے قید کر دیا یہ اتوار کے دن کا واقعہ ہے دو شنبہ کی رات کو اسے ابراہیم کے پاس مدائن لے گئے یہاں ابراہیم نے اس سے وہ سوال کیا جو اسحق نے کیا تھا اور سہل نے بھی وہی جواب دیا جو اس نے اسحق کو دیا تھا۔ اس سے پہلے عباسیوں نے سہل کے ایک پیر و محمد الرواعی کو گرفتار



کر لیا تھا ابراہیم نے اسے خوب پٹوایا اس کی دائر بھی نچو کر اسے بیڑیاں پہنائیں اور قید کر دیا تھا جب سہل گرفتار ہوا تو اسے بھی انھوں نے قید کر دیا اور کہہ دیا کہ ہم نے تو اسے عیسیٰ کے حوالے کر دیا تھا عیسیٰ نے اسے قتل کر دیا یہ خبر اس وجہ سے شائع کی گئی کہ ان کو خوف تھا کہ اگر لوگوں کو اس کے مقام کا پتہ چل گیا تو وہ اسے چھڑا لیجائیں گے، سہل کے خروج سے گرفتاری اور قید تک بارہ ماہ گزرے تھے، اس سال مامون عراق آنے کے لئے مرو سے روانہ ہوئے۔

## مامون کی مرو سے مراجعت



بیان کیا گیا ہے کہ علی بن موسیٰ بن جعفر بن محمد العلوی نے مامون کو اس فتنہ و فساد اور جنگ و جدال سے مطلع کیا جس میں کہ سب لوگ ان کے بھائی امین کے قتل کے بعد سے اب تک مبتلا تھے اور یہ بھی کہا کہ فضل بن سہل نے کبھی آپ کو ملک کے اصلی حالات سے اطلاع نہیں دی بلکہ ہمیشہ ان کو آپ سے چھپایا ہے خود آپ کے خاندان والے بعض باتوں کی وجہ سے آپ سے ناراض ہیں اور آپ کے متعلق کہتے ہیں کہ آپ مسحور اور مجنون ہو گئے ہیں آپ کی اس بے خبری کو دیکھ کر انھوں نے آپ کے چچا ابراہیم بن المہدی کو اپنا خلیفہ مقرر کر لیا ہے مامون نے کہا جہاں تک مجھے معلوم ہے انھوں نے ابراہیم کو خلیفہ نہیں بلکہ حکومت چلانے اور انتظام قائم رکھنے کے لئے محض اپنا امیر بنا لیا ہے فضل نے مجھ سے یہی بات کہی ہے، علی الرضا نے کہا کہ فضل آپ سے جھوٹ بولا ہے اور اس نے آپ کو دھوکہ دیا ہے ابراہیم اور حسن بن سہل کے درمیان عرصے سے لڑائی جاری ہے اور وہ لوگ آپ سے اسی وجہ سے ناراض ہیں کہ



آپ نے فضل اور اس کے بھائی کو اتنا رسوخ اور معاملات سلطنت میں اتنا درخور کیوں دے رکھا ہے نیز مجھ سے جو آپ کے خاص تعلقات ہیں اور آپ نے اپنے بعد مجھے اپنا ولیعہد بنایا ہے یہ بات بھی ان کو سخت ناگوار ہے۔

• مامون نے پوچھا میرے ہاں کے کن کن لوگوں کو ان واقعات کا علم ہے انھوں نے کہا یحییٰ بن معاذ، عبدالعزیز بن عمران اور چند اور فوجی امرا ان حالات سے واقف ہیں، مامون نے کہا آپ ان کو میرے پاس لے آئیں تاکہ میں ان سے وہ واقعات جو آپ نے بیان کئے ہیں دریافت کروں، علی الرضا نے یحییٰ بن معاذ، عبدالعزیز بن عمران، موسیٰ عسلی بن ابی سعید فضل کا بھانجا اور خلف المصری کو مامون کی خدمت میں پیش کیا مامون نے ان سے علی الرضا کے بیان کی تصدیق چاہی انھوں نے کہا کہ جب تک ہم سے یہ وعدہ نہ کیا جائے کہ ہمیں اپنے بیان کی وجہ سے فضل کے ہاتھوں کوئی گزند نہیں پہنچے گا ہم ایک لفظ نہیں کہہ سکتے مامون نے اس بات کا اقرار کیا اور ہر شخص کو اپنے ہاتھ سے وعدہ امان لکھ کر دیدیا تب انھوں نے ان تمام فتنوں سے جو ملک میں برپا تھے ان کو پوری طرح مطلع کیا اور بتایا کہ اس وجہ سے آپ کے خاندان والے۔ موالی اور دوسرے امرا آپ سے ناراض ہیں ان لوگوں نے مامون کو بتایا کہ کس طرح فضل نے ہرثمہ کی جھوٹی بے بنیاد شکایت کر کے اسے نقصان پہنچایا اور ہرثمہ تو اصل میں آپ کو آپ کی بھلائی کے لیے مخلصانہ مشورہ دینے آیا تھا اب اگر آپ نے ان حالات کا فوراً تدارک نہیں کیا تو یہ خلافت نہ صرف آپ کے ہاتھ سے نکل جائے گی بلکہ آپ کے خاندان ہی سے نکل جائے گی فضل نے ہرثمہ کی شکایت ہی پر اکتفا نہیں کیا بلکہ اسے خفیہ طور پر قتل کرادیا حالانکہ اس کا مقصد آپ کی بھلائی اور خیر خواہی تھی۔ اس کے علاوہ طاہر بن حسین نے آپ کے لئے جو بیش بہا خدمات انجام دی ہیں وہ سب پر طاہر ہیں جو فتوح اس نے کیے اور جس طرح اس خلافت کو بالکل قابو میں کر کے



وہ آپ کے پاس لے آیا اسے سب جانتے ہیں مگر جب تمام معاملات درست ہو گئے تو اسے خلافت کے معاملات سے بالکل علیحدہ کر کے الگ تھلاگ رقبہ کے ایک گوشہ میں ڈال دیا گیا، روپیہ اسے نہیں بھیجا گیا جس کی وجہ سے اس کی شوکت و طاقت کمزور ہو گئی خود اس کی سپاہ اس کے تابع فرمان نہیں رہی اگر وہ بغداد میں آپ کی خلافت کے استحکام و انتظام کے لئے ہوتا تو وہ تمام ملک کو ہموار کر لیتا اور کسی شخص کو اس کے خلاف ایسی جرات نہ ہوتی جیسی کہ اب حسن بن سہل کے خلاف لوگوں کو ہو گئی ہے تمام عالم میں ہر طرف ہنگامہ ہی ہنگامہ برپا ہے مجھ کے قتل کے بعد سے طاہر بن احسن کو رقبہ میں متعین کر کے اسے کئی سال سے بالکل بھلا ہی دیا گیا ہے جو لڑائیاں اب ہو رہی ہیں ان میں کسی میں بھی اس سے کوئی مدد نہیں کی گئی ہے، حالانکہ جو اس سے کہیں ادنیٰ درجے کے لوگ تھے ان کو شریک کیا گیا۔

ان لوگوں نے مامون سے یہ بھی درخواست کی کہ آپ بغداد چلیں کیونکہ بنی ہاشم، موالی، امرا اور سپاہ جب آپ کی شان و شوکت کو دیکھیں گے وہ فوراً اٹھڑے پڑ جائیں گے اور آپ کی طاعت کے لئے سر تسلیم خم کریں گے جب ان سب باتوں کی مامون کو تحقیق ہو گئی انھوں نے بغداد کے کوچ کا حکم دیدیا، فضل کو اس ملاقات کی کچھ خبر ہو گئی اس نے ان لوگوں کی خوب خبر لی، بعضوں کو کوڑوں سے پٹوایا بعض کو قید کر دیا اور بعض کی داڑھی پھوائی، علی الرضا نے دوبارہ مامون سے ان کا واقعہ بیان کیا اور کہا کہ آپ نے ان کو امان دی تھی مامون نے کہا میں اس کا تدارک کر دوں گا، جب مرو سے چل کر مامون سرخس آگئے تو چند آدمیوں نے فضل بن سہل پر جبکہ وہ حمام میں تھا حملہ کر دیا اور تلواروں سے مار مار کر اس کا کام تمام کر دیا یہ جمعہ ۱۲ شعبان ۲۰۲ ہجری کا واقعہ ہے، قاتل گرفتار کر لئے گئے یہ حیار آدمی غالب السعودی الاسود، قسطنطین الرومی فرج الدیلمی اور موفق الصقلی خود مامون کے خدمتکار تھے، قتل کے وقت فضل کی



عمر ساٹھ سال تھی۔ قاتل بھاگے مامون نے ان کی گرفتاری کا حکم دیا اور دس ہزار دینار ان کے پکڑنے والے کا انعام مقرر کیا عباس بن ابی شیم بن زہرہ الدینوری ان کو گرفتار کر کے مامون کے پاس لایا قاتلوں نے مامون سے کہا کہ آپ ہی نے ہمیں اس کے قتل کا حکم دیا تھا، مامون نے ان کے قتل کا حکم دیدیا اور ان کی گردنیں ماردی گئیں۔

یہ بھی بیان کیا گیا ہے کہ فضل کے قاتل جب پکڑ کر لائے گئے اور مامون نے ان سے پوچھا کہ تم نے یہ کیوں کیا تو ان میں سے کسی نے یہ کہا کہ فضل کے بھانجے علی بن ابی سعید نے ہمیں مقرر کیا تھا دوسروں نے اس سے انکار کیا مامون کے حکم سے ان کو قتل کر دیا گیا پھر مامون نے عبدالعزیز بن عمران، علی، موسیٰ اور خلف کو بلا کر ان سے پوچھا انھوں نے اس واقعے سے اپنی قطعی برائت اور بے خبری ظاہر کی مگر مامون نے ان کے انکار کو تسلیم نہیں کیا اور ان کو بھی قتل کر کے ان کے سر حسن بن سہل کے پاس واسطہ بھیج دیئے اور اسے لکھا کہ فضل کے قتل کی وجہ سے میں ایک بڑی مصیبت میں پڑ گیا ہوں میں نے اب تم کو فضل کی جگہ مقرر کر دیا ہے، مامون کا یہ خط حسن کو رمضان میں موصول ہوا، حسن اور اس کی فوج بدستور غلہ آنے اور خراج وصول ہونے تک واسطہ میں قیام پذیر رہی۔

عید الفطر کے دن مامون سرخس سے عراق چلے اس وقت ابراہیم بن المہدی مدائن میں تھا اور عیسیٰ، ابوالبط، اور سعید نیل اور طرنا یا میں فروکش تھے اور یہ روزانہ صبح و شام اس سے لڑا کرتے تھے، المطلب بن عبداللہ بن مالک بن عبداللہ مدائن سے بغداد آ گیا تھا مگر اس نے بہانہ کر دیا کہ میں علیل ہوں اور اس وجہ سے اس نے لڑائی میں کوئی حصہ نہیں لیا تھا اب اس نے خفیہ طور پر مامون کے لئے دعوت دینا شروع کی اور لوگوں کو بتایا کہ منصور بن المہدی عراق میں مامون کا نائب ہے، آپ ابراہیم کی خلافت سے علحدہ ہو جائیں، منصور، خزیمہ بن خازم اور سمیت شرقی



کے بہت سے امراء نے اس کی دعوت کو قبول کیا اس نے حمید اور علی بن ہشام کو لکھا کہ تم بغداد آؤ حمید نہر صرصر پر آکر فروکش ہو اور علی النہر وان پر جب ابراہیم کو اس تحریک کی متحقق خبر ہوئی وہ مدائن سے بغداد آنے کے لئے روانہ ہوا اور سینچر کے دن ۱۲ صفر کو زندورہ آکر فروکش ہوا اور اس نے المطلب منصور اور خزیمہ کو اپنے پاس بلا بھیجا انھوں نے اسے ٹال دیا اور نہ گئے اب ابراہیم نے عیسیٰ بن محمد بن خالد اور اس کے بھائیوں کو ان کے پاس بھیجا ان میں سے منصور اور خزیمہ نے تو اپنے آپ کو ان کے حوالے کر دیا مگر المطلب کے موالیوں اور جمعیت والوں نے اس کے مکان کی مدافعت کی اور لڑے مگر اب کثیر التعداد حملہ آور ان پر حڑھ آئے ابراہیم نے منادی کرادی کہ جو لوٹ میں شریک ہونا چاہے وہ المطلب کے گھر آجائے، ظہر کے وقت ہزار ہا آدمی اس کے گھر پہنچ گئے اور جو کچھ وہاں تھا اس سب کو لوٹ لیا اس کے مکان کے علاوہ ان لوگوں نے اس کے خاندان والوں کے تمام مکانات بھی لوٹ لئے اسے تلاش کیا مگر وہ نہ ملا۔ یہ واقعہ منگل کے دن جبکہ ماہ صفر کے ختم ہونے میں تیرہ راتیں باقی تھیں پیش آیا۔

جب حمید اور علی بن ہشام کو اس واقعہ کی خبر ہوئی حمید نے اپنے ایک سردار کو روانہ کیا اس نے مدائن پر قبضہ کر لیا اور پل کو توڑ ڈالا اور پھر وہ مدائن ہی میں فروکش ہو گیا عیسیٰ بن ہشام نے اپنے ایک سردار کو بھیجا وہ مدائن میں فروکش ہو کر نہر دیالی آیا اسے اس نے توڑ دیا اب یہ سب مدائن میں مقیم ہو گئے، پھر اپنی اس کارروائی پر جو ابراہیم نے المطلب کے ساتھ کی اسے ہدامت ہوئی اور المطلب اس کے ہاتھ بھی نہیں آیا۔

اس سال مامون نے حسن بن سہل کی بیٹی بوران سے شادی کی نیز انھوں نے اپنی بیٹی ام حبیب کی شادی علی الرضا سے اور دوسری بیٹی ام الفضل کی شادی محمد بن عیسیٰ بن موسیٰ سے کی۔



اس سال ابراہیم بن محمد بن جعفر بن محمد کی امارت میں حج ہوا اس نے مامون کے بعد اپنے بھائی کی ولایت عہد کے لئے دعوت دی، حسن بن سہل نے عیسیٰ بن یزید الجلودی کو جو بصرے میں تھا حکم بھیجا تھا کہ اس سال وہ حج میں شریک ہو چنانچہ یہ اپنی جمعیت کے ساتھ مکے آیا اور حج میں شریک ہوا اور پھر اپنے مستقر واپس آگیا۔ چونکہ حمدویہ بن علی بن عیسیٰ بن مامان نے یمن پر قبضہ کر کے اپنی خود مختاری کا اعلان کر دیا تھا اس لئے حج کر کے ابراہیم بن موسیٰ مکے سے یمن گیا۔

## ۲۰۳ ہجری شروع ہوا

### اس سال کے واقعات علی الرضا کی وفات

(۴)

مرخص سے روانہ ہو کر مامون طوس آئے یہاں آکر اپنے باپ کی قبر پر چند روز قیام پذیر ہوئے علی الرضا نے انکو رکھائے اس سے ان کو ہیضہ ہوا اور دفعۃً ان کا انتقال ہو گیا یہ آخر ماہ صفر کا واقعہ ہے، مامون کے حکم سے وہ رشید کے قریب ہی دفن کئے گئے مامون نے ربیع الاول میں حسن بن سہل کو ان کی موت کی اطلاع دی اور اپنے انتہائی رنج و غم کا اظہار کیا، مامون نے بنی العباس، موالیوں اور اہل بغداد کو بھی علی الرضا کی موت کی اطلاع دی اور لکھا کہ آپ حضرات صرف ان کی ولی عہدی سے ناراض تھے اب ان کا انتقال ہو گیا ہے آپ میری اطاعت و فرمانبرداری قبول کریں اس کے جواب میں انھوں نے مامون اور حسن کو ایسے سخت خطوط لکھے جو کسی کو نہ لکھے جائیں مامون نے علی الرضا کی نماز جنازہ



پڑھائی تھی۔

اس سال وہ طوس سے بغداد آنے کے ارادے روانہ ہو کر جب  
رے آئے تو یہاں انھوں نے اس رستم میں سے جو رے سے بارگاہ خلافت  
کے لئے سالانہ مقرر تھی بیس لاکھ درہم کم کر دیے۔

اس سال حسن بن سہل مرض سودا میں مبتلا ہوا اور مرض نے اس قدر  
شدت اختیار کی کہ اس سے وہ بالکل دیوانہ ہو گیا آخر کار ترنجیروں میں  
باندھ کر ایک کوٹھری میں اسے بند کر دیا گیا اس کے عہدہ داروں نے  
مامون کو اس کے اس حالت سے مطلع کیا مامون نے جواب دیا کہ  
دینار بن عبد اللہ اس کے بجائے چھاونی کا سپہ سالار مقرر کیا جاتا ہے  
اور میں خود بہت جلد وہاں آتا ہوں۔

اس سال ابراہیم بن المہدی نے عیسیٰ بن محمد بن ابی خالد کو پوکر  
قید کر دیا اس کی تفصیل حسب ذیل ہے۔

## عیسیٰ کی گرفتاری

بیان کیا گیا ہے کہ عیسیٰ بن محمد بن ابی خالد حمید اور حسن سے محمد  
بن محمد المعبدی الہاشمی کے ذریعہ اندرونی طور پر مراسلت کرتا تھا اور  
ظاہر میں ابراہیم کا مطیع اور مخلص بنا ہوا تھا مگر وہ حمید سے لڑتا تھا اور  
انہ وہ اس کی کسی بات یا کام میں تعرض کرتا تھا جب کبھی ابراہیم اس سے  
کہتا کہ حمید سے لڑنے جاؤ وہ کبھی یہ بہانہ بنا دیتا کہ فوج اپنی معاش کا  
مطالبہ کر رہی ہے اور کبھی کہہ دیتا کہ غلہ آجائے تو جاؤں یہ اسی طرح کے  
جیلے بہانے کرتا رہا البتہ جب اس کے اور حسن اور حمید کے درمیان  
اس کے اطمینان کے مطابق خفیہ قرار داد ہو گئی تو وہ یہ اقرار کر کے کہ میں



ابراہیم بن المہدی کو جمعہ کے دن جو شوال کا آخری دن ہوگا ان کے حوالے کر دوں گا ان سے ملکر چلا آیا، اس سازش کی اطلاع ابراہیم کو بھی ہو گئی، جمعرات کے دن عیسیٰ باب الجسر آیا اور اس نے لوگوں سے کہا کہ میں نے حمید سے صلح کر لی ہے اور اقرار کیا ہے کہ میں اس کے عمل میں دخل نہ دوں گا اور اس نے بھی یہ اقرار کیا ہے کہ وہ میرے کسی عمل میں دخل نہ دے گا۔

اب اس نے باب الجسر اور باب الشام پر خندق بنوائی ان واقعات کی ابراہیم کو اطلاع ہوئی اس سے پہلے عیسیٰ نے ابراہیم سے کہا تھا کہ شہر میں جمعہ کی نماز آپ ہی پڑھا میں اس نے اس کا اقرار کر لیا تھا مگر جب اسے معلوم ہوا کہ عیسیٰ نے اس کے متعلق ایسا خیال ظاہر کیا ہے اور وہ تو اسے گرفتار کر لینا چاہتا ہے ابراہیم ہوشیار ہو گیا اور جمعہ کی نماز کے لئے نہیں گیا۔ بیان کیا گیا ہے کہ خود عیسیٰ کے بھائی ہارون نے ابراہیم کو عیسیٰ کے ارادوں اور منصوبوں کی اطلاع دی تھی اس اطلاع کے بعد ابراہیم نے عیسیٰ کو اپنے پاس بلا بھیجا تا کہ بعض معاملات میں اس سے گفتگو کرے مگر اس نے نہ آنے کا کوئی بہانہ بنا دیا اور نہ آیا ابراہیم نے مسلسل کئی آدمی اس کے بلانے کے لئے بھیجے آخر کار مجبور ہو کر اسے آنا پڑا اور وہ ابراہیم سے ملنے اس کے رصافہ کے قصر آیا اس کے پاس پہنچتے ہی تمام لوگ مجلس سے اٹھا گئے۔ اور صرف ابراہیم اور عیسیٰ وہاں رہ گئے ابراہیم نے اس پر اپنا عتاب شروع کیا عیسیٰ معذرت کرنے لگا کہ جس وجہ سے آپ مجھ پر عتاب کر رہے ہیں یہ بالکل بے بنیاد ہے، ابراہیم کوئی الزام اس پر لگاتا وہ اس کی تردید کر دیتا مگر جب بعض باتوں کا اس نے اس سے اقرار ہی کر لیا تو اب اس کے حکم سے عیسیٰ کو پٹا گیا پھر اسے قید کر دیا گیا ابراہیم نے اس کی جمعیت کے چند سرداروں کو بھی پکڑ کر قید کر دیا اس نے اپنے آدمی عیسیٰ کے مکان بھیج دیے وہاں سے اس کی ایک ام ولد اور چند بالکل صغیر سن بچے گرفتار کر کے لائے گئے ان کو بھی ابراہیم نے قید کر دیا یہ اس جمعرات کی رات کا واقعہ ہے جبکہ ماہ شوال



کے ختم ہونے میں صرف ایک رات باقی تھی۔  
 ابراہیم نے عیسیٰ کے نائب عباس کی تلاش کی مگر وہ روپوش ہو گیا۔  
 جب عیسیٰ کی گرفتاری کی اطلاع اس کے خاندان والوں اور دوستوں کو پہنچی  
 وہ مشورے کے لئے ایک دوسرے سے جا کر ملے اس کے خاندان والوں اور  
 بھائیوں نے عوام کو ابراہیم کے خلاف بھڑکایا اور اب وہ عیسیٰ کے خلیفہ  
 عباس کی قیادت میں ابراہیم کے مقابلہ کے لئے اکٹھا ہوئے انھوں نے  
 ابراہیم کے کارکن پر جو جس پر متعین تھا حملہ کر کے اسے اس کے مقام سے  
 نکال دیا اس نے جا کر ابراہیم کو اس یورش کی اطلاع دی ابراہیم نے حکم دیا کہ  
 بل توڑ دیا جائے بلوائیوں نے ان تمام عہدے داروں کو جو ابراہیم کی طرف  
 سے کرب و غیرہ میں متعین تھے وہاں سے نکال دیا اب چور۔ اچکے اور بد معاش  
 پھم علانیہ طور پر نمودار ہوئے اور اب وہ پولیس کی چوکیوں پر بیٹھ گئے عباس  
 نے حمید کو لکھا کہ آپ آئے میں بغداد آپ کو دے دیتا ہوں، دوسرے  
 دن جمعہ تھا اس ہنگامے کی وجہ سے شہر کی مسجد جامع میں بغیر خطبہ کے موزن  
 نے ظہر کے چار فرض پڑھا دئے جمعہ کی نماز نہ ہو سکی۔ اس سال اہل بغداد  
 نے ابراہیم بن المہدی کو خلافت سے علحدہ کر کے مامون کی خلافت کیلئے  
 دعوت دی۔

## ابراہیم کی خلافت و علیحدگی

حمید کو اہل بغداد کا دعوت نامہ ملا اس میں یہ بھی شرط تھی کہ وہ ہر شخص  
 کو پچاس درہم دے اس نے اسے منظور کیا اور اتوار کے دن کوفے کے راستے  
 بڑھ کر نہر صریہ فروش ہوا یہاں دوسرے دن دوشنبہ کی صبح کو عباس اور  
 بغداد کے امرا اس کی خدمت میں حاضر ہوئے حمید نے ان سے وعدے کئے



ان کو امیدیں دلائیں انھوں نے اس کی بات پر اعتماد کیا حمید نے وعدہ کیا کہ اگر آئندہ جمعہ کی نماز میں تم ابراہیم کو خلافت سے علیحدہ کر کے مامون کے لئے دعوت دو تو سینچر کے دن یا سریہ میں تم کو عطا تقسیم کر دوں گا انھوں نے یہ بات مان لی ابراہیم کو اس کی اطلاع ہوئی اس نے عیسیٰ اور اس کے بھائیوں کو قید سے اپنے پاس بلایا اور کہا کہ میں تم کو رہائی دیتا ہوں تم اپنے مکان جاؤ اور اپنی سمیت سے میرے لئے دشمن کی مدافعت کرو مگر اس نے نہ مانا جمعہ کے دن عباس نے محمد بن ابی زجا الفقیہ کو بلا بھیجا اس نے جمعہ کی نماز پڑھائی اور مامون کے لئے دعا مانگی۔

سینچر کے دن حمید یا سریہ آیا وہاں اس نے اہل بغداد کی فوج کا معائنہ کیا اور جب اس نے ہر شخص کو پچاس پچاس درہم دئے انھوں نے کہا کہ ان پچاس میں سے دس دس کم کر کے آپ ہمیں چالیس دیں کیونکہ اس عدد کو ہم اس وجہ سے منحوس خیال کرتے ہیں کہ علی بن ہشام نے ہمیں پچاس پچاس دئے تھے مگر پھر اس نے ہمارے ساتھ بد عہدی کی اور ہماری معاش بند کر دی حمید نے کہا میں بجائے دس کم کرنے کے دس کا اضافہ کر کے ہر شخص کو ساٹھ دئے دیتا ہوں اس کی اطلاع ابراہیم کو ہوئی اس نے عیسیٰ کو طلب کر کے اس سے درخواست کی کہ تم میری حمایت میں حمید سے لڑو اس مرتبہ اس نے اسے منظور کر لیا ابراہیم نے اسے رہا کر دیا اور اس کے چند آدمیوں کی ضمانت لے لی عیسیٰ نے فوج سے کہا کہ ہم بھی تم کو اسی قدر دئے دیتے ہیں جو تم کو حمید نے دیا ہے تم ہمارے ساتھ ہو جاؤ فوج نے انکار کر دیا دوشنبہ کے دن عیسیٰ اپنے بھائی بندوں اور سمیت شہر کے سرداروں کے ساتھ وچلے کو عبور کر کے ان کے پاس آیا اور اس نے سمیت غریب والوں سے کہا کہ جو عطا حمید نے تم کو دی ہے ہم اس سے زیادہ دینے کے لئے آمادہ ہیں انھوں نے عیسیٰ اور اس کے ہمراہیوں کو خوب گالیاں دیں اور کہا کہ ہم ابراہیم کو نہیں چاہتے عیسیٰ اور ابراہیم نے شہر کے اندر آکر دروازے بند کر لئے اور فسیل پر چڑھ کر وہ ان لوگوں سے کچھ دیر تک لڑتے رہے مگر



جب ان کو ایک جماعت کثیر نے آیا تو وہ مقابلہ سے پلٹ کر باب خراسان آئے اور کشتیوں میں سوار ہو گئے، صرف عیسیٰ ان کو چھوڑ کر پلٹ آیا معلوم ہوتا تھا کہ وہ دشمن سے لڑنے کے لئے جا رہا ہے مگر پھر اس نے کچھ ایسی تدبیر کی کہ وہ خود بخود دشمن کے ہاتھوں میں قیدی کی طرح پڑ گیا خود اسی کے ایک سردار نے اس کو گرفتار کر لیا اور وہ اسے اس کے مکان لے آیا باقی ابراہیم کے پاس چلے گئے اور انھوں نے یہ سارا واقعہ ابراہیم کو سنایا اس سے وہ نہایت سخت رنجیدہ ہوا المطلب بن عبد اللہ بن مالک پہلے ہی ابراہیم کا ساتھ چھوڑ کر روپوش ہو چکا تھا جب حمید آیا تو وہ دریا کو عبور کر کے اس کے پاس جانے لگا مگر معبر نے اسے گرفتار کر کے ابراہیم کے پاس پیش کر دیا ابراہیم نے تین یا چار دن اسے قید رکھا پھر یکم ذی الحجہ دو شنبہ کی رات اسے چھوڑ دیا اس سال ابراہیم بن المہدی حمید بن عبد المجید سے جنگ شروع ہو جانے اور سہل بن سلامہ کو اپنی قید سے رہا کرنے کے بعد روپوش ہو گیا۔

## ابراہیم کی روپوشی

سہل بن سلامہ کے متعلق لوگوں کا بیان تھا کہ وہ قتل ہو چکا ہے حالانکہ وہ ابراہیم کے پاس قید تھا حمید کے بغداد میں داخلہ کے بعد ابراہیم نے سہل بن سلامہ کو قید سے نکالا اس نے حسب عادت مسجد رضافہ میں اپنی دعوت شروع کی رات کے وقت اسے پھر قید کر دیا جاتا چند دن یوں ہی گزرے اس کے بعد اس کے سابقہ ہمراہی اس کی معیت کے لئے آئے مگر اس نے ان سے کہا کہ ابھی تم اپنے گھروں میں جا کر بیٹھو میں ابراہیم سے ملتا ہوں چنانچہ یکم ذی الحجہ دو شنبہ کی رات اس نے سہل کو چھوڑ دیا وہ چلا گیا اور روپوش ہو گیا۔



جب ابراہیم کے اُمر اور فوج نے دیکھا کہ حمید عبداللہ بن مالک کی چکیوں میں آکر فروکش ہوا ہے ان میں سے اکثر اس سے جا ملے اور انھوں نے مدائن پر اس کے لئے قبضہ کر لیا جب ابراہیم نے یہ رنگ ڈھنگ دیکھا اس نے اپنی تمام جمعیت کو دشمن کے مقابلہ پر بڑھایا نہرو دیالی کے پل پر فریقین میں خوب لڑائی ہوئی حمید نے ان کو شکست دی وہ پل کو عبور کر کے بھاگنے لگے حمید کی فوج نے ان کا تعاقب کیا اور ان کو بغداد کے گھروں میں گھس جانے پر مجبور کر دیا یہ جمعرات ختم ماہ ذی قعدہ کا واقعہ ہے بقر عید کے دن ابراہیم نے قاضی کو حکم دیا کہ وہ عیساباد میں عید کی نماز پڑھائے چنانچہ قاضی کی امانت میں لوگوں نے عید کی نماز پڑھی اور پھر اپنے اپنے گھروں کو واپس آئے۔

فضل بن الرزاع جو روپوش ہو گیا تھا وہ بھی حمید سے جاملایا طرح علی بن ریطہ بھی حمید کے پڑاؤ میں چلا گیا۔ ہاشمی اور دوسرے فوجی اصرا ایک ایک کر کے حمید کے پاس جانے لگے یہ صورت حال محسوس کر کے ابراہیم کی ہمت پست ہو گئی اور اس کوئی تدبیر اسے کھائی نہیں دیتی تھی المطلب نے حمید سے سازش کر لی تھی کہ میں بغداد کی سمت شرقی پر تمھارے لئے قبضہ کئے لیتا ہوں ابوالیطہ عبدالویہ اور ان کے چند اور ساتھی سرداروں نے علی بن ہشام سے یہ وعدہ کیا کہ ہم ابراہیم کو پکڑ کر تمھارے حوالے کیے دیتے ہیں جب ابراہیم کو ان تمام حالات کا علم ہوا اور معلوم ہوا کہ یہ سب غدار اور خائن ہیں اور انھوں نے ہر طرف سے اسے گھیر لیا ہے وہ دن بھر ان کی مدارات کرتا رہا رات ہوتے ہی وہ روپوش ہو گیا یہ بدھ کی رات کا جبکہ ذی الحجہ ۲۰۳ھ ہجری کے ختم ہونے میں تیرہ راتیں باقی تھیں واقعہ ہے۔

المطلب نے حمید کو لکھا کہ میں نے اور میری جمعیت نے ابراہیم کے مکان کو ہر طرف سے گھیر لیا ہے اگر تم اسے گرفتار کرنا چاہتے ہو تو آؤ ابن الساجور اور اس کے ہمراہیوں نے علی بن ہشام کو اسی قسم کی اطلاع دی



حمید اطلاع پاتے ہی حسیل پڑا یہ عبد اللہ کی جکیوں میں فروکش تھا وہاں سے  
باب البحر آیا دوسری طرف سے علی بن ہشام نہر میں آکر فروکش ہو گیا اور  
یہاں سے مسجد کوثر بڑھ آیا ابن الساجور اپنے ہمراہیوں کے ساتھ اس کی  
خدمت میں حاضر ہو گیا اور المقلب نے باب البحر آکر حمید کا استقبال  
کیا اور وہیں اس سے ملاقات کی حمید نے اسے تقرب دیا اس نے  
حسن سلوک کے وعدے کیے اور کہا کہ میں تمہاری کارگزاری کی اطلاع  
مامون کو کروں گا اب یہ سب ملکر ابراہیم کے مکان آئے اسے تلاش کیا  
مگر وہ وہاں نہ ملا۔ مامون کے بغداد آتے تک ابراہیم برابر روپوش رہا  
ان کے آنے کے بعد پھر اس کے ساتھ جو معاملہ ہوا اسے سب ہی  
جانتے ہیں۔

سہل بن سلامہ جو روپوش ہو کر اپنے گھر چلا گیا تھا ظاہر ہو گیا  
حمید نے اسے اپنے پاس بلایا اسے تقرب دیا، اپنے قریب بلایا ایک  
نچر اسے دیا اور پھر عزت و احترام کے ساتھ اسے اس کے گھر بھیج دیا۔  
یہ بھی مامون کے وہاں آئے تک اپنے گھر بیٹھا رہا ان کے آنے کے بعد  
یہ ان کی خدمت میں حاضر ہوا مامون نے اسے خلعت و انعام سے  
سرفراز کر کے اپنے مکان میں پسند و وعظ کرنے کی اجازت مرحمت  
فرمائی۔

اس سال اتوار کے دن جبکہ ماہ ذی الحجہ کے ختم ہونے میں دو  
راتیں باقی تھیں کامل سورج کہن ہوا آفتاب کی روشنی بالکل جاتی رہی اسکے  
قرص کا دو ثلث سے زیادہ حصہ غائب ہو گیا، دن چڑھے سے کہن شروع  
ہوا تھا ظہر کے قریب تک یہی کیفیت رہی اس کے بعد آفتاب صاف ہو گیا  
ابراہیم کی کل مدت خلافت ایک سال گیارہ ماہ اور بارہ دن ہوئی  
علی بن ہشام نے بغداد کے شرقی حصے پر اور حمید نے غربی حصے پر قبضہ  
کر لیا، آخر ذی الحجہ میں مامون ہمدان آگئے تھے۔ اس سال سلیمان بن  
عبد اللہ بن سلیمان بن عسلی کی امارت میں حج ہوا۔



## سال ۲۰۴ ہجری شروع ہوا

### اس سال کے واقعات

اس سال مامون عراق آگئے اور اب بغداد میں تمام فتنے فساد ختم ہو گئے۔

### عراق میں مامون کی آمد

جر جان پہنچ کر مامون نے ایک ماہ قیام کیا یہاں سے چل کر ذی الحجہ میں وہ رہے آئے یہاں چند روز قیام کیا وہاں سے روانہ ہو کر پھر مسلسل سفر کر کے اب لگے اب صرف ایک دن یا دو دن وہ قیام کرتے تھے سینچر کے دن نہروان آئے یہاں آٹھ روز تک مقیم رہے ان کے خاندان والے امرا اور دوسرے عمائدان کے استقبال کے لئے نہروان آئے اور ان کو سلام کیا، انھوں نے اثنائے سفر میں طاہر بن الحسن کو رقعہ لکھا تھا کہ تم مجھ سے نہروان آکر ملو چنانچہ وہ ان کی خدمت میں پہنچ حاضر ہوا دوسری سینچر کو جبکہ ماہ صفر ۲۰۴ ہجری کے ختم ہونے میں چودہ راتیں باقی تھیں دن چڑھے وہ بغداد میں داخل ہوئے اسوقت وہ اور ان کے تمام ہمراہی سبز لباس میں تھے۔ قبا میں، ٹوپیاں، کشتیاں اور علم سب ہی سبز تھے بغداد آکر رصافے میں فروکش ہوئے طاہر بھی ان کے ہمراہ وہاں آیا اسے



اور اس کے ہمراہیوں کو انھوں نے خیزرانہ میں فروکش ہونے کا حکم دیا پھر مامون  
 رصافے سے منتقل ہو کر اپنے قصر میں جولید دجلہ تھا چلے آئے انھوں نے  
 حمید بن عبد الحمید علی بن ہشام اور ہر امیر کو حکم دیا کہ وہ اپنی اپنی جھاوٹیوں  
 میں فروکش رہیں یہ امر روزانہ مامون کے محل آتے تھے کوئی شخص بغیر سبز  
 لباس پہنے ان کی خدمت میں باریاب نہیں ہوتا تھا تمام اہل بغداد  
 اور بنی ہاشم نے یہی سبز لباس اختیار کر لیا تھا، سرکاری ملازم جس شخص  
 کو سیاہ لباس پہنے دیکھتے اس کے لباس کو پھاڑ ڈالتے کبھی کبھی کوئی شخص  
 ڈرتے ڈرتے سیاہ کلاہ تو پہن بھی سکتا مگر قیام اور علم کے متعلق کسی کو یہ جرات  
 نہ ہوتی کہ وہ سیاہ اختیار کرے اور نہ سرکار اسے معاف کرتی آٹھ روز یہی  
 کیفیت رہی پھر بنی ہاشم اور خاص کر بنی عباس نے اس معاملہ پر ان سے  
 گفتگو کی اور کہا کہ امیر المومنین آپ نے اپنے آبا اپنے خاندان اور سلطنت  
 کا مقررہ رنگ چھوڑ کر سبز لباس اختیار کیا ہے یہ مناسب نہیں ہے  
 اہل خراسان کے امرا نے بھی اس معاملہ کے متعلق مامون کو عرضداشت بھیجی  
 تھی یہ بھی بیان کیا گیا ہے کہ مامون نے طاہر سے کہا کہ جس بات کی  
 تم کو ضرورت ہو مجھ سے بیان کرو اس نے موقع پاتے ہی سب سے پہلے  
 یہی درخواست کی کہ آپ اس سبز لباس کو اتار کر سیاہ لباس پہنیں جو آپ کے  
 آبا کی دولت کا لباس ہے، مامون نے جب دیکھا کہ اگرچہ ان کے حکم کی  
 اطاعت میں سب لوگوں نے سبز لباس تو اختیار کر لیا ہے مگر وہ اسے  
 ناپسند کرتے ہیں سیچر کے دن انھوں نے دربار کیا اس وقت بھی وہ سبز  
 لباس پہنے تھے جب سب جمع ہو گئے انھوں نے سیاہ لباس طلب کیا  
 اور اسے پہنا پھر سیاہ خلعت منگوا کر اسے طاہر کو پہنا یا پھر انھوں نے  
 اور چند امرا کو پاس بلا کر ان سب کو سیاہ قبائیں اور سیاہ کلاہیں پہنا دیں  
 جب یہ امر دربار خلافت سے سیاہ لباس پہن کر باہر آئے تو تمام دوسرے  
 عہدہ داروں اور سپاہیوں نے سبز لباس اتار دیا اور اس کے بجائے  
 سیاہ پہن لیا یہ سیچر کے دن کا واقعہ ہے جبکہ ماہ صفر کے ختم ہونے میں



سات راتیں باقی رہ گئی تھیں۔

یہ بھی بیان کیا گیا ہے کہ بغداد آنے کے بعد مامون نے ستائیس دن بنر لباس پہنا پھر اسے پھاڑ ڈالا۔ بیان کیا گیا ہے کہ بغداد آکر جب تک کہ ان کے پہلے محل کے قریب و جلہ کے کنارے اور بستان موسیٰ میں اور مکانا تیار ہوں وہ رصافہ ہی میں قیام پذیر تھے۔

احمد بن ابی خالد الاحول بیان کرتا ہے کہ جب ہم مامون کے ساتھ خراسان سے آتے ہوئے حلوان کی گھاٹی پہنچے اس وقت میں ان کے ساتھ دوسری طرف سوار تھا مامون کہنے لگے احمد مجھے عراق کی خوشبو آرہی ہے مگر میں نے یہ جواب دیا کہ جناب والا میں ایسا نہیں سمجھتا کہنے لگے میری بات کا یہ جواب تو نہیں ہوا معلوم ہوتا ہے کہ تم کو سہو ہوا یا تم کسی اور بات کو سوچ رہے ہو اس لئے تمہارا ذہن اس طرف منتقل نہیں ہوا میں نے عرض کیا امیر المومنین واقعہ تو یہی ہے پوچھا کیا سوچ رہے ہو میں نے عرض کیا میں اس بات پر غور کر رہا ہوں کہ ہم اہل بغداد کے پاس جا تو رہے ہیں مگر ہمارے پاس اس وقت صرف پچاس ہزار درہم ہیں اس کے علاوہ وہاں فتنہ برپا ہے اور لوٹ مار کی وجہ سے اہل بغداد کو فتنہ و فساد مرعوب ہے اب اگر اس وقت کوئی اٹھ کھڑا ہوا اور ہنگامہ کر دے تو ہماری کیا بنیگی یہ سنکر مامون دیر تک سر نیچا کئے غور کرتے رہے پھر کہا احمد تم ٹھیک کہتے ہو تمہاری فکر بہت خوب سے مگر میں تم کو بتاتا ہوں کہ اس شہر میں باشندوں کے تین طبقے ہیں ظالم مظلوم۔ اور ایک وہ جو نہ ظالم ہے اور نہ مظلوم۔ ظالم کی ساری توقع ہم سے صرف یہ ہوگی کہ ہم اسے معاف کر دیں اور اس سے کچھ نہ بولیں، مظلوم صرف یہ چاہے گا کہ ہم اس کا انصاف کریں اور حمایت کریں اور جو شخص نہ ظالم ہوگا اور نہ مظلوم وہ اپنے گھر بیٹھا رہے گا اور کوئی حرکت نہیں کرے گا بخدا مامون کا کہنا حرف بحرف صحیح ہوا۔

اس سال مامون نے حکم دیا کہ اہل سواد سے مالگزاری میں دوسرے لئے جائیں اس سے پہلے نصف لیا جاتا تھا مامون نے قفیز سلجھ کو جو جھکتی ہوئی



تول سے دس مکا کیا (مارونی کوک کے حساب سے پہلے برابر تھا سرکاری  
تول کا پیمانہ مقرر کیا۔  
اس سال نجی بن معاذ کی ایک سے لڑائی ہوئی مگر کسی کو اپنے حریف  
پر کامیابی نہیں ہوئی۔  
اس سال مامون نے صالح بن الرشید کو بصرے کا والی مقرر کیا اور  
عبید اللہ بن الحسن بن عبید اللہ بن العباس بن علی بن ابی طالب کو حرمین کا والی  
مقرر کیا عبید اللہ بن الحسن کی امارت میں اس سال حج ہوا۔

## ۲۰۵ ہجری شروع ہوا

### اس سال کے واقعات

اس سال مامون نے طاہر کو مدینۃ السلام سے لے کر اقصائے مشرق  
تک کے علاقے کا ناظم مقرر کر دیا اس سے پہلے انھوں نے اسے جزیرہ کا  
کو تو والی کا، بغداد کے دونوں حصوں کا والی مقرر کیا تھا نیز حسب ضرورت  
سواد کی اعانت بھی اس کے ذمے کر دی تھی، اب مامون دربار کرنے  
لگے۔

### طاہر کی ممالک مشرقی کی ولایت

بشر بن غیاث المرسی بیان کرتا ہے کہ میں، ثمامہ، محمد بن ابی العباس  
اور علی بن اہشتم عبد اللہ المامون کی خدمت میں حاضر تھے تشیع پر مناظر



ہونے لگا محمد بن ابی العباس نے امامت کی تائید کی اور علی بن ابیہاشم نے زید یہ کی تائید کی دونوں میں اس قدر بحث ہوئی کہ محمد نے غصے میں علی سے کہا اے نبی کنوار میں تجھ سے بات نہیں کرتا۔ مامون جو تھکے کے سہارے بیٹھے ہوئے تھے سیدھے ہو کر بیٹھ گئے اور انھوں نے کہا کالی گلو ج پر اتر آنا ہارنے کی علامت ہے اور یہ بہت بڑی بات ہے ہم نے اس بحث اور مباحثے کو صرف اس لئے اٹھایا تھا کہ جو حق بات کہے گا ہم اس کی تعریف کریں گے اور جو اس سے انکار کرے گا ہم اسے سمجھ جائیں گے اور جو شخص ان دونوں مابعد بحث باتوں سے انکار کرے گا اس وقت جو مناسب ہوگا ہم اس کے بارے میں فیصلہ کریں گے جو اصل بات ہے اس پر دونوں قائل رہو اور کلام تو فروغی ہے یہ میں اس لیے کہتا ہوں کہ جب تم شروع میں یہ جاؤ تو اصل کے متعین ہونے کی وجہ سے تم آسانی سے پھر اس پر عود کر سکو محمد نے کہا تو ہم کہتے ہیں کہ اللہ واحد لا شریک ہے، محمد اس کے بندے اور رسول ہیں اور اسلام کے یہ شرائط اور قوانین ہیں،

اس کے بعد اب پھر دونوں میں مناظرہ شروع ہوا محمد نے پھر علی کو وہی سخت الفاظ کہے جو اس نے پہلے کہے تھے علی نے کہا اگر امیر المومنین یہاں تشریف نہ رکھتے ہوتے اور ان کی نرم مزاجی اور ممانعت کا خیال نہ ہوتا تو میں سر توڑ دیتا کیا تو اس بات کو بھول گیا کہ تو مدینہ میں منبر کو دھویا کرتا تھا۔ مامون جو تھکے کے سہارے تھے اب پھر سیدھے ہو بیٹھے اور کہنے لگے کہ اس منبر کے غسل کا کیا مطلب کیا مجھ سے تیرے معاملے میں کوئی تقصیر ہوئی یا منصور نے تیرے باپ کے معاملے میں کوئی کمی اٹھا رکھی؟ بخدا اگر خلیفہ اس بات سے حیا نہ کرتے کہ وہ اپنے وعدہ سے انحراف کریں تو میں ابھی تجھے قتل کرا دیتا کہ تیرا سر زمین پر پڑتا نظر آتا اٹھ یہاں سے اب نہ آتا۔

محمد بن ابی العباس دربار سے اٹھ کر سیدھا طاہر بن الحسن اپنے بہنوئی کے پاس آیا اور اس سے اپنا سارا قصہ بیان کیا دربار کا یہ دستور



تھا کہ مامون جب نبیذبتے تو اس وقت فتح خدمت گار درباری کرتا، یا سر  
تو شہ خانے کا داروغہ تھا۔ حسین ساقی تھا اور ابو مریم سعید الجوہری کا غلام  
ہرکارہ تھا۔

طاہر اسی وقت محل آیا فتح نے مامون سے جا کر عرض کیا کہ طاہر ملنے کے لیے  
حاضر ہے کہنے لگے یہ تو اس کے آنے کا وقت نہیں ہے اچھا آنے دو طاہر  
نے اگر سلام کیا مامون نے سلام کا جواب دیا مامون نے حکم دیا کہ اسے ایک  
رطل پلاؤ طاہر نے نبیذ کو اپنے دست راست میں لے لیا مامون نے کہا  
بیٹھ جا وگھر طاہر آیا اور یہاں اس نے وہ نبیذ پی اور پھر ان کی خدمت  
میں حاضر ہوا اس اثنا میں وہ دوسرا رطل بھی پی چکے تھے اس کے آنے کے  
بعد مامون نے حکم دیا کہ اسے دوبارہ اسی قدر پلاؤ طاہر نے اس مرتبہ بھی  
وہی کیا جو وہ پہلے کر چکا تھا اور پھر ان کی خدمت میں حاضر ہوا مامون نے  
کہا بیٹھ جاؤ اس نے کہا امیر المومنین فوج خاصہ کے سردار کے لیے یہ مناسب  
نہیں کہ وہ اپنے آقا کے سامنے بیٹھے مامون نے کہا یہ آئیں دربار عام کا ہے  
دربار خاص کا نہیں، یہاں آزادی ہے، اتنے میں مامون رو پڑے انکی دونوں  
آنکھیں اشکوں سے ڈبڈبا گئیں طاہر نے پوچھا امیر المومنین آپ کیوں روتے  
ہیں خدا نہ کرے کہ کبھی آپ کو رونا نصیب ہو تمام مالک اور رعایا آپ کی  
مطیع و منقاد ہو چکی ہے اور جو کچھ آپ نے چاہا اللہ نے اسے آپ کے لیے  
پورا کر دیا اب رونے کی کیا بات ہے، مامون نے کہا میں ایسی بات کے لئے  
روتا ہوں جس کا اظہار دولت اور جس کا اخفا باعث حزن ہے اور بھلا  
کوئی ایسا بھی انسان ہے جسے کوئی غم نہ ہو اچھا تم اپنے آنے کی غرض  
بیان کرو، طاہر نے کہا محمد بن ابی العباس سے خطا اور لغزش ہو گئی ہے  
آپ اسے معاف کر دیں اور اس سے خوش ہو جائیں مامون نے کہا میں  
ان سے خوش ہو گیا، اور میں نے حکم دیا ہے کہ اسے صلہ دیا جائے اور پھر  
اسے اس کے مرتبے پر بحال کر دیا جائے اور چونکہ وہ ہمارے بے تکلف مونسوں  
میں نہیں ہے اس لئے ہم اسے اسی وقت یہاں نہیں بلائے تھے ورنہ



بلا بھی لیتے۔

طاہر نے واپس جا کر ابن ابی العباس کو اس کی اطلاع دیدی اور ہارون بن جیفویہ کو اپنے پاس بلا کر کہا کہ اہل قلم مرے میں ہیں خراسانی ایک دوسرے سے جلتے ہیں تم تین لاکھ درہم لے جاؤ اور لاکھ حسین خدمت گار کو دو اور ایک لاکھ محمد بن ہارون مامون کے کاتب کو دنیا اور اس سے کہنا کہ وہ مامون سے ان کے رونے کی وجہ کسی موقع سے دریافت کرے۔ ہارون نے حسب بجا آوری کر دی، جب مامون صبح کا کھانا کھا چکے تو انھوں نے حسین سے پانی مانگا اس نے کہا بخدا میں اس وقت تک آپ کو پانی نہ پلاؤں گا جب تک کہ آپ یہ نہ بتائیں کہ طاہر کے آنے کے بعد آپ کیوں رونے لگے تھے انھوں نے پوچھا کیوں تم کو اس کی کیا فکر ہوئی اس نے کہا مجھے آپ کو روتا دیکھ کر سخت رنج ہوا اس وجہ سے میں پوچھتا ہوں مامون نے کہا یہ ایک ایسی بات ہے کہ اگر کبھی تم نے اسے بیان کر دیا تو میں تم کو قتل ہی کر دوں گا اس نے کہا جناب والا میں نے کب آپ کے کسی راز کو افشا کیا جواب کروں گا مامون نے کہا اس وقت مجھے اپنا بھائی امین یاد آگیا اور جو دولت ان کی ہوئی وہ مجھے یاد آئی پہلے تو میں نے بہت کچھ ضبط کیا مگر جب مجبور ہو گیا تو رو کر میں نے اپنا جی ہلکا کر لیا۔ میں طاہر کو اس کی سزا دیکر چھوڑوں گا۔

حسین نے طاہر کو اس کی اطلاع دیدی طاہر احمد بن خالد کے پاس گیا اور اس سے کہا کہ میرا کسی کی خوشامد کرنا معمولی بات نہیں ہے اور میرے ساتھ جو بھلائی کی جائے وہ کبھی رائگاں نہیں جاتی تم کسی ترکیب سے مجھے مامون کے سامنے سے علیحدہ نہجو ادو، احمد نے کہا اچھا میں اس کام کو کرتا ہوں تم کل علی الصباح میرے پاس آنا ابن ابی خالد مامون کی خدمت میں حاضر ہوا اور اس نے کہا کہ آج ساری رات میں نہیں سویا انھوں نے پوچھا کیوں؟ احمد نے کہا اس وجہ سے کہ آپ نے غسان کو خراسان کا والی مقرر کیا ہے حالانکہ وہ اور اس کے ہمراہی ایک لقمے کی حیثیت رکھتے ہیں مجھے



اندیشہ ہے کہ اگر کسی ترک نے ان پر پورش کر دی تو ان کے پر خچے اور زادے گا  
مامون نے کہا میں بھی اسی معاملہ پر غور کرتا رہا ہوں تو پھر تمھاری رائے میں  
کسے کیا جائے، احمد نے کہا طاہر بن الحسین کو مامون نے اپنے لکے احمدیہ کیا  
کہتے ہو بخدا وہ ضرور بغاوت کر دے گا احمد نے کہا میں اس کے لئے اسٹیجی  
طرف سے ضامن ہوں کہ وہ ہرگز ایسا نہیں کرے گا، مامون نے کہا  
اگر ایسا ہے تو بہتر ہے اسی کو بھیج دو

مامون نے اسی وقت طاہر کو بلایا اور خراسان کی ولایت کا  
فرمان لکھ دیا، طاہر اسی وقت بغداد سے چل کر خلیل بن ہشام کے باغ  
میں آکر فروکش ہو گیا جب تک طاہر وہاں مقیم رہا اسے روزانہ ایک  
لاکھ درہم ارسال ہوتے تھے وہ ایک ماہ وہاں مقیم رہا پھر ایک کروڑ  
درہم جو والی خراسان کو ارسال ہوتے تھے اسے دیدے گئے۔

ابو حسان الزیادی کہتا ہے کہ طاہر جبال اور حلوان سے لے کر  
خراسان تک کے علاقے کا ناظم اعلیٰ مقرر کیا گیا تھا یہ جمعے کے دن جبکہ  
ماہ ذی القعدہ ۲۸۰ ہجری کے ختم ہونے میں ایک رات باقی تھی بغداد  
سے روانہ ہوا اس سے دو ماہ پیشتر ہی اس نے اپنی چھاؤنی علیحدہ قائم  
کر لی تھی اور اس اثناء میں وہ اپنی چھاؤنی میں مقیم رہا، اس راوی کے  
بیان کے مطابق اس کی ولایت کا سبب یہ ہوا کہ سب لوگوں نے  
اس سے کہا کہ عبدالرحمن المظوعی نے والی خراسان کے حکم اور اجازت کے  
بغیر خارجیوں سے لڑنے کے لئے نیشاپور میں ایک بڑی جمعیت اکٹھا  
کر لی ہے اندیشہ یہ ہے کہ شاید یہ تحریک اندرونی طور پر خود اصل خلافت  
ہی کے خلاف کی جا رہی ہو، اس وقت فضل بن ہل کا حجاز اور بھائی  
غسان بن عباد حسن بن ہل کی جانب سے اس کے قائم مقام کی حیثیت  
سے خراسان کا والی تھا۔

علی بن ہارون بیان کرتا ہے کہ طاہر کے والی خراسان مقرر ہونے  
اور وہاں جانے سے پہلے حسن بن ہل نے اسے نصر بن شبث سے لڑنے کے لئے



جانے کا حکم دیا تھا یہ بات طاہر کو ناگوار معلوم ہوئی وہ کہنے لگا ایک خلیفہ سے  
 میں لڑا اور دوسرے کو خلافت دی اور اب مجھے اس قسم کا  
 حکم دیا جاتا ہے ہونا یہ چاہئے تھا کہ میرے تحت سرداروں میں سے کسی  
 کو اس کام کے لیے بھیجا جاتا۔ اس واقعے سے حسن اور طاہر کے تعلقات  
 خراب ہو گئے اور وہ ایک دوسرے کی کاٹ میں لگ گئے خراسان  
 کا والی مقرر ہو کر وہاں جانے تک طاہر حسن سے کلام نہیں کرتا تھا کسی نے  
 حسن کو اس پر توجہ دلائی مگر اس نے کہا کہ ہمارے باہمی نزاع کے اتنا میں  
 جو بات اس نے کی ہے اب میں اس کی صفائی نہیں کرنا چاہتا۔  
 اس سال عبید اللہ بن طاہر رقبہ سے بغداد چلا آیا۔ اس کے  
 باپ نے اسے وہاں اپنا خلیفہ بنایا تھا اور حکم دیا تھا کہ وہ نصر بن شبث  
 سے لڑے۔ اس سال یحییٰ بن معاذ بغداد آیا مامون نے اسے جزیرہ کان  
 والی مقرر کر دیا مامون نے عیسیٰ بن مہر بن ابی خالد کو آرمینا اور آذربائیجان  
 کا والی مقرر کیا اور اسے باک سے جناب کرنے کا حکم دیا۔ اس سال  
 السری بن الحکم والی مصر نے مصر میں انتقال کیا، اس سال داؤد بن  
 یزید سندھ کے عامل کا انتقال ہو گیا مامون نے بشر بن داؤد کو اس  
 شہر پر سندھ کا عامل مقرر کر دیا کہ وہ سالانہ دس لاکھ درہم دربار خلافت  
 میں ارسال کرتا رہے، اس سال اخفوں نے عیسیٰ بن یزید الجلودی کو  
 رزط سے لڑنے کے لیے سپہ سالار مقرر کیا، اس سال کے ماہ ذی القعدہ  
 میں طاہر بن الحسن خراسان روانہ ہوا، یہ دو ماہ تک اپنی چھاؤنی میں  
 فروکش رہا البتہ جب اسے عبدالرحمن النیسابوری المطوعی کے نیساپور  
 میں خروج کی اطلاع ملی تو یہ خراسان روانہ ہو گیا اور اسی سال اشروسہ  
 کے قریب تغر غزنیہ پہنچ گیا۔ اس سال فرج الرحیمی نے عبدالرحمن بن  
 عمار النیسابوری کو پکڑ لیا۔ اس سال عبید اللہ بن الحسن والی حمین  
 کی امارت میں حج ہوا۔



## سنہ ۲۰۶ ہجری شروع ہوا

### اس سال کے واقعات

اس سال مامون نے داؤد بن ماسجور کو زط سے لڑنے کے لیے بھیجا اور صوبہ بصرہ، ضلع دجلہ، یامہ اور بحرین اس کے تحت میں دیدئے۔ اس سال دریا میں وہ مد آیا جس سے تمام سواد کسکر، اُمّ جعفر کی جاگیر اور عباس کی جاگیر غرق ہو گئیں اور ان کا اکثر حصہ دریا برد ہو گیا اس سال بابک نے عیسیٰ بن محمد بن ابی خالد کو زک دی، اس سال مامون نے عبداللہ بن طاہر کو رقبہ کا والی مقرر کیا اور اسے نصر بن شبث اور بنی مضر سے لڑنے پر مقرر کیا،

### عبداللہ بن طاہر کی ولایت

مامون نے یحییٰ بن معاذ کو جزیرہ کا والی مقرر کیا تھا اس سال اس کا انتقال ہو گیا اس نے اپنے بیٹے احمد کو اپنے کام پر اپنا جانشین بنا دیا تھا۔ یحییٰ بن الحسن بن عبدالخالق بیان کرتا ہے کہ رمضان میں مامون نے عبداللہ بن طاہر کو اپنے پاس بلایا کسی نے یہ بھی بیان کیا ہے کہ مامون نے اسے سنہ ۲۰۶ ہجری میں طلب کیا تھا بعض سنہ ۲۰۷ اور بعض سنہ ۲۰۸ ہجری بھی بیان کیا ہے، جب عبداللہ ان کی خدمت میں حاضر ہوا مامون نے



کہا میں ایک مہینے سے اللہ سے استخارہ کر رہا ہوں اور مجھے امید ہے کہ امید میرے لیے  
خیر ہی کرے گا، میں لوگوں کو دیکھتا ہوں کہ وہ اپنے بیٹوں کو ترقی دلانے کے  
لیے باپ ہونے کی وجہ سے ان کی تعریف میں بہت مبالغہ کیا کرتے ہیں  
مگر میں نے تم کو اس سے زیادہ اعلیٰ پایا جیسا کہ تمہارے باپ نے تمہارے  
متعلق کہا تھا، یحییٰ بن معاذ کا انتقال ہو گیا ہے اس نے اپنے بیٹے  
احمد بن یحییٰ کو اپنا جانشین بنا دیا تھا مگر وہ کچھ نہ نکلا میں چاہتا ہوں کہ  
تم کو بنی مضر اور نصر بن شیبث سے لڑنے کے لئے متعین کروں، عبداللہ  
نے کہا میں بسرو چشم اس کے لئے حاضر ہوں اور امید رکھتا ہوں کہ  
اس میں اللہ امیر المؤمنین اور تمام مسلمانوں کے لئے بھلائی کرے گا۔  
مامون نے اس کو والی مقرر کر کے علم دیدیا اور پھر حکم دیدیا کہ  
جس راستے یہ اپنے گھر جائے وہاں دھو بیوں کی جو ڈوریاں بندھی ہوں  
وہ کاٹ دی جائیں نیز سایہ دار مسقف راستوں سے بھی اس علم کو نہ لیجایا  
جائے تاکہ اس کی راہ میں کوئی ایسا حائل نہ رہے جس کی وجہ سے  
وہ واپس آئے اس کے بعد انھوں نے اس کے لئے جھنڈا بنوایا  
جس پر زردی سے معمولی عبارت جو عام طور پر جھنڈوں پر لکھی جاتی تھی  
مرقوم تھی مگر مامون نے اس میں یہ زیادتیاں کی کہ اس پر ”یا منصور“ بھی  
لکھوایا۔

عبداللہ علم لیکر دربار سے چلا، بہت سے آدمی اس کے ہمراہ تھے  
اسی جلوس کے ساتھ اپنے گھر آیا دوسرے دن بہت سے لوگ اس سے ملنے  
اور مبارک بادی دینے آئے فضل بن الربیع بھی اس کے پاس آیا اور  
شام تک وہاں ٹھہرا رہا جب رات ہونے لگی وہ اپنے گھر جانے کے لئے  
اٹھا عبداللہ نے کہا اے ابوالعباس تمہ نے مجھے احسان اور فضل کیا ہے میرے  
باپ نے جو آپ کے بھائی ہیں مجھے یہ نصیحت کی ہے کہ میں آپ کے مشورے  
کے بغیر کوئی کام نہ کروں میں چاہتا ہوں کہ آپ کی رائے اور قیمتی مشورے  
سے مستفید ہوں اگر آپ مناسب سمجھیں تو افطار تک اور میرے پاس ٹھہریں



اس نے کہا میں مجبور ہوں میرے بعض حالات ایسے ہیں کہ ان کی وجہ سے میں یہاں افطار نہیں کر سکتا، عبداللہ نے کہا کہ اگر آپ ہم خراسانیوں کے کھانے کو ناپسند کرتے ہوں تو اپنے باورچیخانے سے خاصہ طلب فرمائیے، اس نے کہا یہ بات نہیں بلکہ میں رات کے کھانے اور عشا کی نماز کے درمیان نفل پڑھا کرتا ہوں عبداللہ نے کہا اچھا خدا حافظ تشریف لیجائے وہ خود بھی ان کی مشالعت کے لئے اپنے مکان کے صحن تک خاص خاص امور میں مشورہ لیتا ہوا آیا۔

بیان کیا گیا ہے کہ اپنے باپ کے خراسان جانے کے چھ ماہ کے بعد عبداللہ نصر بن سبت سے لڑنے نبی مضر کی طرف روانہ ہوا تھا۔ جب طاہر نے اپنے بیٹے عبداللہ کو دیار ربیعہ کا والی مقرر کیا تھا اس وقت اس نے جو خط اسے لکھا تھا وہ یہاں نقل کیا جاتا ہے۔

”ہر وقت اللہ سے ڈرتے رہنا اس کا دھیان رکھنا اس کی ناخوشی سے بچنا، اپنی رعایا کا خیال رکھنا، جب تم کو اطمینان ہو آخرت کو یاد رکھنا کہ تم کو آخر میں وہیں جانا ہے اور وہیں ٹھہر کر پھر اپنے اعمال کی جوابدہی کرنا پڑے گی، اور اس حالت میں تم ہمیشہ ایسے نیک اعمال کرنا جن کی وجہ سے تم قیامت کے دن اللہ کی گرفت اور اس کے عذاب سے بچ جاؤ، چونکہ اللہ نے تم پر احسان کیا ہے لہذا تم اس کے ان بندوں پر جن کو اللہ نے تمہاری حفاظت میں سونپا ہے عنایت اور عدل کو اپنے آپ پر لازم قرار دو اور ان میں اللہ کے حقوق اور حدود کو جاری کرو، ان کی حفاظت کرو ان کے گھر اور در کی حفاظت کرنا۔ ان کے خون نہ بھانا۔ ان کی راہوں کو ان کیلئے مامون رکھنا ان کی بسر اوقات میں ان کو راحت پہنچانا اور اس کے لئے وہ باتیں اختیار کرنا جو تم پر فرض کی گئی ہیں جس کے لئے تم متعین کئے گئے ہو جن کے متعلق تم سے باز پرس بھی ہوگی اور اس کا ثواب بھی تم کو ملے گا، چاہے کہ چکے ہو یا اب کرو ان امور پر ہمیشہ اچھی طرح غور و خوض کرتے رہنا ایسا نہ ہو کہ کسی اور وجہ سے یا مشغلہ میں پڑ کر تم اپنے اس فرض کو بھول جاؤ“



کیونکہ اسی فرض شناسی پر تمھاری ہر جگہ کی کامیابی کا مدار ہے اس کے لئے سب سے پہلے تم خود فرائض پر عمل کرنا یا انھوں وقت کی نماز باجماعت ادا کرنا اور وہ مسنون طریقہ پر ہو کہ پہلے باقاعدہ وضو کرنا پھر اللہ اکبر کہہ کر قرآن ترتیل سے پڑھنا رکوع، سجود اور تشہد میں اطمینان سے کام لینا، اللہ کے لئے خلوص نیت کے ساتھ نماز ادا کرنا اور جو لوگ تمھارے ساتھ یا تمھارے تحت ہوں ان کو بھی نماز کی تلقین و تاکید کرنا تاکہ اللہ کا یہ حکم کہ امر بالمعروف اور نہی عن المنکر پر تم عمل کرنا تم سے ادا ہو، فرض کے بعد سنن اور نوافل ادا کرنا۔

جب کوئی معاملہ درپیش ہو اس میں اللہ سے استخارہ کرنا اس سے ڈرتے رہنا۔ اس معاملہ کے متعلق اللہ نے اپنی کتاب میں جو حکم دیا ہو اس پر عمل کرنا اور جو مانعت کر دی ہو اس سے اجتناب کرنا اس کے حلال و حرام کا خیال رکھنا پھر اس کے متعلق رسول اللہ صلی اللہ علیہ وسلم کے جو آثار ملیں اس پر عمل کرنا۔ انصاف کرنے سے کبھی ملول نہ ہونا چاہیے تمھارا دل چاہتا ہو یا نہیں اور عدل کے بارے میں اپنے تعلقات کی قربت یا بعد کا خیال مت کرنا فقہ، فقہاء، علمائے دین کتاب اللہ اور اس پر عمل کرنے والوں کی اقتدا کرنا کیونکہ انسان کی سب سے بڑی ذمہ داری یہ ہے کہ اسے اللہ کے دین میں سمجھ حاصل ہو وہ اس کے حاصل کرنے کی کوشش کرے اس پر دوسروں کو ترغیب دے اور خود دین کی وہ معرفت حاصل کرے جس سے اسے اللہ کا قرب نصیب ہو کیونکہ جسے اللہ کے دین کی معرفت حاصل ہوگی اس سے صرف بھلائی سبز دہوگی وہی اس پر دوسروں کو کار بند کر سکے گا وہ امر بالمعروف اور نہی عن المنکر کر سکے گا اور تمام ممالک سے لوگوں کو بجائے گا جسے دین کی معرفت حاصل ہوگی اللہ اسے اپنی معرفت کی توفیق عطا فرمائے گا تاکہ آخرت میں وہ اس کی اور منزلت بڑھائے اور بلند مراتب پر فائز کرے اور بخود دنیا میں بھی ایسے شخص کو یہ فضیلت حاصل ہوگی کہ اس کے احکام کی توقیر ہوگی، اس کی حکومت کا دیدہ رہے گا، لوگ اس سے مانوس رہیں گے اور اس کے عدل پر پورا اعتماد کریں گے اپنے تمام کاموں میں



اقتصاد کو اختیار کرنا کیونکہ میانہ روئی سے زیادہ نہ کوئی شے سودمند ہے اور نہ مامون اس میں تمام فضائل جمع ہیں اور یہ رشد کی طرف رہبری کرتی ہے رش تو فوق تک پہنچاتی ہے اور توفیق سے سعادت حاصل ہوتی ہے اور ایمان مضبوط ہوتا ہے تمام دنیاوی امور میں وہ طریقے اختیار کرنا جو اقتصاد کی طرف رہنمائی کرتے ہوں، آخرت، اجر، اعمال صالحہ سنن معروف اور عالم رشد کی طلب میں کبھی کمی نہ کرنا کیونکہ ایسی نیکی کے لئے جس سے محض اللہ کی خوشنودی اور جنت میں اس کے اولیاء کی مصاحبت مقصود ہو کوئی شخص جتنی بھی کوشش کرے وہ کم ہے۔

جان لو کہ دنیاوی امور میں جس قدر میانہ روئی اختیار کرو گے اس قدر تمہاری عزت بڑھے گی اور معاصی سے بچو گے، اس سے بہتر اور کوئی طریقہ اپنے نفس کو اور اپنے متعلقین کے نفس کو برائیوں سے بچانے اور اپنے معاملات کو روبہ اصلاح کرنے کا نہیں ہے اس لئے تم اقتصاد کو اختیار کرنا تمہارے تمام کام نبتے چلے جائینگے تمہاری قدرت بڑھ جائے گی اور خاص و عام تمہارے سچے وفادار اور مطیع رہینگے۔

اللہ عزوجل کے متعلق ہمیشہ حسن ظن رکھنا تمہاری رعیت تمہاری فرماں بردار رہیگی تمام امور میں اللہ کی جناب میں وسیلہ اختیار کرنا تمہارا اقبال قائم رہے گا، کسی شخص کو تولیت کے بعد جب تک اس پر کوئی الزام ثابت نہ ہو جائے علیحدہ نہ کرنا کیونکہ نا کردہ گناہوں پر تہمت لگانا یا ان کے متعلق برا گمان قائم کرنا گناہ ہے ہمیشہ اپنے دوستوں کے ساتھ حسن ظن رکھنا اس طرح وہ تمہارے اور زیادہ خیر خواہ اور مخلص بن جائینگے، دشمن خدا شیطان کو کبھی اپنے معاملہ میں شریک نہ ہونے دینا کیونکہ اگر تم نے اسے ذرا سا بھی موقع دیدیا تو پھر وہی تم پر حاوی اور غالب ہو جائے گا اور تمہارے خیالات میں سوئے ظن پیدا کر کے تم کو ایسا محزون اور مغموم کر دے گا کہ تمہاری زندگی تلخ ہو جائے گی، حسن ظن میں قوت اور راحت ہے اور اس کے ساتھ تمہارے وہ تمام کام جن کو تم کرنا چاہتے ہو بخیر و خوبی انجام پندیر ہوں گے اور



اس طرح لوگ خود تمھاری طرف کھینچیں گے اور حکومت میں پائیداری پیدا ہوگی مگر اس حسن ظن کی وجہ سے یہ نہ کرنا کہ خود تم معاملات کو سرانجام نہ دینے لگو یا اپنی رعایا اور عہدہ داروں کی حالت سے بے خبر ہو جاؤ اور کبھی اسے پوچھو نہیں بلکہ اس کے برخلاف اپنے عہدہ داروں کی حالت کی ہر وقت دیکھ بھال اور عیایا کی ضروریات سے واقفیت اور پھر ان ذمہ داریوں کو برداشت کرنا اور باتوں کے علاوہ تمھارا سب سے ضروری فرض ہونا چاہئے اس سے شریعت کا قیام اور سنت کا احیاء ہے۔

ان تمام باتوں میں اپنی نیت خالص رکھنا اپنے نفس کو اس شخص کی طرح قابو اور قبضہ میں رکھنا جو یہ اچھی طرح سمجھتا ہے کہ اسے تمام اعمال کا جواب دینا پڑے گا جو اچھے ہوں گے ان کی جزا ملے گی اور جو بُرے ہوں گے ان کی سزا ملے گی اللہ نے دین کو ذریعہ حفاظت اور عزت بنایا ہے جس نے اس کی اتباع کی اللہ نے اس کی قدر و منزلت بڑھا دی لہذا تم اپنی زندگی میں ہمیشہ دین اور ہدایت کے طریقے پر چلنا۔

اہل جہنم میں اللہ کے حدود کو جاری کرنا اس میں ان کی حشیتوں کو پیش نظر رکھنا اور حسب استحقاق سزا دینا اس میں کمی کوتاہی یا تساہل نہ کرنا، مستوجب سزا کو سزا دینے میں تاخیر نہ کرنا اور نہ اس سے تمھاری نیک نامی میں فرق آجائے گا اس بارے میں ہمیشہ معروف طریقے اختیار کرنا شک و شبہات سے دور رہنا اس سے تمھارا ایمان اور اخلاق پائدار ہوگا، جب عہد کرو اسے پورا کرنا جب کسی خیر کا وعدہ کرو اسے ضرور پورا کرنا، حسن خدمت کو تسلیم کر کے اس کا انعام دینا اپنی رعیت میں سے کسی کا عیب اگر تم کو معلوم بھی ہو جائے اس سے چشم پوشی کرنا، کبھی جھوٹ نہ بولنا اور جھوٹ بولنے والوں کو برا جاننا، چغلیخوروں کو اپنے سے دور رکھنا کیونکہ جب تم جھوٹوں کو اپنے ہاں درخور دو گے تمھارے تمام موجودہ اور آئندہ معاملات بگڑنے شروع ہو جائیں گے، جھوٹ برائیوں کی جڑ ہے اور افترا پردازی اور چغلیخوری جھوٹ کی نہریں ہیں جو شخص دوسروں کی برائیاں کرتا ہے



اس سے سننے والا بھی نہیں بچتا اور نہ اس کا اب کوئی کام درست رہ سکتا ہے۔

اہل صدق و صلاح سے دوستی رکھنا حق کے ساتھ اشراف کی اعانت کرنا ضعف کی مدد کرتے رہنا اعزاز سے صلہ رحمی کرنا اور یہ سب کچھ محض لوجہ اللہ اور اس کے حکم کی اتباع میں کرنا اور اس کا مقصد صرف یہ ہو کہ اللہ اس کا ثواب اور دار آخرت دے گا۔ بڑی خواہشوں اور ظلم سے بچنا اور ان دونوں برائیوں سے اپنی رعایا کے سامنے قطعی برائت ظاہر کرنا حق اور عدل کے ساتھ حکمرانی کرنا اور اس معرفت کے ساتھ حکومت کرنا جو تم کو ہدایت کے راستے پر لجائے، غصے کے وقت اپنے آپ کو قابو میں رکھنا اور وقار اور حلم کو اپنے لئے ملازم کرنا کبھی خود کو حالت غضب میں بے قابو نہ ہونے دینا کیونکہ جو کچھ تم کرو گے وہ اللہ کے لئے ہوگا تمہارے نفس کا اس میں کوئی دخل نہ ہونا چاہیے، یہ کبھی مت کہنا کہ میں اس بات پر مسلط ہوں کہ جو چاہوں کر گزروں اس سے تمہاری رائے کا نقص اور خدائے واحد پر ایمان کی کمی ظاہر ہوگی اللہ پر پورا یقین کر کے اس سے سچا اندرونی تعلق قائم کرنا اور یہ سمجھ لو کہ ملک اللہ کا ہے جسے چاہتا ہے دیتا ہے اور جس سے چاہتا ہے چھین لیتا ہے۔

حکومت کے وہ اکابر و اعیان جو اس سے سب زیادہ ہرہ مند ہوتے ہیں جب وہ اللہ کی نعمتوں اور اس کے احسان کی ناشکری اور ناقدری کرتے ہیں تو سب سے پہلے اور فوراً وہی ادبار و نحوست میں گرفتار کر دیئے جاتے ہیں اور ان کا سارا ترغیب و فلاح و نکتہ سے بدل دیا جاتا ہے، حرص اور بے اعتدالی سے دور رہنا بجائے مال و متاع کے نیکی اور تقویٰ کا ذخیرہ جمع کرنا، معدلت اختیار کرنا رعیت کی عام خوشحالی، علاقوں کی آبادی ان کے معاملات کی نگرانی مصائب میں ان کی حفاظت اور مظلوم کی اعانت اپنا شیوہ قرار دینا۔ یاد رکھو کہ جب روپیہ بہت ہو جاتا ہے اور وہ خزانوں میں جمع کیا جاتا ہے تو وہ بیکار ہو جاتا ہے اس سے کوئی فائدہ مقرر نہیں ہوتا ہاں البتہ اگر وہی



روپیہ رعایا کی اصلاح، اسکے حقوق کی ادائی اور اس کے مصائب کم کرنے کے لئے خرچ کیا جائے تو وہ اور بڑھتا ہے اور اس میں اصناف ہوتا ہے عوام مطمئن رہتے ہیں اور عہدہ داروں کی شان و شوکت بڑھ جاتی ہے وہ زمانہ قاریخ البالی اور خوشحالی کا عہد بن جاتا ہے اور اس سے حکومت کی عزت اور قوت بڑھتی ہے اس لئے بجائے اس کے کہ تم خزانے جمع کرو تم اس روپیہ کو اسلام کی اور مسلمانوں کی خوشحالی اور تقویت میں صرف کرو امیر المومنین کے جو خاص لوگ تمہارے ہاں ہوں اس روپیہ میں سے ان کے تمام حقوق پوری طرح ادا کرو، اور اپنی رعایا کے جو حصے ہوں وہ دوپہر رفاہ عام کے کاموں میں صرف کرو تاکہ اس طرح اللہ کی نعمت تمہارے لئے مستقل ہو جائے اور تم اور زیادہ اس کی نعمت کے مستحق بن جاؤ نیز اس طرح تم کو خراج کے وصول کرنے اور اپنی رعایا اور علاقے کے مال کو جمع کرنے میں زیادہ سہولت ہو جائے گی، تمہارے عدل و احسان کی وجہ سے تمہاری تمام رعایا اور ماتحت علاقہ بخوشی تمہارا مطیع و منقاد ہو جائے گا اور پھر تم ان سے جس بات کو چاہو گے وہ بخوشی اسے قبول کریں گے، اس معاملے میں جو کچھ میں نے تم کو لکھا ہے اس کی بجا آوری میں سعی بلیغ کرنا اور اس طرح خود اپنی ذاتی شرافت و عزت کو بڑھانا وہی روپیہ باقی رہتا ہے جو اپنے صحیح مصرف میں خرچ کیا جائے۔

جو لوگ شکر گزار ہوں ان کو اس کا معاوضہ دینا ایسا نہ ہونے پائے کہ دنیا کے مزے تم کو آخرت کے خوف سے بے خطر کر دیں اور پھر تم اپنے فرائض و حقوق کو بے وقعت سمجھنے لگو جو ایسا کرتا ہے وہ پھر قطعی ان کو چھوڑ دیتا ہے اور تباہ اور برباد ہو جاتا ہے جو کچھ نیک کام کر دہ صرف اللہ کے لئے اور اللہ کی راہ میں ہو اور اسی کے ثواب کی توقع کر د جب اللہ نے اس دنیا میں تم پر اتنا احسان اور فضل کیا ہے تو اب اگر تم اس کا اظہار اور شکر ادا کرو گے تو تم کو اعتماد رکھنا چاہئے کہ اللہ تمہارے ساتھ اور بھلائی اور احسان کریگا کیونکہ اللہ تعالیٰ پاس گزاروں کے شکر اور نیکیوں کی نیکی کی مناسبت سے



ثواب دیتا ہے کسی جرم کو حقیر مت سمجھنا۔ کسی حاسد سے میل نہ کرنا۔ کسی فاجر پر  
 ترس نہ کھانا۔ ناشکر کو صلہ نہ دینا۔ دشمن سے مدارِ منت نہ کرنا۔ چیلخیز کو کبھی سچا نہ  
 سمجھنا۔ کسی غدار کو امان نہ دینا۔ کسی فاسق کو اپنا دوست نہ بنانا۔ کسی گمراہ کی  
 اتباع نہ کرنا۔ کسی بدنیت کی تعریف نہ کرنا۔ کسی انسان کی تحقیر نہ کرنا۔ کسی سال  
 یا فقیر کو سوکھا جواب نہ دینا۔ جھوٹ کو کبھی نہ ماننا۔ ہنسی کی بات کی طرف  
 آنکھ بھی نہ اٹھانا۔ وعدے کی خلاف ورزی نہ کرنا۔ بدکاروں سے نہ ڈرنا۔ غصے  
 سے کام نہ لینا۔ ابتذال کے پاس نہ آنا۔ اتر کر نہ چلنا۔ سفاہت کو اختیار نہ کرنا  
 طلبِ آخرت میں کوتاہی نہ کرنا۔ دفع الوقتی ہرگز نہ کرنا۔ ظالم کے خوف یا رعب  
 سے کبھی اس سے چشم پوشی نہ کرنا۔ اور دنیا کو ثوابِ آخرت کا ذریعہ نہ بنانا  
 ہر وقت فقہاء سے مشورہ لیتے رہنا، اپنے نفس کو حلم کا خوگر بنانا، ہمیشہ تجربہ کار  
 فرس اور حکماء سے عمدہ باتوں کا اکتساب کرتے رہنا۔ کبھی تنگ نظر بخیلوں کو  
 اپنا شیر نہ بنانا۔ انکی کسی بات کو نہ ماننا۔ ان کا ضرر ان کے نفع سے کہیں زیادہ  
 ہے رعایا کو اپنے سے برگشتہ اور آمادہ فساد کرنے کے لئے بخل سے بڑھ کر  
 روزِ اثر کوئی بات نہیں ہے، یہ بھی سمجھ لو کہ جب تمھاری حرص بہت بڑھی  
 ہوئی ہوگی تو تم لوگ زیادہ اور دو گے کم نتیجہ یہ ہوگا کہ چند روز بھی تمھاری  
 حکومت نہ چل سکے گی رعایا اسی وقت تم سے محبت کرے گی جب تم اسکے  
 مال سے اپنا ہاتھ روکے رکھو گے اور ان پر ظلم نہ کرو گے اسی طرح تمھارے  
 خاص اجباب اور مصاحب بھی اسی وقت تک تمھارے بے ریا جاں نثار  
 رہیں گے جب تک کہ تم ان پر انعام و اکرام کرتے رہو گے اس لئے بخل سے  
 ہمیشہ دور رہنا اور سمجھ لو کہ یہ سب سے پہلا گناہ ہے جو انسان نے اپنے رب  
 کا ارتکاب کیا ہے اور گناہِ مکار کو ہمیشہ ذلت و رسوائی اٹھانا پڑتی ہے  
 اللہ تعالیٰ فرماتا ہے وَمَنْ يُوَقِّعْ نَفْسَهُ فَاُولَٰئِكَ هُمُ الْمَفْلُحُونَ  
 ترجمہ :- اور جو لوگ نخلِ نفس سے بچاے گئے وہی کامیاب ہیں  
 اس لئے حق کے مطابق جوہد کی راہ آسان کرنا اور تمھاری نیت  
 یہ ہو کہ تمھارے جوہد میں تمام مسلمان برابر کے سہیم و شریک ہیں یقین جانو



سجاوت بندوں کے اعمال میں سب سے افضل ہے اس لئے سجاوت کو اپنی  
سرشت اپنا مذہب اور اپنا عمل بنا لو  
فوج کے دفاتر اور دیوانوں کی ہمیشہ جانچ پڑتال کرتے رہو ان کو  
باقاعدہ معاش ادا کرو، ہو سکے تو ان کی معاشوں میں ان کی تنگ دستی کو  
دور کرنے کے لئے اضافہ کرتے رہو اس طرح وہ تمہارے سچے اطاعت گزار  
اور مخفی جاں نثار ہو جائیں گے، حکمران کی سب سے بڑی سعادت یہ  
ہے کہ وہ اپنی فوج اور رعایا پر انصاف کرنے میں۔ انتظام سیاست میں  
اور رعایت میں باعث رحمت ہو۔

یاد رکھو قضا کو اللہ نے وہ اہمیت دی ہے جو کسی اور بات کو نہیں  
دی اس لئے کہ قضا اللہ کی وہ ترانہ ہے جس پر اس عالم کے معاملات  
توڑے جاتے ہیں فصل خصوصیات میں ہمیشہ عدل پر عمل پیرا ہونے سے رعایا  
درست رہتی ہے، راستے ناموں پر جاتے ہیں، مظلوم کی داد دی جاتی  
ہے، لوگوں کے حقوق دلائے جاتے ہیں، زندگی بہتر ہو جاتی ہے، طاعت  
کا پورا حق ادا ہوتا ہے، اس کی وجہ سے اللہ سلامتی اور عافیت عطا کرتا  
ہے، دین برقرار ہوتا ہے، سنن جاری رہتی ہیں اور قوانین چلتے ہیں اور  
قضا میں حق و انصاف بر محل اور باموقع ادا کئے جاتے ہیں۔  
اللہ کے حکم کے نافذ کرنے میں شدت کرنا۔ زبان کو فضول گوئی سے  
بچانا۔ حدود کو فوراً جاری کرنا۔ عجلت کم کرنا۔ دل گرفتگی اور قلق کو پاس  
نہ آنے دینا۔ قسم نہ کھانا ایسی کوشش کرنا کہ تمہاری دھماک بندھی رہے اور تمہارا  
اقبال پائدار ہو، اپنے تجربے سے نفع اٹھانا خاموشی میں بیدار رہنا اور  
گویائی میں اعتدال رکھنا۔ اپنے حریف سے بھی انصاف کرنا۔ شبہ پر تامل  
کرنا۔ یہی حجت قائم کرنا۔ اپنی رعیت کے بارے میں ذاتی تعلق حمایت کا  
خیال یا کسی معترض کے اعتراض سے کبھی متاثر نہ ہونا۔ ہر معاملہ پر بہت ہی  
استقلال کے ساتھ اچھی طرح غور و خوض کرنا، اپنے رب کے سامنے نہایت  
فروتنی اختیار کرنا۔ تمام رعایا کے ساتھ ہر بانی سے پیش آنا، حق کو اپنے اوپر



مسلا کر لینا کبھی خونریزی میں عجلت نہ کرنا کیونکہ بے وجہ خونریزی کا ارتکاب اللہ کے ہاں سخت قابل مواخذہ ہے

اس خراج کا جس پر رعایا کی یہودی قائم ہے اور جسے اللہ نے اسلام کے لئے باعث شوکت و رفعت مسلمانوں کے لئے باعث خوشحالی اور طاقت اور اسلام اور مسلمانوں کے دشمنوں کے لئے باعث رنج و تکلیف اور کفار کے لئے ان کے معاہدہ نادیدہ کی وجہ سے باعث ذلت و حقارت بنایا ہے بہت زیادہ خیال رکھنا، خراج کو حق و انصاف کے ساتھ علی السوئے سب مستحقین پر تقسیم کرنا کسی شریف کو اس کی شرافت کی بنا پر کسی دولت مند کو اس کی دولت کی بنا پر اپنے کسی کاتب یا متعلقین خاص کو کبھی خراج معاف نہ کرنا اور نہ کسی سے اس کی استطاعت سے زیادہ وصول کرنا ایسا حکم کبھی نہ دینا جو باعث تکلیف ہو تمام لوگوں کو حق پر چلنے کی ہدایت کرنا اس سے ان میں الفت رہے گی اور سب لوگ تم سے خوش رہیں گے۔

یہ سمجھ لو کہ تم اپنی ولایت کی وجہ سے اپنی محافظ اور راعی بنائے گئے ہو چونکہ تم اپنے تخت کے ہلاکت کے باشندوں کے راعی اور نگران ہو اسی بنا پر ان کو تمہاری رعیت کہا جاتا ہے لہذا حسب استطاعت اور سہولت جو وہ تم کو دیں تم بے لینا اور اسے انھیں کی صلاح و ترقی اور ان کی حالت کی درستی اور استقامت میں خرچ کرنا اپنی رعایا پر اپنے عمل اقتدار میں ایسے لوگوں کو عامل مقرر کرنا جو ذی رائے صاحب تدبیر و تجربہ ہوں اور سیاست سے علمی اور عملی طور پر واقفیت رکھتے ہوں اور پرہیزگار ہوں ان کی معقول تنخواہیں مقرر کرنا کیونکہ یہ بھی تمہارے عہدہ کے فرائض میں ہے کبھی ایسا نہ ہونے پائے کہ کوئی اور شغل تم کو اپنے فرائض کی طرف سے بے خبر کر دے یا درکھو جب تک تم اپنے فرائض منصبی کو پورے اٹھاک اور دیانت سے سرانجام دیتے رہو گے اللہ کی جانب سے تمہارے مدارج میں اور اضافہ ہو گا تمہاری نیکنامی دن دوئی رات



چونکہ ہوگی رعایا تمھاری مخلص و فرماں بردار رہے گی اور تمھارے تمام کام  
 بنتے رہیں گے، لہذا اپنے شہر میں خوب خیر و خیرات کرنا۔ اپنے علاقے کو آباد  
 کرنا اپنے ملک کو سرسبز بنانا اس طرح تمھاری آمدنی میں تو فیروز ہوگی اور پھر  
 تمھاری فوج بھی تمھارے ہر حکم کی بجا آوری کے لئے آمادہ ہوگی اور جب تم  
 خود ان کو تخواہ میں یا قاعدہ دیدیا کرو گے تو رعایا بھی فوج سے خوش رہے گی اور  
 اس کے خلاف اسے کوئی شکایت پیدا نہ ہوگی، سب لوگ تمھاری جہاں بانی  
 کی تعریف کریں گے اور خود تمھارا دشمن تمھاری اس معذرت گستری اور حق پروری  
 کی داد دینے پر مجبور ہوگا، ہر کام میں تم عادل، قوی مستعد اور ذی حیثیت  
 رہو گے لہذا اس مرتبہ کے حاصل کرنے میں خوب ذوق و شوق سے کام لو  
 اور کسی اور بات کو اس خیال پر ترجیح نہ دو انشاء اللہ آخر کار تم سب کے  
 ممدوح بن جاؤ گے،

اپنے علاقہ کے ہر ضلع میں ایک راست باز و قانع نویں مقرر کرنا جو تمھارا  
 عہدہ داروں کی تمام خبریں، ان کی ذاتی سیرت اور اعمال تم کو لکھتا رہے  
 اور تم اس طرح باخبر رہو کہ گویا تم خود اس کے ساتھ وہاں نکلنا موجود ہو، اگر  
 کسی بات کے لئے حکم دینا چاہو تو پہلے اس کے عواقب پر پوری طرح  
 غور و خوض کر لینا اگر اس میں سلامتی اور عافیت نظر آئے اور اس سے  
 سلطنت کا استحکام اور بھلائی اور خیر خواہی متوقع ہو تو اسے کر گزرنہ اور نہ توقف  
 کرنا اور اس کے متعلق صاحب بصیرت علماء سے مشورہ کر لینا اس کے بعد  
 اس کی تیاری کرنا بسا اوقات ایسا ہوتا ہے کہ انسان اپنے معاملہ پر غور  
 کر کے کسی تصفے پر پہنچ جاتا ہے اور چونکہ وہ تصفیہ اس کی خواہش کے عین مطابق  
 ہوتا ہے اس لئے اسے اس کے صحیح ہونے کا یقین آ جاتا ہے اور وہ اپنے  
 خیال سے متاثر ہو کر اسے پسند کر لیتا ہے ایسی صورت میں اگر وہ شخص  
 اس معاملہ کے نتائج پر اچھی طرح غور نہیں کر لیتا تو وہ بات اسے ہلاک کر دیتی  
 ہے اور اس کا سارا کام بکڑ جاتا ہے لہذا ہر ارادے میں احتیاط کرنا اور بھلائی  
 کی قوت کی مدد کے ساتھ کرنا۔ اپنے تمام کاموں میں اکثر اپنے رب سے



استخارہ کرتے رہنا۔ آج کا کام آج کر لینا کل پر نہ چھوڑنا اور زیادہ تمام سرکاری کام خود ہی انجام دینا اور یہ یاد رکھو کہ اگر آج کا کام کل پر چھوڑ دو گے تو ممکن ہے کہ کل اور بہت سے ایسے اہم کام پیش آجائیں جو آج کے بقیہ کام کی طرف توجہ ہی نہ ہونے دیں، یہ سمجھ لو کہ جو دن چلا گیا وہ اپنی ہر شے کو لے گیا لہذا جب تم آج کا کام کل پر موخر کر دو گے تو تم پر دو دن کا کام جمع ہو جائے گا جو تم سے ہونہ سکے گا نتیجہ یہ ہوگا کہ تم کچھ نہ کرو گے اگر اس کے بجائے تم روز کا کام روز پورا کیا کرو گے تو اس سے تمہارا دل بھی خوش رہے گا اور تمہارے جسم کو بھی راحت ملے گی اور تمہاری حکومت پائدار ہوتی جائے گی۔

شرفا اور ذی اخلاق لوگوں کا خاص طور پر خیال رکھنا جب تم دیکھ لو کہ تمہارے ساتھ ان کی نیئت اور دوستی پاک و صاف ہے اور وہ مخلصانہ طور پر تمہاری حکومت میں تمہاری امداد کر رہے ہیں تم بھی ان کو اپنا مخلص دوست بنا لینا اور ان کے ساتھ حسن سلوک کرتے رہنا ان پر انے شرفا کے خاندان والوں سے جواب حاجت مند ہو گئے ہیں ملتے رہنا ان کی ضرورت کو پورا کرنا اور ان کی حالت کی ایسی اصلاح کرنا کہ پھر ان کو اپنی پریشان حالی کا خیال بھی نہ آئے۔ تم خود فقراء، مساکین اور ان کمزوروں کے حال پر نظر رکھنا جو تمہارے پاس آکر اپنے کسی مظلمہ کی فریاد بھی نہیں کر سکتے یا اس قدر فرومایہ اور دے ہوئے ہیں کہ ان کو یہ معلوم ہی نہیں کہ ان کا حق کیا ہے تم بالکل راز میں ان سے ان کی شکایت پوچھنا اور پھر اپنی رعایا میں جو نیک لوگ ہوں ان کو اس کام پر متعین کرنا کہ وہ ان کمزوروں اور ناواقفوں کی ضروریات اور حالات تم سے کہتے رہیں تاکہ پھر تم ان کے متعلق ایسا انتظام کرو جس سے ان کی حالت درست کر دے۔ اسی طرح لڑائیوں میں جن لوگوں نے بہادری دکھائی ہو ان سے ان کے عتیقوں اور بیواؤں کے حال کی خبر گیری کرنا اور پھر امیر المومنین کی اقتدا میں ازراہ مہربانی اور صلہ ان کی معاش بیت المال سے مقرر کرنا تاکہ اس طرح وہ آرام سے زندگی بسر کر سکیں اور اللہ تم کو اس کی برکت دے۔ اندھوں کے لئے



بیت المال سے وظیفہ مقرر کرنا۔ ان میں جو حافظ قرآن اور قاری ہوں ان کا  
 وظیفہ دوسروں سے زیادہ مقرر کرنا۔ مسلمان مریضوں کے لئے شفا خانے قائم  
 کرنا ان کی خدمت کے لئے ملازم مقرر کرنا اور علاج کے لئے طبیب متعین کرنا  
 اور جہاں تک بیت المال کے روپیہ میں اسراف کی نوبت نہ آئے وہاں تک  
 مریضوں کی خواہشات کو پورا کرنا۔ مگر اس بات کو پیش نظر رکھو کہ جب  
 لوگوں کو ان کے حقوق دئے جاتے ہیں اور ان کی توقعات پوری کر دی جاتی  
 ہیں تو وہ اس پر اکتفا نہیں کرتے بلکہ اپنے والیوں سے جا کر اپنی لابی چوڑی  
 ضروریات بیان کرتے ہیں تاکہ ان کو اور ملے اور ان کے ساتھ مزید  
 مہربانی کی جائے اس کی وجہ سے بسا اوقات جو شخص لوگوں کے معاملات  
 پر چھتا کھتا ہے وہ اس قسم کی درخواستوں کی کثرت کی وجہ سے تند خو  
 اور سخت دل ہو جاتا ہے اور اس کی قوت فکر اور دماغ پر بہت بار  
 پڑ جاتا ہے جس سے اسے تکلیف ہوتی ہے اور جو شخص اس لئے عدل  
 کرتا ہے کہ اس دنیا میں اس کی شہرت ہو اور آخرت میں ثواب ملے  
 وہ اس شخص کے برابر نہیں ہو سکتا جو یہ کام محض اللہ کے تقرب اور اس کی  
 رحمت کے لئے کرتا ہے۔

کثرت سے لوگوں کو اپنے پاس آنے کی اجازت دینا۔ اپنا چہرہ  
 ان کے سامنے کرنا۔ اپنے محافظ یا بیوں کو حکم دینا کہ وہ لوگوں کو  
 آنے سے نہ روکیں۔ ان کے ساتھ نہایت مہربانی سے پیش آنا۔ ان کے  
 سامنے ہنس مکھ رہنا ان سے گفتگو کرنے اور سوالات کرنے میں نرمی برتنا  
 پھر ان پر اپنی سخاوت اور فضل سے عنایت کرنا اور جب تم دینے پر آؤ تو  
 کشادہ دستی اور فراخ دلی سے دینا نہ تکرر ظاہر کرنا اور نہ احسان جتاننا  
 جو عطیہ بغیر تکرر اور احسان رکھنے کے دیا جاتا ہے وہ ایسی تجارت ہے  
 جس میں انشاء اللہ تعالیٰ بہت فائدہ ہوگا۔

دنیا میں اس وقت جو واقعات ہو رہے ہیں ان سے اور تم سے  
 پہلے گزشتہ زمانے میں اور فنا شدہ اقوام میں جو سلاطین اور روسا گزر چکے ہیں



ان کے واقعات سے عبرت لینا چاہئے اور اپنے تمام معاملات میں اللہ پر  
بھروسہ کرنا چاہئے اس کی محبت کے لئے لگاتار کوشاں رہنا چاہئے اس کی  
شریعت اور قوانین پر عمل کرنا چاہئے اس کے دین اور اس کی کتاب کو  
قائم کرنا چاہئے اور ہر اس بات سے جو ان کے مخالف ہو اور جس سے  
اللہ کی ناراضی ممتنع ہوتی ہے اجتناب کرنا چاہئے تمہارے اعمال جو مال جمع  
کرتے ہوں یا خرچ کرتے ہوں اس سے تم کو باخبر رہنا چاہئے خود تم کو  
چاہئے کہ کبھی حرام مال کو جمع نہ کرو اور نہ خرچ کرنے میں اسراف کرو زیادہ تر  
علمائے کرام کے ساتھ ہم نشین رہنا ان سے مشورہ کرتے رہنا اور ان سے احتیاط رکھنا  
اپنے خاص اور اپنے تکلف دوستوں میں سے سب سے زیادہ تم اس کی عزت  
و توقیر کرنا کہ جو اگر تم میں کوئی عیب دیکھے تو تمہارے رعب اسے متاثر نہ ہو  
اور پھر علیحدہ تخلص میں وہ تم کو اس عیب پر تنبیہ کر دے اور اس کے نقص کو ظاہر  
کر دے تمہارے تمام دوستوں اور مددگاروں میں یہ شخص سب سے  
زیادہ مخلص و بہی خواہ ہوگا۔

تمہارے جو اعمال اور کاتب تمہارے پاس ہوں ان کی اچھی طرح  
نگرانی رکھنا روزانہ ہر عامل کے لئے ایک خاص وقت مقرر کر دینا  
کہ وہ اس وقت اپنے تمام کاغذات اور امثلہ لیکر حاضر رہے اور پھر وہ تم سے  
تمہارے اعمال ملک اور رعیت کی ضروریات بیان کر کے حسب ضرورت  
احکام لے لے کر پہلے تم اس کی تمام باتوں کو پورے انہماک اور توجہ سے سننا  
اور اچھی طرح مکرر سہ کرر معاملے کے تمام پہلوؤں اور نتائج پر غور کر کے وہ  
تجویز کرنا جو احتیاط اور حق کے موافق ہو اس کے بعد اسے نافذ کر دینا۔  
اس کے لئے اللہ سے استخارہ کرنا اگر استخارہ اس کے مخالف آئے تو  
اسے ملتوی کر کے اس پر مزید غور و فکر کرنا۔

اپنی رعایا ہو یا کوئی اور جس کے ساتھ تم کوئی نیکی کرو اس کا اس پر  
احسان نہ رکھنا ہر شخص سے صرف یہ چاہنا کہ وہ سچا و فاداری کا اطاعت گزار  
اور امیر المؤمنین کے کاموں میں مددگار ہو جو لوگ ایسے ہوں صرف انہیں کیساتھ



نیکی اور بھلائی کرنا۔

میرے اس خط کو اچھی طرح سمجھ لو اکثر اسے دیکھتے رہنا اس پر عمل کرنا اپنے تمام کاموں میں اللہ سے اعانت اور طلب خیر کرتے رہنا یاد رکھو اللہ ہمیشہ نیکی اور نیکیوں کا ساتھ دیتا ہے تمہاری سب سے بڑی خواہش اور سیرت یہ ہو کہ اللہ کی خوشنودی حاصل ہو، اس کے دین کا نظام قائم رہے مسلمانوں کو عزت اور شوکت حاصل ہو اور ذمیوں اور مومنین میں عدل اور بھلائی رائج ہو، میں اللہ سے درخواست کرتا ہوں کہ وہ تمہاری مدد کرے تمہیں توفیق اور ہدایت عطا کرے اپنی حفاظت میں رکھے اور تم پر اپنا ایسا مکمل فضل اور رحمت نازل فرمائے جو تمہارے لئے عزت و شرافت کا باعث ہو تاکہ اس وجہ سے تم اپنے ہمسروں میں باعتبار نصیب یادری اور اس کی نعمتوں سے بہرہ ور ہونے کی وجہ سے نیکنامی اور حکومت میں سب سے بہتر ہو جاؤ، تمہارا دشمن اور معاند ہلاک ہو، تمہاری رعایا امن و سکون کے ساتھ تمہاری فرماں بردار رہے شیطان اور اس کے دوسو سے تم سے کوسوں دور ہوں اور تمہارا بول بالا رہے اللہ اپنی توفیق اور قوت سے تم کو اقبال مند رکھے وہ قریب ہے اور وہی دعا کو قبول کرتا ہے۔

بیان کیا گیا ہے کہ جب طاہر بنے اپنے بیٹے عید اللہ کو یہ عہد لکھ کر دیا تو لوگوں میں اس کا بڑا چرچا ہوا اور ہر شخص نے اس کے حاصل کرنے کی کوشش کی اس کی نقلیں لیں اسے ایک دوسرے کو پڑھ کر سمجھا اور سمجھایا اس کی شہرت اتنی پھیلی کہ مامون کو بھی اس کی اطلاع ہوئی انھوں نے اس عہد کو منگو کر سنا کہنے لگے ابوالطیب نے دین و دنیا کی کوئی بات ایسی نہیں چھوڑی جو اس میں نہ لکھ دی ہو اسی طرح اس نے تدبیر ملک، سیاست مدن، اصلاح ملک و رعیت، حفاظت وطن، خلفا کی اطاعت اور خلافت کے استحکام و بقا کی جس قدر مفید باتیں ہو سکتی تھیں وہ سب اس تحریر میں نہاں و ضامن سے لکھ دی ہیں اور ان پر عمل پیرا ہونے کی تلقین و تاکید کر دی ہے لہذا اس کی نقلیں تمام عہدہ داروں کو تمام اطراف و جوانب ملک میں



بھجی رہی جائیں۔

اس عہد کو لیکر عبداللہ اپنے مستقر چلا گیا اور وہاں اس نے ان ہدایات

پر پورا عمل کیا۔

اس سال عبداللہ بن طاہر نے نصر بن شبث سے لڑنے کے لئے رقبہ جاتے ہوئے اسحاق بن ابراہیم کو بغداد کے دونوں پہلوں کا نگران مقرر کیا نیز فوج خاصہ کی سرداری اور علاقہ بغداد کی اس نیابت پر جس پر اس کے باپ طاہر نے اسے اپنا خلیفہ بنایا تھا اپنا قائم مقام بنایا۔ اس سال عیسیٰ اللہ بن الحسن والی الحرمین کی امارت میں حج ہوا۔

## ۲۰۷ھ ہجری شروع ہوا

### اس سال کے واقعات

اس سال عبدالرحمن بن احمد بن عبداللہ بن محمد بن عمر بن عثمان بن ابی طالب نے یمن کے بلاد عتک میں خروج کیا اور آل محمد میں سے خلیفہ کے انتخاب کی تحریک کی۔

### عبدالرحمن العلوی کا خروج

اس کے خروج کی وجہ یہ ہوئی کہ جب یمن کے سرکاری عمال نے بری روش اختیار کی تو لوگوں نے اس کے ہاتھ پر بیعت کر لی مامون کو اسکی اطلاع ہوئی انھوں نے دینار بن عبداللہ کو ایک بہت بڑی فوج کیساتھ



اس کے مقابلے پر بھیجا اور اس کے ساتھ عبدالرحمن کے لئے فرمان معافی بھی لکھ کر بھیج دیا، دینار بن عبداللہ حج کے زمانے میں مکہ آیا حج سے فارغ ہو کر یمن روانہ ہوا اور عبدالرحمن کے پاس پہنچا مامون نے اس کے لئے جو امان نامہ لکھا تھا وہ اسے دیدیا عبدالرحمن نے امان مان لی مامون کی اطاعت قبول کی اور دینار کے ہاتھ پر مامون کی بیعت کر لی دینار نے اسے مامون کے پاس بھجوا دیا اس موقع پر مامون نے آل طالب کا دربار بند کر دیا اور ان کو بھی سیاہ لباس پہننے پر مجبور کیا یہ جمعرات ذی قعدہ کی آخری شب کا واقعہ ہے۔

## طاہر کی موت

اس سال طاہر نے انتقال کیا۔ مطہر بن طاہر بیان کرتا ہے کہ ذوالیمینین کو لو لگ گئی تھی وہ اپنے بستر پر مردہ پائے گئے ان کے دونوں چچا علی بن مصعب اور احمد بن مصعب ان کی عیادت کو گئے خدمت گار سے کیفیت پوچھی ان کی یہ عادت تھی کہ نماز صبح بہت اندھیرے میں پڑھتے تھے خدمت گار نے نہا سوتے ہیں ابھی بیدار نہیں ہوئے کچھ دیر وہ دونوں ان کا انتظار کرتے رہے مگر جب بالکل صبح ہو گئی اور معمول کے مطابق نماز کا وقت بھی آخر ہوا اور اب بھی انھوں نے جنبش نہیں کی تو اب یہ دونوں پریشان ہوئے کہ کیا بات ہے اور انھوں نے خادم سے کہا کہ ان کو جگا دو اس نے کہا میری یہ جسارت نہیں انھوں نے کہا ہیں ان کے پاس لے چلو دونوں اندر گئے دیکھا رضائی پیٹے پڑے ہیں اسے اپنے پیچے دبا رکھا ہے اور سر اور پاؤں ڈھکے ہوئے ہیں انھوں نے ان کو ملایا مگر وہاں جنبش نہ ہوئی تب ان کا منہ کھول کر دیکھا تو معلوم ہوا کہ مر چکے ہیں یہ بھی معلوم نہ ہو سکا کہ کس وقت موت واقع ہوئی کسی خدمت گار کو بھی یہ معلوم نہ تھا کہ کب



انتقال ہو گیا انھوں نے خدمت گار سے پوچھا کہ آخر تم نے ان کو کس حال میں چھوڑا تھا اور کب تک کی تم کو واقفیت ہے اس نے کہا کہ میرے ساتھ انھوں نے مغرب اور عشا کی نماز پڑھی اور پھر رضائی اوڑھ لی اور پھر ناری میں کہا درمگ نیز مردی باید جس کے معنی یہ ہیں کہ انسان کو موت کے وقت بھی مردانگی کی ضرورت ہے

کلوٹوم بن ثابت بن ابی سعد جس کی کنیت ابو سعدہ تھے بیان کرتا ہے کہ میں خراسان کا عامل ٹپہ تھا اور جمعے کے دن ہمیشہ منبر کی جڑ میں بیٹھا کرتا تھا سترہ ہجری میں طاہر کی ولایت کو دو سال گزرے تھے جمعہ آیا طاہر نے منبر پر خطبہ پڑھا جب خلیفہ کا نام آیا تو بجائے اس کے کہ وہ ان کے لیے دعا مانگتا چپ ہو گیا اور اس نے کہا اے اللہ تو امت محمد کی حالت کی اصلاح اس طرح کر جس طرح تو نے اپنے اولیا کی حالت درست کی ہے ان کے اختلافات کو اتحاد سے بدل دے ان کی جانیں محفوظ رکھ ان کے آپس کے تعلقات درست کر دے تاکہ کسی شخص کو یہ جرات نہ ہو کہ وہ ان میں فساد پیدا کرے یا ان پر یورش کرنے کے لیے فوج جمع کرے میں نے اپنے دل میں کہا چونکہ اس واقعہ کو میں چھپاؤں گا نہیں اس لیے سب سے پہلے میں قتل کیا جاؤں گا میں نے گھبرا کر میت کا غسل کیا موتی کی ازار پہنی اس پر سے قمیص اور چادر پہنی اس طرح پورا کفن پہن لیا اور سیاہ لباس اتار بھینکا اور مامون کو اس واقعے کی اطلاع لکھ بھیجی، نماز عصر پڑھ کر طاہر نے مجھے بلا بھیجا اس کی آنکھ کے پوٹے اور کوڑے میں کوئی تکلیف پیدا ہوئی جس سے وہ مردہ زمین پر گر پڑا میں اس کے پاس سے چلا آیا آنے کے بعد طلحہ بن طاہر نے باہر نکل کر کہا کہ اسے واپس لاؤ واپس لاؤ لوگ مجھے واپس لے گئے طلحہ نے مجھ سے پوچھا کہ کیا تم نے جو واقعہ گزرا تھا لکھ دیا ہے میں نے کہا ہاں اس نے کہا تو اب تم اس کی وفات کی اطلاع لکھ دو، طلحہ نے مجھے پانچ لاکھ درہم اور دو سو پارچے عطا کئے میں نے بارگاہ خلافت میں طاہر کی موت



اور اس کے بجائے طلحہ کی قیادت حبش کی اطلاع لکھ دی میرا وہ معروضہ جس میں میں نے طاہر کی خود مختاری کی اطلاع دی تھی صبح کے وقت مامون کو ملا انھوں نے اسی وقت ابن ابی خالد کو بلا کر کہا کہ ابھی خراسان جساؤ اور حسب وعدہ اور ضمانت اسے میری خدمت میں حاضر کرو، ابن ابی خالد نے کہا آج رات میں بسر کروں مامون نے کہا یہ ہرگز نہیں ہو سکتا تم کو سواری پر شب گزارنا پڑے گی مگر ابن ابی خالد نے اس قدر منت و سماجت کی کہ بالآخر انھوں نے ایک رات بسر کرنے کی مہلت دیدی رات کو ان کو وہ خریطہ ملا جس میں اس کی موت کی اطلاع تھی انھوں نے پھر ابن ابی خالد کو بلایا اور کہا کہ طاہر کا انتقال ہو گیا اب کون اس کا جانشین ہو اس نے کہا ان کا بیٹا طلحہ اس کا صحیح جانشین ہوگا مامون نے کہا بالکل درست ہے اچھا اس کی ولایت کا فرمان لکھ دو ابن ابی خالد نے باضابطہ اس کی صوبہ داری کا فرمان نافذ کر دیا اور یہ طلحہ طاہر کے بعد مامون کے عہد میں سات سال مسلسل خراسان کا والی رہا پھر اس کا بھی انتقال ہو گیا اور اب اس کی جگہ اس کا بھائی عبداللہ خراسان کا والی مقرر کیا گیا، اس زمانے میں چونکہ یہ بابک کے مقابلہ میں متعین تھا اس وجہ سے وہ دینور میں مقیم تھا اور وہاں سے اپنی فوجیں بابک سے مقابلہ پر بھیجا کرتا تھا، جب مامون کو طلحہ کے مرنے کی اطلاع ملی انھوں نے یحییٰ بن اکثم کو عبداللہ کے پاس بھیجا تا کہ وہ اس کے بھائی کی موت پر اس کی تعزیت کرے اور خود اس کے خراسان کا صوبہ دار مقرر ہونے پر مبارک باد دے، مامون نے عبداللہ کی جگہ علی بن ہشام کو بابک کے مقابلہ پر مقرر کر دیا۔

عباس کہتا ہے کہ جس وقت طاہر کی خبر مرگ مامون کو موصول ہوئی میں ان کے پاس موجود تھا کہنے لگے خدا کا ہزار ہزار شکر ہے کہ ہم سے پہلے اسے موت آگئی۔

اپنے باپ طاہر کے مرنے کے بعد طلحہ کے والی خراسان مقرر



ہونے کے متعلق مذکورہ بالا بیان کے علاوہ یہ بھی بیان کیا گیا ہے کہ  
جمادی الاولیٰ میں جب طاہر نے انتقال کیا فوج نے ہنگامہ برپا کر دیا  
انہوں نے اس کے کچھ خزانے بھی لوٹ لیے سلام اللہ علیہ انحضرتی  
نے ان کے معاملہ کو اپنے ہاتھ میں لے لیا اور اس کے حکم سے  
ان کو چھ ماہ کی تنخواہ دیدی گئی اس کے بعد مامون نے طاہر کی تمام  
حکومت طلحہ کو بحیثیت قائم مقام عبداللہ بن طاہر کے سپرد کر دی  
کیونکہ اس بیان کے راویوں کے قول کے مطابق مامون نے طاہر  
کے مرنے کے بعد عبداللہ بن طاہر کو طاہر کے تمام علاقہ کی ولایت پر سرفراز  
کیا تھا اور وہ اس وقت رقبہ میں نصر بن شیبہ سے لڑ رہا تھا  
خراسان کے ساتھ مامون نے شام کو بھی عبداللہ کے تحت دیریا  
تھا اور وہیں اس کی ولایت خراسان اور اس کے باپ کی تمام  
حدلات پر سرفراز کئے جانے کا فرمان بھیج دیا۔ عبداللہ نے اپنے  
بھائی طلحہ کو خراسان بھیج دیا۔ اور اسحق بن ابراہیم کو مدینۃ السلام  
میں اپنا قائم مقام مقرر کیا مگر طلحہ نے خراسان سے خود اپنے نام سے  
مامون سے مراسلت شروع کی مامون نے احمد بن ابی خالد کو طلحہ  
کے معاملہ کی اصلاح کے لیے خراسان بھیجا احمد نے ماوراء النہر جا کر  
اشروسند فتح کیا اور کاوس بن خاراخرہ اور اس کے بیٹے فضل کو  
پکڑ کر دونوں کو مامون کی خدمت میں بھیج دیا۔ طلحہ نے ابن ابی خالد کو  
تیس لاکھ درہم نقد دئے اور بیس لاکھ کا سامان دیا نیز اس نے احمد بن  
ابی خالد کے کاتب ابراہیم بن العباس کو بیس لاکھ درہم دیئے۔  
اس سال بغداد۔ بصرہ اور کوفہ میں قحط پڑا جس کی وجہ سے  
ایک تفسیر (مارونی ملجم) گیہوں کی قیمت چالیس سے پچاس درہم  
ہو گئی اس سال موسیٰ بن حفص طبرستان۔ رویان اور دنیا وند کا  
والی مقرر کیا گیا۔ اس سال ابو عیسیٰ بن الرشید کی امارت  
میں حج ہوا۔



## ۲۰۸ء ہجری شروع ہوا

### اس سال کے واقعات

(۴)

اس سال حسن بن احسین بن مصعب حکومت کی مخالفت پر آمادہ ہو کر خراسان سے کرمان چلا آیا اور یہاں اس نے اپنی خود مختاری کا اعلان کر دیا۔ احمد بن ابی خالد اس کے پاس گیا اور اسے پکڑ کر مامون کے پاس لے آیا مامون نے اسے معاف کر دیا۔

اس سال کے ماہ محرم میں مامون نے محمد بن عید الرحمن المخرومی کو عسکر مہدی کی قضا پر مقرر کیا اس سال محمد بن ساعۃ القاضی نے قضا سے استعفا دیدیا جو منظور کر لیا گیا اور ان کی جگہ اسمعیل بن حماد بن ابی حنیفہ قاضی مقرر ہوئے، اسی سال ماہ ربیع الاول میں قاضی مقرر ہونے کے بعد محمد بن عید الرحمن قضا سے علیحدہ کر دئے گئے اور ان کی جگہ بشر بن الولید الکندی قاضی مقرر ہوئے محمد کی شکایت میں کسی شخص نے کچھ شعر بھی کہئے، اس سال کے ماہ شعبان میں امین کے لڑکے موسیٰ کا انتقال ہوا اور فضل بن الرزیم نے ذی قعدہ میں وفات پائی۔ اس سال صالح بن الرشید کی امارت میں حج ہوا۔

## ۲۰۹ء ہجری شروع ہوا

### اس سال کے واقعات

اس سال عید اللہ بن طاہر نے نصر بن شبث کو محاصرہ میں لے کر



اس قدر عاجز کر دیا کہ اسے امان مانگنا پڑی جعفر بن محمد العامری کہتا ہے کہ  
مامون نے تمام سے کہا کہ مجھے اہل جزیرہ میں سے کوئی ایسا شخص بتاؤ  
جو عقلمند ہو خوش بیان ہو اور تمام معاملات سیاسی کی پوری معرفت رکھتا  
ہو تاکہ جو پیام میں اس کے ذریعہ نصر بن شہبث کو بھیجوں وہ اسے بعینہ  
اسے پہنچا دے، تمام نے کہا جناب والا بنی عامر کا ایک شخص جعفر بن محمد  
اس کا اہل ہے مامون نے کہا اسے میرے پاس پیش کرو جعفر کہتا ہے تمام نے مجھے انکی  
خدمت میں باریاب کیا انھوں نے مجھ سے بہت باتیں کیں اور حکم دیا کہ  
میں اس کا پیام نصر بن شہبث کو پہنچا دوں میں نصر کے پاس آیا جو اس  
سروج کے علاقہ میں مقام کفر عزون میں مقیم تھا میں نے مامون کا پیام  
اسے پہنچا دیا نصر نے ان کی اطاعت قبول کر لی مگر چند شرطیں کیں منجملہ ان کے  
ایک یہ تھی کہ میں ان کے سامنے نہیں جاؤں گا، میں نے مامون سے آکر  
سارا ماجرا بیان کیا وہ کہنے لگے کہ میں اس شرط کو کبھی منظر نہیں کروں گا  
کہ وہ میرے پاس نہ آئے چاہے اس میں میری یہ نوبت ہی کیوں نہ ہو کہ  
مجھے اپنی قمیص تک بچنا پڑے وہ مجھ سے کیوں بھاگتا ہے اور وہ کیوں اس قدر  
خائف ہے؟ میں نے کہا اپنے حرم کی وجہ سے جو وہ کر چکا ہے کہنے لگے  
یہ کیا بات ہے کیا تم سمجھتے ہو کہ میرے نزدیک وہ فضل بن الربیع اور عیسیٰ  
بن ابی خالد سے زیادہ مجرم ہے ایسا نہیں ہے تم کو معلوم ہے کہ فضل میرے  
امرا - فوج - اسلحہ اور تمام ان چیزوں کو جو میرے باپ مجھے دے گئے تھے  
لیکر میرے بھائی کے پاس چلا گیا اور مجھے مرو میں یکہ و تنہا بے یار و مددگار  
چھوڑ آیا پھر اسی نے میرے بھائی کو میرا مخالف بنایا اور اس کے بعد  
جو کچھ ہوا اسے سب جانتے ہیں جس کا مجھے نہایت ہی سخت رنج اور  
طال ہے، تم کو معلوم ہے عیسیٰ بن ابی خالد نے میرے ساتھ کیا کیا؟  
اس نے میرے مختار عام کو میرے اور میرے آبا کے شہر سے نکال دیا  
میرے خراج اور میری فتنے پر قابض ہو گیا اس نے میرے مال کو  
میرے برخلاف برائیکھتہ کر دیا اور اسی نے میرے بجائے اہل ہیسم کو



خليفة بنا کر بیٹھا یا اور میرے لقب سے اسے مخاطب کیا  
 میں نے عرض کیا اجازت ہو تو میں بھی کچھ کہوں نہر یا یا کہوں میں نے  
 کہا امیر المومنین فضل بن الربیع آپ کا دودھ شریک اور مولیٰ تھا آپ کے  
 اور اس کے اسلاف کا ایک حال تھا اس لیے جو آپ کریں گے وہ بھی  
 کرے گا تفسیر یہاں بھی حال عیسیٰ بن ابی خالد کا ہے کہ وہ آپ کے خاندان  
 کے خاص لوگوں میں ہے اس کے پیشرو آپ کے پیشروں کے خاص  
 اعوان و انصار تھے لہذا اسے بھی اس بات کا گھمنڈ ہے مگر یہ تو ایسا شخص ہے کہ  
 اس نے کبھی آپ کی کوئی خدمت نہیں کی اور نہ اس کے اسلاف نے آپ کے  
 اسلاف کی کوئی مدد کی ہے کہ ان خدمات سابقہ کی وجہ سے اس کے اس  
 جرم بغاوت کو محمول کیا جاسکے یہ تو بنی امیہ کے سیاہی ہمیشہ سے چلے  
 آتے ہیں، مامون نے کہا اگر ایسا ہی ہے جیسا کہ تم کہتے ہو تو پھر غیظ اور  
 جذبہ انتقام و عداوت کا کیا موقع ہے مگر بہر حال اس وقت تک تو  
 میں اس کا پیچھا چھوڑوں گا نہیں جب تک کہ وہ یہاں میرے دربار میں  
 حاضر ہو کر سلام نہ کرے۔ میں نصر کے پاس آیا اور میں نے اسے پوری بات  
 سنا دی اس نے اپنے رسالہ کو ایک للکار سنائی جسے سنکر وہ جولانی کرنے لگے  
 اس نے کہا مجھے ان پر افسوس آتا ہے کہ ان چار سو مینڈکوں یعنی جاٹوں  
 پر جو ان کے زیرِ بازو ہیں ان کا اب تک قابو نہیں چلا بھلا وہ عرب کے  
 ان شہسواروں پر قابو پا سکتے ہیں۔“

عبداللہ بن طاہر نے جب زیادہ سختی سے اس سے جنگ کی  
 اور اس کا محاصرہ کر کے اسے عاجز کر دیا تو اس نے امان کی درخواست  
 کی جسے اس نے مان لیا اور وہ اپنا پڑاؤ چھوڑ کر ۲۰۹ھ ہجری میں عبداللہ  
 بن طاہر کے پاس رقبہ چلا آیا۔ اس سے پہلے جبکہ عبداللہ اس کی افواج کو  
 شکست دے چکا تھا مامون نے اسے ایک خط لکھا تھا جس میں اسے اپنی  
 اطاعت کے قبول کرنے اور اس سرکشی سے باز آ جانے کی دعوت دی تھی  
 مگر اس نے نہ مانا عبداللہ نے اس کی اطلاع مامون کو لکھ بھیجی مامون نے



جو خط نصر کو لکھا تھا وہ یہ ہے۔

”یہ خط مامون کی جانب سے ہے جسے عمرو بن سعدہ نے لکھا ہے  
اما بعد اے نصر بن شبث تم طاعت کے فوائد اس کے اعزاز اس کے  
سایہ کی بروقت اور اس کی چراگاہ کے لطف سے واقف ہو اس کے  
برخلاف بغاوت میں جو ندامت اور خسارہ ہوتا ہے اس سے بھی  
واقف ہو اگرچہ اللہ نے تمہاری گرفت میں طوالت دی ہے مگر یہ دلیل  
اس شخص کی خاطر سے ہے جو اس بات کا جو یاں ہے کہ تمہارے خلاف  
پوری طرح حجت قائم ہو جائے تاکہ پھر ایسی سزا تم کو دی جائے جو نافرمان  
باغیوں کے لیے ان کے بغاوت پر اصرار اور استحقاق کی وجہ سے دوسروں کے لیے  
باعث عبرت ہو، مگر میں نے مناسب سمجھا کہ تم کو سمجھاؤں کیونکہ میرا  
یہ خیال ہے کہ جو کچھ میں تم کو لکھ رہا ہوں اس کو تم ایک موقع سمجھ کر اس سے  
فائدہ اٹھاؤ گے صدق صدق ہے اور باطل اور باطل ہے اور بات  
انہیں سے کہی جاتی ہے جن کو اس کا اہل سمجھا جاتا ہے امیر المومنین کے  
کسی ایسے عامل سے تمہارا معاملہ نہ پڑا ہو گا جو تمہاری جان و مال عزت  
و آبرو کے لیے ہم سے زیادہ تمہارے لیے سودمند اور فائدہ رساں ہو یا  
وہ تم کو اس مصیبت سے نکالنے اور تمہاری خطا کو درگزر کرنے کے لیے ہم سے  
زیادہ ابلے چین اور خواہشمند ہو۔ میں تم سے پوچھتا ہوں کہ میں نے  
تمہارے ساتھ پہلے یا بعد یا بیچ میں کوئی بات ایسی کی ہے کہ اس کی  
وجہ سے تم نے میری مخالفت پر اقدام کیا میرے مال پر قبضہ کیا اور جس  
ملک کی حکومت اللہ نے مجھے دی ہے اس پر تم حاکم بن بیٹھے اس  
دیدہ دلیری کے ساتھ اب تم یہ بھی چاہتے ہو کہ عیش و آرام اور اطمینان  
کے ساتھ زندگی بسر کرو۔ یہ نہیں ہو سکتا اس ذات پاک کی قسم جو  
ظاہر و باطن کا جاننے والا ہے کہ اگر تم نے پھر میری اطاعت قبول نہیں  
کر لی تو تم کو اس کا تلخ خمیازہ بھگتنا پڑے گا اور میں تمام دوسرے  
کاموں کو اچھوڑ کر سب سے پہلے اپنی پوری طاقت اور شوکت کے ساتھ



تم کو اور تمھارے اوباش اور بد معاش و بد کردار انفار و اراذل کو قرار دیا  
نہرا دوں گا کیونکہ اگر فوراً شیطان کے پیروں کا قلع قمع نہ کر دیا جائے تو  
دنیا میں بڑا سخت فتنہ و فساد برپا ہو جائے۔ پھر حال اب بھی موقع  
ہے اور جس شخص نے عواقب لاپرواہی سے ڈر کر تنہا اختیار کیا اس نے گویا  
اپنے سر سے الزام دور کر دیا والسلام“

بیان کیا گیا ہے کہ عبداللہ بن طاہر پانچ سال تک نصر سے  
لڑتا رہا آخر کار اسے امان طلب کرنا پڑی عبداللہ نے مامون کو لکھا کہ  
میں نے نصر کا محاصرہ کر کے اسے بالکل تنگ کر دیا اور اس کے ہمراہیوں  
کے روساء کو قتل کر دیا لہذا اب اس نے امان کی درخواست کی ہے  
کیا حکم ہوتا ہے مامون نے حکم دیا کہ اس کی درخواست کے مطابق  
معادہ امنی لکھ کر دیدیا جائے عبداللہ نے یہ عہد امان اسے  
لکھ دیا۔

”اما بعد حق کے تسلیم کرنے کا موقع دینا یہ اللہ کا وہ طریقہ کا ہے  
جس میں ہمیشہ کامیابی ہوتی ہے اور انصاف کے ساتھ کسی کے خلاف  
کارروائی کرنا اللہ کا معاملہ ہو جاتا ہے جو غالب ہو کر رہتا ہے لہذا جو  
ایسا کرتا ہے اللہ اپنی تائید کے دروازے اس کے لیے کھول دیتا ہے  
اور تمام تمکین و قدرت کے اسباب اس کے لئے مہیا کر دیتا ہے، کم  
لئے جو فتنہ و فساد کی آگ روشن کی ہے اس میں ان تین اغراض میں  
سے ایک غرض تمھاری ضرورت ہوگی، اس سے تمھاری غرض یا دین  
ہوگا یا دنیا یا محض جوش تہور میں ظالمانہ طور پر قوت و اقتدار حاصل  
کرنے کے لئے تم نے یہ کام کیا ہوگا اگر اس شورش سے تمھاری غرض  
طلب دین ہے تو بہتر ہے کہ تم اس بات کو خود امیر المومنین پر واضح کر دو  
اگر تمھاری بات حق ہوگی تو وہ خوشی سے اسے قبول کر لیں گے  
کیونکہ اس دنیا میں ان کی سب سے بڑی خواہش اور تمنا یہی ہے کہ  
وہ حق و انصاف کے ساتھ ساتھ رہیں، اور اگر تمھاری یہ کوشش



دنیا طلبی کے لئے ہے تو امیر المومنین سے اپنی حاجت بیان کرو کہ تم کیا چاہتے ہو اور کس بات کے مستحق ہو اگر تم نے اپنا استحقاق ثابت کر دیا اور اس کا پورا کرنا امیر المومنین کے امکان میں ہو تو وہ ضرور اسے پورا کر دینگے کیونکہ میں اپنی جان کی قسم کھا کر کہتا ہوں کہ وہ کبھی اس بات کو جائز نہیں رکھتے کہ کسی کو بھی اس کے حق سے محروم کر دیں اگرچہ وہ بات کتنی بڑی ہی کیوں نہ ہو، اور اگر تم نے اپنے تہور کے اظہار کے لئے یہ منہگامہ برپا کیا ہے تو یاد رکھو کہ خود اللہ امیر المومنین کے لئے تمھارے ہی اس ساری شوکت و سطوت کو خاک میں ملادے گا اور تم کو بھی اسی طرح تمھارے کفیر کردار کو پہنچائے گا جس طرح اس نے تم سے انگلوں کو سخت سزا دی ہے جو تم سے بہت زیادہ طاقتور اور بہت زیادہ فوج و سپاہ کے مالک اور ساز و سامان اور مال و متاع سے بہرہ ور تھے مگر اللہ نے ان کو بالکل ہلاک و برباد کر کے وہ سزا دی جو ظالموں اور بد نصیبوں کو دی جاتی ہے، امیر المومنین اپنے اس خط کو اس شہادت پر ختم کرتے ہیں کہ لا الہ الا اللہ وحدہ لا شریک لہ وان محمد عبیدہ اور رسولہ صلعم اور تمھارے لئے اس بات کا عہد و اہدواں کرتے ہیں اور ضامن ہوتے ہیں کہ تمھاری تمام گزشتہ خطائیں معاف کی جائیں گی ان کے متعلق کوئی باز پرس نہ کی جائیگی تمھارے ساتھ تمھارے شایاں سلوک کیا جائے گا اور تمھاری عزت کی جائیگی انشاء اللہ بشرطیکہ تم بھیماری اطاعت قبول کر کے ہماری طاعت میں داخل ہو جاؤ، والسلام“

اس امان کے بعد جب نصر بن سہب عبد اللہ بن طاہر کے پاس جانے کے لیے اپنے مقام سے برآمد ہوا تو اس نے لیسوم کو منہدم کر کے برباد کر دیا۔

اس سال مامون نے صدقہ بن علی کو جو زریق کے نام سے مشہور ہے آرمینہ اور آذربائیجان کا والی مقرر کیا اور اسی کو بابک سے



لڑنے کے لئے متعین کیا نیز اس نے اپنے بجائے ولایت ملکی کا کام انجام دینے کے لیے احمد بن ابجنید بن فرزند الیاسکانی کو مقرر کر دیا مگر پھر یہ بغداد چلا آیا مگر پھر خرمیہ جماعت کے مقابلے پر پلٹ کر آ گیا اس مرتبہ بابک نے اسے گرفتار کر لیا اور اب انھوں نے آذر بھبان پر ابراہیم بن اللیث بن الفضل النحی کو والی مقرر کیا۔

اس سال صالح بن العباس بن محمد بن علی والی مکہ کی امارت میں جج ہوا، اس سال شہنشاہ روم میخائیل بن جوہر جس پر مرگیا اس نے نو سال حکومت کی رومیوں نے اس کے بیٹے توفیل بن میخائیل کو اپنا بادشاہ بنالیا۔

## ۲۱۰ ہجری شروع ہوا

### اس سال کے واقعات

اس سال عبداللہ بن طاہر نے نصر کو مامون کی خدمت میں بھیجا اور وہ دو شنبہ کے دن ۷ صفر کو بغداد آیا مدینہ ابو جعفر میں اتارا گیا اور اس کی نگرانی کے لیے عہدہ دار مقرر کر دئے گئے، اس سال مامون نے ابراہیم بن محمد بن عبدالوہاب بن ابراہیم الامام، ابن عائشہ کو محمد بن ابراہیم الافریقی مالک بن شاہی فرج البغیازی اور دوسرے ان اشخاص کو جنھوں نے ابراہیم بن المہدی کی بیعت لینے میں بہت کوشش کی تھی عمران الفطر بنی کی انشانہ ہی پر پکڑ لیا ان کا پتہ پاتے ہی مامون نے سینچر کے دن ۵ صفر کو اپنے آدمی بھیج کر ان سب کو گرفتار کر لیا ابراہیم بن عائشہ کے متعلق انھوں نے



حکم دیا کہ یہ ہمارے محل کے دروازے پر دھوپ میں تین دن مسلسل کھڑا رکھا جائے پھر منگل کے دن کوڑوں سے اسے خوب پیٹا گیا اور پھر مجلس میں قید کر دیا گیا اس کے بعد مالک بن شاہی اور اس کے ساتھیوں کو درتے لگائے گئے اگرچہ پتہ دینے والوں نے ان تمام فوجی امرا سپاہی اور دوسرے لوگوں کے نام لکھ کر مامون کو دیدیئے تھے جنہوں نے اس کا رد وانی میں حصہ لیا تھا مگر مامون نے ان میں سے کسی سے بھی اس وجہ سے تعارض نہیں کیا کہ شاید لوگوں نے ناکردہ گناہوں کو ذاتی عداوت کی وجہ سے اس جسم میں ملوث کر دیا ہو، ان لوگوں کا یہ بھی ارادہ تھا کہ جب فوج نصر بن شیبث کے استقبال کو جائے یہ پل کو توڑ ڈالیں مگر اس کی عین وقت پر بخیری کر دی گئی اور وہ سب گرفتار کر لیئے گئے اس کے بعد نصر بن شیبث تنہا بغداد میں داخل ہوا کوئی سپاہی اس کے استقبال کیلئے نہیں بھیجا گیا یہ پہلے اسحق بن ابراہیم کے پاس پھرایا گیا اور پھر مدینہ ابو جعفر میں منتقل کر دیا گیا۔

اس سال ۱۳۰ ربيع الاول شب یکشنبہ میں ابراہیم بن المہدی گرفتار کر لیا گیا یہ نقاب ڈالے دو عورتوں کے ساتھ زنا کرنے لباس میں شب کے وقت کھیں جا رہا تھا ایک حبشی کو توالی کے جوان نے اسے پکڑا اور پوچھا تم کون ہو اور اس وقت کہاں جا رہی ہو ابراہیم نے اس لیے کہ وہ ان کو جانے دے اور کوئی بات دریافت نہ کرے یا قوت کی ایک بیش بہا انگوٹھی جو اس کے ہاتھ میں تھی اس سپاہی کو دی جسے دیکھ کر وہ ان کی طرف سے شتبہ ہو گیا اور اس نے اپنے جی میں کہا کہ ضرور اس انگوٹھی کا مالک کوئی خاص اہمیت والا شخص ہے وہ ان کو تھانہ دار کے پاس لیکر آیا تھانہ دار نے ان کو منہ کھولنے کا حکم دیا ابراہیم نے اس سے انکار کیا تھانہ دار نے خود نقاب الٹ دی اور اب ابراہیم کی داڑھی نمایاں ہو گئی وہ اسے پل کے ٹکراں کے پاس لایا جس نے اسے شناخت کر لیا اب وہ اسے



مامون کے آستانے لے گیا اور ان کو ابراہیم کی گرفتاری کی اطلاع دی  
 مامون نے حکم دیا کہ محل ہی میں اسے بحفاظت رکھا جائے اتوار کے  
 دن صبح کو اسے مامون کے قصر میں بٹھایا گیا تاکہ بنو ہاشم امراء عساکر  
 اور سپاہ اسے دیکھ لے، سرکاری ملازمین نے اس کے متنع کو جس کو  
 اس نے اپنے چہرے کی نقاب بنایا تھا اس کی گردن میں لپیٹ دیا  
 نیز اس برقع کو جو اس نے اوڑھ رکھا تھا اس کے صدر پر ڈال دیا تھا تاکہ  
 لوگ دیکھیں کہ کس شان میں اسے گرفتار کیا گیا ہے، جمعرات کے  
 دن مامون نے اسے احمد بن ابی خالد کے مکان میں منتقل کر کے اسی کے  
 پاس اسے قید کر دیا اس کے بعد جب وہ حسن بن سہل کے پاس واسط  
 ٹکے تو انھوں نے ابراہیم کو احمد کے ہاں سے نکالا اس پر لوگوں کا یہ  
 خیال ہے کہ غالباً حسن بن سہل نے اس کی سفارش کی اس وجہ سے  
 انھوں نے اس کی خطا معاف کر کے اسے آزاد کر دیا البتہ اب بھی  
 اسے احمد بن ابی خالد کی نگرانی میں دیدیا اور اس کے ساتھ ابن یحییٰ  
 بن معاذ اور خالد بن یزید بن مزید کو بھی اس کی نگرانی پر مقرر کر دیا  
 البتہ اس کے ساتھ یہ رعایت کی کہ اس کی ماں اور اہل و عیال کو اسی کے  
 پاس رہنے کی اجازت دی وہ سوار ہو کر مامون کے محل کو آتا تھا مگر  
 یہ نگران اس کی حفاظت کے لیے ہمیشہ اس کے ساتھ ہوتے،  
 اس سال مامون نے ابراہیم ابن عائشہ کو قتل کر کے اسے سولی  
 دے دی۔

## ابراہیم ابن عائشہ کا قتل

مامون نے ابن عائشہ، محمد بن ابراہیم الافریقی و وشاطروں کو  
 جن میں ایک کا نام ابو مسہار اور دوسرے کا عمار تھا فرج البغوازی



مالک بن شاہی اور ان کے اور بہت سے ساتھیوں کو جنہوں نے  
 ابراہیم کے لیے بیعت لینے میں سعی کی تھی درے لگوا کر جیل خانے میں  
 قید کر دیا تھا ان میں سے صرف عمار کو اس لیے چھوڑ دیا گیا تھا کہ اس نے  
 جیل خانے میں اپنے ساتھیوں کے خلاف شہادت دی تھی کہ یہ لوگ  
 اس معاملہ میں شریک جرم تھے چند روز کے بعد جیل کے ایک عہدہ دار  
 نے ان کے متعلق یہ شکایت کی کہ یہ جماعت اندرون جیل ہنگامہ  
 برپا کر کے جیل توڑنا چاہتی ہے اس سے ایک دن قبل انہوں نے  
 یہ کیا کہ اندر سے جیل کے دروازے کو مسدود کر دیا اور کسی شخص کو  
 اندر نہ آنے دیا جب رات ہوئی اور ان کا شور و شغب جیل کے محافظوں  
 نے سنا انہوں نے مامون کو اس کی اطلاع دی مامون اسی وقت بذات خود  
 وہاں آئے اور انہوں نے ان چاروں کو بلا کر بے بس کر کے انکی گردنیں  
 مار دیں اس موقع پر ابن عائشہ نے مامون کو خوب ہی فحاش گالیاں  
 سنائیں صبح کو یہ چاروں پل نہریں پر سولی چڑھا دیے گئے بدھ کے  
 دن صبح ابراہیم بن عائشہ کو سولی سے اتار کر کفن پہنایا گیا اس کی نماز جنازہ  
 پڑھی گئی اور قریش کے مقابر میں دفن کر دیا گیا ابن الافریقی کو سولی سے  
 اتار کر خیران کے مقبرے میں دفن کر دیا گیا دوسروں کو اسی طرح  
 سولی پر چھوڑ دیا گیا۔

بیان کیا گیا ہے کہ ابراہیم کو گرفتار کر کے ابو اسحق بن الرشید کے  
 مکان لائے ابو اسحق اس وقت مامون کے پاس تھا اس وجہ سے ابراہیم  
 کو فرج الزکی کے پیچھے سوار کیا گیا اور جب وہ مامون کے سامنے پیش  
 ہوا تو انہوں نے کہا آؤ ابراہیم اس نے کہا امیر المؤمنین صرف مقتول  
 کے ولی کو قصاص کا اختیار ہے معافی عین تقویٰ ہے اور جو شخص  
 اسباب شقاوت کے فریب کا شکار ہوا اس نے تو خود اپنے کو زمانے  
 کی دشمنی کے حوالے کر دیا ہے اللہ نے آپ کو ہر خطا وار پر اسی طرح  
 فوقیت دی ہے جس طرح اس نے ہر خطاکار کو آپ سے نسبت کیا ہے



اگر آپ بنیادیں تو یہ آپ کا حق ہے اور اگر آپ معاف فرمادیں تو آپ کا فضل و احسان ہے، مامون نے کہا ابراہیم ہم نے تم کو معاف کر دیا ابراہیم نے اللہ اکبر کہا اور سجدہ شکر میں گر پڑا۔

بیان کیا گیا ہے کہ اس مضمون کو ابراہیم نے روپوشی کے زمانے میں لکھ کر مامون کی خدمت میں بھیجا تھا مامون نے رقعہ کے حاشیے پر اپنے قلم سے یہ لکھا "قدرت جو عقل انتقام کو فرو کر دیتی ہے، ندامت تو بہ ہے اور ان دونوں کی وجہ سے اللہ کی معافی حاصل ہوتی ہے اور وہ ہماری تمام درخواستوں سے زیادہ بڑی اور اہم ہے، ابراہیم نے مامون کی مدح میں ایک قصیدہ لکھا اور جب اسے مامون کو سنایا تو انھوں نے کہا کہ میں اس موقع پر وہی کہتا ہوں جو حضرت یوسفؑ نے اپنے بھائیوں سے کہا تھا: لا تشرب علیکم الیوم لیغفر اللہ لکم وھو انما حم الشاحمین"

ترجمہ:۔ آج تم کو کوئی بری بات نہیں کہی جاتی اللہ تمھاری خطا معاف کر دے گا اور وہ بہت ہی نہربان ہے۔

اس سال کے رمضان میں مامون نے بوران بنت الحسن بن سہل کو اپنے حرم میں داخل کیا۔

## مامون کا بیاہ بوران سے

بیان کیا گیا ہے کہ جب مامون حسن بن سہل کی چھاؤنی کو آنے کے لیے فہم الصلح روانہ ہوئے تو انھوں نے ابراہیم بن المہدی کو بھی اپنے ساتھ لے لیا۔ مامون بغداد سے بوران کو بیاہنے کے لیے ایک کشتی میں سوار ہو کر چلے اور حسن کے دروازے پر انھوں نے لنگر ڈالا عباس بن مامون اپنے باپ سے پہلے خشکی کے راستے وہاں آچکا تھا



حسن نے اپنی فرودگاہ سے بڑھ کر دجلے کے کنارے ایک مقام میں جہاں اس کے لیے ایک محل بنایا گیا تھا اس کا استقبال کیا اسے دیکھتے ہی عباس گھوڑے سے اترنے لگا مگر حسن نے اسے حلف دیکر اس سے روک دیا جب وہ دونوں برابر آگئے تو اب حسن اس کی تعظیم کے لیے سواری سے اترنے لگا مگر اس مرتبہ عباس نے امیر المومنین کے حق کا واسطہ دیکر اس کو کہا کہ آپ ایسا نہ کریں مگر حسن نے نہ مانا وہ اتر اتر اور اس نے عباس کو سواری کی حالت میں لگے لگایا پھر اپنا گھوڑا طلب کیا اور اب وہ دونوں ایک ساتھ حسن کے مکان آئے، مامون اس سال ۲۱۲ ہجری کے ماہ رمضان میں مغرب کے وقت حسن کے ہاں پہنچے اور یہاں انھوں نے اور حسن اور عباس نے افطار کیا دینار بن عبد اللہ اپنے قدموں کھڑا رہا افطار سے فارغ ہو کر انھوں نے اپنے ہاتھ دھوئے مامون نے شراب منگوائی ایک ستھری جام پیش کیا گیا اس میں شراب ڈالی گئی مامون نے پہلے خود پی پھر شراب کا ایک جام اپنے ہاتھ سے حسن کی طرف بڑھایا حسن نے اس کے لینے میں پس و پیش کیا کیونکہ اس سے قبل اس نے کبھی شراب نہیں پی تھی دینار بن عبد اللہ نے حسن کو آنکھ کا اشارہ کیا اس پر حسن نے کہا امیر المومنین میں آپ کے حکم اور اجازت کی وجہ سے پئے لیتا ہوں مامون نے کہا اگر میرا حکم نہ ہوتا تو میں کیوں تمھاری طرف ہاتھ بڑھاتا، حسن نے جام اپنے ہاتھ میں لیا اور اسے پی گیا۔

دوسری رات میں محمد بن حسن بن سہل اور عباسہ بنت الفضل ذی الریاستیں کی شادی کی گئی، تیسری شب میں مامون بوران کے پاس آئے اس وقت اس کے پاس حمدونہ، ام جعفر، اور بوران کی دادی بھی موجود تھیں جب مامون رسم جلوہ کے لیے مسند پر اس کے پاس بیٹھے اس کی دادی نے ایک ہزار موتی جو سونے کی کشتی میں رکھے تھے ان پر پنچاؤ رکئے مامون نے حکم دیا کہ ان کو جمع کر لیا جائے اور بوران



کی داری سے پوچھا کہ یہ کتنے تھے اس نے کہا ایک ہزار جمع کئے جانے کے بعد انھوں نے ان کو شمار کرایا تو دس کم نکلے مامون نے کہا جس نے لئے ہوں وہ ویدے لوگوں نے کہا حسین زجلہ نے لئے ہیں مامون نے اسے حکم دیا کہ واپس کر دے مگر اس نے کہا امیر المومنین یہ تو نشا رہی اس لیے کئے گئے ہیں کہ ہم ان کو لوٹ لیں مامون نے کہا ہاں معلوم ہے مگر تم اس وقت دیدو ہم اس کا معاوضہ کر دینگے اس نے واپس لا دئے مامون نے ان کو پھر اسی طرح کشتی میں جمادیا جس طرح کہ وہ بچھا ور سے پہلے تھے اور اب اس کشتی سے بوران کی گزند بھری گئی مامون نے کہا لو یہ تمھارا مہر ہے اس کے علاوہ اور جو چاہتی ہو کہو وہ تو خاموش رہی اس کی داری نے اس سے کہا کہ جب تمھارے آقا تم کو حکم دیتے ہیں کہ تم اپنی ضروریات ان سے بیان کرو تو کیوں نہیں کہتیں۔ اس نے مامون سے درخواست کی کہ ابراہیم بن المہدی کی خطا معاف کر دیں مامون نے کہا میں نے ان کو معاف کیا اب اس نے کہا کہ آپ ام جعفر کوچ کی اجازت دیں مامون نے اسے اجازت دے دی، ام جعفر نے بوران کو ایک امویہ بگلوں پہنایا اسی رات مامون بوران کے ہاں شب باش ہوئے اس رات میں عنبر کی ایک اتنی بڑی شمع روشن کی گئی جس کے سنہری توڑے میں چالیس من عنبر تھی مامون نے اس پر اعتراض کیا کہ یہ اسراف ہے صبح کو انھوں نے ابراہیم بن المہدی کو بلایا وہ دجلے کے کنارے پیدل چل کر ایک موٹا لبادہ پہنے اور منڈا سا باندھے آستانہ خلافت آیا جب سراپردہ اٹھا اور مامون پر آمد ہوئے تو ابراہیم زمین پر گر پڑا مامون چلائے چچا جان آپ متردد نہ ہوں میں نے آپ کو معاف کر دیا۔ ابراہیم ان کے پاس آیا اور اب وہ خلافت کی تسلیمات بجالایا اور اس نے ان کے ہاتھ پر بوسہ دیا اور اپنا قصیدہ سنایا۔ مامون نے خلعت منگوائی اسے دوسرے مرتبہ خلعت سرفراز کی سواری دی اور تلوار حائل کی ابراہیم ان کے پاس سے چلا آیا اور باہر آکر اس نے سب کو سلام کیا اور پھر وہ اپنے مقام کو واپس بھیج دیا گیا۔



مامون سترہ دن حسن کے ہمان رہے اس اثنا میں روزانہ ان کے تمام مصاحبین کے لیے جملہ ضروریات حسن کی طرف سے مہیا کی جاتی تھیں جس نے تمام امرا کو ان کے درجے اور مرتبے کے مناسب خلعت اور صلے دے اس میں اس کے پانچ کروڑ درہم خرچ ہوئے، وہاں سے واپس ہوتے ہوئے مامون نے غسان بن عباد کو حکم دیا کہ وہ فارس کی آمدنی سے ایک کروڑ نقد حسن کو دے اس کے علاوہ انھوں نے صلح کو اس کی جاگیر میں دے دیا، یہ رقم چونکہ غسان کے پاس موجود تھی اس نے وہیں اسے حسن کے حوالے کر دیا حسن نے دربار کیا اور اس میں اس رقم کو اس نے اپنے امرا عہدہ دار، مصاحبین اور خدمت شہم میں تقسیم کر دیا، مامون جب بغداد جانے لگے حسن نے دور تک ان کی مشایعت کی اور پھر وہ صلح کے وہاں چلا آیا۔

احمد بن الحسن بن سہل بیان کرتا ہے کہ ہمارے گھر کے لوگ کہا کرتے تھے کہ اس شادی کے موقع پر حسن بن سہل نے بہت سے رقعوں پر اپنی زمینوں اور املاک کے نام لکھ کر ان کو امرا اور بنی ہاشم میں نثار کر دیا جس کے ہاتھ جو رقعہ آیا اس نے وہ جائیداد اسے دے دی۔

ابو الحسن علی بن الحسین بن عبدالاعلیٰ کاتب بیان کرتا ہے کہ ایک دن حسن بن سہل نے مجھ سے ام جعفر کی چند باتیں بیان کیں اس کی عقل و فراست کی بہت تعریف کی اور کہا کہ ایک دن مامون نے فم الصلح کے مقام پر جبکہ وہ ہمارے ہاں آئے تھے اس سے اور حمدونہ بنت عقیض سے دریافت کیا گیا کہ بوران پر تم نے کس قدر خرچ کیا حمدونہ نے کہا میں نے ڈھائی کروڑ خرچ کئے ام جعفر نے اس سے کہا کہ تم نے تو کچھ بھی خرچ نہیں کیا اس شادی میں میں نے تین کروڑ پچاس لاکھ سے تین کروڑ ستر لاکھ تک خرچ کئے ہیں، پھر حسن بن سہل نے کہا ہم نے مامون کے لیے عنبر کی دو شمعیں تیار کی تھیں جس رات کو مامون بوران کے پاس آئے وہ شمعیں روشن کی گئیں ان میں سے بے حد دھواں نکلا



مامون نے کہا کہ اس دھوئیں سے میں تکلیف ہو رہی ہے ان کو اٹھا دو  
 اور دوسری معمولی شمع لائی جائے۔ اس روز ام جعفر نے صلح کو بوران کی  
 جاگیر میں دیدیا اور اس طرح یہ مقام پھر میری ملکیت میں آگیا اس سے  
 قبل بھی یہ میرا تھا مگر ایک روز یہ واقعہ ہوا تھا کہ حمید الطوسی نے مجھے آکر  
 چار شعر ذوالریاستیں کی مدح میں سنائے میں نے اس سے کہا کہ میں اس  
 قصیدے کو ان کو بھیجے دیتا ہوں اور وہاں سے تمہاری مدح کے صلہ کے آتے تک  
 اپنی طرف سے سر دست یہ صلح تم کو جاگیر میں دے دیتا ہوں چنانچہ میں نے  
 اس مقام کو حمید کو دیدیا مگر پھر مامون نے اسے ام جعفر کو دیا اور اب  
 اس شادی کے موقع پر ام جعفر نے اسے ہدیہ بوران کو دیدیا۔  
 یہی راوی بیان کرتا ہے کہ آفتاب کے طلوع ہوتے تک نہ حسن  
 بن سہل کے ہاں پردے اٹھائے جاتے تھے اور نہ اس کے سامنے سے  
 شمع ہٹائی جاتی تھی البتہ جب وہ آفتاب دیکھ لیتا تھا تب شمع کو اپنے سامنے  
 سے اٹھوا دیتا تھا۔ وہ بہت ہی تو ہم پرست تھا اس لیے روزانہ صبح کو  
 شکون لیتا تھا اس بات کو پسند کرتا تھا کہ صبح کو جو اس کے پاس جائے  
 وہ یہ کہے کہ ہم نے رات بڑی فرحت اور سرور میں بسر کی ہے اور جہاز  
 یا کسی کی موت کی خبر کو ناپسند کرتا تھا۔ ایک دن میں اس کے پاس  
 گیا تو کسی نے اس سے کہا کہ علی بن الحسین نے آج اپنے بیٹے حسن کو  
 کاتبوں میں داخل کر دیا ہے اس نے مجھے آواز دی میں اپنے گھر پلٹ آیا  
 میں نے دیکھا کہ میرے گھر میں بیس ہزار درہم نقد جو بطور مہر حسن کو  
 بھیجے گئے تھے موجود ہیں اور اسی کے ساتھ بیس ہزار درہم کا وثیقہ بھی ہے  
 اس کے علاوہ اس نے اپنی بصرے کی زمین میں سے اتنی زمین مجھے دی تھی  
 جس کی قیمت پچاس ہزار دینار اندازہ کی گئی تھی بعد میں یہ زمین بغا الکبیر نے  
 مجھ سے چھین کر اپنی زمین میں شامل کر لی۔  
 ابو حسان الزیادی بیان کرتا ہے کہ جب مامون حسن کے پاس  
 آئے تو بوران سے شادی کرنے کے بعد کئی دن تک مقیم رہے اس تمام



سفر اور قیام میں چالیس دن صرف ہوئے ۱۱ شوال جمہرات کے دن وہ بغداد واپس آئے۔

محمد بن موسیٰ الخوارزمی کہتا ہے کہ ۸ رمضان کو مامون فہم البصاح حسن کے ہاں آئے اور جب شوال ۱۲ ہجری کے ختم ہونے میں نور ہیں باقی تھیں وہاں سے واپس ہوئے۔

اس سال یوم الفطر میں حمید بن عبد الحمید نے انتقال کیا اسکی جاریہ عزل نے اس کا درد آمیز مرثیہ لکھا۔  
اس سال عبد اللہ بن طاہر نے مصر فتح کیا اور عبد اللہ بن السری بن الحکم اس کی امان میں آگیا۔

## عبد اللہ بن طاہر کی فتح مصر اور عبید اللہ کی

### امان طلبی

جب عبد اللہ بن طاہر کو نصر بن شبث الثقفی سے فراغت ہوگئی اور اس نے اس کو مامون کی خدمت میں بغداد بھیج دیا اور وہ وہاں پہنچ گیا تو اب اسے مامون کے کئی خط موصول ہوئے جن میں اسے مصر جانے کا حکم دیا گیا تھا۔

احمد بن محمد بن مخلد نے جو ان دنوں مصر میں تھا بیان کیا ہے کہ عبد اللہ نے مصر کے قریب پہنچ کر ایک منزل سے اپنے ایک سردار کو اس لئے مصر کی طرف بھیجا کہ وہ اس کی فرودگاہ کے لئے کوئی مناسب مقام تلاش کرے ابن السری نے مصر کے گرد خندق بنائی تھی جب اسے عبد اللہ کے سردار کے آنے کی اطلاع ہوئی وہ اپنی سپاہ کی ایک ایسی جمعیت کو لے کر جس نے اس کے مقابلہ پر جانے کی آمادگی ظاہر کی



اُس سردار کے مقابلے کے لئے بڑھا دونوں کا مقابلہ ہوا عبداللہ کے سردار کے ساتھ اس موقع پر چونکہ بہت کم جمعیت تھی اس لئے عارضی طور پر وہ سپاہی ہو گئے انھوں نے ڈاک کے ذریعہ عبداللہ بن طاہر کو اس طرح اپنے ابن السری سے مقابلہ ہو جانے کی اطلاع دی عبداللہ نے اپنے پیادوں کو خچروں پر سوار کیا ایک خچر پر دو آدمی بٹھائے اور ان کو رسالہ کے پہلو بہ پہلو مقابلہ پر روانہ کیا یہ فوج نہایت سرعت سے بڑھتی ہوئی اپنے سردار اور ابن السری کے پاس پہنچ گئی اور ان کے صرف ایک حملہ سے ابن السری اور اس کی فوج کو سخت ہزیمت ہوئی ابن السری کے بیشتر آدمی خندق میں گر پڑے اور اس طرح خندق میں ایک دوسرے پر گرنے کی وجہ سے اس سے کہیں زیادہ ہلاک ہو گئے جتنے کہ تلوار سے قتل ہوئے تھے، ابن السری شکست کھا کر فسطاط میں چلا آیا یہاں وہ قلعہ بنا کر بیٹھ رہا عبداللہ نے اس کا محاصرہ کر لیا اور پھر اس کے ہتھیار رکھنے تک اس نے کوئی لڑائی عبداللہ سے نہیں لڑی۔ ابن ذی القلین کہتا ہے کہ جب عبداللہ مصر آیا اور ابن السری نے اسے داخل ہونے سے روکا اس وقت اس نے ایک رات ایک ہزار خادم اور چھوکر یاں جن میں سے ہر ایک خادم کے ساتھ ایک ہزار دینار ریشمی تھیلیوں میں تھے عبداللہ بن طاہر کے پاس بھیجیں، مگر عبداللہ نے اس رشوت کو رد کر دیا اور لکھا کہ اگر میں تمہارے اس ہدیہ کو دن کے وقت قبول کر سکتا تو رات کے وقت بھی قبول کر لیتا اور اس کے ساتھ ہی کلام پاک کی یہ آیت لکھ دی بل انتصرہ دی تکر نفرون۔

ارجع الیہم فلناتینہم بجنود لا قبل لہم ولنخرجنہم منہا اذلتہ

وہم صاغرون۔ ترجمہ :- تم اپنے تحالف پر اترتے ہو ان کے پاس واپس جاؤ ہم ایسی فوجوں سے ان پر دھاوا کریں گے جن کے مقابلہ کی طاقت ان میں نہ ہوگی اور اس شہر (سبا) سے ان کو ذلیل کر کے نکال دیں گے



یہ تحریر پڑھ کر ابن السری نے اب اس سے امان طلب کی اور اس کے پاس چلا آیا۔

ابو السمر بیان کرتا ہے کہ ہم امیر عبد اللہ بن طاہر کے ساتھ مصر جا رہے تھے جب ہم رملہ اور دمشق کے درمیان تھے کہ ایک اعرابی شیخ جو اسلاف کی یادگار تھا اور ایک فاختی رنگ کے اونٹ پر سوار تھا اچانک ہمارے سامنے آیا اس نے ہمیں سلام کیا اور ہم نے اس کے سلام کا جواب دیا۔ میں اسحق بن ابراہیم الرافعی اور اسحق بن ابی ربیع امیر کے ساتھ ساتھ چلے جا رہے تھے اس روز ہمارے گھوڑے بھی امیر کے گھوڑے سے بہتر تھے اور ہم نے لباس بھی ان سے زیادہ اچھا پہن رکھا تھا وہ اعرابی غور سے ہمارے چہرے دیکھنے لگا میں نے اس سے کہا اے شیخ تم نے اس قدر غور سے جو ہمارے چہروں کو دیکھا تو کیا دیکھا کچھ پہچانایا کوئی بری بات نظر پڑی اس نے کہا ہرگز نہیں نہ میں نے آج سے پہلے تم کو دیکھا تھا نہ کسی بد نظری سے میں نے تم کو دیکھا ہے مگر میں نہایت عمدہ قیافہ شناس ہوں اور لوگوں کی خصوصیات کو خوب جانتا ہوں میں نے اسحق بن ابی ربیع کی طرف اشارہ کر کے کہا اچھا اس کے بارے میں تمہاری کیا رائے ہے؟

اس نے کہا

ادی کا تبّاد اھل کتابہ تبیین • علیہ و تادیب العراق منیر  
لھجر کات قل لیشاہد نہ • علیہ بتقسیم الخراج بصیر

ترجمہ۔ میں ایک کاتب کو دیکھ رہا ہوں جس پر اہلکارانہ خیال کی اور عراق کی تادیب نمایاں ہے اس کی حرکات بتاتی ہیں کہ یہ خراج کے معاملات سے بہت واقف ہے۔

اس کے بعد اس نے اسحق بن ابراہیم الرافعی کو دیکھا اور یہ شعر کہے،



وَمِنْكُمْ مَنْ كَيْدٌ عَلَيْهِ وَخِيَرَةٌ  
لِمَخَالٍ بِهِ جَبْنًا وَجَلًا وَشِيمَةً  
مَحَبَّالٍ لَهَا بِالْمَرْجَالِ مَكُونَةٌ  
خَيْرٌ عَنْهُ إِنَّهُ لَوْ زَبْرٌ

ترجمہ:- ظاہر میں یہ متقی نظر آتا ہے مگر بد نیت ہے چاہتا ہے کہ لوگ  
تحائف اسے دیا کریں نہایت چالاک ہے میرا خیال ہے کہ اس کی نزدیکی  
بخل اور بد خلقی اس بات کا پتہ دیتی ہے کہ یہ ضرور وزیر ہے۔  
پھر اس نے مجھے دیکھا اور یہ شعر پڑھے،

وَهَذَا نَدِيُّ الْأَمِيرِ وَمَوْشَى  
أَخَالِدٌ لِلْأَشْعَارِ وَالْعُلَمَاءِ وَيَا  
يَكُونُ لَدَى الْقُرْبِ مَنَسْرُوكٌ  
فَبَعْضُ هَذَا يَوْمَ مَرَّةٍ وَسَمِيرٌ

ترجمہ:- اور یہ شخص امیر کا ندیم اور دوست ہے جس کی قربت سے  
سرور ملتا ہے میرا خیال ہے کہ یہ اشعار اور علم کا راوی ہے اور بعض مرتبہ  
ایک ہی شخص ندیم ہوتا ہے اور افسانہ گو۔  
پھر امیر کو دیکھ کر اس نے یہ شعر پڑھے،

وَهَذَا الْأَمِيرُ الْحَقِّيُّ كَيْفَ هُوَ  
فَمَا انْ لَهْ فَمِنْ رَأْيَتِ نَظِيرٌ

ترجمہ:- یہ ایسا امیر ہے جس سے سب بھلائی کی امید رکھتے ہیں میری  
نظر سے اب تک اس کی نظیر نہیں گزری

عَلَيْهِ دُرُؤُاسٌ جَمَالٌ وَهَيْبَةٌ  
وَوَجْهٌ بِأَصْرَافِ الْخَالِجِ بَشِيرٌ

ترجمہ:- وہ حسین اور باعرب ہے اس کا بشرہ کامیابی کا مخبر ہے،

لَقَدْ عَصَرَ الْأَسْلَامَ مِنْهُ دَلِيلٌ  
بِهِ عَاشَ مَعْرُوفٌ وَمَانِكٌ

ترجمہ:- ابتدا سے اسلام کو اس نے بچایا ہے اس کی وجہ سے نیکی زندہ  
اور بدی مردہ ہوئی۔



ألا انسا عبد اللہ بن طاہر : لنادا والد بڑکنا و امیر

ترجمہ :- ہونہ ہو یہ عبد اللہ بن طاہر ہے جو باپ کی طرح ہم پر مہربان ہے اور ہمارا فرمانروا ہے۔  
اس کلام کو سن کر عبد اللہ بن طاہر بہت خوش ہوا اسے پانسو دینار دلوائے  
اور مصاحبت کا حکم دیا۔

حسن بن یحییٰ الفہری کہتا ہے کہ جب ہم عبد اللہ کے ساتھ سلمیہ  
اور حمص کے درمیان جا رہے تھے ہمیں یطین النحی شاعر ملا اور اس نے  
راستے پر ٹھہر کر عبد اللہ بن طاہر کی مدح میں ایک قصیدہ سنایا اس نے  
یو چھا تو کون ہے اس نے اپنا نام بتایا عبد اللہ نے غلام کو حکم دیا دیکھو  
اس نے کتنے شعر کہے ہیں اس نے کہا سات عبد اللہ نے اسے سات  
ہزار درہم یا سات سو دینار دلوادے یہ بھی اس کے ساتھ ہو گیا مصر اور  
اسکندریہ میں بھی ساتھ تھا مگر اسکندریہ میں وہ اور اس کا گھوڑا ایک  
بدرو میں گر پڑے اور وہیں وہ مر گیا،

اس سال عبد اللہ بن طاہر نے اسکندریہ فتح کیا اور جن اہل اندلس  
نے اس پر قبضہ کر لیا تھا اس نے ان کو وہاں سے بے دخل کر کے نکال دیا  
یہ بھی بیان کیا گیا ہے کہ عبد اللہ نے سلاطین ہجری میں اسکندریہ فتح  
کیا تھا۔

## فتح اسکندریہ

مصر کے کئی شخصوں نے یہ واقعہ بیان کیا کہ جبکہ مصر میں تمام لوگ  
جسروی اور ابن السری کے ہنگاموں میں منہماک تھے اہل اندلس کی ایک  
بڑی جماعت جس کا رئیس ابو حفص تھا براہ بحر روم جہازوں پر  
اسکندریہ آئی اور وہاں لشکر انداز ہو گئی اور عبد اللہ بن طاہر کے مصر آنے تک  
بدستور اسکندریہ میں مقیم رہی۔



یونس بن عبدالاعلیٰ کہتا ہے مشرق سے ایک بہادر جوان خرد یعنی عبداللہ بن طاہر اس وقت ہمارے پاس مصر آیا جبکہ ہمارے ہاں ہر طرف فتنہ و فساد برپا تھا ہمارے ہر علاقے پر کسی ایک نے قبضہ کر رکھا تھا ہر طرف طوائف الملوکی پھیلی ہوئی تھی جس کی وجہ سے تمام لوگ سخت تکلیف و مصیبت میں تھے اس جوان خرد نے یہاں آکر ہر طرف امن و امان قائم کیا بے خطا کہ اطمینان اور خطا کار کو سزا دی اور پھر سب نے اس کے سامنے مطاعت خم کر دیا۔

عبداللہ بن وہب کہتا ہے کہ مجھ سے عبداللہ بن ابیہقہ نے یہ حدیث روایت کی مگر اسی کے ساتھ کہا کہ مجھے یہ تو یاد نہیں کہ اس سے قبل اس نے یہ بات مجھ سے کہی تھی یا نہیں کیونکہ جو کتابیں ہم نے پڑھی ہیں اس میں تو ہمیں یہ حدیث نہیں ملی وہ یہ ہے کہ مشرق میں اللہ کی ایک فوج رہتی ہے جو شخص بھی اللہ کی مخلوق میں سے اس کے خلاف سرکشی کرتا ہے اللہ اس فوج کو بھیج کر اپنا انتقام اس سے لے لیتا ہے۔

عبداللہ بن وہب راوی کہتا ہے کہ وہ حدیث لفظاً یہی تھی

یا اس کے ہم معنی،

عبداللہ بن طاہر نے مصر آکر اندلسیوں اور دوسرے ان لوگوں کو جو ان کے ساتھ جا ملے تھے مبارزت نامہ بھیجا کہ اگر اطاعت قبول نہیں کرتے تو جنگ کے لئے آمادہ ہو جاؤ مگر انھوں نے اس کی شرط مان لی اور اس شرط پر امان کی درخواست کی کہ وہ اسکندریہ چھوڑ کر کسی رومی علاقے میں جو اسلامی ممالک میں نہ ہو گا چلے جاتے ہیں عبداللہ بن طاہر نے اس درخواست کو مان لیا اور وہ اسکندریہ کو چھوڑ کر جزیرہ کرمیٹ آگئے اسی کو انھوں نے اپنا وطن بنا لیا اور وہیں مستقل طور پر اقامت گزریں ہو گئے ان کی اولاد آج تک وہاں باقی ہے۔



اس سال اہل قم نے سرکار سے بغاوت کر کے زر مالگزاری  
دینے سے انکار کر دیا۔

## اہل قم کی بغاوت

اس بغاوت کی وجہ یہ ہوئی کہ انھوں نے اس رقم خراج (بیس لاکھ)  
کو جو ان پر عائد تھا بہت زیادہ خیال کیا اور اس کا باعث یہ واقعہ ہوا  
کہ مامون جب خراسان سے عراق آتے ہوئے رے پھرے تو انھوں نے  
اہل رے کا خراج بہت کچھ کم کر دیا جسے ہم پہلے بیان کر آئے ہیں  
اس بنا پر اہل قم کی بھی یہ خواہش ہوئی کہ ان کی مالگزاری رے کی طرح  
کم کی جائے انھوں نے اس کے لئے مامون کی خدمت میں عرضداشت  
پیش کی اور شکایت کی کہ یہ مالگزاری بہت زیادہ ہے مامون نے  
ان کی درخواست نہیں مانی انھوں نے زر لگان دینے سے انکار  
کر دیا۔ مامون نے علی بن ہشام کو ان کی سرکوبی کے لیے بھیجا پھر  
عجیف بن عنبسہ کو اس کی امداد کے لیے روانہ کیا حمید کا ایک سردار  
محمد بن یوسف الکنتخ خراسان سے آتے ہوئے قوص آیا تھا کہ مامون  
نے اسے بھی لکھ دیا کہ تم بھی علی بن ہشام کے ساتھ جا کر اہل قم سے لڑو  
علی ان سے لڑا اور ان پر اسے فتح ہوئی اس نے یحییٰ بن عمران کو قتل  
کر دیا قم کی فہیل منہدم کر دی اور جبکہ وہ بیس لاکھ ہی سے نالاں تھے  
ان پر ستر لاکھ خراج عائد کیا

اس سال شہریار بن شروین مرگیا اس کا بیٹا ساہوراس کا  
جانشین ہوا مگر مازیار بن قارن نے اس کی جانشینی کو نہ مانا اور اس سے  
نزاع کر کے قید کیا اور پھر قتل کر دیا اس طرح جبال مازیار بن قارن



کے ہاتھ آگیا۔

اس سال صلح بن العباس بن محمد والی مکہ کی امارت میں حج ہوا

## ۱۱۲ھ ہجری شروع ہوا

### اس سال کے واقعات

اس سال عبید اللہ بن السری امان لیکر عبداللہ بن طاہر کے پاس چلا آیا اور وہ مصر میں داخل ہوا یہ بھی بیان کیا گیا ہے کہ یہ واقعات ہجری میں پیش آئے،

کسی نے یہ بیان کیا ہے کہ ابن السری جبکہ صفر ۱۱۲ھ ہجری کے ختم ہونے میں پانچ راتیں باقی تھیں سینچر کے دن عبداللہ بن طاہر کے پاس آیا اور جبکہ رجب ۱۱۲ھ ہجری کے ختم ہونے میں سات راتیں رہی تھیں بغداد لایا گیا اور مدینہ ابو جعفر میں اتارا گیا اور عبداللہ بن طاہر مصر میں وہاں کے والی کی حیثیت سے رہا وہ تمام شام اور جزیرہ کا بھی والی تھا۔

طاہر بن خالد بن خالد بن نزار الغسانی کہتا ہے کہ جب عبداللہ بن طاہر نے مصر فتح کیا مامون نے اسے ایک خط لکھا اور اس کے نیچے یہ شعر لکھے،

آخی انت ومولائی      ومن اشکر لعمالا

تم میرے بھائی اور دوست ہو اور تمہارے احسانات کا میں شکر گزار ہوں۔



فَالْيَ الدَّهْرَ اَهْوَاهُ

فما حبيت من امير

تم جس بات کو پسند کرو مدت العمر میں بھی وہی چاہوں گا

فَالْيَ لَسْتُ اَرْضَاهُ

وما تکره من شئ

اور جس بات کو تم ناپسند کرو میں بھی اسے کبھی پسند نہیں کروں گا

لَكَ اللهُ عَلَى ذَاكَ ۖ لَكَ اللهُ لَكَ اللهُ

اور میں اس بات کا عہد اللہ کے سامنے کرتا ہوں اور اس کو ضمانت

قرار دیتا ہوں۔

عطاء صاحب المظالم سے روایت ہے کہ مامون کے بھائیوں

میں ایک شخص نے ان سے کہا کہ امیر المومنین یہ عبد اللہ بن طاہر بھی اپنے

باپ کی طرح اولاد اپنی طالب کی طرف میل رکھتا ہے مامون نے کہا ایسا

نہیں ہے مگر اس شخص نے دوبارہ وہی بات کہی اب مامون نے ایک

شخص کو اپنا جاسوس بنا کر عبد اللہ بن طاہر کے پاس بھیجا اسے حکم دیا کہ

تم قرآن اور زراعتوں کی ہیئت بنا کر مصر جاؤ اور وہاں کے عمائد کو قاسم

بن ابراہیم بن طباطبائی کی خلافت کے لئے دعوت دو اس کے مناقب علم

اور فضائل بیان کرو اس کے بعد عبد اللہ بن طاہر کے کسی ہمارے تک رسائی

پیدا کر کے اس سے ملو اور اسے بھی اپنی دعوت میں شرکت کی دعوت دو

اس کے لئے اسے ترغیب و تحریص دلاؤ اور اس طرح اس کی دلی نیت

و منشا سے پوری طرح آگاہی حاصل کر کے مجھے اس سے اطلاع دو۔

اس شخص نے حسب عمل کیا اور جب اس نے مصر کے عمائد اور

روسا کو اپنی دعوت پہنچا دی اس کے بعد ایک دن وہ عبد اللہ بن طاہر

کے دروازے آکر بیٹھ گیا اس وقت وہ صلح و امان کے بعد عبد اللہ

بن السری سے ملنے گیا ہوا تھا جب وہ واپس آیا تو یہ شخص اٹھ کر اس کے

قریب آیا اور اپنی آستین سے ایک رقعہ نکال کر عبد اللہ بن طاہر کو دیا



اس نے اسے ہاتھ میں لے لیا اور اندر جاتے ہی حاجب کو بھیجا کہ اس شخص کو بلا لائے یہ اس کے پاس آیا عبداللہ بن طاہر اس وقت اپنی مسند پر متمکن تھا اس کے اور زمین کے درمیان سوائے اس جاسوس کے اور کوئی نہ تھا عبداللہ نے اپنے دونوں پاؤں پھیل رکھے تھے اور وہ منورے اپنے تھا اس نے کہا تمہارے رقعے کے مضمون سے میں آگاہ ہو گیا اب جو کچھ اور تم کو زبانی کہنا ہو بیان کرو اس نے کہا اس شرط پر کہ آپ اللہ کے سامنے مجھ سے امان کا وعدہ کریں عبداللہ نے کہا ہاں میں تم سے وعدہ کرتا ہوں کہ تم کو گزند نہیں پہنچے گا۔ اب اس نے اپنے آنے کی اصلی غرض اس سے بیان کی اسے قاسم کے لیے دعوت دی اس کے فضائل علم اور زہد کا ذکر کیا عبداللہ نے کہا تم میری بات بھی سنو گے اس نے کہا ضرور عبداللہ نے کہا کیا اللہ کا شکر بندوں پر واجب نہیں اس نے کہا ہے عبداللہ نے کہا کیا بندے اگر ایک دوسرے کے ساتھ احسان و اکرام کریں اس کا شکر واجب نہیں اس نے کہا ہے عبداللہ نے کہا تو پھر تم کیوں اس دعوت کو لے کر میرے پاس آئے تم نہیں دیکھتے کہ میں کس قدر ترقی اور نعمتوں میں غرق ہوں میرا حکم مشرق و مغرب میں نافذ ہے کوئی اس سے سرتابی نہیں کر سکتا ہر جگہ میرا بول بالا ہے پھر اپنے چاروں طرف جدھر میری نظر پڑتی ہے میں ہر سمت ایک شخص کے انعام سے اپنے کو محصور پاتا ہوں میری گردن اس کے احسان سے زیر بار ہے اس کی سخاوت اور کرم کے کرشمے میرے اوپر نمایاں اور درخشاں ہیں علم مجھے اس نعمت اور احسان کی ناسپاس گزاری کی دعوت دینے آئے ہوا اور مجھ سے یہ خواہش رکھتے ہو کہ میں اس شخص سے بدعہد ہی کروں جس کا اولم آخر یہ سب کرم ہی کرم ہے خلافت کے طوق کو اس کی گردن سے اتارنے کی کوشش کروں اور اسی کا خون بہاؤں، تم نے کیا سمجھا ہے اگر تم مجھے جنت کی دعوت دو جہاں سے میں اسے خود دیکھ لوں کیا اس وقت بھی اللہ تعالیٰ کو یہ بات پسند ہوگی کہ میں اپنے ایسے محسن اور مشفق کے ساتھ



بد عہدی کروں اس کے احسانات کی ناشکری کروں اور اس کی بیعت کو توڑ دوں یہ ہرگز نہیں ہو سکتا، یہ جواب سنکر وہ شخص ساکت رہ گیا۔ عبداللہ نے اس سے کہا مجھے تمہارے معاملہ سے پوری واقفیت ہو چکی ہے مجھے تمہاری جان کا خطرہ ہے فوراً یہاں سے چلے جاؤ کیونکہ اگر سلطان الاعظم کو تمہاری دعوت کی خبر معلوم ہوگئی جس کا مجھے اندیشہ ہے کہ ہوگی تو اس سے نہ صرف تمہارے لیے بلکہ دوسروں کے لیے بھی خطرہ ہے۔

اس کی طرف سے قطعی مایوس ہو کر وہ شخص مامون کے پاس چلا آیا اور تمام واقعہ ان کو سنا دیا، مامون بہت خوش ہوئے اور کہنے لگے کیوں نہ ہو یہ وہ نہال ہے جو میں نے اپنے ہاتھ سے بویا اور اس کی آبیاری اور پرورش کی ہے، انھوں نے یہ واقعہ کسی سے بیان نہیں کیا اور خود عبداللہ بن طاہر کو بھی اس راز سے آگاہی نہیں ہوئی۔

عبداللہ بن احمد بن یوسف کہتا ہے کہ جب عبداللہ بن السری امان لیکر عبداللہ بن طاہر کے پاس چلا آیا تو میرے باپ نے عبداللہ بن طاہر کو اس فتح پر حسب ذیل مبارک باد کا خط لکھا،

”اللہ نے جو کامیابی اور فتح آپ کو عطا کی ہے اس کی اطلاع ہمیں ہوئی اور معلوم ہوا کہ ابن السری آپ سے امان لے کر آپ کے پاس چلا آیا اس نصرت پر اس خدا کا شکر ہے جو اپنے دین کا ناصر اور اپنے اس خلیفہ کی جسے اس نے اپنے بندوں پر اپنا جانشین مقرر کیا ہے دولت کو غلبہ دینے والا ہے، جس نے خلیفہ اس کے حق اور اطاعت سے روگردانی کی اللہ نے اس کو ذلیل کر دیا۔ ہم اللہ سے درخواست کرتے ہیں کہ وہ اپنی نعمتوں سے مسلسل ان کو سرفراز کرتا رہے ان کے ذریعہ ممالک شرک کو فتح کرے اس خدا کا شکر ہے جس نے آپ کو اس سفر پر جانے سے لے کر اب تک برابر کامیابی عطا فرمائی ہے ہم اور یہاں جو لوگ ہیں سب کے سب براہر آپ کے حسن اخلاق کا چاہے



جنگ کی حالت ہو یا امان کی برابر تذکرہ کرتے رہے ہیں اللہ نے سختی اور نرمی کے اُن کے مواقع پر اظہار کی جو توفیق آپ کو عطا کی ہے اس پر خوش ہو کر تعجب کرتے رہے ہیں ہمارے علم میں کوئی دوسرا فوجی یا ملکی امیر ایسا نہیں جس نے اپنی فوج یا رعایا کے ساتھ وہ عدل کیا ہو جو آپ نے کیا ہے یا جس نے ایسے اشخاص کو جنہوں نے اپنے جرائم اور اصرار سے بایوس کر دیا ہو قابو پا کر اس طرح معافی دی ہو جیسے کہ آپ نے اپنے دشمنوں اور مخالفوں کے ساتھ کیا ہے ہمارے نظر سے آپ کے سوا کوئی دوسرا شریف زادہ ایسا نہیں گزرا کہ جس نے محض اپنے آبا کی کھائی اور عزت و شہرت پر بھروسہ کر کے قوائے عمل کو معطل نہ کر دیا ہو یا جسے اس قدر ترقی و اعتماد، حکومت اور اقتدار علی حاصل ہوا اور پھر وہ اپنی موجودہ حالت پر اکتفا کر کے اتر نہ گیا ہو آپ کے علاوہ ہمیں کوئی دوسرا فوجی سردار ایسا نہیں ملتا جس کی کامیابیوں کی بنیاد اس کے حسن اخلاق پر اس طرح ہوئی ہو اور اس طرح اس نے اپنے پیروں کو ظلم و زیادتی سے روک کر اپنے قابو میں رکھا ہو جس طرح کہ آپ نے کیا ہے، یہاں ہم جس قدر اعیان دولت میں ہم میں سے کوئی اس بات کو جائز نہیں رکھتا کہ وہ کسی آڑے وقت یا مشکل کے پیش آنے کے وقت آپ پر کسی دوسرے کو ترجیح دے سکے اس لیے اللہ کا یہ اور مزید احسان آپ کو مبارک ہو اور یہ اللہ کی نعمت آپ کو گوارا ہو اور آپ بدستور اپنے امام اور آقا اور ہم تمام مسلمانوں کے آقا کی اطاعت کے سلسلے کو مضبوطی سے تھامے رہیں اور خدا ایسا کرے کہ ان کے طول بقا سے ہم اور آپ عیش زندگانی سے متمتع ہوتے رہیں آپ خود جانتے ہیں کہ ہم تو ہمیشہ آپ کو مکرم اور معظّم سمجھتے رہے ہیں مگر اب اللہ نے آپ کی عزت اور وقعت کو خاص و عام کی نظروں میں بہت بڑھا دیا ہے اس لیے ان کو آپ کی طرف سے خود اپنے لیے بہت سی توقعات پیدا ہو گئی ہیں نیز مصائب و حوادث کے پیش آنے کی صورت میں آپ ہی پر



ان کی نظریں جمی ہوئی ہیں، میں اللہ سے یہ توقع رکھتا ہوں کہ وہ آپ کو اسی طرح آئندہ اپنے پسندیدہ امور کو سرانجام دینے کی توفیق عطا فرمائے گا جس طرح اس نے اب تک اپنے احسان و انعام سے آپ کو سرفراز کیا ہے اور یہ اس وجہ سے کہ اس کی ان نعمتوں پر آپ اترائے نہیں بلکہ آپ کی انکساری اور تواضع اور بڑھ گئی اللہ نے جو خوبیاں آپ کو دیں اور جو انعام و اکرام آپ کے ساتھ کیا ہے اس پر اس کا ہزار ہزار شکر ہے والسلام“

اس سال عید اللہ بن طاہر مغرب سے مدینۃ السلام آیا، عباس بن مامون، ابوالسحق المعتصم اور تمام دوسرے لوگوں نے اس کا استقبال کیا وہ اپنے ساتھ ان لوگوں کو بھی لے کر آیا جنہوں نے بغاوت کر کے شام میں علیحدہ ریاستیں قائم کر لی تھیں، جیسے ابن السرح ابن ابی اہبل اور ابن ابی الصقر۔

اس سال موسیٰ بن جعفر مرگیا اس کا بیٹا محمد بن موسیٰ اس کی جگہ طبرستان کا والی مقرر کیا گیا۔

اس سال حاجب بن صالح ہندوستان کا والی مقرر کیا گیا مگر بشر بن داؤد نے اسے وہاں سے مار کھینچا یا اور اس لیے وہ وہاں سے ہٹ کر کرمان آگیا۔

اس سال مامون نے اعلان کر دیا کہ آج سے جو شخص مساوی کا ذکر خیر کرے گا یا اس کو کسی صحابی رسول پر فضیلت دے گا اس کے تمام حقوق سلب ہو جائیں گے۔

اس سال صالح بن العباس والی مکہ کی امارت میں جج ہوا۔

اس سال مشہور شاعر ابوالعتاہرہ کا انتقال ہوا۔



## ۲۱۲ھ ہجری شروع ہوا

### اس سال کے واقعات

مامون نے محمد بن حمید الطوسی کو بابک سے لڑنے کے لیے موصل کے راستے روانہ کیا اور اس کی مدد کے لیے اور بھی فوجیں بھیجیں محمد بن حمید نے یعلیٰ بن مرہ اور اس جیسے دوسرے خود سرامرا کو جھوٹے تمام آذربجان پر قبضہ کر لیا تھا گرفتار کر کے مامون کے پاس بھیج دیا۔  
اس سال احمد بن محمد العمری نے جو احمد البعین کے لقب سے مشہور ہے یمن میں بغاوت کی۔

اس سال مامون نے محمد بن عبد الحمید کو جو ابو الرازی کی کنیت سے مشہور ہے یمن کا والی مقرر کیا۔  
اس سال مامون نے اپنا یہ عقیدہ ظاہر کیا کہ قرآن مخلوق ہے اور علی بن ابی طالب رسول اللہ کے بعد افضل الناس ہیں۔ یہ اس سال کے ماہ ربیع الاول کا واقعہ ہے، اس سال عبد اللہ بن عبید اللہ بن العباس بن محمد کی امارت میں حج ہوا۔

## ۲۱۳ھ ہجری شروع ہوا

### اس سال کے واقعات

(\*)

اس سال مصر میں عبد السلام اور ابن جلیس قیسی اور یحییٰ بن عربوں



کے ساتھ خلافت عباسیہ سے انحراف کر کے اپنی آزادی کا اعلان کر دیا اور دونوں نے مصر میں ایک ہنگامہ برپا کر دیا۔

اس سال طلحہ بن طاہر نے خراسان میں انتقال کیا۔ مامون نے اپنے بھائی ابواسحق کو شام اور مصر کا اور اپنے بیٹے عباس کو جزیرہ 'سرحدی علاقے اور سرحدی چھاؤنیوں کا والی مقرر کیا ان دونوں کو اور عید اللہ بن طاہر کو پانچ پانچ لاکھ دینار نقد دئے۔ بیان کیا گیا ہے کہ انھوں نے کسی ایک دن میں اتنی بڑی رستم خرچ نہیں کی تھی، اس سال مامون نے غسان بن عباد کو سند کا والی مقرر کیا،

## غسان بن عباد کی ولایت سند

بشر بن داؤد بن یزید والی سند مامون کے خلاف ہو گیا جس قدر خراج اس نے وہاں وصول کیا اس میں سے کچھ بھی اس نے مامون کو نہیں بھیجا اس وجہ سے مامون نے ایک دن اپنے مصاحبوں سے پوچھا کہ غسان بن عباد کے متعلق تمہاری کیا رائے ہے میں اس کو ایک اہم خدمت دینے والا ہوں وہ اس سے قبل ہی بشر بن داؤد کی سرکشی کی وجہ سے اسے والی سند بنانے کا تہیہ کر چکے تھے، حاضرین دربار نے اس کی طول طویل تعریف کی مامون نے احمد بن یوسف کو جو خاموش تھا دیکھا اور کہا احمد تمہاری کیا رائے ہے اس نے کہا امیر المؤمنین یہ وہ شخص ہے جس کی خوبیاں اس کی برائیوں سے زیادہ ہیں جس طبقہ کے ساتھ آپ اسکا مقابلہ کریں گے وہ پورا اترے گا اگر آپ کو اس کے آئندہ طرز عمل کے متعلق کچھ اندیشہ ہے تو میں آپ کو اطمینان دلاتا ہوں کہ وہ ہرگز کوئی ایسا کام نہیں کرے گا جس کی بقا میں اسے معذرت کرنا پڑے فضل کے عہد میں اس نے اپنے ایام کو



اس طرح تقسیم کیا تھا کہ ہر شخص کو ملاقات کی نوبت ملے جب آپ اس کے ذاتی صفات پر غور فرمائیں گے تو آپ اس کی فراست فطری علمی قابلیت اور تہذیب نفس سے بہت خوش ہوں گے مامون کہنے لگے تم نے تو باوجود اس کی مخالفت کے اس کی اس قدر مدح کی احمد نے کہا جو کچھ میں نے کہا اس پر کسی شاعر کا یہ شعر صادق آتا ہے۔

کفی شکراً بما اسدیت انی : مدحتک فی الصدیق و فی عیالک

ترجمہ :- تو نے جو میرے خلاف سازش کی ہے اس کا میں نے یہ معاوہ کیا کہ اپنے دوست اور دشمن میں میں نے تیری تعریف ہی کی۔ مامون اس کی گفتگو سے بہت خوش اور متعجب ہوئے اور انھوں نے احمد کے اس اخلاق کی داد دی۔

اس سال عبداللہ بن عبید اللہ بن العباس بن محمد کی امارت میں

جمع ہوا۔

## ۲۱۴ھ ہجری شروع ہوا

### اس سال کے اہم واقعات

اس سال بائک نے سینچر کے دن جبکہ ماہ ربیع الاول کے ختم ہونے میں پانچ راتیں باقی رہ گئی تھیں مقام ہشتاد سر میں محمد بن حمید الطوسی کو قتل کر دیا اس کی فرود گاہ کو تہڑ پھوڑ دیا اور اس کے بہت سے ساتھیوں کو تہ تیغ کر دیا۔

اس سال ابوالرازی مین میں قتل کر دیا گیا، اس سال عمیر بن الولید البزاز عیسیٰ جو ابواسحاق بن الرشید کی جانب سے مصر کا عامل



تھا ماہ ربیع الاول میں خوف میں قتل کر دیا گیا ابو اسحق خوف آئے اسے فتح کیا اور عبدالسلام اور ابن جلیس پر قابو پا کر دونوں کو قتل کر دیا اسکے بعد مامون نے ابن الحوری کو مارا اور پھر اسے مصر واپس بھیج دیا۔ اس سال بلال انصابی الشاری نے خروج کیا مامون علت گئے مگر پھر بغداد چلے آئے اور اپنے بیٹے عباس کو کئی سرداروں کے ساتھ جن میں علی بن ہشام، عجیف اور ہارون بن محمد بن ابی خالد تھے اس کے مقابلہ کے لیے بھیجا ہارون نے بلال کو قتل کر دیا۔

اس سال عبداللہ بن طاہر دینور روانہ ہوا مامون نے اسحاق بن ابراہیم اور یحییٰ بن اکثم کو اس کے پاس بھیجا تاکہ یہ اسے ان کی جانب سے اس بات کا اختیار دیں کہ چاہے وہ خراسان اور جبال کی ولایت قبول کرے چاہے آرمینیا اور آذربائیجان کی ولایت قبول کرے یا باک سے لڑنے جائے مگر عبداللہ بن طاہر نے خراسان پسند کیا اور خراسان چل دیا۔

اس سال جعفر بن داؤد القتی نے شورش برپا کی عبداللہ بن طاہر کے مولیٰ عزیر نے اسے پکڑ لیا وہ مصر سے بھاگ آیا تھا پھر وہیں بھیج دیا گیا اس سال علی بن ہشام جبل، قم، صہبان اور آذربائیجان کا والی مقرر کیا گیا اس سال اسحاق بن العباس بن محمد کی امارت میں حج ہوا۔

## ۲۱۵ ہجری شروع ہوا

### اس سال کے واقعات

اس سال ماہ محرم کے ختم ہونے میں تین راتیں باقی تھیں کہ سینچر کے دن مامون روم سے جہاد کرنے روانہ ہوئے بیان کیا گیا ہے کہ



اس سے پہلے ہی وہ جمعرات کے دن ظہر کی نماز کے بعد جبکہ ماہ محرم ۱۱۵ ہجری کے ختم ہونے میں چھ راتیں باقی تھیں شامیہ سے بردان چلے گئے تھے مدینہ السلام سے روانہ ہوتے وقت انھوں نے اسحق بن ابراہیم بن مصعب کو وہاں اپنا قائم مقام بنا دیا تھا اور مدینہ السلام کے ساتھ سوادہ حلوان اور ضلع دجلہ بھی اسی کے تحت کر آئے تھے۔

جب مامون تکریت پہنچے تو یہاں اس سال کے ماہ صفر میں جمعہ کی رات کو محمد بن علی بن موسیٰ بن جعفر بن محمد بن علی بن حسین بن علی بن ابی طالب مدینہ سے ان کی خدمت میں آئے اور یہیں وہ ان سے ملے مامون نے ان کو بیش بہا صلہ دیا اور اپنی بیٹی ام الفضل کو جس کے ساتھ پہلے وہ ان کا نکاح کر چکے تھے ان کے پاس خلوت کے لیے بھیج دیا چنانچہ وہ احمد بن یوسف کے اس مکان میں جو دجلہ کے کنارے واقع ہے ام الفضل کے ساتھ شرب باش ہوئے اور پھر وہیں اقامت گزری ہو گئے جب حج کا زمانہ آیا تو وہ اپنے اہل و عیال کو لیکر مکے ہوئے پھر اپنے مدینہ کے گھر چلے آئے اور وہیں رہنے رہنے لگے،

مامون براہ موصل منہج آئے پھر اہل و عیال کو لے کر مدینہ سے آئے اور یہاں سے طرسوس روانہ ہوئے اور نصف جمادی الاولیٰ میں طرسوس کے رومی علاقے میں داخل ہوئے، عباس بن مامون بطیہ سے روانہ ہو گیا۔ مامون نے قرہ نام ایک قلعہ کا محاصرہ کر لیا اور اسے بزورِ شمشیر فتح کر کے منہدم کر دیا یہ اتوار کے دن کا واقعہ ہے جبکہ جمادی الاولیٰ کے ختم ہونے میں چار راتیں باقی رہ گئی تھیں اس سے پہلے بھی وہ ایک قلعہ ماجدہ نام فتح کر کے اس کے باشندوں کی جان بخشی کر چکے تھے، بیان کیا گیا ہے کہ جب انھوں نے قرہ کا محاصرہ کر لیا تو قلعے والوں نے ان سے لڑنا شروع کیا مگر پھر امان کی درخواست کی جسے انھوں نے شرف قبولیت بخشا اس کے بعد انھوں نے شناس کو قلعہ سندس بھیجا شناس وہاں کے رئیس کو یارگاہ خلافت میں لے آیا۔



اسی طرح انھوں نے عجیف اور جعفر انخراط کو قلعہ اسنان کے رئیس کے پاس بھیجا اس نے امیر المومنین کی دعوت کو قبول کر کے ان کی اطاعت مان لی۔

اس سال ابو اسحق بن الرشید مصر سے پلٹ آئے اور مامون کے موصول میں داخلہ سے پہلے ان سے آئے توفیل اور مامون کا بیٹا عباس راس النعین میں ان کی خدمت میں حاضر ہو گئے تھے، اس سال مامون رومی علاقے سے نکل کر دمشق روانہ ہوئے، اس سال عبید اللہ بن عبید اللہ بن العباس بن محمد کی امارت میں حج ہوا۔

## ۲۱۶ ہجری شروع ہوا

### اس سال کے واقعات

اس سال مامون دوبارہ رومی علاقے میں مراجعت فرما ہوئے اس مراجعت کی وجہ یہ بیان کی گئی ہے کہ ان کو معلوم ہوا کہ بادشاہ روم نے طرسوس اور مصیصہ کے سولہ سو آدمیوں کو قتل کر دیا ہے اس اطلاع پر وہ اپنے مستقر سے چلے اور دو شنبہ کے دن جبکہ اس سال کے ماہ جمادی الاولیٰ کے ختم ہونے میں گیارہ راتیں باقی تھیں رومی علاقے میں داخل ہو گئے اور پھر نصف شعبان تک وہیں ٹھہرے رہے۔ اس مراجعت کی وجہ یہ بھی بیان کی گئی ہے کہ توفیل بن میخائیل نے ان کو ایک خط لکھا تھا اور اس کی ابتدا اپنے نام سے کی تھی مامون نے اسے پڑھا تا کہ نہیں اور روم چلے گئے۔ اذنہ میں توفیل کے سفرا



ان کی خدمت میں حاضر ہوئے نیز اس نے پانسو مسلمان قیدی ان کو بھیجے تھے۔

رومی علاقے میں داخل ہو کر انھوں نے انطینوا کا محاصرہ کر لیا مگر قلعہ داخلہ صلح کر کے ان کی خدمت میں حاضر ہو گئے اب وہ ہر قلعہ آئے یہاں کے باشندے بھی صلح کر کے ان کے پاس آ گئے، انھوں نے اپنے بھائی ابواسحق کو آگے بھیجا انھوں نے تیس قلعے اور ایک غلہ کا کوٹھا فتح کیا، مامون نے یحییٰ بن اکثم کو طوانیہ سے جہاد کے لئے بھیجا اس نے رومی علاقے میں خوب قتل و غارتگری کی آگ لگائی اور لونڈی غلام حاصل کر کے خلیفہ کے پڑاؤ میں واپس آیا اس کے بعد مامون کیسوم روانہ ہوئے اور وہاں دو یا تین دن قیام کر کے دمشق کو روانہ ہوئے۔

اس سال عبدوس الفہری نے بغاوت کر دی اور ابواسحق کے عاملوں پر اچانک دھاوا کر کے ان میں سے بعض کو قتل کر دیا۔ یہ شعبان کا واقعہ ہے مامون بدھ کے دن جبکہ ماہ ذی الحجہ کے ختم ہونے میں چودہ راتیں باقی تھیں دمشق سے مصر روانہ ہوئے۔

اس سال افشین برقعہ سے پلٹ آیا اور مصر میں ٹھہر گیا۔ اس سال مامون نے اسحق بن ابراہیم کو بغداد حکم بھیجا کہ وہ فوج کو حکم دے کہ نماز کے بعد تکبیر کہا کریں چنانچہ سب سے پہلے جمعہ کے دن جبکہ اس سال کے رمضان کے ختم ہونے میں چودہ راتیں رہ گئی تھیں نماز جمعہ کے بعد شہر اور رصافہ کی مسجد میں حسب الحکم تکبیر کہی گئی اس کی صورت یہ تھی کہ نماز کے بعد فوج نے کھڑے ہو کر تین مرتبہ تکبیر کہی اس کے بعد پھر فرض نماز کے بعد تکبیر ہونے لگی،

اس سال مامون عسلی بن ہشام سے ناراض ہو گئے انھوں نے عجیف بن عنبہ اور احمد بن ہشام کو اس کے پاس بھیجا اور ان کو حکم دیا کہ اس کی تمام املاک اور اسلحہ ضبط کر لیں۔

اس سال ماہ جمادی الاولیٰ میں امّ جعفر نے بغداد میں انتقال کیا،



اس سال غسان بن عباد سند سے واپس آیا بشر بن داؤد المہلبی اطاعت قبول کر کے اس کی امان میں آگیا تھا غسان نے سند کی حالت درست کر دی اور عمران بن موسیٰ الیربکی کو وہاں کا عامل مقرر کر دیا تھا غسان مامون کے پاس پلٹ آیا۔ اس سال جعفر بن داؤد القمی بھاگ کر قم چلا گیا اور وہاں اس نے بغاوت کر دی، اس سال نہایت شدید سردی ہوئی، بعض راویوں کے بیان کے مطابق اس سال سلیمان بن عبد اللہ بن سلیمان بن عسلی بن عبد اللہ بن عباس کی امارت میں حج ہوا اور بعض دوسرے راویوں کے بیان کے مطابق اس سال عبد اللہ بن عبد اللہ بن العباس بن محمد بن عسلی بن عبد اللہ بن عباس کی امارت میں جس کو مامون نے یمن اور ہر اس شہر کا جہاں وہ یمن پہنچے تک آٹائے راہ میں داخل ہو والی مقرر کیا تھا حج ہوا۔ یہ دمشق سے چل کر بغداد آیا یہاں اس نے عید الفطر کی نماز پڑھائی اور پھر وہ بغداد سے یلم ذی القعدہ دوشنبہ کے دن روانہ ہوا اور اسی کی امارت میں سب نے اس سال حج کیا۔

## ۲۱۷ ہجری شروع ہوا

### اس سال کے واقعات

اس سال مصر کے علاقہ بہا میں افشین کو فتح حاصل ہوئی وہاں کے باشندوں نے مامون کے حکم پر اپنے آپ کو افشین کے حوالے کر دیا۔ اس مضمون کا ایک عہد نامہ پڑھ کر ان کو سنا دیا گیا افشین نے اس مقام کو ربیع الآخر کی آخری تاریخ میں فتح کیا۔ اس سال ماہ محرم میں مامون



مصر آئے عہدوس الفہری ان کے سامنے پیش کیا گیا مامون نے اس کی گردن  
مار دی اس کے بعد وہ شام پلٹ گئے، اس سال انھوں نے جمادی الاولیٰ  
میں ہشام کے بیٹے علی اور حسین کو اذنہ میں قتل کر دیا۔

## علی بن ہشام اور حسین بن ہشام قتل

مامون نے علی کو جبال کا والی مقرر کیا تھا ان کو معلوم ہوا کہ وہ  
اپنی رعایا پر مظالم کرتا ہے اس نے بہت سوں کو قتل کر دیا اور لوگوں  
نئے مال کو غصب کر لیا ہے انھوں نے عجیف کو اس کے پاس بھیجا علی  
چاہتا تھا کہ اسے اچانک قتل کر کے بابک کے پاس چلا جائے مگر خود  
عجیف کا اس پر قابو چل گیا اور وہ اسے مامون کی خدمت میں لے آیا  
مامون کے حکم سے ابن الجلیل نے بدھ کے دن جبکہ جمادی الاولیٰ کے ختم  
ہونے میں چودہ راتیں باقی تھیں اذنہ میں غسل کی اور اس کے بھتیجے  
محمد بن یوسف نے حسین بن ہشام کی گردن مار دی، مامون نے علی  
کے سر کو بغداد اور خراسان بھیج دیا جہاں وہ سب میں گشت کرایا گیا  
وہاں سے پھر وہ سرشام اور جزیرہ کے ایک ایک ضلع میں پھرایا گیا۔  
ذی الحجہ میں دمشق لایا گیا پھر اسے مصر لے گئے اور وہاں گشت کے بعد  
اسے سمندر میں ڈال دیا گیا۔

علی کو قتل کر کے مامون نے حکم دیا کہ ایک رقعہ لکھ کر اس کے  
سر پر باندھ دیا جائے تاکہ سب لوگ اسے پڑھ لیں اس کا مضمون  
یہ تھا، "اما بعد، امیر المومنین نے امین معزول کے عہد میں دوسرے  
خراسانیوں کے ساتھ علی بن ہشام کو بھی اپنی امداد اور حمایت حق کے  
لیے دعوت دی چنانچہ اس نے بھی دوسروں کے ساتھ سب سے پہلے



ان کی دعوت پر لبیک کہا اور ان کے حق کے لیے اعانت کی اور پورا حق اعانت ادا کیا اس بناء پر امیر المومنین نے بھی اس کی ان خدمات کو ہمیشہ پیش نظر رکھ کر اس کے ساتھ عمدہ سلوک کیا اور اسے اپنا خاص آدمی بنایا امیر المومنین یہ سمجھتے رہے کہ اگر ہم کوئی کام اس کے سپرد کریں گے تو وہ اپنے اختیارات کے عمل پذیر کرانے میں اور اپنی نیت کو پاک و صاف رکھنے میں اللہ سے ڈرتا رہے گا اس کی اطاعت کرے گا اور امیر المومنین کے حکم سے تجاوز نہ کرے گا، امیر المومنین نے اس پر احسان کیا کہ اسے کئی اہم خدمات پر سرفراز کیا، اسے بڑی بڑی زمینیں صلے اور انعام میں دیں جس کی مقدار پانچ کروڑ درہم سے زیادہ ہے مگر باوجود اس کے پھر بھی اس نے امانت میں خیانت کی امیر المومنین نے اس سے اپنے تعلقات منقطع کر لیے اور اسے اپنے سے دور کر دیا مگر پھر انھوں نے اس کی لغزش معاف کر دی اور اسے اس شرط و عہد پر کہ اب وہ پھر اپنی سابقہ خطاؤں کا ارتکاب نہیں کرے گا جبل، آذربایجان اور ضلع آرمینیا کا والی مقرر کر دیا تاکہ دشمنان خدا خرمیہ جماعت سے برسر پیکار ہو مگر اس مرتبہ وہ پھر حسب سابق اللہ اور اس کے دین کے لیے عمل کرنے کے بجائے دینار و درہم کو جمع کرنے لگا اس نے اپنے طرز سیاست کو خراب کر لیا رعایا پر ظلم کیا اور بلا وجہ لوگوں کو قتل کیا، امیر المومنین نے عجیف بن عنبسہ کو اس کے پاس بھیجا تاکہ وہ خود اس کے حالات کو دیکھ کر اسے تلافی یافت کی دعوت دے مگر الٹا اس نے عجیف کو قتل کرنے کے لیے اس پر اچانک حملہ کر دیا وہ تو اللہ نے عجیف کو امیر المومنین کی ذات کے ساتھ اس کی مخلصانہ عقیدتمندی کی وجہ سے قوت عطا فرمائی اور اس نے علی کے قاتلانہ حملہ سے اپنے کو بچا لیا ورنہ اگر وہ اسے قتل کرنے میں کامیاب ہو جاتا تو یہ سلطنت کے لئے ناقابل تلافی نقصان اور مضرت کا باعث ہوتا مگر جس کام کا ارادہ اللہ کرتا ہے وہ بہر حال پورا ہوتا ہے، عجیف نے اسے پکڑ لیا۔ جب امیر المومنین نے اللہ کے حکم کو علی پر نافذ کر دیا تو انھوں نے اس بات کو



مناسب نہیں سمجھا کہ اس کے جرم کا مواخذہ اس کی اولاد سے بھی کریں  
 اسوجہ سے انھوں نے حکیم دیدیا کہ جو وظائف اور معاش علی کی حیات میں اسکی  
 اولاد یا اعزا کو ملتی تھی وہ بدستور اس کے بعد بھی جاری رہے، اگر علی بن  
 ہشام نے عجیف پر قاتلانہ حملہ نہ کیا ہوتا تو اس کے پاس اتنی فوج تھی کہ  
 اس کی قوت و شوکت بھی عیسیٰ بن منصور اور اس جیسے دوسرے خاندان  
 باغیوں کی ہوتی۔ والسلام

اس سال مامون سلطنت روم میں داخل ہوئے اور شہزادہ تک  
 لوہہ کا محاصرہ کر کے عجیف کو وہاں چھوڑ کر خود چلے گئے اس مقام کے  
 باشندوں نے عجیف کو دھوکہ دے کر قید کر لیا یہ آٹھ روز تک قید میں  
 رہا پھر انھوں نے اسے قید سے رہائی دی اب خود توفیل لوہہ آیا اور  
 اس نے عجیف کا محاصرہ کر لیا مامون نے اپنی فوجیں اس کے مقابلہ پر  
 بھیجیں مگر توفیل ان کے وہاں تک پہنچنے سے قبل ہی لوہہ سے کوچ کر گیا  
 اور اس کے باشندے امان لیکر عجیف کے مطیع ہو گئے،

اس سال روم کے بادشاہ توفیل نے مامون کو صلح کے لیے ایک  
 خط لکھا اور اس کی ابتدا اپنے نام سے کی توفیل کا وزیر اس اہم خط کو  
 لے کر جس میں اس نے صلح کی درخواست اور فدیہ کا اقرار کیا تھا  
 مامون کی خدمت میں حاضر ہوا توفیل کا خط یہ ہے،

”اما بعد دو مختلف اشخاص کا اپنے اپنے حصہ پر اکتفا کرنا اس جھگڑے  
 سے اچھا ہے جس کا نتیجہ ضرر ہو تمھارے لیے یہ کسی طرح زیبا نہیں کہ تم دوسرا  
 کے حصے کو اپنے حصے میں شامل کرنے کا دعویٰ کرو، اور تم ایسا کر سکتے نہیں  
 سکتے اس کو تم خود جانتے ہو بتانے کی ضرورت نہیں میں تم کو صلح کی دعوت  
 دیتا ہوں کیونکہ میں امن و صلح کو پسند کرتا ہوں تاکہ لڑائی ختم ہو جائے  
 اور ہم دونوں ایک دوسرے کے مدد و معاون ہوں اس کے علاوہ  
 اور بھی فوائد اس سے تم کو حاصل ہوں گے، تجارت کھل جائے گی،  
 قیدی رہا کر دئے جائیں گے۔ راستے اور علاقے مامون ہو جائیں گے



اگر تم میری اس دعوت کو رد کرو تو میں بظافت ہوش و حواس اور بغیر کسی مبالغہ کے تم کو آگاہ کرتا ہوں کہ میں خود پھر تمہارے مقابلہ پر پوری تیاری کے ساتھ رسالہ و بیدل کو لیکر دریا کی طرح اُمنڈاؤں گا اور اگر تم اس دعوت کو قبول کرتے ہو تو میں نے تو پہلے ہی معذرت کر لی ہے اور اپنے اور تمہارے درمیان غلم حجت قائم کر دیا ہے والسلام“

مامون نے اسے لکھا: ”اما بعد۔ مجھے تمہارا وہ خط ملا جس میں تم نے آشتی اور مصالحت کی درخواست کی ہے اور اس میں نرم و گرم لہجہ کو گڑبڑ کر دیا ہے اور تجارت کے کھل جانے، فوائد کے حصول، قیدیوں کی رہائی اور کشت و خون کی بندش کی لالچ دلائی ہے اگر میں خود امن و صلح کا جو یاں اور خواہاں نہ ہوتا تو تمہارے اس خط کا جواب ایسے بہادر، دلیر اور صاحب بصیرت شہسواروں سے دیتا جو تم کو تمہاری ماؤں سے جدا کر دیتے اور تمہارے قتل کو اللہ کے ہاں قرب کا ذریعہ بناتے اور اللہ کی خاطر وہ تمہاری شوکت کے مقابلہ میں ثابت قدم رہتے پھر میں ان کی امداد میں اور کمک بھیجتا جس کی تعداد اور ساز و سامان میں کوئی کوتاہی نہ کرتا، واضح رہے کہ ہمارے مجاہد تمہارے مقابلہ میں موت کے زیادہ تشنہ و طالب ہیں حالانکہ تم ان کی چیرہ دستی کے خوف سے بچاؤ چاہتے ہو اور یہ اس لیے کہ اللہ تعالیٰ نے مسلمان مجاہدین سے دونیکویوں کا سچا وعدہ کیا ہے فی الوقت غلبہ اور آخرت میں بہترین مقام مگر پھر بھی میں نے مناسب سمجھا کہ پہلے تم کو نصیحت کر دیکھوں تاکہ اللہ کے نزدیک تمہارے مقابلہ میں حجت قطعی قائم ہو جائے کہ اب میں تم کو اور تمہارے ساتھیوں کو وحدانیت اور شریعت حنیفیہ کی دعوت دیتا ہوں کہ تم اسے قبول کرو اگر اسے قبول نہیں کرتے تو فدیہ منظور کرو تاکہ پھر ہم پر تمہارا ذمہ قائم ہو جائے اور تم سے کوئی تعرض نہ کیا جائے اور اگر تم اسے بھی نہ مانو گے تو یقیناً جانو کہ ہمارے برق دم شہسوار بجائے زبانی باتوں کے خود اپنا لوہا تم سے منوالیں گے، والسلام علی من اتبع الهدی۔“



اس سال مامون سلفوس سے آئے اس سال علی بن عسائی القمٹی نے جعفر بن داؤد القمٹی کو گرفتار کر کے بھیجا ابو اسحق بن الرشید نے اس کی کروں مار دی اس سال سلیمان بن عبد اللہ بن سلیمان بن عسلی کی امارت میں حج ہوا

## ۲۱۸، ہجری شروع ہوا

### اس سال کے واقعات

اس سال مامون سلفوس سے رقبہ آئے اور یہاں انھوں نے ابن الداری کو قتل کیا، اس سال انھوں نے رافقہ کے تخلص کا حکم دیا تھا کہ ان کے خدم و حشم وہاں فروکش ہوں اس حکم سے رافقہ کے باشندوں کو بہت تکلیف ہوئی جس کا انھوں نے اظہار کیا مامون نے پھر ان کو معاف کر دیا۔

اس سال مامون نے اپنے بیٹے عباس کو روم کے علاقے میں بھیجا اور حکم دیا کہ طوانہ میں فروکش ہو اور اس کی تعمیر کرے اس کام کے لیے انھوں نے پہلے ہی معماروں اور بیگاریوں کو وہاں بھیج دیا تھا، سب سے پہلے عباس نے اسی کی تعمیر شروع کی ایک میل مربع اسے بنایا تین فرسنگ طویل فصیل بنائی اس کے چار دروازے قائم کئے اور ہر دروازے پر ایک ایک قلعہ تعمیر کیا، مامون نے اپنے بیٹے عباس کو اس کام کے لیے یکم چادی میں بھیجا تھا۔

مامون نے اپنے بھائی ابو اسحق بن الرشید کو لکھا کہ میں نے دمشق حصص، اردن اور فلسطین کی فوج پر چار ہزار نفر عائد کئے ہیں ان میں سوار کو سود رہم اور پیادے کو چالیس درہم ماہانہ دے جائیں انھوں نے مصر



سے بھی جبراً فوج طلب کی تھی جو جبری فوج انھوں نے قسطنطنیہ اور جزیرہ  
برعاندہ کی تھی اس کے متعلق انھوں نے عباس کو لکھا اور بغداد کی جبری سپاہ کے  
متعلق اسحاق بن ابراہیم کو احکام بھیج دئے ان کی تعداد دو ہزار تھی ان میں سے  
کچھ وہاں سے چل کر طبرستان آ گئے اور وہ بھی عباس کے ہمراہ وہیں فرشت ہوئے  
اس سال مامون نے اسحاق بن ابراہیم کو قاضیوں اور محدثین کے  
امتحان کا حکم بھیجا اور لکھا کہ ان کی ایک جماعت کو ہمارے پاس رتہ  
بھیجا جائے۔ ذیل میں وہ پہلا خط نقل کیا جاتا ہے جو اس معاملہ کے  
متعلق مامون نے لکھا تھا۔

”اما بعد۔ مسلمانوں کے آئمہ اور خلفاء پر اللہ کا یہ حق ہے کہ وہ  
اس دین کی اقامت میں جسے اللہ نے ان کی حفاظت میں دیا ہے اور  
ان مورث نبوت کے قیام میں جن کا اللہ نے ان کو وارث بنایا ہے  
اور اس علم کے اظہار کے لیے جو ان کو ودیعت کیا ہے اور اپنی رعایا میں  
حق و صداقت کے ساتھ عمل کرنے اور ان کو اللہ کی طاعت پر آمادہ  
کرنے کے لیے اجتہاد سے کام لیں امیر المومنین اللہ سے درخواست  
کرتے ہیں کہ وہ ان کے فرائض کی بجا آوری میں اپنی رحمت سے ان کو  
توفیق اور عزم صحیح عطا فرمائے۔“

امیر المومنین کو معلوم ہوا ہے کہ عوام الناس کا ایک بڑا گروہ جسے  
نہ سمجھ ہے نہ عقل ہے نہ ان کو اللہ کی ہدایت پہنچتی ہے اور نہ علم کی روشنی  
اور نہ برہان سے وہ مستفید ہوئے ہیں تمام اطراف و اکناف میں اللہ سے  
بالکل ناواقف ہیں انھیں اس کی کچھ خبر نہیں نہ وہ اس کے دین کی حقیقت  
سے واقف ہیں نہ توحید اور ایمان کو جانتے ہیں اس کی کھلی ہوئی نشانیاں  
سے بے خبر اور اس کے بدیہی راستے سے ناواقف ہیں وہ اللہ کو اس کی  
قدر کے مطابق اندازہ کرنے سے اور اس کی اصلی معرفت سے قاصر  
ہیں اپنی کم عقلی کو تاہم فہمی اور پوری طرح تفکر نہ کرنے کی وجہ سے وہ اللہ اور  
اس کی مخلوق میں فرق نہیں کر سکتے اسی وجہ سے انھوں نے اللہ اور اس کے



نازل کردہ قرآن کو مساوی قرار دیا ہے اور بغیر سوچنے سمجھنے سب نے بالاتفاق اس بات کا دعویٰ کیا ہے کہ قرآن قدیم ہے اول ہے نہ اللہ نے اسے پیدا کیا ہے نہ اسے ایجاد کیا ہے حالانکہ اللہ تعالیٰ کلام پاک میں فرماتا ہے انا جعلنا قرآننا عربیاً، اور جس شے کو اللہ نے جعل کیا ہے اسے خلق کیا ہے اور فرماتا ہے الحمد للہ الذی خلق السموات والأرض وجعل الظلمات والنور، اور کہتا ہے کذلک نقص علیک من انباء ما قد سبق اس آیت میں خود اللہ تعالیٰ نے یہ بات بتادی کہ کلام پاک میں ان واقعات کو بیان کیا گیا ہے لہذا وہ واقعات پہلے ہیں اور قرآن ان کے بعد میں۔ پھر وہ کہتا ہے الہ کتاب حکمت آیاتہ لعل فضلہ فیہ من لدن حکیم خبیر۔ اور جو شے محکم اور مفصل ہوتی ہے اس کا کوئی محکم اور مفصل ہونا چاہیے چنانچہ خود اللہ اپنی کتاب کا محکم اور مفصل ہے اس لیے وہ اس کا خالق اور مستدع ہے اس کے علاوہ ان لوگوں نے باطل کو اپنا شعار قرار دے کر لوگوں کو اپنے مسلک کی دعوت دی اور دعویٰ یہ کیا کہ وہ سنت کے پیرو ہیں حالانکہ کلام اللہ کی ہر فصل میں قرون اولیٰ کے قصص بیان کئے گئے ہیں جن کے پڑھنے سے ان کے مسلک کا بطلان ہو جاتا ہے اور ان کے دعویٰ کی تکذیب ہوتی ہے مگر پھر بھی یہ لوگ ظاہر کرتے ہیں کہ صرف وہ اہل حق، پیروان مذہب اور اہل جماعت ہیں ان کے سوا سب اہل کفر و باطل اور فرقے والے ہیں عرصہ تک لوگوں کو اس خیال کی تعلیم دینے کا یہ اثر ہوا ہے کہ جہلا ان کے دھوکے میں آگئے یہاں تک کہ ایسے لوگ بھی جو جھوٹے متقی غیر اللہ کے سامنے جھکنے والے اور غیر دین میں متعصب واقع ہوئے تھے ان کے ہم خیال اور ہم رائے اس لئے ہو گئے ہیں کہ اس طرح اس جماعت میں ان کی خاص عزت و حرمت ہوگی ان کو ریاست اور عدالت مل جائے گی اس لئے انھوں نے اس کے باطل کے لئے اللہ کے حق کو چھوڑ دیا اور اللہ کو چھوڑ کر ضلالت میں جا شریک ہوئے ان کے ظاہری نزکیہ اور تورع کی وجہ سے ان کی شہادت کو لوگوں نے مان لیا



اور اب ان کے ذریعہ سے کتاب اللہ کے احکام نافذ ہونے لگے حالانکہ  
 نہ ان کا ایمان درست ہے اور نہ نسب ان کی نیتیں فاسدان کا یقین  
 مجروح ان کی غرض و غایت بھی یہی تھی کہ اس دھوکہ سے ایک فتنہ و فساد  
 پیدا کر دیا جائے انھوں نے اپنے مولیٰ رب یرافقہ اور بہتان عائد کیا  
 ہے حالانکہ کلام پاک میں ان سے عہد واثق لیا گیا ہے کہ وہ اللہ کے  
 مقابلہ میں صرف حق بات بیان کریں گے مگر انھوں نے اس تعلیم کو مٹا دیا  
 انھیں کے لیے اللہ تعالیٰ کلام پاک میں فرماتا ہے :- اٰمَنَّا بِاللّٰهِ  
 وَاَعْمَلُ الْاَبْصَارَ لَهُمْ اَفْلَا يَتَذَكَّرُونَ الْقُرْآنَ اَمْ عَلٰی قُلُوبٍ  
 اَقْفَاكُنَّہَا ۔

ترجمہ :- اللہ نے ان کو بہرا کر دیا اور ان کی بصارت کو باطل کر دیا  
 وہ کیوں قرآن میں تدبیر نہیں کرتے ؟ کیا قلوب پر قفل پڑے ہوئے ہیں ۔  
 امیر المومنین نے محسوس کیا کہ یہ لوگ امت کے لیے شر اور ضلالت  
 کی جڑ ہیں انھوں نے توحید اور ایمان میں قطع برید کر دی ہے یہ جاہل  
 اور جھوٹے ہیں شیطان ان کی زبان سے بول رہا ہے ان کی صداقت  
 و شہادت متروک اور مردود ہونے کے قابل ہے ان کے کسی قول و  
 عمل پر اس لیے اعتماد نہیں کیا جاسکتا کہ عمل یقین کے بعد ہے اور یقین  
 اس وقت تک ہو نہیں سکتا جب تک کہ کوئی حقیقت اسلام سے  
 یوری و اقصیت نہ رکھتا ہو اور توحید کا سچا ماننے والا نہ ہو اور جو ان  
 حقائق سے اندھا ہے وہ اپنے عمل اور شہادت میں اور بھی زیادہ اندھا  
 اور گمراہ ہوگا لہذا جو تمھارے ہاں قاضی ہوں ان کو بلا کر ہمارا یہ خط  
 سنا دو ان کے عقائد کا امتحان لو اور دریافت کرو کہ آیا وہ قرآن کو اللہ  
 کی پیدا کردہ شے سمجھتے ہیں یا کیا ؟ اور یہ بتا دو کہ جس شخص کا ایمان اور  
 توحید کے متعلق اس کا اعتقاد یکساں اور سچا نہ ہوگا امیر المومنین آیندہ اس سے کوئی  
 خدمت ملی نہ لیں گے اگر وہ خلق قرآن کو تسلیم کریں تو بہت اچھا ہے  
 اور پھر تم ان کو حکم دینا کہ وہ علی رؤس الاشہاد اپنے عقیدے کو بیان



کر دیں اور جو اس بات کو تسلیم نہ کرے کہ قرآن مخلوق اور محدث ہے اس کی شہادت ترک کر دی جائے اس کے علاوہ تم اپنے علاقے کے تمام قاضیوں سے اس مسئلہ کے متعلق استفسار کرو اور ان کو ہمارا حکم پہنچاؤ اور ان کے حال کی نگرانی رکھو تا کہ جب تک وہ اپنے دین و ایمان میں اپنے اور سچے نہ ثابت ہوں وہ احکام الہی کو نافذ نہ کرنے پائیں، میرے اس حکم کا جو اثر ہوا اس سے تم مجھے اطلاع دینا، یہ خط ربیع الاول ۱۸۰ھ ہجری میں لکھا گیا مامون بن اسحاق بن ابراہیم کو لکھا ان سات اشخاص محمد بن سعد کاتب الواقدی، ابو مسلم مستملی، زید بن ہارون، یحییٰ بن معین، زہیر بن حرب ابو خلیفہ، اسمعیل بن داؤد، اسمعیل بن ابی مسعود، اور احمد بن الیدورقی کو ہمارے پاس بھیج دو اسحق نے ان کو بھیج دیا مامون نے خلق قرآن کو ان سے دریافت کیا ان سب نے اس بات کو تسلیم کیا کہ قرآن مخلوق ہے مامون نے ان کو مدینۃ السلام واپس بھیج دیا اب اسحاق بن ابراہیم نے ان لوگوں کو اپنے ہاں طلب کر کے تمام فقہاء اور محدثین کے روبرو ان کا عقیدہ بیان کیا اس وقت بھی ان سب نے قرآن کے مخلوق ہونے کا اسی طرح اقرار کیا جس طرح کہ وہ مامون کے سامنے کرائے تھے، اسحق نے ان کو چھوڑ دیا اس نے یہ کارروائی مامون کے حکم سے کی تھی۔

اس کے بعد مامون نے اسحاق بن ابراہیم کو حسب ذیل خط لکھا،

”اما بعد اللہ نے جن لوگوں کو اپنی زمین میں اپنا خلیفہ مقرر کیا ہے اور ان امینوں پر جن کو اس نے اپنے بندوں کے لیے اختیار کیا ہے تاکہ وہ اس کے دین کو قائم کریں، اور جن لوگوں پر اس نے اپنی مخلوق کی نگرانی عائد کی ہے، اپنے احکام اور قوانین کا نفاذ اور اپنی مخلوق میں اپنے عدل کو بروئے کار لانے کا فرض عطا کیا ہے ان پر اللہ کا یہ حق ہے کہ وہ پوری طرح اس کا حق ادا کریں اپنے فرائض کی بجا آوری میں اس سے خلوص برتیں اور اس علم اور معرفت کی وجہ سے جو اللہ نے



ان کو دیا ہے لوگوں کو حق پر چلائیں جو اس سے بھٹک جائے یا بچھڑ جائے  
 اسے پھر راہ راست بتائیں اپنی رعایا کو نجات کی راہیں بتائیں ان کو  
 اصول اور حدود ایمان سمجھائیں اور وہ راستہ بتائیں جس کے ذریعہ سے  
 وہ کامیابی حاصل کر سکیں اور مہالک سے محفوظ رہ سکیں جو امور دینی  
 پوشیدہ اور مشتبہ ہوں ان کو صاف کر دیں تاکہ شک جاتا رہے اور  
 دلیل کی روشنی سب کے لیے واضح ہو جائے یہ کام ان کو خود ہی انجام  
 دینا چاہئے کیونکہ یہ خدمت تمام خدمات کی جامع ہے اس میں رعایا  
 کے فوائد دینی و دنیاوی مشتمل ہیں اور وہ ان باتوں کو اپنی رعایا کو یاد  
 دلائیں جن کے متعلق اللہ نے ان سے اپنی خلافت کا منصب عظمیٰ دیتے  
 ہوئے یہ توقع کی ہے کہ وہ اپنے پیش روؤں کی طرح بدستور اس خدمت  
 کو انجام دیں گے اس باب میں امیر المومنین صرف اللہ واحد سے توفیق  
 کی درخواست کرتے ہیں اور وہی ان کے لیے بالکل کافی وافی ہے۔  
 قرآن کے متعلق جو عقیدہ پیدا ہوا ہے اس پر بہت غور و فکر  
 کرنے کے بعد امیر المومنین کو یہ بات عیناً نظر آرہی ہے کہ یہ ایک بہت  
 بڑا خطرہ ہے جس کا اثر دین اسلام اور مسلمان دونوں پر نہایت مضر  
 ہوگا کیونکہ قرآن کو اللہ نے ہمارا امام بنایا ہے اور یہی رسول اللہ صلی اللہ علیہ وسلم کا ہمارے لئے  
 اثر باقی ہے یہ بات بہت سے لوگوں پر مشتبہ ہو گئی یہاں تک کہ ان کی  
 عقلوں نے یہ بات بتائی کہ یہ مخلوق ہی نہیں ہے اس طرح انھوں نے  
 اللہ کی صفت خلق سے جس کی وجہ سے وہ اپنی تمام مخلوقات کے مقابلہ  
 میں نمایاں طور پر علیحدہ اور منفرد ہے کیونکہ اس نے صرف اپنی حکمت  
 اور قدرت سے بغیر کسی ابتدا اور تقدم کے ہر شے کو خلق اور ایجاد کیا  
 ہے انکار کیا حالانکہ ماسوا اللہ ہر شے مخلوق اور محدث ہے جس کا خالق  
 اور محدث خود اللہ ہے اس پر تو خود قرآن ناطق اور دال ہے اور اس نے  
 ہمیشہ کے لیے اس باب میں جتنے اختلافات تھے ان کو مٹایا ہے معلوم  
 ہوتا ہے خلق قرآن کے مسئلے میں ان مدعیوں نے نصاریٰ کی تقلید کی ہے



کیونکہ نصاریٰ مدعی ہیں کہ چونکہ حضرت عیسیٰ حکمت اللہ ہیں اس لئے وہ مخلوق نہیں حالانکہ اس کے برخلاف اللہ تعالیٰ فرماتا ہے ”إِنَّا جَعَلْنَاهُ قُلًّا نَّاعْرِبِيْنَا“ اس کا مطلب یہ ہے کہ ہم نے اسے پیدا کیا ہے جس طرح کہ اللہ تعالیٰ ایک دوسرے مقام پر فرماتا ہے ”وَجَعَلْنَا مِنْهَا رِجًّا وَجَعَلْنَا رِجًّا لِّهَا“ یہاں جَعَلَ خَلْق کے معنی میں ہے اور فرماتا ہے ”وَجَعَلْنَا اللَّيْلَ لِبَاسًا وَجَعَلْنَا النَّهَارَ مَعَاشًا وَجَعَلْنَا مِنَ الْمَاءِ كُلَّ شَيْءٍ حَيًّا“۔ ان آیات میں اللہ تعالیٰ نے قرآن کو بھی دوسری مخلوقات کے مساوی کر دیا ہے جن کی صفت تخلیق کو اس نے یہاں بیان کیا ہے اور بتایا ہے کہ صرف وہی ان کا خالق ہے، اسی طرح اللہ تعالیٰ فرماتا ہے ”إِنَّهُ لَقُرْآنٌ كَرِيمٌ فِي لَوْحٍ مَحْفُوظٍ“ یہاں بتایا ہے کہ لوح قرآن کو احاطہ کئے ہوئے اور محیط مخلوق ہوتا ہے لہذا قرآن بھی مخلوق ہوا، اللہ تعالیٰ رسول اللہ ﷺ سے کہتا ہے لَا تَجْعَلْ بِهِ لِسَانَكَ لِتَتَكَلَّمَ بِهِ اور فرماتا ہے مَا يَأْتِيهِمْ مِنْ ذِكْرِ مِنْ رَاجِعِهِمْ عِندَ رَبِّهِ اور کہتا ہے وَمَنْ أَظْلَمُ مِمَّنْ افْتَرَىٰ عَلَى اللَّهِ كَذِبًا اور كَذِبًا يَأْتِيهِ اور اللہ تعالیٰ نے ان لوگوں کو جھوٹا کہہ کر مذموم قرار دیا ہے جنہوں نے کہا تھا مَا أَنْزَلَ اللَّهُ عَلَىٰ بَشَرٍ مِنْ شَيْءٍ اور پھر اپنے رسول ہی کی زبان سے ان کی تکذیب کرائی اور فرمایا قُلْ مَنْ أَنْزَلَ الْكِتَابَ الَّذِي جَاءَ بِهِ مُوسَىٰ (جواب دو کہ وہ کتاب جو موسیٰ لائے تھے کس نے نازل کی تھی) ان تمام آیات سے معلوم ہوا کہ اللہ نے قرآن کو قرآن - ذکر، ایمان - نور، ہدیٰ، مبارک، عربی اور قصصاً کہا ہے دیکھو اللہ تعالیٰ فرماتا ہے خُسْرًا نَقُصُّ عَلَيْكَ أَحْسَنَ الْقَصَصِ بِمَا أَوْحَيْنَا إِلَيْكَ هَٰذَا الْقُرْآنُ اور فرماتا ہے قُلْ لِّئِنْ جُمِعَتِ الْإِنْسُ وَالْجِنُّ عَلَىٰ أَنْ يَأْتُوا بِمِثْلِ هَٰذَا الْقُرْآنِ لَا يَأْتُونَ بِمِثْلِهِ اور کہتا ہے قُلْ فَاقُولُوا عِبْرَتُ سُوْرٍ مِثْلِهِ مَفْتُرِيَاتٍ اور کہتا ہے لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ ان آیات سے معلوم ہوا کہ اللہ نے قرآن کے لیے اول اور آخر بنایا ہے اس سے یہ بات صاف ہو گئی کہ وہ محدود اور مخلوق ہے ان جہلانے قرآن کے متعلق ایک خاص



عقیدہ کا اظہار کر کے اپنے ایمان اور امانت میں بڑا رخنہ ڈال دیا ہے اور اس طرح اسلام کے دشمنوں کے لیے راستہ صاف کر دیا ہے کہ وہ اس پر حملہ کریں اس عقیدے کو ظاہر کر کے انھوں نے اپنے تبدیل مذہب اور الحاد کا اقرار کیا ہے کہ اللہ کی ایک مخلوق شے کو اس صفت سے موصوف کیا جو صرف اسی کے لئے مختص ہے قرآن کو اللہ سے تشبیہ دی حالانکہ تشبیہ اس کے مخلوقات کے لئے زیبا ہے

امیر المومنین خوب جانتے ہیں کہ جو لوگ اس عقیدے کے قائل ہیں وہ دین، ایمان اور یقین سے بالکل بے بہرہ ہیں اور ایسے لوگوں کے لیے وہ اس بات کو جائز نہیں رکھتے کہ ان کی اب امانت عدالت یا شہادت اور قول اور حکایت پر اعتماد کیا جاسکے وہ اس قابل نہیں ہیں کہ ان سے رعایا کی کوئی بھی سرکاری خدمت لی جائے اگرچہ ان میں سے بعض بہت ہی نیک چلن ہیں مگر فروع سے کیا ہوتا ہے اصل تو عقائد ہیں ان کی بھلائی اور برائی پر مدح اور ذم ہوتی ہے جو شخص کہ اصل اصول ایمان یعنی توحید سے کما حقہ واقف نہ ہو وہ اور احکام اور اصول سے بدرجہ اولیٰ جاہل ہو گا تم میرے اس خط کو جعفر بن عیسیٰ اور قاضی عبدالرحمن بن اسحاق کو سنادو اور دریافت کرو کہ قرآن کے متعلق ان کا عقیدہ کیا ہے اور یہ کہ وہ کہ جس شخص کی توحید اور ایمان پر ہمیں بھروسہ نہ ہو گا ہم اس سے کوئی سرکاری خدمت نہیں لیں گے اور کسی شخص کا عقیدہ توحید اس وقت تک درست نہیں جب تک کہ وہ قرآن کے مخلوق ہونے کا قائل نہ ہو اگر وہ ہماری بات مان لیں تو ان کو حکم دو کہ فصل خصوصیات کے وقت جب لوگ اپنے دعوؤں کے ثبوت میں شہادت پیش کریں تو ان سے پہلے اس عقیدے کو دریافت کر لیا کریں جو کوئی خلق قرآن کو نہ مانتا ہو اس کی شہادت نامقبول سمجھی جائے اور اس کی بات پر قطعی وہ دونوں فیصلہ نہ دیں اگرچہ وہ کیسا ہی نیک معاش معقول اور متقی آدمی ہو تھا تو تحت کے علاقے میں جس قدر قاضی ہوں ان سب کو یہی ہدایت کر دی جا



اور اس کے نتیجے سے ہمیں مطلع کیا جائے،

اس غرض کے لیے اسحق بن ابراہیم نے فقہاء حکام اور محدثین کی ایک جماعت کو طلب کیا اور ابو حسان الزیادی - بشر بن الولید الکندی - علی بن ابی مقاتل، فضل بن غانم، ذیال بن الہیثم، سجاده - قواریری، احمد بن حنبل، قتیبہ، سعدویہ الواسطی، علی بن الجعد، اسحق بن ابی اسرائیل، ابن الہرث، ابن علیہ الاکبر، یحییٰ بن عبدالرحمان العمری، اور عمر بن الخطاب کی اولاد میں سے ایک اور شیخ کو جو رقبہ کے قاضی تھے، ابو النصر التمار، ابو معمر القطیبی، محمد بن حاتم بن میمون - محمد بن نوح المضر وب، ابن الفرخان اور ایک اور جماعت کو جس میں النصر بن شمیل، ابن علی بن عاصم، ابو العوام البراز، ابن شجاع اور عبدالرحمان بن اسحق تھے اپنے پاس بلایا دو مرتبہ مامون کا خط ان کو پڑھ کر سنایا تاکہ وہ سمجھ لیں اس کے بعد اس نے بشر بن الولید سے پوچھا کہ قرآن کے بارے میں کیا کہتے ہو اس نے کہا میں نے ایک سے زیادہ مرتبہ اپنا خیال امیر المومنین سے بیان کر دیا ہے اسحق نے کہا ہاں یہ بات سچ ہوگی مگر اب تو امیر المومنین کے اس خط کی وجہ سے یہ معاملہ از سر نو زیر بحث آگیا ہے لہذا اب بتاؤ کہ کیا کہتے ہو اس نے کہا میں کہتا ہوں کہ قرآن اللہ کا کلام ہے اسحق نے کہا میرا سوال یہ نہیں ہے بلکہ یہ بتاؤ کہ آیا قرآن مخلوق ہے یا کیا؟ اس نے کہا اللہ ہر شے کا خالق ہے اسحق نے پوچھا تو کیا قرآن شے ہے اس نے کہا ہاں اسحق نے کہا تو وہ مخلوق ہے اس نے کہا خالق نہیں ہے اسحق نے کہا میں یہ نہیں پوچھتا یہ بتاؤ کہ آیا وہ مخلوق ہے اس نے کہا بس جو میں نے تم سے کہہ دیا ہے اس پر میں اضافہ نہیں کرتا اور میں تو امیر المومنین کے سامنے عہد کر چکا ہوں کہ اس مسئلے میں اب گفتگو ہی نہیں کروں گا جو کچھ میں کہہ چکا ہوں اس کے علاوہ میں کچھ اور نہیں جانتا۔

اسحق نے ایک رقعہ اٹھایا جو اس کے سامنے رکھا تھا اور اس کے مضمون کو سنا کر پوچھا کیا تم اس سے موافقت کرتے ہو کہ اللہ واحد بیکتا کے



علاوہ اور کوئی معبود نہیں۔ نہ اس سے پہلے کچھ تھا نہ اس کے بعد کچھ ہے۔ اس کی مخلوقات میں سے کوئی شے کسی طرح بھی اس کے مشابہ نہیں بشر نے کہا ہاں میں اسے بالکل تسلیم کرتا ہوں اور میں تو ان لوگوں کو مارا کرتا تھا جو اس اصولی عقیدے میں ذرا بھی کمی کرتے، اسحق نے منشی سے کہا جو کچھ اس نے کہا ہے لکھ لو،

اس کے بعد اسحق نے علی بن مقاتل سے پوچھا تم کیا کہتے ہو۔ اس نے کہا اس مسئلہ کے متعلق میں اپنے خیال کو بارہا امیر المومنین سے بیان کر چکا ہوں اور وہی اب بھی کہتا ہوں۔ اسحق نے اس رقعے کے مضمون کے متعلق پوچھا اسے تسلیم کرتے ہو یا اس نے کہا جی ہاں پھر پوچھا تو قرآن مخلوق ہے اس نے کہا قرآن اللہ کا کلام ہے اس نے کہا میں یہ نہیں پوچھتا، علی نے کہا قرآن اللہ کا کلام ہے اور اگر امیر المومنین ہمیں کسی بات کا حکم دیں گے تو ہم بسر و چشم اسی کو تسلیم کریں گے، اسحق نے منشی سے کہا اس کی گفتگو لکھ لو اب اس کے ذیال سے اسی قسم کا سوال کیا جیسا کہ اس نے علی بن ابی مقاتل سے کیا تھا اور ذیال نے ویسا ہی جواب دیدیا۔ اس کے بعد اسحق نے ابو الحسن الزیادی سے پوچھا تم کیا کہتے ہو۔ اس نے کہا آپ جو چاہیں پوچھیں۔ اسحق نے وہ رقعہ پڑھ کر سنایا اور دریافت کیا کہ کیا تم کو اس سے اتفاق ہے۔ اس نے کہا ہاں میں اس کا اقرار کرتا ہوں۔ اس کے بعد یہ بھی کہا کہ جو اس عقیدہ کو نہیں مانتا میرے نزدیک وہ کافر ہے۔ اسحق نے کہا تو قرآن مخلوق ہے اس نے کہا قرآن اللہ کا کلام ہے اور اللہ ہر شے کا خالق ہے اور اس کے سوا ہر شے مخلوق ہے۔ امیر المومنین ہمارے امام ہیں۔ انھیں کی وجہ سے یہ تمام علم ہم کو پہنچا ہے وہ جو کچھ سن چکے ہیں ہم نے اسے نہیں سنا اور جس قدر ان کو علم ہے اتنا ہمیں نہیں اللہ نے ہماری باگ ان کے سپرد کی ہے وہ حج اور نماز میں ہماری امامت کرتے ہیں ہم اپنے مال کی زکوٰۃ لیجا کر دیتے ہیں اور ان کی معیت میں جہاد کرتے ہیں ان کی امامت کو برحق سمجھتے ہیں جو وہ



حکم دیں گے ہم اس پر کاربند ہوں گے جس بات کی وہ مانعت کر دیں گے  
ہم اس سے رک جائیں گے اگر کسی بات کے لیے وہ ہمیں دعوت دیں گے  
ہم اس پر لبیک کہیں گے۔

اسحق نے کہا یہ سب صحیح مگر یہ بتاؤ قرآن مخلوق ہے۔ اس کے جواب  
میں ابو حسان نے پھر وہی کہا جو وہ پہلے کہہ چکا تھا۔ اسحق نے کہا مگر  
امیر المومنین کا تو یہ عقیدہ ہے ابو حسان نے کہا ہو گا مگر اس کا انھوں نے  
حکم نہیں دیا اور نہ اس کی دعوت دی ہے ہاں اگر تم مجھ سے یہ کہو کہ  
امیر المومنین نے تم کو یہ حکم دیا ہے کہ میں بھی قرآن کے بارے میں یہی کہوں  
تو جب تم مجھے حکم دو گے اسی کے مطابق میں اپنا عقیدہ کہ دوں گا میں تم پر  
یہ برا اعتماد رکھتا ہوں کہ تم صرف وہی کہو گے جس کا تم کو حکم دیا گیا ہے لہذا  
اگر تم مجھے کوئی ایسا حکم دیتے تو میں ضرور اس کی بجا آوری کرتا۔ اسحق نے  
کہا بیشک مجھے اس قسم کا کوئی حکم نہیں دیا گیا ہے کہ میں کوئی بات  
ان کی طرف سے تم سے کہوں۔

علی بن مقاتل نے کہا امیر المومنین کا ذاتی خیال ایسا ہی ہے جیسا  
کہ صحابہ رسول اللہ کا اختلاف فرائض اور مواریث میں ہے مگر اس کا اقرار  
دوسروں پر فرض نہیں کیا گیا۔ ابو حسان نے کہا جو کچھ ہو میں تو ان کے  
ہر حکم کی بسر و چشم بجا آوری کے لیے تیار ہوں آپ مجھے حکم دیں میں حسب  
عمل کروں گا، اسحق نے کہا امیر المومنین نے مجھے یہ حکم نہیں دیا کہ میں  
کسی بات کے قبول کرنے کا تم کو حکم دوں صرف اس بات کا حکم دیا ہے  
کہ میں تمہارا خیال دریافت کروں اس کے بعد اسحق نے احمد بن حنبل سے  
مخاطب ہو کر پوچھا کہ قرآن کے بارے میں کیا کہتے ہو انھوں نے کہا  
اللہ کا کلام ہے، اسحق نے پوچھا وہ مخلوق ہے انھوں نے کہا وہ اللہ کا  
کلام ہے اور میں کچھ نہیں کہتا۔ آپ اس نے اس رقعے کے مضمون پر ان کی  
موافقت چاہی اور اس مقام پر پہنچا لیس کلمہ شیء و هو السميع البصير  
اور اس جملہ پر وہ خاموش رہے کہ لا یشبہ شیء من خلقہ فی معنی من المعانی



وَلَا وَجْهٍ مِنَ الْوُجُوهِ (اس کی مخلوق میں سے کوئی شے کسی حیثیت سے اور کسی طرح بھی اس کے مشابہ نہیں ہے) ابن البکاء الاصفہانی نے ان پر اعتراض کیا اور اسحق سے کہا کہ جناب والا ان کا یہ عقیدہ ہے کہ اللہ کان سے سنتا اور آنکھ سے دیکھتا ہے اس نے احمد بن حنبل سے پوچھا سمیع و بصیر کے کیا معنی ہیں۔ انھوں نے کہا وہ ایسا ہی ہے جیسا کہ اس نے خود اپنے بیان وصف بیان کیا ہے اس نے کہا اس کے معنی کیا ہیں انھوں نے کہا میں نہیں جانتا، بس وہ ایسا ہی ہے جیسا کہ اس نے خود اپنے کو بیان کیا ہے اس کے بعد اس نے فرداً فرداً سب سے بلا کر دریافت کیا سب نے یہی جواب دیا کہ قرآن اللہ کا کلام ہے سوائے ان لوگوں کے قتیبہ، عبید اللہ بن محمد بن الحسن، ابن علیہ الاکبر، ابن البکاء عبید المنعم بن ادریس ابن بنت وہب بن المنبتہ۔ المنظف بن مرجا، اور ایک اور شخص کے جو بہت ہی ضعیف اور نابینا تھا اور فقہ بھی نہ تھا نہ وہ کوئی ایسا مشہور صاحب علم تھا مگر کسی نہ کسی طرح وہ بھی ان علما کی مجلس میں باریاب ہو گیا تھا۔ اور ایک شخص جو عمر بن الخطاب کی اولاد میں تھا اور رقبہ کا قاضی تھا اور ابن الاحمر۔

ابن البکاء نے یہ کہا ہے کہ قرآن مجہول ہے کیونکہ اللہ تعالیٰ فرماتا ہے اِنَّا جَعَلْنَاهُ قُرْآنًا عَرَبِيًّا اور قرآن محدث ہے کیونکہ اللہ تعالیٰ کہتا ہے مَا يَأْتِيهِمْ مِنْ ذِكْرٍ مِنْ رَبِّهِمْ مُحَدَّثٍ اسحق نے اس سے پوچھا تو مجہول مخلوق اس نے کہا جی ہاں اسحق نے کہا تو قرآن مخلوق ہے اس نے کہا میں یہ تو نہیں کہتا ہاں یہ کہتا ہوں کہ قرآن مجہول ہے اسحق نے اس کا بیان لکھ لیا جب وہ اس جماعت کا امتحان لے چکا اور ان سب کے اقوال قلمبند کر چکا تو ابن البکاء الاصفہانی نے یہ تجویز پیش کی کہ ان دونوں قاضیوں کو جو کہ امام ہیں آپ حکم دیں کہ یہ اس مسئلے پر اپنے خیالات کا اظہار کریں اسحق نے اس سے کہا کہ یہ وہ اشخاص ہیں جو ضرور امیر المومنین کے قول کو ثابت کریں گے، اس نے کہا تو بہتر ہے کہ آپ ان دونوں کو حکم دیں کہ



وہ اپنے خیالات ہم سے بیان کر دیں تاکہ ہم پھر ان کی دوسروں سے حکایت کر سکیں۔ اسحق نے کہا اگر تم سمجھیں ان کے روبرو شہادت دینے جاؤ گے تو تم کو اس مسئلے میں ان کے عقائد کا حال معلوم ہو جائے گا۔ اس مجلس سے فارغ ہو کر اسحق نے اس تمام جماعت کے فرداً فرداً اقوال لکھ کر مامون کے پاس بھیج دیے۔ نو دن کے بعد اس نے ان سب کو دوبارہ اس وقت طلب کیا جبکہ ان کے بارے میں اس کے خط کے جواب میں مامون کا خط اسے مل گیا۔ مامون کا وہ خط یہ ہے۔

”بسم اللہ الرحمن الرحیم۔ اما بعد۔ امیر المومنین نے جو خط تم کو قرآن کے متعلق ایک خاص اور انوکھا عقیدہ رکھنے والوں کے امتحان کے بارے میں لکھا تھا اس کا جواب موصول ہوا۔ اس سے معلوم ہوا کہ ہمارے خط کے موصول ہونے کے بعد تم نے جعفر بن عیسیٰ، اور عبدالرحمن بن اسحق کی موجودگی میں بغداد کے فقہاء محدثین اور مفتیوں کو طلب کر کے ہمارا خط سب کو سنایا اور پھر ان سے قرآن کے بارے میں ان کا عقیدہ پوچھا اور یہ معلوم کیا کہ کون اس بات کا قائل ہے کہ کوئی شے بھی کسی طرح اللہ تعالیٰ کے مشابہ نہیں اور قرآن کے متعلق ان کے خیالات میں کیا اختلاف ہے اور یہ بات بھی معلوم ہوئی کہ جو شخص خلق قرآن کا قائل نہیں ہے تم نے اسے مانعت کر دی کہ وہ نہ علانیہ طور پر اور نہ خفیہ طور پر حدیث کا درس دے یا فتویٰ لکھے نیز یہ بھی معلوم ہوا کہ تم نے دونوں قاضیوں کی طرح سندی اور خباکس مولیٰ امیر المومنین کو ہماری ہدایت کے مطابق ان لوگوں کے متعلق حکم دیدیا کہ جو گواہ ان کے سامنے پیش ہو اس سے وہ اس مسئلے کے متعلق اطمینان کر لیا کریں نیز یہ کہ تم نے اپنے علاقے کے تمام قاضیوں کو اپنے پاس بلایا ہے تاکہ تم امیر المومنین کی ہدایات کے مطابق ان کا بھی اس مسئلے میں امتحان لو، خط کے آخر میں تم نے اپنے وہاں کے تمام نام اور اقوال لکھ دیے ہیں ہم تمہارے خط کے مضمون سے پوری طرح آگاہ ہوئے اس تمام کارروائی پر ہم اللہ کا شکر ادا کرتے ہیں اور اس سے درخواست کرتے ہیں کہ وہ اپنی



رحمت اپنے بندے اور رسول محمد صلعم پر نازل فرمائے اور ہماری یہ تمنا ہے کہ اللہ اپنی طاعت کی توفیق عطا فرمائے اور اپنی رحمت سے سلامتی نیست کے ساتھ ہماری مدد کرے۔

جن لوگوں کے نام تم نے اپنے خط میں لکھے ہیں کہ ان سے تم نے اس مسئلے کو دریافت کیا اور ان کے بیانات لکھے ہیں ہم نے ان کے معاملے پر غور کیا اس کے متعلق یہ ہے کہ مغرور بشر بن الولید نے نفی تشبیہ میں جو کچھ کہا مگر قرآن کے مخلوق ہونے پر وہ خاموش ہو گیا اور اس کے متعلق اس نے گفتگو کرنے سے انکار کر دیا اور دعویٰ یہ کیا کہ وہ اس کے متعلق امیر المومنین کے سامنے عہد کر چکا ہے تو اس کا یہ دعویٰ بالکل غلط اور جھوٹ ہے۔ اس مسئلے یا کسی دوسرے مسئلے میں اس قسم کی کوئی گفتگو یا عہد اس کے اور امیر المومنین کے درمیان نہیں ہوا اور نہ کوئی مناظرہ ہوا اس کے سوا اس نے بارہا ہمارے سامنے کلمہ اخلاص پر اپنے اعتقاد کو بیان کیا ہے اور یہ کہا ہے کہ قرآن مخلوق ہے اس لیے تم اسے بلاؤ اور جو کچھ ہم نے لکھا ہے اس کی اسے اطلاع دو اور قرآن کے متعلق اس کا صاف صاف اعتقاد دریافت کرو اور اس سے تو یہ کراؤ کیونکہ ہم یہ سمجھتے ہیں کہ جو قرآن کے متعلق کچھ اور عقیدہ رکھتا ہے وہ نرا کفر اور شرک ہے اس لیے اس عقیدے سے تو یہ کرانا ضروری ہے اگر وہ تو یہ کر لے تو تم اس بات کا اعلان کر دینا اور چھوڑ دینا اگر وہ اپنے عقیدے پر اصرار کرے اور قرآن کے مخلوق ہونے سے انکار کرے تو اس کے اس کفر اور اتحاد کی پاداش میں تم اس کی گردن مار دینا اور اس کے سر کو ہمارے پاس بھیج دینا۔

یہی معاملہ ابراہیم بن المہدی کا ہے بشر کی طرح تم اس کا بھی اتنا لڑکیونکہ وہ بھی بشر کی طرح امیر المومنین کے متعلق کہا کرتا ہے اور ہمیں معلوم ہوا ہے کہ وہ بالکل جھوٹا ہے لہذا اگر وہ قرآن کے مخلوق ہونے کو تسلیم کرے تو تم اس کے عقیدے کا اعلان کرنا اور اسے چھوڑ دینا ورنہ اسے بھی



قتل کر کے اس کے سر کو ہمارے پاس بھی دینا۔

علی بن مقاتل سے کہنا گیا تو نے امیر المومنین سے یہ بات نہیں کہی کہ تو حرام کو حلال اور حلال کو حرام کر دیتا ہے اور کیا تو نے ہم سے قرآن کے متعلق وہی عقیدہ اپنا بیان نہیں کیا جو ہم نے اس سے اپنا بیان کیا تھا اور اس بات کو سب ہی جانتے ہیں۔

ذیال بن الہشیم سے کہنا کہ انبار میں تو کھانا چرایا کرتا تھا اور مدینہ امیر المومنین ابوالعباس کی جو خدمت اس کے تفویض تھی کیا صرف وہ مشغلے اس کے لیے کافی نہ تھے جو وہ اس اہم اصولی مسئلے میں دخل دے رہا ہے اگر ایسا ہی وہ اپنے اسلاف کے نقش قدم پر چلنے والا ہوتا تو کبھی ایمان کے بعد شرک میں نہ پڑتا۔

احمد بن یزید ابوالعوام سے جس نے قرآن کے متعلق جواب دینا مناسب نہیں سمجھا کہہ دو کہ بزرگی بعقل است نہ بسال قرآن کے متعلق اس نے جواب دینا مناسب نہیں سمجھا مگر جب اس کو سزا ملے گی تب وہ جواب دے گا۔ اچھا اگر وہ ایسا نہ کرے تو اس کا بھی کام تمام کرو۔

احمد بن حنبل کے متعلق جو کچھ تم نے لکھا ہے ہم نے پڑھا اس سے کہہ دو کہ امیر المومنین اس کے قول کے مفہوم سے پوری طرح آگاہ ہوئے ان کو اس مسئلہ میں اس کا عقیدہ معلوم ہوا جو اس کی جہالت پر دلالت کرتا ہے اور اس کا خمیازہ اسے اٹھانا پڑے گا۔

فضل بن غام سے کہو کہ ایک سال سے بھی کم مدت میں تو نے مصر میں جس قدر سرکاری روپیہ ناجائز طریقے پر اکٹایا ہے اس کی وجہ سے مجھے امیر المومنین کا خوف نہیں آیا جو اب یہ مزید جرات کر رہا ہے حالانکہ اس بات پر مطلب بن عبداللہ سے تیرا جھگڑا بھی ہوا تھا جو شخص ایسا چور اور بددیانت ہوا اور دینار و درہم کا اس قدر طامع ہوا اس سے یہ کچھ بعید نہیں کہ وہ اپنا ایمان روپیہ اور نفع عاجل



کی خاطر بیچ ڈالے علاوہ بریں اس نے علی بن ہشام سے اپنا جو عقیدہ بیان کیا تھا وہ اس سے بالکل خلاف تھا جو وہ اب کہہ رہا ہے لہذا اس سے پوچھو کہ اس تبدیل خیال کی کیا وجہ ہے ؟

زیادی سے کہو کہ کیوں نہ ہو تو اس کی اولاد میں ہے جس کے متعلق رسول اللہ کے حکم میں سب سے پہلے اختلاف کیا گیا تو ظاہر ہے کہ تو اپنے باپ ہی کے مسلک پر چلے گا جو جھوٹا مدعی نسب تھا اسی وجہ سے ابو حسان نے زیاد کا مولیٰ بتا قبول نہیں کیا اور کسی شخص نے بھی اس کی ولایت قبول نہیں کی (بیان کیا گیا ہے کہ یہ شخص ایک خاص وجہ سے زیاد سے منسوب کیا گیا تھا)

جو شخص ابونصر التمار کے نام سے مشہور ہے اس سے کہہ دو کہ امیر المومنین کے نزدیک جیسا ذیل اس کا کاروبار ہے ویسی ہی اس کی عقل خفیف و رکیب ہے۔

فضل بن الفرخان سے کہنا کہ قرآن کے متعلق اس عقیدے کو تو نے اس لئے قبول کیا ہے کہ تو ان امانتوں پر جو عبد الرحمن بن اسحاق وغیرہ نے تیرے پاس رکھوائی ہیں مضمر کرنا چاہتا ہے اور اس لئے چاہتا ہے کہ جن کی امانتیں اس کے پاس جمع ہیں وہ کسی طرح ختم ہوں تو میں اس تمام مال پر قصہ کروں مگر چونکہ وہ بہت سن رسیدہ اور بوڑھا ہے اس لئے تم اس کے خلاف کوئی اور کارروائی تو نہ کرو البتہ عبد الرحمن بن اسحاق سے کہو کہ اللہ تجھے جزائے خیر نہ دے کہ تو نے ایسے شخص کی مدد کی اور اپنی امانت رکھوائی جو توحید کا منکر اور مشرک ہے۔

محمد بن حاتم، اور ابن نوح ابو عمر سے کہو کہ تم سود خوار کھلا تم توحید کو کیا سمجھو اللہ نے تو محض سود خواری کی وجہ سے ان ایسے سود خواروں سے جہاد کا حکم دیا ہے چہ جائیکہ انھوں نے سود کے ساتھ شرک کو بھی اپنا شعار بنالیا ہے اور اس طرح اب وہ نصاریٰ کے مثل ہیں۔

احمد بن شجاع سے کہنا کہ کل کی بات ہے کہ علی بن ہشام کے



مال میں سے ناجائز طور پر تو نے بھی ابو عمر کے ساتھ حصہ بٹایا تھا تو معلوم ہوا کہ صرف دینار و درہم تیرا مذہب ہے،  
 سعد و یہ الواسطی سے کہنا کہ اللہ اس شخص کا برا کرے کہ جو ایک طرف ہر وقت حدیث کی دُھن میں لگا رہتا ہے اور چاہتا ہے کہ اس فن میں سب سے بڑھ جائے اور امتحان کے وقت اسی وجہ سے انکار بھی کرتا ہے اور پھر دس حدیث بھی دیتا ہے،

اس شخص سے جو سجادہ مشہور ہے اور جس نے یہ دعویٰ کیا ہے کہ اس نے اپنے جلس محشین اور فقہائے کبھی یہ نہیں سنا کہ قرآن مخلوق ہے کہو کہ تو کھجور کی گٹھلیوں کے شمار اپنے سجادے کی اصلاح کے لئے ان کے رگڑنے اور ان امانتوں میں جو علی بن یحییٰ وغیرہ نے اس کے پاس رکھوائی ہیں اس قدر مشغول ہے کہ تو نے توحید کو بالکل بھلا ہی دیا ہے اس سے یو چھو کہ اگر تو یوسف بن ابی یوسف اور محمد بن الحسن کی محبت میں شریک رہا ہے تو بتا کہ اس مسئلے میں انھوں نے اپنا کیا خیال تجھ سے ظاہر کیا تھا۔

قواریری کا یہ حال ہے کہ جب اس کے حالات کی تفتیش کی گئی تو معلوم ہوا کہ اس نے رشوت لی ہے اور ایسے کام کئے ہیں جس سے اس کی بد اخلاقی اور ایمان اور عقل کی سخافت معرض ثبوت میں آچکی ہے ہمیں یہ بھی معلوم ہوا ہے کہ وہ جعفر بن عیسیٰ الحسنی کے معاملات کا مختار و وکیل ہے تم جعفر سے کہو کہ وہ اس سے قطع تعلق کرے نہ اس پر اعتماد کرے اور نہ اسے اپنا امین بنائے۔

یحییٰ بن عبد الرحمن العمری اگر وہ دراصل عمر بن الخطاب کی اولاد میں ہے تو اس کا جواب تو معروف اور مشہور ہے زیادہ لکھنے کی ضرورت نہیں،

محمد بن الحسن بن علی بن عاصم سے کہنا کہ اگر تم اپنے اسلاف کے نقش قدم پر ہوتے تو تم کبھی اس مذہب کو اختیار نہ کرتے مگر ابھی چونکہ



وہ کمسن ہے اس لیے اس کو تعلیم کی ضرورت ہے،  
ہم تمہارے پاس ابو مسہر کو بھیجتے ہیں ہم نے قرآن کے متعلق اس کا  
امتحان لیا پہلے تو وہ جواب دینے سے رکا اور اسے ٹالنا چاہا مگر جب ہم نے  
اس کے نیٹے ثلوار طلب کی تو اس نے بہت ہی ذلت سے پھر اقرار کر لیا  
تم اس سے پوچھنا اگر وہ اپنے اقرار پر قائم ہے تو اس کے عقیدے کا  
اعلان کر دینا۔

جن لوگوں کے نام تم نے اپنے خط میں ہمیں لکھے ہیں یا جن کے  
نام تم نے تم کو لکھے ہیں یا جن کے نام تم نے نہیں لکھے اگر وہ اپنے شرک  
سے باز نہ آئیں اور قرآن کے مخلوق ہونے کا اقرار نہ کریں تو بشر بن الولید  
اور ابراہیم بن المہدی کو چھوڑ کر ان سب کو بیڑیاں ڈال کر سرکاری محافضین  
کے ساتھ ہمارے مستقر کو روانہ کر دو تاکہ ہم خود ان کا امتحان لیں اور اگر  
وہ اپنے عقیدے سے باز نہ آکر توبہ نہ کریں تو پھر انشاء اللہ ہم سب کو  
تہ تیغ کر دیں گے۔

ہم یہ مراسلہ دوسرے سرکاری مراسلات کے جمع ہونے کا انتظار  
کئے بغیر بطور خاص علیحدہ فرض خداوندی سمجھ کر اور اس کے ثواب عظیم کی  
تمنا میں تم کو بھیجتے ہیں اور اس وجہ سے تم کو ہدایت کرتے ہیں کہ اس کا  
نفاذ فوراً کر دینا اور اس کا جواب بھی اسی طرح علیحدہ بطور خاص ہمیں  
فوراً لکھ دینا تاکہ ہمیں معلوم ہو کہ تم نے کیا کارروائی کی یہ خط ۱۵۰ ہجری  
میں لکھا گیا۔

اس مراسلے کا نتیجہ یہ ہوا کہ احمد بن حنبل، سجادہ، قواریری اور  
محمد بن نوح المصنوب کے علاوہ باقی دوسرے لوگوں نے اس بات کا  
اقرار کر لیا کہ قرآن مخلوق ہے، اسحق بن ابراہیم کے حکم سے یہ لوگ فولادی  
بیڑیوں میں جکڑ دئے گئے اسی حالت میں ان کو دوسرے دن پھر طلب  
کیا گیا اور اب پھر اس مسئلہ میں ان کا امتحان لیا گیا سجادہ نے قرآن کے  
مخلوق ہونے کا اقرار کر لیا لہذا اسے رہا کر دیا گیا مگر دوسرے بدستور اپنے



قول پر مصر رہے اس کے بعد دوسرے دن پھر ان کو اسی طرح طلب کر کے ان کا امتحان لیا گیا آج قواریری نے قرآن کے مخلوق ہونے کا اقرار کیا لہذا وہ بھی چھوڑ دیا گیا البتہ احمد بن حنبل اور محمد بن نوح بدستور اپنی رائے پر جمے رہے لہذا ان دونوں کو لوہے کی بیڑیاں پہنا کر ایک خط کے ساتھ طرسوس روانہ کر دیا گیا اس کے علاوہ اس تمام کارروائی کی اطلاع ایک علیحدہ خط کے ذریعے سے مامون کو بھیج دی گئی۔

چند روز کے بعد پھر ان سب کو طلب کیا گیا اس وقت اسحاق بن ابراہیم کے پاس مامون کا خط پہنچا جس میں مرقوم تھا کہ جن لوگوں نے ہماری بات مان لی ان کی اطلاع ہمیں ہوئی، سلیمان بن یعقوب ہمارے وقائع نگار نے یہ لکھا ہے کہ بشر بن الولید نے اس آیت الا من اکرہ وقلبه مطمئن بالايمان کی جو اللہ تعالیٰ نے عازمین یاہر کی شان میں نازل فرمائی ہے اپنے لیے تاویل کی ہے اس نے یہ غلط تاویل کی ہے کیونکہ اس آیت سے اللہ کا مقصود مومن منظر شرک ہے نہ کہ مشرک منظر ایمان لہذا اس سے اسے فائدہ نہیں ہو سکتا سب کو طرسوس بھیج دو اور وہ ہمارے بلاد روم سے واپس آتے تک وہاں ٹھہرے رہیں۔

اسحاق بن ابراہیم نے ان سب سے اس بات کے لیے کفیل اور ضامن لے کر کہ یہ طرسوس پہنچ جائیں گے ابو حسان بشر بن الولید، فضل بن غانم، علی بن ابی مقاتل، ذیال بن ابیہیم، یحییٰ بن عبد الرحمن العمری، علی بن الجعد، ابو القوام، سجاده، قواریری، ابن الحسن بن علی بن عاصم، اسحاق بن ابی اسرائیل، انضر بن شہیل، ابو النصر التمار، سعدویہ الواسطی، محمد بن حاتم بن سمیون، ابو معمر، ابن الہرث، ابن الفترخان، احمد بن شجاع اور ابو ہارون بن البکا کو طرسوس روانہ کر دیا۔ جب یہ لوگ رقبہ پہنچے یہاں ان کو مامون کی وفات کی اطلاع ملی عنسہ بن اسحاق والی رقبہ نے ان کو رقبہ جانے کا حکم دیا پھر ان کو اسی سرکاری وکیل کے ساتھ جو مدینۃ السلام سے ان کے ساتھ آیا تھا ان کو پھر اسحاق بن ابراہیم کے پاس مدینۃ السلام



وایس بھیج دیا، اس نے بغداد آکر ان کو اسحق کے حوالے کر دیا اسحق نے ان کو حکم دیا کہ وہ اپنے اپنے گھر میں رہیں کہیں باہر نہ جائیں مگر اس کے بعد اس حکم میں اس نے نرمی کر دی اور باہر نکلنے کی اجازت دیدی۔ مگر چونکہ بشر بن الولید، ذیال، ابوالعوام اور علی بن ابی مقاتل بغیر اجازت کے پہلے چلے آئے تھے لہذا جب وہ بغداد آگئے تو اسحق بن ابراہیم نے اس کی یاد آتش میں ان کو سزا دی اور دوسرے چونکہ اس کے وکیل کے ہمراہ آئے اس نے ان کو رہا کر دیا۔

اس سال مامون کا فرمان تمام عالموں کو بھیجا گیا، اس کا عنوان تھا ”یہ فرمان عبداللہ عبداللہ الامام مامون امیر المومنین کی جانب سے اور ان کے بھائی اور ان کے بعد خلیفہ ابواسحق بن امیر المومنین رشید کی جانب سے لکھا جاتا ہے“

یہ بھی بیان کیا گیا ہے کہ خود مامون نے اس طرح نہیں لکھا تھا مگر جب اس مرض میں جو ان کو بدندوں میں لاحق ہوا غشی کے بعد ان کو افاقہ ہوا تو انھوں نے عباس بن المامون، اسحق اور عبداللہ بن طاہر کو اس کا حکم دیا اور کہا کہ اگر اس مرض سے میں جانبر نہ ہو سکوں تو میرے بعد ابواسحق بن امیر المومنین رشید خلیفہ ہوں اس بناء پر محمد بن داؤد نے یہ الفاظ بھی لکھے اور مہر ثبت کر کے یہ فراہم نافر کر دئے اور پھر ابواسحق نے عمال کو لکھا ”یہ ابواسحق امیر المومنین حال کے بھائی اور ان کے بعد خلیفہ کی طرف سے لکھا جاتا ہے“ چنانچہ ابواسحق محمد بن ہارون الرشید کا خط جو اسحق بن یحییٰ بن معاذ دمشق کی چھاؤنی کے عامل کے پاس ۱۳۱۳ھ میں اتوار کے دن پہنچا اس کا عنوان تھا ”یہ خط عبداللہ عبداللہ الامام المامون امیر المومنین کی جانب سے اور ان کے بعد ہونے والے خلیفہ ابواسحق بن امیر المومنین رشید کی جانب سے لکھا جاتا ہے“ اما بعد ہم نے حکم دیا کہ تم کو یہ فرمان لکھا جائے کہ تم اپنے تحت کے عالموں کو ہدایت کرو کہ وہ حکومت میں حسن سیرت اختیار کریں لوگوں پر سختی کرنے سے بچیں اپنے



تحت کے لوگوں کو نہ ستائیں، اپنے تمام عالموں کو اس کے لیے شدید احکام دو کہ اس پر عمل کریں اور مال کے مال کو بھی یہی ہدایت کی جائیں۔  
 شام کی تمام چھاؤنیوں حمص اردن اور فلسطین کی چھاؤنیوں کو اسی مضمون کے فرامین لکھے جمعہ کے دن جبکہ رجب کے ختم ہونے میں گیارہ راتیں باقی رہ گئی تھیں اسحق بن یحییٰ بن معاذ نے جامع دمشق میں نماز جمعہ پڑھی اور خطبہ میں امیر المومنین کے لئے دعا کرنے کے بعد کہا اے بارالہ تو امیر المومنین کے بھائی اور ان کے بعد خلیفہ ابواسحق بن امیر المومنین شید کونیک صلاح دے،  
 اس سال مامون نے وفات پائی۔

## مامون کی وفات

سعید العلاف القاری بیان کرتا ہے کہ اپنے بلاد روم میں قیام کے وقت مامون نے مجھے طلب کیا وہ اس علاقے میں بدھ کے دن جبکہ ماہ جمادی الآخر کے ختم ہونے میں تیرہ راتیں باقی رہ گئی تھیں طرسوس سے داخل ہوئے تھے جب میں ان کے پاس بھیجا گیا وہ بدندوں میں مقیم تھے وہ مجھ سے اکثر قرأت قرآن سنا کرتے تھے ایک دن مجھے بلایا میں حاضر خدمت ہوا وہ بدندوں کے کنارے بیٹھے تھے اور ابواسحق مقتصرم ان کے سامنے بیٹھے تھے مجھے بھی بیٹھنے کا حکم دیا میں ان کے سامنے بیٹھ گیا میں نے دیکھا کہ وہ اور ابواسحق دونوں اپنے پاؤں بدندوں کے پانی میں ڈالے ہوئے ہیں مجھ سے کہا کہ سعید تم بھی اس پانی میں پاؤں لٹکاؤ اور اسے چکھو دیکھو یہ کس قدر لذیذ ہے میں نے تو آج تک ایسا شیریں صاف اور ٹھنڈا پانی نہیں دیکھا میں نے حکم کی بجا آوری کی اور کہا کہ بے شک آپ صحیح فرماتے ہیں مجھے بھی آج تک ایسا پانی پینے کا اتفاق نہیں ہوا تھا کہنے لگے اچھا بتاؤ کہ سب سے بہتر کون سی چیز ہوگی جو کھائی جائے اور پھر



اس پر یہ پانی پیا جائے میں نے کہا امیر المؤمنین زیادہ جانتے ہیں میں کیا عرض کروں کہنے لگے رطب آزاد، یہ الفاظ وہ ختم نہ کرتے پائے تھے کہ ڈاک کے جانوروں کی لگاموں کی گرنے کی آواز آئی انھوں نے پلٹ کر دیکھا تو معلوم ہوا کہ ڈاک کے خچر میں جن کے پٹھوں پر گونے بارہیں جن میں میوے ہیں خدمتگار سے کہا جا کر دیکھو ان میووں میں کھجور ہیں اگر ہوں تو دیکھنا کہ رطب آزاد ہیں اگر آزاد ہوں تو لے کر آؤ، اتنے میں وہ انھیں کھجوروں کی دو ٹوکریاں لئے ہوئے دوڑتا ہوا آیا کھجور اس قدر تازہ تھے معلوم ہوتا تھا کہ ابھی ڈالی سے توڑے گئے ہیں، مامون نے خدا کا شکر ادا کیا ہم کو ان پر بڑا تعجب آیا کہ کس قدر جلد ان کی خواہش پوری ہوئی فرمایا قریب آجاؤ اور کھاؤ چنانچہ وہ کھجور انھوں نے ابواسحق نے اور میں نے کھائے اس کے اوپر ہم سب نے اس ندی کا پانی پیا وہاں سے اٹھتے ہی ہم سب کو بلا استثناء بیمار کیا اور اسی مرض سے مامون کی وفات ہوئی ابواسحق عراق میں داخلہ تک برابر علیل رہے اور میں بھی بیمار رہا البتہ عراق کے قریب پہنچ کر مجھے صحت ہو گئی۔

جب مامون کے مرض نے شدت اختیار کی انھوں نے اپنے بیٹے عباس کو طلب کیا ان کا خیال تھا کہ وہ ان کی زندگی میں ان کے پاس نہ آسکے گا مگر وہ آگیا اس وقت وہ بہت سخت علیل تھے ہوش و حواس بھی درست نہ رہے تھے اس سے پہلے ہی ابواسحق بن الرشید کی خلافت کے لیے مراسلے نافذ ہو چکے تھے عباس اپنے باپ کے پاس چند روز مقیم رہا اس سے پہلے وہ اپنے بھائی ابواسحق کو وصیت کر چکے تھے یہ بھی بیان کیا گیا ہے کہ انھوں نے اسی وقت وصیت کی ہے جبکہ عباس، قضاۃ فقہاء امراء اور کتاب موجود تھے ان کی وصیت یہ ہے۔

”یہ وہ وصیت ہے جس کا اعلان عبداللہ بن ہارون امیر المؤمنین نے حاضرین کے روبرو کیا ہے اور انھوں نے اس پر ان سب کو گواہ بنایا ہے وہ اور جو لوگ ان کے پاس موجود ہیں اس بات کی شہادت



دیتے ہیں کہ اللہ ایک ہے اس کی حکومت میں کوئی اس کا شریک نہیں اور سوائے اس کے اور کوئی دوسرا اس کی حکومت کا مدبر نہیں وہ خالق ہے اس کے علاوہ ہر شے مخلوق ہے جس سے قرآن بھی مستثنیٰ نہیں کیونکہ قرآن بھی ایک شے ہے جس کی مثل موجود ہے حالانکہ خود خداوند تبارک و تعالیٰ کی کوئی مثل نہیں، موت کا آنا یقینی ہے اور پھر زندہ ہونا یقینی ہے اور محاسبہ آخرت یقینی ہے نیکوں کا صلہ جنت اور بدوں کا عذاب آتش و وزغ ہے، محمد صلعم نے اپنے رب کی جانب سے اس کے دین کے قوانین اور اصول پہنچا دیے اور امت کے ساتھ پورا حق خلوص ادا کر دیا اللہ نے ان کو اپنے پاس بلا لیا اللہ کی ان پر اس سے بھی افضل رحمت نازل ہو جو اس نے اپنے ملائکہ مقربین یا انبیائے مرسلین میں سے کسی پر نازل کی ہو، میں معترف مجرم ہوں امیدوار بھی ہوں اور خائف بھی مگر جب میں اللہ کے عفو کو یاد کرتا ہوں تو امیدوار ہو جاتا ہوں، جب میں مرجاؤں تم مجھے چت لٹا دینا میری آنکھیں بند کر دینا مجھے اچھی طرح غسل دینا پورا کفن پہنا نا پھر حمد و ثنا کرتے ہوئے مجھے تابوت پر لٹانا پھر مجھے جلد قبرستان لے جانا اور جب تم میری میت کو نماز کے لیے رکھو تو وہ شخص نماز کے لیے آگے بڑھے جو نسب میں مجھ سے قریب تر ہو اور تم میں سب سے بڑا ہو وہ پانچ تکبیریں کہے پہلی تکبیر میں پہلے حمد و ثنا کے بعد تمام مسلمانوں کے لیے چاہے وہ زندہ ہوں یا مر چکے ہوں دعا مانگے پھر سابقین و متین کے لیے دعا مانگے اس کے بعد جو عقی تکبیر کہے اس میں الحمد للہ لا الہ الا اللہ اور اللہ اکبر کہے پانچویں تکبیر میں سلام پھیرے پھر تم مجھے اٹھا کر لے چلنا اور میری قبر پر پہنچانا اور وہاں جو مجھے سب سے زیادہ نسب میں قریب اور مجھ سے محبت کرنے والا ہو وہ قبر میں اترے اس اثنا میں تم برابر اللہ کی حمد اور اس کا ذکر کرتے رہنا اس کے بعد مجھے قبر کی داہنے شق میں لٹا دینا مجھے قبلہ رو کر دینا کفن سے میرا سر اور میرے دونوں پاؤں باہر کرنا پھر لحد کو اینٹوں سے بند کر کے مٹی ڈالنا اور مجھے میرے اعمال کے ساتھ چھوڑ کر



چلے جانا، کیونکہ اس وقت سوائے میرے اعمال کے تم میں سے کوئی میرے کام نہیں آسکتا اور نہ کسی مغفرت کو دفع کر سکتا ہے پھر سب مل کر قیبر پر ٹھہرنا اگر میری کسی بھلائی کا تم کو علم ہو تو اسے یاد کرنا اور دعا کرنا اور اگر میری کسی بُرائی کو تم جانتے ہو تو اس کے ذکر سے خاموش رہنا کیونکہ جیسا خیال تم اس وقت میرے متعلق ظاہر کرو گے اُسی کے حساب سے مجھ سے اچھا یا بُرا برتاؤ کیا جائے گا کسی رونے والے کو وہاں رونے نہ دینا کیونکہ جس پر نوحہ کیا جاتا ہے وہ عذاب پاتا ہے اللہ اس شخص پر رحم کرتا ہے جس نے موت سے جو یقینی ہے عبرت حاصل کی لہذا تمام تعریفیں اس خدا کے لئے ہیں صرف جسے بقائے دوام حاصل ہے اور جس نے اپنی تمام مخلوق کے لیے فنا مقدر کر دی ہے، اس کے بعد تم کو چاہئے کہ تم اس بات پر غور و فکر کرو کہ مجھے خلافت کی کیا عزت و شوکت حاصل تھی مگر جب خدا کا حکم نازل ہوا تو مجھے اس سے قطعی کوئی فائدہ نہ ہوا بلکہ اللہ اس کی وجہ سے محاسبہ دو چند ہو گیا کاش کہ میں بشر کیا مخلوق ہی نہ ہوا ہوتا اے ابو اسحق میرے پاس آؤ اور میری اس بیکی سے عبرت حاصل کرو قرآن کے متعلق تم میرے طرز عمل پر کام زن ہونا اور جب اللہ تم کو یہ منصب خلافت عطا فرمادے تم اللہ کے مطیع و منقاد رہنا اس کے عذاب سے ڈرنا اللہ کے حکم اور ڈھیل سے دھوکہ نہ کھانا اور یہ سمجھنا کہ موت ہر وقت سر پر ہے رعایا اور اس میں بھی عوام الناس کے معاملات سے غفلت نہ برتنا کیونکہ حکومت انھیں سے قائم ہے ہر وقت مسلمانوں کے نفع کا خیال رکھنا اپنی رعایا اور دوسرے مسلمانوں کے بارے میں ہر وقت اللہ سے ڈرتے رہنا جو معاملہ تمہارے سامنے ایسا آئے جس میں مسلمانوں کی صلاح و فلاح ہو اسے اپنی خواہشات پر ہمیشہ مقدم رکھنا ان میں جو قوی ہوں ان سے کمزوروں کا حق دلانا ان پر خلافت حق کوئی بار نہ ڈالنا۔ ان کے درمیان میں عدل کرنا ان کو اپنے سے قریب کرنا اور فوراً یہاں سے اپنے دار السلطنت عراق چلے جانا جو لوگ وہاں ہیں ان سے کسی وقت غافل نہ رہنا غرمیہ



جماعت سے حزم و احتیاط اور شجاعت کے ساتھ جہاد کرنا ان کے مقابلہ کے لیے مال اسلحہ اور سوار اور پیادہ فوج بھیجتے رہنا اگر ان سے لڑائی طویل ٹھہرنے لگے تو پھر تم خود اپنے اعیان و انصار کو لے کر اللہ کے ثواب کی نیت کر کے مقابلہ پر جانا اور یہ سمجھ لو کہ جب نصیحت کا حق پوری طرح ادا کر دیا جاتا ہے تو اس کے سننے والے اور مخاطب پر اللہ کی حجت قائم ہو جاتی ہے لہذا تم اپنے ہر معاملہ میں اللہ سے ڈرتے رہنا ایسا نہ ہو کہ بھول جاؤ۔

کچھ دیر بعد جب دروز زیادہ شدید ہونے لگا اور وہ سمجھے کہ وقت آگیا ہے انھوں نے پھر ابو اسحق کو بلایا اور کہا اے ابو اسحق میں تم پر اللہ اور رسول صلعم کا یہ عہد و پیمان عائد کرتا ہوں کہ تم اس کے بندوں میں اللہ کا حق قائم کرو گے اور اس کی اطاعت کو اس کی معصیت کے بجائے اختیار کرو گے میں تم سے یہ عہد اس لیے لے رہا ہوں کہ میں نے یہ خلافت دوسرے سے منتقل کر کے تم کو دی ہے ابو اسحق نے کہا اے خداوند! میں اس کا اقرار کرتا ہوں مامون نے کہا اچھا یاد رکھو جن لوگوں کے متعلق تم سن چکے ہو کہ میں ان کو تقدیم دیتا رہا ہوں تم ان کو اور زریادہ مقدم کرنا عید الشہین طابہر کو اسکی جگہ برقرار رکھنا اس کی امانت نہ کرنا چونکہ میری حیات اور موجودگی میں تم دونوں میں جو مناقشہ ہو گیا تھا وہ مجھے یاد ہے اس لیے میں بطور خاص تم کو یہ وصیت کرتا ہوں کہ تم اپنے قلب میں اسے جگہ دو اور اپنی خاص غیبت میں بزدل رکھو تم جانتے ہو کہ اس نے میری کیسی مخلصانہ خدمات کی ہیں اسحق بن ابراہیم کے ساتھ بھی ایسا ہی تعلق خاطر رکھنا کیونکہ وہ اس کا مستحق اور تمھارا عزیز اقرب ہے تم کو معلوم ہے کہ تمھارے خاندان والوں میں کوئی محبت و رحم نہیں رہا ہے اگر ان میں سے کوئی اس سے مستثنیٰ ہوا تو کیا ان میں سے عبدالوہاب کو سب پر مقدم کرنا خاندان کے معاملات اسی کے سپرد کرنا اسی طرح عید الشہین ابی داؤد کو اپنا مصاحب خاص بنانا اپنے ہر معاملہ میں اس سے مشورہ لینا کیونکہ وہ اس کا اہل ہے میرے بعد تم کسی کو اپنا وزیر نہ بنانا بھئی بن انتم کی لوگوں کے ساتھ بد معاملگی اور بری سیرت کا



جو تلخ تجربہ مجھے ہوا ہے اس سے تم کو سبق لینا چاہئے، مجھے تو بہر حال اللہ نے اس کے حالات معلوم کرا دیئے اور سب باتیں ظاہر کر دیں کہ میں نے ناراض ہو کر ایسے اپنے سے جدا اور خدمت سے علیحدہ کر دیا اس نے اللہ کے مال اور صدقہ کی رقم میں بہت کچھ خورد و برد کیا تھا اللہ اس کا اسلام کی طرف سے اس سے بدلہ لے

اپنے ان نبی عم یعنی اولاد امیر المؤمنین عیسیٰ بن ابی طالب کے ساتھ حسن سلوک کرنا ان کو اپنی مصاحبت میں شریک کرنا ان کے کسی شخص سے کوئی خطا ہو اسے معاف کرنا اور جو کوئی اچھا کام کرے اس کا انعام دینا ان کے وظائف سالانہ ادا کرتے رہنا کئی وجوہ سے ان کے حقوق کی حفاظت اور ادائی ضروری ہے سب سے زیادہ اللہ سے ڈرتے رہنا اور اسلام پر مرنے اللہ سے ڈرو اس کے لیے عمل کرو اپنے ہر کام میں اس سے ڈرتے رہنا میں تم کو اور خود کو اس کے سپرد کرتا ہوں گزشتہ کی اللہ سے معافی چاہتا ہوں اور جو خطا اور قصور مجھ سے سرزد ہوا ہو اس کی مغفرت مانگتا ہوں کیونکہ وہ مطلقاً معاف کرنے والا ہے کیونکہ وہ یہ بھی جانتا ہے کہ میں اپنے اعمال پر کس قدر نادان و پشیمان ہوں میں اپنے معاصی عظیم کے مقابلہ میں صرف اسی پر بھروسہ کرتا ہوں اور اسی کی طرف رجوع کرتا ہوں طاقت صرف اسی کو حاصل ہے اللہ میرے لیے کافی ہے اور وہ کیا اچھا وکیل ہے اللہ کی رحمت مجھ پر جو ہدایت اور رحمت کے مخبر ہیں، نازل ہو۔“

## مامون کی وفات کا وقت مدفن نماز جنازہ کی امانت

### عمر اور عہد خلافت

ان کی وفات کے وقت میں اختلاف بیانات ہے بعض کہتے ہیں



کہ انھوں نے ۲۱۸ جمعات کے دن بعد عصر جبکہ ماہ رجب کے ختم ہونے میں بارہ راتیں باقی رہ گئی تھیں انتقال کیا، دوسرے کہتے ہیں کہ انھوں نے اسی دن ظہر کے وقت انتقال کیا، مرنے کے بعد ان کے بیٹے عباس اور بھائی ابواسحق محمد بن الرشید انھیں اٹھا کر طرسوس لائے اور انھوں نے ان کو خاقان رشید کے خدمت گار کے گھر میں دفن کر دیا ابواسحق نے ان کی ناز جنازہ پڑھی۔ اور ان کی حفاظت کے لیے اہل طرسوس وغیرہ کے سو آدمی قیصر پر متعین کر دیے اور ان میں ہر شخص کی نوے درہم تنخواہ مقرر کر دی،

۲۰ سال ۵ ماہ ۲۳ دن مدت خلافت ہے یہ مدت ان دو سالوں کے علاوہ ہے جبکہ مکے میں ان کے لیے بطور خلیفہ دعا کی جاتی تھی اور ان کے بھائی امین محمد بن الرشید بغداد میں محصور تھے، مامون نصف ربیع الاول ۲۱۸ میں پیدا ہوئے تھے ابن الکلبی کے بیان کے مطابق ابوالعباس ان کی کنیت تھی یہ چوڑے چکلے گورے رنگ کے خوبصورت آدمی تھے لابی ڈاڑھی تھی جس میں سفید بال آگئے تھے، بیان کیا گیا ہے ان کا رنگ سائو لالہ مال بہ زردی تھا خمیدہ قامت، بڑی آنکھ والے لابی ڈاڑھی والے تھے جس کا باریک حصہ سفید تھا، پیشانی تنگ تھی رخسار پر سیاہ تل تھا، جمعرات کے دن جبکہ ماہ محرم کے ختم ہونے میں پانچ راتیں باقی رہ گئی تھیں وہ منصب خلافت پر فائز ہوئے تھے،

## مامون کی سیرت و حال از زندگی

ابراہیم بن عیسیٰ ابن برہتہ ابن المنصور نے بیان کیا کہ جب مامون دمشق جانے لگے تو میں نے دو تین دن کی کاوش فکر کے بعد ایک تقریر تیار کی چپ میں ان کے سامنے پہنچا تو میں نے کہا "اللہ امیر المؤمنین کر عزت و کرامت کے ساتھ تا بہ دیر قائم رکھے اور مجھے ان پر فدا کر دے میں صبح و شام



اللہ کا اس بات پر شکرا داکرتا ہوں کہ امیر المومنین میرے متعلق اچھی رائے رکھتے ہیں اور میری مصاحبت کو اچھا سمجھتے ہیں اس لئے اگر میں اس بات کی تمنا کروں تو کچھ بیجا نہ ہوگا کہ امیر المومنین مجھے اپنی خدمت گزاری کی نعمت سے ہی طرح متمتع ہونے دیں تاکہ میں اس پر اندر اور امیر المومنین کا خدا ان کی عمر دراز کرے شکرا داکروں، جبکہ خود امیر المومنین سفر کی صعوبتوں کو برداشت کرتے ہیں تو میں بھی یہ نہیں چاہتا کہ ان کی وجہ سے ان کی خدمت گزاری سے آرام و راحت کی خاطر پہلو ہتی کروں بلکہ چونکہ میں اپنے متعلق ان کی حسن رائے سے واقف ہوں اور ان کا دل سے مطیع و مرید ہوں اس لئے میں اس بات کا زیادہ نراوار ہوں کہ ان کی خدمت کے لئے ہمسفر بنوں اگر امیر المومنین میری مصیبت کو مناسب سمجھیں تو اس کا حکم دیدیں۔

مامون نے بغیر غور و فکر کئے اس کا یہ جواب دیا کہ ہمارا ارادہ ایسا نہیں ہے اگر تمہارے گھر سے کسی شخص کو ہم اپنی مصیبت میں لیتے تو بیشک سب سے پہلے تم کو ساتھ لیتے اور تم ان کے اس تمام سفر میں ان کے ساتھ ہوتے اور اب اگر وہ تم کو اپنے ساتھ نہیں لے جا رہے ہیں تو اس کی وجہ ناخوشی نہیں ہے بلکہ تمہاری یہی ضرورت ہے۔

راوی کہتا ہے کہ انھوں نے میری پہلے سے سوچی ہوئی تقریر کا بے ختم جو جواب دیا وہ اس سے زیادہ جامع و مانع تھا۔

محمد بن علی بن صالح السخی بیان کرتا ہے کہ مامون کے شام کے قیام کے دوران میں ایک شخص کئی مرتبہ ان کے روبرو آیا اور اس نے کہا امیر المومنین آپ شام کے عزوں پر بھی دی نظر عنایت رکھیں جو آپ خراسان کے عجم پر رکھتے ہیں کہ اے شامی تم نے کئی مرتبہ یہ بات مجھ سے کہی ہے اس کا جواب سنو جب تکھی میں نے قیس کو اپنے رسالے میں شریک کیا میرا خزانہ خالی ہو گیا، مین سے نہ مجھے نجات ہے نہ وہ مجھے اچھا سمجھتے ہیں اپنی قضا عہ کا یہ حال ہے کہ ان کے عائد سفیانی کے خروج کے منتظر ہیں تاکہ اس کے ساتھ ہو جائیں، رہے ربیعہ تو وہ اللہ سے اس لئے ناراض چلے آتے ہیں کہ اللہ نے اپنے نبی کو نبی مضر میں سے کیوں مبعوث



فرمایا جب کبھی دو آدمیوں نے خروج کیا ہے ان میں ایک خارجی ضرور ہوتا ہے،  
اب میرے سامنے نہ آنا۔

سعید بن زیاد سے روایت ہے کہ دمشق اگر مامون نے مجھ سے کہا کہ وہ خط  
دکھاؤ جو رسول اللہ صلی اللہ علیہ وسلم نے تمہارے لئے لکھا تھا میں نے وہ خط دکھایا مامون نے کہا  
میں چاہتا ہوں کہ یہ بات مجھے معلوم ہو جائے کہ اس مہر پر یہ پردا سا کیا پڑا ہے  
ابو اسحق نے کہا آپ اس عقدے کو کھول دیجئے پھر خود بخود معلوم ہو جائے گا کہ کیا  
ہے مامون نے کہا چونکہ میں یقین رکھتا ہوں کہ اس گرہ کو خود رسول اللہ نے لگایا  
تھا لہذا میری یہ مجال نہیں کہ میں اسے وا کر دوں پھر واثق سے کہا کہ اسے اپنی  
آنکھ پر رکھو شاید اللہ اس کی برکت سے تم کو شفا دیدے، خود مامون کی یہ کیفیت  
ہوئی کہ وہ اسے آنکھوں سے لگاتے جاتے تھے اور روتے تھے،

اسحق بن ابراہیم کا دوست عیسیٰ بیان کرتا ہے کہ میں دمشق میں مامون کے  
بمراہ تھا روپیہ کی کمی ہوئی جس کی وجہ سے وہ تنگ دست ہو گئے انھوں نے  
ابو اسحق المقصم سے اس کی شکایت کی انھوں نے جواب دیا امیر المومنین آپ پریشان  
نہ ہوں جمعے کے بعد روپیہ آیا جاتا ہے یہ بات انھوں نے اس اعتماد پر کہی تھی کہ  
ان کے تحت کے علاقے سے تین کروڑ درہم زرہ لگان ان کے پاس روانہ ہو چکا  
تھا جب یہ رقم وہاں پہنچی تو مامون نے یحییٰ بن اکثم سے کہا کہ ذرا چلو اسے دیکھیں  
دونوں شہر سے چل کر صحرا آئے اور مال کی آمد دیکھنے کو کھڑے ہو گئے روپیہ بڑے  
تکلف اور دھوم دھام سے آ رہا تھا تمام اونٹ آراستہ تھے ان پر کارچوب  
کی زینیں رکھی تھیں اور رنگی موئی جھولیں بڑی موئی تھیں سوئی ڈوریاں تھیں سرخ  
سبز زرہ چینی ریشم کی تھیلیوں میں روپیہ رکھا تھا اور ان کے مونہ پر کام کیا گیا تھا  
یہ منظر مامون کو بہت بھلا معلوم ہوا اور اس کی کثرت اور عظمت ان کی نگاہوں میں  
کھپ گئی لوگ ان کو دیکھنے کے لئے وہاں جمع ہو گئے اور ان کو استعجاب سے دیکھنے لگے  
مامون نے یحییٰ سے مخاطب ہو کر کہا اے ابو محمد کیا یہ زیبا ہے یہ کہ ہمارے اپنے آدمی  
جو یہاں ہیں وہ تو خالی ہاتھ اپنے گھر جائیں اور اس تمام خزانے کو ہم لے جائیں  
جس پر ان کو چھوڑ کر ہم نے قبضہ کیا ہے اگر ہم ایسا کریں تو ہم ریشم ٹھیرے اسکے بعد



انھوں نے محمد بن یزید کو بلایا اور حکم دیا کہ آل فلاں کے لئے ایک لاکھ کا چک لکھو  
آل فلاں کے لئے اسی قدر اور آل فلاں کے لئے بھی اسی قدر اسی طرح کرتے کرتے  
انھوں نے وہیں دو کروڑ چالیس لاکھ تو تقسیم کر دئے اور یہ کام انھوں نے کھڑے  
کھڑے کیا کہ پاؤں رکاب ہی میں تھا سوار بھی نہ ہونے پائے تھے پھر کہا کہ باقی  
رقم معنی کے حوالے کر دی جائے کہ وہ ہماری فوج میں تقسیم کر دے۔  
راوی کہتا ہے یہ دیکھ کر میرے منہ میں پانی بھر آیا میں ان کے بالکل سامنے  
آکر کھڑا ہو گیا اور ٹٹکی باندھ کر لپچائی ہوئی نگاہ سے روپیہ کو دیکھنے لگا مجھے اس حالت  
میں دیکھ کر مامون نے کہا اے ابو محمد ان ساٹھ لاکھ میں سے پچاس ہزار اسے  
بھی دلو اور وہ میری نگاہ سے نہیں ہٹتا، صرف دو راہیں گزری تھیں کہ یہ رقم مجھے  
وصول ہو گئی۔

محمد بن ایوب بن جعفر بن سلیمان کہتا ہے کہ بصرے میں نبی تیمم کا ایک خبیث  
پھکڑ شاعر تھا اور میں بصرے کا والی تھا میں اسے اپنی مجلس میں باریاب کرتا تھا  
اور اس کی شاعری سے لطف اٹھاتا تھا میرا خیال ہوا کہ اس کو چمکے دیا جائے  
اور اس کی ذرا کرکری کر دی جائے اس ارادے سے میں نے ایک مرتبہ اس سے  
کہا کہ تم بڑے شاعر اور ظریف ہو اور مامون امٹڈ آنے والی گھٹا اور تند و تیز آندھی  
سے زیادہ سختی میں تم ان کے پاس کیوں نہیں جاتے، اس نے کہا میرے پاس  
سفر خرچ نہیں ہے میں نے کہا اس کا بندوبست میں کئے دیتا ہوں ایک بہت  
تیز رفتار اونٹ دیتا ہوں اور سفر خرچ کے لئے کافی رقم بھی دوں گا تم ان کی  
شان میں ایک قصیدہ لکھ کر چلے جاؤ اگر تم ان کی خدمت میں باریاب ہو گئے تو  
ضرور تمھاری مراد برآ جائیگی، اس نے کہا اے امیر جناب کی رائے صاحب معلوم  
ہوتی ہے بہتر ہے کہ آپ حسب وعدہ میرے سفر کا انتظام فرماویں،  
میں نے ایک تیز رفتار اونٹ اس کے لئے منگوادیا اور کہا کہ اس پر  
سوار ہو جاؤ اس نے کہا کہ آپ کے دو وعدوں میں سے ایک کا ایفا تو یہ ہے  
مگر دوسرے کے متعلق کیا، میں نے تین سو درہم منگو کر اسے دے دیئے اور کہا کہ  
یہ سفر خرچ ہے اس پر وہ کہنے لگا کہ جناب من یہ رقم کم ہے میں نے کہا نہیں



کافی تو ہے مگر اسراف نہیں اس نے کہا کہ میں نے سعد کے اکابر میں کبھی وسعت ظرفی  
 نہیں دیکھی تو آپ ایسے چھٹ بھڑوں میں کہاں سے ہو گئی بہر حال ان پر قبضہ  
 کر کے اس نے مامون کی مدح میں ایک چھوٹا سا قطعہ لکھا اور مجھے سنایا مگر اس میں  
 میرا ذکر اور مدح کو اس نے بالکل نظر انداز کر دیا تھا اور یوں بھی وہ تہمید تھا  
 میں نے کہا یہ تو غم نے کچھ بھی نہیں کیا اس نے پوچھا کیوں میں نے کہا تم امیر المؤمنین  
 کے پاس جا رہے ہو مگر خود اپنے امیر کی تعریف میں تم نے کچھ نہیں کہا اس نے کہا  
 جناب والا آپ نے وہاں بھیج کر مجھے نقصان پہنچانا چاہا تھا اگر آپ کے حکم میں  
 نہیں آیا آپ نے یہ مثل سنی ہے کہ جو جنگی گدھے کولات مارتا ہے وہ ایسے کولات  
 مارتا ہے جو نہایت سخت دولا تیں مارتے والا ہے بخدا میری کرامت اور  
 نفع رسائی کی خاطر تم نے ہرگز نہ یہ اونٹ مجھے دیا ہے اور نہ یہ روپیہ مگر یاد رکھو  
 جو اس طرح کا دھوکہ دینا چاہتا ہے اللہ اسے پشیمان کر کے اس کا سر نیچا کر دیتا  
 ہے مگر خیر میں خلیفہ کے سامنے تمہارا ذکر بھی کروں گا اور تعریف بھی کروں گا  
 سمجھ میں نے کہا ہاں تم سچ کہتے ہو اس نے کہا اچھا جب تم نے اپنے دل کی  
 بات ظاہر ہی کر دی ہے تو اطمینان رکھو کہ میں ضرور تمہارا ذکر خیر اور تعریف  
 کروں گا میں نے کہا تو جو کچھ تم نے ان کے لئے کہا ہے وہ مجھے سناؤ وہ اس نے  
 مجھے سنایا اور رخصت ہو کر شام پہنچا مامون اس وقت سلقوس میں تھے اس نے  
 مجھ سے بیان کیا کہ میں قرہ کے مجاہدین میں پہنچا اور درباری لیا اس پہنکر اپنے  
 اسی اونٹ پر سوار چھاؤنی میں گھوم رہا تھا کہ ایک ادھیڑ عمر کے شخص سے جو  
 ایک نہایت شوخ و شنگ بادشاہ خیر پر سوار تھا اور جس کی جال کو کوئی پانہ سکتا  
 آنا سامنا ہو گیا وہ بالکل میرے منہ کے سامنے ہی آ گیا اس وقت میں اپنے  
 مدھیہ قطعہ کو دہرا رہا تھا اس نے نہایت ہی بلند آواز سے کہا السلام علیکم  
 میں نے کہا وعلیکم السلام ورحمۃ اللہ وبرکاتہ اس نے کہا جی چاہے تو پھر جاس  
 ٹھہر گیا اور مجھے غیر اور مشک کی خوشبو اس سے آئی اس نے پوچھا تم کون ہو میں نے  
 کہا بنی مضر سے ہوں اس نے کہا ہم بھی مضر میں مضر کے کس قبیلہ سے ہو میں نے  
 کہا بنی تمیم اس نے کہا اور میں نے کہا بنی سعد سے تعلق رکھتا ہوں اس نے



کہا خوب اچھا یہاں کیوں آئے میں نے کہا اس بادشاہ کے پاس آیا ہوں جس کے متعلق میں نے سنا ہے کہ نہ اس سے بڑھ کر کوئی فیاض ہے اور نہ یا اخلاق اور وسیع ظرف والا اس نے پوچھا کیا لیکر اس کے پاس آئے ہیں نے کہا چند شعر لایا ہوں جس کی شیرینی کا چٹخارہ زبان لے اور لوگ ان کو یاد کر کے پڑھتے پھریں اور سننے والوں کے کانوں میں ان کی حلاوت رہے۔ اس نے کہا مجھے سناؤ اس پر میں نے برہم ہو کر کہا اے نعرے میں نے پہلے ہی تجھ سے کہہ دیا ہے کہ میں خلیفہ کی مدح میں شعر کہہ کر لایا ہوں اور تو ان کو سننے کا خواہشمند ہے یہ کیوں کر ہو سکتا ہے۔

اس جواب سے تھوڑا سا تغافل برتنے اور سنبھلنے کے بعد اس نے کہا ان سے کیا امید لگائی ہے میں نے کہا ان کی سخاوت و مروت کی جو تعریف مجھ سے کی گئی ہے اگر وہ سچ ہے تو ہزار دینار کی توقع ہے اس نے کہا تم مجھے اپنے شعر سناؤ اگر وہ عمدہ اور شیریں ہونگے تو یہ رقم میں تم کو دے دوں گا اس طرح تم تکلیف اور ان کے پاس بار بار جانے کی زحمت سنبھل جاؤ گے کیونکہ تمہارے لئے ان تک رسائی ہونا بہت ہی دشوار معلوم ہوتا ہے دس ہزار نیزہ بردار اور قادراں انداز تمہارے اور ان کے بیچ میں حائل ہیں میں نے کہا اچھا اللہ کے سامنے یہ عہد کرو کہ اس وعدہ کو ایفا کرو گے اس نے کہا ہاں میں خدا کو ضمان بناتا ہوں کہ یہ رقم تم کو دوں گا میں نے کہا کیا تمہارے پاس موجود ہے اس نے کہا یہ میرا خیر ضمانت میں موجود ہے اس کی قیمت ہزار دینار سے زیادہ ہے یہ تو میں اسی وقت تمہارے حوالے کر دوں گا اس پر مجھے اور طیش آیا اور نبی سعد کا تہوڑا اور خفت عقل مجھ پر طاری ہو گئی اور میں نے کہا کہ یہ خیر میرے اس اونٹ کے مساوی تو ہے نہیں اس نے کہا اچھا اسے جانے دو میں اللہ کے سامنے اس بات کا عہد واثق کرتا ہوں کہ تم کو اسی وقت ایک ہزار دینار دیدوں گا اب میں نے ان کو اپنا مدحیہ قطعہ سنایا بخدا ابھی میں اس کو ختم نہیں کر چکا تھا کہ تقریباً دس ہزار شہ سوار جن سے افق آسمان چھپ گیا ایک دم وہاں السلام علیکم یا امیر المؤمنین



و رحمتہ اللہ وبرکاتہ کہتے ہوئے آگئے ان کو دیکھ کر میں لرزہ بر اندام ہو گیا اس نے مجھے اس ہراس میں دیکھ کر کہنا ڈرو مست میں نے کہا امیر المومنین میں آپ پر نشانہ آپ عربوں کی مختلف زبانوں سے واقف ہوں گے انھوں نے فرمایا ہاں میں نے یہ جو چھا کس نے قاف کی جگہ کاف استعمال کیا ہے انھوں نے کہا حمیر اس طرح بولتے ہیں میں نے کہا ان پر اللہ کی لعنت ہو اور آج کے بعد جو اور شخص اس طرح بولے اس پر بھی لعنت ہو یہ سن کر وہ ہنس پڑے اور سمجھ گئے کہ میرا مطلب کیا ہے اپنے خدمت گار کی طرف جو پہلو میں کھڑا تھا متوجہ ہوئے اور کہا کہ جو کچھ اب تیرے ساتھ ہے وہ اسے دیدے اس نے ایک تھیلی مجھے دی جس میں تین ہزار دینار تھے مجھ سے کہا یہ لو اور کہا السلام علیاک اور چلے گئے یہ میری ان سے آخری ملاقات تھی۔

ابو سعید الخدری نے ان کے مرثیے میں یہ شعر کہے۔

هل رأيت النجوم اغتعت عن الما : مون شيئاً او ملكاً الما سوس  
خلفوه بعصر صتہ طرسوس : مثل ما خلفوا اباء بطوس  
ترجمہ :- تم نے دیکھا ستارے یا اس کی مستحکم حکومت مامون کے کام آئی۔  
لوگ اسے طرسوس کے میدان میں اسی طرح تنہا چھوڑ آئے جس طرح اس کے  
باپ کو طوس میں چھوڑ آئے تھے۔  
علی بن عبیدۃ الریحانی نے کہا۔

ما اقل الذم مع المامون : لست ارضى الاذم ما من جفوتی

ترجمہ :- اگرچہ میرے اشکوں نے مامون کے لئے کوئی کوتاہی نہیں کی مگر  
میرا دل تو اس وقت ٹھنڈا ہو گا جب ان کی موت پر بجائے اشک کے میری  
آنکھوں سے خون بہے۔

علی بن صالح نے بیان کیا کہ ایک دن مامون نے مجھ سے کہا کہ



اہل شام میں سے کوئی تعلیم یافتہ اور شائستہ شخص میری مصاحبت اور منادیت  
کے لئے تلاش کر کے لاؤ مجھے تلاش سے ایسا شخص معلوم ہو گیا میں نے اسے بلایا  
اور کہا کہ میں تم کو امیر المومنین کی خدمت میں باریاب کرنا چاہتا ہوں اور  
اس وقت تک کہ وہ خود اپنا نہ کریں تم ان سے کوئی بات دریافت نہ کرنا  
کیونکہ میں جانتا ہوں کہ تم شامیوں کو سوالات کرنے کی بہت عادت ہوئی  
ہے۔ اس نے کہا آپ نے جیسا حکم مجھے دیا ہے میں اس سے ہرگز تجاوز نہ  
کروں گا اطمینان رکھئے۔

میں ان کے پاس آیا اور میں نے کہا کہ میں نے آپ کے حسب امر آدمی  
تلاش کر لیا ہے انہوں نے فرمایا لاؤ وہ سامنے آیا اور اس نے سلام کیا  
مامون نے اسے اور نزدیک بلایا اس وقت وہ شراب کے دور میں مشغول  
تھے اس سے کہنے لگے کہ میں چاہتا ہوں کہ تم کو اپنا مصاحب اور  
ندیم بناؤں، شامی نے کہا امیر المومنین مجلس کے کپڑے دوسرے مجلس سے کتر درجے کے ہوتے  
ہیں تو اس سے اس میں فروماہی اور حقارت پیدا ہوتی ہے، مامون نے  
حکم دیا کہ اسے خلعت سے سرفراز کیا جائے اس کے اس سوال سے غصے  
کی وجہ سے میری حالت ناگفتہ بہ ہو گئی خلعت پہنکر وہ اپنی جگہ آ بیٹھا اور اس نے  
کہا امیر المومنین اس حالت میں کہ میرا دل اپنے اہل اعیال کی زیور حالی سے  
شکستہ ہو رہا ہے آپ کو میری باتوں سے کوئی نطف حاصل نہ ہوگا مامون نے  
حکم دیا کہ پچاس ہزار درہم اس کے کھرب پھنچا دیئے جائیں اس کے بعد اس نے  
کہا ایک سوال اور بھی ہے مامون نے پوچھا کیا۔ اس نے کہا آپ نے وہ شے  
طلب کی ہے جو انسان کے ارادے اور عقل میں حاصل ہو جاتی ہے۔ لہذا اگر  
اس حالت میں مجھ سے کوئی گستاخی ہو جائے تو جناب والا اسے معاف  
فرمائیں مامون نے کہا ہاں میں اس کا وعدہ کرتا ہوں، راوی کہتا ہے کہ  
اس کے اس تیسرے سوال سے میرا غصہ جاتا رہا۔

ابو شیشہ محمد بن عسلی بن امیہ بن عمرو بیان کرتا ہے ”ہم دمشق میں  
امیر المومنین کی خدمت میں پیش تھے کہ علویہ نے یہ شعر گائے،“



جُرئت من الاسلام ان کان ذالذا ۛ اناک بدالوا شون عنی کما قالوا  
ولکنهم لما راؤک سریعة ۛ ائی توا صوابا لنمیة ولخنا لوا

ترجمہ :- اگر میری وہ شکایت جو چیلخوروں نے تجھ سے کی ہے حقیقت پر مبنی ہو تو میں اسلام سے بری ہوں۔ بات یہ ہے کہ جب انھوں نے مجھے میرے پاس اراداً آتے دیکھا تو اور تو ان سے کچھ نہ بن پڑا البتہ میری غلط شکایت کر کے تجھے میری طرف سے بدظن کر دینے کی تدبیر کی۔

مامون نے علویہ سے پوچھا یہ کس کے شعر ہیں۔ اس نے کہا قاضی صاب کے انھوں نے پوچھا کون قاضی اس نے کہا دمشق کے، مامون نے ابو اسحق سے کہا اسے فوراً برطرف کر دو۔ ابو اسحق نے کہا میں نے برطرف کر دیا۔ مامون نے کہا اسے ابھی حاضر کیا جائے چنانچہ ایک کوتاہ قامت بڑھا خضاب لگائے حاضر کیا گیا۔ مامون نے پوچھا کیا نام ہے۔ اس نے پورا نام اور نسب بتایا۔ مامون نے پوچھا شعر کہتا ہے۔ اس نے کہا جی ہاں کبھی کہا کرتا تھا۔ مامون نے علویہ سے کہا اسے وہ شعر سناؤ۔ اس نے سنا دئے۔ مامون نے پوچھا یہ تمہارے ہیں۔ اس نے کہا جی ہاں مگر امیر المومنین اگر اس گزرے ہوئے تیس سال کے زمانے میں نے زہرا و دوست کی نصیحت کے علاوہ کسی اور مضمون میں کوئی شعر کہا ہو تو میری بیویاں مطلقہ اور میرا تمام مال اللہ کی راہ میں وقف ہو گا۔ مامون نے ابو اسحق سے کہا کہ اسے علیحدہ ہی کر دو کیونکہ میں نہیں چاہتا کہ اسے شخص کو مسلمانوں کا قاضی بناؤں جو اپنے رندانہ کلام کی ابتدا ہی اسلام کی بات سے کرتا ہے پھر انھوں نے حکم دیا کہ اسے پلاؤ شراب کا ایک بڑا قدرح لایا گیا۔ اس نے اسے کانپتے ہوئے ہاتھ میں لیا اور عرض کیا امیر المومنین میں نے کبھی اسے چکھا نہیں مامون نے کہا شاید تو دوسری قسم کی شراب چاہتا ہے۔ اس نے کہا جناب والا میں نے کبھی شراب کو زبان ہی پر نہیں رکھا ہے مجھے اس کا مزہ یا فرق کیا معلوم۔ مامون نے کہا کیا یہ حرام ہے۔ اس نے کہا بیشک حرام ہے۔ مامون نے کہا تم اس کی وجہ سے بچ گئے



اچھا جاؤ اور پھر علویہ سے کہا کہ ان اشعار میں برکت منہا سلام کے بجائے  
یہ کہو،

حُرْمَتِ مَنَایِ مَنکَاں کَاں ذَا الَّذِی ۞ اَتَاکَ بِدَالِوِ الشُّوْنِ عَنِّیْ لَمَّا قَالُوا

ترجمہ:- میری جو شکایت لوگوں نے تجھ سے کی ہے اگر وہ سچ ہو تو میں اپنی  
تہمتا سے محروم کر دیا جاؤں۔

یہی راوی بیان کرتا ہے کہ ہم دمشق میں مامون کے ہمراہ تھے ایک دن  
وہ جبل النجج کے ارادے سے نکلے۔ اثنائے راہ میں بنی امیہ کے بنائے ہوئے  
تالابوں میں سے ایک بڑے تالاب پر آئے جس کے اطراف چار سو کے  
ورخت نصب تھے ایک طرف سے بہتا ہوا پانی ان میں آتا تھا اور دوسری  
طرف سے خارج ہو جاتا تھا وہ مقام ان کو بہت مجلہ معلوم ہوا۔ انھوں نے  
ناشتہ اور شراب طلب کی اور بنی امیہ کو یاد کر کے ان کی مذمت اور منقصدت  
کرنے لگے علویہ نے عہد لیا اور اس پر یہ شعر گایا:-

أَوْلَئِکَ قَوْمٌ بَعْدَ عِزٍّ وَشَرَفٍ ۞ لَقَا نَوَافِلَ الْأَذْرِفِ الْعِیْنِ أَطْلَلُ

ترجمہ:- یہ میری قوم والے تھے جو عزت و دولت کے بعد فنا ہو گئے ان پر  
روتے روتے کیوں میں اپنی آنکھیں بے نور نہ کر لوں۔

شعر سنکر مامون کو سخت غصہ آیا انھوں نے کھانے کو ٹھکرا دیا کھڑے  
ہو گئے اور اس سے کہا اے رندی بچے کیا اسی وقت تجھ کو اپنے آقاؤں کا  
مذکرہ کرنا تھا اس نے کہا جناب والا آپ کا آزاد غلام زریاب میرے  
آقاؤں کے وہاں سو غلاموں کے ساتھ باہر نکلتا ہے اور آپ کے ہاں بھوکا مر رہا ہوں  
مامون بیس دن تک اس سے خفا رہے پھر اس سے خوش ہو گئے۔ راوی  
کہتا ہے کہ مہدی کا غلام زریاب شام ہو کر بنی امیہ کے پاس مغرب  
چلا گیا تھا۔

عمارہ بن عقیل نے بیان کیا کہ میں نے اپنا ایک سوشعر کا قصیدہ



جو مامون کی مدح میں لکھا تھا ان کو سنایا جب میں پہلا مصرع پڑھتا تھا تو دوسرا مصرع وہ خود پڑھ دیتے تھے میں نے حیرت سے کہا کہ جناب والا میں نے اپنے اس قصیدے کو اب تک کسی کو نہیں سنایا مامون نے کہا ہاں ایسا ہی ہونا چاہیے پھر خود کہنے لگے کہ تم کو معلوم نہیں کہ عمر بن ابی ربیعہ نے جب عبداللہ بن العباسؓ کو اپنا قصیدہ جس کا مصرع اول تشط غداً ادا حبر انسا ہے سنانا شروع کیا تو اس کا دوسرا مصرع خود انھوں نے وللد اربعد غداً ابلع خود پڑھ دیا اور اسی طرح انھوں نے اس کے تمام قصیدے کے ثانی مصرع خود ہی سنا دیئے تو میں انھیں کا تو بیٹھا ہوں۔

ابو مروان کا زربن ہارون نے بیان کیا کہ مامون نے یہ شعر کہے۔

بعثتك مرثداً أفقرت بنظر حلا \* واخفلتني حتى اسأت بك اللظنا

ترجمہ :- میں نے تجھے دریافت حال کے لئے بھیجا تھا اس وجہ سے تجھے دیدار محبوب نصیب ہو گیا، تو نے مجھ سے غفلت برتی اس وجہ سے مجھے تیری طرف سے سؤ ظن پیدا ہو گیا،

فنا جيت من اهوئ و كنت مباعدًا \* فياليت شعري عن دؤك ما اغنى

ترجمہ :- تو نے میری محبوبہ سے سرگوشی کی جبکہ میں بہت دور تھا کاش میں جان لیتا کہ اس قرب سے تجھے کیا فائدہ حاصل ہوا؟

اری اثر آمنه بعينك بينًا \* لقد اخذت عيناك من عينه حسنا

ترجمہ :- میں تیری آنکھوں میں اس کا اثر نمایاں دیکھ رہا ہوں کیونکہ اس کی آنکھ کے حسن کو تیری آنکھوں نے لے لیا ہے۔

ابو مروان کہتا ہے کہ مامون نے اس مضمون کو اپنے اشعار میں عباس بن احنف کے اشعار سے لیا ہے سب سے پہلے اس نے مضمون باندھا ہے چنانچہ وہ کہتا ہے۔

ان تشوق عيني بما فقد سعدت \* عين رسولي بها وفرت بالخب



ترجمہ :- اگر میری آنکھوں نے اسے نہیں دیکھا، نہیں دیکھا مگر میرے  
پیا میر کی آنکھیں تو اس کے دیدار سے نصیب ور ہوئیں اور مجھے اس کی خبر تو  
مل گئی

وکلما جانی الرسول لها : مراد حضرت عبداللہؓ کی طرفہ نظری  
ترجمہ :- جب کبھی اس کا پیا میر کے پاس آیا ہے میں نے عمر انہی کئی  
مرتبہ غور سے اس کی آنکھیں دیکھی ہیں

نظمہ فی وجہہ عا سنها : قد اثر تافید احسن الاثر  
ترجمہ :- اس کے چہرے پر حسن محبوبہ کا اثر پوری طرح آشکار تھا۔

خدر مقلتی یا رسول عاریہ : فانظر بها واحتکر علی بصری  
ترجمہ :- اے قاصد تو میری آنکھ عاریہ لیجا اور اس سے میری محبوبہ کو  
دیکھ اور خود مجھے اندھا کرتا جا۔

ابو القتاہیہ نے بیان کیا کہ ایک دن مامون نے مجھے بلا بھیجا میں  
حاضر خدمت ہوا دیکھا کہ متفکر بیٹھے ہیں اس حال میں قریب جانا میں نے  
مناسب نہ سمجھا دور ہی ٹھہر گیا پھر انھوں نے سراٹھا یا مجھے دیکھا اور قریب  
آنے کا اشارہ کیا میں قریب گیا مگر اب بھی وہ بہت دیر تک سر نیچا کئے  
غور کرتے رہے پھر سراٹھا کر مجھ سے کہا اے ابو اسحق نفس کی فطرت یہ ہے کہ  
وہ ایک حالت سے مطمئن نہیں ہوتا وہ ہمیشہ تبدیل چاہتا ہے کبھی وہ  
اسی طرح تنہائی چاہتا ہے جس طرح کہ کبھی وہ محبت احباب چاہتا ہے  
میں نے کہا امیر المومنین صیحح کہتے ہیں اسی مضمون کا میرا ایک شعر ہے انھوں  
نے کہا سناؤ میں نے یہ شعر پڑھا :-

لا یصلح النفس ذکانت مقسمۃ : الا لتقل من حال الی حال



ترجمہ :- جب دل بٹا ہوا ہو تو اس کے سوا کہ ایک حالت سے دوسری حالت کی طرف انتقال کیا جائے کوئی بات اسے بھلی نہیں معلوم ہوتی۔  
ابونوار الضریہ شاعر کہتا ہے کہ مجھ سے علی بن جبہ نے بیان کیا کہ میں نے حمید بن عبد الحمید سے کہا کہ ابو غافم میں نے امیر المومنین کی مدح میں ایسا قصیدہ کہا ہے کہ روئے زمین پر اس کا جواب نہ ہو گا آپ میرا ان سے ذکر کریں اس نے کہا مجھے سناؤ میں نے سنایا اس نے کہا بیشک تمہارا دعویٰ سچا ہے اس نے اس مدح کو مامون کی خدمت میں پیش کیا انھوں نے کہا ابو غافم اس کا جواب خود اسی میں موجود ہے ہم چاہیں تو اسے معافی دیدیں اور یہی اس کا صلہ ہوا اور یا ہم ان اشعار کو جو اس نے تمہاری شان میں اور ابو دلف قاسم بن عیسیٰ کی شان میں کہے ہیں ان اشعار سے مقابلہ کر کے دیں اگر وہ اشعار جو اس نے تمہاری اور ابو دلف کی مدح میں کہے ان اشعار سے جو اس نے ہماری تعریف میں کہے ہیں بہتر ہوں تو پھر ہم پٹو ہیں اور اس کی قید کی میعاد بڑھا دیں اور اگر ہماری مدح بہتر ہو تو میں اس کے ہر شعر کے عوض میں ایک ہزار درہم دوں اور یا اسے معافی دیدوں میں نے کہا میرے آقا بھلا میری اور ابو دلف کی کیا حقیقت ہے کہ اس نے ہماری مدح میں ایسے اشعار کہے ہوں جو جناب والا کی مدح سے بہتر ہوں مامون نے کہا یہ کیا کہہ رہے ہو ہمارے سوال کا یہ جواب نہیں ہے تم جاؤ اور اس سے کہو کہ کیا وہ اس مقابلے کے لئے آمادہ ہے۔

علی بن جبہ نے بیان کیا کہ حمید نے مجھ سے آکر پوچھا کیا کہتے ہو میں نے کہا میں معافی کو ترجیح دیتا ہوں مامون کو اس کی اطلاع ہوئی انھوں نے کہا وہ اپنے فائدے کو بہتر جانتا ہے حمید کہتا ہے میں نے علی بن جبہ سے دریافت کیا کہ ابو دلف اور میری مدح میں کس بات کی طرف ان کا ذہن منتقل ہوا اس نے کہا میں نے ابو دلف کی مدح میں جو یہ شعر کہے :-

انما الدنيا ابودلف

بين معزلة ومختصرة

فإذا ولي ابودلف

ولت الدنيا على اثر



ترجمہ :- ابو دلف دنیا ہے ہر شخص وہیں جاتا ہے جدھر وہ پھرتا ہے دینا اس کے ساتھ پھرجاتی ہے، اور میں نے تمھاری مدح میں جو یہ شعر کہے۔

لواحمید لکریکن \* حسب یعد ولا نسب

یا واحد العرب الذی \* عزت بعزتہ العرب  
ترجمہ :- اگر حمید نہ ہوتا تو عرب نسب کچھ نہ ہوتا۔ اے یکتائے عرب تیری عزت سے تمام عرب کی عزت ہے،

حمید نے تھوڑی دیر سوچ کر کہا اے ابوالحسن امیر المومنین نے بہت عمدہ انتقاد کیا ہے اس نے مجھے دس ہزار درہم دو جانور ایک خلعت اور ایک خادم دیا ابو دلف کو جب اس صلے کی اطلاع ہوئی اس نے مجھے اس سے دو گنا عطیہ دیا یہ عطا یا ان دونوں نے راز میں دیئے تھے آج تک کسی کو اس کا علم نہ ہوا تھا البتہ اے ابونزار اب میں نے تم سے یہ واقعہ بیان کر دیا ہے ابونزار کہتا ہے کہ میں یہ سمجھتا ہوں کہ علی بن جبلة نے ابو دلف کی مدح میں جو یہ شعر کہا تھا اس کی وجہ سے ان کے دل میں اس کی جانب سے گروہ پڑ گئی وہ شعر یہ ہے

تحد رما الجود من صلب آدم \* فاثبتہ الرحمان فی صلب قاسم

ترجمہ :- صلب آدم سے جود کا مادہ منتقل ہوتا رہا اور پھر اسے امیر قاسم کی صلب میں ٹھہرا دیا۔

دعبل کا بھتیجا سلیمان بن زرین انخرامی بیان کرتا ہے کہ دعبل نے مامون کی ہجو کی اور مامون کو اس کی اطلاع ہوئی انھوں نے کہا اس سے میری مراد نہیں ہے بلکہ اس نے ابو عباد کی ہجو کی ہے جب ابو عباد مامون کے پاس آتا وہ اکثر اسے دیکھ کر ہنستے اور کہا کرتے دعبل نے تیرے لیے جو یہ شعر کہا ہے اس کا کیا مطلب ہے۔

وکا نمنہ من دیر ہنر قل مقلث \* خیر فی ہجرتہ من سلاسل الاقیاد

ترجمہ :- جب وہ دیر ہنر قل سے بھاگ کر آ رہا تھا تو معلوم ہوتا تھا



کہ وہ بھگوڑا ہے جس کے پاؤں میں قیدیوں کی بیڑیاں پڑی ہیں۔  
 جب کبھی ابراہیم بن شکہ ان کی خدمت میں جاتا وہ اس سے کہتے  
 کہ وہ عمل نے تیری ہجو کر کے کتنے بہت ذلیل کیا ہے اور وہ اشعار بھی سنائے  
 ایک مرتبہ یزیدی نے مامون سے اپنی پریشاں حالی، فلاکت  
 اور قرض کے بار کی شکایت کی، مامون نے کہا مگر آج کل ہمارے پاس  
 اتنا نہیں کہ اگر ہم دیں تو اس سے تمہاری حاجت پوری ہو سکے اس نے  
 کہا مگر اے امیر المومنین میں نہایت ہی تنگ ہوں قرض خواہوں نے مجھے  
 تنگ کر دیا ہے صبر نہیں کر سکتا انھوں نے کہا اپنے لیے خود ہی کوئی ترکیب  
 سوچو، اس نے کہا آپ کے بہت سے ندیم ہیں ان میں سے کسی ایک کو  
 بھی اگر میں نے متاثر کر دیا تو اس سے مجھے حسب مراد مل جائے گا آپ مجھے  
 اجازت دیں کہ میں ان کو کانٹھنے کی ترکیب کروں مامون نے کہا بتاؤ  
 کیا ترکیب سوچی ہے اس نے کہا جب وہ سب آپ کے وہاں جمع  
 ہو جائیں تو میں حاضر نہ ہوں گا آپ فلاں خدمتگار سے کہہ دیجئے گا کہ وہ میرا  
 رقعہ آپ کو اس وقت لیجا کر دیدے اسے پڑھ کر آپ کہلا بھیجئے گا کہ اس وقت  
 میں کسی طرح نہیں مل سکتا البتہ یہ ہو سکتا ہے کہ جس کو کہو تمہارے پاس  
 بھیج دوں۔

چنانچہ اس نے یہی ترکیب کی کہ جب اسے معلوم ہوا کہ آج امیر المومنین  
 کے پچاس صحبت گرم ہے اور سب ندیم جمع ہیں اور سب کے سب شراب  
 سے بدست ہو چکے ہیں وہ آستانے پر حاضر ہوا اور اس نے اسی خدمتگار  
 کو اپنا رقعہ دیا مامون نے اسے پڑھا یہ اشعار تھے:-

یا خیر اخوانی واصحابی • ہذا طفیلی لدا الباب

ترجمہ:- اے میرے بہترین عزیز اور دوست طفیلی بھی دروازے پر حاضر ہے۔

خیر ان القوم فی لذات • یصبوا الیہا کل اواب



ترجمہ: مجھے معلوم ہوا ہے کہ سب احباب ایسی لذتیں نہ کھاتے ہیں کہ  
بڑے بڑے تو یہ کرنے والے بھی اس کی طرف مائل ہیں۔

فصیحہ و فی واصل اُمنکر \* و آخر جو الی بعض اثر الی

ترجمہ: مجھے بھی اپنے میں شریک کیجئے یا میرے دوستوں میں سے  
کسی ایک کو میرے پاس بھیج دیجئے۔

مامون نے رقعہ پڑھ کر اپنے سب ہم مشربوں کو وہ سنایا اور کہا کہ  
اس طفیلی کا ہمارے پاس اس حالت میں یہاں آنا کسی طرح مناسب نہیں  
انھوں نے خد متنگار سے کہا کہ جا کر کہہ دے کہ اس وقت تم کو باریاب  
نہیں کیا جاسکتا ہاں یہ ہو سکتا ہے کہ تم جسے چاہو اپنی منادمت کے لئے  
کہہ دو تو اسے بھیج دیا جائے، اس نے کہلا کر بھیجا کہ میں عبداللہ بن طاہر  
کے سوا اور کسی دوسرے کو نہیں چاہتا مامون نے عبداللہ سے کہا کہ سنو  
اس نے تم کو اختیار کیا ہے جاؤ عبداللہ نے کہا امیر المومنین بھلا میں طفیلی کا  
شریک بنوں انھوں نے کہا ابو محمد کی دونوں باتوں کو رد نہیں کیا جاسکتا  
تمہارا جی چاہے تو اس کے پاس چلے جاؤ ورنہ اس کا معاوضہ دو عبداللہ  
نے کہا میں دس ہزار درہم دیتا ہوں مامون نے کہا میں نہیں سمجھتا کہ اس رقم  
پر وہ تمہاری صحبت کے ترک پر راضی ہو جائے گا۔ اب وہ دس دس ہزار  
بڑھاتا رہا اور مامون کہتے رہے کہ وہ اس رقم پر راضی نہ ہو گا یہاں تک کہ  
اس نے ایک لاکھ درہم تک کہہ دیئے مامون نے کہا تو یہ رقم اسے فوراً  
بھیج دی جائے عبداللہ بن طاہر نے اپنےکیل کے نام وثیقہ لکھ دیا کہ یہ رقم  
اسے دیدی جائے اور خود اپنا ایک آدمی اس کے ہمراہ بھیج دیا مامون نے  
اسے کہلا کر بھیجا کہ اس رقم پر قبضہ کر لو یہ تمہارے لئے اس کی اس حالت  
میں مجاہدست اور مصاحبت سے زیادہ نافع اور مفید ہے۔

صالح بن الرشید کہتا ہے ایک دن میں حسین بن ضحاک کے دو شعر



لئے ہوئے مامون کی خدمت میں حاضر ہوا اور میں نے اُن سے درخواست کی کہ میں آپ کو دو شعر سنانا چاہتا ہوں انھوں نے کہا سناؤ میں نے یہ شعر

سنائے  
حمداً نالہ شکرًا اذہبانا    بنصرک یا امیر المومنینا

فانت خلیفۃ الرحمن حقًا    جمعت سماحۃ وجمعت دینا

ترجمہ :- اے امیر المومنین ہم اظہار شکر میں کہ اس نے آپ کی نصرت کی اللہ کی تعریف کرتے ہیں کیونکہ بلاشبہ آپ اللہ کے خلیفہ ہیں جن میں مروت اور تقویٰ دونوں جمع ہیں۔

مامون نے ان اشعار کو پسند کیا اور پوچھا کس کے ہیں مہلب نے کہا آپ کے غلام حسین بن الضحاک کے کہنے لگے اس نے بہت خوب کہا ہے میں نے عرض کیا امیر المومنین اس نے اس سے بہتر بھی کہا ہے پوچھا کیا؟ میں نے یہ شعر سنائے

ایبجل فرد الحسَن فرد صفاتہ    علی وقد اضرحتہ بھوی خرد

ترجمہ :- کیا یکتائے حسن کو یہ نہ یہا ہے کہ وہ اپنی سب سے بہتر صفت کا مجھ سے بجل کرے حالانکہ میں نے اپنے عشق یکتا سے تمام عالم میں صرف اسی کو اختیار کیا ہے

رائی اللہ عبد اللہ خیر عبادہ    فحککۃ واللہ اعلم بالعبد

ترجمہ :- اللہ نے عبد اللہ (مامون) کو اپنے بندوں میں سب سے بہتر سمجھا اور اسی وجہ سے ان کو حکومت دی اور بیشک اللہ ہی اپنے بندے کو سب سے بہتر جانتا ہے۔

عمارہ بن عقیل بیان کرتا ہے کہ مجھ سے عبد اللہ بن ابی السمط نے ایک دن کہا تم جانتے ہو مامون شعر نہیں سمجھتے میں نے کہا ان سے بہتر کون



لنقا و شعر ہو سکتا ہے تم نے خود دیکھا ہے کہ ادھر ہم نے شعر سنانے شروع کئے اور ہم سے پہلے انھوں نے آخر تک سنا دیے، اس نے کہا ہاں یہ سبھی میں نے ایک نہایت عمدہ شعر ان کو سنایا مگر اس کا ان پر کوئی اثر نہیں ہوا میں نے پوچھا کیا شعر سنایا تھا اس نے یہ شعر پڑھا:۔

اصحی امام الہدی الماموشغلاً بالدين والناس بالدين مشاغلاً  
ترجمہ :- جب تمام عالم دنیا میں مشغول ہے مامون جو امام ہدایت ہیں دین میں مشغول ہیں،

میں نے کہا بخدا اس میں تم نے کیا کمال کیا ہے یہ تو کچھ بھی نہیں اس شعر میں تم نے ان کو ایک بڑھیا بنا دیا ہے جو تیسیر لئے محراب میں بیٹھی ہے تو اب بتاؤ کہ باوجود اس کے کہ وہ خلیفہ ہیں اس دنیا کے معاملات کون سنبھالے ہوئے ہے وہ تو اس سے غافل ہی ہیں۔ ان کے شعلق تم نے وہی مضمون کیوں نہ کہا جو تمہارے چچا جریر نے عبدالعزیز بن ولید کے لئے کہا تھا وہ شعر یہ ہے۔

فلانہو فی الدنیا مضیع نصیبہ ۛ ولا عرض الدنیا عن الدین شافلہ  
ترجمہ :- وہ اپنا حصہ دنیا میں ضائع کر رہا ہے اور نہ دنیا کے لوازم نے اسے دین سے غافل کیا ہے۔

راوی کہتا ہے کہ اس توجیہ سے اب اس نے اپنی غلطی کا اعتراف کر لیا۔ محمد بن ابراہیم السبیری کہتا ہے کہ جب العتابی مدینۃ السلام میں مامون کی خدمت میں حاضر ہوا اس وقت اسحق بن ابراہیم الموصلی بھی ان کی خدمت میں حاضر تھا۔ العتابی ایک جلیل القدر شیخ تھا اس نے ان کے سامنے آکر سلام کیا مامون نے سلام کا جواب دیا اور اپنے پاس بلا یا اس نے قریب جا کر ان کے ہاتھ چومے اس کے بعد مامون نے اسے بیٹھنے کا حکم دیا وہ بیٹھ گیا مامون اس کا حال دریافت کرنے لگے جس کا جواب وہ اپنی تیز و طرار زبان سے دیتا رہا مامون اس کی چرب زبانی سے خوش ہوئے



اور اب اس سے مذاق شروع کر دیا جس کو اس نے اپنی خفت پر محمول کیا اور اس نے کہا امیر المومنین بے تکلفی سے پہلے اتنا دینا چاہئے کہ لینے والا بس کہدے لفظ "الباس" کے معنی پوری طرح مامون نہ سمجھ سکے انھوں نے اسحق بن ابراہیم کو دیکھا مگر پھر خود ہی سمجھ گئے اور غلام سے کہا کہ ایک ہزار دینار لاؤ یہ رقم آئی اور العتابی کے سامنے ڈال دی گئی اس کے بعد وہ مختلف مباحث اور حدیث کے متعلق سوال و جواب کرنے لگے اور ساتھ ہی اسحق سے آنکھ کے اشارے سے کہا کہ ذرا اس کی خبر لینا چنانچہ جس مسئلے پر العتابی گفتگو کرتا اسحق اس کے جواب میں اس سے کہیں زیادہ اس باب میں اپنی معلومات بیان کر دیتا جس سے وہ ذرا کم ہو گیا اس نے مامون سے کہا کہ جناب والا مجھے اجازت دیں کہ میں اس بزرگ سے ان کا نام پوچھوں انھوں نے کہا پوچھ لو العتابی نے اسحق سے پوچھا اے شیخ جناب کا اسم گرامی کیا ہے اور آپ کون ہیں؟ اس نے کہا میں انسان ہوں اور میرا نام "کل بصل" ہے العتابی نے کہا نسبت کو تو سب جانتے ہیں کہ آپ انسان ہیں مگر یہ نام آج ہی سننے میں آیا ہے کل بصل تو کوئی نام نہیں اسحق نے کہا آپ نے یہ ٹھیک بات نہیں کہی آپ کا اعتراض مناسب نہیں "کل بصل" کیا نام ہے پیارے تو بہر حال لہسن سے اچھی ہے اس جواب پر العتابی نے اس کی تعریف کی اور کہا کہ امیر المومنین مجھے ایسا قابل آدمی آج تک اور کوئی نظر نہیں آیا اگر آپ اجازت دیں تو جو صلہ آپ نے مجھے دیا ہے وہ ان کے نذر کردوں کیونکہ انصاف یہ ہے کہ وہ مجھ پر فوقیت لے گئے ہیں مامون نے کہا یہ صلہ تو آپ ہی کو دیا گیا ہے ہم اسی قدر ان کو دلائے دیتے ہیں اب اسحق نے العتابی سے کہا کہ جب آپ نے میری فضیلت کا اعتراف کر لیا ہے تو اب غور کیجئے کہ میں کون ہو سکتا ہوں اس نے کہا ہوں نہ ہوں آپ وہی فاضل اجل ہیں جن کی شہرت عراق سے ہم کو پہنچتی رہی ہے اور جو ابن الموصلی کے نام سے مشہور ہیں اس نے کہا آپ کا قیاس بالکل درست ہے میں وہی ہوں العتابی نے اب اس سے



ملاقات کے لیے سلام کیا اور دعا دی، چونکہ سلسلہ کلام کو بہت دیر ہو چکی تھی اس وجہ سے مامون نے کہا کہ جب آپ دونوں میں صلح اور دوستی ہو گئی ہے تو اب آپ تشریف لے جائیں چنانچہ وہ دونوں باتیں کرتے ہوئے دربار سے اٹھ آئے اور القباہی اسحق کے گھر آگیا اور اسی کے ہاں مقیم رہا۔ عمارہ بن عقیل کہتا ہے کہ ایک دن جبکہ میں مامون کے ہاں شراب پی رہا تھا انھوں نے مجھ سے کہا ”اے بدوی تو کس قدر خبیث ہے میں نے کہا امیر المومنین آپ نے ایسا گمان میرے لئے کیوں کیا انھوں نے کہا تم نے ان اشعار میں یہ کیا کہا ہے

قَالَتْ مَفْدَاةً لِّمَا ان دَات اَرْقَى ۝ وَالْمَرْيَعَاتُ دَنِي مِنْ طِفْهِ لَمَر  
ترجمہ :- میری جاں نثار مجھ پر نے جب دیکھا کہ میں بیدار ہوں اور غم کا میرے اوپر ہجوم ہے اس نے کہا۔

تَهَبَتْ مَالِكٌ فِي الْاَوْنَيْنِ اَصْرَةً ۝ وَفِي الْاِبَاعِ دَحْتِي خَصَكُ الْعَدُو  
ترجمہ :- تم نے اپنے قریبی رشتہ داروں اور دور کے تعلق والوں میں اپنا تمام مال لٹا دیا اور اس کی وجہ سے بالکل تہی دست ہو گئے۔

فَاَطْلَبَ الْيَهُودِيَّ مَآكِنَتْ مِنْ جِن ۝ نَسْدَى الْيَهُودُ فَقَدْ بَاثَتْ لِهَوَ صَرْمُ  
ترجمہ :- جو دولت تم ان کو لیا کر دیا کرتے تھے اب وہ ان سے ذرا طلب کرو کیونکہ اب تو خود تم ان کے لئے اپنی تنگ دستی اور کثرت خیال کی وجہ سے بارہو گئے ہو۔

فَقُلْتُ عَذَابُكَ قَدْ اَكْثَرَتِ لَا تُهْتَى ۝ وَلَوْ كَيْتُ مَا تَوَهَّزُ لَا وَلا هَمْرُ  
ترجمہ :- میں نے اس سے کہا بہت ملامت کر چکی اب بس کر حاتم اور ہرم یوں ہی مذاق میں نہیں مر گئے۔



مامون نے مجھ سے کہا تم نے اپنے کو ہرم بن سنان سردار عرب اور  
حاتم الطائی سے مشابہت دی ہے کہاں وہ اور کہاں تم انھوں نے یہ کیا  
اور یہ کیا مامون نے اس کے فضائل کی مجھ پر بھرا کر دی میں نے عرض کیا امیر المؤمنین  
میں ان دونوں سے بہتر ہوں میں مسلمان ہوں وہ کافر تھے اور میں بھی  
عرب ہوں

مامون نے حمز بن ابیہم سے کہا مجھے تم میں شعر مدح، ہجو اور مرثیہ میں  
سناؤ میں ہر شعر کے عوض میں ایک ہر گنہ تم کو دوں گا اس نے مدح میں پشتر  
پڑھا۔

يَجُودُ بِالنَّفْسِ اِنْ ضَنَّ الْجَوَادُ كَيْهَا \* وَالْجُودُ بِالنَّفْسِ اَقْصَى غَايَةِ الْجُودِ  
ترجمہ :- میرا مدوح اس وقت اپنی جان دے ڈالتا ہے جب بڑے  
بڑے سخی اس کے دینے میں بخل کرتے ہیں اور جان کا دیدینا سخاوت کی  
انتہائی حد ہے  
ہجو میں اس نے یہ شعر سنایا :-

قَبِيحَتُ مَنَاطِرَ لَهْوَ فُحٍّ خَيْرٌ تَهْمَرُ \* حَسَنَتُ مَنَاطِرَ لَهْوَ لَقَبِ الْمُنْجَرِ  
ترجمہ :- ان کے چہرے بہت برے ہیں مگر صرف جب تو ان کو غور سے  
دیکھے تو باوجود قباحیت وہ خوش نما ہو جاتے ہیں۔  
مرثیہ میں یہ شعر سنایا :-

اِرَادُوا اَلْيَحْفُوْا قَبْرًا عَنْ عَلُوْ \* قَطِيْبُ تَرَابِ الْقَدْرِ عَلَ الْقَبْرِ  
ترجمہ :- انھوں نے چاہا تھا کہ اس کی قبر اس کے دشمن کو نہ معلوم ہو سکے  
مگر قبر کی مٹی کی خوشبو نے قبر کا پتہ دے ہی دیا۔  
علو یہ کہتا ہے کہ ایک موقع مجھ پر ایسا گزرا کہ اگر مامون رحم نہ کرتے تو  
میں اپنی زندگی سے مایوس ہو چکا تھا ایک مرتبہ انھوں نے مجھے طلب کیا اور



جب نبیز سے وہ سرشار و بدست ہو گئے تو مجھ سے گانے کی فرمائش کی قبل اس کے کہ میں شروع کرتا مخارق نے جریر کے بعض شعرا بن سرج کی لے میں گانے شروع کر دیئے اب میری باری آئی وہ رومی سرحد جانے کے ارادے سے دمشق جانے کی تیاری کر چکے تھے اس وقت مجھ سے یہی شعر گاتے بن پڑا:-

الحین ساقی الی دمشق وما کانت دمشق لایلمها بلدا  
ترجمہ :- اب وہ دمشق روانہ ہوا ہے حالانکہ دمشق کبھی اپنیوں کے لئے  
مزاوار نہیں رہا۔

شعر سن کر پیالہ زمین پر دے مارا اور کہا خدا کی لعنت تجھ پر ہو یہ کیا سنایا پھر غلام کو حکم دیا کہ تین ہزار درہم مخارق کو لا کر دیدے اور میرا ہاتھ پکڑ کر مجھے دربار سے اٹھا دیا گیا اس وقت ان کی دونوں آنکھوں میں آنسو بھرا ہے تھے اور وہ مقتصم سے کہہ رہے تھے کہ بخدا میرا یہ آخری سفر ہے میں نہیں سمجھتا کہ اب دوبارہ کبھی میں عراق کو دیکھوں گا اور واقعہ بھی یہی ہوا کہ اس سفر سے ان کو عراق آنا نصیب ہی نہ ہو سکا اور انتقال ہو گیا۔

## ابو اسحق المعتصم محمد بن ہارون الرشید کی خلافت

اس سال جبکہ ماہ رجب ۱۵۸ ہجری کے ختم ہونے میں بارہ راتیں باقی رہ گئی تھیں جمعرات کے دن ابو اسحق محمد بن ہارون الرشید بن محمد المہدی بن عبد اللہ المنصور کی بحیثیت خلیفہ بیعت کی گئی لوگوں کو یہ اندیشہ تھا کہ اس بارے میں عباس بن المامون ان سے منازعہ کرے گا مگر اس کی نوبت نہ آئی۔ فوج نے تو پہلے ان کی خلافت کے خلاف شور و غوغا برپا کر دیا تھا اور مطالبہ کیا تھا کہ عباس کو خلیفہ بنایا جائے مگر ابو اسحق نے عباس کو بلایا وہ حاضر ہوا اور اس نے ان کی بیعت کی پھر فوج سے آکر کہا تمہاری اس



جھوٹی محبت سے کیا ہوتا ہے میں نے اپنی خوشی سے اپنے چچا کی بیعت کر کے خلافت کو ان کے سپرد کر دیا ہے اس بات سے تمام فوج مطمئن ہو گئی۔ مامون نے طوانہ کی جس قلعہ بندی کا حکم دیا تھا مقتصم نے اس سال اس کے گرا دینے کا حکم دیدیا اس کی وجہ سے وہاں جس قدر اسلحہ اور دوسرا ساز و سامان جمع کیا گیا تھا اس میں سے جو بار کر کے لایا جاسکا وہ لے آیا گیا اور باقی کو جلادیا گیا اور جن لوگوں کو مامون نے وہاں بسایا تھا ان کو اپنے اپنے وطن جانے کی اجازت دیدی گئی۔

اس سال مقتصم بغداد آئے، عباس بن المامون بھی ہمراہ تھا وہ سینچر کے دن بغداد پہنچے اور اسی دن انھوں نے رمضان کا چاند یہاں آکر نہ دیکھا، اس سال اصبہان، ہمدان، ماسیران اور مہر جہا نقذق کے ہزار ہا پہاڑی باشندے بابک خرمی کے مذہب میں داخل ہو گئے اور سب نے مجتمع ہو کر ہمدان کے علاقہ میں علم بغاوت بلند کر دیا مقتصم نے ان کے مقابلہ کے لئے بہت سی فوجیں بھیجیں آخری فوج انھوں نے اسحق بن ابراہیم بن مصعب کی امارت میں اس سال کے ماہ شوال میں روانہ کی تھی اور اسحق بن ابراہیم کو تمام جبال کے علاقہ کا امیر بھی مقرر کیا تھا۔ اسحق ماہ ذی القعدہ میں اس جماعت کے مقابلہ پر روانہ ہوا اور انھیں ذی الحجہ کو اس کا مرسلہ بشار فتح کا خط بغداد میں پڑھا گیا صرف ہمدان کے علاقہ میں اس نے ساٹھ ہزار کو قتل کر دیا تھا باقی رومی علاقے میں بھاگ گئے۔

اس سال صلح بن عباس بن محمد کی امارت میں حج ہوا۔ اہل مکہ نے جمعہ کے دن اور اہل بغداد نے سینچر کے دن قربانی کی۔

## ۲۱۹ ہجری شروع ہوا

### اس سال کے واقعات

اس سال محمد بن القاسم بن سہر بن علی بن الحسن بن علی بن ابی طالب



نے خراسان کے شہر طالقان میں ظہور کیا اور آل محمد صلعم میں سے خلیفہ کے  
 اختیار کی دعوت دی ایک خلقت عظیم اس کے ساتھ ہو گئی طالقان اور  
 اس کے پہاڑوں میں اس کی عبد اللہ بن طاہر کے امرا سے کئی لڑائیاں ہوئیں  
 آخر میں اسے اور اس کی فوج کو شکست ہوئی وہ خراسان کے کسی مفتاح کو  
 جہاں کے باشندوں نے اس سے مراسلت کے ذریعہ سازش کر لی تھی  
 بھاگ کر جا رہا تھا جب شہر نسا پہنچا تو اس کے ایک ہمراہی کا باپ  
 وہاں رہتا تھا وہ شخص اپنے والد سے ملنے اور اس کے سلام کے لئے اس کے  
 پاس گیا اس کے والد نے لڑائی کی خبر پوچھی اس نے سارا واقعہ بیان کیا اور  
 کہا کہ اب ہم فلاں مقام کو جا رہے ہیں اس شخص نے عامل نساء سے جا کر  
 محمد بن القاسم کی خبر کر دی عامل نے اسے دس ہزار درہم دئے کہ تو مجھے اس کا  
 پتہ بتا دے اس نے بتا دیا عامل نے وہاں آکر محمد بن القاسم کو گرفتار کر کے  
 اس سے ضمانت لی اور اسے عبد اللہ بن طاہر کے پاس بھیج دیا اس نے  
 اسے مقصم کے پاس بھیج دیا یہ بدھ کے دن ۱۴ ربیع الآخر کو مقصم کی خدمت  
 میں پیش کر دیا گیا انھوں نے اسے مسرور الکبیر شیر کے خدمتگار کے پاس سوار  
 میں قید کر دیا جس جگہ قید کیا گیا تھا وہ نہایت ہی تنگ تھی جس کی وسعت  
 شاید تین گز لابی اور دو گز چوڑی رہی ہوتی تین دن وہ اسی کوٹھڑی میں قید رہا  
 اس کے بعد اسے اس سے زیادہ وسیع حجرے میں منتقل کر دیا گیا اور کھانا  
 بھی جاری کر دیا گیا نیز پہرہ بٹھا دیا گیا شب فطر میں جبکہ تمام لوگ عید  
 اور تہنیت عید میں مشغول تھے وہ کسی ترکیب سے قید سے نکل بھاگا  
 بیان کیا گیا ہے کہ رات کے وقت وہ روشن دان کی سی کے ذریعہ  
 روشن دان تک چڑھ کر اس سے نکل گیا جب لوگ اس کے پھینکے  
 کھانا لیکر وہاں آئے تو وہ مفقود تھا اگرچہ اس کی نشاندہی کے لیے ایک سلاطہ  
 درسم انعام کا عام اعلان کر دیا گیا اور اس کے لئے منادی کرنے والے نے  
 منادی کر دی مگر اس کا قطعی پتہ نہ چلا۔  
 اس سال ۱۱۱ ہجری الاولیٰ اتوار کے دن اسحق بن ابراہیم



علاقہ جبال سے خرمی اور دوسرے امان حاصل کردہ قیدیوں کے ساتھ بغداد آیا  
 بیان کیا گیا ہے کہ عورتوں اور بچوں کو چھوڑ کر اسحاق بن ابراہیم نے خرمیوں کی  
 اس تمام لڑائیوں میں ان کے تقریباً ایک لاکھ آدمی قتل کیے تھے۔  
 اس سال جمادی الآخر میں مقتضی نے عجیف بن عبسہ کو ان زط  
 گروہوں سے لڑنے بھیجا جنہوں نے بصرہ کے راستے میں سر اٹھا رکھا تھا  
 راستہ مسدود کر رکھا تھا مسافروں کو لوٹ لیتے تھے اور کسکرا دیا اس سے  
 لے ہوئے بصرہ کے علاقہ کے کھلیانوں سے غلہ اٹھالیا جاتے تھے ان کے  
 خوف سے لوگوں نے وہ راستہ چلنا ترک کر دیا تھا اپنے آپ کو روزانہ  
 کی خبروں سے باخبر رکھنے کے لئے مقتضی نے ڈاک کی چوکیوں پر سوار متعین  
 کر دیے تھے جو روز کی خبریں دما دم پہنچا دیتے تھے جو خبر عجیف کے ہاں  
 سے نکلتی وہ اسید بن مقتضی کو مل جاتی مقتضی کی جانب سے محمد بن منصور ابراہیم  
 بن ابیختری کا کاتب عجیف کا بخشی تھا، واسطہ اگر عجیف نے اس کے نیچے  
 صافیہ نام ایک گاؤں میں پانچ ہزار فوج کے ساتھ اپنا پڑاؤ ڈالا اور خود  
 وہ وہاں سے چلکر بردود نام دجلہ کی ایک نہر پر آگیا اور اسے مسدود  
 کرتے تک وہاں مقیم رہا،

یہ بھی بیان کیا گیا ہے کہ عجیف نے واسطہ کے نیچے نجد نام ایک  
 موضع میں اپنا پڑاؤ قائم کیا اور یہاں سے اس نے ہارون بن نعیم بن  
 الوضاح خراسانی سپہ سالار کو پانچ ہزار فوج کے ساتھ صافیہ نام موضع کو  
 روانہ کیا اور خود وہ پانچ ہزار کے ساتھ بردود آیا اور اس کے بند کرنے تک  
 وہاں ٹھہرا رہا اس کے علاوہ اس نے دوسری اور نہریں بھی جو دجلہ سے  
 نکلتیں یا اس میں ملتی تھیں بند کر دیں اس طرح اس نے زط کو ہر طرف سے  
 محاصرہ میں لے لیا جن نہروں کو اس نے مسدود کیا تھا ان میں ایک نہر  
 عروس نام تھی اس ناکہ بندی کے بعد اب اس نے ان پر حملہ کر کے  
 پانسو کو گرفتار اور معرکہ جنگ میں تین سو کو ہلاک کر دیا قیدیوں کو قتل کر کے  
 ان کے سر مقتضی کے آستانے بھیج دیے، اس کے بعد عجیف پندرہ دن تک



زُط کے مقابلہ پر جمع کر لڑتا رہا اور اس میں اس نے ان کی ایک بڑی جماعت کو قتل کر دیا اور قید کر لیا۔ اس قوم کا سردار محمد بن عثمان نام ایک شخص تھا اور اس کا مددگار اور سپہ سالار سملق تھا۔ عجیف نو ماہ تک ان سے لڑتا رہا۔

اس سال صالح بن العباس بن محمد کی امارت میں حج ہوا۔

## ۲۲۰ ہجری شروع ہوا

### اس سال کے واقعات

اس سال عجیف نے زُط پر پورا غلبہ پالیا اس نے ان کو اس قدر عاجز کر دیا کہ وہ امان مانگنے پر مجبور ہوئے عجیف نے ان کو امان دی وہ ذی الحجہ ۱۹ھ میں اپنے جان و مال کی امان لیکر اس کے پاس چلے آئے اور وہ ان کو ۲۲۰ھ ہجری میں بغداد لیکر آیا ان کی کل تعداد ۲۴ ہزار تھی جن میں ۱۲ ہزار جنگجو مرد تھے عجیف نے ان کو شمار کیا تو مرد عورت اور بچے سب ملا کر ۲۴ ہزار تھے یہ ان کو کشتیوں میں سوار کر کے بغداد روانہ ہوا زعفرانیہ آکر اس نے اپنے ہر سپاہی کو حسن کارگزاری کے صلہ میں دو دو دینار انعام دیا ایک دن وہاں ٹھہرا پھر جنگی ترتیب کے ساتھ ان کو بیڑوں میں سوار کر کے یوم عاشورا ۲۲۰ھ ہجری کو بغداد آیا ان کے ساتھ بگل بھی تھے مقصم اس وقت اپنی کشتی الزمر میں سوار شامسیہ میں تھے زُط بگل جاتے ہوئے ان کے پاس سے گزے ان کے اگلے قفس اور آخری شامسیہ کے مقابل تھے تین دن تک وہ اپنی کشتیوں میں مقیم رہے پھر ان کو بغداد کی جانب شرقی کو عبور کر کے لایا گیا اور وہ بشر بن السمیع کے حوالے کر دیے گئے وہ ان کو خانیقین لایا اور



یہاں سے ان کو سرحد کی طرف عین زریہ منتقل کیا گیا اور رومیوں نے ان پر غارت گری کر کے ان کو بالکل برباد کر دیا ان میں سے کوئی بھی نہ بچ سکا۔ اس سال مقتصم نے افشین حیدر بن کاؤس کو جبال کا والی مقرر کر کے بابک کے مقابلہ پر روانہ کیا ۲ جمادی الآخر کو افشین اس جہم پر بغداد سے روانہ ہوا اس نے بغداد کی عید گاہ میں اپنا پڑاؤ ڈالا پھر وہاں سے برزند آیا

## بابک کا خروج

اس نے سلسلہ ہجری میں خروج کیا تھا بذ اس کا مستقر تھا سلطنت کی بہت سی فوجوں کو اس نے شکست دی تھی اور فوجی سرداروں کو قتل کر چکا تھا جب مقتصم سریر آرائے سلطنت ہوئے انھوں نے ابو سعید محمد بن یوسف کو اردبیل بھیجا اور حکم دیا کہ زنجان اور اردبیل کے درمیان جن قلعوں کو بابک نے منہدم کر دیا ہے یہ ان کو پھر بنائے اور ان قلعوں میں اردبیل سامان معیشت لیجانے والے تاجروں کی حفاظت کے لئے جنگی چوکیاں قائم کرے ابو سعید ایسے کام پر چلا گیا اور اس نے ان قلعوں کو پھر بنایا جس کو بابک نے خراب کر دیا تھا اپنی غارت گری کے سلسلہ میں بابک نے اسی اثنائے غارت گری کے لئے ایک دستہ فوج معاویہ نام ایک شخص کی سرکردگی میں کسی مقام کو بھیجا تھا جب یہ جماعت غارت گری کر کے پلٹ رہی تھی اس کی خبر ابو سعید محمد بن یوسف کو ہوئی اس نے ایک جماعت تیار کر کے ان کے راستہ پر ان کو جالیا اور لڑا اس جھڑپ میں اس نے ان کے کچھ آدمی قتل کر دیے اور کچھ قید کر لئے نیز لوٹ کا جو مال وہ لئے جا رہے تھے اس پر اس نے قبضہ کر لیا یہ پہلی ہزیمت تھی جو بابک کی جماعت کو ہوئی۔ ابو سعید نے مقتولین کے سر اور قیدی مقتصم بالسر کی خدمت میں بھیج دیئے۔

اس کے بعد دوسری ہزیمت ان کو محمد بن البعیت نے دی،



شخص ایک نہایت مستحکم قلعہ شاہی نام میں مقیم تھا۔ اس قلعہ کو اس نے  
 وجہ بن الرواد سے چھینا تھا۔ تقریباً دو فرسخ اس کا عرض تھا یہ اذریجان کے  
 علاقہ میں واقع تھا۔ اس کے قبضہ میں اس علاقے میں ایک اور قلعہ تبریز بھی  
 تھا مگر یہ قلعہ شاہی دونوں میں زیادہ مستحکم اور ناقابلِ تسخیر تھا۔ ابن البعیت  
 سے ایک کی مصالحت تھی جب وہ اپنی کہیں بھیجتا تو وہ فوجیں اس کے  
 پاس آکر اترتیں یہ ان کی ہمانداری کرتا اور ان کو انعام و صلہ دیتا۔  
 اس طرح بابک کی فوجیں اس سے مانوس ہو گئی تھیں اور ان کی یہ عادت  
 ہو گئی تھی کہ جب وہ کسی ہیم پر جاتیں اس کے ہاں ضرور ہمان ہوئیں ایک  
 مرتبہ بابک نے اپنے امرا میں سے عیصہ نام ایک امیر کی قیادت میں  
 ایک مہم روانہ کی وہ ابن البعیت کے ہاں اتر اس نے حسبِ عادت  
 بھیجیں ان کے پاس بھیجیں اور ان کو اپنا ہمان بنایا اور خوب  
 خاطر تواضع کی اور عیصہ سے کہلا کر بھیجا کہ آپ اپنے خاص صاحب اور  
 عائد کے ساتھ قلعہ میں مجھ سے ملنے آئیں یہ اس کے پاس آیا ابن البعیت  
 نے ان کو کھانا کھلایا اور اتنی شراب پلائی کہ وہ بدست ہو گئے اب اس نے  
 اچانک حملہ کر کے عیصہ کو پکڑ لیا اور اس کے ساتھیوں کو قتل کر دیا، اس نے  
 عیصہ کو حکم دیا تھا کہ وہ اپنے ایک ایک شخص کا نام بتائے چنانچہ جب وہ  
 اس شخص کا نام لیتا تو وہ قلعہ کی فصیل پر چڑھ کر وہ نام لیکر اس کی گردن  
 مار دیتا یہ سماں دیکھ کر اس کی فوج جو قلعہ کے باہر خمیہ زن تھی بھاگ گئی  
 ابن البعیت نے عیصہ کو مقصم کے پاس بھیج دیا یہ بعیت ابو محمد ابن الرواد  
 کے لٹیروں میں کا ایک لٹیڑا تھا، مقصم نے عیصہ سے بابک کے علاقوں  
 کو دریافت کیا اس نے ان کو وہاں کے اسب راستے اور لڑائی کے ڈھنگ  
 بتائے یہ واقع کے عہد تک قید رہا۔  
 برزندا کرافشین نے پڑاؤ ڈالا اور اس نے ان قلعوں کو جو برزند  
 اور اردبیل کے درمیان تھے درست کرایا اس نے محمد بن یوسف کو  
 خن نام ایک مقام میں متعین کیا اس نے وہاں خندق بنائی، افشین



نے ہشتم الفوی اہل جزیرہ کے سپہ سالار کو ارشق نام ایک ہاٹ میں متعین کیا۔  
اس نے اس کے قلعہ کی مرمت کی اور اس کے گرد خندق بنائی۔ نیز افشین  
نے علویہ الاغور انبار کے ایک امیر کو اردبیل کے متصل ایک قلعہ میں جس کا  
نام حصن النہر تھا متعین کر دیا جو مسافر اور قافلے اردبیل سے روانہ ہوتے  
ان کے ساتھ بدرقہ ہوتا جو ان کو حصن النہر تک پہنچا دیتا اس کے بعد  
پھر حصن النہر کا افسران کو اپنی حفاظت میں لیکر چلتا اور وہ اہل ہشتم الفوی  
کے سپرد کر دیتا۔ اسی طرح دوسری طرف سے ہشتم اپنی سمت کے لوگوں کو  
لاکر حصن النہر والوں کے حوالے کر دیتا اور اردبیل کے آنے والوں کا خود  
بدرقہ بتاتا اس طرح وہ اور حصن النہر کا افسر آدھے راستے پر مل جاتے اور  
حصن النہر والا اپنے قافلوں کو ہشتم کے سپرد کرتا اور ہشتم اپنے اس کے  
سپرد کر دیتا اور پھر دونوں اپنی اپنی سمت چلے آتے اگر ان میں سے کبھی  
ایک اس مقام معہود پر دوسرے سے پہلے پہنچ جاتا تو وہ تا وقتیکہ دوسرا  
وہاں نہ آجائے اس مقام سے تجاوز نہ کرتا اور یہاں وہ دونوں اپنے اپنے  
قافلوں کو دوسرے کے سپرد کر کے ایک اردبیل واپس ہو جاتا اور ہشتم اپنے  
قافلہ کو افشین کے پڑاؤ کی طرف لیکر چلتا اور اس کی صورت یہ ہوتی کہ  
وہ اپنے قافلہ کو ابوسعید کے حوالے کرتا اس کے مقابلہ پر ابوسعید اپنے مستقر  
سے چکر نصف راستے پر آکر ٹھہرتا اور جو لوگ اس کے ساتھ ہوتے ان کو  
یہاں ہشتم کے حوالے کرتا اور ہشتم اپنے قافلہ کو ابوسعید کے سپرد کر دیتا۔ ابوسعید  
اپنے قافلہ والوں کے ساتھ شش آتا اور ہشتم اپنے لوگوں کو لیکر ارشق پلٹ جاتا  
دوسرے دن وہ ان کو علویہ الاغور اور اس کے سپاہیوں کے حوالے کر دیتا تاکہ  
وہ ان لوگوں کو وہاں وہاں پہنچا دیں جہاں ان کو جانا ہے ابوسعید اپنے  
قافلے کو لیکر شش ہوتا ہوا افشین کے پڑاؤ کو آ جاتا اتنا اے راہ ہی میں اسے  
افشین کا رسالہ مل جاتا اور وہ اس قافلہ کو اپنی تحویل میں لیکر افشین کے  
پڑاؤ آ جاتا یہ طریقہ بہت روز تک جاری رہا۔  
جب کبھی دشمن کے جاسوس ابوسعید کے پاس یا دوسری کسی جنگی چوکی میں آ جاتے



وہ سب ان کو افشین کے پاس بھیج دیتے افشین نے ان کو قتل کرتا اور نہ پڑھاتا بلکہ ان کو انعام و اکرام دیتا اور پوچھ لیتا کہ بابک ان کے خدمات کا کیا صلہ دیا کرتا ہے جس قدر وہ بتاتے یہ اس سے دو گنی رقم ان کو دیتا اور کہتا کہ تم ہمارے جاسوس بن جاؤ۔

اس سال ارشق میں بابک اور افشین میں ایک لڑائی ہوئی جن میں موخر الذکر نے بابک کے بہت سے آدمی جن کے متعلق بیان کیا گیا ہے کہ ایک ہزار سے زیادہ تھے قتل کر ڈالے اور بابک وہاں سے بھاگ کر موقان چلا گیا اور پھر اس مقام کو بھی چھوڑ کر ہذ نام اپنے اصلی شہر کو چلا گیا

## افشین اور بابک کی لڑائی

اس واقعہ کی وجہ یہ بیان کی گئی ہے کہ معتمد نے بغا الکبیر کے ساتھ بہت بڑی رقم اپنی فوج کی معاش اور اخراجات جنگ کے لیے افشین کے پاس روانہ کی بغا اس قسم کو لیکر اردو بیل آیا۔ بابک اور اس کے آدمیوں کو بغا کی خبر مل گئی انھوں نے اس بات کا ارادہ کیا کہ قبل اس کے کہ بغا افشین کے پاس پہنچے ہم اسے راستے ہی میں آلیں صالح جاسوس نے افشین سے آکر بیان کیا کہ بغا روپیہ لا رہا ہے اور بابک نے تہیہ کیا ہے کہ قبل اس کے کہ وہ آپ کے پاس پہنچے راستے ہی میں اسے آ لے۔

بیان کیا گیا ہے کہ صالح نے ابو سعید سے آکر یہ خبر بیان کی تھی اور اس نے اسے افشین کے پاس بھیج دیا۔

اپنے منصوبے کو عملی جامہ پہنانے کے لئے بابک نے کئی مقامات پر کمین متعین کر دی افشین نے ابو سعید کو لکھا کہ اس اطلاع کی صحت تحقیق کرو۔ وہ ایک جماعت کے ساتھ جیسے بدل کر دریافت حقیقت کے لئے نکلا اس نے صالح کے نشانہ زدہ مقامات میں آگ اورالاوے دیکھے افشین



نے بے لکھا کہ میرے آئندہ ایسا تک تم اردبیل ہی میں قیام کرو ابو سعید نے  
افشین کو لکھ بھیجا کہ صالح کی اطلاع درست ہے اس نے صالح سے حسن سلوک  
کا وعدہ کیا اور اس وقت بھی اسے انعام دیا۔

اب افشین نے بے لکھا کہ تم یہ ظاہر کرو کہ تم گویا سفر کی تیاری  
کر رہے ہو اس روپیہ کو اونٹوں پر بار کر دو اور ان کی ایک قطار بنا لو اور پھر  
اردبیل سے روانہ ہو۔ یہ ظاہر کرو کہ گویا تم برزند چارہ چھوڑ کر اردبیل سے  
نہروالی جنگی چوکی تک پہنچ جائے یا دو فرسخ کے فاصلے پر راستہ طے کر لو اونٹوں کی  
قطار کو وہیں روک لو البتہ وہ لوگ جو اس روپیہ کے ساتھ ہوں برزند چلے  
جائیں جب قافلہ چلا جائے تو تم اس روپیہ کو لے کر اردبیل پلٹ آؤ۔  
بنائے حسیہ عمل کیا جب اس کا قافلہ اردبیل سے چل کر نہر پر پڑھا  
تو بابک کے جاسوسوں نے چونکہ خود مال کو بارہوتے ہوئے دیکھا تھا اس سے  
جا کر اس کی اطلاع کی اور کہا کہ وہ نہر تک پہنچ چکا ہے۔

بے لکھا مال لیکر اردبیل واپس آگیا دوسری طرف سے افشین اس قرار داد  
کے مطابق جو اس نے بنائے تھے معینہ دن میں عصر کے وقت برزند سے  
روانہ ہو کر غروب آفتاب کے ساتھ خضر آگیا اور اس نے ابو سعید کی خندق  
کے باہر پڑاؤ کیا صبح ہوتے ہی وہ خفیہ طور پر صیل کھڑا ہوا نہ اس نے طبل بجایا  
نہ کوئی نشان بلند کیا بلکہ اس نے اپنی سیاہ کو حکم دیا تھا کہ جنگی نشانے  
بندھے رہیں اور سب لوگ بالکل خاموش رہیں اس نے اپنی رفتار بہت  
تیز رکھی وہ قافلہ جو اس روز نہر سے ہمیشہ الغنوی کی طرف چلا تھا اپنے مقام  
سے روانہ ہو چکا تھا افشین خضر سے ہمیشہ کی سمیت اس لیے چلا کہ یہ اسے  
راستے میں جا ملے ہمیشہ کو افشین کی آمد کی اطلاع نہ تھی یہ حسب دستور اپنے  
قافلہ کو لیکر نہر کے ارادے سے روانہ ہو گیا اب بابک اپنے رسالے پیدل اور  
فوجوں کو آراستہ کر کے نہر کے راستہ پر آگیا اسے یقین تھا کہ روپیہ ضرور میرے  
ہاتھ لگ جائیگا حصن النہر کا قلعہ دار اپنے قافلہ کو لیکر ہمیشہ کی طرف چلا  
اس پر بابک کے سواروں نے کمین گا ہوں سے نکل کر اس امید میں کہ



وہ روپیہ ضرور اس کے ساتھ ہے حملہ کر دیا۔ نہر کا قلعہ داران سے لڑ پڑا مگر انھوں نے اسے اس کی جمعیت اور تمام مسافروں کو قتل کر دیا۔ ان کے تمام مال و متاع کو لوٹ لیا مگر ان کو معلوم ہوا کہ جس روپیہ کی للچ میں انھوں نے یہ حملہ کیا تھا وہ ان کی دسترس سے نکل گیا ہے انھوں نے حصن النہر کے قلعہ دار کا جھنڈا لے لیا اور فوج کی وردی زریں، بھالے اور دکلے لے کر خود ان کو بہن کر اپنی جمعیت اس لئے بدلی کہ اس طرح بے خبری میں وہ ہمیشہ الغنوی اور اس کے ساتھیوں کو جاد بوچیں ان کو افشین کی پیش قدمی کی اطلاع نہ تھی، وہ حصن النہر کی سیاہ کی شکل میں آگے آئے اور مقام مقرہ تک چلے آئے چونکہ ان کو صحیح طور پر اس مقام کا علم نہ تھا جہاں قلعہ دار کا نشان نصب ہوتا تھا اس لیے وہ اس سے ہٹ کر دوسری جگہ آکر ٹھہر گئے ہمیشہ دوسری طرف سے آکر اپنے مقرہ مقام پر ٹھہرا اور اپنے مقابل کے مقام کی تبدیلی سے کھٹاک گیا۔ اس نے اپنے ایک حجازی بھائی سے کہا کہ تم اس بدخو کے پاس جا کر پوچھو کہ اس غیر مقام میں کیوں ٹھہرا ہے ہمیشہ کے بھائی نے اس جماعت کے قریب آکر دیکھا کہ یہ تو کوئی اور لوگ ہیں۔ اس نے فوراً ہمیشہ کے پاس واپس آکر اس سے کہا کہ ان لوگوں کو تو میں نہیں پہچانتا اس نے جھڑک کر کہا اشر تجھے رسوا کرے تو نہایت ہی بزدل ہے پھر اس نے اپنے پاس سے پانچ سوار دریافت حال کے لیے روانہ کئے جب یہ سوار اپنی جماعت سے علیحدہ ہو کر بابک کے قریب پہنچے وہاں سے دو آدمی نکل کر آئے۔ یہ سوار ان کے پاس گئے اور ان کی جمعیت سے تارکے کئے کہ یہ تو دشمن ہیں انھوں نے ان سے بھی کہہ دیا کہ ہم نے تم کو پہچان لیا ہے اس کے بعد وہ سوار تیز گھوڑے دوڑاتے ہوئے ہمیشہ کے پاس آئے اور اس سے کہا کہ کافر نے علویہ اور اس کی جمعیت کو قتل کر ڈالا ہے اور دھوکہ دینے کے لیے انھیں کے جھنڈے اور لباس کو لے کر خود بہن لیا ہے ہمیشہ اس خبر کو سنتے ہی اسے قافلہ کے پاس پلٹ آیا اور اس اندیشہ سے کہ مبادا یہ ساری جماعت دشمن کے ہاتھ لگ جائے اس نے فوراً مراجعت



کا حکم دیا اور اب وہ اپنے قافلہ کو دشمن سے بچاتا ہوا عقیقی دستہ کی طرح اپنی جمیعت کے ساتھ تھوڑی تھوڑی دور چل کر تھوڑی دیر ٹھہر جاتا یہاں تک کہ وہ قافلہ اس قلعہ میں پہنچ گیا جو ہیشتم کا مستقر تھا یعنی ارشق، یہاں اگر اس نے اپنے سپاہیوں سے کہا کہ تم میں جو شخص اپنی خوشی سے اس بات کے لیے آمادہ ہو کہ وہ ہماری حالت امیر کو اور ابو سعید کو فوراً جا کر بتا دے اسے دس ہزار درہم انعام دیا جائے گا اور اگر دوڑ کی وجہ سے اس کا گھوڑا مر جائے تو اسے ویسا ہی دوسرا گھوڑا دیں دیدیا جائے گا، دیکھیں اس کام کے لیے آمادہ ہوئے اور دو بہت عمدہ تیز گھوڑوں پر سوار ہو کر ان کو اڑاتے ہوئے اپنے کام پر چلے گئے۔ ہیشتم قلعہ کے اندر چلا آیا۔

بابک اپنی فوج کو لے کر اپنے مقام سے قلعہ پر آیا اس کے لیے کرسی رکھ دی گئی وہ قلعہ کے سامنے ایک بلندی پر بیٹھ گیا اور اس نے ہیشتم سے کہلا کر بھیجا کہ قلعہ چھوڑ کر چلے جاؤ تاکہ میں اسے منہدم کر دوں۔ ہیشتم نے اس کے مطالبہ کو مسترد کر دیا اور لڑائی کے لیے تیار ہوا اس وقت قلعہ میں اس کے ہمراہ چھ سو پیدل اور چار سو سوار تھے اور ایک مستحکم خندق بھی اس کے ہاں تھی ان ذرائع کے ساتھ ہیشتم نے اس سے جنگ شروع کر دی، بابک اپنے مصاحبین کے ساتھ ایک جگہ بیٹھ گیا اور پینے کے لیے شراب اس کے سامنے رکھی گئی اب حسب دستور کھسان لڑائی ہونے لگی۔ وہ دونوں سوار جو ار سال خبر کے لیے روانہ کئے گئے تھے ارشق سے ایک فرسخ کم فاصلہ پر افشین کے پاس پہنچ گئے ان پر نظر پڑتے ہی افشین نے اپنے مقدمہ کے افسر سے کہا کہ میں دو سواروں کو نہایت تیز دوڑتا ہوا آتا دیکھ رہا ہوں پھر کہا کہ طبل بجاؤ اور جھنڈے بلند کر کے ان دونوں سواروں کی طرف گھوڑوں کو ایڑ دو، اس کی فوج نے حسب عمل کیا اور وہ نہایت سرعت سے روانہ ہوئے، افشین نے کہا اور ان دونوں سے بلند آواز میں پکار کر کہہ دو کہ ہم آئے ہم آئے۔ یہ جماعت ایک ہی سانس میں اس قدر تیزی سے گھوڑے دوڑاتی ہوئی کہ ایک ایک پر پلے پڑتے تھے آنا فانا بابک پر



آپری اسے اتنا موقع بھی نہ ملا کہ وہ اپنے مقام سے منتقل ہوتا یا سوار ہو سکتا  
 افشین کا رسالہ اور فوج ایک دم نہ ہاں آ پہنچی اور آتے ہی وہ دشمن سے  
 دست و گریباں ہو گئے نتیجہ یہ ہوا کہ بابک کی پیادہ سپاہ میں سے کوئی بھی  
 بچ کر نہ جاسکا البتہ وہ خود چند آدمیوں کے ساتھ بھاگ کر موقان چلا گیا وہ  
 اپنی تمام جماعت سے با نفل منقطع ہو گیا تھا افشین وہیں ٹھہر گیا رات  
 وہیں بسر کر کے پھر اپنی برزند کے فوجی پڑاؤ میں پلٹ آیا۔ بابک چند روز  
 موقان میں پڑا رہا پھر اس نے اپنے شہر بند کو آدمی بھیجے وہاں سے رات  
 کے وقت ایک سپاہ آئی جس میں پیادے تھے وہ ان کے ہمراہ موقان سے  
 چل کر نڈا گیا۔

انھیں دنوں میں ایک قافلہ خش سے برزند جانے کے لئے روانہ  
 ہوا اس کے ہمراہ ابو سعید کی طرف سے صالح ہشتی بدرقہ کے لیے ساتھ تھا  
 بابک کے ابھرنے کیس گاہ سے نکل کر اس قافلہ پر غارت گری کی اور  
 اسے آلیا جتنے آدمی قافلے میں تھے اور جس قدر سپاہی صالح کے ساتھ تھے  
 ان سب کو اس نے قتل کر دیا البتہ صالح چند بچنے والوں کے ساتھ تنگے پاؤں  
 بچ کر نکل آیا تمام قافلہ والے قتل کر دے گئے اور ان کا مال و متاع لوٹ لیا گیا  
 اس قافلہ کی بربادی سے جس کے ساتھ سامان خوراک تھا افشین کے پڑاؤ  
 میں محط پڑ گیا اس نے مراغہ کے حاکم کو حکم بھیجا کہ چونکہ ہمارے ہاں محط پڑ گیا  
 ہے اور لوگ قافلہ زدہ ہو رہے ہیں اس لئے تم فوراً سامان خوراک اپنے ہاں  
 سے بھیجو، حاکم مراغہ نے اس حکم کی بجا آوری میں سامان خوراک کا ایک  
 زبردست قافلہ جس میں گدھوں اور دوسرے بار برداری کے جانوروں کے  
 علاوہ تقریباً ایک ہزار بیل تھے باقاعدہ فوجی بدرقہ کے ساتھ افشین کو بھیجا  
 اثنائے راہ میں اس قافلہ کو بھی بابک کی ایک طوفانی جماعت نے جو طرخان  
 یا آذین کی قیادت میں تھی آ لیا اور اسے پوری طرح لوٹ لیا۔ اس سے  
 لوگوں کو سخت مصیبت پیش آ گئی اب افشین نے شیردان کے حاکم کو لکھا کہ  
 سامان خوراک بھیجو اس نے کثیر مقدار میں آذوقہ روانہ کر دیا اور اس سال



وہ سب لوگ قحط کی تکلیف سے بچ گئے۔  
 بغا بھی مال اور سپاہ کے ساتھ افشین کے پاس آ پہنچا۔  
 اس سال ذی القعدہ میں معتصم قاطول روانہ ہوئے۔

## معتصم کا سفر قاطول

ابو ابو زہرہ احمد بن خالد بیان کرتا ہے، ۲۱۹ ہجری میں معتصم نے مجھے بلایا اور کہا کہ سامرا کے اطراف میں میرے لیے کوئی ایسی مناسب جگہ خرید لو جہاں میں ایک جدید شہر بساؤں، مجھے یہ اندیشہ ہے کہ کسی وقت یہ حربیہ واسے ایک لاکھار سے میرے غلاموں کو قتل کر دیں گے تو اگر میں نے وہاں اپنا مقام رکھا تو میں ان سے بالارہوں گا اگر ان کی طرف سے کسی منگامہ کا مجھے خوف ہوا تو میں آسانی کے ساتھ خشکی یا تری کے راستے اگر ان پر قابو پاسکوں گا، اور یہ ایک لاکھ دیتار لے جاؤ۔ میں نے کہا سر دست پانچ ہزار لے جاتا ہوں ضرورت ہوگی تو اور منگوالوں کا انھوں نے کہا مناسب ہے میں اس مقام پر آیا اور میں نے سامرا کو یا نسود رہم میں دیر والے نصاریٰ سے خرید لیا نیز میں نے بستان الخاقانی کی زمین پانچ ہزار درہم میں خریدی اور بھی چند موضع لیے اور جب میں نے اپنے ارادے کی تکمیل کر لی تو میں صکاک میں ان کی خدمت میں حاضر ہوا۔ وہ سلسلہ ہجری میں اس مقام کو آنے کے لیے روانہ ہوئے جب قاطول کے قریب آئے یہاں انکے قیام کے لیے خیمے اور شامیانے نصب کئے گئے اور دوسرے لوگوں نے اپنے چھوٹے بنائے اس کے بعد جب کبھی وہ یہاں آتے ان کے لیے عارضی طور پر بنائے نصب کر دئے جاتے یہاں تک کہ سلسلہ ہجری میں اس شہر کی تعمیر شروع ہوئی۔

سرور رشید کا خدمت گار کہتا ہے کہ ایک مرتبہ معتصم نے مجھ سے پوچھا



کہ جب رشید بغداد کے قیام سے گھبرا جاتے تو کس مقام کو تفریح اور تبدیل کھیلتے جاتے ہیں نے کہا قاطول جایا کرتے تھے وہاں انھوں نے ایک شہر بھی بنایا تھا جس کے آثار اور فضیل اب تک موجود ہیں رشید کو بھی اپنی فوج کی طرف سے اسی قسم کا خوف پیدا ہو گیا تھا جس طرح مقتصم کو ہوا مگر حبال شام نے شام میں بغاوت کا برپا کیا تو رشید رقبہ چلے گئے اور وہیں مقیم ہو گئے اس وجہ سے شہر قاطول ناتمام رہ گیا۔

جب مقتصم بغداد سے قاطول چلے تو انھوں نے بغداد میں اپنے بیٹے ہارون المواتق کو اپنا نائب بنایا۔

جعفر بن محمد بن بوازہ نے مقتصم کے قاطول جانے کی وجہ یہ بیان کی ہے کہ اس کے ترک غلاموں کی یہ گت اٹھی کہ بچے بعد دیگر وہ بغداد کے بازاروں میں مقبول پڑے ہوئے ملتے تھے اور اس کی وجہ یہ تھی کہ چونکہ یہ نرے اچھڑ سپاہی تھے بغداد کے گلی کوچوں میں بے تحاشا کھوڑے ڈراتے ہوئے چلے جاتے تھے اور اس طرح مرد عورت بچوں کو لگہ دیتے اور صدمہ پہنچاتے انباء ان کو پکڑ کر سواری سے نیچے اتارتے اور بعض کو زخمی کر دیتے جس کی وجہ سے ان میں سے بعض بسا اوقات ان زخموں سے جا بفر نہ ہونے کے ترکوں نے مقتصم سے اس کی شکایت کی عوام نے بھی ان کو ستانا شروع کیا عید قربانی یا عید الفطر کے دن جبکہ مقتصم عید گاہ سے نماز پڑھ کر آ رہے تھے حراشی کے چوک میں ایک بزرگ ان کے سامنے آئے اور کہا اے ابواسحق بات سنو سپاہی ان کو مارنے کے لیے دوڑے مگر مقتصم نے ان کو روک دیا اور ان بزرگ سے پوچھا کیا ہے انھوں نے کہا آپ کی ہمسائیگی ہمارے لیے باعث رحمت ہو گئی ہے آپ نے ان گنواروں کو ہم میں لایا ہے ان کی وجہ سے ہمارے بچے یتیم اور عورتیں بیوہ ہو گئیں اور ان کے عوض میں آپ نے ہمارے آدمیوں کو قتل بھی کیا ہے۔

مقتصم اس تمام گفتگو کو غور سے سنتے رہے اس کے بعد محل میں چلے گئے مگر پھر ایک سال تک وہ اس طرح شہر میں سے نہ گزرے البتہ



دوسرے سال وہ جلوس کے ساتھ عید گاہ گئے اور عید کی نماز پڑھا کر پھر اپنے بغداد کی محل سرا میں واپس نہ آئے بلکہ وہیں سے انھوں نے اپنے گھوڑے کی باگ قاطول کی طرف پھیر دی اور بغداد سے چلے گئے اور وہاں پلٹ کر نہ آئے۔

اس سال مقتصم فضل بن مروان سے ناراض ہو گئے اور اسے قید کر دیا۔

## مقتصم کی فضل بن مروان سے ناراضی کی وجہ نیز ان تک اس کی رسائی کی وجہ

فضل اہل بردان میں سے تھا پہلے وہ کسی عامل کے ہاں منشی تھا اس کا خط اچھا تھا اس کے کچھ عرصہ کے بعد وہ مقتصم کے ایک کاتب میحیٰ ابجر مقانی کے پاس پہنچ گیا یہ اس کی پیشی میں کام کرتا تھا جر مقانی کے مرنے کے بعد یہ اس کی جگہ مقرر کر دیا گیا اور اب علی بن حسان الانباری خود اس کی پیشی کا اہلکار ہوا عرصے تک یہ اسی خدمت کو انجام دیتا رہا یہاں تک کہ مقتصم کو عروج نصیب ہوا فضل ان کا کاتب تھا یہ ان کے ہمراہ مامون کے مستقر کو گیا تھا نیز ان کے ہمراہ مصر بھی گیا تھا وہاں کی تمام آمدنی اسی نے وصول کی یہ مامون کی موت سے پہلے بغداد آ گیا تھا ان کے آنے سے پہلے یہ ان کے احکام یہاں نافذ کرتا اور جو چاہتا ان کی طرف سے لکھ دیتا۔ جب مقتصم خلیفہ ہو کر بغداد آئے تو وہ خلافت کا اصلی کارکن اور مالک بن کیا تمام دفاتر اس کے تحت تھے تمام خزانے اور کوٹھے اس کی تفویض تھے، بغداد آ کر مقتصم نے داد و دمش شروع کی گوتیوں اور بھانڈوں کو انعام و اکرام دینے کا حکم دیا مگر اس نے ان کے احکام کی بجا آوری نہیں کی اور اس وجہ سے اب وہ ان کے لیے دوبھر ہو گیا۔



ایک مرتبہ معتمد نے ابراہیم ہفتی مشہور بھانڈے کے لیے فضل کو حکم دیا کہ اسے اس قدر روپیہ دیدیا جائے مگر فضل نے اسے کچھ نہیں دیا جبکہ معتمد کے لیے بغداد میں ایک محل تعمیر کیا گیا اور اس میں باغ لگا دیا گیا ہفتی انکی مجلس میں تھا وہ اٹھ کر باغ کی سیر اور گل کشت کرنے لگے ہفتی بھی ساتھ تھا معتمد کے خلیفہ ہونے سے پہلے بھی ان کی صحبت میں رہا کرتا تھا اور اکثر مذاق کی گفتگو میں ان کو کہہ دیتا تھا "خدا تمہارا بھلا نہ کرے" یہ چوڑا چکلا فریب تھا اور معتمد دبلے اور ہلکے جسم کے تھے یہ دونوں پیدل باغ کی سیر کر رہے تھے۔ معتمد خیال میں اس سے آگے بڑھ جاتے تھے اور جب اسے اپنے ساتھ نہ دیکھتے تو مڑ کر اسے دیکھتے اور کہتے چلا نہیں جاتا آگے آؤ جب اس طرح کئی مرتبہ انھوں نے ہفتی کو حکم دیا تو اس نے مذاق کے پیرایہ میں کہا اللہ آپ کا بھلا کرے میں خلیفہ کے ساتھ ہوں کسی احدے کے ساتھ نہیں ہوں بخدا اب تک تم کو فلاح حاصل نہیں ہوئی معتمد اس کے جواب پر ہنسے اور انھوں نے کہا کیا کہتے ہو کیا اب خلافت ملنے کے بعد بھی کوئی کامیابی اور فلاح باقی ہے جو مجھے حاصل نہیں اس نے کہا کیا آپ سمجھتے ہیں کہ آپ اب بھی کوئی ذی اقتدار اور کامیاب آدمی ہیں آپ برائے نام خلیفہ ہیں آپ کا حکم صرف آپ ہی سن لیتے ہیں خلیفہ دراصل فضل بن مروان سے جس کا حکم نافذ ہے جس وقت وہ کسی بات کو کہے اسی وقت وہ عمل پذیر ہو جاتی ہے معتمد نے کہا تم میرے کسی ایک ایسے حکم کو بتا سکتے ہو جس کا نفاذ نہ ہوا ہو اس نے کہا دو ماہ ہوئے کہ آپ نے مجھے اتنا روپیہ دلانے کا حکم دیا تھا اس میں سے آج تک مجھے ایک حبہ بھی وصول نہیں ہوا یہ سن کر فضل کی طرف سے ان کے دل میں گرہ بیٹھ گئی یہاں تک کہ رفتہ رفتہ وہ اس سے سخت ناراض ہو گئے اور اس کی بربادی کے درپے ہوئے،

اس سلسلہ میں پہلی بات انھوں نے یہ کی کہ احمد بن عمار انخراسانی کو صرف خاص کے اخراجات کی حد تک فضل کے اوپر معتمد عام مقرر کر دیا اور نصر بن منصور بن بسام کو خراج اور دوسرے اخراجات کا معتمد عام



مقرر کیا عرصے تک یہ انتظام قائم رہا۔

محمّد بن عبد الملک الزیّات اسی طرح مقتضی کے دور میں ہتمم فراشتخانہ تھا جس طرح کہ اس کا باپ مامون کے عہد میں تھا۔ اس شعبہ میں اس کے ہاتھ جو خرچ ہوتا تھا وہ اسے باقاعدہ دیوان میں درج کر لیتا تھا اس کا یہ قاعدہ تھا کہ سیاہ نیمہ پہنے اور تلوار حائل کئے محل میں آتا۔ فضل نے اس سے کہا تم تاجر ہو بھلا تم کو سیاہ لباس اور تلوار سے کیا سروکار ہے مجھ نے اس پر یہ طریقہ چھوڑ دیا۔ اب فضل نے اس سے کہا کہ تم اپنے حسابات جاریج کے لئے دلیل بن یعقوب النصرانی کے پاس بے جاؤ اس نے سارا حساب اسے دکھایا دلیل نے اس کی بہت تعریف لکھی اور کوئی اعتراض نہیں کیا اس پر مجھ نے اسے تحائف پیش کئے مگر اس نے ان میں سے کوئی چیز قبول نہیں کی۔

۲۱۹ ہجری یا ۸۳۴ء ہجری میں جو میرے نزدیک غلط ہے مقتضی قاطول روانہ ہوئے تاکہ سائر میں شہر بنائیں مگر اس وقت وجہ میں اس قیام طیفانی تھی کہ اس کی وجہ سے وہ آگے نہ چل سکے اور بغداد و بیلٹ کرشماسیہ میں چلے آئے اس کے بعد جب وہ دوبارہ قاطول گئے وہاں پہنچ کر ماہ صفر میں وہ فضل بن مروان اور اس کے خاندان سے ناراض ہو گئے اور انھوں نے ان کو حکم دیا کہ جس قدر سرکاری ارباب ان کے ہاتھوں صرف ہوا ہے اس کا حساب دیں اسی ناراضی کی حالت میں خود فضل سے بھی حساب کا مواخذہ ہوا اور محاسبہ سے فارغ ہوتے ہی مقتضی نے بلا تاخیر اس کے قید کرنے کا حکم دیدیا اور کہا کہ اسے اس کے مکان میں جو بغداد کے شارع میدان میں واقع تھا لیجاؤ، انھوں نے اس کے تمام دوستوں کو بھی قید کر دیا اور اس کی جگہ مجھ بن عبد الملک الزیّات کو مقرر کیا اس نے دلیل کو قید کر دیا اور فضل کو ایک گاؤں میں جو موصل کے راستے پر واقع تھا اور جس کا نام تین تھا منتقل کر دیا یہ پھر وہیں مقیم رہا۔ اور اب محمد بن عبد الملک مقتضی کا وزیر اور کاتب ہو گیا سائر کے دونوں سمت مشرقی اور مغربی میں جس قدر عمارت تعمیر ہوئی وہ



سب اسی کے زیر انتظام بنی یہ متوکل کے خلیفہ ہونے تک اسی درجہ اور مرتبہ پر قائم رہا البتہ متوکل نے اسے قتل کر دیا۔

بیان کیا گیا ہے کہ جس وقت مقتسم نے فضل بن مروان کو اپنا وزیر مقرر کیا اس وقت سے وہ اسے اس قدر چاہتے تھے کہ کسی کو آنکھ اٹھا کر اسے دیکھنے کی بھی جرات نہ تھی چہ جائیکہ کوئی اس کے احکام اور امور میں اس کی مخالفت کرتا یا اعتراض کرتا ایک زمانہ تک اس کا اقبال عروج پر رہا مگر اقتدار کی نخوت اور ان کی طرف سے اطمینان نے اسے یہ حیرات دی کہ وہ ان کے احکام کی مخالفت کرنے لگا اور اپنے خاص امور میں بھی ان کو روپیہ کی ضرورت ہوتی تو فضل اسے پورا نہ کرتا۔

ابوداؤد کہتا ہے ”میں مقتسم کے دربار میں اکثر حاضر ہوتا تھا میں نے اکثر ان کو فضل سے کہتے سنا کہ اتنا روپیہ لادو اور وہ جواب دیدیتا کہ میرے پاس نہیں ہے اس پر مقتسم کہتے کہ اس کی بھر سانی کی کوئی تدبیر کرو اس کے جواب میں وہ کہتا میں کیا تدبیر کروں اتنی بڑی رستم مجھے کون دیگا میں کہاں سے لاؤں“ یہ جواب ان کو بڑا لگتا جس کا اثر ان کے چہرہ پر نمایاں ہو جاتا جب اکثر مرتبہ ایسا ہی ہوا تو میں ایک دن فضل کے پاس گیا اور تحکیہ میں میں نے اس سے کہا کہ اے ابو العباس لوگ میرے اور تمھارے درمیان دراندازی کرتے رہے ہیں جسے میں اور تم دونوں ناپسند کرتے ہیں میں تمھارے حسن اخلاق سے بخوبی واقف ہوں وہ لوگ بھی اس سے واقف ہیں لہذا اگر میں آپ کے بارے میں کوئی حق بات کہوں تو آپ اس کا بُرا نہ مایں اور باوجود اس کے بھی میں آپ کی خبر خواہی اور اس حق کے ادا کرنے سے جو آپ کا مجھ پر ہے کسی طرح باز نہیں رہ سکتا اکثر میں نے دیکھا ہے کہ آپ امیر المومنین کو سخت جواب دیدیا کرتے ہیں جو ان کو ناگوار خاطر ہوتے ہیں سلاطین ان باتوں کو اپنے بیٹے کے لئے بھی کوار نہیں کرتے جبکہ وہ بار بار ہوں اور سخت بھی ہوں“ اس نے کہا اے ابو عبد اللہ کیا بات ہے میں نے کہا میں نے اکثر ان کو آپ سے یہ کہتے ہوئے سنا



ہے کہ مجھے فلاں کام میں صرف کرنے کے لیے اس قدر روپیہ درکار ہے مگر آپ نے  
 یہ جواب دیا کہ مجھے اس قدر روپیہ کون دے گا جو میں آپ کو دوں۔ یہ ایسا جواب  
 ہے کہ خلفاً اسے برداشت نہیں کیا کرتے، اس نے کہا تو جب وہ مجھ سے ایسا  
 مطالبہ کریں جس کی میں یا بجائی نہ کر سکتا ہوں تو اور کیا کہوں میں نے کہا آپ  
 یہ کریں کہ اس وقت کہیں کہ امیر المومنین میں کوئی تدبیر کرتا ہوں اس طرح چند رو  
 بات کو مال دیا کریں اور پھر مطالبہ میں سے تھوڑا بہت جس قدر بہم ہو سکے  
 ان کو لیجا کر دیدیں اور باقی کے لیے آئندہ جہالت لے لیں اس نے کہا میں آئندہ  
 حصہ عمل کروں گا، مگر میرے کہنے کا الٹا اثر ہوا گویا میں نے اس کے جذباتِ نخوت  
 اور تمکنت کو کھٹیس لگا دی چنانچہ میں نے دیکھا کہ جب کبھی مقتصر اس سے کوئی  
 سوال کرتے وہ حسبِ عادت اسی طرح سختی سے جواب دے دیتا، جب بار بار  
 ایسا ہو چکا تو ایک دن فضل ان کے پاس آیا انکے سامنے گرس کا گلدستہ رکھا ہوا تھا مقتصر  
 نے اسے اٹھا کر کہا آگے بڑھو ابوالعباس فضل نے دامن ہاتھ سے اسے سنبھالا  
 اور انھوں نے اپنے بائیں ہاتھ سے اس کی انگلی سے ہر خلافت اتاری اور چپکے  
 سے کہا میری ہر مجھے دو اور پھر اسے اس کے ہاتھ سے نکال کر ابن عبد الملک  
 کے ہاتھ میں دیدی۔

اس سال صالح بن العباس کی امارت میں حج ہوا۔

## ۲۲۱ ہجری شروع ہوا

اس سال کے واقعات

اس سال ہشتاد و سر کی سمت میں بابک اور بغا الکبیر کے درمیان



جنگ ہوئی جس میں بغا کو شکست ہوئی اور اس کا پڑاؤ غارت ہو گیا۔  
اور اسی سال افشین نے بابک پر حملہ کیا اور اسے مار بھگایا۔

## افشین اور بابک کی لڑائی

بغا وہ مال لے کر افشین کے پاس گیا جس کا ذکر پہلے کر چکا ہے کہ مقصود  
نے اسے بغا کے ساتھ افشین کو بھیجا تھا تاکہ اسے وہ سرکاری فوج کی تنخواہوں  
میں جو اس کے ساتھ ہے اور خود اپنے اخراجات اور اس فوج کے اخراجات  
میں جو بغا کے ہمراہ اسے بھیجی گئی ہے صرف کرے چنانچہ افشین نے اپنی تمام  
فوج کو تنخواہیں دیں اور نوروز کے بعد جنگ کی تیاری کر کے ایک جماعت  
کے ساتھ بغا کو اس لیے آگے روانہ کیا کہ وہ ہشتاد سر کے گرد چکر لگا کر محمد  
بن حمید والی خندق میں جا کر فروکش ہو۔ اسے اور اچھی طرح کھودے اور اس کا  
استحکام کر کے اس میں ٹھہر جائے بغا محمد بن حمید والی خندق کو روانہ ہو کر وہاں  
پہنچ گیا، افشین برزند سے چلا اور ابو سعید خنس سے بابک کے ارادے سے  
چلا یہ دونوں دروز نام ایک موضع میں ملاتی ہوئے افشین نے وہاں ایک  
خندق تیار کی اس کے گرد فیصل بن ابی اور وہ اور ابو سعید مع ان رضا کار  
مجاہدین کے جو وہاں آئے تھے اس خندق میں فروکش ہو گئے اس طرح  
اس کے اور بزد کے درمیان چھ میل کا فاصلہ رہ گیا اس کے بعد بغا افشین  
کے لکھنے اور حکم کے بغیر جنگ کی تیاری کر کے اور زراد راہ لے کر ہشتاد  
سر کے چاروں طرف گھوما یہاں تک کہ وہ قریہ بزد میں داخل ہو گیا اور  
اس کے وسط میں اتر پڑا ایک دن قیام کرنے کے بعد اس نے اپنے  
ایک ہزار آدمیوں کو جانوروں کے چارہ کے ساتھ بھیجا اس کے مقابلہ  
پر بابک کی ایک فوج نکلی اور اس نے اس قافلہ کو لوٹ لیا اور جس نے  
ان کا مقابلہ کیا اسے قتل کر دیا جس پر ان کی دسترس ہوئی اسے پکڑ لیا



کچھ قیدی بھی ان کے ہاتھ آئے ان میں سے دو کو ایسے مقام سے جہاں سے افشین قریب تھا افشین کے پاس بھیجا اور ان سے کہا کہ افشین سے جا کر یہ واقعہ بیان کر دو اور اس کی فوج کی جو کت بنی ہے اس سے اسے اطلاع دو، وہ دونوں برآمد ہوئے کوہ سیانی جماعت کے سردار کی نظر ان پر پڑی اس نے نشان پھرایا اسے دیکھتے ہی اہل عسکر نے ہتھیار سنبھالو ہتھیار سنبھالو کا شور بلند کیا اور وہ سب سوار ہو کر بڑی سمت چلے آگے وہ دونوں آدی بھی ننگے ان کو مل گئے مقدمۃ الجیش کا سردار ان کو افشین کے پاس لایا انھوں نے اپنی سرگزشت بیان کی افشین نے کہا ہم کیا کریں بنانے جو کارروائی کی ہے ہم نے اسے اس کا حکم نہیں دیا تھا لہذا ہم ذمہ دار نہیں۔

بنی شکست خور وہ فوج کی طرح محمد بن حمید کی خندق میں واپس آگیا اور اس نے افشین کو اس کی اطلاع دی اور مدد کی درخواست کی اور لکھا کہ ہماری فوج شکست کھا چکی ہے، افشین نے اپنے بھائی فضل بن کاؤس، احمد بن خلیل بن ہشام ابن جوشن، جناح الاعمور السکری، اور حسن بن سہل کے صاحب شرطہ کو اور ان دو بھائیوں میں سے ایک کو جو فضل بن سہل کے قرابت داروں میں تھے بنی کے پاس بھیجا انھوں نے ہشتاد ہزار چکر لگایا جن کو دیکھ کر بنی کی فوج خوش ہو گئی اور اس سے ان کی ہمت بندھ گئی۔ اس کے بعد افشین نے بنی کو لکھا کہ میں فلاں دن بابک سے لڑنے کے لیے نکلوں گا تم بھی خود اسی دن اس کے مقابلہ پر آؤ تاکہ اس طرح ہم دونوں سمتوں سے اس پر حملہ کریں۔ افشین مقررہ دن میں دروز سے بابک کے مقابلہ پر روانہ ہوا دوسری طرف سے بنی محمد بن حمید کی خندق سے اسی غرض سے نکلا اور ہشتاد ہزار کی سمت چڑھ کر وہاں سے آواز کے فاصلہ پر محمد بن حمید کی قبر کے پہلو میں اتر پڑا یہاں نہایت سرد ہوا اور بارش نے ان کو آلیا جس کی تاب فوج نہ لاسکی اس لیے بنی اپنی اصلی پڑاؤ کو پلٹ آیا۔ بنی کے واپس جانے کے بعد دوسرے دن علی الصبح افشین نے بابک پر حملہ کر کے اسے شکست دی اس کے پڑاؤ پر قبضہ کر لیا خود اس کا خیمہ



اور ایک عورت خود اس کے ہمراہ چھاؤنی میں تھی افشین کے ہاتھ آئی اور اب افشین بابک کے فرود گاہ میں فروکش ہوا دوسرے دن صبح کو خود بغا بھی جنگ کی تیاری کر کے اپنی چھاؤنی سے نکل کر ہشتاد سر پر چڑھا تو اس نے دیکھا کہ وہ فوج جو اس کے مقابل ہشتاد سر پر مقیم تھی وہ پلٹ کر بابک کے پاس چلی گئی ہے بغا اس فوج کے قیام گاہ پر آیا یہاں اسے کاٹھ کہاڑ ملا ہشتاد سر سے اتر کر وہ ہڈ کے ارادے سے روانہ ہوا ایک شخص اور ایک غلام سوتے ہوئے ملے داؤد سیاہ نے جو اس کے مقدمۃ الجیش پر تھا ان دونوں کو پکڑا اور ان سے سوالات کئے انھوں نے بیان کیا کہ جس رات کو بابک پسا ہوا اس کے پیامبر نے اگر ہمیں یہ حکم دیا کہ ہم سب ہڈ اس کے پاس پہنچ جائیں چونکہ یہ دونوں نشہ میں چور تھے وہ بے خبر سو گئے اس کے علاوہ ان کو کوئی بات معلوم نہیں یہ واقعہ نماز عصر سے پہلے کا ہے

بغا نے داؤد سیاہ سے کہلا کر بھیجا کہ ہم اس جگہ پہنچ گئے ہیں جس سے ہم پہلے سے واقف ہیں کیونکہ پہلے وحلہ میں ہم یہیں ٹھہرے تھے اب شام ہو گئی ہے پیدل تھک گئے ہیں مناسب ہو کہ آٹم کوئی ایسا سنگین کو ہمارا تلاش کرو جہاں ہماری تمام فوج قیام کر سکے اور وہیں ہم شب باس ہوں داؤد سیاہ اسے مقام کی تلاش کے لئے ایک پہاڑی پر چڑھا اور اس کی چوٹی پر پہنچ کر اس نے نیچے نظر ڈالی اسے وہاں سے افشین کے جھنڈے اور اس کی چھاؤنی ایک حلقہ کی شکل میں نظر آئی وہ مقام اسے پسند آیا اس نے کہا کہ رات یہیں بسر کرنا چاہئے صبح کو ہم کافر کے مقابلہ پر یہاں سے اتر جائیں گے انشاء اللہ مگر اس شب میں برف و بارش اور شدید سردی اور گھٹانے ان کو آلیا جس کی وجہ سے صبح کے وقت کسی میں بھی یہ تاب نہ تھی کہ پہاڑ سے اتر کر پانی لیتا برف کی کثرت اور سردی کی شدت کی وجہ سے کسی نے اپنے گھوڑے کو پانی نہیں پلایا اس دن اس قدر ظلمت اور کھیر تھی کہ ان کے لئے دن رات ہو گیا تھا البتہ تیسرے دن لوگوں نے بغا سے کہا کہ ہمارے پاس جو زاد راہ تھا وہ ختم ہو چکا ہے اور سردی سے ہم بیمار ہو گئے ہیں جس طرح بھی ہو سکے یہاں سے



اترنا چاہئے چاہے آپ پھر اپنی فرودگاہ کو واپس چلیں یا کافر کے مقابلہ پر  
اتریں۔

اس کہر کے زمانہ میں ایک مرتبہ بابک افشین پر شب خون مار کر اس کی  
فوج کو درہم برہم کر دیا تھا اور افشین اس کے سامنے سے ہٹ کر اپنی اصلی  
فرودگاہ کو پلٹ گیا تھا۔ بنائے پبل بجایا اور بڈ کی سمت اترنے لگا۔ دامن  
کوہ میں اتر کر اس نے آسمان کو بالکل صاف اور مطلع کو روشن پایا۔ سوائے  
اس چوٹی کے جہاں بنا تھا کہ وہ اب تک بادل و کھر سے ڈھکی تھی۔ نیچے  
اگر اس نے اپنی فوج کو جنگی ترتیب پر قائم کیا مہمنا اور عیسرہ اور مقدمہ  
علحدہ علحدہ مقرر کئے اور اب وہ بڈ کی طرف بڑھا اسے یقین تھا کہ افشین  
اپنی عارضی چھاؤنی میں موجود ہے یہ اسی ترتیب سے بڑھتا ہوا خود بڈ سے  
نے ہوئے بہاڑ تک چلا گیا اور اب صرف نصف میل کی چڑھائی اور باقی  
تھی جہاں سے وہ ایسے مقام تک آجاتا کہ اسے بڈ کے مکان نظر آنے لگتے  
اس کے مقدمہ میں جو جماعت تھی اس میں ابن البعیت کا ایک غلام بھی  
تھا جس کی بڈ میں قرابت تھی اب بابک کے اطلاع ان کے مواجہہ میں  
آئے ان میں سے ایک شخص کو اس غلام نے پہچان لیا اور اسے آواز دی  
اس نے پوچھا یہ کون ہے جو یہاں آیا ہے غلام نے اس کے ان رشتہ داروں کے  
نام لیے جو اس کے ساتھ تھے اس شخص نے کہا قریب آؤ کچھ کہوں غلام  
اس کے نزدیک گیا اس نے اس سے کہا کہ جا کر اپنے سردار سے کہ دو کہ  
پلٹ جاؤ ہم نے افشین پر شب خون مارا اسے اپنی خندق میں بھاگ کر  
پناہ لینا پڑی ہم نے تمہارے مقابلہ کے لیے دو فوجیں تیار رکھی ہیں سلامتی  
چاہئے ہو تو فوراً بھاگ جاؤ شاید اس طرح تم بچ سکو، غلام نے اپنی فوج  
میں آکر ابن البعیت سے یہ بات بیان کی اور جس نے اس سے یہ کہا تھا  
اس کا نام بتایا ابن البعیت نے اسے پہچان لیا اور بگا اس کی اطلاع  
دی بنا ٹھہر گیا اس نے اپنے سرداروں سے مشورہ لیا ایک نے کہا یہ شخص  
دھوکہ اور غلط بات ہے جس کی کوئی اصلیت نہیں کوہانیوں میں سے



ایک شخص نے کہا کہ اس کی تصدیق ابھی ہوئی جاتی ہے پہاڑ کی اس چوٹی پر  
 میں واقع ہوں جو اس پر چڑھ کر دیکھے گا اسے افشین کی فرود گاہ نظر آجائیگی  
 بغا فضل بن کاؤس اور بہت سے لوگ جو نشاط میں تھے اس بلندی پر  
 چڑھے اور انھوں نے اس مقام کو دیکھا وہاں ان کو افشین کی سپاہ نظر آئی  
 تو انھیں یقین آگیا کہ وہ یہاں سے ہٹ گیا ہے، انھوں نے مشورہ کیا کہ  
 اب کیا کیا جائے سب نے یہی مناسب سمجھا کہ دن کے اول حصے میں  
 رات آنے سے پہلے ہمیں پلٹ جانا چاہئے بغا نے داؤد سیاہ کو واپسی کا  
 حکم دیا داؤد آگے بڑھا اور اس نے اپنی رفتار بہت تیز کر دی اور اب  
 اس نے وہ راستہ جس سے کہ وہ ہشتاد سہریں داخل ہوئے تھے دشوار اور  
 تنگ گھاٹیوں کی وجہ سے اختیار نہیں کیا بلکہ وہ راستہ اختیار کیا جس سے  
 وہ پہلی مرتبہ اس پہاڑ میں آئے تھے اس سے اگرچہ تمام پہاڑ کا چکر کرنا پڑتا  
 تھا مگر اس میں ایک مقام کے علاوہ اور کہیں تنگ درہ نہ تھا، اب بغا  
 سب فوج کو لیکر چلا اس نے پیادوں کو سوار کر لیا انھوں نے اپنے نیزے  
 اور ہتھیار راستے میں پھینک دیے اور سب پر ایک شدید وحشت اور خوف  
 طاری ہو گیا بغا فضل بن کاؤس اور سرداروں کی جماعت فوج کے ساتھ  
 میں رہی اتنے میں بابک کے طلایع نظر آئے۔ اب فرار اور طلب کی یہ  
 نوبت ہوئی کہ جس پہاڑ سے ابھی یہ جماعت اترتی بابک کے طلایع اس پر  
 چڑھتے کبھی دونوں حریف ایک دوسرے کو دکھائی دینے لگتے اور کبھی اوجھل  
 ہو جاتے مگر وہ برابر ان کے آثار پر چلے آ رہے تھے اندازاً وہ دس سوار تھے  
 چلتے چلتے جب عصر و ظہر کا درمیانی وقت ہوا تو بغا وضو کرنے اور نماز کے لئے  
 محض بابک کے طلایع بالکل قریب آگئے فوج ان کے سامنے سینہ سپر ہو گئی  
 بغا نے نماز پڑھی اور ان کے بالکل سامنے کھڑا ہو گیا اور اسے دیکھ کر وہ بھی  
 اپنی جگہ ٹھٹک گئے بغا کو یہ اندیشہ ہوا کہ کہیں ایسا نہ ہو کہ میری فوج پر یہ طلایع  
 اس سمت سے حملہ کریں اور دشمن کی اور جماعت پہاڑ کا چکر کاٹ کر کسی تنگ  
 گھاٹی میں دوسری سمت سے اس پر حملہ آور ہو جائے جو لوگ وہاں موجود



تھے ان سے اس نے اس بارے میں مشورہ لیا اور کہا کہ مجھے تو یہ اندیشہ ہے کہ یہ جماعت جو ہمارے سامنے ہے محض اس لئے آئی ہے کہ اس سے کچھ کر ہم آگے نہ بڑھیں اور ان کی دوسری فوجیں ہم سے آگے نکل کر تنگ کھائیوں میں ہماری فوج کو آلیں۔

فضل بن کاؤس نے کہا یہ لوگ دن کے مرد نہیں ہیں رات کے دشمن ہیں البتہ رات ہو گئی تو ہمیں اپنی فوج کے لئے اندیشہ ہے، آپ داؤد سیاہ کو حکم دیجئے کہ اور تیز چلو اور جب تک تنگ درے سے ہم نہ گزر جائیں کہیں قیام نہ کرو چاہے اس میں نصف رات ہو جائے ہم یہاں ٹھیرے ہوئے ہیں جب تک ہمارا ان کا مواجہہ ہے یہ آگے نہ بڑھیں گے ہم خفیف سی ان کی مدافعت اور دفع الوقتی کرتے رہیں گے یہاں تک کہ اندھیرا ہو جائے اور جب رات ہو جائے گی تو ان کو ہمارا مقام معلوم نہ ہو سکے گا اس طرح ہماری فوج برابر چلتی رہے گی اور پھر گھاٹی سے ترتیب کے ساتھ نکل جائے گی اور اگر درہ ہمارے لیے مسدود کر دیا جائے گا تو پھر ہم ہتھکڑی کے راستے یا کسی دوسرے راستے سے نکل جائیں گے۔

کسی اور نے بغا سے یہ کہا کہ فوج درہم برہم ہو چکی ہے ان میں کوئی ترتیب نہیں ہے کہ پچھلے اگلوں کو پاسکیں سپاہیوں نے ہتھیار ڈال دیے ہیں رو بہ اور اسلحہ خجروں پر بار ہے اور اس کے ہمراہ کوئی بھی نہیں رہا ہے ہمیں یہ اندیشہ ہے کہ کوئی دشمن اس پر حملہ کر کے مال اور قیدی کو لے جائے گا۔ ابن جویدان ان کے ہاتھ میں قید تھا ان کا ارادہ تھا کہ اس کے قیدیہ میں وہ عبدالرحمن بن حبیب کے اس کاتب کو جسے بابک نے قید کر لیا تھا رہائی دلائیں گے جب بغا کو مال اسلحہ اور قیدی یاد دلانے گئے تو اس نے منزل کرنے کا غزم کیا اور داؤد سیاہ سے کہلا کر بھیجا کہ تم کو جہاں کوئی سنگین پہاڑ نظر آئے تم وہاں اتر پڑنا داؤد ایک بہت ہی نامہوار پہاڑی کی طرف مڑ گیا اس میں اس قدر ڈھلاؤ تھا کہ لوگ آرام سے بیٹھ بھی نہیں سکتے تھے یہاں اس نے اپنا پٹا اوڑالا اور پہاڑ کے پہلو میں ایسے مقام پر جو دیوار کے مشابہ تھا اور جس میں کوئی راستہ نہ تھا



اس نے بغا کے لئے خیمہ نصب کیا بغا اس مقام پر آکر ٹھہر گیا تمام فوج اتر پڑی وہ سب کے سب مشقت سفر کی وجہ سے بہت تھک گئے تھے اور خستہ حال تھے کھانے کے لئے کسی کے پاس کچھ نہ رہا تھا رات بھر وہ چوکے اور یا خیر رہے چڑھائی کی سمت کی خوب نگہداشت رکھی مگر دشمن نے ان کو دوسری طرف سے آلیا اور وہ بالکل پہاڑ سے چپکے ہوئے بغا کے خیمہ پر جا پہنچے اس خیمہ کو انھوں نے اکھاڑ دیا اور تمام فوج پر شب خون مارا بغا یا بیادہ وہاں سے بھاگا اور بچ گیا، فضل بن کاؤس زخمی ہوا۔ جناح الکری ابن الجوشن اور فضل بن سہل کے عزیزوں میں سے جو دو بھائی تھے ان میں کا ایک مارے گئے، بغا فرودگاہ سے توبیدل ہی نکلا تھا مگر پھر اسے ایک گھوڑا مل گیا وہ اس پر سوار ہو لیا وہ ابن البیث کے پاس سے گزرا وہ بغا کو مشتاد سر پر چڑھائے گیا اور پھر وہاں سے دوسری سمت سے اسے محمد بن حمید کی فرودگاہ میں اتار لایا جہاں وہ آدھی رات کو پہنچ گیا، بابک والوں نے روپیہ، اسلحہ اور فرودگاہ کو لوٹ لیا اور ابن جویدان کو بھی جو ان کے ہاتھ میں اسیر تھا چھڑا لے گئے البتہ انھوں نے فوج کا تعاقب نہیں کیا، یہ تمام فوج غیر منظم حالت میں شکست کھا کر بغا کے پاس آگئی وہ محمد بن حمید کی خدمت میں تھا یہاں اس نے اپنی فوج کے ساتھ پندرہ دن قیام کیا اس کے بعد افشین کا خط اسے ملا جس میں اسے حکم دیا گیا تھا کہ تم مراغہ واپس آ جاؤ اور جو حکم میں نے تم کو بھیجی تھی وہ مجھے واپس بھیجو و بغا مراغہ واپس آ گیا اور فضل بن کاؤس اور تمام وہ فوج جو اس کے ہمراہ افشین کی چھاؤنی سے بغا کی مدد کو گئی تھی افشین کے پاس آگئی افشین نے آئندہ سال کے موسم بہار تک کے لیے اپنی تمام فوج کو متفرق کر دیا اور ان کو اجازت دیدی کہ وہ جہاں چاہیں موسم سرما بسر کریں۔

اس سال بابک کا ایک سپہ سالار طرخان قتل کیا گیا،



## باب کے سردار طرخان کا قتل

اس کی باب کے ہاں بڑی قدر و منزلت تھی اور یہ اس کے سپہ سالاروں میں تھا، موسم سرما شروع ہونے کے بعد اس نے باب سے اپنے ایک گاؤں میں جو مراغہ کی سمت میں تھا جاڑا بسر کرنے کی اجازت مانگی، افشین اس کی تاک میں تھا اور چونکہ باب اس کی بہت قدر و منزلت کرتا تھا اس لئے افشین کی یہ بڑی آرزو تھی کہ وہ اس پر قابو پائے، باب نے اس کی درخواست منظور کی یہ اپنے ایک گاؤں میں جو ہشتاد سر کی سمت میں تھا جاڑا بسر کرنے چلا آیا افشین نے اسحق بن ابراہیم بن مصعب کے ترک غلام کو جو مراغہ میں تھا حکم دیا کہ تم رات کے وقت فلاں گاؤں میں جا کر یا تو طرخان کو قتل کر دو یا اسے پکڑ کر بھیجو، وہ ترک رات کے وقت طرخان کی طرف چلا اور وسط شب میں اس نے اسے جالیا اور اسے قتل کر کے اس کا سر افشین کو بھیج دیا۔

اس سال صول ارتکین اور اس کے ملک والے پابزنجیر آئے مگر پھران کی بیڑیاں اتار دی گئیں اور ان میں سے تقریباً دو سو آدمیوں کو سواریاں دی گئیں۔  
اس سال افشین رجاء الحضاری سے ناراض ہو گیا اور اس نے اسے قید کر کے بارگاہ خلافت میں بھیج دیا۔  
اس سال محمد بن داؤد بن عیسیٰ بن موسیٰ بن محمد بن علی بن عبداللہ بن عباس بن والی مکہ کی امارت میں حج ہوا۔



## ۲۲۲ ہجری شروع ہوا

### اس سال کے واقعات

اس سال مقتصم نے جعفر بن دینار درزی کو افشین کی مدد کے لئے روانہ کیا اس کے بعد پھر ایتاخ کو روانہ کیا اور تین کروڑ درہم فوج کی معاش اور جنگ کے اخراجات کے لیے اس کے ساتھ افشین کو اس سال کئے۔ اس سال افشین کی فوج اور بابک کے ایک سردار آذین نام میں لڑائی ہوئی جس کی تفصیل یہ ہے۔

### افشین اور آذین کی لڑائی

۲۲۱ ہجری کا جاڑا ختم ہوا ۲۲۲ ہجری کا موسم بہار شروع ہوا مقتصم نے افشین کو جو حکم اور روپیہ بھیجا تھا وہ کل اسے برزند میں موصول ہو گیا، ایتاخ روپیہ اور امدادی فوج کو جو اس کے ہمراہ بھیجی گئی تھی افشین کے حوالے کر کے پلٹ آیا البتہ جعفر انخراط ایک مدت تک افشین کے پاس مقیم رہا موسم کے استقلال کے بعد افشین اپنے مقام سے چل کر کلاں روڈ آیا وہاں اس نے خندق تیار کی اور ابو سعید کو بھی بڑے حصے کا حکم بھیجا وہ برزند سے روانہ ہو کر کلاں روڈ کے جس کے معنی بڑے دریا کے ہیں ہاٹ کے قریب افشین کے محاذی آ کر فروکش ہوا ان دونوں کے درمیان صرف تین میل کا فاصلہ تھا یہ بھی خندق بنا کر اس میں فروکش ہو گیا افشین پندرہ دن یہاں مقیم رہا



اب اسے معلوم ہوا کہ بابک کا ایک سردار آذین نام اس کے سامنے آکر  
اُترا ہے اور اس نے اپنے بیوی بچوں کو اس پہاڑ پر جہاں سے روز الروذ  
نظر آتا ہے بھیج دیا ہے اور اس نے کہا تھا کہ میں ان یہودیوں یعنی مسلمانوں  
کے مقابلہ میں نہ خود قلعہ بندی کروں گا اور نہ اپنے اہل و عیال کو ان کے  
خوف سے کسی قلعہ میں مقیم کروں گا، اور یہ بات اس وقت ہوئی تھی جبکہ  
بابک نے اسے مشورہ دیا کہ تم اپنے بیوی بچوں کو کسی قلعہ میں ٹھیرا دو اس نے  
کہا تھا بھلا میں اور یہودیوں کے مقابلہ میں کسی حفاظت کا انتظام کروں  
بخدا میں کبھی اپنے عیال کو کسی قلعہ میں فروکش نہ کروں گا، اس زعم میں اس نے  
ان کو اس پہاڑ پر بھیج دیا تھا۔

افشین نے ظفر بن العلاء السعیدی اور حسین بن خالد المدائنی ابوسعید  
کے سرداروں کو شہ سواروں اور کوہبانہ کی ایک جمعیت کے ساتھ اس پہاڑ  
پر بھیجا یہ تمام رات کلاں روز سے چل کر اس درے میں اترے جہاں سے  
ایک سوار بھی بمشکل گزر سکتا تھا اکثر لوگوں نے یہ کیا کہ گھوڑوں سے اتر کر  
اسے آگے سے کھینچا اور ایک کے پیچھے ایک ہو کر وہاں سے گزر گئے،  
افشین نے حکم دیا تھا کہ صبح ہونے سے پہلے وہ روز الروذ پہنچ جائیں اور  
وہاں سے کوہبانی جماعت پیدل دریا عبور کر کے آگے بڑھے کیونکہ سرزمین  
کی دشواری کی وجہ سے وہاں سوار چل نہیں سکتا تھا اور پھر پہاڑ پر چڑھے  
چنانچہ یہ فوج صبح سے پہلے روز الروذ آگئی امیر نے حکم دیا کہ سواروں میں سے  
جو چاہے گھوڑے سے اتر پڑے اور کپڑے بھی اتار دے سواروں میں سے  
اکثر نے پیادہ ہو کر اس دریا کو عبور کیا، اور کوہبانی جماعت تمام کی تمام  
دریا کو عبور کر کے پہاڑ پر چڑھی انھوں نے آذین کے عیال کو اور اس کے  
لڑکوں میں سے بعض کو گرفتار کر لیا اور یہ ان کو لے کر پھر دریا کو عبور کر کے  
آذین کو اس کی خبر ہو گئی۔

جس وقت یہ پیادہ فوج اس غرض سے روانہ ہوئی اور پہاڑ کی  
تنگ گھاٹی میں کھسی تو افشین کو یہ خوف دامنگیر ہوا کہ مبادا واپسی میں



اس تنگ گھاٹی میں دشمن ان کو آئے اس لئے اس نے کوہبانوں کو حکم دیا  
تھا کہ وہ اپنے ساتھ جھنڈے رکھیں اور پہاڑوں کی ایسی بلند چوٹیوں پر  
رہیں جہاں سے ان کو ظفر بن العلاء اور اس کی فوج نظر آتی رہے تاکہ اگر  
کوئی ایسی جماعت ان کو دکھائی دے جس سے ان کو خوف ہو تو وہ جھنڈیاں  
ہلا دیں۔

رات کو ہبانوں نے پہاڑوں کی چوٹیوں پر بسر کی جب ابن العلاء  
اور حسین بن خالد اذین کی گرفتار کردہ عیال کے ساتھ واپس آنے لگے تو  
اشنائے راہ ہی میں قبل اس کے کہ پہاڑ کی تنگ گھاٹی میں وہ داخل ہوں  
اذین کی پیادہ فوج پہاڑ سے ان کے مقابلہ پر اتر آئی اور اس سے پہلے  
کہ یہ جماعت گھاٹی میں داخل ہوا انھوں نے ان کو آلیا اور حملہ کر دیا اس  
حملہ میں اس جماعت کے کئی آدمی مارے گئے اور انھوں نے بعض عورتوں کو  
بھی ان سے چھین لیا اب اس کو ہبانی جماعت کی نظر جن کو افشین نے  
خاص خاص مقامات پر مشین کیا تھا دشمن پر پڑی اذین نے اس جماعت  
کے مقابلہ کے لئے دو فوجیں بھیجی تھیں ایک وہ جو ان سے آکر مقابلہ  
کرے اور دوسری وہ جو اس گھاٹی میں ان سے قبل داخل ہو کر ان کی  
واپسی کا راستہ مسدود کر دے جب کوہبانوں نے حسب ہدایت اپنے  
جھنڈے ہلائے افشین نے فوراً مظفر بن کیدر کو اس کے اپنے دستہ  
کے ساتھ اس طرف روانہ کیا یہ دستہ تیزی سے بڑھتا ہوا مقام مقصود  
کی طرف لپکا، مظفر کے پیچھے افشین نے ابو سعید کو بھیجا اور ان دونوں کے  
پیچھے اس نے بخارا خذہ کو روانہ کیا یہ سب وہاں پہنچ گئے اذین کی وہ  
پیادہ سیاہ جو گھاٹی میں تھی ان فوجوں کو دیکھ کر اس مقام کو چھوڑ کر پھر اپنی  
مرکزی سیاہ میں جا ملی اور اس طرح ظفر بن العلاء اور حسین بن خالد اور  
ان کے ساتھی اس خطرناک مقام سے بچ کر چلے آئے اور سوائے ان  
مقتولین کے جو پہلے حملہ میں ان کی فوج میں ہوئے اور کسی سیاہی کا ان کو  
نقصان نہ اٹھانا پڑا یہ سب افشین کے پڑاؤ میں مع ان عورتوں کے



جوان کے ہاتھ آئی تھیں چلے آئے۔  
 اس سال بابک کے شہر بڈ کو مسلمانوں نے فتح کیا اور اس میں داخل  
 ہو کر اسے لوٹ لیا یہ واقعہ اس سال کے ماہ رمضان کے ختم ہونے میں  
 جبکہ دس دن باقی تھے جمعہ کے دن پیش آیا۔

## شہر بڈ کی فتح اور اسکی تفصیل

جب کلاں روز سے بڑھ کر بڈ کے قریب پہنچنے کا افشین نے ارادہ  
 کیا تو خلافت دستور سابق اس مرتبہ اس نے بجائے جلد جلد طے منازل  
 کے آہستہ آہستہ پیش قدمی شروع کی اس مرتبہ وہ صرف چار میل آگے بڑھنے  
 کے بعد کسی مقام میں جو روزا روز جانے والی تنگ گھاٹی پر ہوتا پڑاؤ کر دیتا  
 اس پیش قدمی میں اگرچہ وہ اپنے پڑاؤ کے گرد خندق نہیں بناتا تھا مگر  
 کانٹوں کی بار ضرور لگاتا، مقتضی سے اسے لکھا تھا کہ تم فوج کے دستے  
 بنا کر ان کی باریاں مقرر کرو اور جس طرح فوج رات کو گرداوری کرتی ہے  
 یہ دستے بھی دیکھ بھال کے لئے گھوڑوں پر سوار رہیں چنانچہ اب فوج کا ایک  
 حصہ پڑاؤ میں آرام سے قیام کرتا اور ایک حصہ رات کی طرح دن میں بھی  
 دشمن کے اچانک حملہ کے خوف سے گھوڑوں پر سوار ہر وقت اصل پڑاؤ  
 سے ایک میل کے فاصلہ پر دیکھ بھال کے لیے مستعد رہتا تا کہ اگر کوئی  
 خطرہ رونما ہو تو تمام فوج مقابلہ کے لئے آمادہ رہے اور پیدل سپاہ اصل پڑاؤ  
 ہی میں رہتی۔

ساری فوج مصائب سفر سے تنگ آگئی اور انھوں نے افشین سے  
 کہا کہ ہم کب تک اس گھاٹی میں پڑے رہیں ہم کھلے میدان میں بیٹھے ہیں  
 اور اگرچہ ہمارے اور دشمن کے درمیان چار فرسخ کا فاصلہ ہے مگر ہم حرکتیں



وہ کر رہے ہیں کہ گویا دشمن ہمارے سامنے موجود ہے ہم کو ان لوگوں سے جو ہمارے پاس سے گزرتے ہیں اور جاسوسوں سے شرم آتی ہے کہ وہ ہمارے متعلق کیا کہتے ہوں گے باوجود دشمن کے چار فرسخ پر ہونے کے ہم خوف سے مرے جاتے ہیں آپ ہمیں لے کر بڑھیں اب چاہے ہمیں مستح ہو یا شکست ۔

افشین نے کہا میں خود جانتا ہوں کہ جو کچھ تم کہہ رہے ہو وہ بالکل درست ہے مگر امیر المومنین نے مجھے ایسا ہی حکم دیا ہے اور مجھے امثال امر کے سوا چارہ نہیں ہے ۔

اس کے چند ہی روز کے بعد مقتصر کا خط آیا جس میں اسے حکم دیا گیا تھا کہ اب یہ انتظام اور نگرانی صرف رات میں قائم رہے چند روز اور اسی طرح گزرے اس کے بعد افشین اپنی فوج خاصہ کے ساتھ روز الروذ کی طرف اترنے لگا اور خود فوج سے آگے بڑھ کر ایسے مقام پر آیا جہاں سے وہ کنواں جہاں گزشتہ سال اس کی اور بابک کی لڑائی ہوئی تھی نظر آتا تھا افشین نے وہاں نظر دوڑائی تو اسے وہاں ایک خرمی رستہ فوج نظر پڑا مگر نہ وہ اس سے لڑے اور نہ وہ ان سے لڑا اس پر بعض کنواریوں نے طعن بھی کیا کہ تم کو شرم نہیں آتی کہ بڑھ کر آتے ہو اور پھر رک جاتے ہو مگر افشین نے اپنے سپاہیوں کو حکم دیدیا کہ کوئی ان کے سامنے نہ جائے وہ ظہر کے قریب تک ان کے سامنے ٹھہر کر پھر اپنے بڑاؤ پلٹ آیا اور دودن وہاں ٹھہر کر پھر پہلی مرتبہ سے زیادہ فوج کے ساتھ روز الروذ کی طرف اتر آئے اس نے ابو سعید کو حکم دیا کہ جس طرح میں پہلی مرتبہ ان کے سامنے جا کر ٹھہر گیا تھا آج تم وہاں جا کر ٹھہرو مگر ان سے کوئی چھیڑ چھاؤ نہ کرنا اور نہ ان پر یورش کرنا ۔ خود افشین روز الروذ پر ٹھہر گیا اور اس نے کوہبانیوں (پہاڑی لوگوں) کو حکم دیا کہ تم ان پہاڑوں پر چڑھ کر جن کو تم نہایت ہی مستحکم اور محفوظ خیال کرتے ہو سب طرف چھو کر دیکھو اور وہاں ایسے مقامات تک تلاش کرو جہاں ہم اپنی پیدل سپاہ کو



مصون کر سکیں، اس جماعت نے پہاڑوں میں پھر کر تین پہاڑیاں جن پر بھی قلعے تھے اور اب وہ خراب ہو چکے تھے اس کام کے لیے انتخاب نہیں افشین نے ان کے انتخاب کو پسند کر لیا اور ابوسعید کو اس روز واپس بلا بھیجا دو دن کے بعد وہ اپنے پڑاؤ سے روزا الروذ کی طرف اتر اس نے اپنے ساتھ بیگاری لیے اور ان پر پانی کی مشکیں اور بسکٹ لے کر لیے سب کے سب روزا الروذ پہنچ گئے اس نے ابوسعید کو پہلے دن کی طرح آج بھی حکم دیا کہ تم جا کر دشمن کے سامنے کھڑے ہو جاؤ اور اس نے بیگاریوں کو حکم دیا کہ وہ پتھر لے جائیں اور ان راستوں کی قلعبندی کر دیں جو ان پہاڑیوں کو جاتے تھے جن کو پیادہ سپاہ کے قیام کے لیے انتخاب کیا گیا تھا اس استحکام سے ان کی صورت قلعوں کی سی ہو گئی نیز افشین کے حکم سے ان پتھروں کے پیچھے ان سب راستوں پر چڑھائی تاک خندق بنادی گئی اور پہاڑ پر چڑھنے کا صرف ایک راستہ کر دیا گیا اس کے بعد اس نے ابوسعید کو واپسی کا حکم دیا وہ پلٹ آیا اور پھر افشین اپنی فرودگاہ کو چلا آیا۔

جب مہینے کا اٹھواں دن آیا اور قصر مستحکم ہو گیا افشین نے بسکٹ اور ستو پیدل سپاہ کو اور کھانا اور جو سواروں کو دے اور ان کی حفاظت اپنی فرودگاہ میں ایک شخص کے تفویض کر کے اب سب پھر وادی کی طرف چلے اس نے پیدل سپاہ کو حکم دیا کہ وہ ان پہاڑیوں پر چڑھیں اور اپنے ساتھ پانی اور دوسری ضروریات زندگی لے لیں انھوں نے حسبہ بجا آوری کی خود افشین ایک سمت میں فروکش ہوا اور اس نے ابوسعید کو پھر حسب سابق دشمن کے سامنے جا کر ٹھہرنے کا حکم دیا اور لوگوں سے کہا کہ ہتھیار بند گھوڑوں سے اتر پڑیں مگر زمینیں ان پر کسی رہنے دیں پھر اس نے خندق کے لیے نشان اندازی کی اور مزدوروں کو اس نشان پر خندق کھودنے کا حکم دیا اور ان سے جلد کام کرانے کے لئے نگران متعین کئے اب خود وہ اور تمام شہ سوار سواری سے درختوں کے سایہ میں اتر پڑے اور سایہ میں اپنے گھوڑے چرانے لگے نماز عصر پڑھ کر افشین نے مزدوروں کو پیدل سپاہ کے ہمراہ ان



مستحکم کردہ پہاڑیوں پر چڑھنے کا حکم دیا اور پیدل سپاہ کو یہ ہدایت کر دی کہ وہ خود نہ سوئیں ایک دوسرے کی چوکیں کرتے رہیں البتہ مزدوروں کو پہاڑوں کے اوپر سونے دیں زوال کے وقت اس نئے شہ سواروں کو پھر سوار ہونے کا حکم دیا اس کے بعد اس نے ان کے کئی دستے بنائے اور اپنے چاروں طرف اس طرح کھڑا کیا کہ ایک ایک دستے کے درمیان ایک تیر کا فاصلہ چھوڑا اور ہر دستے سے یہ کہہ دیا کہ تم دوسرے کی طرف التفات نہ کرنا بلکہ جہاں کھڑا کیا گیا ہے وہ وہیں جا رہے ایسا نہ ہو کہ کسی شور کی وجہ سے وہ اپنی جگہ چھوڑ دے یہ تمام دستے صبح تک کھوڑوں پر سوار اپنی جگہ کھڑے رہے اور پیدل سپاہ پہاڑوں کی چوٹیوں پر اپنی چوکیں اور نگرانی کرتی رہی اس نے ان سے بھی کہہ دیا تھا کہ اگر رات میں تم کو کسی کی آہٹ ہو تم اس کی ہرگز پروا نہ کرنا بلکہ اپنی اپنی جگہ ٹھہرے رہنا اور پہاڑ اور خندق کی حفاظت کرنا چنانچہ انھوں نے بھی صبح تک رات اسی طرح بسر کر دی۔

پھر اس نے رات کے وقت فوج کے منتشر کو ان سواروں اور پیدل سپاہ کی حالت کی خبر گیری کا حکم دیا تاکہ وہ دیکھ آئے کہ سب لوگ ہوشیار اور بیدار ہیں دس روز خندق کھودنے میں صرف ہوئے دسویں دن افشین نے خندق کو اپنی فوج میں تقسیم کر دیا اور سرداروں کو حکم دیا کہ وہ اپنے اور اپنی جمعیوں کے سامان و اسباب کو رفتہ رفتہ یہاں منگوائیں اسی اثنائیں بابک کا ایک قاصد اس کے پاس آیا اس کے ساتھ کھیرے خمریزے اور کلڑیاں تھیں اس نے بابک کا یہ پیام اسے پہنچایا کہ چونکہ آج کل تم تکلیف میں ہو اور تم اور تمھارے تمام ساتھی بسکٹ اور ستوپر گزر بسر کر رہے ہیں اس لئے میں یہ چیزیں بطور تحفہ تم کو بھیجتا ہوں افشین نے اس پیام پر سے کہا تم جانتے ہو کہ اس سفارت سے میرے دوست کا کیا مطلب ہے وہ چاہتا ہے کہ اس جیلہ سے اسے ہماری چھاؤنی کا سارا حال معلوم ہو جائے مگر میں بخوشی اس کی عنایت کو قبول کرتا ہوں اور ان کے اصلی مدعا کو بھی



یورا کر دیتا ہوں بیشک مجھے معیشت کی تنگی ہے، پھر اس نے بابک کے  
 پیامبر سے کہا یہاں کا حال تو تم دیکھ چکے مگر اب تم کو پہاڑ پر چڑھ کر وہاں کے  
 انتظامات اور وہاں سے ہماری اور فرود کا ہوں، مورچوں اور استحکامات  
 کو دیکھنا چاہئے، اس نے حکم دیا کہ ان کو گھوڑے پر سوار کر کے پہاڑ پر لے جاؤ  
 اور وہاں کی جدید خندق دکھاؤ اور وہ کلاں رود اور برزند کی خندقیں بھی  
 دیکھ لیں اس طرح ان کو ہماری تینوں خندقیں تفصیل سے دکھا دی جائیں  
 کوئی بات پوشیدہ نہ رکھی جائے اور یہ موقع دیا جائے کہ یہ ان کو خوب  
 غور سے اچھی طرح دیکھ لیں تاکہ پھر اپنے سردار کو جا کر اس کی اطلاع دیدیں  
 اس ہدایت کے مطابق بابک کے پیامبر کو سب خندقیں دکھائی  
 گئیں وہ برزند تک گیا پھر اسے افشین کے پاس لائے اس نے اسے جانے  
 کی اجازت دی اور کہا کہ بابک سے میرا سلام کہنا۔

خرمہ کی ایک جماعت چھاؤنی میں رسد لانے والوں سے تعارض  
 کرتی تھی دو تین مرتبہ انھوں نے ایسا کیا اس کے بعد خرمہ تین دستوں  
 میں منقسم ہو کر افشین کی خندق کی فصیل تک چلے آئے اور یہاں آکر انھوں نے  
 للکارا مگر افشین نے اپنی فوج کو مانعت کر دی تھی کہ کوئی زبان سے ایک  
 لفظ بھی نہ نکالے دو تین راتوں تک وہ اسی طرح بڑھ بڑھ کر آتے اور فصیل کے  
 پیچھے گھوڑے دوڑاتے رہے جب کئی مرتبہ وہ یہ کر چکے اور اب بے خوف  
 ہو گئے تو افشین نے اپنی پیدل اور سوار فوج کے چار دستے ان کے مقابلہ  
 کے لیے تیار کئے پیدلوں میں صرف قادر انداز تھے اور ان دستوں کو اس نے  
 پہاڑ کی وادیوں میں چھپا دیا اور دشمن کے لئے نگران متعین کئے وہ حسب دستور  
 اپنے مقررہ وقت پر اپنے مقام سے اتر کر آئے اور انھوں نے اسی طرح  
 ان کو للکارا اور سواری کرنے لگے عین اس وقت افشین کی متعین کردہ فوجوں  
 نے اپنی کمپیں گاہوں سے نکل کر عقب سے ان پر حملہ کیا اور ان کی واپسی کا  
 راستہ سدود کر دیا سامنے سے خود افشین نے آدھی رات میں پیدل کے  
 دو دستے اپنی چھاؤنی سے ان کے مقابلہ پر بڑھائے وہ تاڑ گئے کہ گھائی



ہمارے لئے مسدود کر دی گئی ہے لہذا اب وہ متفرق راستوں میں ہو لئے اور پہاڑ پر چڑھ گئے اور اس طرح اپنے مرکز کو چلے گئے مگر اس واقعہ کا یہ اثر ہوا کہ اس روز سے انھوں نے اپنی وہ جسارت ترک کر دی صبح کی نماز کے وقت اس کا تعاقب کرنے والی فوجیں روزا روز کی خندق میں واپس آ گئیں مگر ان میں سے کوئی ان کے ہاتھ نہ لگا۔

اس کے بعد افشین نے یہ طریقہ مقرر کیا کہ وہ ہر ہفتے میں ایک مرتبہ آدھی رات کو نقارے بجواتا اور مشعلیں اور پیچوں کے ساتھ خندق کے دروازے تک آتا چونکہ ہر شخص اپنے دستے سے واقف ہوتا کہ وہ ہمینہ میں ہے یا میرہ میں ہے لہذا اس کے برآمد ہوتے ہی تمام جھاڑنی تلکڑ اپنے اپنے موقع اور محل پر کھڑی ہو جاتی اس موقع پر افشین کے ساتھ بارہ بڑے بڑے سیاہ علم چجروں پر سوار ہوتے وہ اس اندیشہ سے کہ کھوڑے چمک جائیں گے علم کھوڑوں کے بجائے صرف چجروں پر سوار کرتا۔ اس کے پاس صرف بڑے نقارے اکیس تھے اور ان بڑے علموں کے علاوہ تقریباً پانچ سو چھوٹے نشان تھے ایک چوتھائی رات سے اس کی تمام فوج جس میں تمام فرقے شامل ہوتے اپنے اپنے مرتبہ پر صف بستہ ہو جاتی طلوع فجر کے بعد افشین اپنے خیمہ سے برآمد ہوتا موزن اس کے سامنے اذان صبح دیتا وہ نماز پڑھتا اور دوسرے لوگ تاریکی ہی میں نماز پڑھتے نماز کے بعد وہ نقاروں پر چوب لگواتا اور پھر حملہ کی شکل میں چلتا فوج کی کثرت اور پہاڑوں اور پہاڑی راستوں پر اپنی ترتیب کے مطابق نقل و حرکت کی وجہ سے اور قیام کا حکم وہ نقاروں کی آواز اور ان کی خاموشی سے دیتا پہاڑ سامنے آتا وہ اس پر چڑھ جاتے کوئی کھڑا آتا اس میں اتر جاتے البتہ اگر کوئی ایسا پہاڑ سامنے آتا جس پر وہ نہ چڑھ سکتے اور نہ وہاں سے اتر سکتے تو وہاں سے وہ اپنی اصلی فوج اور صف میں پلٹ کر آ جاتے نقاروں کی آواز چلنے کا حکم تھی اور جب وہ چاہتا کہ سب فوج ٹھہر جائے وہ نقاروں کو خاموش کر دیتا اور اس وقت جو جمعیت یا سپاہی جہاں ہوتا چاہے وہ



پہاڑ کی چوٹی ہو یا وادی کا عمیق، وہیں ٹھہر جاتا، افشین آہستہ آہستہ بڑھتا تھا  
 جب کوئی کوہبانی کوئی خیر لیکر آتا وہ اسے سننے کے لیے ٹھہر جاتا طلوع فجر سے  
 آفتاب اچھی طرح بلند ہونے تک وہ اس چھ میل مسافت کو جو روز الروز  
 اور بڈ کے درمیان تھی طے کرتا جب اس کنویں پر جہاں گزشتہ سال لڑائی  
 ہوئی تھی بڑھ کر آتا تو بخارا خذہ کو ہزار سوار اور چھ سو پیادوں کے ساتھ  
 گھاٹی کے سرے پر اس کی حفاظت کے لئے چھوڑ دیتا تا کہ خرمیہ کی کوئی جماعت  
 اس پر اگر ان کا راستہ سدود نہ کر دے، جب بابک کو معلوم ہوتا کہ حریف  
 کا لشکر اس پر آرہا ہے وہ اس گھاٹی کے جہاں بخارا خذہ متعین ہوتا پیچھے  
 وادی میں اپنی پیدل سپاہ کو کہیں گاہ میں متعین کر دیتا تا کہ جو جماعت وہاں  
 سے بڑھ کر اس پر یورش کرنا چاہے یہ فوج اسے روکے مگر افشین اس کے  
 مقابلہ پر بخارا خذہ کو اس گھاٹی پر متعین کرتا جس پر افشین کے خلاف قبضہ  
 کرنے کے لیے بابک اپنی جمعیت بھیجتا جب تک افشین اس کنویں تک  
 وادی میں اترتا بخارا خذہ برابر گھاٹی کی حفاظت کرتا رہتا، افشین نے  
 بخارا خذہ کو ہدایت کی تھی کہ اس کے اور بڈ کے درمیان والی وادی میں  
 وہ اس طرح مقیم رہا کرتے جس طرح کہ خندق میں رہا جاتا ہے نیز وہ ابو سعید محمد  
 بن یوسف کو حکم دیتا کہ اپنے دستہ کے ساتھ وہ اس وادی کو عبور کر جائے  
 جعفر انخراط کو حکم دیتا کہ وہ اپنے دستہ کے ساتھ وہاں ٹھہرا رہے اور احمد بن  
 خلیل کو حکم دیتا کہ وہ اپنے دستہ کے ساتھ ٹھہرے اس طرح وادی کی اس جگہ  
 میں جہاں اسے ان کو دشمن کے اچانک حملہ آور ہونے کا اندیشہ تھا میں دتے  
 ہو جاتے، دوسری جانب سے خود بابک آذین کے ہمراہ بڈ سے نکل کر  
 ان تینوں دستوں کے مقابل ایک ٹیلہ پر آکر بیٹھتا تا کہ افشین کی کوئی فوج  
 بڈ کے دروازے تک نہ بڑھ سکے اور افشین کا ہمیشہ قصد یہی ہوتا کہ وہ  
 بڈ کے دروازے تک پہنچے مگر سردست وہ اپنی فوج کو صرف یہی حکم دیتا  
 کہ جب وہ وادی کو عبور کر لیں تو پھر آگے نہ بڑھیں وہیں ٹھہر جائیں اور جنگ  
 نہ کریں، بابک کو جب معلوم ہوتا کہ افشین کی فوجیں اپنی خندق سے نکل کر



اس کی طرف نقل و حرکت کر رہی ہیں وہ فوراً اپنی فوج کو پوشیدہ مقامات میں گھات بٹھا دیتا اور اس وجہ سے اس کے پاس بہت کھوڑے آدمی رہ جاتے افشین کو بھی اس کی خبر ہوئی مگر اسے گھات کے مقام معلوم نہ تھے ایک مرتبہ اسے معلوم ہوا کہ خرمیہ سب کے سب نکل آئے ہیں اور بابک کے پاس بہت ہی کھوڑی جماعت رہ گئی ہے، افشین کا ایک دستور تھا کہ وہ جب اس مقام پر چڑھ آتا تو وہاں اس کیلئے پوشین بچھا دی جاتی اور ایک کرسی رکھ دی جاتی وہ ایک ایسے بلند ٹیکرے پر آکر بیٹھتا جہاں سے بذکار وازہ سامنے نظر آتا اور تمام اسکی فوج دستوں میں منقسم ہو کر اپنی اپنی جگہ کھڑی ہوتی ان میں سے جو اس کے ہمراہ وادی کی اس جانب ہوتی جدھر افشین ہوتا وہ اس سیاہ کو کھوڑوں سے اترنے کی اجازت دیدیتا البتہ جو فوجیں ابوسعید جعفر انجیاد اور احمد بن خلیل کے ہمراہ وادی کی دوسری جانب نکل چکی ہوتیں ان کو دشمن کے خیال سے کھوڑوں سے اترنے کی اجازت نہ ہوتی وہ اپنی کوبہانی پیدل سپاہ کو دشمن کے گھاتوں کی تلاش کے لیے پہاڑ کی وادیوں میں پھیلا دیتا کہ شاید کسی کہیں گاہ کا پتہ چل جائے یہ تلاش ظہر کے بعد تک جاری رہتی اس اثنا میں خرمیہ بابک کے سامنے بیٹھے ہوئے بنیذ پیتے رہتے اور نوبت بچتی رہتی، نماز ظہر پڑھ کر افشین اپنے مقام سے اٹھ کر اپنی روزالروز والی خندق کو چل دیتا سب سے پہلے ابوسعید اوھر روانہ ہوتا اس کے بعد احمد بن خلیل پھر جعفر بن دینار اور ان کے بعد افشین پلٹ جاتا اس کی اس آمد و رفت سے بابک بہت چڑھ جاتا اور جب وہ واپس جانے لگتا تو بابک کی فوج ان کا استہزا کرنے کے لیے چنگ اور بگل بجانے لگتی، تا وقتیکہ تمام فوج بخارا خذہ کے مقام سے بحیرت گزر نہ جاتی وہ کھائی سے نہ ہٹتا سب کے بعد وہ پلٹ کر چلا جاتا۔ چند روز جب اور اسی طرح بغیر لڑائی بھڑائی کے گزرے تو اس نقل و حرکت اور صف بندی اور تلاش و تفتیش سے خرمیہ تنگ آگئے



ایک دن اور اسی طرح بغیر لڑائی کے افشین حسب عادت واپس ہو گیا اور سب دستے اپنی اپنی ترتیب سے پلٹنے لگے ابو سعید نے وادی کو عبور کر لیا تھا احمد بن غنبل بھی عبور کر آیا تھا اور جعفر کے دستے کے کچھ لوگ عبور کر چکے تھے کہ خرمیہ نے اپنی خندق کا پھاٹک کھولا اس میں سے دس شہسواروں نے برآمد ہو کر جعفر کی بقیہ فوج پر اس جگہ حملہ کر دیا فوج میں ہنگامہ برپا ہوا جعفر خود اپنے دستے کو لیکر پھر مقابلہ پر پلٹ آیا اور اس نے بذات خود ان سواروں پر حملہ کر کے ان کو بند کے دروازے تک پسپا کر دیا اس کے بعد پھر فوج میں ایک ہنگامہ برپا ہوا اب افشین اور جعفر اور ان کی فوجیں اس طرف سے لڑتی ہوئی پلٹ آئیں اس سے پہلے جعفر کے دستے کے بعض لوگ نکل کر جا چکے تھے خود با یک بھی چند سواروں کے ساتھ لڑنے نکل آیا اس وقت نہ افشین کے پاس پیدل سپاہ تھی اور نہ با یک کے ساتھ پیادے تھے صرف سوار ہی لڑ رہے تھے کبھی یہ ان پر حملہ آور ہوتے اور کبھی وہ ان پر حملہ کرتے بہت سے آدمی طرفین کے زخمی ہوئے افشین پلٹ کر پھر اپنی جگہ آکر ٹھہر گیا اس کے لیے حسب دستور چمڑا اور کرسی رکھا دی گئی وہ اسی مقام پر جہاں بیٹھا کرتا تھا پھر بیٹھ گیا اور جعفر پر برہم ہونے لگا کہ تم نے میری تمام تیاری اور منصوبے غارت کر دیے اتنے میں اور شور سنائی دیا، ابو دلف کے دستے میں بھرے وغیرہ کے مجاہد رضا کاروں کی بھی ایک جماعت تھی جب انھوں نے جعفر کو مصروف دیکھا تو یہ رضا کار افشین کے حکم کے بغیر وادی میں اتر کر اسے عبور کر کے ہڈ کی سمت اتر گئے تھے اور خود شہر ہڈ سے چمڑا کر انھوں نے اسے کچھ نقصان بھی پہنچا دیا تھا بلکہ قریب تھا کہ فسیل پر چڑھ کر ہڈ میں داخل ہو جائیں، جعفر نے افشین سے کہلا کر بھیجا کہ آپ مجھے یا انسویدل قادرانہ از بھیج دیں مجھے اللہ کی ذات سے امید ہے کہ میں ہڈ میں داخل ہو جاؤں گا کیونکہ میں اپنے سامنے سوائے اس آذین کے دستے کے جسے آپ بھی دیکھ رہے ہیں اور کوئی فوج مزاحمت کرنے والی نہیں دیکھتا۔



افشین نے اسے کہلا کر بھیجا کہ تم نے میری تمام تجویز بر باد کر دی رفتہ رفتہ  
 تم اس مقام سے اپنے کو اور اپنی فوج کو باہر لے آؤ اور پلٹ آؤ، اسی  
 اثنا میں جب رضا کاروں نے خود بندیر پورش کر دی تو ایک شور برپا  
 ہو گیا بابا کی گھات والی فوجوں نے خیال کیا کہ اب تو جنگ پوری طرح  
 شروع ہو چکی ہے انھوں نے نعرے بلند کئے اور بخارا خذہ کی فوج  
 کے نیچے سے ایک دم وہ برآمد ہوئے اسی طرح سے بابا کی ایک دوسری  
 گھات اس کمزور کے عقب سے جس پر افشین بیٹھا کرتا تھا نکل آئی ان کو  
 دیکھ کر خرمیہ جماعت سب کی سب حرکت میں آگئی مگر مسلمانوں کی فوجیں  
 اب تک بغیر کسی اضطراب اور بے چینی کے اطمینان کے ساتھ اپنی  
 اپنی جگہ جوں توں کھڑی رہیں یہ دیکھ کر افشین نے اللہ کا شکر ادا کیا کہ  
 اس طرح ہمیں دشمن کے چھپنے کے مقامات کا پتہ چل گیا، جعفر پلٹ آیا  
 اس کی فوج اور رضا کار بھی واپس آئے جعفر افشین کے پاس آیا اور کہنے لگا  
 کہ میرے آقا امیر المومنین نے مجھے اس جنگ کے لئے جس کا موقع آگیا تھا  
 بھیجا ہے نہ اس لئے بھیجا ہے کہ یہاں آرام سے بیٹھا رہوں آپ نے  
 عین ضرورت کے وقت میری امداد سے دستکشی کی اگر آپ صرف یا نسو  
 پیداں قادر انداز مجھے بھیج دیتے تو میں نہ صرف بلکہ بابا کے گھر کے  
 اندر داخل ہو جاتا کیونکہ میں دیکھ چکا تھا کہ میرے سامنے بہت کھوڑی  
 فوج مقابلہ کے لئے تھی۔ افشین نے کہا اسے مرے دیکھو کہ سامنے کون ہے  
 یہ دیکھو کہ پیچھے کس قدر ہیں کیا تم کو معلوم نہیں کہ بخارا خذہ اور اس کی فوج  
 پر دشمن کی ایک پوشیدہ فوج نے اپنی گھات سے نکل کر اچانک حملہ کر دیا تھا  
 اس پر فضل بن کاؤس نے جعفر سے کہا اگر اس لڑائی کا انتظار تمہارے  
 ہاتھ میں ہوتا تو تم سے یہ بھی نہ ہو سکتا کہ تم اس مقام تک چڑھ آتے جہاں  
 تم اب کھڑے ہو یہ کیا باتیں بناتے ہو کہ میں یہ کرتا اور یہ کرتا جعفر نے  
 کہا یہ جنگ ہے اور جس کا جی چاہے آجائے ہم اس کے لئے یہاں موجود  
 ہیں فضل نے غصے میں کہا اگر امیر یہاں نہ ہوتے تو میں تم کو بتاتا کہ تم کون ہو



اس پرافتخار نے دونوں کو ڈانٹا اور وہ دونوں خاموش ہو گئے۔  
 افشین نے ابودلف کو حکم دیا کہ رضا کاروں کو شہر کی فیصل سے واپس  
 لے آئے اس نے ان کو واپسی کا حکم دیا ان میں سے ایک شخص ایک پتھر  
 لئے ہوئے آیا اور کہنے لگا کہ اب تم ہم کو یہاں سے واپسی کا حکم دیتے ہو جبکہ  
 میں نے خود شہر کی فیصل سے یہ پتھر اٹھیر لیا ہے، اس نے کہا جس وقت  
 واپس چلو گے تم کو معلوم ہوگا کہ ہمارے راستے میں کون دشمن حامل ہے  
 اس سے اس کی مراد باہک کی وہ فوج تھی جس نے بخارا خذاء کے عقب  
 سے نکل کر اس پر حملہ کیا تھا۔

افشین نے ابوسعید سے جعفر کے روبرو کہا اشد تم کو اس کی  
 تمھاری اپنی اور امیر المومنین کی خیر خواہی کی جزائے خیر دے میں نہیں جانتا تھا  
 کہ تم جنگی امور اور اس کی سیاست سے اس قدر باخبر ہو کہ ہر عامہ  
 باندھنے والا اس بات کا مستحق نہیں کہ وہ یہ رائے زنی کرے کہ کس اہم  
 اور ضروری مقام میں محض وقوف کرنا غیر ضروری مقام میں جنگ کرنے  
 سے بہتر ہے یہ آسان کام نہیں اس نے اس گھات کی طرف جو پہاڑ  
 کے نیچے تھی اشارہ کر کے کہا کہ بتاؤ اگر یہ فوج ان رضا کاروں پر جو محض  
 کرتے پہنچے ہوئے ہیں نکل پڑتی تو ان کی اور ان کے سردار کی کیا گت  
 بنتی اس خدا کا شکر ہے جس نے ان کو دشمن سے بچا لیا یہاں ٹھیرے ہو  
 اور جب تک یہاں ایک آدمی بھی ہو یہاں سے حرکت نہ کرنا۔  
 یہ کہہ کر افشین پلٹا اس کی عادت تھی کہ جب وہ مراجعت شروع  
 کرتا تو پوری فوج کا علم اور خود اس کے سوار اور پیدل واپس ہوتے اس  
 اتنا میں دوسرا دستہ اس کے سامنے کھڑا رہتا اور ان دونوں کے  
 درمیان صرف ایک تیر کا فاصلہ رہتا وہ اس وقت تک اس گھاٹی  
 اور تنگ درے کے قریب نہ جاتا جب تک کہ وہ یہ نہ دیکھ لیتا کہ سامنے  
 جانے والے دستے کے تمام آدمی وہاں سے عبور کر گئے ہیں اور اس کیلئے  
 راستہ صاف کر چکے ہیں اس کے بعد وہ گھاٹی کے قریب جاتا اور پھر وہ



دوسرے دستہ سپاہ کے ساتھ اپنی سوارہ اور پیادہ جمعیت کے ساتھ اس گھائی میں اترتا، ہمیشہ اس کا یہی دستور رہا اس نے تمام دستوں کو یہ بتا دیا تھا کہ وہ کس کے پیچھے واپس ہوا کریں اس وجہ سے کوئی دستہ اپنی نوبت کے بغیر کسی دوسرے پر نہ مقدم ہوتا اور نہ اس سے موخر رہتا اور اس طرح جب بخارا خذاہ کے دستہ کے علاوہ اور تمام فوجیں اس گھائی سے گزر جاتیں تو اب بخارا خذاہ اس گھائی کو چھوڑ کر اپنی خندق کو پلٹتا چنانچہ آج بھی وہ اسی ترتیب سے مقام مصاف سے پلٹا۔ ابو سعید سب کے آخر میں تھا پھر فوج جو بخارا خذاہ کے مورچے سے گزرتی اسے وہ گھات نظر آتی جہاں دشمن ان کی تاک میں چھپا ہوا تھا ان کو اب معلوم ہوا کہ ان کے پھانسنے کے لیے کیا جال بچھایا گیا تھا وہ کفار بھی اپنی اپنی راہ ہو گئے جو چاہتے تھے کہ اس مقام کو جس کی حفاظت بخارا خذاہ کے ذمے تھی اپنے قبضہ میں کر لیں، چند روز افشین اپنی روزالروذ والی خندق میں بغیر کسی جنگی کارروائی کے خاموش بیٹھا رہا رضا کاروں نے چارہ کی قلت اور خرچ اور توشہ کی کمی کی اس سے شکایت کی اس نے ان سے کہا جہ تم میں صبر کر سکتا ہو وہ صبر کرے اور جو نہ کر سکتا ہو وہ خوشی سے چلا جائے میرے ساتھ سرکاری فوج موجود ہے وہ بہر حال اپنی معاشوں میں سردی اور گرمی ہر حالت میں میرے ساتھ ہیں، برف پڑنے تک میں یہاں سے کہیں نہ جاؤں گا، اس جواب کو سن کر رضا کار اس کا ساتھ چھوڑ کر چلے آئے اور کہنے لگے کہ اگر افشین ہم کو اور جعفر کو ہمارے حال پر چھوڑ دیتا تو ہم نے بذبح کر لیا ہوتا یہ تو جنگ میں صرف ٹال مٹول کر رہا ہے، افشین کو بھی اس بات کی اطلاع ہوئی کہ یہ رضا کار اس پر خوب زیاں درازیاں کر رہے ہیں اور وہ تو کہتے ہیں کہ افشین ان سے لڑنا ہی نہیں چاہتا وہ تو معاملہ کو طول دینا چاہتا ہے یہاں تک کہ کسی نے یہ بھی کہا کہ میں نے رسول اللہ کو خواب میں دیکھا کہ وہ مجھ سے فرماتے ہیں کہ میں افشین سے کہہ دوں کہ یا تو تم فیرا اس شخص سے پوری مستعدی کے ساتھ لڑائی لڑو



ورنہ میں پہاڑوں کو حکم دوں گا کہ وہ تم کو سنگسار کر دیں، اس خواب کو  
 لوگوں نے راز سمجھ کر چھاؤنی میں علانیہ طور پر بیان کرنا شروع کیا افشین  
 نے رضا کاروں کے سرداروں کو اپنے پاس بلایا اور کہا کہ جس شخص نے یہ  
 خواب دیکھا ہے اسے میرے سامنے پیش کیا جائے کیونکہ اس کی وجہ سے  
 اب دوسروں کو بھی بڑے بڑے خواب نظر آنے لگے ہیں، وہ اس شخص کو  
 ایک جماعت کے ساتھ افشین کے پاس لائے افشین نے اسے سلام کیا  
 اور اپنے قریب بلا کر بٹھایا اور کہا کہ تم بغیر کسی لحاظ اور باک کے  
 صاف صاف اپنا خواب مجھ سے بیان کر دو کیونکہ میں یقین رکھتا ہوں کہ جو کچھ  
 تم نے دیکھا ہوگا وہی تم کہو گے اس نے اپنا خواب بیان کر دیا افشین  
 نے کہا ہر شخص سے پہلے اللہ ہر بات سے واقف ہے اور وہی اس بات  
 کو جانتا ہے کہ اس مخلوق سے اس کا کیا ارادہ ہے اگر اللہ کا یہ ارادہ  
 ہو کہ وہ پہاڑوں کو کسی پر سنگساری کا حکم دے تو سب سے پہلے وہ اس  
 کافر کو سنگسار کر کرے اس کی طرف سے مطمئن کر دیتا تا وقتیکہ میں اس  
 کافر کی زباں درازی اور تکلیف سے اللہ کو بے فکر نہ کر دوں تاکہ اسے  
 پھر اس بات کی ضرورت ہی نہ رہے کہ میں اس سے لڑتا پھروں اس وقت تک  
 وہ مجھے کیوں سنگسار کرنے لگا، اللہ پر کوئی خفی سی خفی بات بھی  
 پوشیدہ نہیں ہے وہ میرے قلب سے واقف ہے اور جانتا ہے کہ اے  
 مساکین میں تمہارے ساتھ کیا کرنا چاہتا ہوں، اس پر ایک دیندار  
 مجاہد نے کہا جناب والا اگر شہادت کا موقع آگیا ہے تو آپ ہمیں اس سے  
 محروم نہ کریں ہم محض اللہ کے ثواب اور اس کی رضا جوئی کے لئے آئے ہیں  
 آپ ہمیں اجازت دیں کہ ہم آگے بڑھیں مگر آپ کی اجازت کے بعد  
 شاید اللہ تعالیٰ ہمیں فتح عطا کر دے افشین نے کہا مجھے آپ کی نیت  
 صادق معلوم ہوتی ہے مگر میں سمجھتا ہوں کہ جو بات اللہ آپ کے ساتھ  
 کرنا چاہتا ہے وہ انشاء اللہ بہتر ہوگی آپ بھی جو شیلے ہیں اور سب لوگوں  
 میں جوش موجزن ہے، مگر اللہ واقف ہے کہ میری رائے یہ نہیں تھی جو



اس وقت آپ کے کلام سے مترشح ہوئی ہے اب البتہ مجھے اللہ کی ذات سے امید ہے کہ اس بات کا موقع آگیا ہے کہ یہ جذبہ پورا ہو جائے آپ اللہ کا نام لیکر جس روز چاہیں اس کام کے لیے آمادہ ہوں، ہم سب چلیں گے "وَلَا حَوْلَ وَلَا قُوَّةَ إِلَّا بِاللّٰهِ" اس گفتگو کے بعد مجاہدین ایک دوسرے کو بشارت دیتے ہوئے اس کے پاس سے اٹھ آئے اور انھوں نے چھاؤنی میں آکر اپنے دوسرے ساتھیوں کو بشارت دی اسے سنکر جو لوگ واپسی کا ارادہ کر چکے تھے وہ ٹھہر گئے اور جو لوگ چھاؤنی سے چل کر چند دن کی مسافت پر چلے گئے تھے وہ بھی اسے سن کر واپس آ گئے۔

افشین نے ایک دن کے لئے وعدہ کیا کہ اس روز دشمن کے مقابلہ پر کوچ ہوگا اس نے تمام فوج کو رسالہ - پیدل اور تمام لوگوں کو کوچ کی تیاری کا حکم دیدیا اور نظر کیا کہ اس مرتبہ وہ ضرور دشمن سے لڑے گا۔ چنانچہ اس ارادے سے وہ تمام مال و متاع لیکر اپنی قیامگاہ سے نکلا چھاؤنی میں جس قدر چھڑ تھے ان پر اس نے زخمیوں کے لئے محل رکھوائے طبیبیوں کو ساتھ لیا، بسکٹ، ستو اور دوسری تمام ضروریات جنگ اور معیشت ساتھ لیں اب سب نے مشترکہ طور پر بند چڑھائی کی، اس نے بخارا خذاء کو گھائی پر اسی جگہ جہاں وہ پہلے اسے متعین کیا کرتا تھا متعین کر دیا اس کے بعد اس کے مقررہ مقام پر حسب دستور سابق چڑھ اور کرسی اس کے لیے بچھا دی گئی اور وہ حسب عادت کرسی پر بیٹھ گیا اس نے ابو دلف سے کہا کہ رضا کاروں سے کہو کہ جو سمت تم کو سب سے سہل معلوم ہو تم صرف اسی پر اکتفا کرو اور جعفر سے کہا کہ تمام فوج تمہارے سامنے موجود ہے قادر انداز اور آگ لگانے والے بھی تمہارے سامنے ہیں اگر تم کو ان کی ضرورت ہو تو میں یہ تم کو دے دیتا ہوں تمہاری جو حاجت ہو یا جو کچھ تم چاہو وہ میں پورا کر دیتا ہوں تم اللہ کا نام لیکر جس جگہ سے جانا چاہو بڑھو، جعفر نے



کہا میں اس مقام پر پہنچنا چاہتا ہوں۔ جہاں میں متعین ہوتا تھا افشین نے  
 کہا بسم اللہ جائے، اس کے بعد اس نے ابو سعید کو بلایا اور کہا تم اور  
 تمہاری فوج میرے سامنے کھڑی رہے اور یہاں سے تم میں سے کوئی اپنی  
 جگہ سے حرکت نہ کرے اس نے احمد بن خلیل کو بھی بلا کر یہی حکم دیا کہ  
 وہ اپنی جگہ جا رہے اور جعفر اور اس کی مجاہد جماعت کو وادی عبور کر کے  
 آگے بڑھنے دے خود اپنی جگہ کھڑا رہے تاکہ اگر جعفر کو پیدل سپاہ یا سواروں کی  
 امداد کی ضرورت ہو تو ہم ان کو کمک بھیج دیں اس نے ابو دلف اور  
 اس کے رضا کار مجاہدین کو پیش قدمی کا حکم دیا یہ وادی میں اتر کر پہلی  
 مرتبہ جس جگہ اور سمت سے چڑھے تھے اس مرتبہ بھی بذریعہ فیصل کی طرف  
 چڑھنے لگے اور وہاں پہنچ کر حسب سابق فیصل سے جا ملے جعفر نے ایک  
 شدید حملہ کر کے اس مرتبہ بھی پہلے حملہ کی طرح شہر کے دروازے پر جا کر ضرب  
 لگائی اور وہیں ٹھہر گیا اچھی خاصی دیر تک کفار بھی وہیں اس کے مقابلہ  
 پر جمے رہے، افشین نے ایک آدمی کے ہاتھ دیناروں کی ایک تھیلی  
 یہاں بھیجی اور اس سے کہا کہ تو جعفر کے مجاہدین کے پاس جا اور کہہ کہ  
 جو آگے بڑھے گا اسے ایک مٹھی بھر اشرفیاں دی جائیں گی۔ اس نے اپنے  
 ایک دوسرے آدمی کو ایک اور تھیلی دی اور کہا کہ تم یہ روپیہ بطریق  
 اور کنکن لیکر رضا کاروں کے پاس جاؤ اور ابو دلف سے کہو کہ رضا کاروں  
 اور دوسرے مجاہدین میں تم کو جو ایسا نظر آئے جس نے جنگ میں  
 اچھی خدمات انجام دی ہوں اسے جو مناسبت سمجھو اس میں سے  
 دو، تیرا اس نے ہتھم آبدار خانہ کو بلا کر حکم دیا کہ ستوا اور پانی لیکر عین  
 لڑائی میں فوج کے ساتھ جا ملو اور جسے ضرورت ہو اسے یہ چیزیں دو  
 تاکہ سپاہیوں کو پیاس کی وجہ سے واپس نہ آنا پڑے، تیرا افشین نے  
 جعفر کی جمعیت کو بھی پانی اور ستو مہیا کر دیا، اس نے کلغریہ فوج کے  
 سردار کو بلا کر اس سے کہا کہ دوران جنگ میں جس رضا کار کے ہاتھ  
 میں تم کو تیر نظر آئے میں اسے پچاس درہم عطا کروں گا اس کے لیے



اس نے درہمونی ایک تھیلی اس کے حوالے کی جعفر کی جمعیت کے ساتھ بھی اس نے اسی سلوک کا حکم دیا اور فوج کے پاس اس نے کلغریہ دستے کو روانہ کیا جن کے پاس تیرا تھے، اس نے ملوک اور کنگنوں سے بھرا ہوا ایک صندوق جعفر کو بھیجا اور کہا کہ اپنے آدمیوں میں سے جسے چاہو یہ انعام میں دو اس کے علاوہ میں بعد میں اور بھی انعام و اکرام اپنے پاس سے ان کو دوں گا نیز جس کسی سے تم معاش کے اضافہ کا اصرار کرو میں اسے بھی پورا کروں گا اور امیر المومنین کو ان کے نام لکھ بھیجوں گا۔

بذ کے دروازے پر دیر تک گھمان لڑائی ہوتی رہی آخر کار خرمیہ دروازہ کھول کر جعفر کی جمعیت پر حملہ آور ہوئے اور ان کو دروازے سے ہٹا دیا تیرا کھنوں نے ایک دوسری سمت سے رضا کاروں پر حملہ کر کے ان کے دو علم چھین لئے ان کو تفصیل سے ڈھکیل دیا اور پتھروں سے ان کو اس قدر زخمی کیا کہ وہ متاثر ہو کر جنگ سے دور ہٹ کر پھیر گئے جعفر نے اپنی جماعت کو لاکارا آگے بڑھوانے سے تقریباً سو آدمی چھپٹ کر آگے بڑھے اور وہ اپنی ڈھالوں کی آڑ میں گھٹنوں کے بل دشمن کو روک کر کھڑے ہو گئے اب یہ شکل ہوئی کہ نہ یہ ان پر بڑھتے تھے اور نہ وہ ان پر پیش قدمی کرتے تھے نماز ظہر تک لڑائی کی یہی صورت قائم رہی افشین عرّادے بھی ساتھ لایا تھا اس نے ایک عرّادہ جعفر کے مقابل دروازے کے سامنے نصب کیا تھا اور ایک وادی کی جانب سے رضا کاروں کی جمعیت کے قریب نصب کیا تھا جعفر کی سمت والے عرّادہ کی اس نے پوری طرح مداخلت کی مگر وہ کسی طرح جعفر کی فوج اور خرمیہ کے درمیان جا پڑا اور دیر تک دونوں کے بیچ میں رہا مگر آخر کار جعفر کی جمعیت نے سخت جدوجہد کے بعد اسے دشمن کے زعمے سے نکالا اور پھر اسے اکھاڑ کر اصل فرودگاہ کو واپس کر دیا۔ اب تک دونوں فریق



ایک دوسرے کو روکے ہوئے تھے کسی کو پیش قدمی کا موقع نہ ملا البتہ تیرا  
 اور پھر ایک دوسرے پر چلا رہے تھے جعفر کے تیر اور پھر ان کی فیل  
 اور دروازے پر پڑتے اور یہ لوگ میدان میں ڈھالوں کی آڑ لے ہوئے تھے  
 اس کے بعد پھر لڑائی ہوئے لگی اس پر افشین کو یہ بات بری معلوم  
 ہوئی کہ دشمن اس کی فوج پر دست آزدرا کرے اب اس نے  
 اس پیدل فوج کو جسے اس نے پہلے سے تیار رکھا تھا اور وہ رضا کاروں کی  
 جگہ مورچہ زن تھے حکم کے لیے بھیجا اور جعفر کی کمک کے لیے ایک  
 پیدل کا دستہ روانہ کیا جعفر نے کہا فوج کی کمی کی وجہ سے مجھ پر یہ یورش  
 نہیں ہوئی ہے میرے ساتھ بڑے چابک دست بہادر ہیں مگر مشکل  
 یہ ہے کہ ان کو آگے بڑھنے کا موقع و محل ہی نہیں ہے یہ جگہ اس قدر  
 تنگ ہے کہ یہاں صرف ایک یا دو آدمی اچھی طرح سے نقل و حرکت  
 کر سکتے ہیں جنگ رک گئی افشین نے کہلا کر بھیجا کہ واپس آ جاؤ جعفر  
 پلٹ آیا، افشین نے اپنے محل بردار حجر میدان جنگ میں بھیجے وہ زخمیوں کو  
 اور ان لوگوں کو جو پتھروں کی چوٹوں سے خود چلنے سے معذور تھے  
 ان محلوں میں بٹھا کر لے آئے، اب افشین نے ساری فوج کو مراجعت  
 کا حکم دیا اور یہ سب اپنی روزالروذ والی خندق میں چلے آئے، لوگ  
 اس سال فتح سے مایوس ہو گئے اور اس وجہ سے رضا کاروں کی ایک  
 بڑی جماعت چھاؤنی سے چلی گئی۔

دو جمعوں کے بعد افشین نے پھر حملہ کی تیاری کی وسط شب میں  
 اس نے ایک ہزار پیدل قادر اندازوں کو طلب کر کے  
 ان میں سے ہر ایک کو چھ گول اور بسکٹ دئے اور ان میں سے بعض کو  
 سیاہ اور دوسرے رنگ کے جھنڈے بھی دئے اس تیاری کے بعد  
 اس نے اس فوج کو غروب آفتاب کے وقت رہنماؤں کے ساتھ  
 آگے روانہ کیا وہ ساری رات نہایت دشوار گزار اور مشکل پہاڑوں  
 عام راستے سے ہٹ کر چلتے رہے اور اس طرح ان پہاڑوں کو



معلوم کروہ اس بلند پہاڑ کے پیچھے پہنچ گئے جس پر آذین آکر ٹھہرنا تھا، دشمن  
نے انھیں حکم دیا تھا کہ اس قدر خاموشی سے نقل و حرکت کریں کہ کسی کو  
ان کی خبر نہ ہوئے پائے اور جب ہمارے علم تم کو نظر آئیں اور تم صبح  
کی نماز پڑھ چکو اور جنگ بھی ہونے لگے اس وقت تم ان جھنڈوں کو  
اپنے تیروں کے سروں پر باندھ کر ہلانا تقارے بجانا اور پہاڑ پر سے  
اتر کر دشمن پر پتھر اور تیر کا منہ برباد دینا اور اگر تم کو ہمارے علم نظر نہ آئیں تو  
تم اپنی جگہ سے اس وقت تک جنبش نہ کرنا جب تک کہ میری  
اطلاع تم کو نہ موصول ہو۔

اس جماعت نے حنیہ عمل کیا وہ طلوع فجر کے ساتھ پہاڑ کی چوٹی  
پر چڑھ گئے وادی میں سے ان مشکینوں کو بھلے گئے اور پہاڑ کی چوٹی  
پر پہنچے ابھی کچھ رات باقی تھی کہ دشمن نے اپنے افسروں کو حکم بھیجا کہ سب  
مسلح ہو جائیں میں علی الصبح پیش قدمی کروں گا نیز اسی رات باقی تھی  
کہ اس نے بشیر التمر کی اور اس کی ساتھی فراغہ جمعیت کے ایک  
سردار کو آگے روانہ کیا اور حکم دیا کہ وہ اس وادی کے سب سے  
زیریں حصے میں جہاں سے لوگوں نے پانی لیا تھا اور جو اس پہاڑ کے  
پہنچے واقع تھے جہاں آذین آکر ٹھہرنا تھا مسلسل چل کر پہنچ جائیں دشمن  
کو یہ بات پہلے سے معلوم تھی کہ جب کبھی ہماری فوج بابک پر حملہ آور  
ہوتی ہے وہ ہمیشہ اس مقام میں اپنی جمعیت کو گھات میں بٹھا دیتا ہے  
اس ہدایت کے بموجب بشیر اور فراغہ اس مقام کی طرف جس کے  
متعلق معلوم تھا کہ وہاں بابک کی ایک فوج گھات میں بیٹھا کرتی ہے  
رات ہی میں چلے گئے ان کی اس روانگی کا علم خود چھاؤنی کے اکثر  
لوگوں کو نہ ہوسکا، ان کے جانے کے بعد دشمن نے تمام افسروں کو  
حکم بھیجا کہ وہ مسلح ہو کر سواری کے لئے تیار ہو جائیں کیونکہ میں علی الصبح  
پیش قدمی کروں گا چنانچہ علی الصبح وہ اور تمام فوج فردگاہ سے مسلح  
ہو کر چلی اس نے دستور کے مطابق مشعلین اور شعلیوں کو بھی ساتھ لیا نماز صبح



اداکی اس کے بعد تقارے پر چوب پڑی وہ سوار ہو کر اسی جگہ آیا جہاں وہ ہر دفعہ آکر ٹھہرتا تھا حسب عادت وہاں اس کے لئے کھال اور کرسی رکھ دی گئی بخارا خذاہ اپنی عادت کے مطابق اس گھائی پر آکر کھڑا ہوتا جہاں وہ ہر روز کھڑا ہوتا تھا مگر آج افشین نے اسے مقدمۃ بخشش میں ابو سعید، جعفر انخیاط اور احمد بن خلیل کے ساتھ کر دیا ایسے وقت میں اس تبدیلی کو دیکھ کر تمام فوج اچنبھے میں پڑ گئی، افشین نے ان سب سرداروں کو حکم دیا کہ تم اس ٹیلے کو جس پر آذین مقیم ہے چاروں طرف سے حلقے میں لے لو حالانکہ آج سے پہلے وہ ان کو اس بات سے روکا کرتا تھا یہ تمام دستہ اپنے مذکورہ بالا چاروں سرداروں کی قیادت میں بڑھا اور اس نے اس ٹیلے کو گھیر لیا، جعفر انخیاط بڈ کے دروازے کے قریب تھا ابو سعید اس سے ملا ہوا تھا اور بخارا خذاہ اس سے متصل تھا اور احمد بن خلیل بن ہشام بخارا خذاہ کے متصل تھا، اس طرح انھوں نے اس ٹیلے کو چاروں طرف سے اپنے حلقے میں لے لیا اتنے میں وادی کے اسفل سے ایک شور اٹھا کیونکہ آذین والے ٹیلے کے نیچے جو گھات تھی اس نے بشیر اور فراغہ پر اپنی کین گاہ سے نکل کر حملہ کر دیا تھا بشیر اور اس کے ساتھی ان سے لڑنے لگے اور تھوڑی دیر تک خوب کھمان لڑائی ہوتی رہی، اصل فوج نے جب شور سنا تو ان میں اضطراب پیدا ہوا افشین نے حکم دیا کہ منادی کر دی جائے کہ یہ بشیر التری اور فراغہ ہیں جن کو میں نے ہی اس سمت کو بھیجا ہے اور انھوں نے دشمن کی گھات کو براآمد کیا ہے یہ وہی شور ہے لہذا تم لوگ اپنی جگہ اطمینان سے رہو، مگر جب ان قادر انداز پیدلوں نے جو پہلے سے پہاڑوں پر بھیجے گئے تھے اس شور کو سنا انھوں نے افشین کی ہدایت کے مطابق اپنے علم جوڑے لوگوں نے دیکھا کہ بلند پہاڑ سے سیاہ علم آرہے ہیں اس فوج اور اس پہاڑ کے درمیان تقریباً ایک فرسخ کا فاصلہ تھا، اب ان پیدل قادر اندازوں نے آذین کی سمت اترنا شروع کیا آذین کی



فوج والوں کی نظر ان پر پڑی اس نے اپنے ہمراہی بعض خرمی پیادوں کو دریا  
 حال کے لیے ان کی طرف بھیجا اور افشین کی فوج میں ان کو دیکھ کر خوف  
 واضطراب پیدا ہوا افشین نے اپنی فوج کو مطلع کیا کہ یہ ہمارے اپنے  
 آدمی ہیں ان کو ہم نے آذین پر عقب سے حملہ کرنے کے لیے بھیجا ہے  
 اب جعفر انخیاط اور اس کی جمیست نے آذین اور اس کی فوج پر یورش  
 کر دی یہ پہاڑ پر چڑھ کر ان پر جا پڑے اور ایسا شدید حملہ کیا کہ آذین اور  
 اس کی فوج کو وادی میں اولٹ دیا ابو سعید کی سمت سے ایک شخص  
 معاذ بن محمد یا محمد بن معاذ نے چند آدمیوں کے ساتھ آذین پر حملہ کیا حملہ کے  
 اثناء میں ان کو معلوم ہوا کہ ان کے گھوڑوں کے سم کے تلے کنویں کھارے  
 ہوئے ہیں گھوڑوں کے اگلے پاؤں ان میں پڑتے ہی ابو سعید کے شہسوار  
 ان میں گر پڑے افشین نے کفریہ جماعت کو بھیجا تا کہ دشمنوں کے مکانوں کی  
 دیواریں گرا کر ان کنویں کو پاٹ دیں کفریہ نے حسب عمل کیا اور ان کے  
 پیٹ جانے کے بعد اب تمام فوج نے ملکر ایک دم ان پر حملہ کر دیا پہاڑ کے  
 اوپر حملہ آوروں کے لیے آذین نے ایک چرخ تیار کر رکھا تھا جس پر  
 ایک بہت بڑا پتھر بار تھا جب فوج نے اس پر حملہ کیا اس نے اس  
 چرخ سے وہ پتھر ان پر اڑھکا یا تمام لوگ اس کا راستہ چھوڑ کر ہٹ گئے  
 یہاں تک کہ وہ پتھر لڑھکتا ہوا گزر گیا اس کے بعد سب نے ہر طرف سے  
 اس پر یورش کر دی بابک نے جب دیکھا کہ میری سپاہ گھر گئی ہے وہ  
 بذریعہ افشین کی سمت والے دروازے سے جہاں سے افشین کا ٹیلہ  
 ایک میل فاصلہ پر رہا ہو گا نکلا بابک ایک جماعت کے ساتھ افشین کو  
 دریافت کرتا ہوا سامنے آیا ابو دلف کے سپاہیوں نے پوچھا یہ کون ہے  
 جو افشین کو دریافت کرتا ہے خرمیہ نے کہا بابک ہے یہ افشین سے  
 ملنا چاہتے ہیں ابو دلف نے افشین کو اس کی اطلاع بھیجی اس نے نجات  
 کے لیے ایک ایسے شخص کو جو بابک کو پہچانتا تھا اس کے پاس بھیجا  
 اس نے بابک کو دیکھ کر افشین سے آکر کہا کہ بے شک وہ بابک ہے



اب افشین گھوڑے پر سوار ہو کر اس کے اس قدر قریب چلا آیا جہاں سے اسے بابک اور اس کے ہمراہیوں کی گفتگو سنائی دیتی تھی اس اثنا میں اذین کی سمت میں خوب جنگ ہو رہی تھی۔ بابک نے افشین سے کہا میں امیر المومنین سے امان کی درخواست کرتا ہوں افشین نے کہا جب چاہو میں امان دینے کے لیے تیار ہوں اس نے کہا آپ اسی وقت مجھے امان دیں اور اتنی مہلت بھی دیں کہ میں اپنے اہل و عیال کو سوار کروں اور سفر کی تیاری کر لوں۔ افشین نے کہا میں نے ایک سے زیادہ مرتبہ تمہاری بھلائی کی بات کہی ہے مگر تم نے میری نصیحت آج تک نہیں مانی اور میں اب بھی تم کو نصیحت کرتا ہوں کہ آج امان لے کر تمہارا یہاں سے چلا جانا اس سے بہتر ہے کہ تم کل جاؤ، بابک نے کہا جناب والا میں نے آپ کی نصیحت قبول کی اور میں اس پر قائم ہوں، افشین نے کہا اچھا تو وہ یرغمال ہمارے پاس بھیج دو جن کا میں نے مطالبہ کیا ہے اس نے کہا بہتر ہے ان میں سے فلاں اور فلاں تو اسی ٹیلے پر موجود ہیں آپ اپنی فوج کو حکم دیں کہ وہ ذرا توقف کرے۔

افشین نے فوج کو واپس بلانے کے لئے اپنا آدمی بھیجا مگر جب اس سے کہا گیا کہ فراغتہ کے جھنڈے بند ہیں داخل ہو چکے ہیں اور انھوں نے وہ جھنڈے محلوں پر چڑھا دیئے ہیں افشین خود گھوڑے پر سوار ہو کر فوج کو للکارتا ہوا شہر میں داخل ہوا اور تمام فوج شہر کے اندر گھس پڑی اور لوگ علم لے کر بابک کے محلوں پر چڑھ گئے، بابک نے اپنے ان چار محلوں میں چھ سو آدمی چھپا رکھے تھے حملہ آوروں نے ان کو جالیا اور اپنے علم ان محلوں پر بلند کر دیئے بند کی تمام سڑکیں اور میدان آدمیوں سے بھر گیا اور اب ان لوگوں نے جو ان محلوں میں چھپے بیٹھے تھے ان کے دروازے کھولے اور پیدل نکل کر ان سے لڑنا شروع کیا اس اثنا میں بابک اس وادی میں جو ہشتاد سرے سے متصل ہے چلا گیا اور افشین اور اس کے تمام دوسرے سردار محلوں کے دروازوں پر لڑنے میں مشغول رہے



یہاں خرمیہ نے نہایت شدید مقابلہ اور مقابلہ کیا افشین نے آتش بن  
طلب کئے انھوں نے ان پر آگ برسانا شروع کی اور دوسرے لوگ  
قصر ڈھانے لگے یہاں تک کہ وہ سب کے سب اس مقام پر قتل  
کر دیئے گئے ان میں سے کوئی بھی نہ بچ سکا افشین نے بابک کی اولاد  
اور متعلقین کو جو ہڈ میں پٹی گرفتار کر لیا اتنے میں شام ہو گئی اس نے  
فوج کو واپسی کا حکم دیا تمام فوج پلٹ آئی اس وقت خرمیہ جماعت  
اکثر گھروں میں چھپی بیٹھی رہی افشین اپنی روزالروڈ والی خندق  
میں واپس چلا آیا۔

بیان کیا گیا ہے کہ بابک اور اس کے ساتھ وادی میں اتر  
والے لوگوں کو جب معلوم ہوا کہ افشین اپنی خندق کو واپس چلا گیا ہے  
وہ ہڈ میں پلٹ آئے اور یہاں اکر انھوں نے جس قدر راہ ہو سکا  
اور مال اپنے ساتھ لیا اور پھر مشتاد سر سے ملی ہوئی وادی میں اتر گئے۔  
دوسرے دن افشین اپنی خندق سے چل کر ہڈ آیا وہ قریہ میں  
ٹھہر گیا اور اس نے تمام قصروں کے انہدام کا حکم دیا اس نے اپنے  
پیادے قریہ کے اطراف میں بیگار پکڑنے کے لئے بھیجے مگر ان کو کوئی  
گنوار ہمدست نہ ہوا اب افشین نے اپنی کلغریہ جماعت کو اس کام  
کے لئے حکم دیا انھوں نے قصروں کو منہدم کر کے ان کو جلا ڈالا تین دن  
تک وہ اس کام کو کرتے رہے جس سے بابک کے تمام قصر اور دفینے  
جل کر خاک ہو گئے ان میں ایک حجرہ یا مکان بھی بربادی سے نہ بچا  
اس کے بعد افشین اپنی فرود گاہ کو واپس آ گیا۔

افشین کو معلوم ہوا کہ بابک اپنے کچھ آدمیوں کے ساتھ بچ کر  
نکل گیا اس نے ارمنیا کے روسا و امراء کو لکھا کہ بابک  
چند آدمیوں کے ساتھ بھاگ گیا ہے اور وہ وادی میں سے ہو کر ارمنیا  
کی سمت جا رہا ہے اور ضرور تمھارے قریب سے گزرے گا لہذا تم تمام  
راستوں کی اچھی طرح نگہداشت کرو کسی کو وہاں سے گزرنے نہ دو جو گزرنے



اسے پکڑ لو اور جب تک شناخت نہ کرو آگے نہ جانے دو، اسی اثناء میں جاسوسوں نے افشین سے آکر کہا کہ بابک وادی میں فلاں مقام پر موجود ہے اس مقام میں گھاس اور جنگل بہت ہی گھٹنا تھا اس کا ایک طرف آرمینیا سے اور دوسرا آذربایجان سے ملا ہوا تھا اور یہ ممکن نہ تھا کہ رسالہ وہاں جاسکے نیز وادیوں اور جنگل کی کثرت کی وجہ سے وہاں چھپنے والا نظر بھی نہیں آتا تھا یہ مسلسل ایک جھاڑی تھی جسے غیضہ کہتے تھے افشین نے ہر ایسے مقام پر جہاں سے اس جنگل میں راستہ جاتا تھا یا جہاں سے اس بات کا امکان تھا کہ اس سمت سے بابک نکل جائے گا ایک ایک دستہ فوج جس میں چار سو سے پانسو تک جنگجو تھے متعین کر دیا نیز ان سب کے ساتھ راستہ بتانے کے لیے کوہبانوں کو بھی متعین کیا اور حکم دیا کہ وہ راستوں پر ٹھہریں اور رات کے وقت ان کی اچھی طرح نگہداشت کرتے رہیں تاکہ وہاں سے کوئی نکلنے نہ پائے، افشین نے ان تمام فوجوں کو اپنی مرکزی فرودگاہ سے اشیاء معیشت نہیا کر دیں یہ پندرہ دستے تھے یہ اسی طرح اس جھاڑی کو کھیرے ہوئے پڑے تھے کہ امیر المومنین مقتصر کا سونے سے ہر شدہ مراسلہ جس میں بابک کے لئے امان تھی افشین کو موصول ہوا اس نے بابک کے ان لوگوں کو جنھوں نے اس کے ہاں پناہ لی تھی اور جس میں بابک کا سب سے بڑا لڑکا بھی تھا اسے اپنے پاس بلایا اور اس سے اور دوسرے قیدیوں سے کہا کہ مجھے تو اس بات کی توقع نہ تھی کہ اس حال میں امیر المومنین اسے اس طرح امان دیدیں گے تم میں سے جو جاسکے اس مراسلہ کو لیکر بابک کے پاس جائے، اس بات کے لئے ان میں سے کوئی بھی تیار نہ ہوا اور کسی نے کہا جناب والا ہم میں کسی کی یہ جرات نہیں کہ وہ اس وعدہ امان کو لیکر اس کے سامنے جائے، افشین نے کہا اس میں کیا ہرج ہے وہ تو اس سے خوش ہو گا انھوں نے کہا جناب والا یہ صرف آپ بھتے ہیں، افشین نے کہا مگر بہر حال تم کو یہ کام میری خاطر انجام دینا ہو گا چاہے اس میں تمھاری جان جائے یہ سن کر ان میں سے



دو شخص کھڑے ہوئے اور انھوں نے افشین سے کہا آپ اس بات کی ضمانت کریں کہ ہمارے بیوی بچوں کی پرورش کریں گے اس نے باقاعدہ اس بات کا وعدہ کیا اب وہ دونوں خطے کر باک کی تلاش میں چلے اور اس جنگل میں پھرتے پھرتے کسی نہ کسی طرح باک کے پاس پہنچ گئے اور وہ خط اسے دیدیا۔

مقتصر کے اس خط کے علاوہ خود باک کے لڑکے نے بھی ایک خط ان دونوں کے ہاتھ اپنے باپ کو بھیجا تھا جس میں اسے پوری کیفیت مطلع کیا تھا اور درخواست کی تھی کہ وہ امان قبول کر کے مقابلہ سے باز آئیں یہ ان کے لیے بہتر ہے، ان دونوں نے اس کے لڑکے کا خط باک کو دیا یا باک نے اسے پڑھا اور پھر اسے سوال کیا کہ اب تک تم کیا کرتے رہے انھوں نے کہا جناب والا آج رات میں ہمارے تمام اہل و عیال گرفتار کر لئے گئے ہمیں آپ کا یہ معلوم نہ تھا کہ خدمت میں حاضر ہو جاتے جب ہم ایسے مقام میں ٹھہر گئے جہاں خود ہمیں اپنے قید ہونے کا اندیشہ ہو گیا تو ہم نے ان سے امان لے لی۔

باک نے اس شخص سے جس کے پاس خط تھا کہا یہ میں کچھ نہیں جانتا مگر یہ بتا کہ تجھے یہ جرات کیسے ہوئی کہ تو اس فاحشہ زادے کا خط لے کر میرے پاس آیا پھر باک نے اسے پکڑ کر اس کی گردن اوڑادی اور اس خط کو ویسے ہی مہر زدہ اس کے سینے پر باندھ دیا اسے کھول کر بھی اس نے نہ دیکھا اور اس کے بعد اب اس نے دوسرے سے کہا کہ تو جا اور اس فاحشہ زادے سے جس سے اس کی مراد اس کا بیٹا تھا جا کر کہہ دے کہ اب تیری یہ مجال ہوئی کہ تو مجھے لکھنے لکنا نیز باک نے اسے یہ بھی لکھا کہ اگر تو مجھ سے آلتا اور اس تحریک کی اس وقت تک اتباع کرتا جیسا کہ کسی دن تجھے حکومت ہی مل جاتی تو بیشک تو میرا بیٹا تھا مگر آج مجھے معلوم ہو گیا کہ تیری ماں چھنال تھی اور تو اسی چھنال کی اولاد ہے حرامی ہے ممکن ہے کہ میں کل مرجاؤں تو اس وقت تو ہی



رئیس کہلاتا اور جہاں ہوتا یا جہاں تیرا ذکر ہوتا وہاں بادشاہ کے لقب سے پکارا جاتا مگر معلوم ہو گیا کہ تیری اصل ہی ٹھیک نہیں میں اس بات کا اعلان کرتا ہوں کہ تو میرا بیٹا نہیں ہے، ایک دن کی ریاست چالیس سال ذلت کی حالت میں زندگی سے بہتر ہے۔

یابک اس کے بعد فوراً اس جگہ سے چلا گیا اس نے تین آدمی اس پیامبر کے ساتھ کر دئے جو اسے بہت سی جگہوں میں سے ایک جگہ چڑھائے اور پھر یابک سے آئے، جب تک سامان معیشت ختم نہ ہو گیا وہ اسی جنگل میں چھپا رہا اس کے بعد اسے مجبوراً وہاں سے سفر کرنا پڑا وہ ایک ایسے راستے کے قریب سے چلا جس پر افشین کا لشکر متعین تھا مگر چونکہ یہ راستہ ایک پہاڑ پر سے گزرتا تھا جہاں پانی بالکل میسر نہ تھا اس لیے وہ فوج اس مقام سے پانی کے دور ہونے کی وجہ سے وہاں قیام نہ کر سکی اور اسے چھوڑ کر پانی کے قریب ہٹ گئی اس فوج نے اس راستہ کی نگہداشت کے لئے دو کوہبانی اور دو سوار وہاں مقرر کر دئے اس مقام اور اصل فوج میں تقریباً دیرھ میل کا فاصلہ تھا اور اس کے لیے روزانہ نوبت بدلتی رہتی تھی انھیں ایام میں ایک دن عین دوپہر کے وقت یابک اور اس کی جماعت اپنی جائے پناہ سے برآمد ہوئی چونکہ یہاں ان کو کوئی نظر نہیں آیا اور نہ پہرے کے سوار اور کوہبانی دکھائی دئے اس لیے انھوں نے خیال کیا کہ یہاں اب کوئی فوج نہیں ہے لہذا اب بے خطر وہ اور اس کے بھائی عبداللہ اور معاویہ اس کی ماں اس کی ایک بیوی جسے انبتہ الطلحہ انیہ کہتے تھے اس راستے سے برآمد ہوئے اور آرمینیا کی سمت ہو گئے اب ان پرہ والوں نے ان کو دیکھا اور اپنی اصل فوج میں جو ابوالساج کی قیادت میں تھی کہلا کر بھيجا کہ ہم نے کچھ شہ سوار جاتے دیکھے ہیں مگر یہ ہم نہیں جانتے کہ وہ کون لوگ ہیں اس خبر کے معلوم ہوتے ہی تمام فوج کھوڑوں پر سوار ہو کر اس سمت چلی اور دور سے انھوں نے ان کو دیکھ لیا وہ اس وقت پانی کے



ایک چشمہ پر اترے ہوئے دن کا کھانا کھا رہے تھے جب انھوں نے اس فوج کو دیکھا تو بابک فوراً لبیک کر گھوڑے پر سوار ہو گیا اس کے اور ہمراہی بھی سوار ہو گئے اور اس طرح وہ نکل کر بیچ گیا، البتہ معاویہ بابک کی ماں اور اس کی بیوی گرفتار کر لی گئیں بابک کے ساتھ صرف ایک غلام رہ گیا ابو السلاج نے ان دونوں عورتوں کو چھاو نی میں بھجوا دیا۔ بابک چلتے چلتے آرمینیا کے پہاڑوں میں داخل ہوا وہ اس تمام سفر میں پہاڑوں میں چھپتا رہتا اب اسے سامان خوراک کی ضرورت ہوئی آرمینیا کے تمام بطریقوں نے اپنے اپنے راستوں اور ناکوں پر پیہرے بٹھا دیے تھے اور تھانوں کو حکم دیدیا تھا کہ جو کڑے اسے گرفتار کر لیا جائے اور جب تک اس کی شناخت نہ ہو جائے اسے قید رکھا جائے ان ہدایات اور احکام کی وجہ سے تمام چوکی دار اور تھانہ دار ہر وقت مستعد اور ہوشیار تھے جب بابک کو سخت بھوک معلوم ہوئی وہ اپنے مکمن سے برآمد ہوا وہاں ایک کسان ایک ترائی میں ہل چلا رہا تھا بابک نے اپنے غلام کو حکم دیا کہ تو دینار و درہم اپنے ساتھ لے کر اس کسان کے پاس جا اور اگر اس کے پاس روٹی ہو تو اسے لیکر یہ روپیہ اسے دیدے۔

اس کسان کا ایک دوسرا شریک بھی تھا جو اپنی کسی ضرورت کی وجہ سے گیا ہوا تھا بابک کا غلام اس کسان کے پاس اتر کر آیا اس کے شریک نے بھی دور سے اس غلام کو دیکھ لیا مگر بجائے اس کے کہ وہ اپنے ساتھی کے پاس آتا وہ خوف زدہ دور ہی کھڑا رہا اور دیکھتا رہا کہ دوسرا کسان کیا کرتا ہے غلام نے اس کسان کو کچھ دیا کسان وہاں سے آیا اور اس نے اپنی روٹی لے جا کر غلام کو دی اس کا شریک دور سے یہ معاملہ دیکھتا رہا اور اسے یہ گمان ہوا کہ یہ شخص میرے ساتھی کی روٹی زبردستی غصب کر کے لے گیا، اسے اس کی خبر نہ تھی کہ غلام نے اسے کچھ دیا اس خیال کے تحت وہ سیدھا دوڑتا ہوا تھا نے آیا اور اس نے آکر اطلاع دی کہ ایک مسلح شخص نے آکر



ترانی میں میرے شریک کی روٹی چھین لی یہ سنتے ہی تھا نے دار گھوڑے پر  
سوار ہو کر اس سمت لپکا یہ پہاڑ ابن سنیاط کے تھے نیز اس نے سہل بن سنیاط  
کو اس واقعہ کی اطلاع بھیج دی وہ خود بھی اپنی جمعیت کے ساتھ گھوڑوں پر  
سوار چھٹا ہوا اس کسان کے پاس آگیا اس وقت تک بابک کا غلام وہاں  
موجود تھا اس نے کسان سے دریافت کیا کیا ہوا اس نے کہا اس غلام  
نے آکر مجھ سے روٹی مانگی میں نے اسے روٹی دیدی، ابن سنیاط نے غلام  
سے پوچھا تمہارے مالک کہاں ہیں اس نے ہاتھ کے اشارے سے بتایا  
کہ وہاں موجود ہیں ابن سنیاط اس کے پیچھے ہو لیا اور بابک کے پاس  
جو کہ ٹھہرا ہوا تھا پہنچا اس کی صورت ہی سے اس نے بابک کو پہچان لیا  
اور اس کے اغراز میں وہ گھوڑے سے اتر کر اس کے قریب گیا اور  
اس کے ہاتھ کو بوسہ دیا اور کہا اے ہمارے سردار آپ کہاں کا ارادہ  
رکھتے ہیں بابک نے کہا میں رومی علاقے میں یا کسی اور مقام کا اس نے  
نام لے کر کہا کہ میں وہاں جانا چاہتا ہوں ابن سنیاط نے کہا آپ کو  
کوئی مقام یا کوئی اور شخص ایسا نہ ملے گا جو مجھ سے زیادہ آپ کی خاطر اور  
حفاظت کر سکے گا میں سرکار کا ماتحت نہیں ہوں اور نہ کوئی سرکاری  
عہدے دار میرے ہاں دخل دیتا ہے آپ میری آزاد حالت اور میرے  
علاقے سے خوب واقف ہیں جتنے بطریق یہاں ہیں وہ سب آپ کے  
رشتہ دار ہیں ان سے آپ کی اولاد ہوئی ہے، واقعہ یہ تھا کہ بابک  
کی یہ عادت تھی کہ جب اسے معلوم ہوتا کہ کسی بطریق کی بیٹی یا بہن خوبصورت  
ہے وہ اسے اس سے طلب کرتا اگر وہ بطریق اس مطالبہ میں عورت کو  
بھیج دیتا تو خیر تھی ورنہ بابک اس پر اچانک حملہ کر کے اسے زیر دستی  
چھین لیتا نیز اس کے تمام مال و متاع کو لوٹ لیتا اور اس طرح غصب  
کر کے اپنے شہر لے آتا۔

ابن سنیاط نے اس سے کہا آپ میرے پاس میرے قلعہ میں قیام کریں  
وہ آپ ہی کا مکان ہے اور میں آپ کا غلام ہوں سردی تو یہاں بسر کریں



اس کے بعد جیسی رائے ہو چو کہ خود بابک بھی مصائب و شدائد سفر سے  
 خستہ و ناتوان ہو رہا تھا وہ ابن سباط کی دعوت پر نائل ہو گیا مگر اس نے  
 کہا یہ تو مناسب نہیں کہ میں اور بھائی دونوں ایک جگہ رہیں ممکن ہے کہ  
 ہم میں سے ایک گرفتار ہو جائے تو دوسرا تو باقی رہے میں تمھارے  
 پاس ٹھہر جاتا ہوں اور میرا بھائی عبداللہ ابن اصفغانوس کے پاس  
 چلا جائے ہم نہیں جانتے کہ انجام کیا ہوگا ہمارے خلیف بھی کچھ ایسے  
 نہیں کہ جو ہماری اس تحریک کو پھرنندہ رکھیں، ابن سباط نے کہا آپ کے  
 تو بہت سی اولاد ہے بابک نے کہا ان میں سے کوئی کارآمد نہیں ہے  
 اب اس نے یہ عزم کر لیا کہ وہ اپنے بھائی کو ابن اصفغانوس کے قلعہ میں  
 بھیج دے کیونکہ یہ اس پر پورا اعتماد رکھتا تھا اور خود وہ ابن سباط کے ساتھ  
 اس کے قلعہ میں رہ گیا دوسرے دن صبح کو عبداللہ ابن اصفغانوس کے  
 قلعہ روانہ ہو گیا اور بابک ابن سباط کے ساتھ ٹھہر گیا۔ ابن سباط نے افشین  
 کو بابک کے آنے کی خبر بھیج دی افشین نے اسے لکھا کہ اگر یہ خبر صحیح ہے تو  
 میں اور خود امیر المومنین تم کو خوش کر دیں گے اللہ تم کو اس کی جزائے خیر دے  
 افشین نے بابک کا حلیہ اپنے ایک خاص معتد شخص سے بیان کر کے اسے  
 ابن سباط کے پاس بھیجا اور اسے لکھا کہ میں اپنے اس معتد کو تمھارے  
 پاس بھیجتا ہوں تاکہ یہ بابک کو خود دیکھ کر مجھے اطلاع دے، ابن سباط  
 اس بات کو نامناسب سمجھا کہ وہ ایک اجنبی کی موجودگی سے بابک  
 کو پریشان خاطر کر دے اس لئے اس نے اس شخص سے کہا کہ تم اسے  
 صرف اس وقت دیکھ سکتے ہو جب وہ سر نہچا کئے دن کا کھانا کھاتا ہو  
 اور یوں اچانک سامنے جانا ممکن نہیں لہذا جب ہم کھانا مانگیں تم ہمارے  
 گنوار یا وچپوں کا لیا اس پہن کر دسترخوان پر سربراہی کے لیے حاضر ہو جانا  
 اور جب وہ کھانے کے لیے بھکے اس وقت بغور اسے دیکھ لینا اور پھر  
 اپنے امیر سے جا کر بیان کر دینا، اس شخص نے کھانے کے وقت حسب  
 عمل کیا بابک نے سراٹھا کر اسے دیکھا تو اس کے دل میں اس کی



طرف سے شبہ ہو گیا اس نے پوچھا یہ کون ہے ابن سنباط نے کہا یہ خراسان کا ایک نصرانی ہے جو عرصہ دراز سے ہمارے یہاں آکر رہ گیا ہے ابن سنباط نے یہ بات اس اشروسنی سے پہلے سے کہہ دی تھی کہ میں تمہارے متعلق ایسا کہوں گا۔

بابک نے اس شخص سے پوچھا کتنے عرصے سے تم یہاں ہو اس نے کہا فلاں سنہ سے یہاں ہوں اس نے پوچھا پھر اتنے عرصے سے یہاں کیسے مقیم رہے اس نے کہا میں نے یہاں شادی کر لی ہے۔ بابک نے کہا تم نے سچ کہا جب کسی سے پوچھا جائے کہ اس کا وطن کہاں ہے اور وہ کہے کہ جہاں میری بیوی ہے وہی میرا مقام ہے تو یہ بات بالکل ٹھیک ہے۔

اب اس نے افشین سے آکر پورا واقعہ بیان کر دیا افشین نے ابوسعید اور بوزبارہ کو اپنے ایک خط کے ساتھ ابن سنباط کے پاس بھیجا اور ہدایت کر دی کہ جب تم ابن سنباط سے کچھ فاصلہ پر رہ جاؤ تو اپنے جاننے سے پہلے یہ خط اسے بھیجوا دینا اور جو مشورہ اور ہدایت ابن سنباط تم کو دے اس کی ہرگز خلاف ورزی نہ کرنا۔ ان ہدایات کے ساتھ یہ دونوں چلے اور انھوں نے ان پر عمل کیا ابن سنباط نے ان کو لکھا کہ تم فلاں مقام میں میرے پیارے کے آنے تک قیام کرو چنانچہ یہ دونوں ابن سنباط کے بتائے ہوئے مقام میں ٹھہرے رہے اس نے ان کو سامان و ضروریات زندگی اپنے ہاں سے بھیجوا دیں، ایک دن بابک کا جی شکار کے لیے چاہا ابن سنباط نے کہا آپ اس قلعہ کی چار دیواری میں منہموم رہتے ہیں یا ہر ایک بہت خوش فضا وادی ہے مناسب ہو گا کہ ہم آپ باز اور شاہین اور شکاری دوسری ضروریات لے کر تفریحاً صبح کے وقت اس وادی میں چلیں اور کھانے کے وقت پر قلعہ میں واپس آجائیں، بابک نے کہا جب چاہو چلو چنانچہ دوسرے دن صبح کو شکار کی ٹھہر گئی، ابن سنباط نے ابوسعید اور بوزبارہ کو اطلاع دیدی کہ ہم کل شکار کو آئیں گے تم میں سے ایک پہاڑ کی اس جانب



اور دوسرا دوسری جانب سے اپنی فوجوں کے ساتھ ہم کو آکر گھیر لے تم لوگ  
تماز بھیج کے ساتھ ہی چھپتے ہوئے چلے آؤ اور جب میرا آدمی تمہارے پاس آئے  
تم وادی کے اوپر آ جانا اور ہمیں دیکھتے ہی اس میں اتر پڑنا۔ چنانچہ جب  
ابن سنیاط اور بابک دن نکلے شکار کے لیے قلعہ سے چلے اس نے اپنا  
ایک آدمی ابو سعید کے پاس اور ایک بوز بارہ کے پاس بھیج دیا اور  
ہر ایک سے کہہ دیا کہ جا کر ان سے کہہ دو کہ تم اس مقام پر آ جاؤ اور تم اس  
مقام پر آؤ اور پھر ہمارے سامنے برآمد ہونا اور جب تم ہمیں دیکھو تو کہنا  
یہی ہیں ان کو پکڑ لو اس چال سے اس کا مطلب یہ تھا کہ بابک کو اصل  
سازش کا راز بھی بھی معلوم نہ ہو سکے بلکہ ابن سنیاط کو یہ کہنے کا موقع ملے کہ  
ہم کیا کریں رسالہ نے آکر ایک دم ہم کو گرفتار کر لیا وہ اپنی بدنامی کی وجہ  
سے یہ نہ چاہتا تھا کہ وہ خود بابک کو اپنے گھر سے ان کے حوالے کر دیتا اسلئے  
اس نے یہ تمام جال بچھایا تھا۔

اس کے دونوں پیامبر ابو سعید اور بوز بارہ کے پاس پہنچے اور وہی  
ان کو وادی کے اوپر لے آئے یہاں بابک اور ابن سنیاط موجود تھے  
بابک کو دیکھتے ہی وہ دونوں اپنی جمعیتوں کو لیے ہوئے ایک اس طرف  
سے اور دوسرا دوسری سمت سے بابک کے لیے وادی میں اترے اور  
انھوں نے اسے اور ابن سنیاط کو گرفتار کر لیا شاہین ان کے ساتھ تھے  
بابک اس وقت ایک سفید کرتا پہنے اور سفید عامہ باندھے تھا اور  
ایک چھوٹا موزہ پہنے تھا، یہ بھی بیان کیا جاتا ہے کہ خود بابک کے ہاتھ  
پر شاہین تھا جب اس نے ان فوجوں کو دیکھا کہ انھوں نے اسے اب  
گھیر لیا ہے وہ اپنی جگہ ٹھیر گیا اور دونوں امیروں کو غور سے دیکھا انھوں نے  
کہا اترو اس نے کہا تم کون ہو ان میں سے ایک نے کہا میں ابو سعید ہوں  
اور دوسرے نے کہا میں بوز بارہ ہوں اس نے کہا اچھا اور پھر وہ پاؤں  
موڑ کر ٹھوڑے سے اتر گیا ابن سنیاط اسے دیکھ رہا تھا اس نے ابن سنیاط  
کی طرف دیکھا اور اسے گالیاں دیں اور کہا تو نے مجھے ٹھوڑے سے



مال کے عوض یہودیوں کے ہاتھ بیچ ڈالا اگر تجھے ایسی ہی روپیہ کی خواہش تھی  
 اور تو اسے طلب کرتا تو میں تجھے اس سے کہیں زیادہ دیدیتا جو یہ دینے والے  
 ہوں گے، ابو سعید نے کہا کھڑا ہوا اور گھوڑے پر بیٹھ جا اس نے کہا اچھا  
 چنانچہ یہ اسے اس طرح قید کر کے افشین کے پاس لے آئے جب وہ  
 اس کی فرد گاہ کے قریب آگیا افشین برزند پر چڑھا وہاں اس کے لیے  
 ایک خیمہ نصب کر دیا گیا اور اس نے تمام فوج کو حاضری کا حکم دیا جو  
 دو صفوں میں مرتب ہو گئی افشین ایک میدان میں بیٹھا اب بابک کو  
 اس کی خدمت میں پیش کیا گیا اس نے اس موقع پر حکم دیا تھا کہ کسی عرب  
 کو دونوں صفوں کے درمیان نہ آنے دیا جائے کہ مبادا ان میں سے کوئی  
 اپنے کسی عزیز کی جان کے بدلے میں یا کسی اور اذیت کے عوض اسے  
 قتل یا مجروح کر دے اس سے پہلے افشین کے پاس بہت سی عورتیں اور  
 بچے آگئے تھے اور انہوں نے کہا تھا کہ ہمیں بابک نے اسیر کر لیا تھا  
 ہم عرب اور مقامی زمینداروں کی شریف زادیاں ہیں افشین نے  
 ان کے لیے ایک علیحدہ باڑہ بنا کر اس میں ان کو ٹھیرا دیا اور ان کا کھانا  
 مقرر کر دیا اور کہا کہ تم اپنے اولیا کو جہاں ہوں اپنی حالت لکھ بھیجو  
 اس اطلاع کے بعد جو شخص آکر ان کا دعویٰ کرتا اور دو آدمیوں کی شہادت  
 پیش کرتا کہ وہ اس بات کو بخوبی جانتے ہیں کہ یہ عورت یا بچہ یا لونڈی  
 اسی کی ہے یا یہ اس کی محرمات میں ہے یا قرابت دار ہے افشین  
 ان کو اس کے حوالے کر دیتا اس طرح بہت سے آدمی تو اپنے  
 متعلقین کو شناخت کر کے لے جا چکے تھے اور بہت سی اب بھی باقی  
 تھیں جو اپنے اولیا کے آنے کی منتظر تھیں، جب یہ دن آیا جس میں  
 افشین نے اپنی فوج کو صف بندی کا حکم دیا اور بابک کے اور اسکے  
 درمیان نصف میل کا فاصلہ رہ گیا بابک کو گھوڑے سے اتار دیا گیا  
 اور اب وہ پیادہ اپنے کرتے علمے اور دونوں موزوں میں دونوں  
 صفوں کے بیچ میں چلتا ہوا افشین کے سامنے پیش کیا گیا افشین نے



اسے دیکھ کر کہا کہ اسے ہماری فرود گاہ لے جاؤ لوگ اسے سوار کر کے وہاں لائے جب ان عورتوں اور بچوں نے جو باڑے میں فروکش تھے بابک کو اس حال میں دیکھا انھوں نے اپنے منہ پرٹ لیے اور آہ و بکا کا ایک شور بلند کر دیا اس پر افشین کہنے لگا کہ کل تک تم یہ کہہ رہی تھیں کہ اس نے ہمیں اسیر کر لیا تھا اور آج اس پر روتی ہو تم پر اللہ کی لعنت ہو انھوں نے کہا وہ ہمارے ساتھ احسان کرتا تھا، افشین نے اس کے قدر دینے کا حکم دیدیا وہ ایک کوٹھری میں بٹھا دیا گیا اور چھ آدمی نگران متعین کر دئے گئے۔

اس کا بھائی عبداللہ اس کے ابن سنیاط کے پاس قیام کے زمانے میں عیسیٰ بن یوسف بن اصفہانوس کے پاس چلا گیا تھا افشین نے اسے لکھا کہ تم عبداللہ کو میرے پاس بھیج دو اس نے اسے بھی افشین کے پاس بھیج دیا جب وہ بھی اس کے قابو میں آگیا افشین نے اسے بھی بابک کے ساتھ ایک ہی حجرے میں قید کر دیا اور پہرہ بٹھا دیا اس کے بعد اس نے مقتصر کو ان دونوں کی گرفتاری کی اطلاع دی مقتصر نے اسے لکھا کہ تم دونوں کو لیکر میرے پاس آؤ اور جب افشین نے عراق جانے کا ارادہ کیا بابک کو کہلا بھیجا کہ میں تم کو لے کر جانیوالا ہوں لہذا علاقہ آذربائیجان میں جس بات کی آرزو ہو پوری کر لو اس نے کہا میں چاہتا ہوں کہ جانے سے پہلے اپنے شہر کو ایک مرتبہ اور دیکھ لوں افشین نے چاندنی رات میں ایک جماعت کے ساتھ اسے بذریعہ چارواں وہ ساری رات صبح تک شہر میں پھرتا رہا اور وہاں اس نے مقتولین اور اپنے محلوں کو دیکھا پھر یہ لوگ اسے افشین کے پاس لے آئے، جب پہلے افشین نے اپنے ایک آدمی کو بابک پر متعین کیا تو بابک نے افشین سے درخواست کی کہ آپ اس سے مجھے معاف کر دیں افشین نے پوچھا تم اسے کیوں گوارا نہیں کرتے اس نے کہا یہ میرے پاس آتا ہے اور اس کے ہاتھ چکنائی سے بھرے ہوتے ہیں اور میرے سر پہنچتا ہے



اس کی بدبو سے مجھے تکلیف ہوتی ہے، افشین نے اس کی درخواست قبول کی اور اس شخص کو وہاں مقیم نہ رہنے دیا۔  
۱۰۔ ارشوال کو باباک برزند میں افشین کی خدمت میں حاضر ہوا یوزبار اور دیوزاد اسے اپنے بیچ میں لیے ہوئے تھے، اس سال محمد بن داؤد کی امارت میں حج ہوا۔

## ۲۲۳ ہجری شروع ہوا

### اس سال کے واقعات

اس سال افشین ۳ صفر جمعرات کی رات کو باباک اور اس کے بھائی کو لے کر ساقرا میں مقیم کی خدمت میں حاضر ہوا جس وقت سے افشین برزند سے روانہ ہوا تھا اس کے سامرا پہنچنے تک مقیم روترانہ ایک گھوڑا اور خلعت فاخرہ اسے بھیجا کرتے تھے، چونکہ مقیم کو باباک کے معاملہ سے خاص تعلق خاطر تھا وہ چاہتے تھے کہ اس کی خبریں اُن کو جلد سے جلد معلوم ہو جایا کریں اور برف وغیرہ کی وجہ سے بھی چونکہ راستہ خراب تھا اس لیے انھوں نے سامرا سے حلوان کی گھائی تک ہر فرسخ پر تیز رو گھوڑوں کی خبر رسانی کے لیے ڈاک بٹھادی تھی اور ہر منزل پر ایک ہر گارہ مقرر تھا جو خبر کے موصول ہوتے ہی گھوڑے کو اوڑھاتا ہوا دوسرے ڈاک رسان کو دست بدست اطلاع دیدیتا تھا اور حلوان اس طرف سے آذربجان تک خبر رسانی کے لیے پہاڑی گھوڑے مقرر تھے جو ایک دن یا دو دن مسلسل سفر کر کے بدل دئے جاتے تھے ان پر پہاڑی نوجوان ہر فرسخ پر باری باری سوار ہو کر خبر لے جاتے تھے



ان کی حفاظت کے لیے پہاڑوں پر پہرے مقرر کر دیے گئے تھے جو دن اور رات ہوشیار رہتے اور ان کو یہ حکم تھا کہ جب خیران کو ملے وہ نہایت بلند آواز سے پکار دیں تاکہ اس آواز کو سن کر دوسری چوکی والا خبر رسانی کے لیے مستعد ہو جائے اور خبر کی نقل میں دیر نہ ہونے یا بے چہانچہ ابھی یہ ڈاکیہ دوسری منزل پر نہیں پہنچتا تھا کہ وہاں کا ہر کارہ راستے ہی میں تیار کھڑا ہوتا اور خریطہ لے کر اپنی دوڑ پر دوڑ جاتا اس انتظام سے افشین کی فرودگاہ سے سا قرا میں چار دن یا اس سے بھی کم مدت میں خبر پہنچ جاتی۔

جب افشین حذیفہ کے پلوں کے پاس پہنچا یہاں ہارون بن المقصم اور مقصم کے کنبے والوں نے اس کا استقبال کیا، بابک کو لے کر سامرا آجائے کے بعد افشین نے اسے اپنے منظرہ کے قصر میں فروکش کیا، عین وسط شرب میں احمد بن ابی داؤد ہشیت بدل کر بابک کو دیکھنے آیا اور اس نے جاکر مقصم سے اس کی اطلاع کی اور شکل و صورت بیان کی ان کو صبر نہیں آیا بلکہ وہ خود ہی اسی وقت سوار ہو کر حیر میں دونوں فسیلوں کے درمیان سے گزر کر صورت بدل کر بابک کے پاس آئے اور اسے خوب غور سے دیکھا بابک ان کو پہچانتا نہ تھا۔ دوسرے دن صبح کو جو دو شنبہ یا جمعرات کا دن تھا مقصم نے اس کی حاضری کے لیے دربار کیا باب العامہ سے منظرہ تک تمام لوگ صف بستہ ہوئے مقصم چاہتے تھے کہ اس کی تشہیر کی جائے اور سب لوگ اسے دیکھ لیں انھوں نے اپنے مصاحبین سے پوچھا کہ تشہیر کے لیے مناسب طریقہ کیا ہو گا حرام نے کہا امیر المومنین ہاتھی سے بڑھ کر کوئی شے اس کام کے لیے مناسب نہیں مقصم نے کہا ٹھیک کہتے ہو انھوں نے حکم دیا کہ اس کام کے لیے ایک ہاتھی تیار کیا جائے نیز ان کے حکم سے بابک کو دیبا کی قبا اور سمور کی گول ٹوپی پہنائی گئی منظرہ سے باب العامہ تک تمام لوگ اس کو دیکھنے کے لیے برآمد ہوئے وہ دربار عام میں امیر المومنین کی



خامست میں پیش کیا گیا، ایک قصائی اس کے دست و پا قطع کرنے کیلئے بلایا گیا پھر انھوں نے حکم دیا کہ جلاد حاضر کیا جائے حاجب نے باب العامہ سے باہر کر نوڈ نوڈ آواز دی یا باب کے جلاد کا یہی نام تھا اب نوڈ نوڈ کا ایک شور برپا ہو گیا یہاں تک کہ وہ دربار عام میں حاضر ہو گیا امیر المومنین نے اسے یا باب کے دست و پا قطع کر دینے کا حکم دیا اس نے حکم کی بجا آوری کی یا باب گر پڑا پھر ان کے حکم سے ایک نے اسے ذبح کر کے اس کا پیٹ چاک کر دیا مقتضی نے اس کا سر خراسان بھیج دیا اور سامرا میں کھائی گئے یا اس اس کے بدن کو سولی دے دی جہاں اسے سولی دی گئی تھی وہ جگہ مشہور ہے۔

اس کے بھائی عبداللہ کے متعلق انھوں نے حکم دیا کہ اسے ابن الشروین الطبری کی حفاظت میں اسحق بن ابراہیم مدینۃ السلام میں ہمارے نائب کے پاس پہنچا دیا جائے اور وہ اس کی گردن مار دے اور اس کے ساتھ وہی غل ہو جو اس کے بھائی کے ساتھ کیا گیا ہے اور پھر اسے سولی دیدی جائے جب طبری اسے لے کر بردان آیا تو اس نے اسے وہاں کے قصر میں ٹھیرایا عبداللہ نے ابن شروین سے پوچھا تم کو کون ہو اس نے کہا میں طبرستان کے بادشاہ شروین کا بیٹا ہوں اس پر عبداللہ نے کہا اللہ کا شکر ہے کہ میرا قتل ایک میرے ہم قوم رئیس کے متعلق کیا گیا اس نے کہا یہ نوڈ نوڈ تمہارے قتل کے لیے متعین ہوا ہے اسی نے یا باب کو قتل کیا تھا عبداللہ نے کہا یہ تو گنوار ہے مگر میں تو تمہیں کو سمجھتا ہوں اچھا یہ کہو تمہیں اس بات کی ہدایت کی گئی ہے کہ تم مجھے کچھ کھلاؤ اس نے کہا ہاں جو چاہو کھا سکتے ہو اس نے کہا میرے لیے فالودہ بنواؤ شروین کے حکم سے وسط مرتب میں اس کے لیے فالودہ تیار ہوا جسے اس نے شکم سیر ہو کر کھا لیا اور کہا اے ایو فلاں انشاء اللہ کل تم کو ثابت ہو جائے گا کہ میں پکا دہقان ہوں پھر اس نے کہا کیا آپ مجھے نبیز پلا سکتے ہیں اس نے کہا ہاں مگر زیادہ نہیں عبداللہ نے کہا



زیادہ تو ہیں بھی نہیں بپا کرتا چار رطل شراب منگوانی گئی وہ اسے پیئے بیٹھ گیا اور وقفہ وقفہ سے صبح ہونے تک سب پی گیا علی الصبح یہ سب یہاں سے روانہ ہو کر مدینۃ السلام پہنچے اور ابن شریک اسے پل پر لے آیا اسحق بن ابراہیم کے حکم سے اس کے دست و پا کاٹے گئے مگر اس نے آہ تک نہیں کی اور ایک لفظ زبان سے نہیں نکالا پھر اس کے حکم سے دونوں یلوں کے درمیان مدینۃ السلام کی جانب شرقی میں اس کے سولی پر لٹکا دیا گیا۔

طوق بن احمد کہتا ہے کہ جب بابک بھاگ کر سہل بن سنیاط کے پاس پہنچا انشین نے ابوسعید اور بوزیارہ کو اس کے پاس بھیجا انھوں نے بابک کو اس سے چھین لیا سہل نے بابک کے ساتھ اپنے بیٹے معاویہ کو بھی انشین کے پاس بھیجا انشین نے معاویہ کو ایک لاکھ درہم اور سہل کو دس لاکھ جن کے لیے اس نے امیر المومنین سے پہلے ہی اجازت حاصل کر لی تھی ایک جواہر سے مرصع ٹیکہ اور بطریقوں کا ایک تلج صلہ میں دیا اسی وجہ سے سہل روسا میں شامل ہوا۔ بابک کا بھائی عبداللہ عیسیٰ بن یوسف رئیس بلیقان کے پاس تھا جو ابن اخت اصطفانوس کے نام سے مشہور ہے۔

علی بن مر کہتا ہے کہ ایک عرب ڈاکو مضر نام نے مجھ سے کہا کہ ابوالحسن بنجد بابک میرا بیٹا ہے میں نے پوچھا کیسے اس نے کہا ہم ابن الرواد کے ہمراہ تھے اس کی ماں رومیہ کافی اس کی رعایا میں اسے تھی میں اس کے ہاں ٹھہرا کرتا تھا وہ نہایت تنومند تھی میری خدمت کرتی تھی اور میرے کپڑے دھوتی تھی ایک دن میری نظر اس پر پڑی ایک مدت تک سفر میں رہنے اور وطن سے دور ہونے کی وجہ سے میں شہوت کی وجہ سے بیتاب ہو گیا اور اس پر چڑھ بیٹھا جس سے حل رہ گیا اسکے بعد میں ایک عرصہ تک پھر وہاں نہ رہا پھر جب ہم وہاں آئے تو میں نے دیکھا کہ اس کا زمانہ ولادت قریب ہے میں ایک دوسرے مکان میں



ٹھیکر گیا وہ ایک دن میرے پاس آئی اور کہنے لگی مجھے حاملہ کر کے اب تم  
یہاں فروکش ہوئے اور مجھے چھوڑ بیٹھے اب مجھے معلوم ہوا کہ وہ مجھ سے  
حاملہ ہو گئی ہے میں نے کہا اگر میرا نام لیا تو میں مار ڈالوں گا اس دھکی  
سے وہ خاموش ہو گئی اس طرح بخدا وہ میرا بیٹا ہے۔  
جب تک افشین نے بابک کے مقابلہ پر قیام کیا علاوہ معاش  
مراعات اور دوسرے اخراجات کے جس روز وہ سوار ہو کر مقابلہ پر  
بڑھتا سرکار سے اُسے دس ہزار درہم یومیہ کے حساب سے دئے جاتے اور  
جس روز وہ اپنی فرودگاہ میں مقیم رہتا اس روز پانچ ہزار دئے جاتے  
بابک نے اپنی بیوی سالہ مدت میں دو لاکھ پچپن ہزار پانسو آدمی قتل  
کئے تھے یحییٰ بن معاذ عیسیٰ بن محمد بن ابی خالد پر اس نے فتح پائی اور احمد  
بن حنید کو اس نے شکست دی اور قید کر لیا اور زریق بن عیسیٰ بن صدقہ  
محمد بن حمید الطوسی اور ابراہیم بن اللیث بھی اس سے مغلوب ہوئے بابک  
کے ہمراہ تین ہزار تین سو نو آدمی قید کئے گئے اور جن مسلمان عورتوں اور  
ان کے بچوں کو اس کے ہاتھ سے رہائی ملی ان کی تعداد سات ہزار چھ سو  
تھی بابک کے سرہ میٹے اور تینیس<sup>۲۳</sup> بہو بیٹیاں گرفتار ہوئیں مقتضی  
نے حسن خدمت کے صلہ میں افشین کو تلخ پہنایا اور دو جواہر ہار عطا کئے  
دو کروڑ درہم نقد انعام دیا اس میں سے ایک کروڑ فوج کو انعام دینے کیلئے  
اور ایک کروڑ خود اس کی ذات کے لیے مخصوص تھا نیز اسے سندھ کا  
صوبہ دار مقرر کیا اور شعرا سے کہا کہ وہ جا کر اس کی شان میں قصائد پڑھیں  
اور ان کی مدحوں کے صلے اپنے پاس سے دئے یہ ۱۳ ربیع الآخر جمعرات  
کے دن ہوا۔

اس سال توفیل بن میخائیل شاہ روم نے اہل زبطرہ پر یورش  
کر کے ان کو اسیر کر لیا اور ان کے شہر کو برباد کر ڈالا اور اس کے بعد ہی  
اس نے فوراً وہاں سے ملطیہ جا کر اس کے باشندوں پر غارتگری کی  
نیز اس کے علاوہ مسلمانوں کے دوسرے قلعوں میں سے بھی چند قلعوں کے



باشندوں پر غارت گری کی، بیان کیا گیا ہے کہ ان یورشوں میں ایک ہزار سے زیادہ مسلمان عورتوں کو رومیوں نے لونڈی بنا لیا اور جو مسلمان ان کے ہاتھ لگے ان کے دست و پا قطع کر دیئے، ان کو اندھا کر دیا اور ان کے کان ناک کاٹ لیئے۔

## بادشاہ روم کے اس حملے کے اسباب

### اور واقعات

جب افشین نے بابک کو ہر طرف سے گھیر کر بالکل تنگ اور محصور کر دیا اور وہ اسے ہلاکت کے قریب لے آیا اور اب خود بابک کو بھی اس کے مقابلہ میں اپنی کمزوری اور ہلاکت کا یقین آگیا اس نے توفیل بن میخاسیل بن جوہر جس بادشاہ روم کو لکھا کہ ملک العرب نے اپنی تمام فوجیں اور جنگجو میرے مقابلہ پر بھیج دیے ہیں یہاں تک کہ اس نے اپنا داری جس سے اس کی مراد جعفر بن دینار تھا اور بادری بھی جس سے اس کی مراد ایتاخ تھا میرے مقابلہ پر بھیج دیا ہے اور اب اس کے دروازے پر کوئی باقی نہیں ہے اس لیے اگر تم اس پر چڑھائی کرنا چاہو تو تمہارے لیے یہ بہت اچھا موقع ہے کیونکہ کوئی تمہاری مزاحمت کرنے والا نہیں ہے، اس خط کے لکھنے سے اس کا مقصد یہ تھا کہ اگر روم کے بادشاہ نے اس وقت فوجی نقل و حرکت شروع کی تو اس کے مقابلہ پر جو فوجیں ہیں ان میں سے مقتصد بعض کو بادشاہ روم کے مقابلے کے لیے منتقل کر دیں گے اور اس طرح اس پر سے دباؤ کم ہو جائے گا۔

توفیل ایک لاکھ یا اس سے بھی زیادہ فوج کے ساتھ حملہ کے لیے بڑھا اس فوج میں ستر ہزار سے کچھ زیادہ تو باقاعدہ سپاہی تھے باقی شاگرد پیش



وغیرہ تھے یہ اس لشکر کے ساتھ زبطہ آیا اس کے ہمراہ وہ مجملہ جماعت بھی تھی  
 جس نے علاقہ جبال میں اسلامی حکومت کے خلاف خروج کیا تھا اور جب  
 اسحق بن ابراہیم بن مصعب نے ان کو خوب مارا تو وہاں سے بھاگ کر  
 وہ رومی علاقہ میں چلے گئے تھے بار میں ان کا سردار تھا بادشاہ روم نے ان کے  
 مخالف مقرر کر دیئے تھے اور وہیں انھوں نے شادیاں کر لی تھیں اور ان کو  
 جنگجو سپاہ میں شمار کر کے ان سے اپنے اہم امور میں مدد لیتا تھا، زبطہ میں  
 داخل ہو کر اس نے وہاں کے مردوں کو قتل کر دیا عورتوں اور بچوں کو غلام  
 بنالیا اور پھر اسے جلا ڈالا اس واقعہ کی اطلاع فوراً سامقہ بنی نبیہ نے اس واقعہ  
 کی اطلاع پر سوائے ان کے جن کے پاس سواری یا اسلحہ نہ تھے شام اور جزیرہ  
 کی سرحدی آبادی اور تمام اہل جزیرہ دشمن کے مقابلہ پر نکل کھڑے ہوئے  
 خود معتمد اس واقعہ سے بہت متفکر ہوئے اور جب ان کو اس کی نصیحت پہنچی  
 انھوں نے خود اپنے قصر میں اس کی یا ناک دی اور فوراً اپنے کھوڑے پر سوار  
 ہو گئے اور اپنے پیچھے باگ ڈور لوہے کی میخ اور تو برہ باندھ لیا مگر یہ بات  
 نامناسب معلوم ہوئی کہ وہ بغیر پوری تیاری کے جنگ کے لیے نکل کھڑے ہوں  
 اس لیے انھوں نے اب دربار عام کیا اور اس میں مدینۃ السلام کے دونوں قاضی  
 عبدالرحمن بن اسحق اور شعیب بن سہل کو طلب کیا نیز ان کے ہمراہ انھوں نے  
 تین سو اٹھائیس اہل عدل و ورع کو دربار میں بلایا اور ان کو اپنی جائداد اور  
 املاک کے وقف پر شاہد بنایا اس کے تین حصے کئے ایک ثلث اپنی اولاد کو  
 دیا، ایک ثلث اللہ کی راہ میں وقف کیا اور ایک ثلث اپنے موالیوں کو  
 دیا اس کے بعد انھوں نے جہاد کے لیے وجہ کے مغرب میں اپنی چھاوٹی قائم  
 کی یہ ۲۰ جمادی الاولیٰ دو شنبہ کا دن تھا۔ انھوں نے عجمیہ بن عتبہ  
 عمر الفرغانی اور حنظل کو تہ کو دو سرے اور سردار ان فوج کے ساتھ زبطہ کے  
 باشندوں کی مدد کے لیے بھیجا، جب یہ وہاں پہنچے تو انھوں نے دیکھا کہ  
 بادشاہ روم زبطہ کو تباہ و برباد کر کے اپنے علاقے میں واپس چلا گیا ہے یہ  
 سردار چند روز وہاں ٹھہرے یہاں تک کہ اس نوح کے باشندے اپنے اپنے



قربوں میں واپس آگئے اور مطمئن ہو گئے۔  
 جب مقتصم نے بابک کا خاتمہ کر دیا تو انھوں نے پوچھا کہ رومی شہروں  
 میں سب سے زیادہ مستحکم اور ناقابل تسخیر کونسا شہر ہے لوگوں نے عموریہ  
 کا نام لیا اور کہا کہ ابتداء اسلام سے آج تک کسی مسلمان نے اس شہر  
 سے چھوڑ چھاڑ نہیں کی ہے یہ نصرانیت کی اصل اور جان ہے اور عیسائی  
 اسے قسطنطنیہ سے بھی زیادہ اشرف سمجھتے ہیں۔  
 اس سال مقتصم رومی علاقے میں جہاد کے لیے گئے یہ بھی بیان کیا گیا  
 ہے کہ وہ ۲۲۴ ہجری میں سامرا سے روانہ ہوئے اور یہ بھی بیان کیا گیا  
 ہے کہ وہ ۲۲۴ ہجری میں بابک کے قتل کرنے کے بعد جہاد کے لیے گئے۔

## مقتصم کا جہاد

اس جہاد کے لیے جس ساز و سامان، اسلحہ، آلات حرب، پگھالیں  
 نچر، مشک، چھاگلے، فولادی آلات اور نلفط اور کثرت سپاہ کا جو انتظام  
 اور سربراہی مقتصم نے کی تھی کسی خلیفہ نے اس سے پہلے نہیں کی انھوں نے  
 شناس کو اپنے مقدمہ پر مقرر کیا اس کے پیچھے محمد بن ابراہیم کو کیا  
 اپنے میمنہ پر ایتلخ کو اور میسرہ پر جعفر بن دینار بن عبد اللہ انخیاط کو اور  
 قلب میں عجیف بن غنبدہ کو مقرر کیا۔

بلاد روم میں داخل ہو کر مقتصم نہر الفس پر چو سلوقیہ پر سمندر سے  
 قریب واقع ہے اور اس کے اور طرسوس کے درمیان ایک دن کی مسافت  
 ہے مقیم ہوئے یہ وہی نہر ہے جس پر مسلمانوں اور رومیوں کے درمیان  
 قیدیوں کا تبادلہ ہوتا تھا مقتصم نے افشین حیدر بن کاوس کو سروج بھیجا  
 اور حکم دیا کہ تم وہاں سے بڑھ کر دائرہ حدیث کی راہ فلاں دن رومی  
 علاقے میں داخل ہونا اور اس مسافت کا اندازہ کر کے جوان فوجوں



اور انقرہ کے درمیان تھی جہاں اس سب کا اجتماع مقصود تھا انھوں نے  
 افسین اور اشناس کی پیش قدمی کے لیے ایک ایک دن مقرر کر دیا اس کا  
 ارادہ یہ تھا کہ اگر انہی انقرہ کو فتح کرادے تو پھر وہاں سے سب مل کر عمرویہ  
 پر دھاوا کریں کیونکہ بلاد روم میں یہی دو شہر اس قدر اہم اور بڑے تھے  
 جن کی تسخیر کو وہ اپنی غرض و غایت بناتے، انھوں نے اشناس کو طرسوس  
 کے درّہ سے بڑھنے کا حکم دیا اور ہدایت کر دی کہ وہ صفصاف میں ان کا  
 انتظار کرے، چنانچہ اشناس بدھ کے دن جبکہ ماہ رجب کے ختم ہونے میں  
 آٹھ راتیں باقی تھیں اپنے مقام سے روانہ ہوا، معتمد نے ایک خدمت گار  
 کو اس کے پیچھے اپنے مقدموں پر قائد بنا کر روانہ کیا اور وہ خود جمعہ کے دن  
 جبکہ ماہ رجب کے ختم ہونے میں چھ راتیں باقی تھیں اپنی فرود گاہ سے روانہ  
 ہو گئے۔

اشناس مرج الاسقف پہنچا تھا کہ اسے مطایر سے معتمد کا خط ملا  
 جس میں اسے اطلاع دی گئی تھی کہ بادشاہ روم میرے سامنے ہے وہ چاہتا ہے  
 کہ جب ہماری تمام فوجیں لمس سے گزر جائیں تو وہ دریا کے عمیق حصے پر  
 ٹھیر کر ایک دم ان پر حملہ کر دے لہذا تم مرج الاسقف میں تا حکم ثانی  
 ٹھیرے رہو، جعفر بن دینار معتمد کے ساتھ پر متعین تھا انھوں نے اشناس کو  
 یہ بھی اپنے خط میں لکھا کہ وہ فوج کے ساتھ کے آنے کا انتظار کرے کیونکہ تمام  
 سامان، منجنیقیں اور زرادراہ وغیرہ اسی فوج میں ہے اور وہ اب تک  
 درّے کے تنگ مقام میں ہے جہاں سے وہ نکل نہیں سکی ہے لہذا تم  
 اس وقت تک وہیں ٹھیرے رہو جب تک کہ ساتھ کا سردار اپنے تمام  
 ساتھیوں کے ساتھ درّے کے تنگ مقام سے نکل نہ آئے اور پھر صحرا  
 کے راستے بلاد روم میں داخل ہو۔

اس حکم کی وجہ سے اشناس تین دن تک مرج الاسقف میں  
 ٹھیرا رہا پھر معتمد کا ایک اور خط اسے ملا جس میں اسے حکم دیا تھا کہ وہ  
 اپنے ایک سردار کو قسوری جمعیت کے ساتھ ایسے کسی رومی کی تلاش میں



بھیجے جس سے وہ بادشاہ روم اور اس کی فوج کی کیفیت دریافت کر سکیں  
 شناس نے عمر الفرغانی کو دوسو سواروں کے ساتھ اس غرض سے دشمن کے  
 علاقے میں بھیج دیا یہ جماعت ساری رات چل کر حصن قرۃ پہنچی اور وہاں انھوں نے  
 قلعہ کے گرد ایسے شخص کی تلاش کی مگر ان کو کامیابی نہ ہوئی اور قلعہ داران کو  
 بھانپ لیا وہ ان کے مقابلہ کے لیے اپنے ان تمام سواروں کو لے کر جو  
 قلعہ میں اس کے تحت موجود تھے نکلا اور قرۃ اور درہ کے درمیان واسے  
 اس بڑے پہاڑ میں جو رستاق قرۃ کو محیط ہے حریف کی تاک میں گھاس بیٹھ گیا  
 عمر الفرغانی کو بھی اس بات کا علم ہو گیا کہ دشمن نے ہمیں تاڑ لیا ہے لہذا وہ  
 فوراً درہ بڑھ کر وہاں رات بھر کمینہ گاہ میں بیٹھا رہا علامات صبح نمودار ہوئے ہی  
 اس نے اپنی جمعیت کو تین دستوں میں تقسیم کیا اور انکو حکم دیا کہ تم نہایت تیزی  
 سے اڑے ہوئے جاؤ اور کسی ایسے شخص کو گرفتار کر کے حاضر کرو جس سے بادشاہ  
 روم کی خبر و حالت معلوم ہو سکے اور ان سے کہہ دیا کہ اس کام کو انجام دیکر  
 تم میرے پاس فلاں مقام میں جس کی رہنماؤں نے پہلے سے نشان دہی  
 کر دی تھی اس اسیر کو لے آنا اس نے ہر دستے کے ہمراہ دو رہنما بھی ساتھ لے  
 صبح ہوئے ہی یہ تینوں دستے تین طرف چلے گئے اور انھوں نے اس دور  
 میں کئی آدمی پکڑے جن میں بعض تو خود شاہ روم کے فوج کے آدمی تھے اور  
 بعض ان کے متعلقین میں سے تھے خود عمرو نے ایک رومی کو گرفتار کیا جو  
 قرۃ کے بہادروں میں تھا اور اس سے خبر پوچھی اس نے بیان کیا کہ بادشاہ  
 اور اس کی فوج تمھارے قریب ہے وہ لمس کے پیچھے چار فرسخ پر فروس  
 ہیں اور اسی نے یہ بات بھی عمرو سے کہی کہ قرۃ کا قلعہ داران کو تاڑ گیا تھا  
 اور وہ ان کی تاک میں اس پہاڑ کی چوٹیوں پر کہیں چھپا بیٹھا ہے عمرو  
 اسی جگہ ٹھہرا رہا جہاں اس نے اپنی دوسری جماعتوں سے آکر ملنے کا وعدہ  
 کیا تھا اس نے اپنے ہمراہی رہنماؤں کو حکم دیا کہ وہ ان پہاڑوں کی  
 چوٹیوں میں پھیل جائیں اور ان دستوں کو دشمن کی گھات سے باخبر کر دیں  
 تاکہ ایسا نہ ہو کہ قرۃ کا قلعہ داران میں سے کسی ایک سے پراچا تک کل کر







بہت دور تک گھس گیا تھا اس لیے ان میں سے ایک بھی اس کے پاس نہ پہنچ سکا۔  
اب معتصم کے تمام آلات حرب اور دوسرا ساز و سامان ساقہ  
فوج کے افسر کے ساتھ ان کی چھاؤنی میں پہنچ گیا انھوں نے شناساس کو پیش قدمی  
کا حکم بھیجا وہ آگے بڑھا اس کے پیچھے ایک منزل کے فاصلہ سے معتصم چلے  
جس مقام میں یہ منزل کرتے شناساس وہاں سے کوچ کرتا جب تک کہ وہ انقرہ سے  
تین منزل نہ رہ گئے ان کو افشین کی کوئی اطلاع نہیں ملی، اس سفر میں ان کی فوج  
کو پانی اور چارہ کی سخت تکلیف اٹھانا پڑی، اپنی پیش قدمی کے اثناء  
میں شناساس نے چند روٹیوں کو گرفتار کیا تھا اس کے حکم سے ان سب کو قتل  
کر دیا گیا صرف ایک بہت بوڑھا شخص باقی رہا اس نے شناساس سے  
کہا کہ مجھے مار کر تم کو کیا فائدہ ہو گا تم خود اس وقت پریشان ہو اور تمھاری  
فوج کو بھی پانی اور خوراک کی تکلیف سے یہاں کچھ لوگ بادشاہ عرب  
کی یورش کے خوف سے انقرہ سے چلے آئے ہیں وہ ہمارے قریب ہی  
فروش ہیں ان کے ساتھ چارہ، اشیائے خوراک اور جو کثرت سے ہے آپ  
میرے ساتھ کچھ لوگ کر دیجئے میں ان کو ان کے حوالے کر دوں گا اور مجھے  
چھوڑ دیجئے۔

شناساس کے نقیب نے اعلان کیا کہ جو خوشی سے اس کام کے لیے جانا چاہتا  
وہ سوار ہو کر چلے تقریباً یا نسو شہسوار اس غرض کے لیے روانہ ہوئے، شناساس  
اپنی فرودگاہ سے چل کر ایک میل فاصلہ پر آیا اس کے ساتھ یہ جماعت بھی  
روانہ ہوئی وہاں سے اس نے اپنے گھوڑے کو جا بک مارا اور تقریباً دو میل تک  
وہ اسی طرح نہایت تیز دوڑتا ہوا چلا گیا اس کے بعد اس نے ٹھہر کر اپنے  
پیچھے نظر دوڑائی اور جو سوار اپنی سواری کی کمزوری کی وجہ سے اس کا  
ساتھ نہ دے سکے اس نے ان کو اصل مرکز میں واپس بھیج دیا اور اب اس  
قیدی کو اس نے مالک بن کیدر کے حوالے کیا اور کہا جب یہ تم کو اس  
قید ہونے والی جماعت اور کثیر غنیمت دکھا دے تم ہمارے وعدہ کے  
مطابق اسے چھوڑ دینا۔ وہ بڑھا اس جماعت کو لے کر خشتا تک چلتا رہا۔



ایک داوی میں لے کر اتر اچھاں کثرت سے گھاس تھنی لوگوں نے اپنے  
 چانور جو اسنے کئے لیے اس میں چھوڑ دئے اور وہ خوب شکم سیر ہو گئے خود  
 سواروں نے بھی رات کا کھانا کھا لیا اور پانی سے سیراب ہو گئے پھر  
 وہ بڑھا ان کو اس میڑے سے لیکر آگے بڑھا دوسری طرف اسٹاس اپنے مقام  
 سے انقرہ کی طرف چلا اس نے مالک بن کیدر اور اس کے ہمراہی راہنماؤں کو  
 یہ کہہ دیا تھا کہ وہ انقرہ میں اس سے آئیں وہ رومی بڑھا بقیہ رات انکو  
 پہاڑ میں لے پھرتا رہا اس پر مالک بن کیدر کے راہنماؤں نے اس کی شکایت  
 بھی کی مالک نے اس سے پوچھا کہ یہ کیا بات ہے میرے راہنما یہ کہتے ہیں  
 اس نے کہا ہاں وہ سچے ہیں بات یہ ہے کہ جس جماعت پر ہم چھاپا مارنا چاہتے  
 ہیں وہ پہاڑ کے باہر ہے مجھے یہ خوف ہے کہ اگر ہم رات ہی میں پہاڑ سے  
 اترے تو ہمارے گھوڑوں کی چٹانوں پر ٹاپیوں کی آواز سے وہ بھاگ جائیں گے  
 آپ اطمینان رکھیں اگر پہاڑ سے نکلنے کے بعد ہمیں کوئی دکھائی نہ دے تو آپ  
 مجھے قتل کر دیں میں یہی چاہتا ہوں کہ رات بھر اسی پہاڑ میں آپ کو پھرتا  
 رہوں اور جمع ہونے ہی یہاں سے نکل کر میں اس جماعت کو دکھادوں  
 تاکہ اپنے قتل سے بچ جاؤں۔ مالک نے کہا تو فضول چکر لگانے سے کیا فائدہ  
 بہتر یہ ہے کہ تم ہم کو اسی پہاڑ میں ٹھیرا دو تاکہ ہم آرام کر لیں اس نے کہا  
 آپ کی مرضی۔

مالک اور اس کی فوج ایک بڑی چٹان پر اتر پڑی اور انھوں نے  
 اپنے گھوڑوں کی نگام تھامے رکھی طلوع فجر کے بعد اس بڑھے نے کہا دو  
 شخصوں کو بھیجو کہ وہ اس پہاڑ پر چڑھ کر دیکھیں کہ وہاں کیا ہے اور جو وہاں  
 ہوا ہے پکڑ لائیں چار پیادے اس کام کے لیے چڑھے وہاں ان کو ایک مرد  
 اور ایک عورت ملی انھوں نے ان کو نیچے بلا لیا اور اس بڑھے نے ان سے  
 پوچھا کہ انقرہ والوں نے کس جگہ رات بسر کی انھوں نے وہ مقام بتا دیا  
 اس نے مالک سے کہا کہ چونکہ ہم ان سے معافی کا وعدہ کر چکے ہیں اور اسی  
 بنا پر انھوں نے ہمیں پتہ دیا ہے آپ ان کو چھوڑ دیں مالک نے ان کو



چھوڑ دیا اب وہ بڑھا اس فوج کو لے کر نشان دادہ مقام کی طرف لے کر چلا  
 اور ایسے مقام پر لے آیا جہاں سے انقرہ والوں کا لشکر نظر آ رہا تھا وہ ایک  
 نمک کے کارخانے کے کونے میں مقیم تھے اس فوج کو دیکھتے ہی انھوں نے  
 اپنی عورتوں اور بچوں کو لٹکارا کہ بھاگو وہ تو کارخانے میں گھس گئیں اور یہ  
 حملہ آوروں کے مقابلہ کے لیے بانس کے ڈنڈے لے کر اس کارخانے کے  
 کنارے کھڑے ہو گئے وہاں نہ پتھر تھے کہ ان سے لڑتے اور نہ میدان تھا  
 کہ رسالہ کام کرتا ان میں سے انھوں نے کئی قیدی گرفتار کئے ان میں  
 ایسے بھی تھے جو پہلے سے زخمی تھے مسلمانوں نے ان سے ان زخموں کو دریافت  
 کیا انھوں نے کہا کہ ہم بادشاہ کے ساتھ افشین کے مقابل نبرد آ رہے ہوئے  
 تھے اسی لڑائی میں ہمیں زخم آئے ہیں انھوں نے ان سے کہا کہ اس جنگ  
 کی پوری کیفیت تو بیان کرو قیدیوں نے کہا کہ بادشاہ لمس سے چار فرسخ  
 کے فاصلہ پر فزوش تھا ایک قاصد نے آکر اس سے بیان کیا کہ آرمیناق  
 کی سمت سے ایک زبردست فوج ہمارے علاقے میں درآئی ہے بادشاہ  
 نے اپنے ایک عزیز قریب کو اپنی چھاؤنی پر اپنا نائب مقرر کر دیا اور اسے  
 ہدایت کی کہ وہ یہیں بٹھیرا رہے اگر ملک عرب کا مقدمہ ابھیش اس پر  
 حملہ آور ہو تو وہ اس کا مقابلہ کرے تاکہ اس طرح خود بادشاہ بلا مزاحمت  
 اس فوج کے مقابلہ پر جائے جو آرمیناق میں داخل ہو گئی ہے اس سے  
 مراد افشین کی سپاہ تھی اس بات کو ہمارے اس سردار نے تسلیم کر لیا اس فوج  
 میں جو بادشاہ کے ہمراہ اس ہم پر روانہ ہو گئی تھی تھا نماز صبح کے وقت ہم نے  
 ان کو جالیا ان کو شکست دی ان کی تمام پیادہ فوج کو قتل کر دیا ہماری  
 فوجیں ان کے تعاقب میں غیر مرتب ہو گئیں ظہر کے وقت ان کے شہسواروں  
 نے پلٹ کر ہم سے اس قدر شدید جنگ کی کہ ہمارے چھلکے چھوٹ گئے  
 انھوں نے ہماری فوج کو چیر دیا اور وہ ہم میں گڈمڈ ہو گئے ہمیں اب  
 یہ بھی معلوم نہ تھا کہ ہمارا بادشاہ کس دستہ فوج میں ہے عصر تک اسی طرح  
 گھسان لڑائی ہوتی رہی اس کے بعد ہم اس مقام پر پلٹ کر چلے آئے



جہاں بادشاہ کی فرودگاہ تھی مگر چونکہ ہم نے اسے بیان نہیں پایا اس لیے ہم اس کی اس چھاوٹی میں آئے جو بس برہمتی مگر یہاں آکر بھی ہم نے دیکھا کہ چھاوٹی درہم درہم ہو چکی ہے اور تمام لوگ بادشاہ کے اس عزیز کا جسے وہ اپنا نائب بنا آیا تھا ساتھ چھوڑ کر چلے گئے ہیں اس رات تو ہم وہیں رہے صبح کے وقت خود بادشاہ ایک چھوٹی سی جماعت کے ہمراہ ہم سے آ ملا اس نے دیکھا کہ اس کی فرودگاہ بالکل خراب ہو چکی ہے اس نے اپنے نائب کو پکڑ کر اسکی گردن مار دی اور تمام شہروں اور قلعوں کو حکم بھیج دیا کہ ہماری فوج کا جو مفروضہ وہاں آئے اسے کوڑوں سے پٹوا کر ہمارے پاس فلاں مقام میں واپس کر دیا جائے اس کے لیے اس نے ایک مقام متعین کر لیا تھا تا کہ سب فوج وہاں جمع ہو جائے اور پھر وہ ان کو لے کر بادشاہ عرب سے لڑے اس کے علاوہ اس نے اپنے ایک خدمت گار کو جو خصی تھا اس لیے انقرہ بھیج دیا کہ اگر ملک العرب اس مقام پر حملہ آور ہو تو یہ وہاں کے باشندوں کی حفاظت کرے اور اس کے لیے وہیں قیام کرے۔

وہ خصی انقرہ آیا ہم بھی اس کے ہمراہ تھے ہم نے آکر دیکھا کہ باشندوں نے شہر خالی کر دیا ہے اور وہ وہاں سے بھاگ گئے ہیں خصی نے بادشاہ کو اسکی اطلاع دی اس کے جواب میں بادشاہ نے اسے عموریہ چلے جانے کا حکم دیا۔ مالک بن کیدر کہتا ہے کہ میں نے ان قیدیوں سے دریافت کیا کہ انقرہ والے کہاں چلے گئے انھوں نے بتایا کہ وہ ملک کے کارخانے میں چلے آئے چنانچہ ہم نے وہیں ان کو جالیا میں نے فوج میں منادی کرادی کہ جتنے آدمی تم نے پکڑے ہیں بس ان کو لے لو اور باقی چھوڑ دو چنانچہ لوگوں نے اپنے غلام چھوڑے اور لڑائی بھی ختم کر دی اور شناس کے پاس آنے کے لیے وہاں سے پلٹے اور راستے میں سے انھوں نے بہت سی بھیڑ بکریاں اور گائے بیل پکڑ کر اپنے ساتھ لے لیے۔

اس بڑے کو مالک نے رہا کر دیا اور وہ قیدیوں کو لے کر شناس کی فوج سے آ ملا اور انقرہ پہنچ گیا۔ ایک دن شناس نے قیام کیا دوسرے دن



معتصم بھی وہاں آگئے اس نے اس قیدی کے بیان کو معتصم سے نقل کیا وہ سن کر بہت خوش ہوئے تیسرے دن خود افشین کے ہاں سے اس کی خیریت کی اطلاع ان کو مل گئی اور یہ بھی معلوم ہوا کہ وہ خود انقرہ میں ان کی خدمت میں آ رہا ہے، اس کے ایک دن کے بعد وہ معتصم کے پاس آگیا چند روز یہ سب یہیں ٹھہرے رہے اس کے بعد انھوں نے اپنی طاقت کو تین حصوں میں تقسیم کر دیا میسرہ کی فوج میں شناس میمنہ میں افشین اور خود معتصم قلب میں رہے ان فوجوں کے درمیان انھوں نے دو دو فرسخ کا فاصلہ قائم رکھا اور خود ان فوجوں کو بھی میمنہ اور میسرہ قائم کرنے کی ہدایت کی اور حکم دیا کہ اپنی گزر کے تمام دیہات جلا ڈالیں اور ان کو برباد کر دیں اور جو ملے اسے پکڑ کر غلام بنالیں، اقامت کے وقت تمام دستے اپنے اپنے سرداروں اور قائدوں سے آملیں انقرہ سے عموریہ تک جن کے درمیان سات منزل فاصلہ تھا یہی انتظام عمل پذیر رہا اب یہ سب فوجیں عموریہ جا پہنچیں۔ سب سے پہلے شناس آیا یہ جمعرات کو دن چڑھے وہاں پہنچا یہ عموریہ کے گرد ایک چکر لگا کر اس سے دو میل کے فاصلہ پر ایک ایسے مقام میں جہاں پانی اور چارہ وافر تھا اتر پڑا اس کے تیسرے دن افشین ہاں پہنچا امیر المومنین نے شہر کو حملہ کے لیے اپنے سرداروں میں تقسیم کر دیا ان کی فوج کی تعداد کو پیش نظر رکھ کر اس کے برج ان کے سپرد کر دئے اس طرح دو برجوں سے لے کر بیس برجوں تک ایک قائد کے تفویض تھے اہل عموریہ نے بھی قلعہ بندی کر کے مدافعت کی تیاری کی۔

اس سے پہلے کا یہ واقعہ ہے کہ اہل عموریہ نے ایک مسلمان کو اسیر بنالیا تھا اس نے نصرانی ہو کر وہیں شادی کر لی تھی اس موقع پر لڑنے کے بجائے وہ علیحدہ ہو کر چھپ گیا تھا جب اس نے امیر المومنین کو دیکھا وہ نکل کر مسلمانوں میں آ ملا اور اس نے معتصم سے آ کر بیان کیا کہ شہر کا ایک موقع ایسا ہے جہاں فصیل کو دریا کے ایک مرتبہ شدید سیلاب نے منہدم کر دیا تھا اور بادشاہ نے عامل کو حکم دیا تھا کہ وہ اس کی مرمت کرے



مگر اس نے اس کی دوبارہ تعمیر میں تساہل برتا مگر جب بادشاہ قسطنطنیہ سے  
چل کر آگے بڑھا تو اب اس عامل کو یہ خوف ہوا کہ ممکن ہے کہ اس کا گزر  
یہاں بھی ہوا اور وہ اس حصہ فصیل کو منہدم حالت میں دیکھے اور ناراض  
ہو جائے اس ڈر سے اس نے خلف بن عمار کو اس کی فوری تعمیر پر مقرر کیا  
اس نے باہر کے رخ ایک پتھر کی فصیل تیار کر دی اور شہر کے رخ اس میں  
ملیہ بھر دیا اور اس فصیل پر اسی طرح کنگرے بنا دیے جیسے پہلے تھے۔  
اس شخص نے مقتسم کو فصیل کا وہ حصہ اچھی طرح بتا دیا مقتسم نے  
اسی کے سامنے اپنا خیمہ نصب کرایا اور وہیں منجینیق لگا دیں ان کی وجہ  
سے وہاں سے فصیل کھل گئی یہ دیکھ کر اہل شہر نے دہاں بڑے بڑے شہ تیر  
ایک دوسرے سے آویزاں کر کے نصب کر دیے جب منجینیق کا پتھر ان پر  
گرتا اور اس شہ تیر کو توڑ ڈالتا وہ دوسرا شہ تیر اس کی بجائے رکھ دیتے  
فصیل کی حفاظت کے لیے انھوں نے ان شہ تیروں پر موٹے موٹے ہندے  
چڑھائے تھے مگر منجینیقوں کی مسلسل ضرب سے اس مقام کی فصیل آخر کار  
بالکل پاش پاش ہو گئی۔ یا طس اور خسی نے اس کی اطلاع بادشاہ کو  
لکھی اور اپنا خط ایک رومی غلام اور ایک ایسے شخص کے ہاتھ روانہ کیا  
جو عربی خوب بولتا تھا ان دونوں کو انھوں نے فصیل سے چلتا کیا  
یہ خندق کو طے کر کے مسلمانوں کی فوج کے اس مقام میں بڑے جہاں  
عمرو و الفرغانی کے ساتھ سلاطین زادے تھے جب یہ دونوں خندق سے  
آگے نکلے انھوں نے ان کو مشتبہ نظروں سے دیکھا اور پوچھا تم کون انھوں نے  
کہا ہم تمہارے ہی آدمی ہیں انھوں نے پوچھا کس جمیعت سے تعلق ہے  
چونکہ ان کو مسلمانوں کے کسی سردار کا نام معلوم نہ تھا کہ اس کا نام بتائے  
وہ چپ ہو گئے اس پر سمجھ لیا گیا کہ یہ دشمن کی جماعت کے ہیں ان کو  
عمرو و الفرغانی بن از بنجا کے پاس پیش کیا گیا عمرو نے ان کو اس  
کے پاس بھیجا اور اس نے ان کو مقتسم کی خدمت میں بھیج دیا مقتسم نے  
ان سے استفسار کیا اور ان کی تلاش کی ان کے پاس وہ خط برآمد ہوا



جو یاطس نے بادشاہ روم کو لکھا تھا اور جس میں اسے مطلع کیا تھا کہ دشمن کی ایک کثیر فوج نے شہر کا محاصرہ کر لیا ہے اور اب ہمارے لیے یہ مقام تنگ ہے میرا یہاں آنا ہی غلط تھا۔ بہر حال اب میں نے ارادہ کر لیا ہے کہ خود اور اپنے خاص آدمیوں کو ان گھوڑوں پر جو قلعہ میں ہیں سوار کر کے رات کی وقت چپکے سے قلعہ کے دروازے کھول کر نکلوں اور پھر دشمن کی فوج پر حملہ کروں اب چاہے اس میں کچھ بھی ہو جائے جو بچ کر نکل جائیں گے وہ نکل جائیں گے اور جو مارے جائیں وہ مارے جائیں اور اس طرح اس محاصرہ سے نکل کر آپ کے پاس آجاؤں۔

خط پڑھ کر معتمد نے اس شخص کو جو عربی بولتا تھا اور جس رومی غلام کو جو اس کے ساتھ تھا ایک ایک تھیلی دیوائی وہ دونوں اسلام لے آئے معتمد نے ان کو خلعت سے سرفراز کیا اور طلوع آفتاب کے بعد ان کے حکم سے ان کو عموریہ کے گرد گھمایا گیا انھوں نے اس برج کو بتایا جہاں یاطس رہا کرتا تھا معتمد کے حکم سے اسی برج کے سامنے ان دونوں کو بہت دیر تک ٹھہرا رکھا گیا دو آدمی ان درہموں کی تھیلیاں لیے ہوئے ان کے ساتھ رہے معتمد کا عطا کردہ خلعت ان کے زیب تن تھا اور یاطس کا خط بھی ان کے ساتھ تھا اس ہیئت سے یاطس اور تمام رومی اصل واقعہ سمجھ گئے کہ راز افشا ہو گیا اس پر فصیل سے انھوں نے ان دونوں کو گالیاں دیں معتمد کے حکم سے وہ اب وہاں سے ہٹا دئے گئے۔

معتمد نے حکم دیا کہ اس مقام پر رات کے وقت پہرہ متعین کر دیا جا اس طرح کہ مسلح پہرہ دار گھوڑوں پر سوار رہ کر پہرہ دیں تاکہ ایسا نہ ہو کہ رات کے وقت شہر کا دروازہ کھول کر کوئی بھی شہر سے نکل جائے چنانچہ حسب حکم پہرہ متعین ہو گیا اور لوگ نوبت بہ نوبت اسلحہ لگائے گھوڑوں پر زمین آگے ساتھ رات بھر جاگتے رہتے یہاں تک کہ فصیل کا وہ حصہ جو دونوں برجوں کے درمیان تھا اور جس کی کمزوری کی معتمد کو نشان دہی کی گئی تھی بالکل منہدم ہو گیا طلبہ کے گرنے کی آواز سے فوج والے



سمجھے کہ شاید دشمن نے اچانک شہر سے نکل کر ہمارے کسی دستہ پر یورش کی ہے  
اصل حقیقت سے آگاہ کرنے اور فوج کو مطمئن کرنے کے لیے مقتضی نے ایک  
شخص کو حکم دیا کہ وہ تمام چھاؤنی کی گشت کر کے لوگوں کو بتائے کہ یہ تفصیل  
کے کرنے کی آواز تھی یہ معلوم کر کے وہ سب مطمئن ہو گئے۔

عمور یہ آکر مقتضی نے دیکھا کہ اس کی خندق بہت وسیع اور فصیل  
بہت بڑی ہے راستے میں سے وہ بٹھار بھڑ بکریاں ساتھ لائے تھے ایسے  
انھوں نے اس معاملہ میں یہ تدبیر کی کہ فصیل کی بلندی کے برابر بڑی بڑی  
منجینیقیں جن میں چار چار آدمی سما سکتے تھے اور جو نہایت درجہ مضبوط اور  
مستحکم بنائی گئی تھیں اور پھٹے دار تخت پر نصب تھیں وہاں طلب کیں  
ان بھڑوں کو تمام فوج میں ہر شخص کو ایک کے حساب سے تقسیم کر دیا اور  
کہا کہ اسے ذبح کر کے گوشت کھالیں اور اس کی کھال میں مٹی بھر کر  
لائیں تاکہ ان سے خندق کو پاٹ دیا جائے اور ایسا ہی کیا گیا  
اسی طرح انھوں نے بڑے بڑے گھروندے جن میں دس آدمیوں کی گنجائش  
تھی اور بہت ہی مستحکم بنائے گئے تھے اس کام کے لیے طلب کئے کہ ان کو  
مٹی بھری کھالوں پر لٹا دیا جائے اور اس طرح خندق پٹ جائے یہ  
تدبیر بھی کی گئی اور اب وہ کھالیں خندق میں ڈالی گئیں مگر رومیوں کی  
پتھروں کی زد کی وجہ سے یہ ممکن نہ ہو سکا کہ وہ اوپر تلے ڈالی جا سکیں نتیجہ  
یہ ہوا کہ وہ علیحدہ علیحدہ بیڑیں ان کو برابر نہیں کیا جا سکا اس کے لیے مقتضی  
نے حکم دیا کہ ان پر اس قدر مٹی ڈال دی جائے کہ وہ برابر ہو جائیں اس کے  
بعد گھروندے کو آگے لاکر ان پر ڈھکیلا گیا اس نے نصف خندق طے  
کی تھی کہ اس کے پھٹے ان کھالوں میں او لچھ گئے اور وہ وہیں رہ گیا جو  
لوگ اس میں تھے وہ بڑی مشکل سے وہاں سے نکل سکے اور وہ گاڑی عموریہ  
کی فتح تک پھر وہیں اڑی رہی کسی طرح وہاں سے نکالی نہ جا سکی البتہ فتح کے  
بعد جب تمام منجینیقیں، سیڑھیاں اور دوسرے گھروندے وغیرہ توڑ پھوڑ کر  
جلا دئے گئے تب اسے بھی جلا دیا گیا۔



دوسرے دن معتمد نے رومیوں سے اسی شگاف پر لڑائی شروع کی آج سب سے پہلے اشنا اس اور اس کی فوج نے جنگ کی ابتدا کی چونکہ یہ جگہ بہت ہی تنگ تھی اس لیے وہ اچھی طرح یہاں لڑنے کے معتمد نے ان تمام منجیقوں کو جو فضیل کے گرد مختلف مقامات پر نصب تھیں اسی شگاف پر جمع کیا اور برابر برابر لگا کر حکم دیا کہ اس شگاف پر سنگ باری کی جائے۔

اس کے دوسرے دن افشین اور اس کی فوج کو لڑنا پڑا انھوں نے بہت عمدہ لڑائی لڑی اور کچھ آگے بھی بڑھے معتمد اسی شگاف کے مقابل اپنے گھوڑے پر سوار کھڑے تھے اشنا اس افشین اور ان کے دوسرے خاص خاص فوجی سردار بھی وہاں موجود تھے اور سوار تھے البتہ ان کے علاوہ دوسرے اور سردار پیادہ کھڑے تھے معتمد نے کہا آج کی لڑائی خوب ہوئی اس پر عمرو الفرجانی نے کہا بیشک آج کی لڑائی کل کے مقابلہ میں بہت اچھی لڑی گئی ہے اس جملہ کو اشنا نے بھی سنا مگر وہ خاموش رہا دوپہر کو معتمد معرکہ سے اپنے خیمہ میں چلے آئے اور انھوں نے کھانا کھایا دوسرے سردار بھی کھانے کے لیے اپنے اپنے خیموں کو چلے گئے جب اشنا اس اپنے خیمہ کے قریب پہنچا تو تعظیماً حسب دستور تمام سردار اپنی سوار یوں سے اتر پڑے ان میں عمرو الفرجانی اور احمد بن خلیل بھی تھے یہ اتر کر حسب عادت اشنا اس کے آگے آگے خیمہ کے قریب تک چلے اشنا نے ان سے کہا اے حرامزادو آج تو تم اس طرح ادب کے ساتھ میرے سامنے چلتے ہو یہ نہ ہوا کہ کل دل کھول کر جنگ میں کوشش کرتے اور پھر امیر المومنین کی جناب میں حاضری کے وقت کہتے ہو کہ آج لڑائی کل سے بہتر ہوئی ہے گویا کل تمھارے علاوہ کوئی اور لڑنے آیا تھا اپنے خیموں کو جاؤ وہ دونوں وہاں سے پلٹے ایک دوسرے سے کہنے لگا دیکھا آج اس حرامزادے نے ہمارے ساتھ کیا کستاخی کی ہے کیا ان آج کی گالیوں کے سننے سے یہ بہتر نہیں کہ ہم رومیوں کے علاقے میں جا کر پناہ گزیں



ہو جائیں۔

عمرو الفرغانی نے جسے راز کی بات معلوم تھی احمد بن خلیل سے کہا عنقریب  
الشراس حالت سے نجات دے گا اطمینان رکھو احمد کو گمان ہوا کہ ضرور عمرو  
کسی بات سے واقف ہے اس نے باصرار اس سے پوچھا کہ بتاؤ کیا بات ہے  
عمرو نے اسے اس سازش کی اطلاع دی جس میں وہ خود شریک تھا اور کہا  
کہ عباس بن مامون کا معاملہ بچتے ہو چکا ہے ہم عنقریب علانیہ اس کی بیعت  
کر کے معتمد اور اشناس وغیرہ کو قتل کر دیں گے میں تم کو مشورہ دیتا ہوں کہ  
تم پہلے سے عباس سے جا ملو تاکہ تم بھی اس کے اور جانب داروں میں ابھی  
سے شریک ہو جاؤ، احمد نے کہا میرا خیال ہے کہ اس معاملہ میں کامیابی  
نہ ہوگی عمرو کہنے لگا اچھی سب کچھ ہو چکا ہے تم ذرا حارث السمرقندی  
سے توجا کر ملو یہ سلمہ بن عبید اللہ بن الوضاح کے اقربا میں تھا اور یہی شخص اس  
کام پر متعین تھا کہ وہ لوگوں کو عباس کی خدمت میں پیش کر کے اس کے لیے  
ان سے بیعت لے عمرو نے کہا میں تم کو اس شخص سے ملاتا ہوں تاکہ تم ہماری  
تحریک میں شریک ہو جاؤ، احمد نے کہا اچھی بات ہے میں تمہارے ساتھ ہوں  
بشرطیکہ یہ معاملہ ہمارے درمیان آج سے دس دن کے اندر تکمیل کو پہنچ جائے  
اور اگر اس مدت میں یہ بات نہ ہو سکی تو پھر میں بری الذمہ ہوں تمہاری  
شرکت مجھ پر لازم نہ رہیگی حارث نے عباس سے آکر کہا کہ عمرو نے احمد سے ہماری  
تحریک بیان کر دی ہے عباس نے کہا میں نہیں چاہتا کہ وہ ہماری کسی بات  
سے واقف ہو تم خاموش رہو اور اسے ہرگز اپنے معاملہ میں ذرا سا بھی شریک  
نہ کرو اور اب اس معاملہ کو انھیں دونوں میں رہنے دو، اس کے بعد  
انھوں نے احمد سے کوئی بات نہیں کہی۔

تیسرے دن خود امیر المومنین کی فوج خاصہ کو لڑنا پڑا ان کے ساتھ  
اہل مغرب اور ترک بھی تھے ایتنا کہ اس فوج کا منتظم تھا انھوں نے خوب ہی  
داد مردانگی دی اور رد کر فیصل کے شکاف نکا و وسیع کر دیا اچانک اسی طرح  
ہوتی رہی رومیوں کے ہزار ہا آدمی مجروح ہو گئے، معتمد کے عموریہ پر حملہ



کرنے کے وقت بادشاہ روم کے سپہ سالاروں نے شہر کی مدافعت کے لیے اس کے برج آپس میں بانٹ لیے تھے ایک سردار اور اس کی جمعیت کے تفویض کئی کئی برج تھے جس مقام پر فضیل میں شکاف پڑا تھا وہ مقام وندروانا نام جس کے معنی عربی میں ثور (بیل) کے ہیں ایک رومی سردار کے تفویض تھا اس نے اور اس کی فوج نے دن و رات نہایت بہادری اور جانفشانی سے اس مقام پر جنگ کی اور حملہ کا اصل دباؤ اس پر اور اس کی فوج پر ہی تھا نہ یا طلس نے اور نہ کسی اور رومی سردار نے اس کی کسی قسم کی مدد کی وہ اکیلا لڑتا رہا جب رات ہو گئی وہ سردار رومیوں کے پاس گیا اور اس نے کہا کہ جنگ کا سارا زور مجھ پر اور میری فوج پر پڑا ہے اب میرے پاس کوئی سپاہی ایسا نہیں رہا جو زخمی نہ ہو چکا ہو لہذا تم اپنی فوجوں کو فضیل کے شکاف پر بھیجنا کہ یہ کچھ دیر سنگباری کریں اگر ایسا نہ کیا گیا تو سب رسوا ہو جاؤ گے اور شہر ہاتھ سے نکل جائیگا مگر سب نے اسے صاف جواب دیدیا کہ ہم ایک آدمی بھی تمہاری مدد کو نہیں دیتے اور اس سے کہا کہ ہمارے پاس کی فضیل تو سالم ہے اور ہم اس کے لیے تم سے مدد نہیں مانگتے لہذا تم جانو اور تمہارا کام اہم کچھ نہیں کرتے۔

اس کو رے جواب پر اس نے اور اس کی جمعیت نے تہیہ کر لیا کہ وہ امیر المومنین معتصم کی خدمت میں حاضر ہو کر اپنی بیوی بچوں اور متعلقین کے لیے امان لے لے اور اس کے معاوضہ میں قلعہ کو مع تمام سامان نقد و جنس اور اسلحہ وغیرہ کے ان کے حوالے کر دے چنانچہ صبح کو اس نے اپنی فوج کو شکاف کے دونوں پہلوؤں پر کھڑا کیا اور خود وہاں سے نکل کر اس نے کہا کہ میں امیر المومنین سے ملنا چاہتا ہوں اور اپنی فوج کو ہدایت کر دی کہ جب تک میں واپس نہ آ جاؤں وہ نہ لڑیں وہ شہر سے نکل کر معتصم کی خدمت میں باریاب ہوا حملہ آور اس شکاف پر بڑھتے تھے رومیوں نے ان کی مدافعت نہیں کی بلکہ ہاتھ کے اشارے سے کہتے تھے کہ آگے نہ آؤ انہوں نے نہ مانا



اور اصل فصیل تک جا پہنچے اور اس وقت رومی سردار وندوا معتمد کے سامنے  
 بیٹھا ہوا تھا معتمد نے ایک گھوڑا اس کے لیے منگوا یا اسے اس پر سوار کیا  
 اور وہ خود آگے بڑھے یہاں تک کہ تمام فوج ان کے ہمراہ اس تنگاف کے  
 کنارے پہنچی عبدالوہاب بن علی معتمد کے آگے آگے تھا اس نے ہاتھ سے  
 لوگوں کو شہر میں داخل ہونے کا اشارہ کیا تمام فوج شہر میں درآئی وندوا نے  
 مڑ کر دیکھا اور اپنی داڑھی پر ہاتھ مارا معتمد نے کہا کیوں اس نے کہا کہ میں تو  
 آپ سے گفتگو کرنے آیا تھا کہ آپ پہلے میری بات سنتے اور مجھے اس کا جواب  
 دیتے مگر آپ نے میرے ساتھ بد عہدی کی معتمد نے کہا جو تم کہو میں اسے منظور  
 کروں گا کہو کیا چاہتے ہو میں تمہارے کسی مطالبہ کی مخالفت نہیں کروں گا  
 اس نے کہا جبکہ تمام فوج شہر میں داخل ہو گئی ہے اب میں کیا کہوں اور  
 کس بات کی آپ مخالفت نہ کریں گے معتمد نے کہا لاؤ ہاتھ پر ہاتھ مارو  
 میں وعدہ کرتا ہوں کہ اب بھی جو تم چاہو مجھے منظور ہے میں تمہارے ہر مطالبہ  
 کو قبول کرتا ہوں کہو کیا چاہتے ہو یہ سنکر وہ معتمد کے خیمہ میں ٹھہر گیا۔  
 یاطس اپنے ہی برج میں موجود تھا اور رومیوں کی ایک جماعت اسکے پاس تھی اور  
 انکی ایک جماعت ایک بڑے کنیسہ میں جو عموریہ کے ایک زاویہ میں واقع تھا جمع تھی انھوں نے  
 حملہ آوروں کا نہایت سخت مقابلہ کیا اور خوب بہادری سے لڑے  
 مسلمانوں نے اس کنیسہ میں آگ لگا دی جس سے وہاں کے تمام لوگ  
 جل مرے، اس اثناء میں یاطس اپنے برج میں رہا اس کی فوج والے اور  
 دوسرے رومی اس کے گرد جمع تھے یہاں مسلمانوں کی تلواریں ان پر بری طرح  
 بیڑ رہی تھیں جس سے وہ مقتول و مجروح ہو رہے تھے اس وقت خود معتمد  
 سوار ہو کر یہاں آئے اور یاطس کے مقابل آکر ٹھہر گئے جو شناس کی فوج  
 کے قریب مقیم تھا لوگوں نے یاطس کو پکارا کہ امیر المومنین تشریف فرما ہیں  
 رومیوں نے برج پر سے کہا کہ یہاں یاطس نہیں ہے حملہ آوروں نے کہا  
 وہ یہیں ہے اس سے جا کر کہدو کہ امیر المومنین یہاں تشریف رکھتے ہیں اس پر  
 پھر رومیوں نے یہی کہا کہ یاطس یہاں نہیں ہے یہ سن کر معتمد غضبناک ہو کر



آگے بڑھے وہ آگے ہی ٹبھے تھے کہ اب رومیوں نے شور مچایا کہ یاطس ہے یاطس ہے  
یہ سن کر مقتضم پھر اس جگہ پلٹ آئے اور برج کے گرد پہنچ کر کھڑے ہو گئے پھر اٹھوں  
نے ان زربانون کے لانے کا حکم دیا جو پہلے سے تیار تھیں ایک سیڑھی  
اٹھا کر لائی گئی اور وہ اسی برج پر اٹھی گئی۔ حسن الرومی ابو سعید محمد بن یوسف  
کا غلام اس پر چڑھا یاطس نے اس سے باتیں کیں۔ حسن نے اس سے کہا کہ  
یہ دیکھو امیر المومنین موجود ہیں تم ان کے حکم پر اپنے کو ان کے حوالے کر دو نیز  
حسن نے سیڑھی سے اتر کر مقتضم سے کہا کہ میں نے یاطس کو دیکھا اور اس سے  
باتیں بھی کی ہیں مقتضم نے اس سے کہا کہ جا کر کہو کہ وہ ہتھیار رکھ دے حسن  
دوبارہ چڑھا یاطس برج کے اندر سے تلوار لگائے برآمد ہوا مقتضم اسے  
دیکھ رہے تھے اب اس نے اپنی گردن سے تلوار نکال کر حسن کو دیدی اور  
پھر خود وہاں سے اتر کر مقتضم کے سامنے آ کر کھڑا ہو گیا مقتضم نے کوڑے کو  
صرف اس کے سر پر اٹھایا اس کے بعد وہ اپنے خیمہ میں چلے آئے اور کہا  
کہ اسے لے آؤ وہ تھوڑی دور تک پیدل چلا تھا کہ ان کا دوسرا آدمی اس  
حکم کے ساتھ آیا کہ اسے سواری پر لایا جائے چنانچہ یاطس گھوڑے پر سوار  
مقتضم کے خیمہ میں آگیا۔

اس کے بعد دوسرے مجاہدین اپنے اپنے جنگی قیدیوں اور لونڈی  
غلاموں کو لے کر ہر سمت سے چھاؤنی میں آنے لگے جس سے پوری چھاؤنی پر  
ہو گئی مقتضم نے بسیل مترجم کو حکم دیا کہ وہ قیدیوں کو شناخت کرے تاکہ جو ان میں  
ذی وجاہت اور شریف ہوں ان کو دوسرے رومیوں سے علیحدہ کر دیا جائے  
بسیل نے اس حکم کی بجا آوری کی اور ان کو شناخت کر کے علیحدہ علیحدہ کر دیا  
پھر ان کے حکم سے تمام مال و اسباب غنیمت ان کے سپہ سالاروں کے  
سپرد کیا گیا شناس افشین جعفر انخیاط اور ایتلخ کے سپرد وہ سامان کیا گیا  
جو ان کی سمت سے برآمد ہوا اور ان کو حکم دیا گیا کہ اسے نیلام کر دیں  
احمد بن داؤد کی طرف سے ایک ایک شخص ان سب سپہ سالاروں کے  
ساتھ اس لیے مقرر کیا گیا کہ وہ تمام سامان و اسباب کا شمار کرے پانچ روز میں



جس قدر فروخت ہو سکا وہ بیچ دیا گیا باقی کو آگ لگا دی گئی اس کے بعد مقتضی  
وہاں سے سرزمین طرسوس کی طرف چلے۔

مقتضی کے روانہ ہونے سے پہلے جو دن ایساخ کے لیے متعین کیا گیا  
تھا کہ اس روز وہ مال غنیمت کو فروخت کرے لوگ اس کے مقوضہ غنیمت گاہ  
پر لوٹنے کے لیے چڑھ دوڑے یہی وہ دن بھی تھا جس دن کے لیے عجیب  
نے یہ وعدہ کیا تھا کہ ہم مقتضی کو قتل کر دیں گے اس ہنگامہ کو سن کر خود مقتضی  
گھوڑا دوڑاتے ہوئے ننگی تلوار ہاتھ میں لیے اس ہنگامے میں آئے لوگ ان کو  
دیکھ کر ان کے سامنے سے ہٹ گئے اور انھوں نے اس غنیمت گاہ کو لوٹنے  
سے اپنے ہاتھ روک لیے اس بندوبست کے بعد مقتضی اپنے خیمہ میں چلے  
آئے دوسرے دن انھوں نے حکم دیا کہ لونڈی غلاموں کو نیلام کر دیا جائے  
اور صرف تین آوازیں ان پر کر دی جائیں تین کے بعد جو اضافہ کرے وہ  
لے لے ورنہ بیع معلق رہے یہ حکم انھوں نے اس لیے دیا تھا کہ بیع میں بہت  
اور عجلت ہو چنانچہ پانچویں دن اب اسی طرح سے بیع ہوئی لونڈی غلاموں پر  
پانچ پانچ اور دس دس کے بولی ہوتی تھی اور سامان اور اسباب کے بڑے بڑے  
انبار کو ایک دم نیلام کر دیا جاتا تھا۔

عموریہ کا محاصرہ کرنے کے ابتداء ہی میں شاہ روم نے اپنا ایک نمائندہ  
ان کے پاس بھیجا تھا مگر قبل اس کے کہ وہ ان کے پاس آئے انھوں نے اسے اس چشمہ آب  
کے کنارے جہاں سے ان کی فوج پانی لیتی تھی اور جو عموریہ سے تین میل کے  
فاصلہ پر تھا ٹھہرا دیا تھا اور جب تک انھوں نے شہر فتح نہ کر لیا اسے اپنے پاس  
آنے کی اجازت نہیں دی اب عموریہ کی فتح کے بعد انھوں نے اسے واپس جانے  
کی اجازت دی وہ بادشاہ کے پاس چلا گیا۔

مقتضی وہاں سے اپنے سرحدی استحکامات کی طرف چلے ان کو اطلاع  
ملی تھی کہ بادشاہ روم ان کے تعاقب میں بڑھنا چاہتا ہے یا اس کا ارادہ  
ہے کہ اگر اس میں کامیابی نہ ہو تو وہ فوج کو دق کرے وہ شاہراہ عام پر صرف  
ایک منزل طے کر چکے تھے کہ پھر عموریہ چلے آئے اور دوسری فوجوں کو مراجعت



کا حکم دیا اور اب کی مرتبہ شاہراہ چھوڑ کر وادی ابجور کے راستے سے واپس روانہ ہوئے انھوں نے تمام قیدیوں کو اپنے سپہ سالاروں میں تقسیم کر دیا تھا ان کا ایک ایک گروہ ایک ایک قائد کے حوالے کر دیا تھا تاکہ وہ ان کی حفاظت کرتے رہیں سرداروں نے حفاظت کے لیے ان کو اپنے سپاہیوں کے سپرد کر دیا تھا جس راستے سے یہ تمام فوج واپس آنے لگی اس میں چالیس میل ایسے آئے جہاں پانی میسر نہ تھا پیاس کی شدت سے اس علاقے میں جس قیدی نے پیادہ چلنے سے انکار کیا اس کی گردن مار دی گئی اس وادی ابجور کے راستے میں یہ تمام فوج ایک ایسے صحرا میں پہنچی جہاں پانی کا نام و نشان نہ تھا آدمی اور جانور پیاس کی شدت سے بیتاب ہو کر راستے میں گر پڑے بلکہ بعض قیدیوں نے اپنے محافظ سپاہیوں کو قتل کر دیا اور بھاگ گئے، معتمد اصل فوج سے کچھ آگے نکل آئے تھے وہ اپنی منزل سے پانی لے کر فوج کے پاس آگے بڑھ کر آئے بہت سے آدمی پیاس سے اس وادی میں ہلاک ہو گئے فوج نے آکر معتمد سے شکایت کی کہ ان قیدیوں نے بعض سپاہیوں کو قتل کر دیا ہے معتمد نے بسیل الرومی کو حکم دیا کہ ان میں جو صاحب قدر و منزلت ہوں وہ علیحدہ کر دے جائیں چنانچہ وہ علیحدہ کر لئے گئے باقیوں کو ان کے حکم سے پہاڑوں پر چڑھا کر کھڑوں میں ڈھکیل دیا گیا جس سے وہ سب کے سب کھنکھانے لگے اور چھ ہزار تھی ہلاک ہو گئے، ان کو دو جگہ قتل کیا گیا ایک وادی ابجور میں اور ایک دوسرے مقام میں۔

یہاں سے چل کر معتمد اپنی سرحد کی طرف چلے اور طرسوس میں داخل ہو گئے یہاں ان کی چھاؤنی کے گرد چمڑے کے حوض لگائے گئے تھے جو پانی سے بھرے ہوئے تھے اور یہ انتظام اب ان کے عموریہ کی فرودگاہ تک کیا گیا تھا جہاں سے سیاہی آزادی سے سیر ہو کر پانی پی لیتے اور اب ان کو پانی کی تلاش میں کوئی وقت اور رحمت باقی نہ رہی تھی۔

اس سال ماہ شعبان کے ختم ہونے میں ابھی پانچ راتیں باقی تھیں کہ جمعرات کے دن افشین اور بادشاہ روم میں بڑی سخت لڑائی ہوئی تھی



معتصم نے ۶۰ رمضان جمعہ کے دن غمور یہ پر حملہ کر کے اس کا محاصرہ کر لیا اور وہ  
 پیچپن دان کے بعد اسے فتح کر کے واپس آئے۔ حسین بن الضحاک الباہلی نے  
 اس موقع پر افشین کی ہج میں ایک قصیدہ کہا اور اس میں اس لڑائی کا ذکر  
 کیا ہے جو اس کی بادشاہ روم سے ہوئی تھی۔ اس سال معتصم نے عباس بن  
 مامون کو قید کر دیا اور حکم دیا کہ اس پر لعنت بھیجی جائے۔

## معتصم کی عباس بن مامون پر ناراضی

### اور اس کی قید

اس کی وجہ یہ بیان کی گئی ہے کہ اسلامی شہر زبطہ کی بادشاہ روم کے  
 ہاتھوں تباہی اور قتل و غارت کے بعد جب معتصم نے عجیف بن یوسف کو  
 رومی علاقے میں عمرو بن اریخا الفرغانی اور محمد کوہہ کے ہمراہ روانہ کیا تو  
 اسے اغوا جات جنگ کے صرف کرنے میں وہ آزادی نہ دی تھی جو افشین کو  
 حاصل تھی نیز معتصم کو اس کے اپنے فرائض کی بجا آوری میں کوتاہی بھی نظر آئی  
 اور انھوں نے اس کے افعال کو غیر اطمینان بخش محسوس کیا اس بات کی اطلاع  
 عجیف کو بھی ہو گئی کہ امیر المومنین اس کی طرف سے اب حسن ظن نہیں رکھتے  
 اس لیے اس نے عباس کو خوب برا بھلا کہا اور اس بات پر ملامت کی کہ  
 کیوں اس نے مامون کی وفات کے وقت ابو اسحق کی بیعت کی اور اس بات پر  
 جرات و ہمت دلائی کہ وہ اپنے کئے کی تلافی کرے عباس نے یہ بات مان لی  
 اور ایک شخص حارث السمرقندی کو جو عبید اللہ بن الوضاح کے قریب داروں  
 میں تھا اور جس سے عباس مانوس تھا اس نے اس کام کے لیے اپنے ساتھ  
 کیا یہ شخص بڑا ادیب، فرزانه اور بااخلاق اور متواضع تھا عباس نے اس کو



امراء فوج کے پاس نامہ و پیام بری کے لیے اپنا قاصد بنایا یہ چھ ماہوں میں  
گشت لگاتا تھا رفتہ رفتہ امراء کی ایک جماعت اس کے ساتھ ہو گئی اور اس کے  
خاص خاص لوگوں نے اس کی بیعت کر لی عباس نے مقتضی کے تمام سرداروں کو  
ایک ایک کر کے اپنے ان بیعت کرنے والے دوستوں سے نامزد کر دیا اور  
سپرد کر دیا اور ہدایت کر دی کہ جب میں حکم دوں تم فوراً اپنے اپنے آدمی کو  
اچانک قتل کر دینا ان سب نے اس کا عہد کر لیا اور اب بیعت اس طرح  
لی جاتی کہ بیعت کرنے والے سے یہ اقرار لیا جاتا کہ تم فلاں کو قتل کرو گے  
جب وہ اس کا اقرار کر لیتا تو بیعت کرتا مقتضی کے خاص مصالح میں سے  
جس نے عباس کی بیعت کی تھی اس نے اسی کو مقتضی کے قتل کا کفیل بنایا  
اسی طرح افشین کے خاص لوگوں میں سے حسن نے عباس کی بیعت کی عباس نے  
اسی کو افشین کے قتل کا ذمہ دیا اور اشناس کے ترکوں میں سے جنھوں نے  
اس کی بیعت کی عباس نے اشناس کے قتل کو افشین کے سپرد کر دیا۔ ان  
سب نے اپنے مفوضہ کام کا اقرار کر لیا۔

جب تمام فوج انقرہ اور عموریہ آنے کے ارادے سے درے میں داخل ہوئی  
اور افشین ملطیہ کی سمت سے بلاد روم میں داخل ہوا عجیف نے اس موقع پر  
عباس کو مقتضی پر اچانک حملہ کر کے قتل کر دینے کا مشورہ دیا اور کہا کہ اس وقت  
بہت تھوڑی فوج اس کے ساتھ ہے دوسری تمام فوجیں اس سے  
دور جا پڑی ہیں یہاں اس کا کام تمام کر کے بغداد و بلیٹ چلو جہاد سے بچ کر  
اس واپسی کو تمام فوج خوشی سے قبول کرے گی عباس نے نہ مانا اور کہا کہ  
میں اس جہاد میں فساد نہیں پیدا کرنا چاہتا سب لوگ رومی علاقے میں  
در آئے عموریہ فتح ہو گیا عجیف نے عباس سے اب پھر کہا کہ اب تک پڑے  
سوتے رہو گے عموریہ فتح ہو چکا ہے اور اب مقتضی کا قتل کرنا آسان ہے  
ایک جماعت کو چپکے سے سمجھا دو کہ وہ اس مال غنیمت کے انبار کو لوٹنے لگیں  
مقتضی اس ہنگامہ کی خبر پاتے ہی فوراً یہاں آئیں گے اسی وقت تم ان کو  
قتل کر ا دینا۔ عباس نے اسے بھی نہ مانا اور کہا کہ پھر درے کا موقع آنے دو



جب وہاں وہ پھر سب سابق تنہا رہ جائیں گے اس وقت ان کا قتل کر دینا  
یہاں سے سہل تر ہو گا مگر خود عجیب نے کچھ لوگ سامان کے انبار کو لوٹنے  
کے لیے متعین کر دیئے تھے ایساخ کی چھاؤنی کا کچھ سامان لٹا معتمد کھوڑا ڈورائے  
ہوئے وہاں آئے ان کو دیکھ کر سب لوگ ٹھنڈے پڑ گئے جن لوگوں کو ان پر  
قاتلانہ حملہ کے لیے تیار کیا گیا تھا عباس نے ان کو ان پر ہاتھ چھوڑنے کی  
اجازت نہ دی اس لیے انھوں نے کوئی حرکت نہیں کی اور اس بات کو  
نامناسب سمجھا کہ عباس کے حکم کے بغیر کچھ کر گزریں  
عمر و الفرفانی کو آج کے واقعہ کی اطلاع ملی اس کا ایک کم سن نوجوان  
عزیز معتمد کے ملازمین خاص میں تھا وہ اس کے بیٹوں کے پاس آ کر اس  
راستہ میخواری کرنے لگا اور ان سے کہا کہ آج امیر المومنین بڑی ضرورت سی  
جلد سوار ہو کر برآمد ہوئے میں ان کے آگے آگے دوڑتا ہوا چلا وہ بہت  
ناراض تھے انھوں نے مجھے حکم دیا کہ تلوار نیام سے باہر نکال لوں اور جو سامنے  
آئے اسے قتل کر دوں عمر نے اس نوجوان کی یہ گفتگو سن پائی اور اس ڈر سے کہیں  
مفت میں نہ مارا جائے اس نے کہا اے میرے بچے تم احمق ہو تم راستہ میں  
امیر المومنین کے پاس نہ رہو اس سے اپنے کو علیحدہ کر لو اور اپنے ہی خیمہ میں  
شب باش ہو کر دو اور اگر تم کو کبھی پھر آج کا سا شور و غوغا سنائی دے تم چپ چاپ  
اپنے خیمہ میں بیٹھے رہنا تم ابھی بالکل نا سمجھ نوجوان ہو تم کو اب تک فوجی  
نقل و حرکت کا حال معلوم نہیں وہ نوجوان عمرو کی بات کو اچھی طرح  
سمجھ گیا۔

معتمد عمرو یہ سے اپنی سرحد کی طرف پلٹے افشین نے ابن الاقطع کو  
معتمد کے راستے کے علاوہ دوسرے راستے پر روانہ کیا اور حکم دیا کہ فلاں موضع پر  
غارتگری کر کے تم پھر مجھ سے اثنائے راہ میں آلو وہ اپنی مہم پر چلا یا یہ معتمد  
چلتے چلتے ایک مقام پر آئے جہاں وہ فرادوم لینے کے لیے ٹھہر گئے اور اس لیے  
بھی کہ تمام فوج دتے کے دشوار گزار حصے سے ٹکرائے پھر ابن الاقطع بھیڑ بکریاں  
لوٹ کر پھر افشین کے ساتھ آملایہ معتمد کی فرود گاہ علیحدہ تھی اور افشین کی علیحدہ



اور دونوں کے درمیان دو میل یا کچھ زیادہ کی مسافت تھی، شناس بیمار ہو گیا  
مقتضیٰ صبح کی نماز کے وقت خود اس کی عیادت کو اس کے خیمہ آئے اور اسکی  
مزاج پر کسی کی اب تک افشین ان سے آکر نہ مل سکا تھا۔ یہ واپس جا رہے تھے کہ  
راستے میں وہ آتا ہوا ملا انھوں نے کہا کیا ابو جعفر کی عیادت کو جاتے ہو، مقتضیٰ  
جب شناس کی عیادت کر کے واپس آئے تو عمرو الفرجانی اور احمد بن خلیل  
افشین کی فرودگاہ کی طرف چلے تاکہ ابن الاقطع کی غنیمت میں لانی ہوئی لونڈیوں کو  
دیکھیں اور جو پسند آئے خریدیں یہ دونوں افشین کی فرودگاہ کی طرف جا رہے  
تھے افشین شناس کی عیادت کے لیے جا رہا تھا اسے دیکھ کر وہ دونوں گھوڑوں  
سے اتر پڑے اور سلام کیا شناس کے حاجب نے ان کو دور ہی سے دیکھ لیا  
افشین شناس کے پاس ہو کر چلا گیا وہ دونوں سیدھے اس کی فرودگاہ کو ہو لیے  
مگر چونکہ اب تک لونڈیاں باہر نہیں لانی گئی تھیں اس لیے وہ دونوں ایک طرف  
کو کھڑے ہو گئے کہ جب ان کا نیلام شروع ہو گا تو جو پسند آئے گی خرید لیں گے  
شناس کے حاجب نے اس سے جا کر کہا کہ عمرو الفرجانی اور احمد بن خلیل دونوں کا  
افشین سے آنا سامنا ہوا وہ اس کی فرودگاہ کو جا رہے تھے مگر اسے دیکھ کر تعظیماً  
گھوڑوں سے اترے اور سلام کر کے پھر اپنی راہ چلے گئے، شناس نے محمد بن  
سعید السعدی کو بلا کر حکم دیا کہ تم افشین کے لشکر جاؤ اور دیکھو کہ عمرو الفرجانی اور  
احمد بن خلیل کہاں ہیں کس کے پاس مقیم ہیں اور کیوں گئے ہیں اس نے دیکھا کہ وہ  
دونوں اپنے گھوڑوں پر سوار کھڑے ہوئے ہیں اس نے پوچھا آپ یہاں کیوں  
ہیں انھوں نے جواب دیا کہ ہم ابن الاقطع کی لانی ہوئی باندیوں کی خریداری  
کے انتظار میں ٹھہرے ہوئے ہیں اس نے کہا کسی اور شخص کو اس کام پر مقرر  
کر دیجے کہ وہ آپ کے لیے خریدے انھوں نے کہا نہیں ہم چاہتے ہیں کہ خود  
دیکھ کر پسند کر کے خریدیں، محمد بن سعید نے واپس آکر شناس سے یہ بات  
کہی اس نے اپنے حاجب سے کہا کہ ان سے جا کر کہہ دو کہ ادھر ادھر مارے مائے  
پھرنے سے بہتر یہ ہے کہ تم اپنے لشکر میں رہو حاجب نے جا کر ان کو اس کی  
اطلاع کر دی جسے سن کر وہ رنجیدہ ہوئے اور دونوں نے یہ تصفیہ کیا کہ



صاحب الخیر کے پاس چل کر درخواست کریں کہ وہ ان کو شناس کی ماتحتی سے نکال دے چنانچہ انھوں نے اس سے جا کر کہا کہ مجھ امیر المومنین کے غلام جان شہار ہیں وہ ہمیں کسی دوسرے کے ماتحت کر دیں اس شخص نے ہماری اہانت کی اور ہمیں گالیاں دیں اور دھمکی دی ہمیں اندیشہ ہے کہ وہ ہم پر اقدام کرے گا ہماری درخواست ہے کہ امیر المومنین دوسرے جس شخص کو پسند کریں ہمیں اس کے ماتحت کر دیں صاحب الخیر نے اسی دن یہ اطلاع معتمد کو دی نماز صبح کا وقت کوچ کا مستعین تھا اور قاعدہ یہ تھا کہ جب تمام فوج چلتی تو مختلف فوجیں اپنے اپنے دور میں بڑھتیں مگر شناس افشین اور دوسرے سپہ سالار خود تو امیر المومنین کی فوج میں ہوتے اور ان کے نائب ان کی فوج کی قیادت کرتے افشین میسرہ اور شناس یمنہ میں ہوتا جب شناس اس خراج امیر المومنین کے پاس آیا تو انھوں نے اس سے کہا کہ عمر الفرجانی اور احمد بن حنبل کو ذرا ٹھیک کر دو وہ یا گل ہو گئے ہیں شناس دوڑتا ہوا اپنی فرودگاہ میں آیا اور اس نے ان دونوں کو دریافت کیا عمر و تو طاہر بن اخیل میسرہ کے ساتھ رومیوں سے آگے نکل جانے کے لئے جا چکا تھا لوگ عمر و کو اس کے پاس لائے اس نے کوڑا منگوایا عمر و بہت دیر تک تنگ کھڑا رہا کوئی کوڑا ہی لا کر نہیں دیتا آخر اس کے چچا نے بڑھ کر شناس سے اس کی سفارش کی اس کا چچا اعجمی تھا اس وقت تک عمر و کھڑا ہوا تھا اس کی سفارش پر شناس نے حکم دیا کہ اسے لاد لیا جائے اور ایک کرتا پہنا دیا جائے ایک خچہ پر قبہ میں اسے سوار کیا گیا اور لشکر کی طرف لئے چلے آئے میں احمد بن اخیل بھی گھوڑا دوڑاتا ہوا آ رہا تھا شناس نے حکم دیا کہ اسے بھی عمر و کے ساتھ قید کر دو اسے بھی گھوڑے سے اتار کر خچہ پر عمر و کے مقابل بٹھا دیا گیا اور دونوں کو محمد بن سعید السعدی کی حفاظت میں دیدیا گیا یہ ان کے لیے میدان میں لشکر سے الگ تھلک ڈیرہ لگا دیتا اور وہاں ایک حجرہ بنا دیتا دسترخوان لگا دیتا کدے بچھاتا اور پانی کا حوض بنا دیتا اور ان کا اپنا سارا سامان اور غلام خود اصل چھاؤنی میں رہے ان میں سے کسی چکر چھوڑا نہیں گیا اسی حالت میں وہ جبل الصفا ف آئے شناس ساتھ میں تھا اور بنی معتمد کے ساتھ تھا صفا ف آکر اس نوجوان فرغانی کو جو عمر و کا



رشتہ دار تھا عمرو کے قید کئے جانے کی خبر ہوئی اس نے مقتضی سے وہ گفتگو دہرائی جو اس رات کو جب یہ اس کے ہاں گیا تھا اس کی عمرو سے ہوئی تھی اور اس نے کہا تھا کہ اگر تجھے کوئی شور و غوغا سنائی دے تو اپنے خیمہ میں چپ بیٹھے رہنا یا سہ نہ نکلنا یہ سکر مقتضی نے بتا سے کہا کہ کل صبح کو تم اس وقت تک کوچ نہ کرنا جب تک کہ اشناس یہاں نہ آجائے اور اس سے عمرو کو لیکر میرے پاس پیش کرنا یہ حکم صفصاف میں دیا گیا حسبہ بتا کوچ کے لیے تیار اپنے نشان لیے اشناس کے انتظار میں ٹھہرا ہوا محمد بن سعید جس کے ہمراہ عمرو اور احمد بن انخلیل تھے آگیا بتانے اشناس سے کہا کہ امیر المومنین نے مجھے حکم دیا ہے کہ میں اسی وقت عمرو کو بے کران کی خدمت میں حاضر ہو جاؤں وہ خچر سے اتار لیا گیا اور احمد بن انخلیل کے مقابل دوسری طرف ایک اور شخص قبہ میں بٹھا دیا گیا بتا عمرو کو مقتضی کے پاس لے چلا احمد بن انخلیل نے اپنے ایک غلام کو عمرو کے پاس بھیجا تا کہ وہ دیکھے کہ اس کے ساتھ کیا کیا جاتا ہے اس نے واپس آکر احمد سے بیان کیا کہ عمرو کو مقتضی کے سامنے پیش کیا گیا تھوڑی دیر تک وہ ان کے روبرو کھڑا رہا پھر اسے ایتاخ کے سپرد کیا گیا اس کے آنے کے بعد امیر المومنین نے اس گفتگو کو جو اس کی اس کے نوجوان رشتہ دار سے ہوئی تھی دریافت کیا اس نے انکار کیا اور کہا کہ وہ نشہ میں بالکل بہرہ راز تھا اس لیے وہ میری بات نہیں سمجھا اور میں نے کبھی وہ بات نہیں کہی جو اس نے مجھ سے منسوب کی ہے اس پر انھوں نے اسے ایتاخ کے سپرد کر دیا۔

آتے آتے مقتضی بدندون کی دشوار گزار گھاٹیوں کے منہ پر آئے تین دن تک اشناس چونکہ ساقہ پر تھا بدندون کی گھاٹی میں اس لیے ٹھہرا کہ امیر المومنین کی تمام فوجیں ان تنگ مقامات سے حفاظت گزرائیں احمد بن انخلیل نے اشناس کو ایک پرچہ لکھا کہ مجھے امیر المومنین کی خیر خواہی کی ایک بات معلوم ہے اشناس اب تک بدندون کی تنگ گھاٹیوں میں ٹھہرا ہوا تھا اس کے جواب میں اس نے احمد بن انخلیل



اور ابو سعید محمد بن یوسف کو اس کے پاس بھیجا تا کہ وہ اس بات کو اس سے  
 پوچھ لیں مگر اس نے ان کو بتانے سے انکار کر دیا اور کہا کہ میں صرف امیر المومنین  
 ہی سے بیان کروں گا ان دونوں نے اشنا اس سے آکر یہ بات کہہ دی اس نے  
 ان کو پھر اس کے پاس بھیجا اور کہا کہ جا کر کہہ دو کہ امیر المومنین کی جان کی قسم  
 ہے اگر تم مجھ سے وہ بات بیان نہ کر دو گے تو میں اس قدر کوڑوں سے پٹاؤں گا  
 کہ تم مر جاؤ انھوں نے پھر احمد بن نخلیل سے آکر یہ پیام سنایا اب اس نے  
 ان سے معصم کے خلاف سازش کی پوری کیفیت بیان کر دی عباس کی  
 شرکت اور حارث السمرقندی کی کارروائی تفصیل سے کہہ دی انھوں نے  
 اشنا اس سے آکر سارا واقعہ بیان کیا اشنا نے لوہار طلب کئے فوج کے  
 لوہار حاضر ہوئے اس نے ان کو لوہا دیا اور کہا کہ تم ابھی ایک بیڑی  
 احمد بن نخلیل کی بیڑی کے مماثل اس میں سے بنا دو انھوں نے وہ تیار کر دی  
 رات کے وقت اشنا اس کا حاجب محمد بن سعید السعدی کے ساتھ احمد بن نخلیل  
 کے پاس شب بسر کرتا تھا اس رات کو جب عشا کا وقت ہوا حاجب  
 حارث السمرقندی کے خیمہ میں گیا اور اسے وہاں سے لے کر اشنا کے پاس  
 لایا اشنا نے اسے اسی وقت مقید کر کے حاجب کو حکم دیا کہ اسے ابھی  
 امیر المومنین کے پاس لے جاؤ حاجب نے حسبہ بجا آوری کی دوسرے دن  
 نماز صبح کے وقت اشنا اس اپنے مقام سے روانہ ہو کر معصم کی فرودگاہ آیا  
 یہاں اسے حارث معصم کے ایک آدمی کے ہمراہ خلعت پہنے ملا اشنا نے  
 پوچھا یہ کیا ہوا۔ اس نے کہا جو بیڑی میرے پاؤں میں ڈالی گئی تھی وہ اب  
 عباس کے ڈال دی گئی، واقعہ یہ ہوا تھا کہ جب وہ معصم کے پاس آیا انھوں نے  
 اس سے اصل واقعہ دریافت کیا اس نے صاف صاف اقرار کر لیا کہ بے شک  
 میں عباس کا تجربہ خاص تھا نیز اس نے تمام کارروائی من و عن بیان کر دی  
 اور جن امرا نے اس سازش میں شرکت کی تھی ان سب کے نام ظاہر کر دیئے  
 معصم نے اسے نہ صرف رہا کر دیا بلکہ خلعت سے بھی سرفراز کیا اسی کیساتھ چونکہ حارث نے اس قدر  
 کثرت سے امراء اور سرداروں کو اس سازش میں ملوث بتایا تھا کہ شخص انکے نام اور کثرت تعداد



نبی سے مقتسم کو انکی شرکت کا یقین نہیں آیا وہ عباس کے معاملہ میں تھر ہو گئے کہ کیا کریں قریب سے روانہ ہوئے انھوں نے عباس کو بلایا اسے قید سے آزاد کیا اسے ممنون کیا اور اشارتا جنابا کہ میں نے تمھاری خطا معاف کر دی ہے نیز انھوں نے اسی کے ساتھ کھانا تناول کیا اور اسی کے خیمہ میں بھیجا رات کو پھر بلایا اور بنمید پینے میں شریک کیا اور اس قدر ملا دی کہ وہ بالکل بے ہوش ہو گیا اور اب اسے قسم دی کہ وہ اپنی اس سازش کی کوئی بات پوشیدہ نہ رکھے عباس نے پورا واقعہ بیان کر دیا اور ان تمام لوگوں کے نام بتا دیے جنھوں نے اس معاملہ میں تکرار دو کی تھی اور یہ بھی بتا دیا کس وجہ سے ان میں سے فردا فردا ہر شخص اس سازش میں شریک ہوا تھا، مقتسم نے اس کے بیان کو قلمبند کر کے محفوظ کر لیا اسکے بعد انھوں نے حارث السمرقندی کو طلب کر کے اس سے اس سازش کے اسباب پوچھے اس نے وہی بیان کیا جو عباس نے کہا تھا اس کے بعد انھوں نے پھر عباس کو قید کر دینے کا حکم دیا اور حارث سے کہا کہ میں چاہتا تھا کہ تیری زبان سے کوئی جھوٹ بات نکلے اور پھر میں اس کی یادداشت میں تجھے قتل کر دوں مگر تو صاف بچ گیا اس نے کہا جناب والا میں کبھی جھوٹ نہیں بولتا، مقتسم نے عباس کو افشین کے سپرد کر دیا۔

اب مقتسم نے ان سرداروں کا تعاقب شروع کیا جو اس سازش میں شریک تھے اور سب کو پکڑ لیا، احمد بن الخلیل کے متعلق حکم دیا کہ اسے تنگی سیٹ بغیر زین کے چپر پر سوار کیا جائے اور جب مقام ہوا اسے بغیر سایہ کے دھوپ میں ڈال دیا جایا کرے اور روزانہ صرف ایک روٹی دی جائے۔ اور سرداروں کے ساتھ عجیف بن عبسہ بھی گرفتار ہوا یہ انکے ساتھ ایتلخ کے حوالے ہوا اور ابن الخلیل شناس کے حوالے ہوا عجیف اور اس کے ساتھ تمام دوسرے قیدی اثنائے سفر میں بغیر گدے اور ندرے کی زین کے خچروں پر لاد دیے جاتے تھے، شاہ بن سہل اور یہی راس بن الراس جو خراسان کے قریب سجستان کا رہنے والا تھا گرفتار کر کے مقتسم کی جناب میں پیش ہوا اس وقت عباس وہاں موجود تھا مقتسم نے اس سے کہا اے



فاحشہ زادے میں نے تیرے ساتھ احسان اور نیکی کی مگر تو نے اس کا شکر ادا نہیں کیا اس نے کہا اس عباس نے اگر مجھے اجازت دیدی ہوتی تو آج تجھے یہ موقع نہ ملتا کہ اس طرح دربار میں بیٹھ کر مجھے فاحشہ زادے کہتا، معتمد نے اس کے قتل کا حکم دیدیا اس کی گردن مار دی گئی اس سازش میں سب سے پہلے ہی سردار قتل ہوا حالانکہ اس کے ساتھ اس کی جمعیت والے موجود تھے۔

معتمد نے عجیف کو ایتلخ کے حوالے کر دیا تھا اس نے عجیف کو خوب بیٹریاں پہنا کر بغیر گدے کی محل میں چھریر سوار کر لیا۔ عباس افشین کے ہاتھ میں تھا جب معتمد منہج آئے اس نے بھوکا ہونے کی وجہ سے کھانا مانگا بہت سا کھانا اس کے سامنے رکھا گیا جسے اس نے شکم سیر ہو کر کھایا مگر جب اس نے پانی مانگا تو اس سے انکار کر دیا گیا اور اسے موٹے کبیل میں لپیٹ دیا اور اسی طرح دم کھٹ جانے سے منہج ہی میں وہ ہلاک ہو گیا اس کے کسی بھائی نے اس کی نماز جنازہ پڑھ دی۔

عمر و الفرفغانی کا یہ حشر ہوا کہ جب معتمد نصیبین کے ایک باغ میں فروکش ہوئے انھوں نے باغ والے کو بلا کر ہاتھ کے اشارے ایک مقام پر قد آدم گڈھا کھودنے کا حکم دیا اس نے کھودنا شروع کر دیا اس کے بعد انھوں نے عمرو کو بلایا وہ باغ میں بیٹھے ہوئے تھے اور کئی قیدیوں کو پکارتے تھے کہ نہ انھوں نے اس سے کوئی بات کی اور نہ عمرو نے کوئی لفظ زبان سے کہا جب یہ ان کے سامنے جا کر کھڑا ہو گیا انھوں نے حکم دیا کہ اسے برہنہ کر دیا گیا ترک اسے کوڑے مارنے لگے وہ گڈھا اس اشارہ میں کھد رہا تھا مکمل ہونے کے بعد باغ والے نے معتمد کو اس کی اطلاع کی اب انھوں نے حکم دیا کہ اس کے منہ اور بدن پر ڈنڈے مارے جائیں اتنے ڈنڈے لگے کہ وہ گر پڑا پھر حکم دیا کہ اس کی ٹانگ پکڑ کر گھسیٹے ہوئے لیجاؤ اور گڈھے میں ڈال دو آج اس تمام واقعہ کے اثنائے عمرو نے ایک لفظ زبان سے نہیں نکالا وہ مر گیا اور اس گڈھے میں ڈال کر اسے توپ دیا گیا۔

عجیف کا یہ حشر ہوا کہ وہ بلکہ سے کچھ ہی اوپر مقام باغینیاں پہنچے پایا تھا کہ



اپنی محل میں مرگیا اسے تھانیدار کے پاس بٹک دیا گیا اور حکم دیا گیا کہ اسے دفن کر دے اس نے ایک دیوانے کی دیوار کے پہلو میں اسے ڈال دیا اور پھر اسے قبر میں دفن کر دیا گیا۔

علی بن حسین الریدانی کہتا ہے کہ عجیف، محمد بن ابراہیم بن مصعب کے پاس قید تھا معتم نے اسے دریافت کیا اور کہا کہ اب تک وہ زندہ ہے محمد نے کہا امیر المومنین آج اس کا خاتمہ ہے وہ اس کے خیمہ میں آیا اور پوچھا ابو صالح کس چیز کی خواہش ہے اس نے کہا سفید باج اور حلوائی فالوچ محمد نے حکم دیا کہ یہ دونوں چیزیں تیار کر دی جائیں عجیف نے ان کو کھایا اور پانی مانگا مگر پانی اسے نہ دیا گیا اس کا پیٹ پھول گیا وہ پانی مانگتا ہی رہا آخر اسی حالت میں مرگیا اور باعینا ثانی میں دفن کر دیا گیا۔

ترکی کا جسے عباس نے شناس کے قتل کا ضامن بنایا تھا یہ حشر ہوا کہ چونکہ شناس اسکی بہت عزت کرتا تھا اور وہ اس کا ایسا ندیم خاص تھا کہ دن اور رات کسی وقت اس کے لیے روک ٹوک نہ تھی معتم کے حکم سے شناس نے اسے اپنے ہی پاس قید کر کے اسے ایک کوٹھری میں دروازہ تیغہ کر کے بند کر دیا روزانہ ایک روٹی اور ایک کوزہ پانی کا اوپر سے اسے دیدیا جاتا تھا اسی قید کے اثناء میں اس کا بیٹا ایک دن وہاں آیا اور ترکی نے اس سے دیوار کے پیچھے سے کہا کہ اگر تو مجھے ایک پھری لا کر دے سکے تو میں اس قید سے رہائی پاسلوں گا اس کے بیٹے نے اس کام سے اسے باز رکھنے کے لیے بہت خوشامدی کر اس نے نہ مانا اس کے بیٹے نے ایک پھری اسے پہنچا دی جس سے اس نے خود کشی کر لی۔

سندی بن بختاشہ کو معتم نے اس کے باپ بختاشہ کی وفاداری اور جاں نثاری کی وجہ سے معاف کر دیا کیونکہ بختاشہ نے عباس کی سازش میں قطعی شرکت نہیں کی تھی اس لیے معتم کہنے لگے کہ اس کے بیٹے کی وجہ سے اسے کیوں تکلیف دی جائے لہذا انھوں نے اسے رہا کر دیا۔ احمد بن اخیل کو شناس نے محمد بن سعید السعدی کے سپرد کیا تھا



اس نے سامرا کے جزیرہ میں اس کے لیے ایک گڑھا کھدوایا تھا ایک دن مقتصم نے اسے دریافت کیا اشناس نے کہا وہ محمد بن سعید کے پاس ہے اس نے اسے ایک کنویں میں بند کر رکھا ہے اور اس کے منہ پر صرف اس قدر سوراخ باقی رکھا گیا ہے کہ اس میں سے اسے روٹی اور پانی دیدیا جایا کرے، مقتصم کہنے لگے میں سمجھتا ہوں کہ باوجود اس کے وہ موٹا ہو گیا ہے اشناس نے محمد بن سعید کو اس کی اطلاع کی محمد نے حکم دیا کہ اس کنویں میں اس پر اس قدر پانی ڈالا جائے جس سے وہ مر جائے اور کنواں بھر جائے، پانی ڈالا جانے لگا مگر جتنا پانی پڑتا ریت اسے جذب کر لیتی جس سے نہ وہ غرق ہوا اور نہ کنواں پُر ہوا اشناس نے حکم دیا کہ اسے غطریف انجندی کے سپرد کر دیا جائے وہ اس کے حوالے ہوا اور چند روز زندہ رہ کر مر گیا۔

ہرثمہ بن نصر اخیلی والی مراغہ کے متعلق جسے عباس نے اپنا شریک بنایا تھا مقتصم نے حکم دیا تھا کہ اسے لوہے کی بیڑیاں پہنا کر حاضر کیا جائے مگر افشین نے اس کی سفارش کر کے ان سے اس کے لیے معافی حاصل کر لی اور اسے لکھا کہ امیر المومنین نے تم کو میرے لیے بخش دیا ہے جہاں تم کو میرا یہ خط ملے وہاں کی ولایت تم کو عطا کی ہے یہ خط عشا کے وقت اسے دینور میں ملا وہ اس وقت بیڑیوں میں جکڑا ہوا کسی سرائے میں پڑا تھا رات کی تاریکی میں اسے خط ملا اور صبح کو وہ دینور کا والی ہوا۔

باقی اور فراغہ، ترک اور دوسرے سردار جن کے نام یاد نہیں سب کے سب قتل کر دئے گئے، مقتصم صحیح و سالم نہایت اطمینان اور خوشی کے ساتھ سامرا آگئے اور اسی روز عباس کو انصاری خطاب دیا گیا مامون کے وہ بیٹے جو سندس سے تھے ایتاخ کے حوالے کئے گئے اس نے ان کو اپنے مکان کے سردار بنے میں قید کر دیا اس کے بعد وہ مر گئے۔ اس سال کے ماہ شوال میں اسحق بن ابراہیم اپنے ایک خدمتگار کے ہاتھ سے زخمی ہوا، اس سال محمد بن داؤد کی امارت میں حج ہوا۔



# ۲۲۴ ہجری شروع ہوا

## اس سال کے واقعات

اس سال مازیار بن قارن بن ونداہر نے طبرستان میں معتمد کے خلاف بغاوت برپا کر دی اور دامن کوہ کے باشندوں اور وہاں کے شہریوں سے جنگ کی۔

## مازیار بن قارن کی معتمد سے بغاوت کے

### اسباب اور واقعات

اس بغاوت کا سبب یہ ہوا کہ مازیار آل طاہر سے نفرت کرتا تھا اور ان کو خراج لا کر نہیں دیتا تھا معتمد اسے لکھتے بھی تھے کہ تم عبداللہ بن طاہر کو خراج لے جا کر دو مگر وہ کہتا تھا کہ میں اس کے پاس لے کر نہیں جاتا امیر المومنین کو دینے کے لئے تیار ہوں چنانچہ جب وہ زرخراج ان کو بھیجتا اور وہ مال بہدان آجاتا معتمد اس کی وصول یابی کے لئے کسی کو اپنی طرف سے بھیجتے اور وہ ان سے وصول کر کے پھر عبداللہ بن طاہر کے آدمی کو دیدیتا جو اسے خراسان بھیجتا ہر سال یہی ہوتا رہا جس کی وجہ سے آل طاہر کے اور اس کے تعلقات نہایت ہی خراب ہو گئے افشین بھی معتمد کی زبان سے ایسے الفاظ سنا کرتا جس سے یہ پتہ چلتا کہ وہ آل طاہر کو برطرف کرنا چاہتے ہیں، جب اس نے باب کو شکست دیکر اسے پکڑ لیا تو



اب اس کی وقعت و منزلت معتمد کے ہاں اس قدر بڑھ گئی جو کسی دوسرے کو حاصل نہ تھی اس کے دل میں خراسان کی ولایت کی آرزو پیدا ہوئی اور یہ بھی معلوم ہوا کہ مازیار اور آل طاہر کے تعلقات کشیدہ ہیں اس سے اس نے یہ توقع کی کہ شاید اسی وجہ سے عبداللہ بن طاہر برطرف کیا جائے افشین نے خوشامد اور لطف آمیز خط مازیار کو لکھے اور ان میں اپنی مودت بتائی اور لکھا کہ مجھے خراسان کی ولایت کا وعدہ ہو چکا ہے اس وجہ سے اب مازیار نے عبداللہ بن طاہر کو خراج ارسال کرنا بھی ترک کر دیا اس نے معتمد کو متواتر کئی خط مازیار کی شکایت میں لکھے جس سے معتمد بہت ہی پریشان ہوئے اور مازیار پر بگڑے اب مازیار نے علانیہ بغاوت ہی کر دی خراج روک لیا طبرستان کے تمام کوہستان اور اس کے اطراف کے سارے علاقہ پر اپنا انتظام قائم کر دیا ان تمام واقعات سے افشین دل ہی دل میں خوش ہو رہا تھا اور اپنے والی خراسان مقرر ہونے کی آرزو کر رہا تھا معتمد نے عبداللہ بن طاہر کو مازیار سے لڑنے کا حکم دیا اور افشین نے مازیار کو عبداللہ سے لڑنے کی ہدایت لکھی اور وعدہ کیا کہ معتمد کے ہاں تمام معاملہ کو میں سنبھال لوں گا تم کچھ فکر نہ کرو مازیار نے بھی اس پر اپنی آکاد کی اسے لکھ بھیجی جس سے اب افشین کو یقین تھا کہ وہ ضرور عبداللہ کا مقابلہ کرے گا اور پھر مجبوراً معتمد کو اسے یا کسی دوسرے کو اس کے مقابلہ پر بھیجنا پڑ جائے گا۔

محمد بن حفص الثقفی الطبری بیان کرتا ہے کہ جب مازیار نے حکومت سے بغاوت کا غزم کر لیا اس نے تمام لوگوں کو اپنی بیعت کے لیے طلب کیا لوگوں نے باکراہ بیعت کی اس نے نیک چلنی کے لیے ان سے یرغمال لیے اور ان کو ابھند کے رنج میں مقید کر دیا اور کاشتکاروں کو حکم دیا کہ تم زمینداروں کو قتل کر کے ان کی تمام املاک پر قبضہ کر لو، اس نے بابک سے بھی مراسلت کی اور اسے مقابلہ پر مجھے رہنے کی ترغیب دی اور امداد کا وعدہ کیا۔ جب معتمد بابک کے قضیہ سے فارغ ہوئے لوگوں نے مشہور کیا کہ وہ قراسین جا کر افشین کو مازیار سے لڑنے کے لیے بے بھیج رہے ہیں مازیار کو ان افواہوں کی اطلاع



ہوئی اس نے جدید بندوبست کا حکم دیا اور ہدایت کی کہ استعماری کاشتکاروں کے علاوہ اور سب پر تیس فی صدی لگان بڑھا دیا جائے لہذا جو اس شرح سے کم ادا کرتے تھے ان پر اضافہ کر دیا گیا مگر جو پہلے سے زیادہ ادا کرتے تھے ان کے ساتھ کمی نہیں کی گئی اس کے بعد اس نے اپنے عامل غراج شاذان بن الفضل کو یہ خط لکھا۔

”بسم اللہ الرحمن الرحیم۔ مجھے بتواتر معلوم ہوا ہے کہ خراسان اور اور طبرستان کے جاہل ہمارے متعلق جھوٹی افواہیں مشہور کر رہے ہیں اور اپنی طرف سے بھی خبریں بنا کر ان کو شہرت دیتے ہیں اور منتظر ہیں کہ ہماری حکومت ختم ہو اور ہمارا انتظام بگڑے وہ لوگ فتنہ و فساد کی توقع اور ہماری حالت کے برے انقلاب کے لیے ہمارے دشمنوں سے مراسلت کر رہے ہیں اس طرح وہ ہماری نعمتوں کے منکر ہیں اور اس امن و سلامتی اور دولت و فراغت کی کچھ بھی قدر نہیں کرتے جو اللہ نے ہماری حکومت کی بدولت ان کو دے رکھی ہے جو سردار یا مشرف کرتے جاتا ہے یا جو جھوٹا بڑا آدمی ہمارے پاس آتا ہے اس کے آتے ہی یہ لوگ عجیب و غریب خبریں اوڑھتے ہیں اور اس کی طرف اپنی گمروئیں اٹھاتے ہیں انھوں نے فتنہ برپا کرنے کی بہت کوشش کی مگر اللہ نے بار بار ان کی بڑی نیتوں اور امیدوں کو بلیا میٹ کر دیا مگر پھر بھی ان سے یہ نہیں ہوتا کہ وہ ایک مثال سے آئندہ کے لیے سبق لیں اور اللہ سے ڈر کر اور خود اس کے عواقب کے خوف سے آئندہ کے لیے احتراز کریں ہم ان سب باتوں کو طمع دیتے ہیں اور اس کے تلخ جرے محض اس لیے پیتے جاتے ہیں کہ ہم نہیں چاہتے کہ عام خونریزی کی جائے بلکہ چاہتے ہیں کہ سب ہی صحیح و سالم امن و امان سے رہیں مگر ہماری اس مروت کا نتیجہ یہ ہوا کہ وہ اپنے اس بڑے طرز عمل پر زیادہ مصر ہیں اور ہم نے ان کی تادیب سے اب تک جو احتراز کیا اس سے وہ اور زیادہ آمادہ فساد ہو گئے اگر ہم ان کی سہولت اور آسانی کی خاطر تحصیل لگان میں تاخیر کرتے ہیں تو وہ کہنے لگتے ہیں کہ یہ شخص مغرور ہو گیا ہے



اور اگر تحصیل میں مستعدی کرتے ہیں تو وہ کہنے لگتے ہیں کہ اس پر کوئی مصیبت نازل ہوئی ہے اس کی وجہ سے یہ خراج وصول کر رہا ہے غرضکہ سختی و نرمی کسی بات کا ان پر اثر نہیں ہوتا اب ہم اللہ پر بھروسہ کرتے ہیں اور اپنی طرف اپنے معاملات رجوع کرتے ہیں اسی لیے ہم نے آمل اور رویاں کے عہد داروں کو لکھوا دیا ہے کہ وہ اپنے علاقوں کے خراج کی تشخیص کر کے ختم ماہ تیر تک بیباق کر دیں تم بھی اس بات کو سمجھ لو اور اپنے ہاں کی تمام وکمال مالگزاری اس مدت میں وصول کر لو ختم تیر تک ایک درہم بقایا نہ رہنے پائے اگر تم نے اس کی خلاف ورزی کی تو ہم تم کو سولی کی سزا دیں گے لہذا اپنی جان کے خیال سے تم نہایت مستعدی کے ساتھ اپنے فرائض کو سرانجام دو اور اسی کے مطابق تم خود عباس کو بھی خط لکھ دو، اس کی بجا آوری میں مشکلات پیش کرنے سے احتراز کرنا، اس حکم کی بجا آوری میں تمہاری مستعدی اور عجلت کا جو اثر نمایاں ہو اس سے اطلاع دینا، میں سمجھتا ہوں کہ ادائی لگان کے مشغلہ میں پڑ کر ان لوگوں کو اس قسم کی بڑی اور جھوٹی افواہیں اڑانے کا موقع نہ ملے گا جس میں اب تک وہ مصروف رہے ہیں آج کل انھوں نے یہ مشہور کر دیا ہے کہ امیر المومنین اگر خدا فرمائیں اگر افشین کو رہے بھیجنے والے ہیں بخدا اگر وہ ایسا کریں تو یہ ہمارے لیے بڑی خوشی کا باعث ہوگا اور ان کی تشریف آوری باعث اطمینان ہوگی انکی سخاوت و عنایت سے جس کے ہم خوش ہو رہے ہیں ہم کو اور فوائد ہوں گے اور ان کے اور ہمارے دشمنوں کے حوصلے پست ہو جائیں گے اور کسی جھگڑو یا جھوٹی خبروں کے اڑانے والے کی وجہ سے جو ان کے عالموں اور خاص عہدہ داروں کے لیے افواہیں شائع کرتا ہے وہ اپنے علاقوں اور سرحدوں کے انتظام اور تصرف میں کوئی کمی یا سستی کو ارا نہ کریں گے کیونکہ جب وہ کسی اپنی فوج یا امیر کو کسی ہم پر بھیجتے ہیں تو وہ ہمیشہ اسی کے مقابلہ پر بھیجا کرتے ہیں جو ان کا مخالف ہوتا ہے۔

تم ہمارے اس خط کو ان مالگزاریوں کو جو تمہارے پاس موجود ہوں پڑھ کر سنا دو تاکہ وہ دوسروں کو اس سے مطلع کر دیں کہ وہ اپنی کل واجب بے باق کر دیں



اور جو کل نہ ادا کر سکے وہ اس کی وجہ بیان کر دے تاکہ اس کے ساتھ اللہ کے حکم کے مطابق وہ عمل کیا جاسکے جو اس ایسے دوسروں کے ساتھ مرعی رکھا گیا، ان کے لیے اہل رے جرجان اور ان کے متعلقہ علاقوں کے باشندوں کی مثال موجود ہے کہ چونکہ خلفا کو اہل جبال کی جنگ اور گمراہ دہلیوں کے جہاد میں ان سے امداد لینا پڑی اس لیے انھوں نے خراج اور دوسرے ابواب مالگزاری ان کو معاف کر دئے تھے مگر اب جبکہ یہ تمام لوگ امیر المومنین کی فوج اور سپاہ ہو گئے ہیں اس لیے اب اس کی ان کو ضرورت نہیں ہے۔

مازیار کا یہ خط شاہان بن الفضل اس کے عامل خراج کو موصول ہوا اس نے مالگزاری کی وصولیابی شروع کی اور دو ماہ میں ایک سال کا پورا لگان وصول کر لیا پہلے یہ قاعدہ تھا کہ چار ماہ میں ایک ثلث وصول کیا جاتا تھا اسی موقع پر علی بن یزید ادا العطار جس سے ضمانت میں یرغمال لے لیے گئے تھے مازیار کے علاقے سے بھاگ کر چلا گیا ابو صالح رخشستان کو جو مازیار کا ساریہ پر نائب تھا اس کی اطلاع دی گئی اس نے شہر ساریہ کے تمام اعیان و اکابر کو جمع کیا ان کو ڈانٹنے ڈیٹنے لگا اور کہنے لگا کہ حکومت تمہارے سہارے کیسے چل سکتی ہے اور تم پر کیونکر اعتماد کیا جاسکتا ہے یہ دیکھو علی بن یزید ادا نے دوسروں کی طرح ادائی کا حلف کیا تھا بیعت کی تھی اور ضمانت داخل کی تھی مگر پھر بھی اس نے نقض عہد کیا اور یہاں سے نکل کر بھاگ گیا اس نے اپنے مرہون کو بھی چھوڑا اب بتاؤ ایسی حالت میں ملک کا انتظام کیسے برقرار رہے گا تم لوگ اپنی قسموں کو پورا نہیں کرتے خلاف ورزی عہد کو برا نہیں جانتے تم پر کیسے اعتماد ہوا اور اس حالت میں سلطنت سے جن فوائد کو تم چاہتے ہو وہ کیسے تم کو حاصل ہو سکتے ہیں۔ ان میں سے کسی نے کہا ہم اس کے ضمانت کو قتل کئے دیتے ہیں تاکہ آئندہ کسی دوسرے کو بھاگنے کی جرات نہ ہو سکے عامل نے کہا کیا واقعی تم اس کے لیے تیار ہو انھوں نے کہا ہاں اس نے صاحب الرہائن کو لکھا کہ حسن بن علی بن یزید ادا کو بھیج دو یہ اپنے باپ کا یرغمال تھا جب اسے ساریہ لایا گیا تو اب اہل ساریہ اپنے اس مشورہ پر جو انھوں نے



ابو صالح کو دیا تھا نام ہوئے اور اس شخص کو برا بھلا کہنے لگے جس نے اس کے قتل کا مشورہ دیا تھا۔

سرخستان نے ان کو پھر طلب کیا وہاں وہ یرغمال بھی موجود تھا اس نے شہر والوں سے کہا کہ تم نے ایک بات کی ضمانت کی تھی یہ ضمانت موجود ہے اسے قتل کرو عبد اللہ بن عبد الرحمان الکاتب نے عرض کیا کہ آپ نے ان لوگوں کو جو اس علاقے سے باہر گئے ہیں دو ماہ کی مہلت دی ہے یہ ضمانت آپ کے پاس ہے ہم آپ سے درخواست کرتے ہیں کہ آپ اسے بھی دو ماہ کی مہلت دیدیں اگر اس اثنائے میں اس کا باپ پلٹ آئے تو خیر ورنہ پھر آپ جو چاہیں اس کے ساتھ عمل کریں۔

اس جواب پر وہ سب پر ہریم ہوا اس نے اپنے کو تو ال رستم بن یارویہ کو حکم دیا کہ اس لڑکے کو سولی پر چڑھا دے اس نے درخواست کی کہ مجھے دو رکعت نماز پڑھنے کی مہلت دینی چاہیے اس کی اجازت ملی اس نے نماز کو بہت طول دیا وہ خوف سے کانپ رہا تھا اور سولی کا تختہ اس کے لیے تیار ہو چکا تھا ابھی اس کی نماز ختم نہ ہونے پائی تھی کہ اسے گھسیٹ کر سولی پر چڑھا دیا اس کی گردن اس سے باندھ دی جس سے اس کا دم گھٹا اور وہ مر گیا۔

سرخستان نے اہل ساریہ کو حکم دیا کہ تم سب آگیاؤ اس نے تھانیداروں کو احکام بھیج دیئے تھے کہ خندقوں کے انبیاؤ اور عرب حاضر کئے جائیں چنانچہ وہ سب بھی بلائے گئے سرخستان اہل ساریہ کو لیکر آئل چلا اس نے ان سے کہا تھا کہ میں چاہتا ہوں کہ تم کو اہل آئل اور ان کو تمہارا شاہد بناؤں اور تمہاری تمام زمینیں اور مال تم کو دیدوں نیز اگر تم وفادار اور سچے خیر خواہ رہو تو تم کو اپنے پاس سے اس سے دو چند دوں جس قدر کہ تم سے ہم نے لے لیا ہے۔

آئل آکر اس نے ان سب کو خلیل بن وند اسنجان کے قصر میں جمع کیا اہل ساریہ کو دوسروں سے علیحدہ رکھا اور ان کو الکو زجان کے حوالے کر دیا اس نے تمام آئل والوں کے نام لکھ لیے جس سے وہ ہر شخص سے واقف ہو گیا پھر اس نے اسم وار سب کو طلب کر کے ان کی حاضری لی جب سب ہی آگئے



اور کوئی باقی نہ رہا اس نے مسلح فوج سے ان کو ہر طرف سے گھیر لیا ان کی صف  
باندھی گئی اور ایک ایک آدمی پر دو مسلح سپاہی متعین کر دیئے اور محافظ کو حکم دیا کہ  
جو پیدل چلنے سے رہ جائے اس کا سر ساتھ لے لے اب وہ ان کی مشکیں بنایا کر  
ایک پہاڑ پر جس کا نام ہر مزدایا تھا اور جو ساریہ اور آمل سے آٹھ آٹھ فرسنگ کے  
فاصلہ پر واقع تھا لے کر آیا اس نے ان کو بیڑیاں پہنا کر قید کر دیا۔ بیان کیا گیا ہے کہ  
ان کی تعداد بیس ہزار تھی محمد بن حفص کے بیان کے مطابق یہ ۲۵۰۰ ہجری کا واقعہ  
ہے مگر دوسرے ارباب سیر و تاریخ نے ۲۲۴ کہے ہیں اور ہمارے نزدیک یہ دوسرا  
بیان زیادہ صحیح ہے کیونکہ مازیا ۲۲۵ ہجری میں قتل کر دیا گیا لہذا اس نے  
اہل طبرستان کے ساتھ جو حرکت کی وہ اپنے قتل سے ایک سال قبل کی

ہو گی۔ محمد بن حفص کے بیان کے مطابق اس نے دڑی کو لکھا کہ تمہارے ساتھ  
مرو میں جو انبیا اور عرب ہوں ان کے ساتھ بھی یہی سلوک کرو اس نے ان  
سب کے بیڑیاں ڈلو کر قید کر دیا اور پہرے مقرر کر دیئے جب اسے پوری طرح  
تسلط حاصل ہو گیا اور اس نے ان سب کا انتظام کر لیا اس نے اپنے آدمی  
جمع کئے اور سرخستان کو آمل کی فصیل کی بربادی کو حکم بھیجا سرخستان نے  
بیانک دہل اور مزامیر فصیل کو ڈھا دیا پھر وہ ساریہ آیا اور اس کے ساتھ بھی  
اس نے وہی سلوک کیا اس کے بعد مازیا نے اپنے بھائی قوہیار کو شہر طیس  
بھیجا جو طبرستان ہی کے علاقے میں جرجان کی سرحد پر واقع تھا اس نے اس  
شہر کی فصیل منہدم کر کے شہر کو برباد کر دیا اور اہل شہر کو لوٹ لیا ان میں سے  
کچھ بھاگ گئے اور کچھ مارے گئے اس کے بعد سرخستان طیس آیا اور قوہیار  
وہاں سے اپنے بھائی مازیا کے پاس پلٹ آیا سرخستان نے طیس سے  
سمندر تک بلکہ سمندر کے اندر تک تین میل لابی فصیل بنوائی اس سے پہلے  
اس کو اکامرہ نے اپنے اور ترکوں کے درمیان حد فاصل کے طور پر بنایا تھا  
کیونکہ ان کے عہد میں ترک اہل طبرستان پر اکثر غارتگری کرتے رہتے تھے  
اس کو بنا کر سرخستان نے طیس کو اپنی چھاؤنی قرار دیا اس کے گرد مستحکم خندق بنائی



اور نگہبانی کے لیے کئی برج بنائے فصیل میں ایک مضبوط دروازہ قائم کیا اور پہرہ بٹھایا۔ اہل جرجان کو اپنی جان و مال کا خطرہ پیدا ہوا اور اندیشہ ہوا کہ ان کے شہر کو بھی برباد کر دیا جائے گا وہاں سے کچھ لوگ بھاگ کر نسیا پور آئے ان کی خبر عبداللہ بن طاہر اور معتمد کو ہوئی عبداللہ نے اپنے چچا حسن بن احسن بن مصعب کو اس کے مقابلے کے لیے جرجان کی مدافعت کے لیے ایک بڑی زبردست فوج کے ہمراہ روانہ کیا اور ہدایت کی کہ ہمیشہ خندق بنا کر فروکش ہو حسن بن احسن نے سرستان کی تیار کردہ خندق پر آکر چھاؤنی ڈالی اور اس طرح دونوں فوجوں میں صرف خندق حائل رہ گئی، نیز عبداللہ بن طاہر نے حیان بن جبیلہ کو چار ہزار فوج کے ساتھ قوس بھیجا تاکہ وہ شروین کی پہاڑوں کی حد پر جا کر فروکش ہو۔ معتمد نے اپنے ہاں سے اسحق بن ابراہیم کے بھائی محمد بن ابراہیم کو ایک بڑی فوج کے ساتھ اس سمت بھیجا اور سپہ سالار حسن بن قارن طبری کو مع اس طبریہ سپاہ کے جو باب میں تھی اس کے ساتھ کر دیا۔ انھوں نے منصور بن حسن ہار صاحب دنیا و دنیا کو رے بھیجا تاکہ وہ رے سے طبرستان میں داخل ہو۔ انھوں نے ابوالساج کو لاذر اور دنیا و دنیا بھیجا۔

جب رسالہ نے ہر سمت سے مازیار کو گھیر لیا اس نے اب ابراہیم بن مہر اپنے کو تو ال اور علی بن ابن الکاتب نصرانی کے ذریعہ ان مختلف شہروں کے باشندوں کے پاس جو اس کی قید میں تھے یہ کہلا کر بھیجا کہ رسالہ نے مجھے ہر سمت سے آ لیا ہے میں نے تو تم کو صرف اس لئے قید کیا تھا کہ معتمد تمہارے بارے میں مجھے کوئی ہدایت دیں گے مگر انھوں نے کوئی ہدایت نہیں بھیجی اور مجھے یہ بھی معلوم ہوا ہے کہ حجاج بن یوسف رئیس سندھ ایک مسلمان عورت کے بارے میں جو مسلمانوں کے ہاں سے بھاگا کر سندھ کے اندرون میں پہنچا دی گئی تھی ناراض ہوا اور اس نے سندھ پر چڑھائی کر دی اس کے لیے تمام خزانے خرچ ہو گئے آخر کار اس نے عورت کو چھڑا کر اس کے شہر بھجوا دیا ایک عورت کی خاطر تو انھوں نے یہ کچھ کیا مگر تم ہمیں ہزار کی ان کو کچھ پروا نہیں اور نہ اب تک انھوں نے تمہارے بارے میں مجھ سے مراسلت کی میں تمہارے اپنے ہاں ہونے کی وجہ سے ان کے



مقابلہ میں جنگ کی ابتدا نہیں کرنا چاہتا بہتر ہے کہ تم دو سال کا خراج دیدو اور  
میں تم کو رہا کر دیتا ہوں تم میں جو جوان قوی اور مضبوط ہوگا اس سے لڑائی میں  
کام لوں گا جو جنگ میں میری وفاداری اور جاں نثاری کا حق ادا کرے گا اس کا  
تمام مال واپس کر دوں گا اور جو ایسا نہ کرے گا اس مال کو میں اس کا زیرِ فدیہ  
سمجھ لوں گا تم میں جو بڑھے اور ضعیف ہوں گے اُن سے میں پہرہ داری  
اور درباری کا کام لوں گا۔

موسیٰ بن ہر مزدا بد نے جس کے متعلق کہا جاتا ہے کہ اس نے بیس سال سے  
یانی نہیں پیا تھا کہا کہ میں دو سال کا خراج تم کو لائے دیتا ہوں اور اس کی  
ضمانت کرتا ہوں صاحبِ انحرس کے نائب نے احمد بن القسیر سے کہا تم  
کیوں کچھ نہیں کہتے حالانکہ تمھارا صہبہز کے ہاں بہت رسوخ ہے اور میں نے  
تم کو اس کے ساتھ کھانا کھاتے اور مسند لگا کر بیٹھے ہوئے دیکھا ہے اور اس قدر  
عزت بادشاہ نے تمھارے علاوہ کسی دوسرے کی کبھی نہیں کی تم اس معاملہ کو  
سرا انجام دینے کے لیے موسیٰ سے زیادہ اہلیت رکھتے ہو احمد نے کہا موسیٰ ایک درہم  
کے وصول کرنے کی بھی قابلیت نہیں رکھتا اس نے نادانی سے اس کا اقرار  
کر لیا ہے اسے معلوم نہیں کہ اس پر اور ہم سب پر کیا مصیبت آنے والی  
ہے اگر تمھارے آقا کو یہ معلوم ہوتا کہ ہمارے پاس ایک درہم بھی ہے تو وہ  
ہمیں قید ہی نہ کرتا اس نے ہمیں قید اس وقت کیا ہے جب اس نے  
ہماری تمام املاک اور ذخائر پر قبضہ کر لیا ہے اور اس میں سے کچھ بھی نہیں چھوڑا  
البتہ اگر وہ اس روپیہ کے عوض ہماری زمین لینا چاہتے ہیں تو ہم اس کے لیے  
تیار ہیں کہ دیدیں عسلی بن ابن نے جو بادشاہ کا بیٹھواری تھا اس سے کہا کہ  
تمھارے ساتھ وہ یہ سلوک کرنا نہیں چاہتا۔ ابراہیم بن مہران نے اس سے  
کہا اے ابو محمد مناسب تھا کہ تم یہ بات نہ کہتے اس نے کہا میں تو پہلے ہی  
خاموش تھا مگر کیا کروں اس شخص کی اس بات سے مجھے بھی بولنا پڑا۔  
موسیٰ زاید کی ضمانت کو قبول کر کے بادشاہ کے فرستادے اس کے پاس  
چلے آئے انھوں نے مازیار کو اس کی اطلاع دی بہت سے ساعی موسیٰ کے



پاس آئے اور انھوں نے کہا کہ فلاں دس ہزار اور فلاں بیس ہزار اور دوسرے اس سے کم یا زیادہ رقم ادا کرنے کے لئے آمادہ ہیں اور اس طرح انھوں نے زمینداروں وغیرہ سے رقموں کا وعدہ لینا شروع کیا اس کے چند روز کے بعد مازیار نے پھر اپنے آدمی موسیٰ الزاہدی کی ضمانت کے مطابق روپیہ کی وصولیابی کے لیے ان کے پاس بھیجے مگر یہاں روپیہ کی فراہمی کا کوئی پتہ نشان نہ تھا اور معلوم ہو گیا کہ احمد کی بات سچ تھی اس کا الزام موسیٰ پر عائد کیا گیا مازیار کو معلوم ہو گیا کہ ان کے پاس دینے کو حجتہ بھی نہیں ہے اور اس ضمانت سے موسیٰ کا مطلب یہ تھا کہ مالگزاروں اور غیر مالگزار تاجروں اور دستکاروں میں ایک ہنگامہ برپا کر دیا جائے۔

سرخستان نے اہل آمل کے ان نوجوان امیرزادوں اور دوسرے اصحاب میں سے جو بڑے دلاور اور بہادر تھے اور جن کو اس نے چن چن کر اپنے پاس نظر بند کر رکھا تھا دوسو ساٹھ ایسے جوان مردوں کو جن کی قربت سے وہ خائف تھا اپنے محل میں مناظرہ کے یہاں بلایا نیز دہقانوں میں سے منتخب زمینداروں کو بلا بھیجا ان سے کہا کہ ابتداء عرب اور مسودہ جماعت سے لگاؤ رکھتے ہیں مجھے اندیشہ ہے کہ یہ غدر اور مکر کریں گے میں نے ایسے تمام خستہ اشخاص کو جن کی قربت سے مجھے خوف تھا یہاں بلا لیا ہے تم ان سب کو قتل کر دو تا کہ تم کو چین ملے اور تمھارے ہاں کوئی ایسا نہ رہے جس کی غرض تمھارے خلاف ہو۔ اس نے ان سب کی مشکلیں بندھوا دیں اور رات کے وقت انھیں زمینداروں کے حوالے کر دیا انھوں نے ان کو ایک قنات میں لا کر جو وہاں تھی قتل کر دیا اور اسی قنات کے اندر والے کنوؤں میں ان کی لاشیں ڈال دیں اور چلے آئے، جب ان کو عقل آئی تو وہ اپنی حرکت بدنام ہوئے اور اس کے عواقب سے دہشت زدہ ہوئے۔

مازیار کو جب معلوم ہو گیا کہ اس جماعت کے پاس دینے کو کچھ نہیں ہے اس نے پھر ان زمینداروں کو جو دوسو ساٹھ جوانوں کو قتل کر چکے تھے طلب کیا اور کہا کہ ان تادمہندوں میں جو صاحب جائیداد ہیں ان کے مکان اور بیویاں



تم کو دیتا ہوں البتہ ان کی لڑکیوں میں اگر کوئی خوبصورت لڑکی ہوگی وہ بادشاہ کی ہلاک سمجھی جائے تم جیل جا کر پہلے ان سب زمینداروں کو قتل کر دو اور اس کے بعد ان کے مکانات اور بیویوں پر جو میں تم کو دے چکا ہوں قبضہ کر لو مگر ان میں سے کسی کو اس بات کی جرأت نہ ہو سکی وہ خوف زدہ اور تنہا ہو گئے اور انہوں نے اس حکم کی بجا آوری نہیں کی۔

سرخستان کے جو سپاہی تفصیل کی حفاظت کے لیے متعین تھے وہ رات کو حسن بن احسن بن مصعب کے سپاہیوں سے جن کے درمیان صرف خندق کا عرض حائل تھا باتیں کیا کرتے تھے اس طرح ان میں سے بعض میں ایک دوسرے سے موانست ہو گئی اور ان سے اور سرخستان کے آدمیوں سے یہ مشورہ ہو گیا کہ وہ تفصیل کو ان کے حوالے کر دیں گے چنانچہ انہوں نے تفصیل حوالے کر دی حسن بن احسن کے سپاہی اس جگہ سے سرخستان کی فرودگاہ میں داخل ہو گئے اس کی اطلاع اب تک نہ سن کو تھی اور نہ سرخستان کو ہونے پائی تھی حسن کی فوج نے جب ایک جماعت کو اندر جاتے دیکھا وہ بھی ان کے ساتھ ہو گئی اور وہاں جا کر جب انہوں نے ایک دوسرے کو دیکھا تو اب یلغار کر دی حسن کو اس کی خبر ہوئی وہ فوراً وہاں آیا اور اس نے اپنے آدمیوں کو لٹکارنا شروع کیا اور منع کیا کہ اندر نہ جائیں کہنے لگا مجھے یہ ڈر ہے کہ کہیں تمہاری وہی گت نہ بنے جو داوندان کی جماعت کی ہوئی تھی مگر قیس بن ربحویہ کی جمعیت جو خود حسن کی فوج میں شامل تھی آگے بڑھتی چلی گئی اور انہوں نے سرخستان کی فرودگاہ میں پہنچ کر تفصیل پر اپنا علم نصب ہی کر دیا سرخستان کو معلوم ہوا کہ عرب اچانک تفصیل توڑ کر اندر گھس آئے ہیں بھاگنے کے سوا اب اور کسی بات کی اس میں ہمت نہ تھی وہ اس وقت حمام کر رہا تھا فوج کے داخلہ کا شور سنتے ہی وہ صرف کرتا پہنچے حمام سے نکل کر بھاگا حسن جب اپنی فوج کو واپس نہ لاسکا اس نے دعا مانگی کہ خداوند انہوں نے میرے حکم سے سرتابی اور تیرے حکم کی فرماں برداری کی ہے تو ان کو محفوظ رکھ اور ان کی مدد کر۔

حسن کی سپاہ دشمن کا تعاقب کرتی ہوئی تفصیل کے دروازے تک آئی اور



اسے توڑ کر کھول دیا اب کیا تھا حملہ آور بغیر کسی مزاحم کے اندر گھس آئے اور انھوں نے سرخستان کی تمام فرودگاہ پر قبضہ کر لیا ایک جماعت البتہ دشمن کے تعاقب میں چلی گئی۔

زرارہ بن یوسف السجری کہتا ہے کہ ”میں تعاقب میں چلا ہم چلے جا رہے تھے کہ میں راستے کے بائیں جانب ایک مقام پر آیا اس میں چونکہ اندر جانے کا راستہ ہٹا ہوا تھا اس سے مجھے اندیشہ پیدا ہوا کہ یہاں کیا ہوگا بغیر اس کے کہ مجھے وہاں کوئی نظر آیا ہو میں نے اس میں اپنا نیزہ ڈالا اور اسے ہر طرف پھرایا وہ نیزہ کسی کے لگا میں نے لکارا کون ہے اس پر ایک فریبہ شیخ چلا اٹھا ترینہار یعنی امان دو میں نے اس پر بڑھ کر اسے پکڑ لیا اور اسکی مشکیں باندھ لیں یہ ابو صالح سرخستان سپہ سالار کا بھائی شہریار تھا میں نے اسے اپنے افسر یعقوب بن منصور کے حوالے کر دیا اب رات حائل ہو گئی اس لئے تعاقب چھوڑ کر ہم سب اپنی چھاؤنی میں آئے شہریار کو حسن بن احسن کے سامنے پیش کیا گیا اس نے اسے قتل کر دیا۔

ابو صالح اپنی فرودگاہ سے فرار ہو کر پانچ فرسنگ فاصلہ پر جا رہا وہ بیمار تھا اسے سخت پیاس اور کرب و بے چینی ہونے لگی وہ راستے کے واسطے جانب پہاڑ کے پہلو میں ایک گھنی جھاڑی میں اتر پڑا اس نے اپنا گھوڑا باندھ دیا اور لیٹ گیا اس کے ایک غلام اور ایک اور شخص جعفر بن وندامیر نے اسے دیکھ لیا اور سرخستان نے بھی نیم خواب کی حالت میں اسے دیکھا اور کہا جعفر مجھے سخت پیاس ہے پانی پلاؤ جعفر نے کہا میرے پاس کوئی چیز نہیں کہ اس میں یہاں سے پانی لاؤں سرخستان نے کہا میرے ترکش کا ڈھکنا لے جاؤ جعفر کہتا ہے میں اپنے چند ساتھیوں کے پاس آیا اور میں نے اُن سے کہا کہ اس شیطان نے ہمیں برباد کیا ہے کیوں نہ ہم اسے پکڑ کر سرکار کے حوالے کر دیں اور اس طرح سرخروی حاصل کر کے اپنے لیے امان لے لیں انھوں نے کہا یہ کیسے ہوگا۔ میں نے کہا وہ دیکھو سرخستان موجود ہے تم تھوڑی دیر کے لیے میری مدد کرو اور پھر ہم اس پر حملہ کر کے پکڑے لیتے ہیں



جعفر نے ایک بہت بڑی شہ تیرلی سرخستان لیٹا ہوا تھا یہ خود اس پر چڑھ گیا اور سب نے اسے قابو میں کر کے اس شہ تیر سے اس کی مشکیں باندھ دیں، ابو صالح نے ان سے کہا کہ مجھے چھوڑ دو میں اس کے عوض میں ایک لاکھ درہم دیتا ہوں عرب کچھ نہ دیں گے انھوں نے کہا لاؤ اس نے کہا ترازو لاؤ انھوں نے کہا وہ یہاں کہاں اس نے کہا تو پھر روپیہ یہاں کہاں میرے مکان لے چلو وہاں میں تم کو اس کے متعلق باقاعدہ دستاویز اور تحریر لکھے دیتا ہوں کہ یہ بھی دوں گا بلکہ اس سے زیادہ دیدوں گا مگر انھوں نے نہ مانا اور اسے حسن بن حسین کے پاس لے چلے حسن کے رسالے نے اثنائے راہ ہی میں ان کو آملایا اور ان کے سروں پر تلواریں مار کر سرخستان کو ان کے ہاتھ سے چھڑا لے گئے جس پر بعد میں ان لوگوں کو بہت رنج ہوا حسن کا رسالہ اسے حسن کے پاس لے آیا جب اس نے ابو صالح کو حسن کے سامنے لاکھڑا کیا اس نے طبرستان کے سرداروں مثلاً محمد بن المغیرہ بن شعبہ الازدی، عبد اللہ بن محمد القطقطی، الضبی اور الفتح بن قراط وغیرہ کو بلا کر ان سے اسے شناخت کرایا انھوں نے کہا بے شک یہی سرخستان ہے حسن نے محمد بن المغیرہ سے کہا کہ کھڑے ہو اور اپنے بیٹے اور بھائی کے بدلے میں اسے قتل کر دو محمد نے اس کے پاس جا کر اس پر تلوار ماری اس کے بعد ہی اور کئی تلواریں اس پر پڑیں اور وہ قتل کر دیا گیا۔

## ابوشاس شاعر کا قصہ

ابوشاس الشاعر جس کا نام الغطفریف بن حصین بن حنش سے اہل عراق سے تھا اس نے خراسان میں نشوونما پائی تھی یہ ایک سمجھدار اور ادیب آدمی تھا سرخستان نے اسے اپنا مصاحب بنا لیا تھا اور وہ اس سے عربوں کے اخلاق اور آداب معلوم کیا کرتا تھا جب سرخستان گرفتار ہو کر مارا گیا ابوشاس اس وقت اس کی فرودگاہ میں تھا اور سواری کے جانور اور مال و اسباب



اس کے ساتھ تھا حسن کی فوج کی ایک بخاری جماعت نے اس پر حملہ کر کے اس تمام مال و اسباب پر جو ان کے ساتھ قبضہ کر لیا اس ہنگامے میں اسے بہت سے زخم آئے اس نے اپنے جڑہ کو اپنے شانہ پر بٹھایا اور کاسے گدائی لے کر پانی مانگتا ہوا دشمن کی آنکھ بچا کر اپنے خیمہ سے نکل بھاگا مگر زخمی تھا جب وہ حسن بن احمین کے کاتب عبداللہ بن محمد بن حمید القططی الطبری کے خیمہ کے پاس گزرا ایک غلام نے اسے دیکھ لیا اور عبداللہ بن محمد کے خادموں نے اسے پہچان لیا جڑہ اس کے شانے پر تھا اور وہ پانی پی رہا تھا یہ خدمتگار اسے اپنے خیمہ میں لے آئے اور انھوں نے اپنے مالک سے جا کر اس کی اطلاع کی وہ اس کے پاس پیش کیا گیا عبداللہ نے اسے سواری دی خلعت دیا اور نہایت درجہ تعظیم و تکریم کی اور حسن بن احمین نے اس کی تعریف کی اور اس سے کہا کہ تم امیر کی شان میں ایک قصیدہ لکھو ابو شام نے کہا کہ نجد اخوف کی وجہ سے میں کلام اللہ بھول گیا ہوں شعر کیا کہوں گا۔

حسن نے ابو صالح رخرستان کے سر کو عبداللہ بن طاہر کے پاس بھیج دیا مگر وہ خود اپنی فرودگاہ میں مقیم رہا۔

محمد بن حفص نے بیان کیا ہے کہ عبداللہ بن طاہر کا مولیٰ حیان بن جبلة حسن بن احمین کے ہمراہ طیس کی سمت آیا اس نے قارن بن شہریار سے مراسلت شروع کی اور اطاعت قبول کرنے کی ترغیب دی اور اس بات کا وعدہ کیا کہ اس کے باپ دادا کے کوہستان اس کے تفویض کر دیئے جائیں گے یہ مازیار کا بھتیجا اور اس کے سرداروں میں تھا مازیار نے اسے اپنے بھائی عبداللہ بن قارن کے ساتھ کر کے اپنے کسی مستعد علیہ اور سرداروں اور رشتہ داروں کو ان دونوں کے ماتحت کر دیا تھا۔

جب حیان نے اسے اپنے ساتھ ملانا چاہا تو قارن نے اس بات کی ضمانت کی کہ وہ جرجان کی حد تک جیائے کو اور شہر ساریہ کو حیان کے حوالے کر دیگا بشرطیکہ اس کے باپ اور دادا کے کوہستان اس کے قبضہ میں آجائیں۔ حیان نے یہ تمام معاملہ عبداللہ بن طاہر کو لکھ بھیجا اس نے اس کے لیے باضابطہ عہد نامہ



لکھ کر بھیج دیا مگر ساتھ ہی حیان کو لکھا کہ تا وقتیکہ قارن کی نیک نیتی کا پورا ثبوت نہ مل جائے  
 تم اپنی جگہ ٹھہرے رہو اور پہاڑوں میں نہ جاؤ شاید قارن نے اس معاملہ کو کر کے  
 کوئی خیال کی ہو۔ حیان نے اس کی اطلاع قارن کو لکھ بھیجی اس نے مازیار کے  
 بھائی عیدائش بن قارن کو بلایا اور تمام دوسرے سرداروں کو بھی کھانے کی  
 دعوت دی، کھانے سے فارغ ہو کر جب انھوں نے ہتھیار اوتار دیئے اور  
 مطمئن ہو بیٹھے اس وقت اس کے مسلح جوانوں نے ان کو ہر طرف سے گھیر کر  
 پکڑ لیا اور ان کی مشکلیں باندھ لیں قارن نے ان کو حیان کے پاس بھیج دیا اس نے  
 ان کو بیڑیاں ڈال دیں، اب حیان اپنی فوج کے ساتھ سوار ہو کر قارن کے  
 پہاڑوں میں آیا مازیار کو جب اس تمام واقعہ کی خبر ہوئی اسے بہت ہیچ ہوا  
 اس کے بھائی قوہ میار نے اس سے کہا کہ تمہارے پاس بیس ہزار سلمان جن میں  
 موجی اور درزی ہیں قید میں تم کو ان کی بھی فکر رہتی ہے اب اس وقت تو خود  
 تمہارے گھروالے اور عزیزوں نے تمہارے ساتھ یہ عذر کیا ہے اب ان کو  
 قید میں رکھنے سے کیا ہوگا۔

مازیار نے حکم دیا کہ جس قدر قیدی ہمارے پاس ہیں وہ سب لاکر دیئے جائیں  
 اس نے اپنے کو تو ال ابراہیم بن مہران، اپنے کاتب علی بن ابن النصرانی اپنے  
 افسر خراج شاذان بن الفضل اور میر سامان یحییٰ بن الروز بہار کو جو اہل میدان  
 سے تھا بلا کر کہا کہ تمہاری حرم، تمہارے مکان اور زمینیں سب میدان میں  
 واقع ہیں عرب وہاں پہنچ گئے ہیں میں نہیں چاہتا کہ تم کو مصیبت میں ڈالوں  
 تم اپنے مکان چلے جاؤ اور امان لے لو، اس کے بعد اس نے ان سب کو  
 صلہ دیا اور واپس جانے کی بخوشی اجازت دیدی یہ اپنے اپنے گھر آ گئے اور انھوں نے  
 امان لے لی۔

جب ساریہ کے باشندوں کو معلوم ہوا کہ سرخستان پکڑا گیا اس کی چھاوٹی  
 غارت ہوئی اور حیان بن جبہ شروین کے پہاڑوں میں گھس آیا ہے انھوں نے  
 مازیار کے ساریہ کے عامل مہرستانی بن شہر نیز پر ایک دم حملہ کر دیا اس نے بھاگ کر  
 جان بچائی، لوگوں نے جیل کا دروازہ توڑ کر تمام قیدی چھوڑ دیئے اس کے بعد



حیّان شہر ساریہ آیا، مازیار کے بھائی قومیار کو معلوم ہوا کہ حیّان ساریہ پہنچ گیا ہے اس نے محمد بن موسیٰ بن حفص کو جو طبرستان کا عامل اور اس کے پاس قید تھا اپنی قید سے رہا کر کے زین کے ساتھ ایک خچر پر سوار کر کے حیّان کے پاس بھیجا تاکہ یہ اس کے لیے اس شرط پر امان لے لے کہ اس کے باپ اور دادا کے پہاڑ اس کے قبضہ میں دیدئے جائیں گے اور وہ مازیار کو اس کے حوالے کر دے گا اور اس معاہدہ کے ایفا کے لیے میں محمد بن موسیٰ بن حفص اور احمد بن الصّقییر کی ضمانت پیش کرتا ہوں محمد بن موسیٰ نے حیّان کو آکر قومیار کا یہ پیام پہنچایا حیّان نے پوچھا یہ احمد کون ہے اس نے کہا یہ اس تمام علاقہ کا بہت ہی معزز آدمی ہے جسے خلفا اور امیر عبداللہ بن طاہر بھی جانتے ہیں حیّان نے اسے بلا بھیجا اور حکم دیا کہ تم محمد بن موسیٰ کے ساتھ خرماتاباذ کے تھانے جاؤ۔ احمد کا ایک بیٹا اسحق تھا وہ مازیار سے بھاگ کر دن میں جنگلوں میں چھپتا اور رات کو ساواشریان نام جاگیر میں چلا جاتا جو اس راستے پر واقع تھا جو اصبہند کے اس احاطہ سے جہاں مازیار کا قصر تھا گزرتا تھا یہ اسحق بیان کرتا ہے کہ میں اسی جاگیر میں تھا کہ مازیار کے کچھ آدمی جو گھوڑے وغیرہ لے جا رہے تھے میرے پاس سے گزرے میں ان میں سے ایک بہت ہی عمدہ اور نمونہ گھوڑے کی ننلی پیٹ پر کود کر سوار ہو لیا اور اسے شہر ساریہ میں لے آیا یہاں میں نے اس گھوڑے کو اپنے باپ کو دیدیا جب احمد خرماتاباذ جانے لگے وہ اسی گھوڑے پر سوار ہو کر چلے حیّان کی نظر اس پر پڑی اسے وہ گھوڑا بہت پسند آیا اس نے نوزجان سے جو قارن کے ساتھیوں میں مقام کر کہا یہ شیخ کیسے عمدہ گھوڑے پر سوار ہے بہت کم گھوڑے ایسے عمدہ میری نظر سے گزرے ہیں اس نے کہا یہ مازیار کا گھوڑا تھا حیّان نے احمد کے پاس آدمی بھیجا کہ ذرا دیکھنے کے لیے گھوڑا بھیجو اس نے بھیج دیا جب اس نے غور سے اسے دیکھا اور اس کے حسن و قبح پر نگاہ بصیرت دوڑائی تو اسے اس کے دونوں اگلے پیروں میں سقم نظر آیا اس لیے اس نے اسے نہیں لیا بلکہ نوزجان کے حوالے کر دیا اور احمد کے آدمی سے کہہ دیا کہ یہ گھوڑا مازیار کا ہے اور اس کا تمام مال اب امیر المومنین کی ملکیت ہے اس آدمی نے واپس جا کر



احمد سے یہ بات کہہ دی اس بنا پر احمد کو زجان سے ناراض ہو گیا اور اسے گالیاں  
 کہلا بھیجیں کو زجان نے کہا اس میں میری کوئی خطا نہیں ہے میں کیا کرتا اس نے  
 نہ صرف وہ کھوڑا اسے واپس کر دیا بلکہ اور خراسانی اور شہری اسے بھیج دئے  
 اور اس کے قاصد سے کہا کہ ان کو لیجاؤ اس نے وہ دونوں احمد کو لا کر دیدئے۔  
 اب احمد کو حیان کی اس حرکت پر غصہ آیا اور کہنے لگا کہ یہ جلاہا مجھ ایسے  
 معزز کے ساتھ یہ حرکت کرتا ہے اس نے تو ہیار کو لکھا کہ تم کیوں اپنے معاملہ میں  
 یہ غلطی کر رہے ہو کہ براہ راست حسن بن احسین سے جو امیر عبداللہ بن طاہر کا  
 چچا زاد بھائی ہے یہ معاملہ نہیں کرتے اور اس رذیل جلاہے کی امان لیتے ہو  
 اور اپنے بھائی کو اس کے حوالے کر کے اپنی اہانت کر رہے ہو نیز خود حسن بن احسین  
 کو چھوڑ کر اس کے ایک ادنیٰ ملازم سے توسل کر کے اسے بھی اپنا دشمن بناتے ہو  
 تو ہیار نے لکھا کیا کروں پہلے ہی مجھ سے غلطی ہو چکی ہے میں نے اس شخص سے  
 وعدہ کر لیا ہے کہ میں پرسوں اس کے پاس حاضر ہو جاؤں گا اب اگر اس کی  
 مخالفت کروں تو اندیشہ ہے کہ وہ مجھ پر یورش کر کے لڑنے لگے اور میرے مکان  
 غارت کر دے اور تمام مال و املاک کو غصب کر لے اور اگر اس سے لڑوں اور  
 اس کے سپاہیوں کو قتل کر دوں تو باقاعدہ ہم میں پھر لڑائی شروع ہو جائے گی  
 اور جس مقصد کے لیے میں نے یہ ساری کوشش کی ہے وہ رائیگاں جائے گی  
 احمد نے اسے لکھا کہ جو دن مقرر ہے اس میں تم اپنے ایک رشتہ دار کو اس کے  
 ہاں بھیج دینا اور کہلا بھیجنا کہ میری طبیعت ناساز ہو گئی ہے میں آج نہیں آسکتا  
 تین دن تک علاج کروں گا اگر وہ معاف کر دے فہماور نہ محمل میں سوار ہو کر  
 اس کے پاس جانا اور ہم اس سے کہیں گے کہ وہ تمہارے عذر کو قبول کرے  
 اور پھر تین دن کے بعد تم اس کے ہاں جاؤ۔

دوسری طرف احمد بن القصیر اور محمد بن موسیٰ بن حفص نے حسن بن احسین  
 کو جو طیس میں اپنی فرودگاہ میں عبداللہ بن طاہر کے حکم اور اپنے اس خط کے  
 جواب کے انتظار میں جو اس نے سرخستان کے قتل اور طیس کی فتح کی اطلاع کیلئے  
 اسے لکھا تھا مقیم تھا لکھا کہ تم فوراً ہمارے پاس آؤ ہم مانہ یار اور کوہستان کو



تمہارے حوالے کئے دیتے ہیں اگر فوراً یہاں نہ آ جاؤ گے تو ماریا رکھ جائے گا اور پھر ہم کسی بات کے ذمہ دار نہیں ہوں گے۔

انہوں نے یہ خط شاذان بن الفضل کاتب کے ہاتھ روانہ کیا اور اسے حکم دیا کہ وہ فوراً اسے لے جا کر پہنچا دے، جب یہ خط حسن کو ملا وہ اسی وقت چل کھڑا ہوا اور تین دن کی مسافت ایک رات میں ختم کر کے ساریہ آیا اور صبح ہو جانے کے بعد خرما باؤ گیا یہ وہ دن تھا جو قومیہ نے اطاعت قبول کرنے کے لیے مقرر کیا تھا، حیان کو حسن کے نقاروں کی آواز آئی وہ ایک فرسنگ فاصلہ پر اس کے استقبال کے لیے آیا حسن نے اس سے کہا کہ تم یہاں پڑے کیا کر رہے ہو اور کیوں یہاں تک آئے ہو تم نے شروین کے کوہستانوں کو فتح کیا اور پھر ان کو چھوڑ کر یہاں آ رہے کیا اس بات کا تم کو اندیشہ ہے کہ دشمن کے دل میں بڑائی پیدا ہو اور وہ تمہارے ساتھ بد عہدی کر گزرے اور اس طرح اب تک جو کام تم نے کیا ہے وہ سب برباد جائے تم پہاڑ کو جاؤ وہاں اس کے اطراف و کناف میں چوکیاں بٹھاؤ اور ایسے بلند مقام پر اپنی فرود گاہ قائم کرو جہاں سے دشمن نیچے ہو اور نظر آتا ہو تاکہ اگر اس کے دل میں بدی کا خیال بھی آئے تو وہ اسے بروئے کار نہ لاسکے، حیان نے کہا میں خود واپس جانیوالا ہوں اور اپنے تمام مال و اسباب کو بھی لیجانا چاہتا ہوں اور پیدل سیاہ کو پہلے کوچ کا حکم دیتا ہوں حسن نے کہا تم چلے جاؤ اور میں تمہارا مال و اسباب اور آدمی تمہارے پیچھے ہی بعد میں بھیجے دیتا ہوں، آج رات تم ساریہ میں بسر کرو اور جب وہ سب تمہارے پاس پہنچ جائیں تم پھر علی الصباح روانہ ہو جانا، چنانچہ حیان حسن کے حکم کے مطابق اسی وقت ساریہ روانہ ہوا۔

اس کے بعد عبداللہ بن طاہر کا حکم اسے ملا کہ تم لبورہ میں فروکش ہو جاؤ یہ مقام کوہستان و نداہرہ میں واقع ہے اور اس تمام پہاڑی سلسلہ کا سب سے مستحکم اور ناقابل تسخیر مقام ہے ماریا کا اکثر مال یہیں تھا، عبداللہ نے اسے بھی حکم دیا تھا کہ ان پہاڑوں اور مال میں سے قارن جو چاہے لے اس سے کسی بائک انکار نہ کیا جائے چنانچہ ماریا کا جس قدر مال وہاں تھا اس سب کو تارن



اٹھائے گیا اسی طرح اسیاندرہ میں مازیار کے جو ذخیرے تھے ان سب پر اس نے قبضہ کر لیا اور مسلمان کے احاطہ میں سرخستان کا جو کچھ تھا وہ بھی قارن نے اپنے قبضے میں کر لیا اس طرح اس ایک گھوڑے کی وجہ سے حیان کی ساری امیدوں کا خاتمہ ہو گیا اس کے بعد حیان کا انتقال ہو گیا عبداللہ نے اس کی جگہ محمد بن احسین بن مصعب کو اس کی فوج کا امیر مقرر کیا اور اسے بھی یہ ہدایت کی کہ وہ قارن کے ہاتھ کو کسی چیز میں نہ روکے۔

حسن بن احسین خرماباذ آیا محمد بن موسیٰ بن حفص اور احمد بن الصقییر اس کے پاس آئے اور خلوت میں ہیں سے ملے اس نے ان کی کارروائی کو سراہا نیز قویہ سوار کو لکھا کہ مجھ سے اگر ملو وہ خرماباذ میں حسن کے پاس آیا حسن نے اس کی بہت تعظیم و تکریم اور خاطر مدارت کی اور جو اس نے سوال کیا اسے منظور کیا ایک دن دونوں کے درمیان طے پا گیا اس نے قویہ سار کو پٹا دیا وہ مازیار کے پاس آیا اور اس سے کہا کہ میں نے تمہارے لیے امان لے لی ہے اور اس کے ایفا کیلئے عہد واثق کر لیا ہے اس کے مقابلہ میں حسن بن قارن نے محمد بن ابراہیم بن مصعب کی سمت سے قویہ سار سے مراسلت کی تھی اور ضمانت کی تھی کہ جو تم چاہو گے اسے امیر المومنین پورا کریں گے قویہ سار نے اس کی بات مان لی اور جو اس نے دوسروں سے وعدہ کئے تھے وہی اس سے بھی کر لیے اور اس کی طرف جھٹک پڑا چنانچہ اس قرار داد کے مطابق محمد بن ابراہیم آل سے روانہ ہوا حسن بن احسین کو بھی اس معاملہ کی خبر ہو گئی۔

ابراہیم بن مہران کہتا ہے کہ میں ابوالندی کے پاس بیٹھا باتیں کر رہا تھا جب زوال کا وقت ہوا میں اپنی قیام گاہ جانے لگا میرا راستہ حسن کے خیمہ کے دروازے کے سامنے سے گزرتا تھا جب میں اس کے مقابل آیا تو میں نے دیکھا کہ حسن تنہا گھوڑے پر سوار ہو کر جا رہا ہے اور اس کے تین ترک غلاموں کے علاوہ اور کوئی اس کے ساتھ نہیں اسے دیکھ کر میں تعظیماً گھوڑے سے کودا اور میں نے سلام کیا حسن نے کہا سوار ہو لو میں سوار ہو گیا اس نے پوچھا آرم کا راستہ کونسا ہے میں نے کہا اس وادی پر سے ہے اس نے کہا



اچھا تم میرے آگے چلو میں حسب الحکم آگے ہو گیا چلتے چلتے میں اس درے پر پہنچا جہاں سے آرم دو میل فاصلہ پر تھا وہاں مجھ پر دہشت طاری ہوئی اور میں نے حسن سے کہا کہ جناب والا یہ بہت ہی خطرناک جگہ ہے یہاں سے صرف ایک ہزار شہسوار گزرتے ہیں مناسب ہے کہ آپ واپس چلیں اور اس کے اندر داخل نہ ہوں اس نے مجھے للکارا آگے بڑھ میں مجبوراً ڈرتا ہوا آگے بڑھا خوف کی وجہ سے میرے حواس گم تھے مگر آرم تک ہمیں راستے میں کوئی بھی نہ ملا وہاں پہنچ کر حسن نے مجھ سے پوچھا کہ ہرمز آباد کی راہ کونسی ہے میں نے کہا کہ اس پہاڑ پر سے یہ راستہ ہے مجھ سے کہا ادھر چلو میں نے کہا اللہ امیر کو ہمیشہ غالب و منصور رکھے آپ اپنی ہماری اور اس مخلوق کی جانوں کا جو آپ کے ہمراہ کچھ تو لحاظ کیجئے انھوں مجھے ڈانٹا کہ اے فاحشہ زادے چل میں نے کہا جناب والا آپ میری گردن کاٹ دیں میں اس بات کو اس پر ترجیح دوں گا کہ مازیار کے ہاتھوں قتل ہوں اور امیر عبداللہ بن طاہر اس تمام واقعہ کی ذمہ داری میرے سر عائد کریں اس نے مجھے بہت ہی سخت ڈانٹا جس سے میں سمجھا کہ زیادہ بولنا ٹھیک نہیں ورنہ مار بیٹھے گا اب میں نہایت خوف زدہ آگے بڑھا اور میں نے اپنے ذل میں کہا کہ ابھی ہم سب پکڑے جائیں گے اور مجھے مازیار کے سامنے پیش کیا جائے گا اور وہ مجھے دھتکارے گا اور طعنے دے گا کہ میں ہی اس تک پہنچانے کے لیے راہبر بنا میں انھیں خیالات میں غلطیاں و بیجاں تھا کہ دھوپ میں زردی آنے کے وقت ہم ہرمز آباد پہنچ گئے حسن نے مجھ سے پوچھا وہ جیل کہاں ہے جہاں مسلمان قید تھے میں نے وہ مقام بتا دیا حسن اتر پڑا اور بیٹھ گیا ہم سب روزے سے تھے سواریکہ اور متفرق جماعتوں میں یکے بعد دیگر وہاں پہنچنے لگے اس بے ترتیبی کی وجہ یہ تھی کہ حسن بغیر اطلاع کے اکیلا چل کھڑا ہوا تھا اس کے آنے کے بعد جیسے جیسے فوج کو معلوم ہوتا گیا وہ اس کی سمت روانہ ہوتی ہو گئی۔

یہاں حسن نے یعقوب بن منصور کو بلا کر اس سے کہا اے ابوطالب میں چاہتا ہوں کہ تم طالقانیہ جاؤ اور ابو عبداللہ محمد بن ابراہیم بن مصعب کے لشکر کو



اپنے لطائف اخیل سے دو تین گھنٹے یا زیادہ جس قدر تم سے بن آئے روک کو حسن اور طالقانیہ کے درمیان دو یا تین فرسنگ کا فاصلہ تھا۔

محمّد بن حسن کے ساتھ ایسا وہ تھے اس نے قیس بن ربیعہ کو بلا کر اسے حکم دیا کہ تم ابھی لبورہ کے درے جاؤ (یہ ایک فرسنگ سے بھی کم فاصلہ پر تھا) اور اپنی فوج کے ساتھ اس کے سامنے کھڑے رہو جب ہم نے مغرب کی نماز پڑھ لی اور رات آگئی میں نے دو شہسوار لبورہ کی راہ سے جن کے سامنے مشعلیں روشن تھیں اپنی طرف آئے دیکھے حسن نے مجھ سے پوچھا ابراہیم لبورہ کا راستہ کہاں سے میں نے کہا اسی راہ سے مجھے شہسوار اور روشنی آتی دکھائی دے رہی ہے میں اب تک خوف زدہ تھا اور مجھے معلوم نہ تھا کہ دراصل بات کیا ہے اتنے میں وہ مشعلیں پاس آ پہنچیں میں نے دیکھا کہ مازیار اور قوہیار آ رہے ہیں اتنے میں وہ آئے اور اترے مازیار نے بڑھ کر حسن کو امیر کہہ کر سلام کیا مگر حسن نے اس کا جواب نہیں دیا اور طاہر بن ابراہیم اور اسو البلیخی کو حکم دیا کہ اسے اپنے پاس گرفتار رکھو۔

وسیدوار بن خواہرست جیلان کے بھائی نے بیان کیا ہے کہ اس رات کو میں چند آدمیوں کے ہمراہ قوہیار سے جا کر ملا اور میں نے اس سے کہا اللہ سے ڈرو تم نے ہمارے سرداروں کی طرز عمل کو بالکل چھوڑ دیا مجھے اجازت دو تو میں ابھی ان سب عربوں کو پکڑ لیتا ہوں میری جمعیت انتقام کی بھوکے ہے اور عربوں کو بھاگنے کی کوئی راہ بھی نہیں اگر تم اس کی اجازت دیدو تو عمر بھر تمھارا نام عزت کے ساتھ زندہ رہیگا، اس پر ہرگز اعتماد نہ کرو کہ عربوں نے جو وعدے تم سے کئے ہیں اسے وہ پورا کریں گے ان میں وفا نہیں قوہیار نے کہا ایسا نہ کرو معلوم ہوا کہ وہی عربوں کو تیار کر کے ہم پر چڑھا لایا ہے اس نے مازیار اور اس کے متعلقین کو محض اس لیے حسن کے حوالے کر دیا تاکہ بغیر کسی کی مخالفت اور خصومت کے ریاست و سرداری صرف تمھارا ہی کوئل جائے۔

صبح کے وقت حسن نے مازیار کو طاہر بن ابراہیم اور اسو البلیخی کی نگرانی میں خرما باڈ روانہ کر دیا اور حکم دیا کہ اسے ساری لے جائیں اس کے بعد خود حسن سوار ہو کر وادی پایک کی راہ کانہیہ کی سمت چلا تا کہ محمد بن ابراہیم بن مصعب سے



اثنائے راہ میں ملے دونوں کی ملاقات ہوئی محمد ہرمز آواز کے قصد سے جا رہا تھا تاکہ وہاں جا کر مازیار کو قید میں کرے حسن نے اس سے پوچھا اے ابو عبد اللہ کہاں اس نے کہا مازیار کے پاس حسن نے کہا وہ تو ساری پہنچا وہ میرے پاس آگیا تھا میں نے اسے ساری یہ بھجوا دیا ہے یہ سن کر محمد متحیر ہو گیا واقعہ یہ تھا کہ قویہ بن حسن عذر کر کے مازیار کو محمد بن ابراہیم کے حوالے کرنا چاہتا تھا مگر اطلاع ہونے کی وجہ سے حسن پہلے آموچہ ہوا اس کے آجانے کی وجہ سے قویہ بن کو بد عہدی کی جرأت نہ ہو سکی جب اس نے دیکھا کہ حسن پہاڑ کے بیچ میں آ پہنچا ہے اسے اندیشہ ہوا کہ اگر میں نے اس کی مخالفت کی تو وہ مجھ سے لڑ پڑے گا اس لیے اس نے چپکے سے مازیار کو حسب قرار واد اس کے حوالے کر دیا۔ نیز احمد بن الصقیر نے بھی قویہ بن کو قنبہ کر دیا تھا کہ عبد اللہ بن طاہر کے ساتھ بد معا ملگی اور دورخی تمھارے لیے اب مناسب نہیں کیونکہ اس قرار واد کی جو تم سے ہوئی ہے اسے باقاعدہ اطلاع ہو چکی ہے اس بنا پر قویہ بن اپنے ارادے سے باز آگیا اور اس نے مازیار کو حسن ہی کے حوالے کر دیا۔

اس کے بعد محمد بن ابراہیم اور حسن بن حسین ہرمز بازیں آئے انھوں نے مازیار کے قصر کو جو یہاں تھا جلا ڈالا اور اس کے مال کو ضبط کر کے وہ دونوں حسن کی خراباؤں کی فرد گاہ میں چلے آئے انھوں نے مازیار کے بھائیوں کو بلا کر وہیں مازیار کے محل میں ان سب کو قید کر دیا اور بہرے بٹھا دئے۔

حسن شہر ساریہ آکر وہاں قیام پذیر ہو گیا اور مازیار اسکے خیمہ کے قریب ہی قید کر دیا گیا حسن نے محمد بن موسیٰ بن حفص سے دریافت کرایا کہ وہ بیڑی کہاں ہے جو مازیار نے تم کو پہنائی تھی محمد نے وہ بیڑی حسن کو بھیج دی حسن نے وہی اب مازیار کو ڈلوادی۔

محمد بن ابراہیم ساریہ میں حسن کے پاس آیا تاکہ مازیار کی دولت اور اس کے خاندان کے متعلق دونوں مشورہ کریں انھوں نے اس تمام معاملہ کو عبد اللہ بن طاہر کے پاس لکھ کر بھیج دیا اور اس کے حکم کے منتظر رہے عبد اللہ بن حسن کو لکھا کہ تم مازیار اس کے بھائیوں اور متعلقین کو محمد بن ابراہیم کے حوالے



کرد و تاکہ وہ ان کو امیر المومنین معتمد کی خدمت میں لے جائے عہد راشد نے ان کی دولت کے متعلق کچھ تعارض نہیں کیا صرف یہ لکھا کہ تم مازیار کی تمام دولت و املاک کو اپنے قبضہ میں کر لو اور ان کی فردینا لوجن نے مازیار کو طلب کیا اور اس سے پوچھا کہ جو کچھ تمہارے پاس ہو وہ کہہ دو اس نے اہل ساریہ کے دس عمائد اور صلحا کا نام بتایا کہ میرا روپیہ ان لوگوں کے پاس امانت ہے تو مازیار کو طلب کیا گیا اور ایک تحریر لکھی گئی جس میں قومیہ مازیار کو اس بات کا ضامن بتایا گیا کہ وہ اس روپیہ کو وصول کر کے داخل کر دے گا جس کی نشاندہی مازیار نے کی ہے مازیار نے اس کی ضمانت کی اور تحریر پر دستخط کر دئے اس کے بعد حسن نے دوسرے گواہوں کو جو وہاں بلائے گئے تھے حکم دیا کہ تم مازیار کے پاس جاؤ اور اس کے سامنے اس کے بیان پر شہادت ثبت کر دو، ان شاہدوں میں سے ایک شخص نے بیان کیا کہ جب ہم اس کے پاس آئے تو مجھے یہ اندیشہ ہوا کہ احمد بن الصقیع ضرور اسے برا بھلا کہے گا میں نے احمد سے کہا میں چاہتا ہوں کہ آپ اس کے خلاف کچھ نہ کہیں اور اس مشورہ کا ذکر نہ کریں جو آپ نے اسے دیا تھا یہ سن کر احمد خاموش رہا۔

مازیار نے کہا آپ سب لوگ شاہد رہیں کہ میرے پاس کل ۹۶ ہزار دینار ہیں سترہ دانے زمرہ کے ہیں سولہ دانے یا قوت سرخ کے ہیں اور اٹھارہ چمڑے کے پٹارے ہیں جن میں مختلف قسم کے پیش بہا کپڑے ہیں تلج ہے، تلوار ہے جس پر سونا اور جواہر لگے ہیں طلائی مرصع خنجر ہے ایک بڑا پٹارہ ہے اس میں جواہر بھرے ہیں مازیار نے اسے ہمارے سامنے رکھ دیا تھا اور پھر اس نے کہا کہ میں اسے محمد بن الصبیح اور قومیہ کے حوالے کرتا ہوں یہ محمد بن الصبیح عہد راشد بن طاہر کا خزانچی اور فوج کا وقائع نگار تھا۔ اس معاملہ کی تکمیل کے بعد اب ہم سب پھر حسن کے پاس آئے اس نے پوچھا آپ نے دیکھ لیا ہم نے کہا جی ہاں اس نے کہا میں نے ارادہ کیا یہ طرز عمل اختیار کیا ہے کیونکہ میں چاہتا تھا کہ اس کی فردینا لوجی اور بے قدری مجھے معلوم ہو۔

علی بن ابن النصرانی کاتب نے بیان کیا ہے کہ اس پٹارے میں جس قدر



جو اہر تھے وہ میں نے زیار کے لیے اس کے دادا کے لیے اور شروین اور شہریار کے لیے ایک کر ڈور اسی لاکھ درہم میں خریدے تھے، مازیار نے یہ سب حسن بن الحسین کو لاکر دیئے تاکہ معلوم ہو جائے کہ وہ امان لے کر اس کے پاس آیا ہے اور حسن نے اسے اس کے مال اور اولاد کو امان دیدی ہے اور اس کے باپ کے کوہستان اسی کے تفویض کئے ہیں مگر حسن نے اس میں سے مطلقاً کچھ نہیں لیا، حسن تمام لوگوں میں درہم و دینار کے قبول کرنے میں نہایت درجہ پاکیزہ تھا۔

صبح کو حسن نے مازیار کو طاہر بن ابراہیم اور علی بن ابراہیم انحرابی کی معیت میں عبداللہ بن طاہر کے پاس روانہ کیا مگر عبداللہ نے لکھا کہ اسے یعقوب بن منصور کے ساتھ بھیجا جائے، وہ لوگ مازیار کو لے کر تین منزل نکل گئے تھے حسن نے آدمی بھیجا اسے واپس بلایا اور اب یعقوب بن منصور کے ساتھ اسے روانہ کیا۔

حسن نے مازیار کے بھائی قوہیار کو حکم دیا کہ اب تم وہ مال لے کر پیش کرو جس کے تم ضامن ہو اور اس کے لیے اس نے چھاوٹی سے خچر دیے اور یہ بھی حکم دیا کہ فوج کا ایک دستہ حفاظت کیلئے ساتھ بھیج دیا جائے مگر قوہیار نے اسے نہ مانا اور کہا کہ مجھے فوج کی کچھ ضرورت نہیں ہے وہ اور اس کے غلام خچر لے کر چلے اور پہاڑ میں آکر انھوں نے خزانے کھول کر مال نکالا ابھی انھوں نے اسے بار کرنے کے لئے آراستہ کیا تھا کہ مازیار کے ولیم غلام جو بارہ سو تھے اس پر حملہ آور ہوئے اور انھوں نے کہا کہ تو نے ہمارے آقا کے ساتھ غدیر کیا ان کو عربوں کے حوالے کر دیا اور اب تو ان کا مال لینے آیا ہے انھوں نے اسے پکڑ کر بیڑیوں میں جکڑ لیا اور رات ہونے کے بعد اسے قتل کر کے اس تمام مال اور خچروں کو لوٹ لیا اس کی اطلاع حسن کو ہوئی اس نے قوہیار کے قاتلوں کی سرکوبی کے لیے ایک فوج روانہ کی قارن نے اپنی طرف سے ایک دوسری فوج ان کو گرفتار کرنے کیلئے بھیجی قارن کے سردار نے ان میں سے کئی آدمی پکڑ لئے جن میں مازیار کا چچیرا بھائی شہریار بن المصمغان بھی تھا یہی ان غلاموں کا سرغنہ اور محرک تھا قارن نے اسے عبداللہ بن طاہر کے پاس بھیج دیا یہ قوس پہنچ کر مر گیا، ان دیوانگی جو پہاڑ کے دامن اور جنگل میں پکڑے گئے تھے ایک جماعت دیلم جسا رہی تھی



محمد بن ابراہیم بن مصعب نے ان کو تاڑا اور اپنے پاس سے طبریہ وغیرہ کی ایک جماعت ان کو روکنے بھی انھوں نے اٹھائے راہ میں آگے بڑھ کر ان کا سامنا کیا اور ان کی راہ سدود کر دی اس طرح وہ سب کے سب گرفتار کر لیے گئے محمد نے ان کو علی بن ابراہیم کے ساتھ ساریہ بھیجا محمد بن ابراہیم ان پہاڑوں میں شنبہ سے اس راستے سے داخل ہوا تھا جو روز بار ہوتا ہوا روایان جاتے تھے۔ یہ بھی بیان کیا گیا ہے کہ مازیار کی ہلاکت اور بربادی اس کے ایک چچیرے بھائی کی وجہ سے جو طبرستان کے تمام کوہستان کا مالک تھا واقع ہوئی مازیار کے قبضہ میں کوہستان کے دامن تھے اور یہ تقسیم ان میں متوارث چلی آتی تھی۔

محمد بن حفص الطبری نے بیان کیا ہے کہ طبرستان میں عین کوہستان میں ایک دندہ ہرگز کا پہاڑ جو طبرستان کے پہاڑوں کے بالکل وسط میں واقع ہے ایک اس کے بھائی دندہ اسخان بن اللاندہ بن قارن کا پہاڑ اور تیسرا شروین بن سرخاب بن باب کا پہاڑ

جب مازیار کی شوکت و قوت بڑھ گئی اس نے اپنے اسی چچا زاد بھائی کو جس کے متعلق یہ بھی بیان کیا گیا ہے کہ وہ اصل میں اس کا بھائی تو ہمارے بلا بھیجا اور اپنے ہاں نظر بند کر لیا اور اس کے پہاڑ پر اپنی طرف سے دڑی کو والی بنا دیا۔ جب اسے عبدالشہن طاہر کے مقابلہ کے لیے سپاہ کی ضرورت ہوئی اس نے اپنے اسی چچا زاد بھائی یا بھائی تو ہمار کو بلا کر اس سے کہا کہ تم اپنے پہاڑ سے سب سے زیادہ واقف ہو نیز یہ بھی کہا کہ افشین ہمارے ساتھ ہے اور میری اس سے مراسلت ہو رہی ہے تم پہاڑ کی کسی سمت میں ہو جاؤ اسے بالکل اطمینان تھا کہ پہاڑ کی حفاظت کرو، مازیار نے دڑی کو لکھا کہ میرے پاس آؤ اور میرے لیے اس کی حفاظت کرو، مازیار نے دڑی کو لکھا کہ میرے پاس آؤ وہ آیا اس نے فوجیں دیکر اسے عبدالشہن طاہر کے مقابلہ میں بھیج دیا اپنی جگہ اسے بالکل اطمینان تھا کہ پہاڑ کی حفاظت کا میں اپنے چچیرے بھائی یا خود بھائی تو ہمار کے ذریعہ پورا بندوبست کر چکا ہوں کیونکہ نہایت تنگ دڑوں اور گھنے جنگل کی وجہ سے چونکہ وہاں کسی بڑی فوج کی نقل و حرکت ممکن نہ تھی



اس لیے یہ خیال تھا کہ اس سمت سے کوئی اس پر کامیاب یورش نہ کر سکے گا، البتہ جن دوسرے مقامات سے دشمن کی دراندازی کا اندیشہ تھا وہاں اس نے دڑی اور اس کی فوج کو متعین کر کے اس سمت سے اطمینان کر لیا تھا اس نے دڑی کے پاس دوسرے جنگجو اور خود اپنی فرد و گاہ کی فوج بھی بھیج دی تھی۔

عبداللہ بن طاہر نے اپنے چچا حسن بن الحسین بن مصعب کو خراسان کے ایک زبردست فوج کے ساتھ مازیار سے لڑنے کے لیے بھیجا اور معتصم نے محمد بن ابراہیم بن مصعب کو بھیجا اس کے ساتھ انھوں نے ہادی کے مولیٰ یعقوب بن ابراہیم البوشنجی کو جو قوصہ کے لقب سے مشہور تھا فوج کا وقائع نگار مقرر کر کے ساتھ کیا۔ محمد بن ابراہیم حسن بن الحسین سے آگے اور اب یہ سب فوجیں مازیار کی طرف بڑھیں پیش قدمی کرتے ہوئے یہ اس کے قریب جا پہنچے مگر اب تک وہ اسی اطمینان سے بیٹھا ہوا تھا کہ میں نے اس مقام کی حفاظت کا جہاں سے ان کو پہاڑ ملے گا پورا انتظام کر دیا ہے، مازیار اپنے شہر میں تھوڑی سی جماعت کے ساتھ مقیم تھا اب اس کے چچے بھائی کے قلب میں اس کا یہ اور عداوت کی آگ جو مازیار کی اس کے ساتھ بدسلوکی اور اس کے پہاڑ سے اس کی علیحدگی کی وجہ سے دہنی ہوئی تھی پھر روشن ہوئی اس نے حسن بن الحسین سے مراسلت کی اور مازیار کی فوجوں کی تمام حالت اور حقیقت سے اسے آگاہ کر دیا اور یہ بھی لکھا کہ افشین نے مازیار سے مراسلت کے ذریعہ ساز باز کی ہے حسن نے وہ خط عبداللہ بن طاہر کے پاس بھیج دیا عبداللہ نے اسے اپنے ایک معتد شخص کے ہاتھ معتصم کے پاس بھیج دیا اور عبداللہ اور حسن نے مازیار کے چچا زاد بھائی سے جس کے متعلق یہ بھی بیان کیا گیا ہے کہ وہ تو ہمارے تمام مراسلت کے ذریعہ ایک سمجھوتہ کر لیا اور وعدہ کیا کہ جو وہ چاہے گا اسے منظور کر لیا جائے گا اس نے عبداللہ بن طاہر کو بتایا کہ جس پہاڑ پر وہ اب فروکش ہے یہ دراصل اس کا اور اس کے آباؤ اجداد کا ہے اور مازیار کی طرف سے ان کو ملا ہے البتہ جب مازیار نے فضل بن سہل کو طبرستان کا والی مقرر کیا اس وقت اس نے اس پہاڑ سے مجھے بے دخل کر کے اپنے ہاں نظر بند کر لیا اور اس طرح میری توہین کی



عبداللہ نے اس سے یہ شرط کی کہ اگر وہ کسی ترکیب سے مازیار کو بکڑے تو حسب سابق وہ پہاڑ پھر اسی کو دیدیا جائے گا نیز اس کے علاوہ وہ جو کچھ مانگے گا اس کے دینے میں دریغ نہ کیا جائے گا اور نہ مخالفت کی جائے گی، مازیار کے بھائی نے اسے مان لیا اور اس کی بجا آوری کے لیے اس نے ایک باقاعدہ تحریر عبداللہ بن طاہر کو لکھ دی جس میں اس شرط کو تسلیم کر کے اس کی بجا آوری کا باقاعدہ عہد کر لیا۔

مازیار کے چچا زاد بھائی اے حسن بن احسین اور ان کے آدمیوں سے وعدہ کیا کہ میں تم کو پہاڑ میں لے جاؤں گا چنانچہ وقت مقررہ پر عبداللہ بن طاہر نے حسن کو دڑی کے مقابلہ پر پیش قدمی کرنے کا حکم دیا اور ایک بڑی کثیر التعداد فوج اپنے ایک سپہ سالار کی قیادت میں وسط شب میں اس غرض سے بھیجی یہ سب مازیار کے بھائی کے پاس پہاڑ میں پہنچے اس نے تمام کوہستان ان کے حوالے کر کے ان کو اس میں داخل کر دیا دڑی اپنے مقابل فوج کے سامنے صف بستہ ہوا مازیار کو اس تمام کارروائی کی اب تک کچھ خبر نہ تھی وہ اطمینان سے اپنے قصر میں مقیم تھا کہ یکایک پیدل و رسالہ اس کے قصر کے دروازے پر آکر ٹھہرا دڑی دوسری فوج سے مصروف پیکار تھا، حملہ آوروں نے مازیار کا محاصرہ کر کے اس سے امیر المومنین معتمد کے تصفیہ پر متھیار رکھوائے اور اس نے خود کو مسلمانوں کے حوالے کر دیا۔

عمرو بن سعید الطبری نے بیان کیا ہے کہ مازیار شکار کھیل رہا تھا اسی حالت میں رسالہ لے کر اسے جا پکڑا پھر بنو رستمیہ اس کے قلعہ میں گھس گئے اور ہر چیز پر جو وہاں تھی قبضہ کر لیا اب حسن بن احسین مازیار کو لے کر چلا اس وقت تک دڑی اپنی مقابل فوج سے مصروف پیکار تھا اور اسے معلوم نہ تھا کہ مازیار دشمن کے ہاتھ میں گرفتار ہو چکا ہے وہ لڑائی میں اسی طرح مشغول تھا کہ یکایک عبداللہ بن طاہر کی فوج اس کے عقب میں پہنچ گئی اس کی وجہ سے دڑی کی تمام فوجیں درہم برہم ہو گئیں اس نے شکست کھائی وہ معرکہ سے واپس کے علاقے میں جانے کے لیے بھاگا اس کے تمام ساتھی قتل کر دیے گئے خود اس کے تعاقب میں فوج چلی اور انھوں نے اسے جا ملا یا اس وقت



اس کے ہمراہ بہت کم آدمی رہ گئے تھے وہ پلٹ کر ان سے لڑنے لگا اور مارا گیا اس کے سر کو کاٹ کر عبداللہ بن طاہر کو بھیجا گیا اس سے پہلے ہی مازیار اس کے قبضہ میں آچکا تھا عبداللہ بن طاہر نے اس سے کہا کہ اگر تم افشین کے خط مجھے دکھا دو تو میں امیر المومنین سے سفارش کروں گا کہ وہ تم کو معاف کر دیں اور میں اس بات کو بتائے دیتا ہوں کہ مجھے ان خطوں کا علم ہے کہ وہ تمہارے پاس ہیں مازیار نے ان کا اقرار کر لیا تلاش کے بعد وہ مل گئے یہ کئی خط تھے عبداللہ بن طاہر نے ان پر قبضہ کر کے انہیں مازیار کے ساتھ اسحق بن ابراہیم کے پاس روانہ کیا اور اسے ہدایت کی کہ سوائے امیر المومنین کے ہاتھ میں نہ پنے کہ وہ ان خطوں اور مازیار کو ہرگز اپنے ہاتھ سے نہ جانے دے تاکہ کسی طرح بھی وہ کسی اور کے ہاتھ نہ پڑ جائیں چنانچہ اسحق نے اس کی بہت احتیاط رکھی اور ان خطوں کو خود معتمد کے ہاتھ میں دیدیا انھوں نے مازیار سے ان کی تصدیق چاہی اس نے اقرار نہیں کیا معتمد نے اسے خوب پٹوایا یہاں تک کہ وہ مر گیا اسے بھی بابک کے پہلو میں سولی پر لٹکا دیا گیا۔

مامون جب مازیار کو خط لکھتے تو اس طرح شروع کرتے، یہ خط عبداللہ المامون کی جانب سے جیل جیلان صہبہذا صہبہذا بشوار خرشاد محمد بن قارن مولیٰ امیر المومنین کے نام لکھا جاتا ہے۔

بیان کیا گیا ہے کہ دڑی کی قوت کے زوال کی ابتداء یوں ہوئی کہ مازیار کی فوج کے اس کے ساتھ آملنے کے بعد اسے معلوم ہوا کہ محمد بن ابراہیم کا لشکر دناوند پر فروکش ہوا ہے اس نے اپنے بھائی بن زیشنس کو اس سمت بھیجا اور رستم الکلازی کے بیٹے محمد اور جعفر اور بعض اور سرحدی اور اہل رویان والوں کو اس کے ساتھ کیا اور ان کو حکم دیا کہ تم رویان اور رے کی سرحد پر جا کر ٹھہرو اور محمد بن ابراہیم کی فوج کو روکو حسن بن قارن نے رستم کے بیٹے محمد اور جعفر کو مراسلت کے ذریعے لایع و لا کر اپنے ساتھ ملا لیا یہ دونوں دڑی کے خاص امرا میں تھے غرض کہ جب دڑی اور محمد بن ابراہیم کی فوجوں کا مقابلہ ہوا یہ دونوں بھائی دونوں سرحدوں والے اور اہل رویان دڑی کے بھائی بن زیشنس پر پلٹ پڑے



اسے پکڑ کر قید کر لیا اور پھر محمد بن ابراہیم کے ساتھ شریک ہو کر اس کے مقدمہ میں متعین ہو گئے اس وقت درزی مرو نام ایک موضع میں اپنے قصر میں اہل و عیال اور اپنی پوری فوج کے ساتھ مقیم تھا جب اسے معلوم ہوا کہ خود میرے سرداروں اور فوج نے اس طرح میرے بھائی کے ساتھ دھوکہ کیا اور اسے پکڑ لیا ہے اسے اس کا سخت رنج و اندوہ ہوا اس واقعہ کا اس کی فوج پر بہت ہی برا اثر ہوا انھوں نے بہت ہار دی اور ان کے دل اس قدر مغلوب اور پست ہوئے کہ وہ سب کے سب اس کا ساتھ چھوڑ کر اپنی جان بچانے کی فکر کرنے کے لیے چلتے بنے درزی نے ولیموں کو بلا بھیجا چار ہزار اس کے دروازے پر اکٹھا ہو گئے اس نے ان کو بہت لالچ دلائی۔ انعام و اکرام دیا اور اب سوار ہو کر چلا روپیہ بھی ساتھ لادا اور اس طرح بڑھا کہ معلوم ہو کہ وہ اپنے بھائی کو محمد کے ہاتھ سے چھڑانے جا رہا ہے حالانکہ دراصل اس کا ارادہ تھا کہ جس طرح ہو سکے ولیم کے علاقے میں چلا آئے اور وہاں ان سے محمد کے خلاف ہمدلی مگر خود محمد ہی آگے بڑھ کر اس کے سامنے آگیا اور یہاں دونوں میں ایک نہایت شدید معرکہ ہو گیا۔

درزی کے چلے جانے کے بعد جیل کے محافظ بھاگ گئے قیدیوں نے اپنی بیڑیاں توڑیں اور نکل بھاگے اور اپنے اپنے وطن چلے گئے جس روز اہل ساری جو مازیا کی قید میں تھے جیل خانے سے نکلے تھے عین اسی دن یہ لوگ جو درزی کے ہاں قید تھے نکل گئے یہ واقعہ محمد بن حنفیہ کے بیان کے مطابق ۱۲ شعبان ۲۲۵ھ کا ہے دوسرے راویوں نے ۱۳ شعبان ہجری بتایا ہے۔

داؤد بن قحذم محمد بن رستم کے حوالے سے بیان کرتا ہے کہ پہاڑ اور جنگل کے درمیان جھیل کے کنارے جو ولیم سے بالکل ملی ہوئی تھی محمد بن ابراہیم اور درزی کا مقابلہ ہوا درزی ایک نہایت ہی دلاور بہادر تھا وہ بذات خود محمد کی فوج پر اس بے جگری سے حملے کر رہا تھا کہ ان کو اپنے سامنے سے ہٹا دیتا تھا اس کے بعد کنائی کا بیٹا ہوا شکست کھائے بغیر اس جگہ جنگل میں گھسنے کے ارادے سے اس نے پھر ان پر حملہ کیا مگر اس مرتبہ محمد بن ابراہیم



کے ایک سپاہی فز بن حاجبہ نے اس پر حملہ کر کے اسے زندہ پکڑ لیا اور پٹا لایا  
فیج نے اس کے ساتھیوں کا تعاقب کیا اور جس قدر مال۔ اسباب جانور اور  
اسلحہ اس کے پاس تھے سب پر قبضہ کر لیا۔ محمد بن ابراہیم نے درری کے بھائی  
بزرگ جنس کے قتل کا حکم دیدیا اس کے بعد درری کو آواز دی گئی اس نے اپنا  
ہاتھ بڑھا یا وہ کہتی سے قطع کر دیا گیا اس نے پاؤں پھیلایا اسے گھٹنے پر سے  
کاٹ دیا گیا اسی طرح دونوں دوسرے ہاتھ پاؤں قطع کئے گئے اب وہ اپنے  
چوڑے پر بیٹھ گیا مگر اس کے ضبط و تحمل کا یہ عالم تھا کہ اس تمام قطع و برید میں  
نہ اس نے ایک لفظ زبان سے نکالا اور نہ وہ بے چین و بے قرار نظر آیا محمد  
کے حکم سے اس کی گردن مار دی گئی۔ محمد نے اس کے تمام ساتھیوں کو پکڑ کر  
ان کے میڑیاں ڈلوادیں۔

اس سال جعفر بن دینار یمن کا والی مقرر ہوا۔ اس سال حسن بن الحسن  
کی شادی اترنجہ بنت اشناس سے ہوئی اور وہ جمادی الآخر کے آخر میں مقتسم کے  
قصر عمری میں اپنی بیوی کے پاس گیا اترنجہ کی شادی میں سامرا کے تمام باشندے  
مدعو تھے بیان کیا گیا ہے کہ چاندی کے ایک بڑے کڑھاؤ میں غالیہ بھرا ہوا تھا  
جو تمام براتیوں کے لگایا جاتا تھا خود مقتسم ہانوں کی خاطر میں عملاً شریک تھے  
اس سال عبداللہ الزہد ثانی نے ورتان میں حکومت کے مقابلہ میں  
سرتابی کی۔ نیز اسی سال منکبجور الاشروسنی نے جو افشین کا رشتہ دار تھا آذربایجان  
میں علم مخالفت بلند کیا۔

## منکبجور الاشروسنی کی بغاوت

افشین جب بابلک کے قضیے سے فارغ ہو کر جبال سے واپس آیا اس نے  
آذربایجان پر جو اس کے تحت تھا اس منکبجور کو والی مقرر کیا اسے بابلک کے قریہ  
میں اس کے ایک مکان میں بہت بڑی دولت ملی جسے اس نے خود ہی رکھ لیا



نشین کو اس کی اطلاع کی اور نہ مقتضی کو عبداللہ بن عبدالرحمن ایک شیعہ آذربایجان کا عامل  
 ٹپہ تھا اس نے مقتضی کو اس مال کی خبر لکھ بھیجی منکجور نے اس کی تکذیب کی اس طرح اس میں  
 اور عبداللہ بن عبدالرحمن میں مناظرہ ہو گیا منکجور نے اسے قتل کر دینا چاہا اس نے اہل اربیل سے  
 ہاں پناہ لی انھوں نے اس کے دینے سے انکار کر دیا منکجور ان سے لڑ پڑا مقتضی کو اس کی  
 اطلاع ہوئی انھوں نے انشین کو حکم دیا کہ وہ کسی شخص کو بھیج کر اسے ہر طرف کر دے انشین نے  
 اپنے ایک سردار کو زبردست فوج کے ساتھ اس غرض سے بھیجا منکجور کو اس فوج کی آمد کا  
 علم ہوا اس نے بغاوت کا اعلان کر دیا اور بہت سے ڈاکو اس کے پاس جمع ہوئے یہ  
 اربیل سے نکلا تھا کہ اس سردار نے اسے دیکھ لیا اور فوراً حملہ کر دیا منکجور نے شکست کھائی  
 وہ بھاگ کر آذربایجان کے ایک مستحکم قلعہ میں جو ایک بلند اور دشوار گزار پہاڑ میں واقع تھا  
 اور جسے بابک نے برباد کر دیا تھا پناہ گزین ہوا اس نے قلعہ کی مرمت کی اسے بھرنا لیا  
 اور وہیں قلعہ بند ہو گیا۔ ایک ماہ سے کم گزرا تھا کہ خود اس کے ہمراہیوں نے اسے پکڑ کر انشین کے  
 سردار کے حوالے کر دیا وہ اسے سا قرا لایا مقتضی نے اسے قید کر دیا اور اس کے معاملہ  
 کی وجہ سے وہ انشین سے بدظن ہو گئے۔ بیان کیا گیا ہے کہ جس سردار کو اس کے مقابلہ کیلئے  
 بھیجا گیا تھا وہ خود بغا الکیہ تھا اور یہ بھی بیان کیا گیا ہے کہ اسے دیکھتے ہی خود منکجور  
 امان لے کر اس کے پاس چلا آیا تھا۔

اس سال یا قس الرومی مر گیا اسے بابک کے پہلو میں سامرا میں سولی پر لٹکا دیا گیا  
 اس سال رمضان میں ابراہیم بن المہدی کا انتقال ہوا مقتضی نے اس کی نماز جنازہ  
 پڑھی۔ اس سال محمد بن داؤد کی امارت میں حج ہوا۔

## ۲۲۵ ہجری شروع ہوا

### اس سال کے واقعات

اس سال محرم میں ورنثانی امان لے کر مقتضی کی خدمت میں حاضر ہو گیا۔ اس سال



بنی منکجور کو سامرا لے آیا اس سال معتمد بن گئے اور انھوں نے اشناس کو اپنا نائب بنایا۔ اس سال ربیع الاول میں انھوں نے اشناس کو ایک کرسی پر بیٹھا یا خود اس کے رو برو ہوئے اور اپنے ہاتھ سے بکلوں سے باندھا۔ اس سال غلام المرتد کو جلا یا گیا۔ اس سال معتمد جعفر بن دینار سے اس لئے خفا ہو گئے کہ اس نے ان کے ایک خاص خدمتگار پر قاتلانہ حملہ کیا تھا، انھوں نے اسے پندرہ دن اشناس کے ہاں قید رکھا، اسے مین کی ولایت سے علیحدہ کر کے اس کی جگہ ایتاخ کو والی مین مقرر کیا مگر پھر انھوں نے جعفر کی خطا معاف کر دی اور خوش ہو گئے۔

اس سال افشین فوج خاصہ کی امارت سے علیحدہ کر دیا گیا معتمد نے اس منصب پر اسحق بن یحییٰ بن معاذ کو مقرر کیا۔ اس سال عبداللہ بن طاہر نے مازیار کو بارگاہ خلافت میں روانہ کیا اسحق بن ابراہیم دسکریہ تک لےئے آیا اور شوال میں وہ مازیار کو سامرا میں لے کر آیا، معتمد نے حکم دیا کہ اسے ہاتھی پر سوار کر کے لایا جائے مگر مازیار نے اس پر سوار ہونے سے انکار کر دیا اور اب وہ خجربہر پالان میں بٹھا کر لایا گیا ہمدانی قعدہ کو معتمد نے دربار عام کیا اور حکم دیا کہ اسے اور افشین کو ایک وقت میں حاضر کیا جائے اس سے ایک روز پہلے افشین قید کر دیا گیا تھا مازیار نے اس بات کا اقرار کیا کہ افشین سے میری مراسلت ہوتی تھی اور افشین میری بغاوت کو حق بجانب ٹھہراتا تھا اور اغوا کرتا تھا معتمد نے افشین کے متعلق حکم دیا کہ اسے پھر اس کے قید خانے میں واپس لے جاؤ اور مازیار کو پٹوایا چار سو اچاس کوڑے اس کے لگے اس نے پانی مانگا اور پلائے ہی اسی وقت وہ مر گیا اس سال معتمد افشین سے ناراض ہوئے اور انھوں نے اسے قید کر دیا۔

## افشین معتمد کی ناراضی کے اسباب اور واقعات

افشین کی یہ عادت تھی کہ باہک کی جنگ اور اس کے علاقہ میں قیام کے



زمانے میں اہل آرمینہ جو یہ اسے بھیجتے وہ اسے براہ راست اشروسنہ روانہ کر دیتا  
چونکہ وہ چیزیں عبداللہ بن طاہر کے ہاں سے گزرتیں اس کو ان کا علم ہو جاتا تو وہ مقتسم کو  
اس کی اطلاع لکھ بھیجتا مقتسم ہدایت کرتے کہ افشین جس قدر بدایا اشروسنہ بھیجے تم  
ان سب کو قلمبند کر لو عبداللہ اس پر کاربند ہوا افشین کا یہ طریقہ تھا کہ جب  
اس کے پاس رقم مہیا ہو جاتی وہ دیناروں کی ہمیائیاں بقدر برداشت اپنے  
آرمیونکی کمر میں بندھوا دیتا اس طرح ایک شخص ایک ہزار یا اس سے زیادہ دینار  
اپنی کمر میں باندھ کر بیجاتا عبداللہ کو اس کی بھی خبر کر دی گئی انھیں دونوں میں  
افشین کے قاصد مال لیے ہوئے نیشاپور اترے تھے عبداللہ بن طاہر نے ان کو  
گرفتار کر کر ان کی جامہ تلاشی لی ان کی کمر میں ہمیائیاں پائی گئیں عبداللہ نے  
ان پر قبضہ کر لیا اور پوچھا کہاں سے ملیں انھوں نے کہا یہ افشین کے ہزارے  
اور اس کا مال ہے عبداللہ نے کہا تم جھوٹ کہتے ہو اگر میرے بھائی افشین  
اس قدر روپیہ بھیجنا چاہتے تو وہ مجھے ضرور اس کے متعلق لکھ دیتے تاکہ میں  
اس کی حفاظت اور بدرقہ کا انتظام کرتا یہ تو بڑی رقم ہے تم چور معلوم ہوتے ہو  
عبداللہ بن طاہر نے وہ روپیہ لے کر اپنی فوج میں جو اس کے پاس اس وقت  
تھی تقسیم کر دیا اور افشین کو لکھا کہ اس روپیہ کے متعلق ان لوگوں نے یہ بات کہی ہے  
کہ وہ تم نے بھیجا ہے میں اس بات کو باور نہیں کرتا کہ تم اس قدر کثیر رقم اشروسنہ  
بھیجو اور اس کے متعلق مجھے نہ لکھو اور نہ اس کی حفاظت کے لیے کوئی بدرقہ ساتھ  
کرو اگر وہ روپیہ تمھارا نہ تھا تو میں نے اسے اس روپیہ کے بجائے جو سالانہ امیر المومنین  
مجھے بھیجا کرتے ہیں فوج میں تقسیم کر دیا ہے اگر وہ تمھارا ہے جیسا کہ ان لائے والوں کا  
بیان ہے تو جب امیر المومنین کے ہاں سے رقم آئے گی میں تم کو واپس کر دوں گا  
ورنہ اگر اس کے علاوہ کچھ اور بات ہے تو امیر المومنین اس مال کے سبب سے  
زیادہ مستحق ہیں میں نے اسے ان کی فوج کو دیدیا ہے کیونکہ میں اسے ترکوں کے  
علاقے میں بھیجنا چاہتا ہوں افشین نے جواب میں لکھا کہ میرا اور امیر المومنین کا  
ایک ہی مال ہے اس میں کچھ فرق نہیں تم ان لوگوں کو چھوڑ دو کہ وہ اشروسنہ  
چلے جائیں عبداللہ نے ان کو جانے دیا وہ چلے گئے اس واقعہ سے افشین اور



عبداللہ کے تعلقات خراب ہو گئے اور اب عبداللہ اس کی کمزوریوں کی تلاش میں لگ گیا۔

افشین گاہے گاہے مقتصم کی زبان سے کچھ ایسی باتیں سنا کرتا تھا جس سے مترشح ہوتا تھا کہ وہ آل طاہر سے پر دل ہو گئے ہیں اور ان کو خراسان سے علیحدہ کرنا چاہتے ہیں اس سے خود اس کے دل میں خراسان کی ولایت کی طمع پیدا ہوئی اسی منصوبے کی وجہ سے اس نے مازیار سے ساز باز شروع کی اسے حکومت کی مخالفت پر برا بیگنہ کیا اور اطمینان دلایا کہ خلیفہ کو میں تمہاری طرف سے ہموار کر کے باز رکھوں گا اس کا خیال یہ تھا کہ اگر مازیار نے بغاوت کر دی تو مقتصم مجبوراً اسی کو اس کے مقابلہ کے لیے بھیجینگے اور عبداللہ بن طاہر کو خراسان کی ولایت سے علیحدہ کر کے اس کو مقرر کر دیں گے مگر مازیار کا جو حشر ہوا وہ گزر چکا ہے منکچور کا آؤر بیجان میں جو حشر ہوا اسے بھی ہم بیان کر آئے ہیں ان تمام واقعات سے مقتصم کو افشین کی خفیہ سازش مازیار سے مراسلت اور منکچور کا اغوا اچھی طرح ثابت ہو گیا اور ان کو معلوم ہوا کہ یہ سب کچھ درپردہ افشین کے حکم اور اشارے سے ہوا ہے وہ افشین سے کشیدہ خاطر ہو گئے اسے بھی اس تغیر کا احساس ہوا مگر کوئی بات سمجھ میں نہ آئی کہ کیا کرے آخر کار اس نے ارادہ کر لیا کہ اپنے قصر میں بہت سے پیسے تیار رکھے اور جن دن مقتصم اور ان کے امرا مشغول ہیں ہوں وہ کسی جیل سے موصول کی راہ لے اور دریائے زاب کو ان پیپوں پر عبور کر کے آرمینیا ہوتا ہوا بلاد خزر میں جا پہنچے مگر یہ بات بھی اس سے نہ بن پڑی۔ ایک بعد اس نے بہت سا زہر مہیا کیا اور ارادہ کیا کہ مقتصم اور ان کے امرا کی کھانے کی دعوت کرے اور پھر ان کو زہر دیدے اور اگر خود مقتصم دعوت قبول نہ کریں تو جس روز وہ مشغول ہیں ہوں اس روز وہ ان سے اجازت لے کر ان کے ترک امرا شناس اور ایتاخ وغیرہ کو کھانے کی دعوت میں بلائے ان کو کھلا بلا کر زہر دے جب وہ اس کے پاس سے چلے جائیں وہ اول شب میں روانہ ہوا اور پیسے اور دریائے زاب کے عبور کرنے کے اور سامان کو جانوروں پر باز کر کے ساتھ لے دریائے زاب پہنچ کر اپنا تمام اسباب و سامان تو ان پیپوں پر عبور کرائے اور ممکن ہو تو سواری



کے جانور دریا کو تیر کر عبور کریں پھر ان پیپوں کو آگے بٹھیں تاکہ انہیں کے ذریعہ وہ دجلہ کو عبور کر سکے اور وہاں سے وہ آرمینیا میں جس کی ولایت اسی کے تفویض تھی داخل ہوا اور وہاں سے امان لے کر خزر کے علاقے میں آئے اور وہاں سے گھوم کر بلاد ترک ہوتا ہوا بلاد اشروسنہ پہنچ جائے اور پھر وہ خزر کو مسلمانوں کے خلاف اپنے ساتھ ملانے کی کوشش کرے۔

وہ اس ارادے کی تکمیل میں مصروف رہا مگر اس میں دیر لگی جبکی وجہ سے اس سے یہ بھی نہ ہو سکا، افشین کے سردار حسب دستور دربار نوبت بہ نوبت معتصم کے ہاں حاضر رہتے تھے واجس الاشروسنی اور ایک دوسرے سردار کے درمیان جو افشین کے منصوبے سے آگاہ تھا اس کے متعلق گفتگو ہوئی اور واجس نے سکر کہا کہ میں نہیں سمجھتا کہ وہ ایسا کر سکے گا اور یہ بات پوری نہ ہوگی اس نے واجس کا یہ قول افشین سے جا کر بیان کیا افشین کے ان خدمتگاروں میں سے جو واجس سے اچھے تعلقات رکھتے تھے ایک شخص نے وہ بات سن لی جو اس نے واجس کے متعلق کہی جب واجس رات میں کسی وقت اپنی نوبت سے گھر واپس آیا افشین کے خدمتگار نے اس کے پاس آکر اس سے بیان کیا کہ تمہاری بات افشین کو پہنچ گئی ہے واجس کو اپنی جان خطرہ میں نظر آئی وہ اسی وقت سوار ہو کر نصف شب میں امیر المومنین کے محل آیا معتصم سوچکے تھے وہ ایتاخ کے پاس آیا اور اس سے کہا کہ میں امیر المومنین کے فائدے کی ایک بات کہنا چاہتا ہوں ایتاخ نے کہا ابھی تو تم یہاں سے گئے ہو امیر المومنین سوچکے ہیں اس نے کہا میں صبح تک انتظار نہیں کر سکتا ایتاخ نے ایک شخص کو دستک دے کر بیدار کیا اس نے واجس کی بات معتصم سے جا کر کہدی معتصم نے کہا واجس سے کہو کہ اب تو وہ گھر جائے علی الصباح حاضر ہو، واجس نے کہا اگر اب رات کو میں واپس ہوا تو میری جان جاہلگی معتصم نے ایتاخ کو حکم بھیجا کہ تم آج رات اسے اپنے پاس سلا لو، ایتاخ نے اسے سلا لیا صبح تڑکے نماز کے وقت اس نے واجس کو پیش کر دیا، اس نے معتصم سے پورا واقعہ جس کی اسے اطلاع تھی بیان کیا



انہوں نے محمد بن حاد بن و نقش اپنے کاتب کو افشین کے بلالانے کے لیے بھیجا افشین سیاہ لباس پہنکر حاضر ہوا مقتضی نے حکم دیا کہ یہ لباس اتار لیا جائے اور اسے قید کر دیا جائے اسے محل میں قید کر دیا گیا پھر محل کے اندر ہی اس کے لیے ایک مرتفع منزل بنائی گئی ٹولہ اس کا نام رکھا جو ٹولہ افشین کے نام سے مشہور ہے مقتضی نے عبد اللہ بن طاہر کو لکھا کہ تم کسی طرح حسن بن الافشین کو گرفتار کرو حسن کے متعدد خط عبد اللہ بن طاہر کے پاس آچکے تھے جس میں اس نے نوح بن اسد کی شکایت کی تھی کہ وہ میری جائداد اور علاقے پر چیرہ دستی کرتا ہے آپ اس کا تدارک کریں عبد اللہ نے نوح بن اسد کو حسن کے متعلق امیر المومنین کے نشانے آگاہ کیا اور حکم دیا کہ تم اپنی تمام جمعیت اکٹھا کر کے تیار رہو جب حسن بن الافشین اپنی ولایت کا پروانہ لے کر آئے اسے گرفتار کر کے میرے پاس بھیج دو دوسری طرف اس نے حسن بن الافشین کو لکھا کہ میں نوح بن اسد کو برطرف کر کے اس کی جگہ تم کو مقرر کرتا ہوں یہ اس کی برطرفی کا مراسلہ ہے حسن اس اطمینان پر صرف چند آدمیوں اور معمولی طور پر مسلح ہو کر نوح بن اسد کے پاس آیا اسے تو یقین تھا کہ اب میں اس علاقے کا والی ہوں مگر نوح نے اسے پکڑ کر بیڑیاں ڈال دیں اور عبد اللہ بن طاہر کے پاس بھیج دیا اسے مقتضی کے پاس بھیجوا دیا۔

افشین کے لیے جو قید خانہ بنایا گیا تھا وہ منارہ کے مشابہ تھا اس کے وسط میں صرف اتنی وسعت تھی کہ وہ بیٹھ سکے اس کے نیچے سیڑیوں کا پہرہ مقرر تھا جب وہ گھومتا تھا تو پہرہ بدل دیا جاتا تھا۔

ہارون بن عیسیٰ بن المنصور کہتا ہے کہ میں مقتضی کے ہاں آیا وہاں احمد بن ابی داؤد اسحق بن ابراہیم بن مصعب اور محمد بن عبد الملک الزیاتی موجود تھے افشین کو حاضر کیا گیا جواب بہت سخت قسم کی قید میں نہ تھا کچھ اعیان و عائد بلائے گئے تاکہ افشین سے مقابلہ کرایا جائے منصور کے بیٹوں کے علاوہ اہل مراتب میں سے کسی کو محل میں ٹھہرنے نہیں دیا گیا سب لوگ اٹھا دئے گئے۔ محمد بن عبد الملک الزیاتی نے اس سے جواب سوال شروع کیا



جن لوگوں کو تحقیق الزامات کے لیے بلایا گیا تھا ان میں طبرستان کا رئیس مازیار تھا  
 موبذ تھا، مرزبان بن ترکش سفد کا ایک رئیس اور اہل سفد کے دو اور آدمی تھے۔  
 محمد بن عبد الملک نے ان آخر الذکر سفدیوں کو آواز دی ان پر روئی کے موٹے  
 لبادے پڑے تھے اس نے پوچھا یہ کیوں پہنے انھوں نے اپنی بیٹھ کھول کر بتائی  
 جس پر گوشت مطلق نہ تھا، محمد نے افشین سے پوچھا ان کو جانتے ہو اس نے  
 کہا ہاں ایک موزن ہے اور ایک امام ہے ان دونوں نے اشروسنہ میں  
 ایک مسجد بنائی تھی میں نے ان دونوں کو ہزار ہزار کوڑے لگوائے کیونکہ میرے  
 اور رؤساء سفد کے درمیان یہ معاہدہ ہو چکا تھا کہ کسی کے مذہب میں خلعت  
 نہ کی جائے جو جس مذہب کا پیرو ہے وہ آزادانہ طریقہ پر اس پر عمل پیرا رہے مگر  
 ان دونوں نے اہل اشروسنہ کے بت خانہ میں گھس کر بتوں کو نکال پھینکا اور  
 اسے مسجد بنالیا اس قانون اور معاہدہ سے تجاوز اور اہل اشروسنہ کو ان کے  
 بت خانے سے بے دخل کرنے کی پاداش میں میں نے ان کو یہ سزا دی۔ محمد بن  
 عبد الملک الزیات نے پوچھا وہ کتاب کیا ہے جسے تم نے مذہب اور مجمع  
 کر کے دیباچہ میں اپنے پاس رکھ چھوڑا ہے جس میں اللہ کا انکار ہے، افشین نے  
 کہا یہ کتاب مجھے اپنے باپ سے ورثہ میں ملی ہے اس میں عجم کے آداب  
 میں سے ایک ایک ادب کا ذکر ہے، تم نے کفر کا ذکر کیا ہے تو ہوا کرے  
 میں تو صرف اس کے ادب سے مستفید ہوتا ہوں مجھے اس کے ماسوا سے کیا  
 جب وہ کتاب مجھے ملی تھی اسی حالت میں محلی تھی مجھے اس کی ضرورت کبھی  
 داعی نہ ہوئی کہ میں اس کی بیش قیمت اشیاء کو فروخت کرتا اس لیے جس طرح  
 کلیلہ دمنہ اور مزدک کی کتاب تمھارے مکان میں موجود ہے اسی طرح یہ کتاب  
 میرے پاس رہی میں سمجھتا ہوں کہ اس سے کوئی شخص اسلام سے خارج  
 نہیں ہو جاتا۔

اس کے بعد موبذ آگے بڑھا اس نے کہا کہ یہ گردن مڑوڑے ہوئے جانور کا  
 گوشت کھایا کرتا تھا اور مجھے بھی اس کے کھانے کی ترغیب دیتا تھا اور  
 کہتا تھا کہ یہ ذبیحہ سے زیادہ لذیذ ہے یہ ہر چار شنبہ کے دن ایک سیاہ



بکری مارتا تھا اس کی کمر پر تلوار مار کر اس کے دو حصے کر دیتا اور پھر انہیں چلکر اس کا گوشت کھاتا اس نے ایک دن مجھ سے یہ بات بھی کہی کہ ان مسلمانوں کی وجہ سے مجھے وہ تمام کام کرنا پڑے جن کو میں ناپسند کرتا ہوں ان کی وجہ سے میں نے زیتون کھایا اونٹ پر بیٹھا اور چوتا پہنا حالانکہ اب تک نہ میں نے بال موئڈے اور نہ ختنہ کرائی افشین نے کہا مجھے یہ بتائے کہ جو شخص اس باتوں کو بیان کر رہا ہے کیا وہ اپنے مذہب کی وجہ سے ثقہ ہے (یہ موئذ مجوسی تھا اس کے بعد متوکل کے ہاتھ پر اسلام لایا اور ان کا ندیم ہوا۔) لوگوں نے کہا ہم اسے قابل و ثوق نہیں خیال کرتے افشین نے کہا تو پھر اس کی شہادت کے قبول کرنے کا کیا مطلب ہوا جس شخص کو نہ تم قابل و ثوق سمجھتے ہو اور نہ اسے عادل جانتے ہو اس کی شہادت کیوں قبول کرتے ہو اس کے بعد اس نے موئذ کو خطاب کر کے کہا کیا کبھی میرے اور تمہارے گھر کے بیچ میں کوئی دروازہ یا کھڑکی تھی جہاں سے تم میری خانگی زندگی کا مشاہدہ کرتے تھے اس نے کہا نہیں افشین نے کہا کیا یہ واقعہ نہیں ہے کہ میں تم کو اپنے پاس بلاتا تھا اپنا دلی راز کہتا بھی مذہب کو بیان کرتا اور اس مذہب اور اہل مذہب سے اپنے میلان طبع کا اظہار کرتا اس نے کہا ہاں افشین نے کہا تو جب تم نے میرے راز کو جس کام میں نے تم کو امین بنایا تھا افشا کر دیا تو معلوم ہوا کہ نہ تم اپنے دین میں پکے ہو اور نہ اپنے عہد کے ایفا میں پورے ہو اس کے بعد موئذ الگ ہو گیا اور اب مرزبان بن ترکش آگے بڑھا لوگوں نے افشین سے پوچھا اسے جانتے ہو اس نے کہا نہیں مرزبان سے پوچھا گیا تم اسے پہچانتے ہو اس نے کہا ہاں یہ افشین ہے لوگوں نے افشین سے کہا کہ یہ مرزبان ہے مرزبان نے اس سے کہا اے زمانے کے عیار تو کب تک نفاق اور ظاہر داری برتے گا افشین نے کہا اے دراز ریش کیا کہتا ہے اس نے کہا بتاؤ تمہاری رعایا کس طرح تم کو خطاب کرتی ہے افشین نے کہا اسی القاب و آداب کے ساتھ جس طرح وہ میرے باپ اور دادا کو کرتے تھے مرزبان نے کہا تو زبان سے کہو افشین نے کہا میں نہیں کہتا مرزبان نے کہا کیا وہ اشر و سنہ زبان میں تم کو اس طرح خطاب نہیں کرتے



اس نے کہا ہاں مرزبان نے کہا کیا عربی میں اس کے معنی یہ نہیں ہیں الی الہ الا لہ  
من عبدہ فلاں بن فلاں اس نے کہا ہاں محمد بن عبد الملک الزیات نے کہا  
کہ جب مسلمان اس بات کو گوارا کرنے لگے کہ ان کو یہ الفاظ لکھے جائیں تو اب  
فرعون کی کیا خطا رہی جب اس نے اپنی قوم سے کہا انا ربکم الاعلیٰ فشین نے  
کہا میرے باپ دادا کا یہی دستور تھا اور اسلام لانے سے پہلے خود میرا یہی  
آئین تھا مسلمان ہونے کے بعد میں نے اس بات کو مناسب نہ سمجھا کہ  
اپنے کو ان کے سامنے فروتن کروں کیونکہ پھر وہ میرے قابو میں نہ رہتے اسحق  
بن ابراہیم نے اس سے کہا حیدر! جب تم کو بھی وہی دعویٰ ہے جو فرعون کا  
تھا تو پھر کیوں تم ہمارے سامنے اللہ کی قسم کھاتے ہو اور ہم کیوں تم کو مسلمان  
سمجھیں اور تمہاری قسم کو باور کریں۔ افشین نے کہا اے ابوالحسین اسی سورہ کو  
عجیف نے علی بن ہشام کے سامنے پڑھا تھا آج اسے تم مجھے سنار ہے ہو  
اب دیکھو کہ کل کون تم کو یہ سناتا ہے۔

اس کے بعد طبرستان کا رُس مازیار آگے بڑھا افشین سے پوچھا گیا  
تم اسے جانتے ہو اس نے کہا نہیں مازیار سے پوچھا گیا تم اسے جانتے ہو  
اس نے کہا ہاں یہ افشین ہے اب افشین کو بتایا گیا کہ یہ مازیار ہے افشین نے  
کہا ہاں اب میں نے اسے پہچانا افشین سے سوال ہوا کیا تم نے اس سے  
خط و کتابت کی ہے اس نے کہا نہیں مازیار سے پوچھا گیا کیا اس نے تم کو  
خط لکھا تھا اس نے کہا ہاں افشین کے بھائی خاش نے میرے بھائی قوہیار کو  
یہ بات لکھی تھی کہ اس ہمارے دین بیضا کی مدد میرے تمہارے اور بابک کے  
سوا اور کوئی نہیں کر سکتا تھا ہم میں سے بابک تو اپنی حماقت کی وجہ سے  
مارا گیا حالانکہ میں نے کوشش کی تھی کہ وہ موت سے بچ سکے مگر اس کی حماقت  
نے نہ مانا اور آخر کار اسی وجہ سے مارا گیا اب اگر تم نے مخالفت کا اعلان  
کر دیا تو یہ ہمارے دشمن ضرور مجھے تمہارے مقابلہ پر بھیجیں گے میرے ساتھ نہایت  
جو اغرد اور شجاع شہسوار ہیں اگر میں تمہارے پاس چلا آیا تو اب یہاں یہ  
صرف تین قومیں ہم سے لڑنے کے لیے رہ جائیں گی عرب، مغربی اور ترک



عربوں کو میں کہتے کے برابر سمجھتا ہوں ہڈی کا ٹکڑا ڈال کر ڈنڈے سے سر کچل دوں گا۔ یہ لکھیاں یعنی مغربی ان کی کیا حقیقت ہے یہ ایک لقمہ ہیں۔ اب رہ گئے یہ شیاطین کے بچے ترک تو یہ صرف ایک گھڑی کے مرد ہیں جہاں ان کے تیر ختم ہوئے رسالہ کے ایک ہی حملہ میں ان کا بالکل صفایا سمجھو پھر ہمارے دین کو وہی عروج حاصل ہو جائے گا جو عجم کے عہد میں تھا۔

افشین نے کہا اس کا دعویٰ اس کے اپنے بھائی اور میرے بھائی پر ہے اس کی ذمہ داری مجھ پر کیسے عائد ہو سکتی ہے اگر خود میں نے بھی یہ خط اسے اس غرض سے لکھا ہوتا کہ وہ میری طرف مال ہو کر مجھ پر اعتماد کرنے لگے تو اس میں کوئی ہرج نہ تھا جبکہ میں نے اپنے زور بازو سے خلیفہ کی مدد کی تو میرے لیے یہ بات بالکل زیبا ہوتی کہ میں اپنے تدبیر اور ہوشیاری سے اب بھی ان کی مدد کروں اس طرح میں اس کی گدی پکڑ کر اسے ان کی خدمت میں حاضر کر دیتا اور جس طرح عبداللہ بن طاہر نے اسے گرفتار کر کے خلیفہ کے ہاں اپنی بات بڑھائی ہے میں بھی اپنا رسوخ اور اثر بڑھاتا۔ اب مازیار کو ہٹا دیا گیا۔

جب افشین نے مرزبان انزلی اور اسحاق بن ابراہیم کو دنداں شکن جواب دئے تو ابن ابی داؤد نے افشین کو ڈانٹا افشین نے اس سے کہا اے ابو عبداللہ جب تم اپنا چوغا ہاتھ سے اٹھا کر اپنے شانے پر ڈالتے ہو تو ایک جماعت کو قتل کر دیتے ہو ابن ابی داؤد نے اس سے پوچھا تم منظر ہو اس نے کہا نہیں بن ابی داؤد نے پوچھا اب تک تم نے یہ کیوں نہیں کیا حالانکہ اس سے اسلام کی تکمیل ہوتی ہے اور اسی سے نجاست سے کامل طہارت حاصل ہوتی ہے افشین نے کہا کیا اسلام میں تقیہ جاری نہیں اس نے کہا ہاں ہے افشین نے کہا تو اس وجہ سے مجھے یہ اندیشہ ہے کہ اگر میں اپنے اس عضو کو اپنے بدن سے قطع کر دوں گا مرجاؤں گا اس نے کہا یوں تو تم نیزہ زنی اور شمشیر زنی کے خوف سے کبھی لڑائی سے باز نہیں رہتے اور محض ایک زائد کھال کے کٹوا دینے سے اس قدر خائف ہو، افشین نے کہا جنگ ایک ضرورت ہے کہ جب مجھ پر



پڑ جاتی ہے مجھے لامحالہ لڑنا پڑتا ہے اور ختمند ایسی بات ہے کہ اس کی تکلیف میں خود اپنے ہاتھوں لوں مجھے اندیشہ ہے کہ اس کے ساتھ ہی میری جان نکل جائیگی اور اس بات کا مجھے علم نہیں کہ اگر میں غیر مختون رہوں تو اسلام سے خارج ہو جاؤنگا۔

ابن ابی داؤد نے بغا البکیر ابو موسیٰ التمرکی کو آواز دی کہ بغا اب اس کا سارا حال تم پر منکشف ہو چکا ہے تم اسے سنبھالو بغا نے ہاتھ بڑھا کر افشین کا مکر بند کھینچ لیا اس نے کہا میں آج سے پہلے سے تمہارے اس سلوک کا متوقع تھا بغا نے اس کی قبا کا دامن پلٹ کر اس کے سر پر ڈالا قبا کے دونوں حصوں کے پلنے کی جگہ سے اس کی گردن تھامی اور پھر باب الوزیری سے نکال کر اسے اس کے محبس میں لے آئے۔

اس سال عبداللہ بن طاہر نے حسن بن الافشین اور اترنجہ بنت اشنا کو گرفتار کر کے سامرا بھیج دیا۔  
اس سال محمد بن داؤد کی امارت میں حج ہوا،

## ۲۶۶ ہجری شروع ہوا

### اس سال کے واقعات

اس سال علی بن اسحق بن یحییٰ بن معاذ نے جو صول رنگین کی جانب سے دمشق میں ناظم کو توالی تھا اچانک رجاہ ابن ابی الضحاک پر حملہ کر کے اسے قتل کر دیا اور پھر پاگل بن گیا۔ احمد بن ابی داؤد نے اس کی سفارش کی اور وہ جیل سے رہا کر دیا گیا حسن بن رجاہ سامرا کے راستے میں اسے حالت جنون میں دیکھا کرتا تھا۔



اس سال محمد بن عبداللہ بن طاہر بن الحسین کا انتقال ہوا محمد کے مکان میں  
معتصم نے اس کی نماز پڑھی۔  
اس سال افشین مرگیا۔

## افشین کی موت کا واقعہ

حمدون بن اسمعیل نے بیان کیا ہے کہ جب نئے پھل آئے معتصم نے  
فصل کے ان نئے پھلوں کو ایک طباق میں رکھ کر اپنے بیٹے ہارون الواثق سے کہا  
کہ تم خود ان کو افشین کے پاس لے کر جاؤ اور اسے دو، واثق ان پھلوں کو اٹھوا کر  
لوٹو لایا جہاں افشین قید تھا افشین نے طباق دیکھا اس میں پلم یا آلوی بخار سے  
میں سے کوئی ایک پھل موجود نہ تھا افشین نے واثق سے کہا کہ طباق تو بہت ہی  
عمدہ ہے مگر اس میں نہ آلوی بخار ہے اور نہ پلم واثق نے کہا میں اب جا کر وہ بھی  
بھیج دوں گا۔

افشین نے ان پھلوں میں سے کسی کو ہاتھ نہ لگایا اور جب وہ جانے لگا  
افشین نے اس سے کہا کہ آپ میرے آقا کو میرا سلام کہیں اور عرض کریں کہ وہ اپنے  
ایک معتد علیہ کو میرے پاس بھیج دیں تاکہ جو میں کہوں اسے وہ آپ کے گوش گزار  
کر دے معتصم نے حمدون بن اسمعیل کو حکم دیا کہ تم اس کے پاس جاؤ یہ حمدون  
بن اسمعیل متوکل کے عہد میں اسی افشین کے محبس میں سلیمان بن وہب کی  
نگرانی میں قید ہوا اور قید ہی کے زمانے میں اس نے اس واقعہ کو بیان کیا ہے  
حمدون نے بیان کیا کہ معتصم نے مجھے اس کے پاس بھیجا اور کہہ دیا کہ وہ  
طویل طویل گفتگو کرے گا تم زیادہ نہ اٹھیرنا۔ میں اس کے پاس آیا پھلوں کا طباق  
سامنے رکھا تھا ان میں سے اس نے اب تک کسی کو ہاتھ نہ لگایا تھا کھانا تو  
درکنار رہا مجھ سے کہا بیٹھو میں بیٹھ گیا اب اس نے خوشامدانہ طویل تقریر  
شروع کی میں نے کہا کلام کو طول نہ دو امیر المومنین نے مجھے ہدایت کی ہے کہ



میں زیادہ دیر تک یہاں نہ ٹھہروں جو کہنا ہو مختصراً کہہ دو اس نے کہا امیر المؤمنین  
 سے کہو کہ آپ نے میرے اوپر بڑے احسانات کئے میری عزت افزائی کی  
 اور مجھے تمام امرا پر مقدم کیا مگر پھر آپ نے میری شکایت میں جو باتیں آپ کے  
 بیان کی گئیں ان کو بغیر تحقیق کئے اور خود سوچے سمجھے ہوئے کہ بھلا میں کیوں کر ان کا  
 ارتکاب کر سکتا تھا یا اور کر لیا آپ کو یہ بتایا گیا ہے کہ میں نے منکبجور کو بغاوت پر  
 اندرونی طور پر اٹھارا آپ نے اسے باور کر لیا آپ سے یہ بھی کہا گیا ہے  
 کہ جس پہ سالار کو میں نے اس کے مقابلہ کے لیے بھیجا تھا اسے ہدایت کر دی تھی  
 کہ وہ منکبجور سے جنگ نہ کرے اور کوئی بہانہ کر دے اور یہ کہ اگر ہماری قوم کا کوئی  
 شخص اس کے مقابل آجائے تو وہ اس کے سامنے بغیر لڑے ہوئے خود پسپا  
 ہو جائے۔ آپ خود جنگ کا تجربہ رکھتے ہیں آپ لڑ چکے ہیں آپ نے فوج جو نئی  
 قیادت اور سیاست کی ہے کیا کسی پہ سالار کے لیے یہ ممکن ہے کہ وہ اپنی  
 فوج سے یہ کہہ دے کہ دشمن کے مقابل آتے ہی تم یہ کرنا اور یہ کرنا اور وہ بات  
 ایسی ہو جو کسی سپاہی کو بھی گوارا نہ ہو اور اگر یہ ممکن بھی ہوتا تب بھی اس الزام کو  
 آپ کا میرے دشمن کی زبان سے سن کر جس کے سبب سے آپ خود واقف  
 ہیں قبول کرنا زیبا نہ تھا آپ میرے مالک اور آقا ہیں میں آپ کا ادنیٰ غلام  
 اور ساختہ پر ساختہ ہوں میری اور آپ کی مثال اس شخص کی سی ہے جس نے  
 ایک گوسالہ پالا تھا اسے خوب کھلا کر موٹا کیا وہ بڑا ہوا اور اب اس کی  
 حالت بہت عمدہ ہو گئی اس شخص کے دوست بھی تھے جو اس گوسالہ کے  
 گوشت کو کھانا چاہتے تھے انھوں نے اس سے کہا کہ اسے ذبح کر دو مگر اس  
 شخص نے نہ مانا تب ان سب نے آپس میں سازش کر کے ایک دن اس  
 شخص سے کہا کہ آپ اس شیر کو کیوں پال رہے ہیں یہ تو خونخوار درندہ ہے  
 اور درندہ جب بڑا ہو جاتا ہے وہ پھر درندوں میں مل جاتا ہے اس شخص  
 نے کہا یہ کیا کہتے ہو یہ تو گوسالہ ہے درندہ نہیں ہے انھوں نے کہا جناب والا  
 یہ درندہ ہے آپ ہم میں سے جس سے چاہیں دریافت کر سکتے ہیں اور اس سے  
 پہلے ہی انھوں نے آپس میں ساز باز کر لیا تھا کہ جس سے دریافت کیا جائے



وہ اس کو سالہ کو درندہ بتائے چنانچہ اس شخص نے اب جس سے پوچھا کہ دیکھو یہ کیسا خوبصورت کو سالہ ہے اس نے کہا آپ یہ کیا کہتے ہیں یہ تو درندہ ہے شیر ہے آخر کار اس شخص نے اسے ذبح کر دیا میں وہی کو سالہ ہوں میں شیر کیوں کر ہو سکتا ہوں میں اپنے معاملہ میں آپ کو اللہ کا واسطہ دیتا ہوں کہ آپ اس پر غور فرمائیں میں آپ ہی کا ساختہ پر داختہ ہوں آپ میرے آقا اور مالک ہیں میں اللہ سے درخواست کرتا ہوں کہ وہ آپ کے قلب کو میرے لیے نرم کر دے۔

اس گفتگو کے بعد میں اس کے پاس اٹھ کر چلا آیا وہ پھلوں کا طباق اسی طرح اس کے سامنے رکھا ہوا تھا اس میں سے کسی پھل کو بھی اس نے ہاتھ نہ لگایا تھوڑی ہی دیر کے بعد کسی نے کہا کہ وہ دم توڑ رہا ہے یا ختم ہو چکا ہے معصم نے کہا کہ اسے اس کے بیٹے کو دکھا دو اسے قید خانے سے نکال کر اس کے بیٹے کے سامنے رکھا گیا اس نے اس کی داڑھی اور سر کے بال نوچ لیے پھر معصم کے حکم سے اسے ایتلخ کے مکان پہنچا دیا گیا۔

یہی راوی بیان کرتا ہے اس سے پہلے احمد بن ابی داؤد نے اس کو دیوان عام میں طلب کر کے پوچھا حیدر امیر المومنین کو اطلاع ملی ہے کہ تم اب تک غیر مختون ہو اس نے کہا جی ہاں اس سے ابو احمد بن ابی داؤد کا مقصد یہ تھا کہ اس کے خلاف ایک جرم ثابت کیا جائے اور توہین کی جائے اگر انکار کر کے اپنا ستر کھولے تو اس سے اس کی بے حیائی اور بے شرمی ظاہر ہو اور اگر اپنا ستر نہ کھولے تو یہ ثابت ہو جائے کہ وہ غیر مختون ہے افشین نے جواب دیا کہ ہاں میں غیر مختون ہوں اس روز دیوان عام میں تمام فوجی سردار اور عام لوگ جمع تھے یہ واقعہ واقع کے اس کے پاس پھل لے جانے اور میرے اس کے پاس جانے سے پہلے کا ہے۔

میں نے اپنی ملاقات کے وقت اس سے پوچھا کیا واقعی تم اب تک غیر مختون ہو جیسا کہ تم نے سب کے سامنے بیان کیا ہے اس نے کہا مجھے ایسی مشکل میں دیدہ و دانستہ ڈالا گیا تھا کہ اس کے اقرار کے سوا چارہ نہ تھا تمام



امرا اور عوام الناس جمع تھے ان کے سامنے مجھ سے یہ سوال ہوا مقصد یہ تھا کہ میری فصاحت ہو اگر میں کہتا کہ میں مختون ہوں تو میری بات مانی نہ جاتی اور کہا جاتا کہ ستر کھول کر بتاؤ اس طرح سب کے سامنے میری فصاحت ہوتی اس سے تو موت بہتر ہے کہ میں ایسے مجمع میں ننگا ہوتا البتہ اگر تم دیکھنا چاہتے ہو تو میں برہنہ ہو کر بتا سکتا ہوں کہ میں مختون ہوں۔ مگر میں نے اس سے کہا کہ چونکہ میں تم کو صادق القول سمجھتا ہوں اس لیے میں نہیں چاہتا کہ تم ستر کھولو۔ اس کی ملاقات سے واپس آکر حمدون نے اس کا پیام معصوم کو پہنچا دیا انھوں نے قدر قلیل کے سوا اس کا کھانا بند کر دیا چنانچہ اب روزانہ صرف ایک روٹی اسے دی جاتی تھی اسی حالت میں وہ مر گیا مرنے کے بعد اسے ایتلخ کے گھر لے گئے وہاں سے اسے باہر لاکر باب العامہ پر سولی پر لٹکا دیا گیا تا کہ سب لوگ دیکھ لیں اس کے بعد مع سولی کی لکڑی کے باب العامہ پر اسے گرا دیا گیا اور اسے جلا کر اس کی راکھ و جلدہ میں بہا دی گئی۔

معصوم نے جب افشین کو قید کر دیا انھوں نے ایک شب میں سلیمان بن وہب الکاتب کو اس لیے بھیجا کہ وہ افشین کے قصر میں جس قدر مال و متاع ہو اسے قلمبند کر لے افشین کا قصر مطیرہ میں تھا اس کے قصر میں انسان کی شکل کا ایک لکڑی کا بت ملا جس پر کثرت سے زیور اور جواہر لادے ہوئے تھے اس کے کانوں میں دو سفید پتھر جن پر سونا جڑا تھا آویزاں تھے سلیمان کے ہمراہیوں میں سے کسی ایک نے ان پتھروں کو جواہر سمجھ کر لے لیا چونکہ رات تھی اسے اس کی اصلیت معلوم نہ ہو سکی صبح کو جب اس نے اس پر سے سونے کا پیرت اتارا تو اسے سیپ کی قسم کا ایک پتھر جسے جبرون کہتے ہیں ملا یہ سیپ کی قسم بوق کا ایک پتھر تھا اس کے مکان سے بھیانک شکل کے پیکر، بت، دوسری مورتیں اور لکڑی کے وہ کٹہرے جن کو اس نے بھاگنے کے لیے تیار کیا تھا برآمد ہوئے، وزیر یہ میں اس کی کچھ ملک تھی وہاں سے بھی ایک دوسرا بت برآمد ہوا اس کی کتابوں میں مجوسیوں کی مذہبی کتاب زراۃ برآمد ہوئی نیز اور کئی کتابیں برآمد ہوئیں جن میں وہ عبادت کے طریقے اور منتر درج تھے جس سے



وہ اپنے دیوتا کی پوجا کرتا تھا۔ شعبان ۲۲۶ ہجری میں افشین کی موت واقع ہوئی۔  
 اس سال محمد بن داؤد نے اشناس کے حکم سے حج میں امارت کی اشناس  
 خود اس سال حج کرنے گیا تھا معتمد نے اسے ہر اس شہر کا جہاں وہ جائے والی  
 مقرر کیا تھا اس وجہ سے سامرا سے حرین تک جتنی بستیوں سے وہ گزرا وہاں نماز  
 میں منبر پر اس کے لیے دعا مانگی گئی کوفہ میں محمد بن عبدالرحمان بن عیسیٰ بن موسیٰ  
 نے اس کے لیے دعا مانگی۔ قید کے منبر پر ہارون بن محمد بن ابی خالد المروری  
 نے اس کے لیے دعا مانگی۔ مدینہ کے منبر پر محمد بن ایوب بن جعفر بن سلیمان نے  
 اور مکہ کے منبر پر محمد بن داؤد بن عیسیٰ بن موسیٰ نے اس کے لیے دعا مانگی، اس  
 تمام علاقہ میں امیر کہہ کر اسے سلام کیا گیا یہ ولایت اس کی سامرا کی واپسی تک تھی۔

## ۲۲۶ ہجری شروع ہوا

### اس سال کے واقعات

اس سال ابو حرب البرقع الیمانی نے فلسطین میں خروج کر کے حکومت سے  
 بغاوت کی۔

### ابو حرب کی بغاوت

حکومت سے اس کی بغاوت کی وجہ یہ ہوئی کہ اس کی عدم موجودگی میں  
 ایک سپاہی نے اس کے گھر میں اترنا چاہا مکان میں اس وقت اس کی بیوی یا  
 بہن تھی اس نے سپاہی کو منع کیا سپاہی نے عورت کے کوڑا مارا اس نے



اسے ہاتھ پر روکا اور اس طرح کوڑے کا نشان ہاتھ پر پڑ گیا جب ابو حرب مکان آیا عورت روئی اور اس نے اس حرکت کی شکایت کی اور وہ نشان دکھایا ابو حرب اپنی تلوار لے کر اس سپاہی کی طرف چلا وہ اس وقت کھوڑا دوڑا رہا تھا ابو حرب نے تلوار سے اس کا کام تمام کر دیا اور بھاگ گیا نیز شناخت سے بچنے کے لیے اس نے اپنے چہرہ پر برقع ڈال لیا یہ بھاگ کر ارون کے ایک پہاڑ میں گھس گیا اگرچہ حکومت نے اس کی تلاش اور جستجو کی مگر اس کا پتہ نہ چلا اب اس نے یہ طریقہ اختیار کیا کہ دن کے وقت وہ اسی پہاڑ پر نقاب ڈالے کسی نمایاں مقام میں بیٹھ جاتا کوئی شخص اسے دیکھ کر اگر اس کے پاس آتا یہ اسے پسند و وعظ کرتا امر بالمعروف اور نہی عن المنکر کی دعوت دینا حکومت کی اپنی رعایا کے ساتھ بدسلوکی اور ظلم کی شکایت کر کے ان کو بغاوت پر ابھارتا ایک مدت کی کوشش کے بعد اس نوح کے کچھ کاشتکار اور دیہاتی اس کے ساتھ ہو گئے اس نے اپنے اموی ہونے کا ادا کیا تھا اس وجہ سے اسکے پیرو کہتے تھے کہ یہی وہ سفیانی ہے جب ادنیٰ درجہ کے لوگوں کی ایک بڑی تعداد اس کے ساتھ ہو گئی تب اس نے اس نواح کے شرفا اور عمائد کو اپنے ساتھ شرکت کی دعوت دی یمانی سرداروں کی ایک جماعت اسکے ساتھ ہو گئی ان میں ایک شخص بن ہبیس تھا اس کا یمنیوں پر بڑا اثر اور اقتدار تھا دو شخص اور دمشق کے رہنے والے تھے اس کی اطلاع مقتضی ہوئی وہ اپنے مرض الموت میں مبتلا تھے انھوں نے رجا بن ایوب انصاری کو تقریباً ایک ہزار باقاعدہ سپاہ کے ساتھ اس کے مقابلہ پر بھیجا اس کے پاس پہنچ کر رجا نے دیکھا کہ ایک خلقت اس کے ساتھ ہے اپنی قلت تعداد کو محسوس کر کے رجانے اس بات کو مناسب نہ سمجھا کہ وہ خود اس پر حملہ کرتا مگر وہ اس کے سامنے فروکش ہو گیا اور مقابلہ کو ٹالتا رہا جب زمینداروں اور کاشتکاروں کے لیے زراعت کی پہلی فصل آئی تو وہ سب کے سب ابو حرب کا ساتھ چھوڑ کر اپنی کاشت کرنے چلے گئے ابو حرب کے پاس اب تقریباً ایک ہزار یا دو ہزار آدمی رہ گئے اب موقع پا کر رجا نے اس پر یورش کی اور دونوں فوجوں میں



لڑائی چھڑ گئی، بڑ بھڑکے بعد رجاء نے مہر قح کی فوج کو غور سے جانچا اور پھر اپنی فوج سے مخاطب ہو کر کہا مجھے اس کی تمام فوج میں اس کے سوا اور کوئی بہادر نظر نہیں آتا میں سمجھتا ہوں کہ وہ خود ہی اپنی فوج پر اپنی شجاعت کا سکہ بٹھانے کے لیے کچھ مردانگی دکھائے گا لہذا تم لوگ تھوڑی دیر ذرا چپ چاپ رہو اور عجلت کر کے اس پر حملہ نہ کرو۔

رجاء کے خیال کے مطابق اب خود ابو حرب نے اس کی فوج پر بڑھ کر حملہ کیا رجاء نے اپنی فوج سے کہا کہ سامنے سے ہٹ جاؤ وہ ہٹ گئے وہ ان کو چیرتا ہوا آگے نکل گیا جب اس نے واپسی میں پھر یورش کی تو رجاء نے پھر اپنی فوج سے کہا کہ اسے نہ روکو راستہ وید و خیابہ وہ ان سے گزر کر اپنی فوج میں چلا گیا رجاء نے پھر تاخیر کی اور اپنی فوج سے کہا کہ میرا خیال ہے کہ یہ دوبارہ تم پر حملہ کرے گا جب سامنے آئے ہٹ جانا اور جب واپس جانے لگے تو راستہ روک لینا اور پکڑ لینا مہر قح نے اس مرتبہ پھر حملہ کیا رجاء کی فوج سامنے سے ہٹ گئی وہ ان سے گزر کر آگے نکل گیا اور واپسی میں حملہ آور ہوا اس مرتبہ رجاء کی فوج نے ہر طرف سے اسے گھیر کر پکڑ لیا اور گھوڑے سے اتار لیا۔

جب رجاء نے مہر قح سے آتے ہی جنگ شروع نہ کی اور وہ وقت ٹالنے کے لیے اس کے مقابل فوٹش ہوا تو اس وقت مقتصم نے ایک شخص کو اس کے پاس بھیجا کہ وہ اسے جنگ پر آمادہ کرے مگر رجاء نے اس کی بات نہ مانی بلکہ اسے اپنے پاس قید کر دیا البتہ جب اسے ابو حرب کے مقابلہ میں کامیابی ہو گئی جس کو ہم بیان کر چکے ہیں تب اس نے مقتصم کے فرستادے کو رہائی دی۔

رجاء ابو حرب کو لے کر مقتصم کی خدمت میں حاضر ہوا مقتصم نے اسے اس سلوک پر جو اس نے ان کے قاصد کے ساتھ کیا تھا ملامت کی رجاء نے کہا امیر المؤمنین میں آپ پر نثار آپ نے مجھے ایک ہزار فوج کے ساتھ ایک لاکھ کے مقابلہ پر بھیجا تھا میں نے مناسب نہ سمجھا کہ اس حالت میں دشمن سے



جنگ چھیڑوں ور نہ میں بھی ہلاک ہو جاتا اور میری فوج بھی ہلاک ہوتی اور اس سے مجھے کوئی فائدہ نہ ہوتا میں نے ارادہ کیا تاخیر کی جب اس کے ساتھیوں کی تعداد کم ہو گئی تب مجھے اس سے لڑنے کا موقع اور محل نظر آیا میں نے اس پر پوریش کی اب اس کی طاقت کمزور ہو چکی تھی اور مجھے قوت حاصل تھی اس کا نتیجہ یہ ہے کہ میں اسے اسیر کر کے آپ کے پاس لے آیا ہوں۔

اس واقعہ کے متعلق مذکورہ بالا بیان کے علاوہ یہ بھی بیان کیا گیا ہے کہ اس واقعہ میں فلسطین یا رملہ میں خروج کیا تھا لوگوں نے کہا یہ ہی سفیانی ہے پچاس ہزار بمبئی اور دوسرے قبائل اس کے ساتھ ہو گئے تھے ابن ہشام اور دو اور دمشقوں نے بھی اس کا ساتھ دیا معتمد نے رجا، الحضراری کو ایک بڑی زبردست فوج کے ساتھ اس کے مقابلہ پر بھیجا اس نے دمشق میں ان پر حملہ کیا ابن ہشام اور اس کے دونوں دوستوں کے پانچ ہزار آدمی جنگ میں کام آگئے ابن ہشام پکڑ لیا گیا اس کے دونوں ساتھی مارے گئے اس کے بعد رجا نے رملہ میں ابو حریب پر حملہ کیا اس کے تقریباً بیس ہزار آدمی قتل کر دیے اور ابو حریب کو پکڑ کر سامرا لے آیا ابن ہشام جیل میں قید کر دیا گیا۔

اس سال جعفر بن مہر شش الکر دی نے بغاوت کی معتمد نے ماہ محرم میں ایتاخ کو اس کی سرکوبی کے لیے موصل کے پہاڑوں کو بھیجا مگر خود جعفر کے ایک آدمی نے اچانک اسے قتل کر دیا۔

اس سال ماہ ربیع الاول میں بشر بن حارث الحافی نے انتقال کیا ان کا اصل وطن مرو تھا۔

اس سال ۱۰۰ ربیع الاول جمعرات کے دن دو گھڑی دن چڑھے معتمد کا انتقال ہو گیا۔

## معتمد کا مرض الموت عمر اور سیرت

یکم محرم کو انھوں نے سنگیان لی عقیں اسی وقت وہ بیمار پڑ گئے،







سب خلقت میں سے بھی کو لے لیا گیا خود مقتضی سے یہ بات مرئی ہے کہ  
آخر وقت میں انھوں نے کہا اگر میں جانتا کہ میری عمر اس قدر کم ہے تو کبھی  
میں یہ اور یہ نہ کرتا۔ مرنے کے بعد سامرا میں دفن کئے گئے آٹھ سال آٹھ ماہ  
و دو دن مدت خلافت ہوئی۔ بیان کیا گیا ہے کہ وہ شعبان سال ۱۸۰ ہجری میں  
پیدا ہوئے تھے اور یہ بھی کہا گیا ہے کہ وہ سال ۱۸۰ ہجری میں پیدا ہوئے تھے  
پہلے بیان کے مطابق ان کی عمر ۴۴ سال ۶ ماہ اور ۱۸ دن ہوئی دوسرے  
بیان کے مطابق ان کی عمر ۴۴ سال ۲ ماہ اٹھارہ دن ہوئی۔ ان کا رنگ  
گورا مائل بہ سرخی تھا، سرخ داڑھی تھی اور طویل تھی پیچھے سے چو کو ر تھی۔  
خوبصورت آنکھیں تھیں خلد میں پیدا ہوئے تھے۔

ایک راوی کہتا ہے کہ وہ سال ۱۸۰ ہجری میں آنکھوں میں نے پیدا ہوئے  
تھے وہ خلفائے عباسیہ میں آنکھوں تھے اور عباسیہ کی آنکھوں پشت میں  
تھے اڑتالیس سال عمر ہوئی آٹھ بیٹے اور آٹھ بیٹیاں بعد میں چھوڑیں اور  
آٹھ سال آٹھ ماہ خلیفہ رہے۔  
محمد بن عبد الملک الزیات اور مروان بن ابی الجنوب ابن ابی حفصہ  
نے ان کے مرثیے لکھے۔

## مقتضی کے اخلاق و سیرت کا بیان

ایک مرتبہ ابن ابی داؤد نے مقتضی کا ذکر شروع کیا پھر دیر تک  
ان کا ذکر کرتا رہا ان کی بہت تعریف و توصیف کی ان کی وسعت اخلاق  
شرافت طینت خوبی مزاج تواضع اور مروت کی تعریف کی اور کہا کہ  
جب ہم عمرویہ میں تھے انھوں نے مجھ سے پوچھا اے ابو عبد اللہ کدربہ مجھ کو  
کسیا سمجھتے ہو میں نے کہا امیر المومنین ہم رومی علاقے میں ہیں اور ہم نیمہ مجبور  
عراق میں ہیں یہاں کہاں میسر آسکتے ہیں فرمانے لگے ہاں ٹھیک کہتے ہو



میں نے مدینۃ السلام آدمی بھیجے تھے وہ دو ٹوکریاں کھجوروں کی لائے ہیں اور  
 میں یہ جانتا تھا کہ تم ان کو بہت شوق سے کھاتے ہو ایتلخ ان میں سے  
 ایک ٹوکری لائے ایتلخ ٹوکری لے آیا انھوں نے خود اپنے ہاتھ سے اس میں  
 سے کھجور نکالے اور مجھ سے کہا تم کو میری زندگی کی قسم ہے تم ان کو میرے ہی  
 ہاتھ سے کھاؤ میں نے کہا میں آپ پر تیار آپ ان کو کھائیں میں جب  
 جی چاہے گا کھاؤں گا کہنے لگے یہ نہ ہو گا تم کو میرے ہاتھ سے کھانا پڑے گا  
 چنانچہ اب وہ برابر کھانی تک ہاتھ کھولے تھیلے پھیلانے رہے میں اس میں  
 کھجور لے کر کھاتا رہا اور جب اس میں کوئی کھجور باقی نہ رہا تب انھوں نے  
 ہاتھ اٹھایا۔ جب وہ سفر کرتے ہیں اکثر ان کے ساتھ سواری میں دوسری  
 جانب سوار ہوتا ایک دن میں نے ان سے کہا کہ اگر آپ اپنے کسی مولیٰ  
 یا خاص بے تکلف کو اپنا شریک بنالیں تو مناسب ہو اس طرح کبھی آپ  
 ان کی صحبت سے لطف اندوز ہوں اور کبھی مجھ سے اس سے آپ کا دل بھی  
 خوش ہو گا آپ مسرور ہوں گے اور آپ کو زیادہ آرام ملے گا کہنے لگے  
 سیما الدمشقی آج میرے ساتھ سواری میں شریک ہو گا تمہارے ساتھ  
 کون بیٹھے گا میں نے کہا حسن بن یونس کہنے لگے مناسب ہے  
 میں نے حسن کو بلایا اور وہ میرے ساتھ سواری میں بیٹھ گیا اس روز  
 مقصم خچر پر سوار ہوئے اور تنہا ہی بیٹھے اب وہ میرے اونٹ کی چال سے  
 چلنے لگے جب مجھ سے وہ کوئی بات کرنا چاہتے تو اپنا سر میری طرف اٹھاتے  
 اور میں ان سے باتیں کرنا چاہتا تو اپنے سر کو جھکا دیتا اسی طرح ہم ایک ندی  
 پر آئے جس کی گہرائی سے ہم واقف نہ تھے فوج کو ہم نے پیچھے چھوڑ دیا تھا  
 مقصم نے مجھ سے کہا اپنی جگہ ٹھیر جاؤ میں آگے جاتا ہوں اور پہلے پانی کا علق  
 دریافت کرتا ہوں تم میرے پیچھے آنا وہ بڑھ کر ندی میں گھسے اور ایسے مقام کو  
 تلاش کرنے لگے جہاں پانی کم ہو کبھی وہ اپنے دامنی جانب مڑتے کبھی بائیں  
 اور کبھی سامنے چلتے میں ان کے پیچھے پیچھے تھا اسی طرح ہم نے اس ندی کو  
 عبور کیا۔



میں نے ان سے اہل شمش کے لیے بیس لاکھ درہم لیے تاکہ اس نہر کو پھر کھدوا دوں جو ابترا نے عہد اسلام میں پٹ گئی تھی اور اس کی خرابی سے ان کو تکلیف تھی مجھ سے کہنے لگے اے ابو عبد اللہ تم کو کیا ہو گیا ہے تم اہل شمش اور فرغانہ کے لیے میرا مال لے رہے ہو میں نے کہا امیر المومنین وہ آپ کی رعایا ہیں اور امام کی نظر عطا وقت میں دور اور قریب کے یکساں ہیں۔

ابن ابی داؤد کے علاوہ ایک اور شخص نے بیان کیا ہے کہ جب معصم کو غصہ آتا تھا اس وقت ان کو بالکل خیال نہ رہتا تھا کہ کس کو انھوں نے قتل کیا یا کیا کام کر گزرے۔

فصل بن مروان کہتا ہے کہ عمارت کی آرایش اور زیبایش سے ان کو دلچسپی نہ تھی وہ استحکام چاہتے تھے کسی بات میں وہ اس قدر بے دریغ نہ تھے صرف نہ کرتے تھے جس قدر کہ لڑائی میں خرچ کر ڈالتے تھے۔

ابو الحسن اسحق بن ابراہیم سے مروی ہے کہ ایک دن امیر المومنین معصم نے مجھے بلایا میں حاضر ہوا اس وقت وہ ایک کام کی ہوئی صدری پہنے تھے سونے کا پسنگہ لگائے تھے اور سرخ جوتا پہنے تھے مجھ سے کہا اسحق میں تمھارے ساتھ چوگان کھیلنا چاہتا ہوں مگر میری زندگی کی قسم ہے تم کو بھی ایسا ہی لباس جیسا کہ میں پہنے ہوں پہنا پڑے گا میں نے اس کے پہنے سے معافی مانگی مگر انھوں نے نہ مانا میں نے ان کا سا لباس پہن لیا ایک گھوڑا جس پر سونے کا زین اور سامان تھا ان کے لیے لایا گیا وہ سوار ہوئے اب ہم دونوں میدان میں کھیلنے آئے۔ گھوڑی دیر کھیلنے کے بعد انھوں نے مجھ سے کہا میں تم کو کسلندریاتا ہوں اور میرا خیال ہے کہ یہ لباس تم کو پسند نہیں میں نے کہا جی ہاں واقعہ تو یہی ہے یہ سن کر وہ اتر پڑے میرا ہاتھ تھا اما اور مجھے ساتھ لے ہوئے حمام کے حجرے میں آئے مجھ سے کہا اسحق میرے کپڑے آٹاؤ میں نے کپڑے اتارے وہ برہنہ ہو گئے پھر مجھے کپڑے اتارنے کا حکم دیا میں نے اس کی بجا آوری کی اب ہم دونوں حمام میں داخل ہوئے ہمارے ساتھ کوئی غلام بھی نہ تھا میں نے ان کا بدن ملا اور پھر انھوں نے اسی طرح میرا بدن ملا



اگرچہ میں برابر یہ کہتا رہا کہ آپ ایسا نہ کریں مگر انھوں نے نہ مانا حام سے نکلے  
تو میں نے ان کے کپڑے ان کو دئے اور خود اپنے کپڑے پہن لیے اب پھر  
انھوں نے میرا ہاتھ اپنے ہاتھ میں لیا اور چلے اسی طرح ہم ان کے ایوان  
میں آئے مجھ سے کہا اسحق مصلیٰ اور دو تکیے لادو میں نے لادئے وہ تکیے رکھ کر  
یہ ٹ گئے پھر مجھ سے کہا ایک مصلیٰ اور دو تکیے اور لاؤ میں لے آیا مجھ سے  
کہا تکیے رکھ کر میرے برابر تم بھی سو جاؤ میں نے قسم کھا کر کہا کہ یہ مجھ سے  
نہ ہوگا میں ان کے پاس بیٹھ گیا ایتلخ التزکی اور اشناس آئے معصم نے  
ان سے کہا اس وقت یہاں سے جاؤ میں آواز دوں آجانا اس کے بعد مجھ سے  
کہا اسحق میرے دل میں ایک بات ہے میں عرصے سے اس پر غور و فکر کر رہا ہوں  
آج میں نے تم کو خواب گاہ میں اسی لیے بلایا ہے کہ تم سے وہ بات کہہ دوں  
میں نے کہا شوق سے ارشاد فرمائے میں آپ کا ادنیٰ غلام اور غلام زادہ ہوں  
انھوں نے کہا میں نے اپنے بھائی ماموں کی حالت پر غور کیا انھوں نے  
جن چار آدمیوں کو خاص طور پر اپنا بنایا تھا وہ اپنی وفاداری میں پورے اترے  
میں نے بھی چار آدمیوں کو اپنا بنایا مگر ان میں سے ایک بھی کارآمد ثابت نہ ہوا  
میں نے پوچھا کہ آپ کے بھائی نے کن آدمیوں کو اپنا بنایا تھا کہنے لگے  
طاہر بن الحسین جسے تم دیکھ چکے ہو اور جس کے حالات سن چکے ہو عبداللہ بن  
طاہر وہ ایسا شخص ہے جس کی نظیر نہیں تیسرے تم خود بخدا سلطان کو تمھارا  
مشل نہیں مل سکتا اور تمھارے بھائی محمد بن ابراہیم جس کی نظیر نہیں اس کے  
مقابلہ میں میں نے افشین کو اپنا بنایا تم کو اس کا انجام معلوم ہے، اشناس وہ  
نہایت نکمٹا اور بزدل ہے ایتلخ وہ کچھ نہیں اور وصیف وہ بھی ناکارہ ہے میں نے  
کہا امیر المومنین میں آپ پر نشانہ اگر آپ خفا نہ ہوں تو عرض کروں انھوں نے کہا  
کہو میں نے کہا امیر المومنین آپ کے بھائی نے اصول کو دیکھا اس سے کام لیا  
اس کا پھل اچھا ملا آپ نے محض فروع سے کام لیا، چونکہ ان کی اصل  
اچھی نہ تھی اس لیے وہ بار آور نہ ہو سکے کہنے لگے اسحق اس تمام مدت میں  
جو تکلیف اس خیال سے مجھے ہوئی ہے وہ بخدا تمھارے اس جواب سے



میرے لیے سہل تھی۔

اسحق بن ابراہیم الموصلی نے بیان کیا کہ ایک دن میں امیر المومنین معتمد بائند کی خدمت میں حاضر ہوا ایک جوان باندی جسے وہ بہت چاہتے تھے ان کے پاس تھی اور گانا سنارہی تھی میں جب سلام کر کے اپنی جگہ بیٹھ گیا تو اس سے کہا جو پہلے گارہی تھی پھر سنا وہ گانے لگی مجھ سے کہا اسحق اس کا گانا پسند آیا میں نے کہا امیر المومنین کیوں نہیں اس کی تائین اور شکری نہایت عمدہ میں وہ ایک سے دوسری راگنی کی طرف ترقی کرتی ہے اس کی آواز کے ٹکرے مروارید کے بارے جو خوبصورت سینے پر پڑا ہوا زیادہ خوبصورت اور دلفریب ہیں کہنے لگے اسحق تمہاری یہ تعریف اس سے اور اس کے گانے سے کہیں بہتر ہے پھر اپنے بیٹے ہارون سے کہا اس کلام کو غور سے

سن لو۔

اسحق بن ابراہیم الموصلی نے بیان کیا کہ میں نے معتمد سے ایک بات کے متعلق کچھ کہا تھا انھوں نے مجھ سے کہا اسحق جب انسان پر خواہش غالب ہوتی ہے اس کی عقل معطل ہو جاتی ہے میں نے عرض کیا امیر المومنین میں چاہتا تھا کہ کاش میری جوانی ہوتی تو میں آپ کی وہ خدمت کر سکتا جو میں چاہتا ہوں کہنے لگے تم اب بھی اپنی کوشش سے میری خدمت کرتے ہو لہذا تمہاری جوانی اور بیری میں کچھ فرق نہیں۔

ابو حسان نے بیان کیا ہے کہ ابو اسحق معتمد کی ماں ماردہ نام

کوٹنے کی پیدائش تھی۔

فضل بن مروان نے بیان کیا ہے کہ ان کی ماں ماردہ سغریہ تھی اس کے باپ نے جس کا نام عنابا بن نجین تھا سواد میں نشوونما پائی تھی ان کے علاوہ ماردہ سے ریشیہ کی اور بھی اولاد تھی ابو اسمعیل اور ام حبیب اور دو اور تھیں جن کے نام معلوم نہیں۔

ابن ابی داؤد نے بیان کیا ہے کہ معتمد نے میرے ہاتھوں اور میرے ذریعے سے صدقے اور صلے میں ایک کروڑ درہم خرچ کئے



## ابو جعفر ہارون الواثق کی خلافت

معتصم کے انتقال کے دن یعنی چہار شنبہ ۸ ربیع الاول ۲۲۸ ہجری  
ان کے بیٹے ہارون الواثق بن محمد المعتصم کی بیعت خلافت ہوئی ابو جعفر  
ان کی کنیت تھی ان کی ماں ایک رومی ام ولد قرطیس نام تھی۔  
اس سال توفیل بادشاہ روم مرگیا بارہ سال اس نے حکومت کی تھی  
اس کے بعد چونکہ اس کا لڑکا میخائیل یا نکل بچہ تھا اس کی بیوی تدورہ رومانی  
ملکہ بنی۔

اس سال جعفر بن المعتصم کی امارت میں حج ہوا واثق کی ماں بھی  
حج کے لیے اس کے ہمراہ تھی مگر رازی القعدہ کو حیرہ میں اس کا انتقال ہو گیا  
اور وہ کوفہ میں داؤد بن عیسیٰ کے محل میں دفن کر دی گئی۔

## ۲۲۸ ہجری شروع ہوا

### اس سال کے واقعات

اس سال کے رمضان میں واثق نے شناس کی یہ عزت افزائی کی  
کہ اسے سامنے بیٹھا کر دو ہار جواہر کے پہنائے۔  
اس سال ابو الحسن المدائنی کا اسحق بن ابراہیم الموصلی کے گھر میں انتقال  
ہوا نیز اس سال مشہور شاعر حبیب بن اوس ابو تمام الطائی کا انتقال ہوا۔  
اس سال عبداللہ بن طاہر نے حج کیا اس سال مکہ کے راستے میں



اشیائے خوراک کا نرخ بہت گراں ہو گیا ایک رطل روٹی ایک درہم میں اور پانی کی ایک شک چالیس درہم میں ملنے لگی عرفات میں پہلے نہایت شدید گرمی ہوئی جس سے حاجیوں کو سخت تکلیف برداشت کرنا پڑی اسی گھڑی بھر شدید بارش اور زلزلہ باری سے حاجیوں کو سخت مصیبت اٹھانا پڑی قربانی کے دن بھی اس قدر شدید بارش ہوئی کہ اس کی نظیر نہ تھی حجرہ عقبہ میں پہاڑ کے ایک ٹکڑے کے گر جانے سے کئی حاجی ہلاک ہو گئے اس سال محمد بن داؤد کی امارت میں حج ہوا۔

## ۲۹۲ھ ہجری شروع ہوا

### اس سال کے واقعات

اس سال واثق نے اپنے اہلکاروں کو قید کر دیا اور ان کے ذمے بہت سارے عائد کیا انھوں نے احمد بن اسرائیل کو اسحق بن یحییٰ بن معاویہ فوج خاصہ کے سردار کے سپرد کیا اور حکم دیا کہ اسے روزانہ دس کوڑے مارے جائیں چنانچہ تقریباً ایک ہزار کوڑے مارے گئے تو اس نے اسی ہزار دینار ادا کئے، سلیمان بن وہب ایتلخ کے میر قشتی سے چار لاکھ دینار وصول کئے گئے حسن بن وہب سے چودہ ہزار دینار، احمد بن انصیب اور اس کے ماتحت اہلکاروں سے دس لاکھ دینار۔ ابراہیم بن رباح اور اس کے تحت قشتیوں سے ایک لاکھ دینار، خلع سے ساٹھ ہزار دینار اور ابو الوزیر سے سمجھوتہ کے ساتھ ایک لاکھ چالیس ہزار دینار وصول کئے گئے عاملوں سے ان کی خدمت کے نذرانے میں جو وصول کیا گیا وہ ان رقموں کے علاوہ تھا۔ محمد بن عبد الملک نے ابن ابی داؤد اور دوسرے تمام نظام و فوجداروں سے



عداوت ٹھان لی ان کی تحقیقات ہوئی اور وہ قید کر کے گئے اسحق بن ابراہیم کو ان کے حالات کی تحقیقات کے لیے عدالت عام میں اجلاس کا حکم ہوا اس نے ان کی تحقیقات کی ان کو سب کے سامنے ملزم کی حیثیت سے کھڑا کیا اور اس طرح ان کو ہر طرح کی تکلیف اور ذلت اٹھانا پڑی۔

## ان اسباب کا ذکر جن کی وجہ سے اس سال واثق نے اپنے اہل قلم سے یہ سلوک کیا

عزرون بن عبدالعزیز الانصاری نے بیان کیا کہ اس سال ہم ایک شب میں واثق کی خدمت میں حاضر تھے انھوں نے خود ہی کہا آج مجھے نمیند کی خواہش نہیں ہے مگر آؤ آج ہم باتیں کریں وہ ایوان ہارونی کے بیچ کے دالان میں اس پہلی بنی ہوئی عمارت میں جسے ابراہیم بن رباح نے بنوایا تھا بیٹھ گئے۔ اس دالان کی ایک شوق میں ایک سرفراک سفید گنبد تھا جو سوائے ایک گز کے جس میں نظر گھوم سکتی تھی بالکل اندھا معلوم ہوتا تھا اس کے وسط میں منقش سا گوان جس پر لاجوردی اور سنہرا کام تھا لگا ہوا تھا اسے قبة منطقة کہتے تھے اور اسی مناسبت سے اس دالان کو قبة منطقة والادالان کہتے تھے۔

ہم تمام رات بیٹھے باتیں کرتے رہے واثق نے کہا تم میں سے کون اس سبب سے واقف ہے جس کی وجہ سے میرے دادا رشید نے براکھ کا خاتمہ کیا۔ میں نے کہا میں اس کا پورا قصہ بیان کرتا ہوں رشید کو معلوم ہوا کہ عون درزی کی ایک بہت عمدہ جاریہ ہے رشید نے اسے بلا بھیجا اور اسے بغور دیکھا اس کا حسن و جمال عقل و تیزان کو پسند آئی انھوں نے عون کے اس کی قیمت دریافت کی اس نے کہا امیر المومنین میں نے جو قیمت اس کی شخص کی ہے اسے سب جانتے ہیں میں نے قسم کھائی ہے کہ ایک لاکھ دینار



ایک پیسہ کم نہ لوں گا ورنہ میرے تمام ملک اور یہ آزاد ہے اور میرا تمام مال  
 اللہ کی راہ میں صدقہ ہو گا اس کے لیے میں نے اسی قسم کھائی ہے کہ اس سے  
 مجال ہفر نہیں اور اس پر میں نے صادق القول اور نیک کرداروں کو شاید  
 کیا ہے تاکہ میں کسی طرح اس عہد کی خلاف ورزی نہ کر سکوں۔ لہذا اب  
 میرے پاس کوئی حیلہ اس قسم کی خلاف ورزی کرنے کا نہیں ہے یہ اس کی  
 قیمت ہے۔ ہارون نے کہا اچھا ہم نے ایک لاکھ دینار میں اسے خرید لیا  
 اس کے بعد انھوں نے یحییٰ بن خالد کو اس واقعہ کی اطلاع بھیجی اور حکم دیا کہ  
 ایک لاکھ دینار بھیج دینا یحییٰ نے سن کر کہا یہ بُرائی کی ابتدا ہے اگر وہ صرف  
 ایک جاریہ کی قیمت ادا کرنے کے لیے ایک لاکھ درہم طلب کرتے ہیں تو  
 آئندہ اسی طرح اور مانگتے رہیں گے اس خیال سے اس نے رشید کو  
 اطلاع دی کہ اس قدر ممکن نہیں رشید اس پر درہم ہو گئے اور کہنے لگے کیا  
 میرے خزانے میں ایک لاکھ دینار بھی نہیں ہیں انھوں نے دوبارہ یحییٰ سے  
 اس رقم کی ادائیگی کا مطالبہ کیا اور کہا جس طرح ممکن ہو بھیج دینی جائے یحییٰ نے  
 اپنے ماتحت اہلکاروں سے کہا کہ اس رقم کو درہموں کی شکل میں لٹکے پاس  
 لے جاؤ تاکہ اسے دیکھ کر ان کو معلوم ہو کہ ایک لاکھ دینار کیا ہوتے ہیں  
 اور شاید وہ اتنی بڑی رقم کو دیکھ کر اس جاریہ کو پلٹا دیں اور نہ خریدیں چنانچہ  
 اب اس نے ایک لاکھ دینار کے درہم ان کو بھیجے اور کہا کہ یہ لاکھ دینار کی  
 قیمت ہے اس نے یہ بھی حکم دیا تھا کہ اس درہم کو اس دالان میں رکھا جائے  
 جہاں سے وہ نماز ظہر کے لیے وضو کرنے گزریں گے تاکہ خود دیکھ لیں۔  
 رشید ظہر کے وقت برآمد ہوئے تو ان کو تھیلیوں کے پہاڑ نظر آئے  
 پوچھا یہ کیا ہے لوگوں نے کہا کہ اس جاریہ کی قیمت ہے چونکہ دینار  
 موجود نہ تھے اس لیے ان کی قیمت کے درہم حاضر ہیں رشید کو وہ  
 رقم بہت کثیر معلوم ہوئی انھوں نے اپنے ایک خادم کو آواز دی اور  
 کہا کہ اس رقم کو لے کر میرے لیے ایک خاص توشہ خانہ بناؤ تاکہ جس قدر رقم  
 میں چاہوں وہاں رکھ سکوں اور اس کا نام انھوں نے بیت مال العروس



رکھا اور حکم دیا کہ وہ جاریہ عہد کو واپس کر دی جائے اب انھوں نے روپیہ کی  
تفتیش شروع کی معلوم ہوا کہ تمام سرکاری روپیہ کو برا مکہ برباد کر چکے ہیں انھوں نے  
برا مکہ کی جانب سے بے رخی شروع کی اور ان کو مشتبہ نظروں سے دیکھنے لگے  
برا مکہ کے علاوہ اپنے دوسرے مصاحبین اور ادا کو اپنے پاس بلا کر ان سے  
باتیں کرتے اور انھیں کے ہمراہ رات کا کھانا کھاتے ان لوگوں میں ایک  
ایسا شخص تھا جو ادیب مشہور تھا اور اپنی کیفیت ابو العود سے معروف تھا  
دوسرے درباریوں کے ساتھ ایک رات وہ بھی حاضر ہوا اس کی گفتگو  
رشید کو بہت پسند آئی انھوں نے اپنے ایک خدمت گار کو حکم دیا کہ  
تم صبح کو یحییٰ بن خالد کے پاس جا کر ہماری طرف سے کہنا کہ ابو العود کو  
تیس ہزار درہم دیدئے جائیں خدمت گار نے یحییٰ سے کہہ دیا اس نے ابو العود  
سے کہا کہ میں تم کو دوں گا مگر آج کچھ نہیں ہے روپیہ آجائے تو انشاء اللہ تم کو  
دوں گا۔ اس کے بعد یحییٰ اس سے وعدے کر کے ٹالتا رہا اسی طرح  
ایک مدت گزر گئی اب ابو العود کے دل میں برا مکہ کی عداوت پیدا ہوئی  
اور وہ ایسے موقع کی تلاش میں لگ گیا کہ جب وہ رشید کو ان کے خلاف  
بمہم کرے اس سے پہلے ہی لوگوں میں اس بات کی غہرت ہو چکی تھی کہ  
رشید برا مکہ کو اچھا نہیں سمجھتے ابو العود ایک رات ان کی خدمت میں  
حاضر ہوا باتیں مومنے لگیں سلسلہ کلام کو وہ اپنی چال سے عمرو بن ابی رہیع کے  
ان اشعار پرے آیا جو اس نے ان کو سنا دیے۔

وعدت ہند و ما کلنت تعذ • لیت بنداً انجزت ما تعذ  
و استبدت مرۃ و لحدة • انما العاجز من لا یتبد

ترجمہ :- ہند نے وعدہ کر لیا حالانکہ وہ کسی سے وعدہ نہیں کرتی کاش  
وہ اس وعدہ کو ہمارے لیے ایفا کرے اور صرف ایک مرتبہ اس نے اپنی  
رہائے پر اصرار کیا اور جو شخص اپنی رائے پر عمل نہیں کر سکتا عاجز ہوا کرتا ہے  
رشید نے کہا ہاں نکما ہی اپنی رائے پر عمل نہیں کر سکتا۔ جلسہ درخواست ہو گیا



یعنی نے رشید کے خدمتگاروں میں سے ایک خدمتگار کو دربار کی خبریں پہنچانے کے لیے متعین کیا تھا صبح کو یحییٰ رشید کے پاس آیا رشید نے کہا کل شب حاضرین میں سے ایک صاحب نے مجھے بعض شعر سنائے میرا ارادہ ہوا تھا کہ اسی وقت تم کو کہلا بھیجوں مگر پھر میں نے مناسب نہ سمجھا کہ تم کو دق کرو اب وہ شعر سنو یحییٰ نے کہا کیا خوب کہا ہے مگر وہ اپنے دل میں سمجھ گیا کہ ان اشعار سے کیا مراد ہے گھر آکر اس نے اپنے مخبر خدمتگار کو بلایا اور پوچھا کہ یہ شعر کس نے پڑھے تھے اس نے کہا ابو العود نے یحییٰ نے اسے بلایا اور کہا کہ آپ کے روپیہ کی ادائیگی میں بے شک ہم نے دیر کی مگر اب روپیہ آگیا ہے پھر اپنے ایک خادم سے کہا کہ ان کو بیس ہزار درہم تو امیر المومنین کے خزانے سے دو اور بیس ہزار میری طرف سے اس تاخیر کے معاوضہ میں دو جو ان کی رقم کی ادائیگی میں ہم نے کی ہے نیز فضل اور جعفر سے جا کر کہو کہ یہ شخص احسان کا مستحق ہے امیر المومنین نے ان کو روپیہ دلوا یا تھا میں نے دینے میں تاخیر کی اب روپیہ آیا تو میں نے نہ صرف امیر المومنین کا عطیہ بیباق کیا بلکہ اپنے پاس سے بھی صلہ دیا میں چاہتا ہوں کہ تم دونوں بھی ان کو صلہ دو انھوں نے پوچھا یحییٰ نے کیا دیا ہے اس نے وہ رقم بتائی جو یحییٰ نے دی تھی ان دونوں نے بھی بیس بیس ہزار درہم اسے دے دیے یہ اس سب روپیہ کو اپنے گھر لے آیا۔

رشید نے ان کی گرفت میں پوری کوشش کی اور ایک دم سب کو گرفتار کر لیا ان کا تمام اقتدار اور اقبال ختم ہو گیا رشید نے جعفر کو قتل کر دیا اور جو کچھ کیا وہ سب کو معلوم ہے۔

قصہ سن کر واثق کہنے لگے کہ میرے دادا سچے ہیں بے شک جو شخص اپنی رائے پر عمل نہ کر سکتا ہو وہ عاجز ہے اس کے بعد وہ خیانت کا ذکر کرنے لگے اور کہنے لگے کہ خائن اس سزا کے مستحق ہوتے ہیں عز و ن کہتا ہے کہ اسی وقت میرے دل میں یہ بات جم گئی تھی کہ یہ بہت جلد اپنے کاتبوں کے خلاف سخت کارروائی کریں گے جتنا بچہ ایک ہفتہ نہ گزرا تھا کہ انھوں نے



ان سب کو پکڑ لیا ابراہیم بن رباح، سلیمان بن وہب، ابوالوزیر احمد بن انجیب اور ان کی ساری جماعت گرفتار کر لی گئی۔

واثق نے ایتلخ کے کاتب سلیمان بن وہب کو گرفتار کر کے پھر دو لاکھ درہم یادینار کا مطالبہ عائد کیا اسے قید کر دیا گیا اور ملاحوں کا کرتا پہنا دیا گیا اس نے ایک لاکھ درہم تو اسی وقت دیدئے اور باقی کے لیے بیس ماہ کی مہلت مانگی واثق نے یہ بات مان لی اسے رہا کر کے پھر ایتلخ کی معتمدی پر بحال کر دیا اور حسب دستور سیاہ لباس پہننے کی اجازت دی۔

اس سال ایتلخ کی طرف سے شاربامیاں مین کا والی ہو کر ربیع الآخر میں مین کو روانہ ہوا۔

اس سال محمد بن صالح بن العباس مدینہ کا والی مقرر ہوا، اس سال محمد بن داؤد کی امارت میں حج ہوا۔

## ۲۳۰ ہجری شروع ہوا

### اس سال کے واقعات

اس سال واثق نے یغا الکبیر کو ان بدویوں کی سرزنش کے لیے جنھوں نے حوالی مدینہ میں ہنگامہ برپا کر رکھا تھا مدینہ بھیجا۔

### بدویوں کی حوالی مدینہ میں فتنہ انگیزی اور اسکا تذکرہ

بنی سلیم نے مدینہ کے اطراف میں عرصہ سے ایک اودھم مچا رکھا تھا اور



لوگوں کو پریشان کر رکھا تھا، حجاز کے جس ہاٹ میں ان کا گزر ہوتا وہ جس طرح چاہتے  
اجناس کو لے لیتے رختہ رختہ ان کی جرات اتنی بڑھی کہ انھوں نے جہاوی آنحضرتؐ  
میں مقام جبار میں بنی کنانہ اور بابلہ کی ایک جماعت پر حملہ کر کے ان کو  
لوٹ لیا اور ان میں سے بعض کو قتل بھی کر دیا ان کا سرغنہ عزیزہ بن قطاب السلی  
تھا، محمد بن صالح بن العباس الہاشمی اس وقت کے عامل مدینہ نے حماد بن  
جریر الطبری کو جسے واثق نے دو سو جند دارمہ کے ساتھ مدینہ کی بدویوں کی  
دست و برد سے چوکیداری کے لیے مدینہ بھیجا تھا ان کی سرزنش کے لیے بھیجا  
حماد باقاعدہ سپاہ، اہل مدینہ کے قریش، انصار ان کے موالیوں اور دوسرے  
رضا کاروں کے ساتھ ان کے مقابلہ کے لیے چلا ان کے طلوع اسے ملے  
اگرچہ بنی سلیم لڑائی سے کترار ہے تھے مگر حماد بن جریر نے ان سے لڑنے کا اپنی فوج کو  
حکم دیدیا اور مقام رویشہ پر جو مدینہ سے تین منزل فاصلہ پر ہے ان پر حملہ آور ہوا  
بنی سلیم اور ان کی ملک کی جو انھیں صحرا سے ملی تھی کل تعداد چھ سو پچاس تھی  
ان میں زیادہ تعداد جو لڑنے آئی تھی وہ بنی سلیم کے قبیلہ بنی عوف کے لوگ تھے  
شہب بن ذویکل بن یحییٰ بن حمیر العوفی اس کا چچا سلمہ بن یحییٰ اور بنی لبید کا عزیز  
بن القطاب اللبیدی ان کے ساتھ اور ان کے قائد تھے ان میں کل ایک سو پچاس  
سوار تھے، حماد اور اس کی جماعت نے ان سے جنگ شروع کی اثنائے جنگ  
میں بنی سلیم کے اصل وطن سے جس کا نام علی الرویشہ تھا اور جو مقام جنگ سے  
چار میل تھا پانسو کی اور حکم ان کو پہنچ گئی اب وہ نہایت بے جگری سے لڑے  
مدینہ کے حبشی تمام لوگوں کو لے کر میدان کا رزار سے بھاگ گئے مگر حماد اس کی  
جمعیت والے، قریش اور انصار بدستور مقابلہ پر جمے رہے اور انھوں نے  
آتش جنگ کا پورا مزا چکھا حماد اور اس کی جمعیت قتل ہو گئی قریش اور انصار  
کے جو لوگ میدان جنگ میں ثابت قدم رہے تھے ان کی بھی ایک معقول تعداد  
کام آگئی بنو سلیم نے تمام مویشی، اسلحہ اور کپڑوں پر قبضہ کر لیا اس جنگ سے  
ان کی شوکت بہت بڑھ گئی انھوں نے مکہ اور مدینہ کے درمیان کے تمام  
قریوں اور پانی کے چشموں کو لوٹ لیا کوئی شخص اس راہ سے گزر نہیں سکتا تھا



انھوں نے آس پاس کے دوسرے قبائل عرب پر بھی شب خون مارے واثق نے  
 بغا البکیر ابو موسیٰ الترمذی کو زہرہ پوش فوج ترکوں اور مغربیوں کے ساتھ ان کی  
 سرزنش کے لیے حجاز بھیجا وہ شعبان سنہ ۲۳ ہجری میں وہاں آگیا ابھی شعبان کے  
 کچھ دن باقی تھے کہ وہ حرہ بنی سلیم کی طرف چلا اس کے مقدمہ الجیش پر طردوش الترمذی  
 سردار تھا اس نے ان کو حرہ کے ایک چشمہ پر آ لیا اور اس کے ایک پہلو میں سوار قہ  
 سے اوھر جو ان کا وہ قصبہ تھا جہاں وہ دشمن سے بھاگ کر پناہ گزیں ہوتے تھے  
 اور یہ بہت سے قلعے تھے جنگ ہوئی جو جماعتیں ان کے مقابل ہوئیں ان میں سے  
 بیشتر حصہ بنی عوف کا تھا ان میں عزیزہ بن القطاب اور شہب بھی تھے جو آج  
 دونوں سپہ سالاری کر رہے تھے بغا نے ان کے تقریباً بیچ اس آدمی قتل کر دیے  
 اور اتنے ہی قید کر لیے بقیہ نے شکست کھا کر راہ فرار اختیار کی اس واقعہ سے  
 بنو سلیم زہد میں آگے لڑائی کے بعد بغا نے ان کو امیر المؤمنین واثق کی منظوری کی  
 شرط پر امان کی دعوت دی اور خود وہ سوار قہ میں قیام پزیر ہو گیا بنو سلیم اس کے  
 پاس آنے لگے اور جمع ہوئے اس نے ان کو دس دو ہارچ امرا ایک کر کے جمع کیا  
 ان کے علاوہ جو دوسرے لوگ وہاں جمع ہوئے اس نے ان کو گرفتار کر لیا البتہ  
 بنی سلیم کے بد معاش اکثر بھاگ گئے اور بہت کم اس کے ہاتھ آئے یہی لوگوں کو  
 زیادہ ستاتے اور راہزنی کرتے تھے جو لوگ اس کے ہاتھ آئے ان میں اپنی ثابت قدمی  
 کی وجہ سے زیادہ تر بنی عوف تھے آخری آدمی جو پکڑا گیا وہ بنی سلیم کے خاندان  
 بنی حبش کا ایک شخص تھا اس طرح جس جس کے شریر اور مفسد ہونے کی اسے  
 اطلاع ملی تھی اس نے ان سب کو پکڑ لیا ان کی تعداد ایک ہزار کے قریب تک  
 پہنچی ان کے علاوہ اس نے دوسروں کو رہا کر دیا۔

اب بغا سوار قہ سے بنی سلیم کے قیدی اور دوسرے امان گیروں کو لے کر  
 قوی القعدہ سنہ ۲۳ ہجری میں مدینہ آیا یہاں اس نے ان سب کو زید بن معاویہ  
 کے مکان میں قید کر دیا اور ذی الحجہ میں حج کے ارادے سے مکہ روانہ ہوا حج کے بعد  
 ذات عرق آیا اس نے بنی ہلال کو بھی بنی سلیم کی طرح امان کی دعوت بھیجی وہ  
 اس کے پاس آئے اس نے ان کے تقریباً تین سو بد معاش سرکشوں کو گرفتار کر کے



باقی چھوڑ دے پھر وہ ذات عرق سے جوستان سے ایک منزل اور مکہ سے دو منزل ہے چلا آیا۔

اس سال دو شنبہ کے دن ۱۱ ربیع الاول کو نيسابور میں ابو العباس محمد اشہد طاہر کا اشناس کی موت کے صرف نو دن بعد انتقال ہو گیا۔ مرنے کے وقت وہ جنگ، شرط، علاقہ سواد خراسان اس کے توابع - رے - طبرستان اور اس کا طحقہ علاقہ اور کرمان کا والی تھا اس تمام علاقہ کا خراج چار کروڑ اسی لاکھ تھا اس کے بعد واثق نے ان تمام خدمتوں پر اس کے بیٹے طاہر کو سرفراز کر دیا۔

اس سال اسحاق بن ابراہیم بن مصعب نے حج کیا اور اس کا انتظام ہی کے تفویض تھا مگر حج محمد بن داؤد کی امارت میں ادا ہوا۔

## ۲۳۱ھ ہجری شروع ہوا

### اس سال کے واقعات

اس سال محرم میں مسلمانوں اور رومیوں میں زرفندیہ کی ادائیگی کے بعد قیدیوں کا تبادلہ خاقان خادم کے ہاتھ سرانجام پایا مسلمانوں کی تعداد ۴۴۶۲ ہو گئی تھی۔

اس سال وہ تمام بنی سلیم جن کو یغائے قید کیا تھا مارے گئے۔

### بنو سلیم کا حالت قید میں قتل اور اس کے اسباب

جب ذات عرق میں بنو ہلال بنی کے پاس آئے اور اس نے ان میں سے اتنے لوگوں کو جو ہم بیان کر چکے ہیں پکڑ لیا تو وہ محرم کے عمرہ کو ادا کرنے روانہ ہوا



اور پھر مدینہ پہنچ آیا اور یہاں اس نے ان بنو ہلال کو بھی جن کو اس نے پکڑ لیا تھا مدینہ آکر بنو سلیم ہی کے ساتھ یزید بن معاویہ کے محل میں قید کر دیا اور سب کو بیڑیاں ڈلوادیں بنو سلیم اس سے چند ماہ پہلے پکڑے جا چکے تھے، اس کے بعد اب بفا بنو مرہ کی طرف چلا اس وقت مدینہ میں تقریباً تیرہ سو آدمی بنو سلیم اور بنو ہلال کے قید تھے انھوں نے بھاگنے کے لیے اس محل میں نقب لگائی اہل مدینہ کی ایک عورت نے اس نقب کو دیکھ لیا اور سب کو آواز دی تمام اہل مدینہ وہاں آگئے دیکھا کہ قیدیوں نے پہرہ داروں پر حملہ کر کے ایک یا دو کو قتل بھی کر دیا اور کچھ یا ایک بڑی تعداد نے جیل سے نکل کر اپنے پہرہ داروں کے ہتھیار سے بھال لیے ہیں اس خطرناک حالت کو محسوس کر کے تمام مدینہ والے حن میں شرفا اور غلام سب تھے ان کے مقابلہ میں آمادہ ہو گئے عبداللہ بن احمد بن داؤد الہامی اس وقت مدینہ کا عامل تھا مدینہ والوں نے ان کو قید سے نکل بھاگنے سے روک دیا اور ساری رات صبح تک اس محل کا محاصرہ کرتے رہے ان قیدیوں نے جمعہ کی رات میں یہ اقدام کیا تھا اور یہ اس لیے کہ غزیزہ بن القطاب نے ان سے کہا تھا کہ میں سیچر کو اپنے لیے منحوس پاتا ہوں اہل مدینہ برا برا ان سے چمٹ کر لڑتے رہے بنو سلیم نے بھی مقابلہ کیا مگر مدینہ والوں کو ان پر غلبہ حاصل ہوا اور اب انھوں نے ان سب کو قتل کر دیا۔

غزیزہ یہ رجز پڑھ رہا تھا

لَا بُدَّ قَدْ زَخْوَانُ مَا الْبَنَاءُ      اَتَى اَنَا غَزِيْرَةَ بَنِ الْقَطَا  
لَمَوْتٍ خَيْرٌ لِّلْفَتَى مِنْ لَعَابٍ      هَذَا وَرَجَى عَمَلٌ لِلْبَوَابِ

ترجمہ: اگرچہ دروازہ تنگ ہو مگر اس میں گھسنا خردی ہے میں غزیزہ بن القطاب ہوں  
نامردی سے جو ان خرد کے لیے موت بہتر ہے بخدا میں پہرہ داروں کے ساتھ یہی  
کرتا ہوں۔

اس کی بیڑی جسے اس نے توڑ لیا تھا اس کے ہاتھ میں تھی وہی اس نے  
ایک شخص کو پھینک ماری جس سے وہ یہ ہوش ہو کر پڑا جس قدر قیدی اس گھر میں



وہ بلا استثنا سب ہی قتل کر دئے گئے مدینہ کے حبشیوں نے اس موقع سے یہ فائدہ اٹھایا کہ جو بدوی سامان معیشت خریدنے مدینہ آئے تھے ان میں سے جسے انھوں نے شہر کی گلی کوچوں میں پایا قتل کر دیا یہاں تک کہ ایک اعرابی جو قبر بنی سنہ نکل رہا تھا اسے بھی ان حبشیوں نے قتل کر دیا یہ بنی ابوبکر بن کلاب کے خاندان میں عید الغریر بن زرارہ کی اولاد میں تھا۔ بغا وہاں موجود نہ تھا جب واپس آیا تو اس نے دیکھا کہ وہ سب کے سب قتل ہو چکے ہیں یہ بات اسے بہت ہی ناگوار معلوم ہوئی اور اسے اس قتل عام کا نہایت سخت رنج ہوا۔

بیان کیا گیا ہے کہ محافظ نے رشوت لے کر ان سے دروازہ کھول دینے کا وعدہ کیا تھا مگر اس کی میعاد سے پہلے ہی یہ لوگ نکل پڑے وہ لڑتے جاتے تھے اور لہجہ میں یہ شعر پڑھ رہے تھے۔

الموت خیر للفتی من العطا • قد اخذ البواب الف دينار

ترجمہ :- جو انفرادی کے لیے موت دولت سے بہتر ہے محافظ جیل نے ایک ہزار دینار لیے ہیں۔  
جب بغانے ان کو پکڑا تھا اس وقت وہ یہ کہہ رہے تھے۔

يا بغيه الخير سيف المنية • وجانب الجور البعيد المشية

ترجمہ :- اے امید گاہ خیر اور جو کاوینے والی تلوار اور ایسے افعال سے علیحدہ رہنے والے جس میں دور دراز کا بھی ظلم کاشیہ ہوتا ہو۔

من كان متاجنا فليست • افعل هداك الله ما انت

ترجمہ :- ہم میں جو مجرم ہویں اس کے ساتھ نہیں ہوں اللہ تم کو ہدایت دے

جو تم کو حکم دیا گیا ہے ان کی بجا آوری کرو۔  
بغانے نے کہا مجھے حکم دیا گیا ہے کہ تم کو قتل کر دوں،  
عزیزہ بن القلاب بنی سلیم کا سرگروہ اپنے ساتھیوں کے قتل کے بعد



ایک کنویں میں جا چھپا تھا ایک مدنی نے وہاں پہنچ کر اسے قتل کر دیا۔

جس رات مدینہ والے بنی سلیم کی نگہبانی کے لیے بیدار رہے تھے ان کے موزن نے رات ہی میں صبح کی اذان کہادی تاکہ طلوع فجر سے بنی سلیم ڈر جائیں اس پر اعرابی منسنے لگے اور کہنے لگے اے ستو پینے والو تم اور ہمیں رات کے متعلق وقت بتاتے ہو ہم رات کو تم سے زیادہ جانتے ہیں۔

چونکہ بغا بنی فزارہ اور بنی مرہ کی ان جماعتوں سے لڑنے جنھوں نے ذرک پر غاصبانہ قبضہ کر لیا تھا گیا ہوا تھا اس لیے وہ یہاں ان لوگوں کی نگرانی کے لیے موجود نہ تھا ذرک کے غاصبین کے سامنے پہنچ کر اس نے بنی فزارہ کے ایک شخص کو ان کے پاس بے صدا کیا تاکہ اس کی طرف سے وہ امان پیش کر دے اور اس کے نتیجہ سے آکر اطلاع دے اس فزاری نے ان کے پاس آکر انھیں بغا کی سطوت سے ڈرایا اور کہا کہ بہتر یہ ہے کہ یہاں سے بھاگ جاؤ ورنہ مارے جاؤ گے ان میں سے اکثر تو ذرک کو چھوڑ کر بھاگے اور صحرا میں چلے گئے چند رہ گئے ان کا قصد تھا کہ خیبر جنفا، اور اس کے اطراف میں بھاگ کر چھپ جائیں ان میں سے بعض کو اس نے گرفتار کر لیا بعض کو امان دی اور بقیہ اپنے ایک سردار رکاض کی قیادت میں یہاں سے بھاگ کر بلقا چلے گئے جو دمشق کے علاقے میں ہے بغا موضع جنفا میں جو شام اور حجاز کی سرحد پر واقع ہے تقریباً چالیس راتیں مقیم رہا اور پھر ان بنی مرہ اور فزارہ کو لے کر جو اس کے ہاتھ آ گئے تھے مدینہ پلٹا۔

اس سال بنی غطفان، فزارہ اور اشجع کے خاندانوں کی ایک جماعت بغا کے پاس آئی اس نے ان کے پاس اور بنی ثعلبہ کے پاس اپنے آدمی بھیجے تھے ان کے آنے کے بعد بغا نے محمد بن یوسف الجعفری کو حکم دیا کہ وہ ان سے سخت حلف دیکر اس بات کا عہد لے کہ جب وہ ان کو طلب کرے گا وہ آنے سے انکار نہ کریں گے انھوں نے فتہیں کھا کر یہ عہد کر لیا اس کے بعد بغا بنی کلاب کی تلاش میں خیرستہ روانہ ہوا اس نے اپنے پیامبران کے پاس بھیجے ان کے تقریباً تین ہزار آدمی اس کے پاس آ گئے ان میں سے اس نے تیرہ سو مفروں کو پکڑ کر باقی کو چھوڑ دیا وہ ان کو لے کر رمضان سال ۳۱ ہجری میں مدینہ آیا اور یہاں آکر اس نے



ان کو زندہ بن معاویہ کے مکان میں قید کر دیا۔ اس کے بعد بغا مکہ روانہ ہوا اور وہاں حج کے زمانے تک قیام پذیر رہا بغا کی غیر موجودگی کے زمانے میں بنی کلاب جیل میں پڑے رہے اور اس مدت میں کسی قسم کی معاش ان کو نہیں دی گئی مدینہ واپس آکر اس نے ثعلبہ، اشجع اور فزارہ کے ان لوگوں کو جنہوں نے قسمیں کھا کر اطاعت کا عہد کیا تھا طلب کیا مگر وہ نہ آئے اور متفرق علاقوں میں منتشر ہو گئے بغا نے ان کی گرفتاری کے لیے ہم بھی مکران میں سے کچھ زیادہ ہاتھ نہ لگے۔

اس سال بغداد میں عمرو بن العطاء کے محلہ میں ایک جماعت نے حکومت کے خلاف حرکت کی اور انھوں نے احمد بن نصر الخزاعی کے لیے بیعت کی۔

## احمد بن نصر کی بغاوت

احمد بن نصر مالک بن الہیثم الخزاعی کا جو بنی عباس کا ایک نقیب تھا پوتا تھا محدثین میں سے یحییٰ بن معین، ابن الدورقی اور ابن خلیثمہ جیسے اصحاب اس سے ملنے جاتے تھے باوجود اس بات کے کہ اس کے باپ کا بنی عباس کی حکومت سے خاص تعلق تھا اور اسے اس حکومت میں خاص منزلت حاصل تھی مگر یہ قرآن کو مخلوق ماننے والوں کا سخت مخالف تھا اور ان کے خلاف بہت تازیبا الفاظ استعمال کیا کرتا تھا اس کے برخلاف واثق ایسے لوگوں کے بہت ہی مخالف تھے انھوں نے ایسے سب لوگوں کا امتحان لیا تھا اور احمد بن ابی داؤد نے احمد بن نصر پر مباحثہ میں غلبہ پایا تھا۔

ایک صاحب نے بیان کیا کہ میں ایک دن اسی زمانے میں احمد بن نصر کے پاس گیا بہت سے لوگ اس کے پاس بیٹھے تھے کسی نے واثق کا ذکر کیا نام سنتے ہی احمد بن نصر کہنے لگا اس زنجیر نے ایسا کیا یا اس نے کافر کہا یہ بات ظاہر ہو گئی اسے لوگوں نے حکومت کی گرفت سے ڈرایا اور کہا کہ امیر المؤمنین کو



تھارے کاموں کی اطلاع ہو چکی ہے احمد بن نصران کی طرف سے خوف زدہ ہو گیا۔ جو لوگ اس سے ملنے آیا کرتے تھے ان میں ایک ابو ہارون السراج تھا دوسرے کا نام طالب تھا اور ایک اور خراسانی تھا جو اسحق بن ابراہیم بن مصعب کو تو ال کی جمعیت سے تعلق رکھتا تھا اور یہ بھی عقائد میں اس کا ہم خیال تھا بغداد کے جو محدث اور خلق قرآن کے منکر اس کے پاس آمد و رفت رکھتے تھے انھوں نے احمد کو ترغیب دی کہ وہ خلق قرآن سے علانیہ انکار کرے چونکہ اس کے باپ و دادا کا دولت بنی عباس میں ایک خاص اثر تھا اور خود ان کا بغداد میں بہت اثر اور نفوذ تھا اس لیے دوسروں کو چھوڑ کر صرف اسی کو اس مقصد کے لیے آمادہ کیا گیا نیز اس وجہ سے بھی کہ اس نے ہجری میں جب مدینۃ السلام میں بدعاشوں کی کثرت ہوئی اور اس وقت فتنہ و فساد برپا ہوا جبکہ مامون ابھی تک خراسان میں تھے اس کے ہاتھ پر بھی بغداد کے سمت مشرقی والوں نے نیکی کی تلقین اور ایرانی سے احتراز کرنے کے لیے بیعت کی تھی اس تمام واقعہ کو ہم پہلے بیان کر آئے ہیں۔ اس وقت مامون کے کزنہ ہجری میں بغداد آنے تک اس کے اثر کا وہی حال تھا انھیں اسباب کی وجہ سے لوگوں نے اب بھی یہ امید کی کہ اگر یہ متحرک ہو گا تو عوام اس کے ساتھ ہو جائیں گے۔ چنانچہ جب اس سے یہ بات کہی گئی اس نے اسے مان لیا مذکورہ بالا دونوں شخص لوگوں میں اس کی تحریک پھیلاتے پھرتے تھے انھوں نے ایک قوم کو بہت سا روپیہ بھی دیا ان کے ہر شخص کو ایک ایک دینار تقسیم کیا اور یہ قرار دیا ہو گئی کہ فلاں رات نقارہ بجے اس کی صبح میں سب لوگ جمع ہو کر حکومت کے خلاف اٹھ کھڑے ہوں، طالب بغداد کی سمت غریبی میں اپنے ساتھ دینے والوں کے ساتھ اور ابو ہارون جانب شرقی میں مقیم تھا، جہاں ان دونوں نے دوسروں کو دیتا ردئے تھے وہاں ابو ہارون انے تقسیم کرنے کے لیے ابوالاثرس القائد کے خاندان کے دو شخصوں کو بہت سے دینار دے گئے تھے تاکہ وہ اسے اپنے ہمسایوں میں بانٹ دیں ان میں سے ایک نے خوب نبیذ پی اور بھی کئی شخص نبیذ پینے کے لیے اس کے پاس جمع ہو گئے اور جب



نشہ نے ان کو مدہوش کر دیا انھوں نے بدھ کی رات میں شب میعاد سے ایک رات قبل ہی اجتماع کے لیے نقارہ بجا دیا حالانکہ اس کے لیے ۳ شوال ۲۳۱ ہجری جمعرات کی رات مقرر کی گئی تھی مگر یہ بے ہوش اسی خیال میں رہے کہ آج ہی وہ رات ہے جو خرمنج کے لیے مقرر ہے اس لیے وہ مسلسل نقارہ بجاتے رہے مگر کوئی بھی ان کی بانگ پر برآمد نہ ہوا اس وقت اسحق بن ابراہیم کو نوال شہر بغداد سے باہر گیا ہوا تھا اور اس کا بھائی محمد بن ابراہیم اس کی نیابت کر رہا تھا اس نے اپنے غلام رخش کو ان کے پاس بھیجا اس نے ان کے پاس آکر پوچھا یہ کیا ہے اور کون نقارہ بجا رہا ہے مگر کسی نے ان کا پتہ نہیں دیا آخر کار اس نے پتہ چلا کر ایک کلنے عیسیٰ الاعور کو جو اکثر حماموں میں پھرا کرتا تھا گرفتار کیا اور اسے مار کی دھکی دی اس نے بنی اشروس کے دونوں شخصوں - احمد بن نصر بن مالک اور بعض لوگوں کے نام بتائے کہ یہ ان کی سازش ہے رخش نے اسی رات ان سب کی تلاش کی اور ان میں سے بعض کو گرفتار کر لیا اس نے طالب کو جس کا مکان سمت شرقی میں تھا اور ابو ہارون السراج کو جس کا مکان سمت غربی میں تھا گرفتار کیا اور جن کے نام عیسیٰ الاعور نے بتائے تھے ان کو انھیں دنوں اور راتوں میں تلاش کر کے پکڑا اور جو جس سمت کا تھا اور جہاں گرفتار ہوا تھا اسے اسی سمت میں قید کر دیا۔ اس نے ابو ہارون اور طالب کے پیروں میں ستر سترطل کی فولادی بیڑیاں ڈلوائیں اشروس کے دونوں بیٹوں کے مکانوں میں اثنا تفتیش میں دو سیر علم ملے جو ایک کنویں میں چھپائے گئے تھے محمد بن عیاش عامل سمت غربی کے ایک سپاہی نے اسے کنویں سے نکالا۔ اس وقت سمت شرقی کا عامل عباس بن محمد بن جبریل القائد الخراسانی تھا۔ پھر احمد بن نصر کا ایک خواجہ سر گرفتار کیا گیا اور جب اس کو ستر کی دھکی دی گئی اس نے عیسیٰ الاعور کے بیان کی تصدیق کی رخش احمد بن نصر کے پاس آیا وہ حمام میں تھا اس نے حکومت کے ملازمین سے کہا میرا یہ مکان موجود ہے اس کی تلاشی لے لو اگر یہاں تم کو کوئی نشان سامان یا ہتھیار جس سے فتنہ کی تیاری ثابت ہوتی ہو دستیاب ہو تو میرے مکان کی ضبطی اور میرے قتل



تھارے لیے حلال ہے، اس کے مکان کی تلاشی ہوئی مگر کوئی مشتبہ شے وہاں سے برآمد نہ ہوئی یہ اسے محمد بن ابراہیم بن مصعب کے پاس لائے انھوں نے اس کے دو خواجہ سرا دو بیٹے اور ایک اور شخص اسماعیل بن محمد بن معاویہ بن بکر الباہلی کو جس کا مکان سمت شرقی میں تھا اور جو اس کے پاس آمدورفت رکھتا تھا گرفتار کر لیا، یہ چھ آدمی امیر المومنین واثق کی خدمت میں بغیر مندرے کی زمین کے پتھروں پر سوار کر کے سامرا بھیج دیئے گئے احمد بن نصر کو دہری بیڑیاں ڈالی گئی تھیں یہ بغداد سے جمعرات کے دن جبکہ ماہ شعبان سال ۳۰۰ ہجری کے ختم ہونے میں صرف ایک شب رہی تھی سامرا بھیجے گئے۔

واثق کو ان کی گرفتاری کی اطلاع ہو چکی تھی اور انھوں نے ابن ابی داؤد اور ان کے دوستوں کو اپنے پاس بلا لیا تھا ان کے آنے کے بعد انھوں نے ان کے عقائد کے امتحان اور تحقیقات کے لیے دربار عام منعقد کیا سب لوگ حاضر ہو گئے احمد بن ابی داؤد ظاہر میں اس کے قتل سے پہلو بچاتا چاہتا تھا اسی لئے جب احمد بن نصر کو دربار میں پیش کیا گیا تو واثق نے اس سے اس کی غداری یا بغاوت کے ارادہ کے متعلق جس کی ان کو شکایت پہنچی کوئی سوال نہیں کیا بلکہ پوچھا احمد قرآن کے متعلق کیا کہتے ہو اس نے کہا وہ اللہ کا کلام ہے! احمد نہاد ہو کر خوشبو لگا کر اس یقین کے ساتھ کہ ضرور قتل کیا جائے گا دربار میں آیا تھا۔ واثق نے پوچھا یہ بتاؤ کہ قرآن مخلوق ہے اس نے کہا میں صرف یہ جانتا ہوں کہ وہ اللہ کا کلام ہے واثق نے پوچھا اس مسئلہ میں تمھاری کیا رائے ہے کیا تم اپنے رب کو قیامت میں دیکھو گے اس نے کہا امیر المومنین رسول اللہ صلی علیہ وسلم سے یہ اثر مروی ہے کہ آپ نے فرمایا کہ تم اپنے رب کو قیامت میں اسی طرح دیکھو گے جس طرح چاند کو بغیر کسی تکلیف کے دیکھتے ہو ہم رسول اللہ کی اس خبر کو مانتے ہیں۔ مجھ سے سفیان بن عیینہ نے یہ حدیث مرفوع بیان کی کہ انسان کا قلب اللہ کی دو انگلیوں کے درمیان ہے جسے وہ پھیرتا رہتا ہے، اسی لیے رسول اللہ صلی علیہ وسلم دعا کرتے تھے اے مقلب القلوب تو میرے قلب کو اپنے دین پر قائم رکھ! اسحق بن ابراہیم نے اس سے کہا ذرا سوچ سمجھ کر



بات کہو اس نے کہا جو تم نے ہدایت کی تھی وہی کہہ رہا ہوں اسحق نے کہا یہ کیا کہا میں نے کب کچھ اس بات کے کہنے کی ہدایت کی تھی اس نے کہا تم نے مجھ سے کہا تھا کہ امیر المومنین سے خلوص برتو اور صحیح بات کہو میں امیر المومنین کی بھلائی اس میں سمجھتا ہوں کہ وہ رسول اللہ کی حدیث کی مخالفت نہ کریں واثق نے پاس والوں سے پوچھا اس کے متعلق کیا کہتے ہو لوگوں نے خوب دل کھول کر اس کے خلاف زہرا کلا عبد الرحمن بن اسحق نے جو پہلے جانب غربی کا قاضی تھا اور پھر برطرف کر دیا گیا تھا اور اس وقت دربار میں موجود تھا اور احمد بن نصر کا خاص دوست تھا کہا امیر المومنین اس کا خون حلال ہو گیا ابو عبد اللہ الارضی ابن ابی داؤد کے دوست نے کہا امیر المومنین اس کا خون مجھے پلائے واثق نے کہا ہاں ایسا ہی ہو گا اطمینان رکھو ابن ابی داؤد نے جو اس بات کو نہ چاہتا تھا کہ محض ایک عقیدے کی وجہ سے اسے قتل کر دیا جائے کہا کہ امیر المومنین یہ کافر ہے اس سے تو یہ کرائی جائے حکم ہے کہ کسی مرض یا تغیر عقل کی وجہ سے اس کا یہ خیال ہو واثق نے کہا جب میں اس کی طرف جانے کے لیے کھڑا ہوں تو تم میں سے کوئی اپنی جگہ سے نہ اٹھے کیونکہ میں ان تک چل کر اپنے قدم شمار کروں گا۔

انھوں نے عمرو بن معدی کرب الزبیدی کی مشہور تلوار صمصامہ طلب کی یہ تلوار سرکاری توشہ خانے میں موجود تھی یہ سیدی الہادی کو کسی نے تحفہ میں نذر کی تھی انھوں نے مشہور شاعر سلمہ النخاس سے کہا کہ اس کی تعریف میں شعر کہو اس نے شعر کہے ہادی نے اس کا صلہ دیا۔

واثق نے صمصامہ اٹھالی وہ چوڑی تھی نیچے کے حصے میں جوڑ لگا ہوا تھا جو تین کیلوں سے جڑا ہوا تھا واثق تلوار لے کر اس کی طرف چلے وہ صحن کے وسط میں تھا انھوں نے چمڑا منگوا یا جو اس کی کمر میں لپیٹ دیا گیا اور سی منگوائی جس سے اس کا سر باندھا گیا اب رسی کھینچی گئی واثق نے خود تلوار ماری مگر وہ شانے کی رستی پر پڑی اس کے بعد انھوں نے دوسرا ہاتھ سریر مارا پھر سیما الدمشقی نے اپنی تلوار نیا م سے نکال کر اس کی گردن ماری اور سر کاٹ لیا۔



یہ بھی بیان کیا گیا ہے کہ بغا الترابی نے دوسرا ہاتھ مارا تھا اور واقعہ نے تلوار کی نوک کو اس کے پیٹ میں بھونک دیا پھر اسے پیٹ کراٹھا کراس احاطہ میں لے آئے جہاں بابک مصلوب تھا اسے بھی یہاں سولی پر لٹکا دیا گیا اس وقت تک ڈہری بیڑیاں اس کے پیروں میں پڑی ہوئی تھیں اور پانچامہ اور کرتا اس کے بدن میں تھا اس کے سر کو بغداد لاکر پہلے چند روز تک سمت شرقی میں نصب کر دیا گیا پھر سمت غربی میں چند روز نصب رہا اسکے بعد پھر اسے سمت شرقی ہی میں منتقل کر کے اس کے گرد ایک احاطہ گھیر دیا گیا اور وہاں خیمہ نصب کر کے پہرہ بٹھایا گیا یہ مقام راس احمد بن نصر کے نام سے مشہور ہو گیا ایک پرچہ پر یہ عبارت لکھ کر اسے اس کے کان میں آویزاں کر دیا گیا۔

”یہ سرکافر، مشرک، گمراہ احمد بن نصر بن مالک کا ہے اللہ نے اسے عید اللہ ہارون الامام واثق باللہ امیر المومنین کے ہاتھ سے خلق قرآن اور ذات الہی سے نفی تشبیہ پر اس کے خلاف حجوت قائم کرنے اور اسے توبہ اور رجوع الی الحق کا موقع دینے کے بعد جس سے اس نے انکار کر کے صاف طور پر اپنے معاندانہ عقائد کا اقرار کیا قتل کرایا۔ خدا کا شکر ہے کہ اس نے اسے جلد ہی اپنی دوزخ اور دردناک عذاب کی طرف بھیج لیا، امیر المومنین نے ان امور کا اس سے استفسار کر لیا تھا اور جب اس نے تشبیہ کا اقرار کیا اور کفر بکا امیر المومنین نے اس کا خون حلال سمجھا اور اس پر لعنت کی“

واثق نے حکم دیا کہ جن لوگوں کے متعلق معلوم ہوا ہے کہ وہ اس کے پیرو اور مصاحب تھے ان سب کو پکڑ لیا جائے چنانچہ ان سب کو قید کر دیا گیا اس طرح تقریباً یہ بیس آدمی جوارم کے جیل میں ڈال دیے گئے اور قیدیوں کو جو صدقہ ملتا تھا اس سے بھی ان کو محروم کر دیا گیا نیز جو لوگ ان سے ملنے جلتے قیدیوں کو ان سے ملنے کی بھی ممانعت کر دی گئی اور بھاری بیڑیاں ان کے ڈالوا دی گئیں ابو ہارون السراج اور ایک دوسرے شخص کو اس کے ہمراہ سا قمرالائے پھر ان کو بغداد واپس کر کے جیل میں قید کر دیا گیا۔

احمد بن نصر کے سلسلے میں اتنے اشخاص کی گرفتاری کی وجہ یہ ہوئی کہ



اس محلہ کے ایک دھوبی نے اسحق بن ابراہیم بن مصعب سے آکر کہا کہ میں آپ کو احمد بن نصر کے دوستوں کا پتہ بتاتا ہوں اس نے اپنے آدمی ان لوگوں کی تلاش اور گرفتاری کے لیے اس دھوبی کے ساتھ کر دئے مگر جب سب اکٹھا ہوئے تو خود اس دھوبی کا ایسا جرم ثابت ہوا کہ اس کی پاداش میں وہ بھی انکے ساتھ قید کر دیا گیا مہزار میں اس کے کھجور تھے وہ قطع کر دئے گئے اور اس کے مکان کو ضبط کر لیا گیا اس کی وجہ سے عمرو بن اسفندیار کی اولاد میں سے کچھ لوگ قید کئے گئے تھے یہ سب حالت قید ہی میں ہلاک ہو گئے۔

اس سال واثق نے حج کا ارادہ کیا اور اس کے لیے تیار ہوئے انھوں نے عمرو بن الفرغ کو راستے کو دیکھ کر اس کی دوستی کے لیے آگے روانہ کیا اس نے واپس آکر اطلاع دی کہ راستہ میں پانی کی قلت ہے اس خیال سے واثق نے حج کا ارادہ ملتوی کر دیا۔

اس سال واثق نے جعفر بن دینار کو یمن کا والی مقرر کیا جعفر شعبان میں یمن روانہ ہوا اس نے اور بغائے اس سال حج کیا اس زمانے میں موسم حج میں قیام امن و امان کا والی بغاٹا جعفر چار ہزار شہسوار اور دو ہزار پیدل سپاہ کے ساتھ یمن روانہ ہوا تھا اسے چھ ماہ کی معاش دی گئی تھی۔

اس سال محمد بن عبد الملک الزیات نے اسحق بن ابراہیم بن ابی حمصہ اہل اضاخ کے بنی قشیر کے مولیٰ کو پیام بھجوا کر اس ملک کے راستے کا جو بصرہ سے ملا ہوا ہے دار الخلافہ میں بھیج کر والی مقرر کیا محمد بن عبد الملک الزیات کے علاوہ کسی اور شخص کے متعلق یہ بات اب تک نہیں سنی گئی تھی جس نے خلیفہ کے سوا دار الخلافہ میں ایسا منصب کسی کو دیا ہو۔

اس سال چوروں نے دیوان عام کے خزانے میں جو قصر کے بالکل وسط میں واقع ہے نقب زنی کر کے ۴۲ ہزار درہم اور کچھ دینار چھاپے کر وہ پکڑ لیے گئے ایتلخ کے خلیفہ یزید الخلوانی کو تو ال نے ان کو ڈھونڈ کر گرفتار کیا تھا۔

اس سال محمد بن عمرو الخارجی نے جو بنی زید بن تغلب سے تھا تیرہ آدمیوں کے ساتھ دیار ربیعہ میں خروج کیا۔ غانم بن ابی مسلم بن حمید الطوسی موصل کا



سپہ سالار اتنے ہی آدمی ساتھ لے کر اس کے مقابلہ پر نکلا اُس نے خارجیوں کے چار آدمی قتل کر دیئے اور محمد بن عمرو کو زندہ گرفتار کر لیا اور سامعرا بھیجا یا پھر اسے بغداد کے سرکاری جیل میں منتقل کر دیا گیا اور اس کے ساتھیوں کے سر اور ان کے نشان بابک کی سولی کے تختے کے پاس نصب کر دیئے گئے۔

اس سال و صیف التری اصبھان جبال اور فارس سے دارالخلافہ آیا یہ ان کردوں کی تلاش میں گیا تھا جنہوں نے ان اطراف میں لوٹ مار مچا رکھی تھی یہ اپنے ساتھ پانسو نفوس قیدی جن میں چھوٹے چھوٹے بچے بھی تھے اپنے ساتھ بیڑیاں اور مٹھکڑیاں پہنا کر لایا تھا واثق نے ان سب کو قید کر دیا اور ۷۵ ہزار دینار نقد ایک تلوار اور خلعت و صیف کو انعام دیا۔

اس سال مسلمانوں اور بادشاہ روم کے درمیان قیدیوں کا تبادلہ بادانی زرفدیہ سرانجام پایا مسلمان اور رومی دریائے لاس پر جو سلو قیہ پر طرسوس سے ایک دن کی مسافت پر واقع ہے جمع ہوئے۔

## مسلمانوں اور رومیوں کے درمیان قیدیوں کا تبادلہ

احمد بن ابی قحطبہ رشید کے خادم خاقان کے دوست نے جس نے سرحد میں نشوونما پائی تھی بیان کیا کہ یہ خاقان واثق کے پاس آیا اس کے ساتھ اہل طرسوس وغیرہ کے چند عمائد بھی تھے انہوں نے اپنے ناظم فوجداری کی جس کی کنیت ابو وہب تھی شکایت کی اسے دربار میں بلایا گیا۔ محمد بن عبدالملک التریات دربار پرخواست ہونے کے بعد دو شنبہ اور پنجشنبہ کو اسے اور انھیں دیوان عام میں سماعت مقدمہ کے لیے بلاتا تھا اور ظہر تک اجلاس کرنے کے بعد عدالت پرخواست ہو جاتی تھی طویل کارروائی کے بعد وہ شخص اپنی خدمت سے برطرف کر دیا گیا۔

واثق نے حکم دیا کہ ان اہل سرحد کا قرآن کے متعلق عقیدہ پوچھ لیا جائے



چار آدمیوں کے سوا اور سب نے قرآن کے مخلوق ہونے کا اقرار کیا جن چار آدمیوں نے اسکا اقرار نہیں کیا تھا واثق نے انکو قتل کرادیا۔ واثق نے ان لوگوں کو خاقان کی رائے کے مطابق انعام و خلعت سے سرفراز کیا وہ لوگ تو جلدی اپنی سرحدوں کو پلٹ گئے خاقان ان کے بعد کچھ روز اور امیر المومنین کے ہاں ٹھہرا رہا اسی اثنا میں بادشاہ روم میخائیل بن توفیل، بن میخائیل بن الیون بن جور جس کے سفر واثق کے پاس آئے اور انھوں نے کہا کہ آپ ہمارے پاس جو مسلمان قیدی ہیں ان کا تبادلہ کر لیجئے، واثق نے خاقان کو اس کام کے لیے بھیج دیا چونکہ اس نے رومی سفر سے اس کام کے لیے محرم کی دس تاریخ کو ملاقات کرنے کا اقرار کیا تھا اس لیے وہ اپنے ہمراہیوں کے ساتھ ۲۳ ہجری کے آخر میں اس کام کے لیے دارالخلافہ سے روانہ ہو گیا اس کے بعد واثق نے احمد بن سعید بن سلم بن قتیبہ الباہلی کو سرحدی چوکیوں اور قلعہ بند شہروں کا والی مقرر کیا اور حکم دیا کہ وہ بھی قیدیوں کے تبادلہ کے وقت موجود رہے چنانچہ وہ سترہ ڈاک کے گھوڑوں پر اس کام کے لیے چلا۔

جو سفر تبادلہ کے لیے آئے تھے ان میں اور ابن الزیات میں اس معاملہ میں اختلاف رائے ہو گیا تھا وہ یہ کہتے تھے کہ ہم بڑھوں اور بچوں کو معاوضہ میں قبول نہ کریں گے چند روز یہ بحث رہی آخر انھوں نے اس بات کو مان لیا کہ ایک نفس کے عوض ایک نفس دیا جائے۔

واثق نے بغداد اور رتہ اپنے آدمی روانہ کئے تاکہ وہاں جو غلام کہنے آئیں یہ ان کو خرید لیں، اس طرح بہت سے غلام خرید لئے گئے مگر جب ان سے بھی تعداد پوری نہ ہو سکی تو واثق نے اپنے قصر سے رومی بڑھوں وغیرہ کو نکالا اور اس طرح تعداد پوری کی، انھوں نے ابن ابی داؤد کے ہمراہ یحییٰ بن آدم الکرخی ابورئہ اور جعفر بن العدا کو ساتھ کیا اور ان کے ساتھ پیشی کے کاتب طالب بن داؤد کو بھیجا اور حکم دیا کہ وہ اور جعفر مسلمان قیدیوں کا امتحان لیں جو قرآن کے مخلوق ہونے کا قائل ہو اسے فدیہ دے کر رہا کر لیا جائے اور جو اس سے انکار کرے اسے رومیوں کے ہاتھ میں چھوڑ دیا جائے۔ واثق نے



پانچ ہزار درہم طالب کو دلوئے اور حکم دیا کہ فریہ کے معاوضہ میں جو لوگ آزاد کئے جائیں ان میں ہر شخص کو جو قرآن کے مخلوق ہونے کا قائل ہو ایک ایک دینار اس رومیہ میں سے دیا جائے جو اس غرض سے ان کے ساتھ کیا گیا تھا، ان ہدایات کے بعد جماعت اب اس کام کے لیے روانہ ہوئی۔

خدیگہ خاقان کے دوست ابن ابی مخطبہ نے جو مسلمانوں اور رومیوں کے درمیان تبادلہ اساری کے لیے سفیر بنا کر بھیجا گیا تھا اور جو معاوضہ کے سرانجام ہونے سے پہلے مسلمان قیدیوں کی تعداد معلوم کرنے کے لیے روم بھیجا گیا تھا بیان کیا ہے کہ میں بادشاہ روم کے پاس آیا اور میں نے مسلمانوں کی تعداد دریافت کی ان کی تعداد تین ہزار مرد اور پانسو عورتیں ہوئی واقع نے ان کے تبادلہ کا حکم دیا اور احمد بن سعید کو فوراً ڈاک کے ذریعہ اس غرض سے روانہ کر دیا تاکہ تبادلہ کی کارروائی اس کے ہاتھوں عمل پائے نیز انھوں نے بعض لوگوں کو مسلمانوں کے عقائد کا امتحان لینے کی غرض سے بھی اس وفد کے ساتھ کیا کہ یہ سب کا امتحان لیں جو قرآن کے مخلوق ہونے کا قائل ہو اور اس بات کو ثابت کر لیں کہ اللہ عزوجل کو آخرت میں دیکھنا جائے گا اس کا معاوضہ دے کر تبادلہ کر لیا جائے اور جو ان عقائد کا قائل نہ ہو اسے بدستور رومیوں کے پاس چھوڑ دیا جائے محمد بن زبیرہ کے زمانے ۱۹۴ھ یا ۱۹۵ھ کے بعد سے اب تک اور کوئی معاوضہ کی کارروائی نہیں ہوئی تھی۔

۱۰۔ ارمحرم ۳۱۲ھ ہجری کے دن مسلمان اپنے ساتھ کے کافروں کو لئے ہوئے اور رومیوں کے دوسرے دارالقاس اور طلسوس مقام لاس پر جمع ہوئے مسلمانوں کی تعداد مع رضا کاروں کے چار ہزار تھی جس میں سوار اور پیدل دونوں تھے۔

محمد بن احمد بن سعید بن سلم بن قتیبة الباہلی نے بیان کیا کہ میرے باپ کا خط میرے پاس آیا جس میں انھوں نے لکھا کہ مسلمانوں کے چار ہزار چھ سو آدمی رومیوں سے رہا کرائے گئے ان میں مسلمانوں کے ذمی بھی تھے، چھ سو عورتیں اور بچے تھے اور پانسو سے کم ذمی تھے باقی تمام مالک کے مرد تھے۔

ابو مخطبہ نے جسے خاقان نے بادشاہ روم کے پاس مسلمان قیدیوں کی



تعداد معلوم کرنے اور متجائل بادشاہ روم کی اس کارروائی کے اصل مقصد و غرض کو دریافت کرنے روم بھیجا تھا بیان کیا ہے کہ تبادلہ سے قبل قسطنطنیہ وغیرہ میں تین ہزار مرد اور بانیسو عورتیں اور بچے رومیوں کے ہاں قید تھے ان میں محمد بن عبداللہ الطرسوسی اور دوسرے وہ لوگ جن کو رومی پہلے ہی لے آئے تھے شامل نہیں ہیں احمد بن سعید بن سلم اور خاقان نے محمد بن عبداللہ الطرسوسی کو اور عمائد کے ساتھ جو رومیوں کے ہاں قید تھے اور اب آزاد ہو کر آئے تھے وہ قند کی شکل میں واثق کی خدمت میں بھیجا انھوں نے انہیں سے ہر شخص کو ایک گھوڑا اور ایک ہزار درہم عطا کئے۔

خود یہ محمد بن عبداللہ بیان کرتا ہے کہ میں تیس سال رومیوں کے ہاں قید رہا میں رامیہ گئے جہاد میں قید ہوا چونکہ میں بہم رسانی کی جمعیت میں تھا پکڑ لیا گیا اور اب اس معاوضہ کے وقت مجھے بھی رہائی ملی ۱۰۰۰ محرم کو لاہور کے کنارے جو سلجوقیہ پر سمندر سے قریب واقع ہے ہمارا تبادلہ ہوا ہم کل چار ہزار چار سو ساٹھ آدمی تھے ان میں آٹھ سو عورتیں بیویاں اور بچے اور سو سے کچھ زیادہ ذمی تھی ایک نفس کے عوض ایک نفس کا تبادلہ عمل میں آیا اب اس میں چاہے کوئی بڑا ہو یا چھوٹا اس کا کوئی لحاظ نہیں کیا گیا خاقان نے جس قدر مسلمان تمام رومی سلطنتوں میں تھے اور جن کا پتہ اسے معلوم ہو سکا تھا ان سب کو آزاد کرالیا۔

جب باہمی تبادلہ کے لئے سب جمع ہو گئے مسلمان دریا کے مشرقی کنارے اور رومی مغربی کنارے پر ٹھہر گئے دریا پایاب تھا اب یہ طریقہ اختیار کیا گیا کہ ایک طرف سے مسلمان رومیوں کی جانب سے اور دوسری سمت سے رومی مسلمانوں کی جانب سے دریا میں گھستے اور دریا کے وسط میں ملاقاتی ہوتے جب مسلمان مسلمانوں کے ہاتھ میں آتا وہ نعرۂ تکبیر بلند کرتے اس کے مقابلہ میں رومی بھی تکبیر کی طرح کوئی نعرہ لگاتے۔

حسین خد متکار کے مولیٰ سندی نے بیان کیا کہ اس دریا پر مسلمانوں نے ایک پل باندھا تھا اور رومیوں نے ایک پل باندھا تھا ہم رومی کو ازھر سے



اپنے پل سے روانہ کرتے اور رومی مسلمانوں کو اپنے پل سے ہمارے پاس بھیجتے  
اس طرح تبادلہ عمل میں آیا۔

اس راوی نے لوگوں کے دریا میں گھس کر سے عبور کرنے سے انکار کیا  
ہے۔

محمد بن کریم کہتا ہے کہ جب ہم مسلمانوں کے پاس آگئے جعفر اور یحییٰ نے  
ہمارے عقائد کا امتحان لیا ہم نے اظہار کر دیا اس پر ہمیں دو دینار دے گئے  
جو دو بطریق مسلمان قیدیوں کو معاوضہ کے لئے لے کر آئے تھے ان کے برتاؤ میں  
کوئی بات قابل اعتراض نہ تھی پہلے تو رومی اپنی قلت اور مسلمانوں کی کثرت  
دیکھ کر خائف تھے مگر خاقان نے ان کو اس سے بالکل اطمینان دلادیا اور معاہدہ  
کیا کہ چالیس دن تک جب تک کہ رومی اطمینان سے اپنے مقامات کو واپس نہ  
چلے جائیں گے مسلمانوں کی جانب سے کوئی کارروائی نہ کی جائے گی چار دن میں  
تبادلہ سرانجام پایا، بن رومیوں کو مسلمانوں کے معاوضہ میں دینے کے لئے  
امیر المومنین نے مہیا کیا تھا ان کی ایک بڑی تعداد تبادلہ کے بعد خاقان  
کے پاس فاضل بیچ گئی ان میں سے خاقان نے سورومی اپنی طرف سے  
بلا معاوضہ اس لئے رومی سردار کو دیدئے تاکہ انتفاضے مدت تک اب وہ  
کسی مسلمان کو قید نہ کریں بقیہ طرسوس لاکر فروخت کر دے، تبادلہ کے لئے  
ہمارے ساتھ تیس مسلمان ایسے بھی آئے تھے جو رومیوں کے علاقے میں نصرانی  
ہو گئے تھے ان کا بھی تبادلہ کیا گیا۔

جب چالیس دن کی عارضی صلح کی مدت ختم ہوئی احمد بن سعید بن سلم  
بن قتیبہ نے موسم سرما میں جہاد شروع کر دیا مگر برف و بارش نے ان کو الیا اور  
تقریباً دو سو نفوس اس سے ہلاک ہو گئے بہت سے دریاے بندہوں میں  
غرق ہو گئے تقریباً دو سو رومیوں کے ہاتھ میں اسیر ہو گئے امیر المومنین واثق  
اس وجہ سے اس سے بہت سخت ناراض ہوئے اس تمام کارروائی میں  
پانچ سو آدمی مختلف اسباب سے ہلاک ہو گئے۔  
احمد بن سعید جس کے ہمراہ سات ہزار فوج تھی جب اس کے مقابلہ پر



رومیوں کا ایک بڑا بطریق آیا وہ اس کے مقابلہ سے کنائی کاٹ گیا اس پر فوج کے عائد نے اس سے کہا کہ جس لشکر میں سات ہزار جو افراد ہوں اس کے لئے کوئی خوف نہیں اگر آپ اس کے سامنے نہیں بڑھتے تو دوسری سمت سے ان کے علاقوں پر یورش کیجئے۔ یہ یوں ہی لیت و لعل میں رہا وہ بطریق اسکی تقریباً ایک ہزار گامیں اور دس ہزار بکریاں پکڑ کر چلتا ہوا۔ واقع نے اسے طرف کر کے سہ شنبہ کو جبکہ اس سال کے ماہ جمادی الاولیٰ کے ختم ہونے میں چودہ ماہیں باقی رہ گئی تھیں نصر بن حمزہ انحر اعی کو سپہ سالار مقرر کیا۔

اس سال رمضان میں طاہر بن الحسین کے بھائی حسن بن الحسین کا طبرستان میں انتقال ہوا۔ اس سال خطاب بن وجہ الفس کا انتقال ہوا۔ اس سال ابو عبد اللہ بن الاعرابی راویہ نے اسی سال کی عمر میں یدہ کے دن ۱۳ شعبان کو وفات پائی۔ اس سال علی بن موسیٰ الرضا کی بہن ام ابیہ بنت موسیٰ نے انتقال کیا۔ اس سال مشہور گویا مخارق، ابو نصر احمد بن حاتم صمعی کے راوی عمرو بن ابی عمرو الشیبانی اور محمد بن سعدان النخوی نے انتقال کیا۔

## ۲۳۲ ہجری شروع ہوا

### اس سال کے واقعات

اس سال بغا نے بنی نمیر پر یورش کر کے ان کو سخت سزا دی۔

### بنی نمیر کے خلاف بغا کی پیشقدمی

اس واقعہ کے متعلق ہمارا اپنا سلسلہ بیان تو کچھ اور ہے البتہ



احمد بن محمد بن خالد نے جو اس مہم میں بغا کے ہمراہ رہا تھا اور جس نے اس کا رد کیا  
 کی سب سے زیادہ تفصیل بیان کی ہے یہ بیان کیا کہ بنی نمر کے خلاف بغا کی  
 یورش کا سبب یہ ہوا کہ عمارہ بن عقیل بن بلال بن جریر بن الخطمی نے واثق کی  
 مدح میں ایک قصیدہ لکھا اور دربار میں بار بار اسے ان کو سنایا واثق نے تین ہزار  
 درہم انعام دیا اور سرکاری ہمان بنایا اس نے بنی نمر کی واثق سے شکایت کی  
 اور کہا کہ انھوں نے اپنے نواح میں ایک اودھم مچا رکھا ہے فساد برپا کر رکھا ہے  
 لوگوں کو لوٹ لیتے ہیں اور خود پیامہ اور اس کے پاس کے علاقے پر غارتگری  
 کرتے رہتے ہیں اس شکایت پر واثق نے بغا کو حکم بھیجا کہ تم بنی نمر کو جا کر  
 مٹا دو۔

مدینہ سے روانہ ہوتے ہوئے اس نے راہبری کے لیے محمد بن یوسف الجعفی  
 کو ساتھ لے لیا اور اب پیامہ روانہ ہو گیا شریف یران کی ایک جماعت سے  
 مدد بھیجی ہوئی طرفین میں لڑائی ہوئی بغا نے ان کے پیچاس سے زیادہ آدمی قتل  
 کر ڈالے اور تقریباً چالیس گرفتار کر لیے وہاں سے وہ خطیان آیا اور پھر پیامہ  
 کے علاقہ میں بنی تمیم کے قریہ مرآۃ نام آکر وہاں فروکش ہو گیا اب اس نے مسلسل  
 کئی سفیر بنی تمیم کے پاس بھیجے تاکہ وہ ان کو وعدہ امان دیکر حکومت کی اطاعت  
 و فرماں برداری کی دعوت دیں مگر وہ برابر اس کی اطاعت قبول کرنے سے  
 انکار کرتے اور اس کے سفر کو گالیاں دیتے رہتے اور ادھر ادھر سے اس سے  
 لڑنے کے لیے جمع ہوتے رہے سب کے آخر میں بغا نے دو آدمیوں کو جن میں  
 ایک قبیلہ تمیم کے خاندان بنی عدی سے تعلق رکھتا تھا اور دوسرا بنی نمر سے  
 تعلق رکھتا تھا ان کے پاس سمجھانے بجھانے کے لیے بھیجا انھوں نے تمیمی کو  
 قتل کر ڈالا اور نمری کو زخمی کر دیا اس کے بعد بغا مرآۃ سے یکم صفر ۲۳۲ ہجری کو  
 ان کی طرف چلا اور بطن نخل میں ٹھیرتا ہوا خیلہ آیا یہاں سے پھر اس نے  
 ان کے پاس اپنے آدمی بھیجے کہ تم میرے پاس چلے آؤ مگر بنی نمر کے بنی ضبہ نے  
 اس کے حکم کو نہ مانا اور اپنے پہاڑوں پر جو جبال السود کے جو پیامہ کے پیچھے  
 واقع ہے بائیں جانب واقع تھے چڑھ گئے اس کے اکثر باشندے باہلہ تھے



بنانے ان کو بلا بھیجا مگر انھوں نے آنے سے انکار کیا بنانے ایک سریہ ان کے مقابلہ پر بھیجا مگر ان کو نہ پاسکا پھر اس نے کئی مہینے روانہ کیں جنھوں نے ان کو قتل بھی کیا اور قید بھی کیا اس کے بعد خود بنانے اپنی ہمراہی جمعیت کے ساتھ جس کی تعداد تقریباً ایک ہزار تھی ان میں وہ ناتواں اور خدمت گار شامل تھے جو پڑاؤ میں رہ گئے تھے پیش قدمی کی اسکے مقابلہ کے لئے بنی نہنہ ہی بڑی تعداد میں سب طرف سے سمٹ کر تقریباً تین ہزار کی تعداد میں روضۃ الایمان اور بطن البئر میں دو تقریباً تین سے دو منزل کے فاصلہ پر اور اضاخ سے ایک منزل پہلے جمع ہوئے تھے انھوں نے بنانے کے مقدمہ کو مار بھگایا اور اس کے میسرہ کو ہٹا دیا اور اس کے ایک سو بیس یا ایک سو تیس آدمی قتل کر دیئے، اس کی چھاؤنی کے تقریباً سات سو اونٹ اور سو گھوڑے ذبح کر ڈالے اس کے سامان کو لوٹ لے گئے نیز اس کثیر روپیہ میں سے جو اس کے ساتھ تھا کچھ لے گئے۔

بنانے اس ناکامی کی وجہ احمد نے یہ بیان کی ہے کہ مقابلہ ہونے ہی بنانے ان پر حملہ کر دیا اتنے میں رات ہو گئی بنانے کو اللہ کا واسطہ دے کر امیر المومنین کی اطاعت قبول کرنے کی دعوت دینے لگا محمد بن یوسف بنحیفی ان سے تقریر کرتا تھا انھوں نے اس کے جواب میں کہا اے محمد بن یوسف بخدا تم ہماری اولاد ہو مگر تم نے اپنی اس قربت کا کوئی خیال نہیں کیا اور پھر تم ان غلامیوں اور گنواروں کو ساتھ لے کر ہم سے لڑنے آئے ہو بخدا ہم تم کو اس کی قابل عبرت سزا دیں گے یا اسی مفہوم کا کوئی جملہ کہا۔ صبح کے قریب محمد بن یوسف نے بنانے سے کہا صبح کی روشنی پھیلنے سے پہلے ہی تم ان پر حملہ کر دو ورنہ یہ ہماری تعداد کی کمی دیکھ کر ہم پر چہرہ دست ہو جائیں گے بنانے یہ بات نہ مانی جب صبح نمودار ہو گئی ان کو بنانے کی جمعیت نظر آگئی انھوں نے اپنی جماعت کی ترتیب یہ رکھی تھی کہ سب سے آگے پیدل تھے ان کے پیچھے سوار ان کے پیچھے ان کے جانور اور مویشی تھے اب انھوں نے ہم پر حملہ کیا اور شکست دی ہم بھاگے اور وہ بڑھتے ہوئے ہماری فرودگاہ تک چلے آئے نوبت یہ آئی کہ ہم کو اپنی ہلاکت کا یقین آگیا۔



بنغا کو اطلاع ملی تھی کہ ان کا رسالہ ان کے علاقے کے کسی مقام میں موجود ہے اس نے اپنے تقریباً دو سو شہسوار اُن کے مقابلہ کے لیے بھیج دیے تھے، ہم اسی مایوسی کی حالت میں تھے بنغا اور اسکی فوج کو شکست ہو چکی تھی عین اس وقت یہ دو سو شہسواروں کی جماعت جن کو بنغانے بنی نمیر کے رسالہ کے مقابلہ کے لیے بھیجا تھا وہاں سے پلٹ کر عین ان کے عقب میں برآمد ہوئی وہ بنغا اور اس کی جمعیت کو مار کر بھاگ چکے تھے مگر اس رسالہ نے وہاں آتے ہی اپنے بگل بجائے ان کی آواز سن کر جب بنی نمیر نے دیکھا کہ دشمن نے ان کو عقب سے آلیا ہے وہ کہنے لگے بخدا اس غلام (بنغا) نے اپنی شکست کی تلافی کر دی اور اب وہ بغیر لڑے منہ موڑ کر میدان سے فرار ہو گئے ان کا رسالہ جواب تک پوری طرح اپنے پیدلوں کی حفاظت کرتا رہا تھا ایک دم ان کو دشمن کی زد میں چھوڑ کر بھاگ نکلا۔ چنانچہ پیدلوں میں سے کوئی بھی بچ کر نہ بھاگ سکا سب کے سب وہیں کھیت رہے البتہ سوار گھوڑوں پر بیٹھ کر اوڑتے بنے احمد بن محمد کے علاوہ دوسرے راویوں نے بیان کیا ہے کہ ۱۲ جمادی الآخر ۳۷۱ شنبہ کے دن صبح سے نصف النہار تک بنغا اور اس کی جمعیت شکست کھاتی رہی اس کے بعد بنی نمیر لوٹ مار اور اونٹ اور گھوڑوں کے ذبح کرنے میں مصروف ہو گئے اتنے میں بنغا کی شکست خوردہ جماعتیں اور وہ لوگ جو اس سے دور ہو گئے تھے پھر اس کے پاس اکٹھا ہو گئے اب اس نے اپنی اس جمعیت کے ساتھ دشمن پر جوابی حملہ کیا اور مار بھگایا اس نے زوال سے لے کر عصر کے وقت تک بنی نمیر کے تقریباً پندرہ سو آدمی قتل کر دیے اس کے بعد بنغا موقع کا رزار پر جو یانی پر واقع اور یطین السر کے نام سے مشہور تھا ٹھہر گیا یہاں تک کہ بنی نمیر کے مقتولین کے تمام سراں کے پاس جمع کئے گئے اور تین دن تک اس نے اور اس کی فوج نے یہاں آرام کر لیا۔

احمد بن محمد کہتا ہے کہ بنی نمیر کے ان سواروں نے جو اس لڑائی سے بھاگ گئے تھے بنغا کے پاس امان کی درخواست بھیجی جسے اس نے قبول کر لیا اور اس کے پاس چلے آئے اور اس نے ان کو قید کر کے اپنے ہمراہ لے لیا۔



اس راوی کے علاوہ دوسروں نے یہ بات بیان کی ہے کہ موقع جنگ سے  
بنی لوگوں کی تلاش میں جو اس سے علاحدہ ہو گئے تھے چلا کر اسے صرف کمزور اور  
ناتوان جن میں مقابلہ کی طاقت نہ تھی اور کچھ مویشی اور اونٹ دستیاب ہوئے  
اور وہ حصن باہلہ پلٹ آیا بنی نیر میں سے بنو عبد الشمن بنی سر بنو سر  
بنو محجاج بنو قطن بنو سلاہ بنو شریح۔ اور ان کے جانشینوں کے دوسرے  
خاندان بنی سے لڑنے آئے تھے اس جنگ میں اس قبیلہ بنو نیر کے بنو عامر کی  
بہت ذرا سی جماعت تھی اور اس کی وجہ یہ تھی کہ یہ بنو عامر کاشتکار اور  
چرواہے تھے غارتگر نہ تھے بنو نیر میں قبیلہ بنو عبد الشمن بنی سر سے عربوں کی  
ہمیشہ لڑائی رہتی تھی۔

احمد بن محمد کہتا ہے کہ بنو نیر کے ان لوگوں نے جو بنی کی امان لے کر  
اس کے پاس آگئے تھے اور جن کو قید کر کے بنی نے اپنے ہمراہ لیا تھا راستے میں  
ہنگامہ برپا کیا اور بیڑیاں توڑ کر فرار ہو جانا چاہا بنی نے حکم دیا کہ ان کو ایک  
ایک کر کے میرے سامنے پیش کیا جائے چنانچہ جب ان میں سے کوئی سامنے  
آتا وہ اسے چار سو سے پانسو تک یا اس سے کم کوڑے لگواتا اس کے متعلق  
ایک ایسے شخص نے جو اس وقت موجود تھا بیان کیا ہے کہ باوجود اس قدر مار کے  
ان میں سے ایک نے بھی تکلیف سے آف نہیں کیا اسی سلسلہ میں ان کا  
ایک ضعیف العمر شخص جس کے گلے میں قرآن پڑا ہوا تھا پیش کیا گیا  
محمد بن یوسف بنی کے پہلو میں بیٹھا تھا اسے دیکھ کر وہ خوب ہنسا اور اس نے  
بنی سے کہا اللہ آپ کو توفیق دے یہ اپنے گلے میں قرآن لٹکا کر آیا ہے یہ  
ان میں سب سے زیادہ پاجی معلوم ہوتا ہے بنی نے اسے چار سو یا پانسو  
کوڑے لگوائے مگر نہ اس نے آہ کی نہ فریاد۔

اس لڑائی میں بنی نیر کے ایک بہادر کا جو مجنون پکارا جاتا تھا بنی سے  
مقابلہ ہو گیا اس نے بنی کے تیرہ مارا مگر ایک ترک نے اس کو تیر مارا وہ  
میدان جنگ سے تو بھاگ گیا مگر تین دن زندہ رہ کر اس تیر کے زخم سے  
ہلاک ہو گیا۔



واحد الاشر و سنی الصغدی سات سو اشر و سنی اور اثنینجی سپاہیوں کے تھا  
اس کی مدد کے لیے آگیا بغا نے اسے اور محمد بن یوسف الجعفری کو ان کے  
تعاقب میں بھیجا بنی نمیر دور دراز علاقے میں بھاگ گئے بٹالہ اور اس کے  
متصل یمن کے حدود میں جا گئے اور واحد کے ہاتھ نہ آئے وہ پلٹ آیا  
صرف چھ سات بنی نمیر کے آدمی اس کے ہاتھ لگ سکے تھے اور اب بغا  
حصن باہلہ میں قیام پذیر ہو گیا یہاں سے اس نے بنی نمیر کے کوہستان  
اور میدان ہلان اور السود وغیرہ کو جو میامہ کے علاقہ میں واقع ہیں ان لوگوں سے  
لڑنے کے لیے جنھوں نے باوجود امان حاصل کرنے کے اب تک اطاعت  
قبول نہیں کی تھی ہمیں روانہ کیے انھوں نے ان میں سے بعض کو قتل کر دیا  
اور بعض کو قید کر لیا۔ ان کے چند سردار صرف اپنے اور اپنے خاندان کیلئے  
امان لینے بغا کی خدمت میں آئے بغا نے ان کو امان دی اور ان کو آئینہ  
کے لیے بالکل مطمئن کر دیا وہ اس وقت تک وہاں ٹھہرا رہا جب تک کہ وہ  
تمام اشخاص جن کے متعلق یہ خیال تھا کہ وہ اس نواح میں تھے اس کے پاس  
آئے گئے اس نے ان کے تقریباً آٹھ سو آدمی پکڑ لیے اور ان کو فولادی بیڑیا  
پہنا کر ذی القعدہ ۳۳۲ ہجری میں بصرہ بھیج دیا اور صالح العباسی کو مدینہ  
لکھا کہ تمہارے پاس وہاں جو بنی کلاب قرہ، فزارہ اور ثعلبہ وغیرہ قید ہیں  
ان کو لے کر میرے پاس آ جاؤ چنانچہ صالح العباسی بغداد میں بغا سے آگاہ اور  
اب یہ سب محرم ۳۳۳ ہجری میں سامرا آ گئے۔ صرف ان عربوں کی تعداد  
جن کو بغا اور صالح العباسی زندہ گرفتار کر گئے اپنے ساتھ لائے تھے دو ہزار  
دوسو تھی ان میں بنو نمیر، بنو کلاب قرہ، فزارہ، ثعلبہ اور طے تھے اور جو  
لوگ ان لڑائیوں میں جن کو ہم بیان کر گئے ہیں مارے گئے، بھاگ گئے یا  
اپنی موت مرے وہ اس کے علاوہ ہیں۔

اس سال حاجیوں کو واپسی میں ربذہ تک کی چار منزلوں میں پانی  
کی کمیابی سے سخت تکلیف اٹھانا پڑی ایک پیاس پانی کی قیمت کئی کئی  
دینار ہو گئی اور بیشمار مخلوق پیاس سے ہلاک ہو گئی۔



اس سال محمد بن ابراہیم بن مصعب فارس کا والی مستقر ہوا۔  
 اس سال واثق نے سمندر کی کشتیوں سے عشر کی تحصیل موقوف کر دی۔  
 اس سال ۵۰ مارچ کو اس قدر شدید سردی ہوئی کہ پانی جم گیا اس سال  
 واثق کا انتقال ہو گیا۔

## واثق کی موت

واثق کو استسقاء ہو گیا تھا ان کا علاج یہ کیا گیا کہ گرم تنور میں انکو بیٹھایا گیا  
 اس سے ان کے مرض میں کچھ کمی ہوئی اور ان کو آرام ملا، دوسرے دن پھر یہی  
 عمل کیا گیا مگر آج تنور کو زیادہ گرم کیا گیا اور کل کے مقابلہ میں آج ان کو اور  
 زیادہ دیر تک اس میں بیٹھایا گیا جس سے ان کے دماغ پر گرمی چڑھ گئی اس سے  
 نکال کر ان کو لحاف میں لٹا دیا گیا، فضل بن اسحق الہاشمی اور عمر بن فرج وغیرہ  
 تو پہلے سے ان کے پاس موجود تھے پھر ابن الزیات اور ابن ابی داؤد بھی  
 آگئے کسی کو اب تک علم نہ تھا کہ ان کا انتقال ہو گیا ہے البتہ جب لحاف  
 چہرہ پر سے ہٹا دیا گیا تب سب کو معلوم ہو گیا کہ ان کا انتقال ہو چکا ہے۔  
 بیان کیا گیا ہے کہ احمد بن ابی داؤد ان کے پاس موجود تھا ان کی  
 پتلی اوپر چڑھ گئی اور ان کا وقت تمام ہو گیا اس نے ان کی آنکھیں بند کیں اور  
 ان کو سیدھا کر دیا۔ ماہ ذی الحجہ کے ختم ہونے میں چھ راتیں باقی تھیں کہ ان کا  
 انتقال ہوا وہ اپنے ہارونی والے قصر میں دفن کئے گئے، اسی نے ان کے  
 دفن کا سارا انتظام کیا منسا ز جنازہ پڑھی اور قبر میں اتارا۔  
 چونکہ واثق بہت بیمار تھے اور خود عید گاہ نہ جاسکے اور اسی علالت سے  
 ان کا انتقال ہوا انھوں نے اس سال عید الفصحی کی نمازیں امامت کے لیے  
 احمد بن داؤد کو حکم دیا اور اسی نے اس سال عید گاہ میں نماز پڑھائی۔



## واثق کا حلیہ عمر اور عہد خلافت

سرخ مائل گورازنگ تھا، خوبصورت چہرہ، سڈول اور خوبصورت جسم تھا، بایں آنکھ ابھری ہوئی تھی اس میں سفید نکلتے تھے، ۳۶ سال عمر ہوئی بعض ۳۲ سال بتائی ہے پہلے بیان کے مطابق ۱۹۶ ہجری میں پیدا ہوئے پانچ سال پانچ ماہ نو دن خلافت کی، بعض نے سات دن بارہ گھنٹے بیان کئے ہیں۔ یہ مکہ کے راستے میں پیدا ہوئے تھے ان کی ماں ایک ام ولد رومیہ قراطیس نام تھی۔ نام ہارون تھا۔ کنیت ابو جعفر تھی۔

بیان کیا گیا ہے کہ جب مرض الموت میں بیمار ہوئے اور استسقا ہو گیا نجومیوں کو طلب کیا، حسن ابن سہل فضل بن سہل کا بھائی، افضل بن اسحق الہامی اسمعیل بن نو بخت، محمد بن موسیٰ الخوارزمی المجوسی القطر بللی محمد بن الہشیم کا دوست سند اور دوسرے نجوم دیکھنے والے حاضر ہوئے اور انھوں نے ان کی بیماری طالع اور پیدائش کو دیکھ کر کہا کہ یہ ابھی بہت عرصہ تک زندہ رہیں گے بلکہ ابھی پچاس سال ان کی زندگی کے اور بتائے مگر اس حکم کو ابھی صرف دس دن گزرے تھے کہ ان کا انتقال ہو گیا۔

## واثق کے خاص واقعات

حسن بن ضحاک نے بیان کیا کہ میں واثق کی خدمت میں حاضر ہوا معتصم کو مرے ہوئے چند ہی روز گزرے تھے اور واثق نے آج پہلا دربار کیا تھا سب سے پہلے جو گانا ان کو سنایا گیا وہ یہ شعر تھا جو ابی ریم بن الہمدی کی جا رہے تھے۔

مادری لہا ملون یومہ استقلوا \* نعشہ للشوا افر للفناء



ترجمہ :- جس روز اٹھانے والے اس کی نقش کو اٹھالے گئے ان کو معلوم نہ تھا کہ وہ اسے قیام و وام کے لیے لے جا رہے ہیں یا فنا کے لیے۔

فَلْيُقَلِّ فَبِكَ بِالْأَلْكَ مَا \* شَعْنَ صَبَاحًا وَوَقْتُ كُلِّ مَسَاءٍ

ترجمہ :- اب صبح و شام تیری رونے والیاں جو چاہیں تیرے بارے میں کہتی رہیں۔

ان اشعار کو سنکر واثق رونے لگے ہم ان کے ساتھ رو پڑے اور اس قدر ماتم برپا ہوا کہ کسی کو اس بات کا خیال ہی نہ رہا کہ ہم کیوں جمع ہوئے تھے پھر کسی اور گویئے نے یہ شعر گایا۔

وَدَّعْ هَرِيرَةً إِنْ الْكِبَ تَحُلُ \* وَهَلْ تَطِيقُ وَرَاحًا يَهْمُ الْجَلُ

ترجمہ :- قافلہ جانے والا ہے اب ہریرہ کو وداع کر دے۔ مگر یہ وداع تجھ سے ہو سکتا ہے۔

یہ شعر سنکر واثق اور زیادہ رونے لگے، میں نے اس سے پہلے کبھی کسی باپ کی موت کی ایسی دل پذیر تغزیت نہیں سنی تھی اس کے بعد واثق مجلس سے اٹھ کر چلے گئے۔

واثق کے خلیفہ ہونے کے بعد علی بن ابیہم نے ان کی شان میں یہ شعر کہے۔

قَدْ فَازَ الدُّنْيَا وَالدِّينَ \* بِدَوْلَةِ الْوَاتِقِ الْهَارُونِ

ترجمہ :- دیندار اور دنیا دار دونوں ہارون واثق کی حکومت میں کامیاب ہوئے۔

أَفَاخُصُّ مِنْ عَدْلٍ وَمِنْ نَائِلٍ \* مَا أَحْسَنَ الدُّنْيَا مَعَ الدِّينِ

ترجمہ :- اس نے عدل و جود کو بہا دیا ہے۔ دین کے ساتھ اس کی دنیا کس قدر عمدہ ہے۔



قَدْ عَحَّمَ بِالْإِحْسَانِ فَضْلَهُ ۖ فَالْنَّاسُ فِي تَخْفِضٍ وَفِي أَلَيْنِ  
ترجمہ :- اس کے فضل میں احسان شریک ہے۔ اور اس وجہ سے تمام  
لوگ عیش و راحت سے زندگی بسر کر رہے ہیں۔

مَا أَكْثَرَ الْإِلَاحِيَ لَهُ بِالْبَقَا ۖ وَكَثْرَ التَّالِي بِأَمِينِ  
ترجمہ :- کس قدر لوگ اس کی بقائے عمر کے لیے دعا گو ہیں اور کس قدر اس  
دعا پر آمین کہہ رہے ہیں،  
اسی شاعر نے یہ شعر بھی ان کی شان میں کہے تھے۔

وَتَقْتُ بِالْمَلِكِ الْوَاثِقُ بِاللَّهِ الْنفُوسُ  
ترجمہ :- واثق باللہ نے لاکھوں جانیں بچالیں۔

مَلِكٌ يَشْتَقِي بِلِإِمَامِهِ ۖ لَوْلَا يَشْتَقِي الْجَالِسُ  
ترجمہ :- وہ بادشاہ ہے جو مال کو جدا کر دیتا ہے مگر دوست کو محروم نہیں کرتا  
النَّارُ السَّيْفُ بِهِ وَالنَّارُ حَشْرُ الْعِلْقِ الْنَفْسِ  
ترجمہ :- تلوار بہر وقت اس کی انیس ہے مگر بیش بہا مال کو اس سے وحشت  
ہے کہ کبھی پاس نہیں ٹھہرتا۔

أَسَدٌ تَضْحَكُ عَنْ شِدَّةِ الْحَرْبِ الْعَبُوسُ  
ترجمہ :- وہ ایسا بہادر ہے کہ نہایت سخت لڑائی اس کے حملوں سے  
کھسیانی ہو جاتی ہے۔

يَا بَنِي الْعَبَّاسِ يَا بَنِي اللَّهِ إِلَّا أَنْ تَسْوَدَّ سَوَا  
ترجمہ :- اے بنی عباس اللہ کو صرف مقصود ہی یہ ہے کہ تم جہان نبائی کرو۔



صالح بن عبدالوہاب کی جاریہ قلم نے حسب ذیل دو شعرا اور محمد بن کناسہ کے شعروں کو راگ میں بٹھا کر ادا کیا۔

فِي الْقَبَاضِ وَحْشَةٌ فَأَخَذَ ۖ جَالِسٌ أَحْلَافًا وَالْكَرْمِ

ترجمہ:- حالت انقباض اور شرم میں جب میں اہل وفا اور اہل کرم کی محبت میں ہوتا ہوں۔

أَرْسَلْتُ نَفْسِي عَلَى سَجَّتَيْهَا ۖ وَقُلْتُ مَا شِئْتُ غَيْرَ مُحْتَشِمِ

ترجمہ:- میں اپنی طبیعت کو آزادی دیدیتا ہوں اور بے باکانہ جو چاہتا ہوں کہہ دیتا ہوں۔

واقع نے ان کو گوا کر سنا اور پسند کیا ابن الزیات کو بلا کر پوچھا جانتے ہو یہ صالح بن عبدالوہاب کون ہے تم اس کو بلا کر ہمارے پاس بھیجو اور کہو کہ وہ اپنی جاریہ کو بھی ساتھ لائے، دوسرے دن صبح کو صالح جاریہ کو لے کر ان کی خدمت میں حاضر ہوا وہ ان کے سامنے پیش ہوئی اس نے گانا سنایا واقع نے اسے پسند کیا اور صالح سے پوچھوایا کہو اس کی کیا قیمت ہے اس نے کہا ایک لاکھ دینار اور مہر کی ولایت اس قیمت کو انھوں نے نہ مانا اور اس جاریہ کو واپس کر دیا۔

صالح کے بھائی احمد بن عبدالوہاب نے یہ شعر واقع کے لیے کہے۔

أَبْتَ دَارَ الْحَبَّةِ أَنْ تَبْنَا ۖ أَجْدَكَ مَا رَأَيْتَ لَهَا مَعِينَا

ترجمہ:- مجلس احباب اس بات کو پسند نہیں کرتی کہ وہ جدا ہو مگر تم اس باب میں اس کی اعانت نہیں کرتے۔

تَقَطَّعَ حَسْرَةً مِنْ حَبِّ لَيْلَى ۖ نَفُوسٌ مَا أَشْبَنَ وَأَجْزِينَا

ترجمہ:- لیلیٰ کی محبت میں بہت سے نفوس جن کو کوئی صلہ اور اجر نہیں ملا،




حسرت سے پاش پاش ہو رہے ہیں۔

صالح کی جاریہ قلم نے اسے خاص راگ میں بٹھا کر ادا کیا اور پھر زرد کبیر نے وہ راگ واثق کو گا کر سنایا واثق نے پوچھا یہ کس کا گانا ہے اس نے کہا قلم نے گایا ہے واثق نے ابن الزیات کو حکم بھیجا اس نے صالح اور اس کی جاریہ کو بلا بھیجا جب وہ واثق کے پاس پیش ہوئی انھوں نے پوچھا کیا یہ تمھارے اشعار ہیں اس نے کہا جی ہاں واثق نے کہا اللہ تجھے برکت دے اور صالح سے کہلا کر بھیجا کہ یہ معاملہ ختم کرو اور اتنی قیمت کہو کہ جو آسانی سے تم کو مل جائے اس نے کہلا کر بھیجا کہ میں اس جاریہ کو امیر المومنین کی مذر کرتا ہوں کہ وہ آپ کو مبارک ہو واثق نے کہا میں نے اسے قبول کر لیا اور پھر محمد بن عبدالملک الزیات سے کہا کہ اسے پانچ ہزار دینار دیدو واثق نے اس کا نام اغتباط رکھا ابن الزیات نے اس قیمت کے ادا کرنے میں تاخیر کی اس جاریہ نے دوبارہ یہ راگ اہت دار الاحیۃ واثق کو سنلایا خوش ہو کر انھوں نے کہا تجھ پر اور تیرے پرورش اور تربیت کرنے والے پر اللہ کی برکت نازل ہو اس نے کہا اے میرے مالک میرے پرورش کرنیوالے کو کیا نفع ہو گا آپ نے اسے کچھ دلویا تھا مگر اب تک وہ اسے نہیں ملا واثق نے سیمانہ سے کہا دوات دینا اور پھر اسی وقت اپنے ہاتھ سے ابن الزیات کو لکھا کہ صالح بن عبدالوہاب کو وہ پانچ ہزار دینار جو ہم نے اغتباط کی قیمت میں اسے دلوائے ہیں ابھی اسے مضاعف کر کے دیدو۔ صالح کہتا ہے میں ابن الزیات کے پاس گیا اس نے مجھے اپنے پاس بٹھایا اور کہا کہ یہ پانچ ہزار سابقہ تو ابھی لے لو دوسرے پانچ ہزار جمعہ کے بعد میں تم کو دے دیتا ہوں اگر اس انتشار میں اس کے متعلق تم سے پوچھا جائے تو تم یہی کہہ دینا کہ وہ رقم مجھے وصول ہو گئی ہے مگر اس بات کو اچھا نہ سمجھ کر کہ مجھے خلافت واقعہ اقرار کرنا پڑے میں اپنے گھر میں چھپا رہا یہاں تک کہ اس نے وہ بقیہ رقم بھی مجھے دیدی 'سیمانہ نے مجھ سے پوچھا کہ وہ روپیہ تم کو وصول ہو گیا میں نے کہا ہاں۔



وائق کو اغتیاط سے اس قدر لطف اور دیکھی ہوئی کہ انھوں —  
سلطنت کا کام چھوڑ دیا اور اب خود کسی امر میں حصہ نہیں لیتے تھے ہی  
ان کا انتقال ہو گیا ۔





## تاریخ طبری

حضر



# صحیح نامہ

## تاریخ طبری جلد سوم حصہ دوم

صحیح	غلط	۱	۲	صحیح	غلط	۱	۲
۴	۳	۲	۱	۴	۳	۲	۱
مامون	ماموں	۱۱۶۹	۸۹	ابی طالب	ابی طاطب	۸	۱۷
شاہ ولیم	شاہ ولیم	۱	۱۰۲	مشہور	مشہور	۲	۲۲
قومیں اور	قومیں اندر	۱۳	"	قصیدے	قصیدہ ے	۱۴	۳۴
اندر دہشتہ	اود دہستہ	۱۰	۱۰۶	ابی جعفر	ابی جعفر	۲۱	۳۵
درے میں	درے میں	۱۳	۱۰۹	اندیشہ	اندلسہ	۲	۳۹
مسلم بن قتیبہ	مسلم بن قتیبہ	۱۴	"	بہم رسانی	بہم رسانی	۱	۴۳
آگے	آکے	۲۲	۱۱۸	دینے	دینے	۲	۴۹
دیانت	مانت	۶	۱۲۵	کے قریب	کی قریب	۱۶	۷۰
کسی	سی	۱۷	"	میرے پاس	میری پاس	۹	۷۷
میں نے	میں ے	۲۲	۱۲۶	کیل کانٹے	کیل کانٹنے	۱	۸۱
لوگوں کے	گوں کے	۲۴	"	اولاد کو	اولا کو	۹	۸۶



صحیح	غلط	صحیح	غلط	صحیح	غلط	صحیح	غلط
۴	۳	۲	۱	۴	۳	۲	۱
شما سبہ	شما سبہ	۴	۲۰۸	انھوں	نھوں	۱۶	۱۳۱
علی	علی	۲۳	۲۱۹	اس انعام	اس اور اس انعام	۶	۱۵۲
بچیں	بچیں	۶	۲۲۱	آئیے	آے	۴	۱۵۳
آپ	آپ کو	۱۱	۲۲۲	سات	ساتھ	۱۴	۱۵۶
تمام کام	تمام کا	۸	۲۲۶	قیراقیرہ	قرا فیر	۴	۱۵۷
اب	آب	۱۷	۲۲۹	قرقرے	قرمرے	۶	"
ہوتی	ہونی	۱۹	۲۳۸	ڈرتے	درتے	۱۰	"
اسی کی	اسیلی	۵	۲۴۷	اعتبار	اعتبار	۱۹	"
عبدالرحمان الانباوی	عبدالرحمان الانباوی	۱۷	"	فرعون	فرعون	۲۱	۱۵۹
مامون	مامون	۶	۲۵۰	بھیتچی	بھیتچی	۲۳	۱۶۰
فوجوں	فوجو	۱	۲۶۶	انھوں نے	انھوں	۱۶	۱۶۳
نہر دیا اسی پر	نہر دیا اسی پر	۴	۲۷۳	فستہ	فستہ	۲۴	۱۶۴
بد عہدی	بد عہدی	۱۲	۲۷۴	ابو نواس	ابو نواس	۵	۱۶۸
عہد	عہدے	۱۸	"	بیان	مان	۱۶	"
جائے	جائی	۹	۲۸۶	اس کے	اس کی	۱۳	۱۷۲
فید الرحمة	فید الرحمة	۷	۲۸۷	فضل بن سہل	فضل بن سہل	۱	۱۸۱
بے بسی	بے بسی	۱۶	۳۱۸	بلکہ اس کے	بلکہ اسے	۱۱	۱۸۴
تعطل	تعطل	۲۳	۳۲۴	اس نے اس نے کہا	اس نے اس نے کہا	۲۴	۱۸۷
سموے	سموے	۱۷	۳۵۳	آخر کار	آخر کا	۷	۱۸۸
موت کا	موت کا	۱۵	۳۵۵	رے	مدے	۶	۱۹۳
ولید الرومی	ولید الرومی	۱۳	۳۶۴	ان کو	ان کی	۲۲	۱۹۸
کر رہے تھے	کر رہے تھے	۱۲	۳۸۸				
جس	جس	۱۳	۳۳۲				



صحیح	غلط	۱	۲	صحیح	غلط	۱	۲
۲	۳	۲	۱	۲	۳	۲	۱
شریک	سریک	۳	۶۳۵	میانہ رودی	میانہ رودی	۹	۲۳۵
فروش	ذفرکس	۱۷	۶۸۶	بدیہ	بدیہ	۹	۲۲۶
بیٹھے	بیٹھے	۱۷	۶۹۰	کو	کر	۲۲	۵۱۸
بستان	ستان	۱	۷۰۳	باہر آکر	باہر کر	۳	۶۰۴
انکو	انکو	۶	۷۲۵	تک	تک	۱۹	۶۱۳
				دور	دور	۱۸	۶۲۹

